



np 4.4



THE
KASHI SANSKRIT SERIES

(HARIDĀS SANSKRIT GRANTHAMĀLĀ)

NO. 111.

(Vyākaraṇa Section, No. 13)

THE
Sārasvata Vyākaraṇam
of
ANUBHŪTI SVARŪPĀCHĀRYA
WITH TWO COMMENTARIES
THE SUBODHIKĀ COMMENTARY OF CHANDRAKĪRTI
and
THE PRASĀDA COMMENTARY OF VĀSUDEVA BHATTA

Edited

With NOTES (MANORAMA), INTRODUCTION etc.,

By

Pandit Nava Nishora Nara S'armā

PUBLISHED & SOLD BY

JAI KRISHNADAS-HARIDAS GUPTA,

The Ohowkhamba Sanskrit Series Office,

BENARES.

1935.

[*Registered According to Act XXV of 1867,*
All Rights Reserved by the Publisher,]

PRINTED BY
JAI KRISHNA DASS GUPTA
Vidya Vilas Press,
Benares City.

हरिदाससंस्कृतग्रन्थमालासमाख्य-

काशी संस्कृत सीरिज् ग्रन्थमालायाः

१११

व्याकरणविभागे (१३) त्रयोदशं पुष्पम् ।

अनुभूतिस्वरूपाचार्यप्रणीतं

सारस्वत-व्याकरणम् ।

श्रीचन्द्रकीर्तिसूरिप्रणीतचन्द्रकीर्तिनाम्न्या सुबोधिकया
व्याख्यया, श्रीवासुदेवभट्टविरचितप्रसादाख्य-
टीकया च समन्वितम् ।

तच्च—

व्याकरणसाङ्ख्येयदान्ततीर्थश्रीविम्बाधरकरचरणसेवकेन न्याय-

वैशेषिकवेदान्तशास्त्रिणा काव्यव्याकरणतीर्थेन साहित्य-

शास्त्राचार्येण करशर्मोपाधिकेन कवितार्किकोत्कल-

यास्क-श्रीनवकिशोरशास्त्रिणा

निर्मितया मनोरमया विवृत्या समुद्भासितं

तेनैव परिष्कृत्य सम्पादितम् ॥

(पूर्वाह्नम्)

प्रकाशकः—

जयकृष्णदास हरिदासगुप्तः—

चौखम्बा संस्कृत सीरिज् आफिस,

बनारस सिटी ।

१९६१

राजकीयनियमानुसारेणास्य सर्वेऽधिकाराः प्रकाशकेन स्वायत्तोक्ताः ।

इस कार्यालय द्वारा “काशीसंस्कृतसीरिज” के अलावा और भी ३ सीरिज यथा “चौखम्बासंस्कृतसीरिज” “बनारससंस्कृतसीरिज” “हरिदाससंस्कृतसीरिज” ग्रन्थमालायें निकलती हैं तथा इन ४ सीरिजों के पश्चात् और भी विविध शास्त्र की पुस्तकें प्रकाशित की गई हैं तथा अन्य सब स्थानों के छपे हुए संस्कृत तथा भाषा-भाष्य के ग्रन्थ विक्रयार्थ प्रस्तुत रहते हैं, सूचीपत्र पृथक् मंगवाकर देखें ।

प्राप्तिस्थानम्—

जयकृष्णदास हरिदास गुप्तः—

चौखम्बा संस्कृत सीरिज आफिस, बनारस सिटी ।



३५८

अनादिमध्यान्तमशेषमीड्यं निष्पङ्कलेशं विरलप्रकाशं
नैसर्गिकाज्ञानविधातदत्तं गुरोःपदाम्भोजयुगं भजामः ॥ १ ॥
जगत्पारावारे जननमरणग्राहनिकरैः

कुर्मव्यूहानां परिणतिवशादन्तिकगतैः ।
धृतानां जीवनामथ विधिनिषेधात्मगहना ।
परेशोक्तिः पुरया भवति खलु निःश्रेयसकरी ॥ २ ॥
तदर्थव्याख्यायै धृतपरिकरो वैदिकगण—

स्त्रिलोक्याः कल्याणं व्यतत निगमादेः प्रणयनात् ।
क्रियासौकर्यं हि स्वपरजनसाधारणकृते ।
सतामात्मज्ञानां प्रभवति विधिः प्राकृत इति ॥ ३ ॥

ओनारदादिमुनिभिः स्वरवर्णभेदो—
दात्तानुदात्तसमवृत्ततति युक्ता ।

पाठप्रकारकथनेन समं प्रणीता
शिक्षा धरातलमलंकुरुतेऽनवद्या ॥ ४ ॥

बौधायनेन विदुषा मुनिपुंगवेनाऽऽ-
पस्तम्बनामयतिनाऽऽत्मविदांवरेण ।

वेदोक्तमन्त्रविनियोगपथप्रदर्शी
ग्रन्थः कृतोऽस्ति नितरां भुवि कल्पनामा ॥ ५ ॥

यास्केन वैदिकवरेण निरुक्तमुक्तं
वेदस्थशब्दनिवहार्थविनिर्णयाय ।

श्रीपिङ्गलेन विबुधेन महर्षिणा च
छन्दःस्वरूपमखिलं व्यरचि स्वतन्त्रम् ॥ ६ ॥

अर्केन्दुभादिमहसामवलम्बनेन
स्वाध्याययागविधिकालविनिश्चयाय ।

प्रोवाच नातिविततं लगधो विधिज्ञ—
स्तन्त्रं हिताय जगतां किल गोणितं तत् ॥ ७ ॥

वेदस्याङ्गं प्रधानं मुखमिव निखिलज्ञानराशेर्निदानं
चाचां वृत्पादकं व्याकरणमतिशयं क्षेमदं पंडितानाम् ।
शास्त्रारण्येऽप्यगम्ये कथमपि चलितुं तद्विहीनस्य पुंसः
सामर्थ्यं नैव कस्यापि भवति नितरां पाठ्यमेतत्सदैव ॥ ८ ॥

शब्दानुशासनं नाम ख्यातं व्याकरणं हि तत् ।
 प्रकृतिप्रत्ययादीनां साधनेनोपकारकम् ॥ ९ ॥
 शब्दव्युत्पादनेनैव वेदानामङ्गमुच्यते ।
 मुख्यं व्याकरणं यस्माद्धेदः शब्दमयोऽखिलः ॥ १० ॥
 शब्दज्ञानं वर्णमूलं पदज्ञानं ततः परम् ।
 वाक्यज्ञानं ततः सर्व-वाङ्मानामुक्तिरिष्यते ॥ ११ ॥
 अस्माद्व्याकरणं पाठ्यं सर्वैरेव मुमुक्षुभिः ।
 गुर्वन्तिके यथान्यायं नरैः शान्तिसमन्वितैः ॥ १२ ॥

तथा च प्राचामुक्तिः—

“आसनं ब्रह्मणस्तस्य तपसामुत्तमं तपः ।
 प्रथमं छन्दसामङ्गमाहुर्व्याकरणं बुधाः” ॥ १३ ॥
 “अर्थप्रवृत्तितत्त्वानां शब्दा एव निबन्धम् ।
 तत्त्वावबोधः शब्दानां नास्ति व्याकरणाद्वृत्ते” ॥ १४ ॥ इति ।

श्रुतावपि व्याकरणाध्ययने विधिमाह—

“ब्राह्मणेन निष्कारणो धर्मः षडङ्गो वेदो ज्ञेयो ज्ञेयश्च” इति ।

कश्चित्पुत्रमुपदिदेशश्च—

“यद्यपि बहुनाधीवे तथापि पठ पुत्र ! व्याकरणम् ।
 स्वजनः श्वजनो माभूत् सकलं शकलं सकृच्छ्रुत्” ॥ १५ ॥ इति ।
 “अङ्गीकृतं कोटिमितञ्च शास्त्रं नाङ्गीकृतं व्याकरणं च येन ।
 न शोभते तस्य मुखारविन्दं सिन्दूरविन्दुर्विधवाललाटे” ॥ १६ ॥
 इत्यपि कश्चिदाह ।

तत्र व्याकरणे—

“इन्द्रश्चन्द्रः काशकृत्स्नाऽऽपिशली शाकटायनः ।
 पाणिन्यमरजैनेन्द्रा इत्यष्टौ शाब्दिकाः मताः” ॥ १७ ॥
 इत्युक्तरीत्याष्टौ प्रधानकर्त्तार आसन् ॥

व्याकरणानि च—

“ऐन्द्रं चान्द्रं काशकृत्स्नं जैनेन्द्रं शाकटायनम् ।
 सारस्वतं चापिशलं शाकलं पाणिनीयकम्” ॥ १८ ॥ इति ।

तत्र सारस्वतव्याकरस्येदं वृत्तं श्रूयते—

सारस्वतं व्याकरणां प्रसिद्धं जानन्ति सर्वे विबुधाः प्रसिद्धाः ।
 कर्त्तास्य काश्यामनुभूतिरूप आसीदुदासी महता वरेण्यः ॥ १९ ॥
 सारस्वती यस्य हि सूत्रकर्त्री संराधिता देव्यनुभूतिना सा ।
 पुंक्षुप्रयोगं विदुषां सभायां प्रमाण्डुकामेन यतात्मनैव ॥ २० ॥

तुष्टा तदा ध्यानगुणेन तस्य स्वकीयमातेव कृपावशा सा ।
आगत्य देवी त्वरयानुभूतिं वरं वृणीष्वेति जगाद वाणी ॥ २१ ॥
ततोऽनुभूतिर्निजगुडवृत्तं मातुः समक्षे तनयो मुदेव ।
लक्ष्म्यान्वयाचन्महनीयचेष्टः सरस्वतीं व्याकरणं नवीनम् ॥ २२ ॥

स्वकण्ठसंराजितहारगर्भात् सूत्राणि सा सप्तशतानि दत्त्वा ।
अन्तर्दधे व्याकरणं ततः सोऽनुभूतिरूपो रचयान्चकार ॥ २३ ॥
प्राचीनवैयाकरणेन तेन विनिर्मिता साधनपद्धतिश्च ।
शंकासमाधानविचारचारुः सोदाहृतिर्वृत्तिरलं विभाति ॥ २४ ॥

सारस्वतस्य निर्माता नरेन्द्राचार्य इत्यपि ।
केचिद्वदन्ति सामर्थं विद्वद्भिस्तद् विभाव्यताम् ॥ २५ ॥
अन्येऽहं प्रकृता यात्र वृत्तिरस्ति सुविस्तरा ।
तत्कर्त्ता कुशली श्रामान्नरेन्द्राचार्यपंडितः ॥ २६ ॥

अस्य ग्रंथस्य टीकास्ति चन्द्रकीर्तिः सुबोधिका ।
वासुदेवेन भट्टेन प्रसादाख्या च निर्मिता ॥ २७ ॥
उक्तटीकाद्वयं पाठ्ये परीक्षायां नियोजितम् ।
कालिकाक्षेत्रगीर्वाण-वाणीसंसदि पंडितैः ॥ २८ ॥
माधवीति समाख्याता व्याख्या गुर्वर्थबोधिका ।
चकास्ति सा च सर्वत्र प्रणीता माधवेन या ॥ २९ ॥
जगन्नाथेन केनापि पंडितेन कृता तदा ।

सारप्रदीपिका नाम्ना सारार्थस्य प्रकाशिका ॥ ३० ॥

काशीनाथो बुधश्रेष्ठः फणिभाषितभाष्यवत् ।
यत्सारस्वतभाष्यं तच्चक्रेऽलभ्यं भवेज्जनैः ॥ ३१ ॥
जगन्नाथो रमाकान्तो यत्रास्ते तत्र शाश्वतः ।
भारतीत्युपनामासा-वमृतो विवृतिं सुखम् ॥ ३२ ॥

कृतवान् योऽमलस्वामि—शिष्य आसीत्सदा सुखी ।
दुष्टिकां मेघरत्नो हि गम्भीरार्थप्रकाशिकाम् ॥ ३३ ॥ युग्मकम् ॥
शब्दार्थचन्द्रिका हंसविजयस्य महात्मनः ।

विद्वत्प्रबोधिनी टीका रामभट्टस्य चास्ति सा ॥ ३४ ॥

एवं बहुविधाष्टीका न मिलन्ति कथंचन ।
इतिहासादिवाक्येभ्यो जानीमो नाममात्रतः ॥ ३५ ॥

भट्टोजिदोक्षितच्छात्रो रघुनाथो महामना ।

भणिभाष्यमिवात्रापि लघुभाष्यमरीरञ्चत् ॥ ३६ ॥

ग्रन्थे च रघुनाथेन मतं कातन्त्रसम्भवं ।

खण्डितं वोपदेवस्य भट्टोजिदीक्षितस्य च ॥ ३७ ॥

अनुभूतिस्वरूपाचार्यः ।

अयं किल सुजन्मा खृष्टीयपञ्चमशतके आविरासीदिति लोकश्रुतिः ।
वाराणसीमधितिष्ठतानेनाचार्यवर्य्येण चरमे वयसि लोकानुग्रहकाक्षिणा
यथानायासेनैव बालानां व्याकरणकलाज्ञानं स्यात्तथास्य रचना कृतेति दा-
क्षिणात्यप्रचलितकिंवदन्ती । एष खलु महात्मा द्वितीयवृत्तिप्रारम्भे
स्वयमेवाह—

लक्ष्मीनृसिंहौ प्रणिपत्य काश्यां

बुधांश्च पद्माकरभट्टमुख्यान् ।

सारस्वतीयां च तिवादिवृत्तिं

कूमाल्लिखेयं गणपप्रसादात् ॥ इति ॥

एवमादिलोकवादादिप्रमाणकलापविभाव्यते ननु वा काश्यामस्य महा-
त्मनो जन्मेति तत्त्वमालोडयन्तु ऐतिह्यरसिकाः ।

श्रीचन्द्रकीर्तिः ।

सुखबोधस्यापि व्याकरणस्यास्याध्येतृवर्गस्य सम्यक् व्युत्पत्तिविधित्सया
परमकारुणिको नागपुरतपागच्छाधिराजभट्टारकः सूरेश्वरः श्रीचन्द्रकीर्तिः
सुबोधिकापराभिधां चन्द्रकीर्तिनाम्नो व्याख्यां विरचय्य बालानां महदुप-
कृतिं ससाध । तेन च सूरिवर्य्येण स्वकृतटीकामध्ये प्रक्रियाकौमुदीमतग्राहं
सविस्तरं व्याकरणं व्याख्यायि । अस्य किल व्याख्यातुर्व्याख्यानस्य मननाव्य-
यनाध्यापनवशेन दुस्तरमपि शब्दाम्भोधिं तत्तुंमकातरा एव भविष्यन्ति
व्याकरणाध्वनिनः ।

सूरेश्वरश्रीचन्द्रकीर्तिप्रशस्तिः ।

“सुबोधिकायां क्लृप्तायां सूरिश्रीचन्द्रकीर्तिभिः


कृतप्रत्ययानां व्याख्यानं बभूव सुमनोहरम् ॥ १ ॥

तीर्थं वीरजिनेश्वरस्य निदिते श्रीकोटिकाख्ये गणे ।

श्रीमच्छन्द्रकुले घटोरुहवृहद्गच्छे परिम्लाचिते । (?)

श्रीमन्नागपुरीयकाङ्क्षयतया प्राप्तावदातेऽधुना

स्फुर्जद्भूरिगुणान्विता गणधरश्रेणी सदा राजते ॥ ३९ ॥



वर्षे वेदमुनीन्द्रशंकरमिते ११७४ श्रीदेवसूत्रिप्रभु—

जज्ञेऽभूत्तदनु प्रसिद्धमहिमा पद्मप्रभः सूरिराट् ।

तत्पट्टे प्रथितः प्रसन्नशशभृत्सूरिः सतामादिमः

सूरीन्द्रास्तदनन्तरं गुणसमुद्राह्वा बभूवुर्बुधाः ॥ ३ ॥

तत्पट्टे जयशेखराख्यसुगुरुश्रीवज्रसेनस्ततः—

स्तत्पट्टे गुरुहेमपूर्वतिलकः शुद्धक्रियाद्योतकः ।

तत्पट्टे प्रभुरत्र शेखरगुरुः सूरीश्वराणां वर—

स्तत्पट्टाबुधिपूर्णचंद्रमनसः श्रीपूर्णचन्द्रः प्रभुः ॥ ४१ ॥

तत्पट्टेऽजनि हेमहंससुगुरुः सर्वत्र जाग्रद्यशा—

आचार्या अपि रत्नसागरचरास्तत्पट्टप्रधार्यमा ।

श्रीमान् हेमसमुद्रसूरिरभवच्छ्रीहेमरत्नस्ततः—

स्तत्पट्टे प्रभुसोमरत्नगुरवः सूरीश्वराः सद्गुणाः ॥ ४२ ॥

तत्पट्टोदयशैलहेलिरमलश्रीजेसवालान्वया—

ऽलंकारः कलिकालदर्पदमनः श्रीराजरत्नः प्रभुः

तत्पट्टे जिनविश्ववादिनिघ्ना गच्छाधिपाः संप्रति

सूरिप्रभुचन्द्रकीर्तिगुरवो गाम्भीर्यधैर्यश्रयाः ॥ ४३ ॥

तैरियं पञ्चचन्द्राख्योपाध्यायाभ्यर्थनात्कृता ।

शुभा सुबोधिकानाम्नी श्रीसारस्वतदीपिका ॥ ४४ ॥

श्रीचन्द्रकीर्तिसूरीन्द्रपादाभोजमधुव्रतः ।

हर्षकीर्तिरिमां टीकां प्रथमादर्शकेऽलिखत् ॥ ४५ ॥

अज्ञानध्वान्तविध्वंसविधाने दीपिकानिभाः ।

दीपिकेयं विजयतां वाच्यमाना बुधैश्चिरम् ॥ ४६ ॥

स्वल्पस्य सिद्धस्य सुबोधकस्य सारस्वतव्याकरणस्य टीकम् ।

सुबोधिकाख्यां रचयांचकार सूरीश्वरः श्रीप्रभुचन्द्रकीर्तिः ॥ ४७ ॥

भट्टवासुदेवः ।

अयं हि वैयाकरणमूर्द्धन्यः पाणिनीयरसामिश्रोऽतिसंक्षिप्तस्यास्य सार-
स्वतस्य सकललोकिकप्रयोगसाधनवैकल्यं मन्वानो मनोरमामिव कौमुद्याः
प्रसादाभिधां टीकां व्यरचयत् । सा चातीवार्थगभीरा नानामतान्तरसंख्यमिता
च सती वैयाकरणपाशैर्दुरधिगमैव संजाता । अस्याश्च टीकायां सारस्वत-
सूत्राणां पाणिनीयसूत्रैः साधनं च यथारोति निहिष्टमस्ति । एतद्विकनाबलो-
कनेनैव ज्ञास्यन्ति सुधियो न्यायव्याकरणयोः कोदृशं पाण्डित्यमासीद् भट्ट-
विदुषः । अस्य जन्मादीतिवृत्तविषये न किंचिदवधार्यत इति मे विबुधाः
शरणम् । इयं खलु प्रसादटीकास्य पूर्वार्द्धमात्रे व्यवस्थिता चोपलभ्यते, उ-
त्तरार्द्धं च सा सदसत्तया सन्देहास्पदमादधानानुपलभ्यमानत्वात् ।

उपसंहारः ।

इदं नाम सारस्वतव्याकरणं सरस्वतीप्रसादलब्धमस्याध्ययनाध्यापना-
दिविधौ विद्याधिष्ठात्री भगवती सरस्वतीदेवी समारधिता सतो ज्ञानवरं
प्रयच्छेदिति गुरवो वदन्ति । अथात्र व्याकरणे-

प्राच्यपुस्तकमतान्तरगर्भा पाठभेदसहिता सुगमा च ।

टिप्पणी व्यरचि बालमुदेऽस्मिन् तेन सा भवती भावुकदास्तु ॥ ४८ ॥

ममैतदादिसम्पादनसमालोचनादिकर्मणि एम्० ए० उपाधिधारिकटकरे-
भेन्साकलेजाह्नमहाविद्यालयप्राच्यशास्त्राध्यापक-श्रीयुक्ताचर्वल्लभमहान्ति-
महोदयैस्तथोत्कलच्छोटनागपुरसमस्तसंस्कृतविभागनिरीक्षक—(Asst.
Superintendent) पदवाच्य-श्रीकिशोरीमोहनद्विवेदि-एम्० ए० का-
व्यतीर्थमहाशयैः, पुरीसंस्कृतकलेजाख्यमहाविद्यालयस्य प्रधानाध्यापक—
(Principal) एम्० ए० काव्यव्याकरणतीर्थ-श्रीकृष्णाकरकरशर्मभिश्च
यादृशः समुत्साहः संवर्द्धितस्तेन तेषां विद्वद्बराणां कृतज्ञोऽस्मि ।

काशीसंस्कृतसीरिजादिसकलग्रन्थप्रकाशेन यः

प्राप्तो भूसुरसेवया च विमलां कीर्तिं विदेशे तथा ।

श्रीलश्रीहरिदासगुप्ततनयो धीमानिदं पुस्तकं

धीरः “श्रीजयकृष्णदास” इतिनामासावमुद्रापयत् ॥ ४९ ॥

हेमाननीयविबुधाः कृतशास्त्रचर्चाः !

यद्यत्र लेखनगता मम दोषसंधाः ।

जाता भवद्भिरनिशं परिमार्जनीयाः

दोषान्धरन्ति महतामपि ये तु दुष्टाः ॥ ५० ॥

वसन्तोत्सवः ।

१९९१

विद्वद्विधेयः—

श्रीनवकिशोर शास्त्री ।

सारस्वतव्याकरणपूर्वार्द्धगतमुख्यविषयाणां सूचीपत्रम् ।

विषयाः	साधन्ताः पृष्ठाङ्काः	
मङ्गलाचरणम्	१	
शास्त्रसंक्षेपकरणनिदानम्	७	
१ सन्ध्युपयोगि संज्ञाप्रकरणम्	९	२६
२ परिभाषाप्रकरणम् (टिप्पणी)	२७	२८
३ स्वरसंधिः	२९	४३
४ प्रकृतिभावः	४३	४८
५ व्यञ्जनसंधिः	४८	४९
६ विसर्गसन्धिः	४९	६८
७ स्वरान्ताः पुँल्लिङ्गाः	६८	१०६
८ स्वरान्ताः स्त्रीलिङ्गाः	१०६	११६
९ स्वरान्ताः नपुंसकलिङ्गाः	११६	१२६
१० हसान्ताः पुँल्लिङ्गाः	१२६	१५९
११ हसान्ताः स्त्रीलिङ्गाः	१५९	१६६
१२ हसान्ताः नपुंसकलिङ्गाः	१६६	१७१
१३ युस्मद्-अस्मद्-प्रक्रिया	१७१	१७८
१४ आदेशविशेषाः	१७८	१८१
१५ अव्ययानि	१८१	१९१
१६ स्त्रीप्रत्यय-प्रक्रिया	१९१	२०६
१७ कारक-प्रक्रिया	२०६	२३४
१८ समास-प्रकरणम्	२३४	२७१
१९ तद्धित-प्रकरणम्	२७१	३०४


सङ्केतितनामानि—

- (क) (ख) (ग) इति टिप्पणीचिह्नम् ।
विशेष इति मुम्बईपुस्तकधृतपाठविशेषो बोध्यः ।
अधिकमिति कलिकातामुद्रितपुस्तकधृतपाठाधिकं बोध्यम् ।
(प्रा०) प्राचीनपुस्तकगतपाठभेदचिह्नम् ।
(च०) इति चन्द्रकीर्त्तिव्याख्या ।
(प्र०) इति प्रसादटीका ।
-

सर्वविधपुस्तकप्राप्तिस्थानम्—

जयकृष्णदास-हरिदास गुप्तः—

चौखम्बा संस्कृत सीरिज आफिस,
वियाविलास प्रेस, बनारस सिटी ।



५
३५८

सारस्वतप्रक्रिया ।

प्रसाद—चन्द्रकीर्तिसमाख्यया व्याख्यया मनोरमा-
ख्यविवृत्या च संवलिता ।

(पूर्वाद्धम्)

प्रणम्य परमात्मानं बालधीवृद्धिसिद्धये ।

सारस्वतीमृजुं कुर्वे प्रक्रियां नातिविस्तराम् (क) ॥१॥

✽ चन्द्रकीर्तिः ✽

नमोऽस्तु सर्वकल्याणपद्मकाननभास्वते ।

जगन्नितयताथाय पराय परमात्मने ॥ १ ॥

नमः श्रीगुरवे चारुबुद्धये दत्तसिद्धये ।

मतिप्रदानशीलायै सरस्वत्यै नमो नमः ॥ २ ॥

प्रणम्येति पद्यस्य कुर्वाचस्पुस्तके व्याख्येयं प्रतिभाति—अनुभूतिस्वरूपाचार्यः प्रारिप्सितस्य ग्रन्थस्य निर्विघ्नपरिसमाप्तये शिष्टाचारपरिपालनाय च स्वेष्टदेवतानमस्कारलक्षणं मङ्गलमाचरन् सरस्वतीकृतप्रक्रियाया ऋजुकरणं प्रतिजानीते—अहं सारस्वतीं प्रक्रियां ऋजुं कुर्वे इत्यन्वयः । कुर्वे इत्यनेनाहमिति कर्तृपदं लभ्यते । 'अस्मद्युत्तमः' इत्युक्तेः । अहं कुर्वे इति वाक्येन कर्मापेक्ष्यते करोतेः सकर्मकत्वात् । प्रक्रियामिति कर्म । प्रक्रियन्ते प्रकृतिप्रत्ययादिविभागेन व्युत्पाद्यन्ते शब्दा अनयेति प्रक्रिया ताम् । प्रकृतिप्रत्ययविभाग-कर्त्रीमित्यर्थः । अहं प्रक्रियां कुर्वे इत्येवमुक्तावस्थामप्रामाण्यमायाति कृतकत्वात्, तत्परिहाराय प्रक्रियां विशि-नष्टि । कथंभूता प्रक्रियाम् । सारस्वतीम् । सरतीति सरः पुरः तद्विद्यते यस्याः सा सरस्वती ज्ञानरूपिणी प्रसिद्धा । सरस्वत्या प्रणीतानि सारस्वतानि—सूत्राणि, एवं सारस्वतानि विद्यन्ते यस्यां सा सारस्वती ता सार-स्वतीम् । सरस्वतीप्रणीतसूत्रसम्बन्धिनीमित्यर्थः । अथवा सरस्वत्या प्रणीता सारस्वती ताम्, सरस्वती-

(क) सुमनसा विसरैः सुमनोहरे रचितमञ्जुलहारविराजिता ।

सरसमानसहस्रकृतासना स्फुरत् साय सरस्वती मे मतौ ॥ १ ॥

तातं चक्रधरं नत्वा विग्बाधरसमन्वितम् ।

कुर्वे मनोरमाभिख्यां विवृतिं विबुधाज्ञया ॥ २ ॥

अथ श्रीमत्परमहंसपरिवाजकाचार्यः श्रीअनुभूतिस्वरूपो निःशेषविघ्नसंघातशान्त्यर्थ

कृतमित्यर्थः । 'गौरवलाघवयोर्मध्ये लाघवमिष्टम्' इत्युक्तेः सुगमं व्याख्यानं प्रशस्तं यद्यर्थान्तरं न सम्भवति । अर्थान्तरेऽस्तु । ननु सरस्वतीकृता प्रक्रियास्ति, तत्रात्र करणे कः प्रयत्न इति चेत्तत्राह—श्रुतिमयत्रय स्थितानां सूत्राणां प्रयोगार्थमेकत्र लेखनं श्रुतुकरणम् । प्रयोगानुकूलसूत्रकामम् । एवञ्च सरलाभिः

तत्र तावत्सारस्वतसूत्रभ्याङ्कति चिकीर्षुरनुभूतिस्वरूपाचार्यो निर्विघ्नपरिसमाप्त्यर्थं कृतस्य परमात्मप्रणतिरूपमङ्गलस्य शिष्या एवं कुर्युरिति शिष्याशिष्यायै निबन्धनं कुर्वन् चिकीर्षितं ग्रन्थादौ प्रतिजानीते प्रणम्येति । ननु मङ्गलं किमर्थं न तत् विघ्नध्वंसस्य हेतुः । न वा शास्त्रसमाप्तेरपि । मङ्गलसत्त्वेऽपि कादम्बर्यादौ निर्विघ्नेन परिसमाप्तिर्न वक्ष्यते । वक्ष्यते च मङ्गलाभावेऽपि किरणावल्यादौ समाप्तिः । अतोऽन्यथ्यतिरेकरूपस्यात्र व्यभिचारः । इति चेन्न । कादम्बर्यादौ विघ्नप्राप्त्यतिरूपसमाप्तेरभावः । किरणावल्यादौ ग्रन्थाद्वहिरेव मङ्गलं कृतमिति न तत्र व्यभिचारः । तथाच श्रुतिः—“समाप्तिकामो मङ्गलमाचरेद्” इति वस्तुतस्तु विघ्नध्वंसद्वारेण मङ्गलं समाप्तिसाधनमिति केचित् । अपरे तु मङ्गलस्य विघ्नध्वंस एव फलम् समाप्तिस्तु बुद्ध्या प्रतिभया वा भवतीत्यास्तामत्र विस्तरः । ननु श्रोतृप्रवृत्तये ग्रन्थादावधिकारिविषयसम्बन्धप्रयोजनानि भवन्ति वक्तव्यानि । तथाह—सिद्धार्थं ज्ञातसम्बन्धं श्रोतुं श्रोता प्रवर्त्तते, शास्त्रादौ तेन वक्तव्यसम्बन्धस्तत्प्रयोजनम् । यावत्प्रयोजनं नोक्तं सम्बन्धो न निरूप्यते, सम्बन्धानभिधायित्वाद् भ्रष्टा भवति सङ्कति” इति प्रयोजनं चात्र वक्तव्यमित्यत आह—बालधीवृद्धिसिद्धय इति । ननु व्याकरणस्य मुख्यं शब्दानुशासनमेव प्रयोजनं ततो बालव्युत्पत्तिसिद्धिरतस्ताकिमिति नोक्तम् उक्तं तदपि प्राक्क्रियामिति । तथा प्रकृतिप्रत्ययादिविभागेन शब्दव्युत्पत्तिः प्रक्रिया तदेव च शब्दानुशासनम् । तथोक्तं—“विावक्ताः साधवः शब्दप्रकृत्यादिविभागतः ज्ञाप्यते येन तत् शास्त्रमत्र शब्दानुशासनमिति । माहभाष्ये च—“रसोहागमलघवसन्देशः प्रयोजनानि” इति रसार्थं व्याकरणमध्येयम् । तथाहि—वेदानां रक्षणार्थं व्याकरणं भवति । लोपगमविकारज्ञो हि सम्यग्वेदान् परिपालयिष्यति । उहः खल्वपि । न सर्वैर्लङ्कैर्न च सर्वाभिर्विभक्तिभिर्विभक्त्या भागिताः । ते चावश्यं पुरुषेण यज्ञगतेन यथायथं विपरिणमयितव्याः । तात्रावैयाकरणः शक्नोति यथयथं विपरिणमयितुमिति व्याकरणमध्येयम् । आगमः खल्वपि । ब्राह्मणेन निष्कारणो धर्मः षडङ्गो वेदोऽध्येयज्ञेयश्चेति प्रधानं च षडङ्गेषु व्याकरणम् । प्रधानं तु कृतो यज्ञः फलवान् भवति । लघ्वर्थं चाध्येयं व्याकरणम् । न च व्याकरणमन्तरेण लघूपायेन शब्दा बोद्धुं शक्याः । असन्देशार्थं चाध्येयं व्याकरणम् । तथाहि याज्ञिकाः पठन्ति—“स्थूलपृषतीमाग्निवारुणीननुवाहभालभते” इति अत्र भवति संशयः स्थूला चासौ पृषती च स्थूलपृषती किं वा स्थूलानि पृषन्ति यस्याः सा स्थूलपृषतीति तात्रावैयाकरणः स्वरतोऽध्यवस्यति । यदि पूर्वपदप्रकृतिस्वरत्वं ततो बहुव्रीहिः । अथ समासान्तोदात्तत्वं ततस्तत्पुरुष इति विस्तरमुक्तं शेषेण ॥ इतोऽधिकमपि शास्त्रान्तरे प्रयोजनानि वर्त्तन्ते । विस्तरभयात्त्रात्र लिखामः । शब्दाश्चात्र विवर्याभूताः । सम्बन्धस्तु प्रतिपाद्यप्रतिपादकभावः । व्युत्पत्तिरधिकारी । नन्वत्र कस्ताप्रवृत्तः उच्यते । यदुच्चारणेन लोमलाङ्गुलसास्नादिमता भवति सम्प्रत्ययः सः शब्दः । अथवा प्रतीतपदार्थध्वनिः शब्द इति । तार्किकास्तु—श्रोत्रप्राप्तो गुणः शब्दः इति वदन्ति । तन्मते स शिविधः । ध्वन्यात्मको वर्णात्मकश्चेति । ध्वन्यात्मको हस्तमृदङ्गादिसंयोगप्रभवः । वर्णात्मकस्तु संस्कृतभाषादिरूपः । इह केवाञ्चिज्जातिः पदार्थः । गृहीततत्सम्बन्धेनेव शब्देनार्थप्रतीतिः । न चक्षुरादिवसम्बन्धनिरपेक्षेण । व्यक्तिषु तदानन्त्यासम्बन्धग्रहणासम्भव इति । केवाञ्चिद्व्यक्तिरेव पदार्थः । तत्रैव वाहदोहादिकार्यसङ्गत्वात् । जातौ तु पदार्थे व्यक्तिषु क्रियमाणं वाहदोहादिकमनोदितार्थेऽनुष्ठितं स्यात् । सम्बन्धग्रहणस्यत्र जतिरूपलक्षणभावाप्रयणात्तत्रार्थस्य शब्दमाहिनैव प्रतीयमानत्वादुभयं शब्दार्थः । अथ व्याख्या—परमात्मानामिति । परा जगत्कारणतयोत्कृष्टा सा शक्तिर्यस्य सः परमः स चासौ आत्मा चेति तं नित्यशुद्धबुद्धमुक्त्वभावपुरुषमित्यर्थः प्रणम्येति ॥ प्रकर्षेण भक्तिभ्रष्टातिशयेन नत्वेत्यर्थः । अत्रादौ मङ्गलार्थं प्रशब्दप्रयोगः । मङ्गलादीनि मङ्गलमध्यानि मङ्गलान्तानि च शास्त्राणि प्रथमं इति शास्त्रवचनात् । तथाच वार्त्तिककारेणादौ प्रयुक्तस्य सिद्ध

मङ्गलाचरणम्] सप्रसादचन्द्रकीर्त्ति-मनोरमोपेता ।

सत्स्वपि देवेष्वपरेष्वैहिकामुष्मिकफललिङ्गस्तुंश्च फलद्वयदानक्षमानपास्य भगवन्नमस्कृतिः-
 पूर्वकं सारस्वतीं प्रक्रियां चिकीर्षुः सरस्वतोदत्तवर आदावेव प्रस्तावनाश्लोकमाह—प्रण-
 मयेत्यादि ॥ अथैतस्य साधनापूर्वं व्याख्यालेखः प्रारम्भते—‘णम् प्रहोमावे’ । ‘आदेः-
 णः’ नम् प्रपूर्वः । ‘समासे क्यप्’ इति क्यप् प्रत्ययः । य । ‘स्वरहीनं परेण यो-
 ज्यम्’ । ‘प्रादेश्च तथा तौ छनमाम्’ इति नकारस्य णकारः । प्रथमैकवचनं सि । ‘अव्य-
 प्राद्विभक्तेर्लुक्’ इति सिलोपः । प्रणम्येति सिद्धम् ॥ अग्रे-परमात्मानम् । परा प्रकृष्टा मा-
 लक्ष्मीः कान्तिर्वा यस्य स परमः । यद्वा-परैर्योगिभिर्मिथ्यते ज्ञायते इति परमः । यद्वा-
 परान् शत्रून् रागद्वेषादीन् मिनाति हिनस्तीति परमः । यद्वा-मानं माः ज्ञानं, परं प्रकृष्टं
 मा ज्ञानं यस्य स परमः ॥ अत सातत्यगमने ! अतति सातत्येन गच्छति तांस्तान् भा-
 वानित्यात्मा । मनिण् प्रत्ययः । मनिगो णित्वात् ‘अत उपधायाः’ इति वृद्धिः ॥ पर-
 मश्चासावात्मा च परमात्मा तं परमात्मानम् । द्वितीयेकवचनम् अम् ‘नोपधायाः’ इति
 दीर्घः तम् इत्यस्य त्मा । ‘स्वरहीनं परेण संयोज्यम्’ । ‘मोऽनुस्वारः’ परमात्मानमिति
 सिद्धम् ॥ अग्रे-बालधीवृद्धिसिद्धिः कल् बल् कामधेनू । बल् बलन्ति दीव्यन्ति गृहेष्विति
 बालाः । यद्वा-बलन्ति चलन्ति दुर्बोधार्थादिति बालाः । ‘ज्वलादेर्णः’ इति णप्रत्ययः ।
 ‘अत उपधायाः’ इति वृद्धिः ब इत्यस्य बा । ‘स्वरहीनं परेण संयोज्यम्’ ॥ अग्रे-ध्वै-
 चिन्तायाम् । ध्वै ध्यायते इति धीः । ‘क्लिप्’ इति क्लिप् प्रत्ययः । ‘ध्यायतेः क्लिपि सं-
 प्रसारणं दीर्घता च’ इति संप्रसारणं यकारस्येकारः, तस्य दीर्घता च । ध्वै इत्यस्य धी ।
 ‘क्विपः सर्वापहारी लोपः’ इति क्विबलोपः । धी इति सिद्धम् ॥ अग्रे-वृधु वर्धने ।
 वर्धनं वृद्धिः । ‘क्तिः’ इति क्तिप्रत्ययः । ति । ‘तयोर्धः’ इति तिस्थाने धिः । ‘झञे-
 जवाः’ इति घस्य दः । ‘स्वरहीनं परेण संयोज्यम्’ ॥ अग्रे-विधू शास्त्रे माङ्गल्ये च ।
 विधू । ‘आदेः णः’ सिध् । सेधनं सिद्धिः । क्तिप्रत्ययादिकं प्राग्वत् । अत्र शब्दा-
 शब्दानभिज्ञा बाला न तु स्तनंधयाः । यदि वा अधोतान्यशास्त्रा अप्यनभ्यस्तशब्दशास्त्रा
 बालाः । सर्वशास्त्रेषु शब्दशास्त्रं प्रधानम् । यतः ‘अनधीत्य शब्दशास्त्रं योऽन्यच्छास्त्रं
 त्यर्थः । अनेन सरस्वतीकृतप्रक्रियाया दुर्बोधत्वं सूचितम् । निर्विघ्नपारिभाषिके मङ्गलमाचरति—ग्रन्थादौ-
 ग्रन्थमध्ये ग्रन्थान्ते मङ्गलमाचरणीयमिति शिष्टाचारात् । तत्र किं नाम मङ्गलं तदाह—‘वन्दने गुरुदेवानां
 प्रदशान्तिर्द्विजार्चनम् । शुभद्रव्यावलोकश्च मङ्गलं परिचक्षते’ इति । किमर्थं मङ्गलं क्रियते कविना । विघ्न-
 शब्दस्य व्याख्याया महाभाष्ये उक्तम्, यस्माद्भूलिक आचार्यो महतः शास्त्रौघस्य मङ्गलार्थं सिद्धशब्दमादित-
 प्रयुक्ते—मङ्गलादीनि हि शास्त्राणि प्रथन्ते वीरपुरुषकाणि भवन्त्यायुष्मत्पुरुषकाणि चाध्वेतरश्च सिद्धार्थां
 यथा स्थुरिति ॥ बालधीवृद्धिसिद्धये इति । ध्यायतेऽनयेति धीवृद्धिः, ध्यायतेः क्लिपि संप्रसारणे दीर्घः ।
 धिर्वा वृद्धिरिति धीवृद्धिः । बालानां धीवृद्धिर्बालधीवृद्धिः । तस्याः सिद्धिरिति तस्यै बालधीवृद्धिसिद्धये ।
 बालादेनात्र न स्तनंधयरूपोऽर्थः, किन्तु शब्दापशब्दविवेकशून्यरूपः । नातिविस्तरामिति । न विद्यते-
 ऽतिविस्तरः सूत्रबाहुल्यं यस्यां ताम् । अत्यल्पामित्यर्थः । नाकादिवर्जमिति निषेधादनस्वर इति नानादेशः ।
 असमासे वा । सारस्वतीमिति । सरस्वत्या प्रणीता सारस्वती । सरस्वतीशब्दात्प्रणीतेऽर्थे ण्, तत ईप् ।
 तां वाणीप्रणीतामित्यर्थः । प्राक्तन्यामिति । शब्दादुशासनमित्यर्थः । ऋजुमिति । सरलामित्यर्थः । कुर्वे-
 इति । अहामिति शेषः ।

समीहते मूढः । सोऽहेः पदानि गणयति निशि तमसि जले चिरगतस्य ॥' तथा च ।
 'अङ्गीकृतं कोटिमितं च शास्त्रं नाङ्गीकृतं व्याकरणं च येन । न शोभते तस्य सुखारविन्दं
 सिन्दूरविन्दुर्विधवालाढ्ये ॥' इति वचनात् । धियो वृद्धिर्धौवृद्धिः । तेषां बालानां या
 धौवृद्धिर्द्विवृद्धिर्व्युत्पत्तिस्तस्याः सिद्धिः बालधौवृद्धिसिद्धिः । तस्यै बालधौवृद्धिसिद्धये
 चतुर्थ्यैकवचनं हे । ए । 'ङिति' द्वि इत्यस्य द्वे । 'स्वरहीनं परेण संयोज्यम्' । बालधौवृ-
 द्विसिद्धये ॥ अग्रे सरस्वती । सृगतौ सृ 'वचादेरस्' गुणः । 'स्वरहीनं' सः प्रसारणं मुखे
 मुखे अस्त्यस्या इति 'मान्तोपधाद्वत्विनौ' इति अस्त्यर्थे वतुः । 'ङित्' इति । 'स्वर-
 हीनं' । ततः सरस्वत्या प्रणीतानि सूत्राणि सारस्वतानि । ततः सारस्वतेभ्यः सूत्रेभ्यो
 जाता सारस्वती । 'कारकात्क्रियायुक्ते' अणप्रत्ययः । अ । 'आदिस्वरस्य ङिति वृद्धिः'
 स इत्यस्य सा । 'यस्य लोपः' ईकारलोपः 'स्वरहीनं' । 'नृण ईप्' हतीप् प्रत्ययः ।
 'स्वरहीनं' । द्वितीयैकवचनम् अम् । 'अमृशसोरस्य' अलोपः ॥ सरस्वत्या प्रणीतानि
 यानि सूत्राणि इति युक्त्या । 'वृद्धाच्छः + ' 'यस्य लोपः + ' इति पाणिनीयस्य छप्र-
 त्ययस्य संभवः । छस्य ह्यादेशः । तदा सारस्वतीया इति भवति । तेन सरस्वत्या प्र-
 णीता या सा सारस्वती तां सारस्वतीम् । इत्येके ॥ अग्रे-ऋजु । द्वितीयैकवचनम् अम् ।
 'अमृशसोरस्य' इत्यकारस्य लोपः । 'मोऽनुस्वारः' । ऋजुम् ॥ 'वोर्गुणात्' इति विक-
 ल्पेन ईप् । तेन छलिङ्गेऽपि ऋज्वी, ऋजुरिति रूपद्वयं स्यात् । अग्रे-कुर्वे । डुकृञ् करणे ।
 कृ आत्मनेपदे वर्तमानोत्तमपुरुषैकवचनम् । ए । 'तनादेरूप' इति उप्प्रत्ययः । उ । गुणः ।
 कर् । 'स्वरहीनं' कर् । 'हित्यदुः' क इत्यस्य कुः । 'उ वम्' 'राद्यपी द्विः' । जलतु-
 स्त्रिकान्यायेन रेफस्योर्ध्वगमनम् । 'स्वरहीनं' कुर्वे इति सिद्धम् ॥ अग्रे-प्रक्रियाम् ।
 पुनः डुकृञ् करणे । कृ प्रपूर्वः । प्रक्रियन्ते व्युत्पाद्यन्ते साध्यन्ते शब्दा अनयेति प्रक्रिया ।
 'सदोणादयः' इत्यप्रत्ययः । 'अयकि' कृ इत्यस्य क्रि । 'नुधातोः' हतीय् क्रिय् । 'स्वर-
 हीनं' क्रिय् । 'आवतः क्षियाम्' 'सवर्णे दीर्घः सह' तां प्रक्रियाम् । 'अमृशसोरस्य'
 'मोऽनुस्वारः' । अथवा डुकृञ् करणे । कृ । 'क्षियां यज्ञां भावे कृजो यवाक्' इति यक् ।
 रिङ् । क्रिया कृत्या ॥ अथवा-क्रियादयः शान्ता निपात्याः । कृ । ततः 'कृजः श च +'
 कृजो भावादौ श स्यात् । 'क्यप् च + ' क्षियां क्षिप्वात् भावे यक् रिङादेशः । प्रपूर्वः ।
 प्रक्रिया तां प्रक्रियाम् । द्वितीयैकवचनम् अम् । 'अमृशसोरस्य' 'मोऽनुस्वारः' ॥ वताऽ-
 ग्रे स्तृ विस्तारे स्तृ विपूर्वः विस्तरतीति विस्तरः । 'पचिनन्दिप्रहादेर्युगानिः' इत्यप्र-
 त्ययः । मतान्तरे-'मदासः' इत्यप्रत्ययः । गुणः । विस्तरः । 'स्वरहीनं' । अतिपूर्वः
 अतिविस्तरः । निषेधार्थे नञ्पूर्वः । न विद्यते अतिविस्तरः शब्दबाहुल्यं यस्यां सा
 नातिविस्तरा तां नातिविस्तरामित्यत्र नाकादिवत् 'अनूस्वरे' इत्यनेन नञोऽनादेशप्रति-
 पेधः । यद्वा-केचित्तु बहुव्रीहौ नञो अनादेशमेव नेच्छन्ति । अथ वा-न इति पृथगेव

निवारणाय । 'शिशैर्बिभ्रन्निवारणाय मङ्गलं क्रियते' इति सदाचारात् । तथोक्तम्—'नित्यं पद्याशिनां प्रस-
 हितस्थाननिवासिनाम् । मङ्गलं चरतां विघ्नैर्वा निपातो न विधेते ॥' इति । कादम्बर्यादौ मङ्गलं कृतेऽपि न
 तत्परिसमाप्तिः, बौद्धेन न कृतं तत्पणीतसमाप्तिश्च दृष्टा, अतो मङ्गलं न सदिति चेन्न । प्राक्तनसंस्कारं विना

पदम् । ततः 'सवर्णे दीर्घः सह' । 'आवतः स्त्रियाम्' इति आप्प्रत्ययः । 'सवर्णे' द्वि-
तोयैकवचनम् अम् । 'अमृशसोरस्य' 'मोऽनुस्वारः' इति प्रथमश्लोकस्य साधना ॥

अथ व्याख्या—प्रणम्य, परमात्मानम्, बालधीवृद्धिसिद्धये, सारस्वतीम्, ऋजुम्,
कुर्वे, प्रक्रियाम्, नातिविस्तराम्, एवमस्मिन् श्लोके अष्टौ पदानि सन्ति ॥

अथान्वयः—अहमनुभूतिस्वरूपचार्यः सारस्वतीं प्रक्रियामृजुं सरलां कुर्वे विद्ध्ये ।
लोकप्रसिद्धशब्दव्युत्पादनार्थमीपद्रवयामीत्यर्थः । कुर्वे इत्यस्य पठनपाठनादुत्पन्नस्य पुण्य-
रूपफलस्य कर्तृगामित्वादात्मनेपदप्रयोगो युक्त एव । किं नामधेयां प्रक्रियाम् ? । सारस्व-
तीं सरस्वतीप्रणीतसूत्रसंबन्धिनीमित्यर्थः । ननु शास्त्रादौ मङ्गलाचरणं विना शास्त्रसमा-
प्तिर्न स्यादत आह—किं कृत्वा ? । परमात्मानं परमेश्वरं प्रणम्य प्रकर्षेण मनोवाक्का-
यैर्नत्वा । परमात्मनि नमस्कृते सर्वेऽपि देवा नमस्कृताः स्युः । यथोक्तं भागवते—'यथा
तरोमुलनिपेचनेन तृप्यन्ति तत्स्कन्धभुजोपशालाः । प्राणोपहाराच्च यथेन्द्रियाणां तथैव
सर्वाङ्गमच्युतेज्या' । इति । तथा च प्रशब्दस्य माङ्गलिकत्वादादौ प्रयोगः । तथा च—
'प्रशब्दश्चाथशब्दश्च द्वौवेतौ ब्रह्मणः पुरा । कण्ठं भित्त्वा विनिर्यातौ ततो माङ्गलिका-
दुभौ' । ननु 'प्रयोजनमनुद्दिश्य न मन्दोऽपि प्रवर्तते' अतोऽत्र प्रक्रियाया ऋजुकरणे किं
प्रयोजनमित्यत आह—कस्यै ? बालधीवृद्धिसिद्धये । सत्स्वपि महाभाष्यादिषु तेषां
गहनत्वेन बालानां सम्यगप्रबोधात् । स्वल्पदुद्धीन् जनांस्तेषु चानादरान् संभाव्येमां प्रक्रि-
यामवैयाकरणजनदुद्धिवर्धननिष्पत्त्यर्थं कुर्वे इत्यर्थः । चिकीर्षितायामपि प्रक्रियायां वक्तृत्व-
करणे भूयांसो जना निरादरा बोभूयन्ते तन्निरासार्थमाह—ऋजुमिति । सरलमित्यर्थः ।
सारस्वतीदत्तसूत्राणां क्रममुत्सृज्य प्रयोगसाधनार्थं यत्र तत्र स्थितानां सूत्राणामनुक्रममेलनेन
ऋजुं सरलां कुर्वे इत्यर्थः । ननु भो, ऋजुमित्येव कथं कृतम् ऋज्वीमिति कथं न स्यात् ।
तत्रोच्यते—'वौर्गुणात्' इत्यनेन सूत्रेण वा ईप्रत्ययः । द्वे रूपे ऋजुम् ऋज्वीमिति भवतः ।
परं छन्दोभङ्गमिया नोच्चार्यते । ऋजुरपि प्रक्रिया विस्तरबाहुल्यादप्येतुमशक्या अत
आह—नातिविस्तराम् । विस्तरः शब्दबाहुल्यं तेन रहितं स्वल्पप्रन्थां प्रचुरार्थमि-
त्यर्थः । एतावता सर्वाण्यपि सूत्राण्यादायोदाहरणसाधनार्थं बालव्युत्पत्त्यर्थं च दीपिका-
कल्पामिमां प्रक्रियां कुर्वे इति भावः ॥ अत्र बालधीवृद्धिः प्रयोजनम् । शब्दा विष-
याः । अधिकारिणो बालाः । प्रतिपाद्यप्रतिपादकभावः संबन्धः । इति प्रथमश्लोकस्य
व्याख्या ॥ १ ॥

✽ प्रसादः ✽

श्रीगणेशाय नमः ॥ श्रीसरस्वत्यै नमः ॥

नमस्कृत्य जगन्नाथं रामं राजीवलोचनम् ।

ससीतं लक्ष्मणोपेतं मुरारिकुलभूषणम् ॥ १ ॥

किमपि न सम्भवति । अतो बौद्धेन पूज्यवन्नि मङ्गलमाचरितं तेनात्राकृतेऽपि मङ्गले विघ्नवारणसम्भवात् ।
प्राचीनसंस्काराभावादपवित्रत्वेनाचारितत्वात्कादम्बर्यादीनां न सिद्धिर्यता । अतो मङ्गलं सदैव तदेवाह—
परमात्मानं प्रणम्येति । पिपतीति परः । माया लक्ष्म्या आत्मा जीवने मात्मा । लक्ष्मीपतिरित्यर्थः । परश्चासौ

सारस्वतप्रसादाख्या बालानां बुद्धिदा मुदा ।

क्रियते वासुदेवेन सरस्वत्याः प्रसादतः ॥ २ ॥

“मङ्गलादीनि मङ्गलमध्यानि मङ्गलान्तानि च शास्त्राणि प्रथन्ते” इति भाष्योक्तेः शिष्टाचाराच्च ग्रन्थसमाप्त्यपेक्षितप्रारिणितप्रत्युहापोहादिप्रतिबन्धकशमाय श्रीमङ्गलवत्स्तुतिरूपं मङ्गलं ग्रन्थकृच्छिद्यशिक्षार्थं निबध्नाति ॥ प्रणम्येत्यादिना ॥ सारस्वतीमिति टिड्ढाणञिति ङीप् । प्रक्रियन्ते प्रकृतिप्रत्ययादिविभागेन व्युत्पाद्यन्ते शब्दा यया सा प्रक्रिया । तस्याश्च सरस्वतीप्रोक्तत्वेन सिद्धत्वात्तामनूय ऋजुत्वं विधीयते । तस्या एव च ऋजुत्वाभावात्सृष्टं घटं करोतीतिवत्कर्मत्वम् । अत एव सरस्वत्या प्रोक्तानि सूत्राणि सारस्वतानि तत्सम्बन्धिनी सारस्वतीति व्याख्याने वृद्धाच्छ इति छः स्यात् । तस्य च वृद्धसंज्ञापूर्वकत्वेन संज्ञापूर्वको विधिरनित्य इत्यनित्यत्वेन कथंचित्समाधानेऽपि शैषिकादणः शैषिकाणो निषेधः । सरस्वतीप्रोक्तप्रक्रियाकरणे च पिष्टपेपणादिदोष इत्यादि निरस्तम् । अभूततद्भावात्कृजो योगे चित्रप्रासावपि महाविभापानुवृत्तेर्न । अत्र यद्यप्यस्य बालव्युत्पादकत्वात्परगामित्वात्क्रियाफलस्य स्वरितनितः कर्त्तृभिप्राये क्रियाफल इति नियमादात्मने पदमयुक्तं तथाप्यस्य वेदान्तानुसारित्वेन तत्त्वतः परगामित्वाभावात्तज्जन्यापूर्वस्यात्मगामित्वेन वाऽऽत्मनेपदम् । अर्धविहस इति दीर्घविधेर्दीर्घसंज्ञापूर्वकत्वेनानित्यत्वादीर्घविधेरल्पापेक्षत्वेनान्तरङ्गत्वात् असिद्धं बहिरङ्गमन्तरङ्ग इति वत्वस्यासिद्धत्वाद्वा कुर्वे इत्यत्र दीर्घाभावः । आरम्भादासमाप्तेर्वर्त्तमानत्वम् । वर्त्तमानजामीप्ये वर्त्तमानवद्वेति वा सूत्रपाठादिक्रमातिक्रमेण च प्रयोगानुकूलसूत्रादिक्रमकरणाद्दुष्करणम् । अतश्च स्वकपोलकल्पितत्वाद्यनवकाशात्साक्षात्सरस्वतीप्रणीतत्वेनान्यप्रक्रियोत्कर्षश्च । केचित्तु—सरस्वतीसंज्ञकसन्त्यासिद्धतत्वेन नवीनसूत्रवृत्त्यादिकृत्यक्रियाकरणप्रतिज्ञेति व्याख्यन् । तत्र । “सूत्रसप्तशतं यस्मै ददौ साक्षात्सरस्वती ।” इत्यादिना सर्वदेशप्रसिद्धत्वं च विरुद्धम् । ननु ऋजुत्वमात्रं वै विधीयते तदा यां कांचित्प्रक्रियामनूय ऋजुत्वं विधीयतामित्यत आह । किंविशिष्टां प्रक्रियाम् । नातिविस्तराम्, न अतिविस्तरः शब्दबाहुल्यं यस्यां सा तथा तां न अतिविस्तरा नातिविस्तेरिति मयुरव्यंसकादित्वात्तत्पुरुषो वा । नैकधेत्यादिवन्निषेधार्थनकारेण समासात्सानुबन्धकग्रहणे न निरनुबन्धकत्वेति अन्तरे इत्यनादेशो न । नेति पृथक्पदं वा । अयं भावः । व्याकरणस्य तावदनादिपरम्पराप्राप्तसाधुशासनत्वेन तेषां चानन्तत्वात्पाणिन्यादिभिरपि प्रयोगैकशरणैः पृषोदरादीनि यथोपदिष्टमित्यादिनाऽलाक्षणिकानामेव साधुत्वाभिधानाद्बालव्यामोहकविस्तरमसहन्त्या परमकरुणाकररूपया श्रीसरस्वत्यापि च वापि तु शब्दविपरीतविधानयोगविभागतन्त्रधर्मादिभिः समस्तसाधुशब्दानुभासन्त्या प्रक्रिया प्रकल्प्यानुभूतिस्वरूपाय स्वभक्तायानुभाविता । स च सर्वातिशयात्तामनूय ऋजुत्वमज्जयति । ननु “स मस्करी शुभां चक्रे प्रक्रियां चतुरोचिताम्” इत्यन्तेऽभिधानाद्दुष्टत्वमात्रविधानमयुक्तमिति चेन्मैवम् । तत्रापि प्रक्रियामनूय शुभत्वविधा-

भात्मा च परमात्मा तम् । अथवा परः पूर्णः निरपेक्ष एवंभूतो मात्मा लक्ष्मीपातिस्तम् ॥ अयं भावः—कविभिर्विघ्ननिवारणं भक्ष्याच्छादनसूक्तयो(?) नित्यमिष्यते । ततोऽयमपि परशब्देन पालकत्वसर्वज्ञत्वोपदर्शितः मात्मा परमात्मा तं तथाभूतम् । अथवा परा शत्रुरूपा मा येषां ते परमा ये विरक्तास्तेषांमात्मा मनो

नात् । तस्मात्सङ्कृतम् । ननु “श्रेयांसि बहुविघ्नानि” इति श्रेयः—साधनभूते प्रक्रिया-
ज्ज्वलकरणे विघ्नैर्भविष्यत्यस्य आह किं कृत्वा । परमात्मानं प्रणम्येति । परा जगत्कारण-
तयोत्कृष्टा सा माया शक्तिर्यस्य स परमः । यस्य मायाऽचिन्त्यानन्तशक्तिरित्यर्थः ।
परैरुपनिषद्भागैः सद्गुणानैर्वा मीयते ज्ञायते इति वा परमः । अतति विज्ञवं व्याप्नोति
विषयानादत्ते इति वा स आत्मा परमश्चासावात्मा चेति परमात्मा कार्यकारणविलक्षणो
नित्यशुद्धबुद्धमुक्तस्वभावः तं परमात्मानमिति । पृथक्पदे एव वा । प्रकर्षेण भक्तिश्रद्धा-
तिशयेन नत्वा । प्रथमं प्रकर्षवाचिप्रशब्दप्रयोगः । श्रीशब्दादिवत्स्वरूपतो माङ्गलिक-
त्वादेतदध्येतुणां प्रज्ञाप्रकर्षध्वन्यर्थत्वाच्च । पूर्वकालार्थकवाक्यारम्भात्पूर्वमाचरणीयत्वं न-
त्यादेर्घोत्यते । ननु “सिद्धार्थं ज्ञातसम्बन्धं श्रोतुं श्रोता प्रवर्तते । शास्त्रादौ तेन वक्तव्यः
सम्बन्धस्तत्प्रयोजनम् ॥ यावत्प्रयोजनं नोक्तं सम्बन्धो न निरूप्यते । सम्बन्धानभिधा-
यित्वाद्भ्रष्टा भवति सङ्गतिः” ॥ इति प्रयोजनं वक्तव्यमित्यत आह । किमर्थम् । बाल-
धोवृद्धिसिद्धये इति । बले कामधेनुत्वाद्वलन्ति चलन्ति दुर्बोधार्थादिति बालाः शाब्दव्यु-
त्पत्तिरहितास्तेषां धियो वृद्धिव्युत्पत्तिस्तथाः सिद्धिर्निष्पत्तिस्तस्यै । अयं भावः ।
“रक्षोहागमलघ्वसन्देहाः प्रयोजनानि” इत्यादिमहाभाष्योक्तव्याकरणप्रयोजनानाम् “रक्षा-
द्यपि यदत्रोक्तमन्वाख्यानप्रयोजनम् । न तदप्यन्यतः सिद्धेरप्यसिद्धेस्ततोऽपि वा” इत्या-
दिना तन्त्रवार्तिककारैरध्ययनादिभिरेव वेदपाठस्येव रक्षादेरपि तत् एव सम्भवान्नातीव
प्रयोजनत्वमुक्तमतः केवलं साधुत्वासाधुत्वज्ञानमेव प्रयोजनत्वेन विज्ञायते विचारविशेषश्च
विस्तरभयान्नोक्तः । अत्र च प्रक्रियाज्ज्वलो विषयः, बालव्युत्पत्तिः प्रयोजनम्, जन्यज-
नकभावः सम्बन्धः, शब्दव्युत्पत्तिव्युत्पन्न आधिकारी इत्यनुबन्धचतुष्टयमपि तत्तत्पदैः
समसूचि ॥ १ ॥

इन्द्रादयोऽपि यस्यान्तं न ययुः शब्दवारिधैः ।

प्रक्रियां तस्य कृत्स्नस्य क्षमो वक्तुं नरः कथम् ॥ २ ॥

(च ०) ननु विस्तरः कथं निरस्तः इत्याशङ्कानिवाकं स्वगर्वापहारसूचकं च द्विती-
यश्लोकमाह—इन्द्रादयोऽपीति । अथैतस्य साधना । ‘इदि परमार्थः’ । इन्द्रति ईष्टे
इतोन्द्रः ‘नमादेरः+’ इद् अग्रे रप्रत्ययः । ‘इदितो नुम् इति नुमागमः इ अग्रे न्द्र ।
‘नश्चापदान्ते क्षसे’ नकारस्यानुस्वारः । ‘स्वरहीनं’ ॥ अग्रे ‘हुदाब् दाने’ दा आहपूर्वः ।
आदीयत इत्यादि । ‘नङ्क्री’ इति किप्रत्ययः । इ । ‘आतोऽनपि’ इत्याकारलोपः । ‘स्व-
रहीनं’ ‘सवर्णे दीर्घः सह’ इन्द्र आदियैषां ते इन्द्रादयः । प्रथमाबहुवचनम्—ज्—अस् ।
‘ए ओ जसि’दि इत्यस्य दे । ‘ए अय्’ ‘स्वरहीनं’ ‘ओर्विसर्गः’ इन्द्रादयः ॥ अग्रे अपि
प्रथमैकवचनम् सि ‘अव्ययाद्विभक्तैः’ सिलोपः । मध्ये ‘अतोऽस्त्युः’ ‘ड ओ’ ‘एदोतोऽतः’ अ-
लोपः ॥ ‘अग्रे यद् षष्ठ्येकवचनम्—डस् ‘त्यदादेष्टेरः स्यादौ’ इति यदित्यस्य य । ‘डस्स्य’

यस्मिन्त परमात्मा तम् । परमेषु आत्मा यस्येति वा बहुव्रीहिणा परमपुरुषार्थत्वं सूचितम् । सप्तमीबहु-
व्रीहिणा कृपालुत्वं च । अथवा परैरुत्कृष्टैः सर्वतो विरक्तैर्योगिभिर्मोयते प्राप्यत इति परमः । ‘नग्री च’ इति
डः । अततीत्यात्मा । सर्वग इत्यर्थः । परमश्चासावात्मा च परमात्मा तं, परम् आत्मानमिति वा छेदः ।

अग्रे—अन्तम् । द्वितीयैकवचनम् अम्—‘अम्शसोरस्य’ ‘मोऽनुस्वारः’ ॥ अग्रे—नेति प्रथमैकवचनं सि । ‘अव्ययाद्विभक्त्यर्त्तुक्’ ॥ अग्रे ‘या प्रापणे’ । या । परोक्षप्रथमपुरुषवहुवचनम्—उस् । ‘द्विश्च’ इति द्वित्वम् । या या उस् इति स्थिते ‘ह्रस्वः’ पूर्वयास्थाने यः । ‘आतोऽनपि’ इत्याकारलोपः । ‘स्वरहीनं’ ‘स्रोर्विसर्गः’ ॥ अग्रे शप् आक्रोशे । शप् शपति आक्रोशति जिह्वामिति शब्दः । उणादिषु दप्रत्ययः ‘चपा अवे जवाः’ पस्य वः । ‘स्वरहीनं’ ॥ अग्रे ‘बुधाञ् धारणपोषणयोः’ । धा वारिपूर्वः । वारि धीयते यत्र स वारिधिः । ‘नङ्ङी’ इति क्प्रत्ययः । इ । ‘आतोऽनपि’ इत्याकारलोपः । ‘स्वरहीनं’ शब्दानां वारिधिः शब्दवारिधिः । यद्वा-शब्दा एव वारीणि धीयन्ते अस्मिन्निति शब्दवारिधिः । पष्ठयेकवचनम् ङस् । ‘ङिति’ धिस्थाने धे । ‘ङस्य’ इत्याकारलोपः । ‘स्रोर्विसर्गः’ अग्रे प्रक्रियामिति द्वितीयैकवचनम् अम् । ‘अम्शसोरस्य’ ॥ अग्रे तद् पष्ठयेकवचनं ङस् । ‘त्यदादेष्टेरः स्यादौ’ ‘ङस्य’ ॥ अग्रे कृत्स्नस्येति षष्ठयेकवचनम् ङस् ‘ङस्य’ । अग्रे ‘क्षम् सामर्थ्ये’ क्षम् । क्षमते इति क्षमः ‘पचिनन्दि०’ इत्यप्रत्ययः । ‘स्वरहीनं’ प्रथमैकवचनान्तम् । ‘स्रोर्विसर्गः’ ॥ ‘वच परिभाषणे’ वच् । ‘तुम् तदर्थ्यां भविष्यति’ इति तुम्प्रत्ययः । ‘चोः कुः’ ‘स्वरहीनं’ । प्रथमैकवचनान्तम् । ‘अव्ययाद्विभक्त्यर्त्तुक्’ ॥ अग्रे ‘नृ विश्लेषे’ नृ । न्रियते विश्लिष्यते कामादिभिरिति नरः । ‘स्वरादः’ इत्यप्रत्ययः । गुणः । नरः । ‘स्वरहीनं’ प्रथमैकवचनान्तम् । ‘स्रोर्विसर्गः’ ॥ अग्रे किंशब्दस्य तृतीयैकवचनं टा । ‘टा ना स्त्रियाम्’ । ‘तन्नादिर्गणो विभक्त्यर्थे निपात्यते + +’ इति विभक्तिसहितस्य किमित्यस्य कथं निपातः इति द्वितीयश्लोकसाधनिका ॥

अथ व्याख्या । इन्द्रादयोऽपीति । अस्मिन् श्लोके चतुर्दश पदानि सन्ति तान्याह—इन्द्रादयः, अपि, यस्य, अन्तम्, न, ययुः, शब्दवारिधेः, प्रक्रियाम्, तस्य, कृत्स्नस्य, क्षमः, वक्तुम्, नरः, कथम् ॥

अथान्वयः । इन्द्रादयो देवाः अपिशब्दाद्व्यासवाल्मीक्यादय ऋचयोऽपि । अथवा । इन्द्रादयोऽष्टौ महाव्याकरणकर्तारोऽपि यस्य शब्दवारिधेः शब्दसमुद्रस्य व्याकरणस्यान्तं पारं न ययुः न प्रापुः । तस्य कृत्स्नस्य समग्रस्य शब्दवारिधेः प्रक्रियां शब्दव्युत्पादनविधां वक्तुं नरः मल्लक्षणो मनुष्यः कथं क्षमः कथं समर्थो भवति । अतः कारणात् संक्षेपतः कथयामोत्यर्थः । इन्द्र आदिर्येषां ते इन्द्रादयः । ‘इन्द्रश्चन्द्रः काशकृत्स्नापिशली शाकटायनः । पाणिन्यमरजैनेन्द्रा जयन्त्यष्टौ हि शाब्दिकाः’ इति ॥ २ ॥

(प्र०) नन्वपूर्वैव सर्वशब्दाव्युत्पन्न्यादिकापि प्रक्रिया क्रियतामित्यत आह । इन्द्रादय इति । ‘इन्द्रश्चन्द्रः काशकृत्स्नापिशली शाकटायनः ॥ पाणिन्यमरजैनेन्द्रा जयन्त्यष्टादिशाब्दिकाः’ इत्याद्युक्ता ऐन्द्रचान्द्रादिव्याकृतिकर्तारः महेन्द्रादयो देवा वा यस्य शब्दवारिधेः शब्दसमुद्रस्य अन्तं परं पारमित्यतया परिच्छेदं न ययुः न प्रापुः । तथा च श्रुतिः “दिव्यं वर्षसहस्रं च किलेन्द्राय बृहस्पतिः परायणं प्रोवाच नान्तं जगाम ॥”

आत्मानं प्रणम्य प्रकर्षेण नत्वा । कायवाङ्मनोभिर्नमनम् । प्रकर्षो मङ्गलवाचकः । ‘आत्मा जीवे सुने देहे स्वभावे परमात्मानि’ इति कोशात् । एषु कतममात्मानं प्रणमसीति चेत्तत्राह—परमिति । परं पूर्णं तथाभूतमात्मानम् । ध्यापकमित्यर्थः । तथाच वेदान्तसारे—‘अजयदं सच्चिदानन्दमपञ्चनसगोचरम् । आत्मानमखि

इति तस्य कृत्स्नस्य समस्तस्य प्रक्रियां वक्तुं नरो माहङ् मनुष्यः कथं क्षमः समर्थः । अपिः कैमुतिकन्यायसंसूचनार्थः व्यासबालमीक्याद्यनुक्तसमुच्चयार्थो वा । अयमभिसन्धिः । यदा वाचस्पत्यादयो वक्तारः इन्द्रादयश्चाध्येतारः दिव्यवर्षसहस्रादिश्च समस्तथापि प्रतिपदपाठेनापि पारगमनं दुस्तरतरं तद्व्युत्पादनं तत्र माहशमनुष्येण मन्दमतिना मन्दभाग्येनालपायुपाऽनन्तविघ्नाभिभूतेन कथङ्कारसर्वशब्दव्युत्पादकं प्रक्रियान्तरं कार्यमित्यतस्तस्यां पृथानुवादेन ऋजुत्वविधानमुचितमिति ॥ २ ॥

* अथ संज्ञाप्रकरणम् । १ । *

तत्र तावत्संज्ञा संव्यवहाराय संगृह्यते(क) ॥

(च०) अथ प्रथमं संज्ञाप्रक्रियायां विवक्षितायां संज्ञाव्याख्यानसूत्रिकां फकिङ्गा-माह—तत्र तावत्संज्ञेति । तत्र तस्यां सारस्वतीप्रक्रियायां तावदादौ प्रथममेव समान-स्वरादानां संज्ञा नाम मया संगृह्यते । कस्मै प्रयोजनाय ? संव्यवहाराय सम्यक्शास्त्रव्यवहाराय । शास्त्रे हि संज्ञां विना न सम्यगवबुध्यते । यथा किल लोकेऽपि श्रूयते—अयं राजा अयममात्यः अयं यज्ञदत्तः अयं देवदत्त इत्यादि । तथाऽत्रापि समानादिसंज्ञा शास्त्रव्यवहाराय संगृह्यते इति भावः ॥

(प्र०) संज्ञाविधानमन्तरेण सुखप्रतिपत्त्यसम्भवादिभिधास्यमानसंज्ञासंग्रहं प्रतिजानाते । तत्रेति । तस्मिन्प्रक्रियाज्जैवे विधेये तावत्प्रथमं संव्यवहाराय सम्यक्शास्त्रप्रवृत्तये । संज्ञा अस्मात्पदादयमर्थो बोध्य इत्येवं संकेतरूपा सरस्वती पूर्वाचार्यैश्च कृता । मया संगृह्यत इत्यर्थः ॥

अहउक्कल्ल समानाः ॥ अनेन प्रत्याहारग्रहणाय वर्णाः परिगण्यन्ते । तेषां समानसंज्ञा च विधीयते ॥ नैतेषु सूत्रेषु सन्धिरनुसन्धयोऽवि-वक्षितत्वात् । विवक्षितस्तु सन्धिर्भवतीति नियमात् लौकिकप्रयोगानिष्पत्तये समयमात्रत्वाच्च(ख) ॥ १ ॥

लाधारमाश्रयेऽपीष्टसिद्धये ॥' इति । तथाभूतं ब्रह्मैव । ननु गुरुगणेशादीन्विहाय कथं परमात्मानं प्रणम्ये-त्युक्तम् । सत्यम् । परमात्मानं नमस्कृते सर्व एव नमस्कृताः स्युः तस्य सर्वान्तर्यामित्वात् । तथाचोक्तं भागवते चतुर्थस्कन्धे—'यथा तरोर्मूलनिषेचनेन' इति । मनुः(?)—'अधिकारी च सम्बन्धो विषयश्च प्रयोजनम् ।

(क) संज्ञाविधानमन्तरेण सुखप्रतिपत्त्यसम्भवादिभिधास्यमानसंज्ञासङ्ग्रहं प्रतिजानीते—तत्रेति । तस्मिन्प्रक्रियाज्जैवे तावदादौ संज्ञास्मात्पदादयमर्थो बोध्य इत्येवं रूपा वाणी पूर्वाचार्यकृता च संव्यवहाराय सम्यक् व्यवहरणं संव्यवहारः 'भावे घञ्' तस्मै सम्यक् शास्त्रप्रवृत्तये संगृह्यते मयेति शेषः ।

(ख) अहउक्कल्ल समानाः । संज्ञासूत्रमिदम् । संज्ञात्मकत्वं चास्य 'आद्यन्ताभ्याम्' इत्यनेन संज्ञाविधायकसूत्रेण सहैकवाक्यत्वात् । तेनावेल इत्यादिप्रत्याहारसंज्ञा सिध्यति । यपि अकारादीनामर्थस्याविवक्षितत्वात्प्रातिपदिकत्वासम्भवादिभक्तेरसम्भवे पदत्वासम्भवः, तथापि बासुदेवादीनामर्थानां सत्त्वाच्चदविवक्षाभावात्प्रातिपदिकसंज्ञानिवेधासम्भवाजिपातस्य चानर्थक्येति वा प्रातिपदिकत्वादिभक्तेरुत्पत्तेः पदत्वं, तस्याश्च

(च०) तत्र मातृकायां प्रथमं पठितत्वात् प्रथमं स्वराणामेव संज्ञामाह—सूत्रम् ।
'अ इ उ ऋ लृ समानाः ।' अश्च, इश्च, उश्च, ऋश्च, लृश्च, अइउऋलृ प्रथमाबहुवच-
नान्तम् । साङ्केतिकत्वाज्जलोपः । यतः 'सूत्रे विभक्तिर्नैवास्ति वृत्तौ यत्रोपलभ्यते ।
एकद्वित्रिवहुत्वादि तत्साङ्केतिकमुच्यते' । समानाः । समानं तुल्यं मानं परिमाणं येषां

अवश्यमेव वक्तव्यं शास्त्रादौ तु चतुष्टयम् ॥' इति ग्रन्थप्रामाण्याय चतुष्टयमपेक्षणीयम् । आचार्यैस्तत्कारणे
किं प्रयोजनम् । 'प्रयोजनमनुद्दिश्य न मन्दोऽपि प्रवर्तते' इति न्यायात् । तत्र चतुष्टयं वदन्स्वप्रयोजनमाह—
बालधीवृद्धिसिद्धये इति । बाला अनधीतम्याकरणाः तेषामेव शब्दापशब्दज्ञानाभावात् । न तु स्तनपाः ।

छन्दोवस्तुनाणि भवन्तीति छान्दसत्त्वाभ्यगतात् सुपां सुलुगिति लुक् । विभक्तेः प्रायशो लोपो वर्णस्य च
पदस्य च सरस्वतीकृते सूत्रे ह्रस्वौ दीर्घसङ्गः । बहुवचनं प्रत्येकसंसिद्ध्यर्थम् । अन्यथा वृक्षावनामित्या-
दिवस्तुमुदायसंज्ञा स्यात् तच्च संज्ञासन्निहोरेभेदोपचाराद् विस्मिन्निर्देशश्च विष्णुप्रभृत्यथन्तरसंस्मरणेन मङ्ग-
लार्थः । अतः षट्पदमिदं सूत्रम् इति केचित् । अपरे पुनराहुः, अत्राकारादिषु अर्थवस्तु सत्स्वपि स्वरूप-
ग्रहणस्येष्टत्वेनार्थवचस्याविवक्षितत्वमस्ति । अर्थवच्चाभावात् नामसंज्ञा, नामताभावात् स्याद्युत्पत्तिः, अविभ-
क्तिकानां समासो न भवति पदानामेव समास इत्युक्तत्वात् । समासाभावाद्वाक्यमात्रतः साङ्केतिकं षट्पदमिदं
सूत्रम् । नन्वव सन्धिः कथं न कृतः ? उच्यते । वर्णानामसन्दिग्धत्वेन बोधनायाविवक्षितत्वादेतेष्वसन्धिः ।
एतदपरे न सहन्ते, अयमसहनाशयः—व्याख्यानतो विशेषप्रतिपत्तिर्नहि सन्देहादलक्षणमिति वचनाद्व्याख्या-
नेन तत्सन्देहनिराससम्भव इति । अन्यस्तु—अस्यायसूत्रत्वेन संधिसूत्राणामसिद्धत्वाच्चदभावइत्याह । तदन्ये
न मन्यन्ते । व्याकरणस्यानादित्वेनातोऽत्युरित्यादाविव सन्धिसम्भवात् । केचित्तोषां चादिषु पाठाज्जिपातसंज्ञा ।
'औनिपात' इति प्रकृतिभावाज्ज सन्धिरित्याहुः । अन्ये तु—षट्पदत्वेन वाक्यत्वात् 'संहितैकपदे नित्या नित्या
धातुपसर्गयोः, नित्या समासे वाक्ये तु सा विवक्षामपेक्षते' इति वचनाद्विषयाऽभावात्सन्ध्यभावः, इत्याहुः । एव-
मुत्तरत्र ग्रन्थसङ्कृतिरपि । इतरे तु द्विपदेमेव कुर्वते । सन्ध्यभावस्तु पूर्वरीत्यैवेत्याहुः । तेषामुत्तरग्रन्थविरोधः ।
ननु वर्णास्कार इत्यनेनैभ्यः कारप्रत्ययः कथं न स्यात् । उच्यते । वार्त्तिकं दृष्ट्वा सूत्रकृतः प्रवृत्त्यसम्भवाज्ज
कारप्रत्ययः । ननु आकारादीनानुपदेशेन यथा तत्सर्वणानामाकारादीनां लाभात्पृथगाकारादयो नोपदिष्टा तथा
ऋत्स्व वर्णयोः सावर्ण्यादुक्तोपदेशेनैवोभयग्रहणसिद्धेः किं पृथगुद्देशः कृतः । कथ्यते । ऋत्स्ववर्णयोः साव-
र्ण्यानित्यताज्ञापनायोभयोरुपदेशः । तत्फलं तु वलुता शिखा यस्य स वलुतशिखः, तस्य सम्बो-
धने हे वलुतशिखेत्यत्र प्लुतभवनम् । ऋलृवर्णयोः सावर्ण्यस्य नित्यत्वे तु गुरोरनुतोऽनन्त्यस्यापी-
त्यवानुत इति निषेधादकारस्येव लकारस्यापि प्लुतो न स्यात् । ननु समाना इति महासंज्ञावि-
धानात् समानं तुल्यं मानं परिमाणमित्यन्वर्थत्वाद्विषयस्वरूपाणामेषां कथं समानत्वमिति चेत्,
सत्यम् । ह्रस्वदीर्घप्लुतोदात्तानुदात्तसमाहारसानुनासिकनिरनुनासिकसंवृतविबृतादिभरैतैः समानमानत्वादा-
न्वर्थम् । ननु वर्णपरिगणनमन्तरेण संज्ञाविधानानुपपत्तेरर्थक्यादेकं वाक्यं साक्षांश्चोद्भोगेस्यादित्येकेना-
नेन वाक्येन वाक्यभेदप्रसङ्गदर्शयप्रतिपादनमयुक्तमित्यत आह—अनेनेति । वर्णपरिगणनस्यानुवाङ्मिकत्वा-
दर्शयम् । विधानाभावाज्ज वाक्यभेदोपत्तिरिति भावः । प्रत्याह्वयन्ते सङ्कोच्यन्ते वर्णा यैः प्रातिकार्यमाह्वयन्ते
वा प्रत्याह्वयन्ते सङ्कोच्यन्ते इति वा प्रत्याहारा अवादि संज्ञास्तेषां ग्रहणायेत्यर्थः ।

ननु एतेषु सूत्रेषु सन्धिः कथं न कृत इत्यत आह—नैतेष्विति । एतेषु सूत्रेष्विति बहुवचनं वक्ष्यमाण-
सूत्राभिप्रायेण जात्याभिप्रायेण वा । विवक्षितस्त्विति । अत्र यद्यपि सन्धिविवक्षित एव भवति विवक्षितः
सन्धिरेव भवतीत्युभयथापि नियमासंभव एकपदादौ विवक्षामावेशेपि सन्धेरावश्यकत्वात् । इकारोकारान्तानां
द्विवचनान्तानामेकस्वराणां निपातानां च शतशो विवक्षायामपि सन्ध्यसम्भवाच्च । तथापि विशेषार्थानुश-
ब्दाद्वाक्यविषयत्वं नियमस्यावगम्यते ।

सन्धिविवक्षाभावे कारणमाह—लौकिकेति । समयः सङ्केतस्तन्मात्रत्वात् ।

ते समानाः प्रथमावहुवचनान्तम् । 'सर्वो०, 'सर्वोर्विसर्गः' ॥ यद्वा । अ इ उ ऋ लृ इति प्रत्येकं प्रथमै कवचनान्तानि साङ्केतिकानि पञ्चैव भिन्नानि पदानि । समाना इति प्रथमा-वहुवचनान्तम् । एवं षट्पदमिदं सूत्रम् । षट्पदत्वमेव युक्तम् । यतः 'संहितैकपदे नित्या नत्या धातूपसर्गयोः । नित्या समासे वाक्ये तु सा विवक्षामपेक्षते' इति । यद्यपि 'अइकौ च मत्वर्थे' इत्यादौ समासेऽपि सन्धिर्न तथाऽप्यसार्वात्रिकोऽयं विधिरिति । केचित्तु-एकवृत्ति सन्धिरेव दृश्यते ॥ एतत्सूत्रं कार्यद्वयविधायकं वर्णपरिगणनानिरूपकं समानसंज्ञानिरूपकं चेत्त्यर्थः । तदेवाह—अनेनेति । अनेनोक्तवक्ष्यमाणसूत्रसमुच्चयेन प्रत्याहारग्रहणाय वर्णा अक्षराणि परि सामस्त्येन गण्यन्ते संख्याक्रियन्ते परिपाठ्या प्रकाश्यन्ते । च पुनस्तेषां पूर्वोक्तानाम् अइउऋलृअक्षराणां समानसंज्ञा समान इति नाम विधीयते क्रियते । अथवा अभिधीयते कथ्यते ॥ ननु पञ्चानामकारादीनां न्यासवैलक्ष्ये कथं समानसंज्ञा सञ्जाघटीति ? अत्रोच्यते । एकमात्रत्वेन समानत्वमेतेषाम् ॥ ननु अइउऋलृ इत्यादिषु सूत्रेषु सन्धिः कथं न कृतस्तत्राह—नैतेष्विति । एतेषु उक्तवक्ष्यमाणेषु सूत्रेषु सन्धिनानुसन्धेयः न कर्तव्यः । कस्मात् ? अविवक्षितत्वात् वक्तुमिष्टो विवक्षितः । यद्वा वक्तुमिच्छा विवक्षा विवक्षा जाता अस्येति विवक्षितः न विवक्षितोऽविवक्षितः तस्य भावोऽविवक्षितत्वं तस्माद विवक्षितत्वात् । वक्तुमवाञ्छितत्वात् ॥ हेत्वन्तरमाह—विवक्षितस्त्विति । तु पुनर्विवक्षित इव सन्धिर्भवति नाविवक्षित इति नियमात् गुर्वाभ्यायनिश्चयात् । यत्र सन्धौ कृते कार्यभ्रंशो भवति सोऽविवक्षितः सन्धिर्यथा—अ इ उ ऋ लृ इत्यस्य ऋलृ इति स्यात् । यत्र च सन्धौ कृते कार्यसिद्धिर्भवति स विवक्षितः सन्धिः । यथा—ई च ऊ च ए च एवे इत्यादिषु न निषेधः । हेतुमाह—लौकिकेति । लोक्यन्ते विलोक्यन्ते शब्दापशब्दा अनेनेति लोको व्याकरणं लोके भवा लौकिका अनादिसिद्धास्ते च ते प्रयोगादिव लौकिक-प्रयोगास्तेषां निष्पत्तिः सिद्धिः लौकिकप्रयोगनिष्पत्तिस्तस्यै लौकिकप्रयोगनिष्पत्तये । समयमात्रत्वात्सूचनामात्रकृत्वात् । विभक्त्यादिसंकेतरूपत्वात् शास्त्रस्येति सन्धिर्न कृतः । अस्य व्याकरणस्य सङ्केतरूपत्वात् विभक्त्यनुपलम्भेऽपि अर्थानुसारेण साङ्के-तिकं पदं व्यवहर्तव्यम् ॥ चशब्दो हेत्वन्तरसूचकः । अत्र केऽप्याहुः । लोके भवा लौकिका बालास्तेषां प्रयोगनिष्पत्तिस्तस्यै सूचनमेवोक्तमन्नास्तीति भावः । अस्य व्याकरणस्य सङ्केतरूपत्वात् । विभक्त्यनुपलम्भेऽप्यर्थानुसारेण साङ्केतिकं पदं व्यव-हर्तव्यम् । कृते हि सन्धिकार्ये अऋलृ इति पदं भवति तत्पाठे मन्दबुद्धयो जनाः सायासाः संजायन्ते यकारादीनां च स्वरसंज्ञाप्रसक्तिर्भवति अतोत्र सन्धिर्न कृतः ॥ १ ॥

(प्र०) तत्राकारादिक्रमेण वर्णमातृकामप्युपदेशदुमाद्यसूत्रमाह । अइउ इति । षट्पदमिदं संज्ञासूत्रम् । यद्यपि अकारादीनामर्थस्याविवक्षितत्वात्प्रातिपदिकत्वासम्भवा-द्विभक्त्यसम्भवे पदत्वासम्भवस्तथापि वाङ्मदेवादीनामर्थानां सत्त्वात्तद्विवक्षामात्रात्प्राति-

धियो वृद्धिर्धीवृद्धिः वृद्धिवृद्धिः बालेभ्यो धीवृद्धिर्बालधीवृद्धिरिति तादर्थ्यं चतुर्थीतत्पुरुषः । बालानां धीवृद्धि-रिति न षष्ठीतत्पुरुषः कार्यः । बालानामज्ञानिनां धीवृद्धिः अज्ञानधीः तस्या वृद्धिरिति दूषणात् । बालधीवृ-द्धिश्चासौ सिद्धिश्च बालधीवृद्धिसिद्धिस्तस्यै ॥ बालधीवृद्धेः सिद्धिरिति तत्पुरुषो न कार्यः । कृतः । तस्य

पदिकसंज्ञानिषेधासम्भवान्निपातस्य चानर्थक्येति वा प्रातिपदिकत्वाद्विभक्त्युत्पत्तेः ।
 पदत्वं तस्याश्च छन्दोवत्सूत्राणि भवन्तीति छान्दसत्वाश्रयणात्पुं सल्लुगिति लुक् ।
 तथोक्तम् “विभक्तेः प्रायशो लोपो वर्णस्य च पदस्य च ॥ सरस्वतीकृते सूक्ते ह्रस्वोक्तौ
 दीर्घसंप्रहः” बहुवचनं च प्रत्येकसंसिद्धयर्थम् । अन्यथा वृक्षा वनमिति वत्समुदायसंज्ञा
 स्यात् तच्च संज्ञासंज्ञिनोरभेदोपचारात् विसन्धिनिर्देशश्च विष्णुप्रभृत्यर्थान्तरसंस्मरणेन मङ्गल
 लार्थः । यत्तु सन्ध्यकरणमसन्देहार्थम्, सन्धौ हि सति सकारादीनामपि समानसंज्ञासन्देहः
 स्यात् । तदयुक्तम् । व्याख्यानतो विशेषप्रतिपत्तिर्न हि सन्देहादलक्षणमिति वचनाद्व्या-
 ख्यानेन तत्सन्देहनिराससम्भवात् । अन्यस्त्वस्याद्यसूत्रत्वेन सन्धिसूत्राणासंसिद्धत्वाच्च
 भाव इत्याह । तदप्यसत् । व्याकरणस्यानादित्वेनातोऽस्त्युरित्यादाविव सन्धिसम्भवात् ।
 केचित्तेषां निपातोक्तपाठान्निपात एकाजनाङ्गिति प्रगृह्यत्वात्प्लुतप्रगृह्याचीति प्रकृतिभावः
 माहुः । अपरे तु पदपदत्वेन वाक्यत्वात् “रहितैकपदे नित्या नित्या धातूपसर्गयोः ।
 नित्यासमासे वाक्ये तु सा विवक्षामपेक्षते ॥” इति वचनाद्विवक्षाऽभावात्सन्ध्यभाव इत्यापेक्ष-
 हुः । एवं चाग्रिमग्रन्थसङ्गतिरपि । इतरे तु द्विपदमेव कुर्वन्ते सन्ध्यभावस्तु पूर्वयुक्त्यैवेत्यादौ
 हुस्तेषामुत्तरग्रन्थविरोधः । ननु समाना इति महासंज्ञाविधानात् समानं तुल्यं मानं परिदी-
 मानमित्यन्वर्थत्वाद्भिन्नस्वरूपाणामेषां कथं समानत्वमिति चेत् । सत्यम् । ह्रस्वदीर्घप्लुवि-
 तोदात्तानुदात्तसमाहारसानुनासिकनिरनुनासिकसम्भृतविवृतादिभिरेतैः समानमानत्वादाय
 न्वर्थम् ननु वर्णपरिगणनमन्तरेण संज्ञाविधानानुपपत्तेरर्थैक्यादेकं वाक्यं साक्षात् चेद्विभागे-
 स्यादित्येकेनानेन वाक्येन वाक्यभेदप्रसङ्गादर्थद्वयप्रतिपादनमयुक्तमित्यत आह । अनेनेति ॥
 वर्णपरिगणनस्यानुपपत्तिकत्वादर्थद्वयम् । विधानाभावाच्च वाक्यभेदापत्तिरिति भावः ।
 प्रत्याह्रियन्ते सङ्कोच्यन्ते वर्णा यैः प्रतिकार्यमाह्रियन्ते वा प्रत्याह्रियन्ते सङ्कोच्यन्ते इति
 वा प्रत्याहारा अबादिसंज्ञास्तेषां ग्रहणयेत्यर्थः । प्रत्याहाराणां संज्ञारूपत्वात्संज्ञासंग्रहान्तस्ये-
 परिगणनं नास्मिन् । एतेषु सूत्रेष्विति बहुवचनं वक्ष्यमाणसूत्राभिप्रायेण जात्यभिप्राया-
 येण जात्याख्यायामेकस्मिन्बहुवचनमन्यतरस्यामिति वा । अवयवावयविनोरभेदोपचारात्स-
 त्वावयववर्णाभिप्रायेण वा । वक्तुमिष्टो विवक्षितः न विवक्षितोऽविवक्षितः तस्य भावस्तर-
 तस्मात् । ततः किमत आह । विवक्षितस्त्विति । अत्र यद्यपि सन्धिर्विवक्षित एव भवति
 विवक्षितः सन्धिरेव भवतीत्युभयथापि नियमासम्भव एकपदादौ विवक्षाभावेऽपि सन्धे-
 रावश्यकत्वात् इह ईदृशेदन्तानां द्विवचनान्तानामेकस्वरूपाणां निपातानां च शतशो विवक्षा-
 यामपि सन्ध्यसम्भवाच्च, तथापि विशेषार्थात्तु शब्दाद्वाक्यविषयत्वं नियमस्यावगम्यते
 विवक्षाभावे हेतुमाह । लौकिकेति लोके भवा लौकिका बालास्तेषां प्रयोगज्ञानाय । अथ-
 वा लौकिकप्रयोगा ददृध्यनयेत्यादयोऽनादिवृद्धप्रयोगास्तत्तिसद्वधे । समयः सङ्केत-
 न्मात्रत्वादुपदेशेऽजनुनासिक इत्यादौ कुत्वाभाव इवान्नापि सन्ध्यभाव इति भावः । द्वि-
 त्वपक्षे वायं हेतुः । चकारो निपातत्वादिह हेत्वन्तरसूचनार्थः ॥ १ ॥

क्रियाभिसम्बन्धादुभयप्रधानो बलवानिति निगमात् । अत्र वृद्धिसिद्धिशब्दै मङ्गलवाचकौ । अत एवयं मन्त्र-
 सिद्धिकरः । अत्र बाला अधिकारिणः । शब्दो विषयः । तस्य ज्ञानं प्रयोजनम् । सरस्वतीप्रणीतत्वात्
 सम्बन्धः । अनेनाप्रमाणताशङ्का निरस्ता ॥ १ ॥

ह्रस्वदीर्घप्लुतभेदाः सवर्णाः ॥ एतेषां ह्रस्वदीर्घप्लुतभेदाः परस्परं-
सवर्णा भण्यन्ते । 'लोकाच्छेषस्य सिद्धि'रिति वक्ष्यति । ततो लोकत
एव ह्रस्वादिसंज्ञा ज्ञातव्याः । एकमात्रो ह्रस्वः । द्विमात्रो दीर्घः । त्रिमात्रः
प्लुतः व्यञ्जनं चार्धमात्रकम् (क) ।

“एकमात्रो भवेद्भ्रस्वो द्विमात्रो दीर्घ उच्यते ।

त्रिमात्रस्तु प्लुतो ज्ञेयो व्यञ्जनं चार्धमात्रकम् ॥

चाषस्तु वदते मात्रां द्विमात्रं त्वेव वायसः ।

शिखी रौति त्रिमात्रं तु नकुलस्त्वर्धमात्रकम्” ॥ १ ॥

(च०) अथैतानेव भिन्नतया विवृण्वन्नाह—‘ह्रस्वदीर्घ०’ । ह्रस्वसिद्धिर्वादीर्घा-
व्यक्षया इति ह्रस्वः । दृणाति विदारयत्युच्चार्यमाणो मुखमिति दीर्घः । प्लवते ऽवते ह्रस्व-
दीर्घाविति प्लुतः । ततो ह्रस्वाश्च दीर्घाश्च प्लुताश्च ह्रस्वदीर्घप्लुतास्ते च ते भेदाश्च ह्रस्व-
दीर्घप्लुतभेदाः । प्रथमा बहुवचनान्तम् । सदृशा वर्णाः सवर्णाः । ‘सवर्णे दीर्घः सह’ ‘सो-
लुर्विसर्गः’ ॥ एतेषां समानानां ह्रस्वदीर्घप्लुतभेदाः परस्परमन्योन्यं स्वजातीयेन सवर्णा भ-
ण्यन्ते कथ्यन्ते । यथा अ, ह्रस्वः । आ, दीर्घः । आ ३, प्लुतः ॥ इ, ह्रस्वः । ई, दीर्घः
आ ३, प्लुतः ॥ उ, ह्रस्वः । ऊ, दीर्घः । ऊ ३, प्लुतः ॥ ऋ, ह्रस्वः । ॠ, दीर्घः । ॠ
३, प्लुतः ॥ ॡ, ह्रस्वः । ॢ, दीर्घः । ॢ ३, प्लुतः । एतेषां समानानामेव सवर्णत्वं न
तु संध्यक्षराणाम् । तेन हरे अग्रे ए इत्यत्र ‘सवर्णे दीर्घः सह’ इति न भवति ॥ ननु स-
ह्रस्वतीसूत्रेष्वनुक्तं ह्रस्वादीनां लक्षणं कुतो ज्ञायते इत्यत आह—लोकादित्यादि । शेष-
न्तस्येह व्याकरणेऽनुक्तस्य सिद्धिर्निष्पत्तिर्लोकादन्यव्याकरणात् ज्ञेया । लोकात् गुरुपरस्प-
रार्थाद्वा अवगन्तव्येति शेषः । अस्य ग्रन्थस्यान्ते ‘लोकात्’ इति पदं वक्ष्यति कथयिष्यति ।
ततो लोकत इत्यादि ॥ ततस्तस्मात्कारणालोकोतोऽन्यव्याकरणादेव ह्रस्वादिसंज्ञा ज्ञा-
तव्याः । तथा हि तदेव लोकोक्तमेव ह्रस्वादीनां लक्षणमाह—एक० । एका मात्रा उच्चारण-
विकालो यस्य स एकमात्रो ह्रस्व उच्यते । मात्रा कालविशेषः स्यात् । अक्षिस्पन्दनप्रमाणः का-
लव्ये लो मात्रा । द्विमात्रो ० । द्वे मात्रे उच्चारणकालो यस्य स द्विमात्रो दीर्घः । त्रिमात्रः ० ।
त्रिमात्रे उच्चारणकालो यस्य स त्रिमात्रः प्लुतः । अर्धमात्रायां भवमार्धमात्रिकं व्य-
ञ्जनमुच्यते ॥ केचित्तु व्यञ्जनं चार्धमात्रकमिति नोचरन्ति । व्यञ्जनस्यात्रानधिकारित्वात् ।
अथान्यतः ‘चाषो वदत्येकमात्रां द्विमात्रं वायसो वदेत् । त्रिमात्रं च शिखी ब्रूयान्नकुलश्चार्धमात्र-

(क) अथ ह्रस्वादीनां परस्परं मात्रादिभेदेन भिन्नत्वादकारादीनां विहितं कार्य्यमाकारादीनां न मात्रो-
तीति—सावर्ण्यमारभते—ह्रस्वेति । एतेषाम् अइउऋऌवर्णानां ये भेदा विशेषव्यक्तयः ह्रस्वदीर्घप्लुतरूपा
ते मिथः सवर्णसंज्ञका आचार्य्येण कथ्यन्ते । अर्थादकारादीनामेव ते सवर्णसंज्ञा स्फुरित्येकवाक्यता । अथवा
ह्रस्वदीर्घप्लुतानां ये भेदा उदात्तानुदात्तस्वरितरूपान्ते सजातीयाः मिथः सवर्णसंज्ञाः स्युः । समानो वर्णो धर्मो
येषां ते सवर्णा इत्यन्वर्थसंज्ञातः सजातीया इति लब्धम् । वृत्तकुमारीवरण्यायाद्भ्रस्वादिसंज्ञालाभः । संज्ञाफलं
ननु सवर्णे दीर्घ इत्यादौ । सजातीया इति किम्, अकारस्य विजातीयैरकारादिभिः सवर्ण्यमाधत् ।

कम्' इति ॥ १ ॥

(प्र०) ननु परिगणितानां पञ्चानामेव समानत्वे गङ्गानामित्यादौ दीर्घवर्णोदीर्यमानाः समानकार्यं न स्यादित्यतः सूत्रान्तरमवतारयति । ह्रस्वेति । ह्रस्वश्च दीर्घश्च प्लुतश्च भेदाः कथ्यन्ते । भेदाश्चोदात्तादयः । एतेषामित्यनन्तरोक्तसमानानामित्यर्थः । एवं च हरये इत्यादौ दीर्घत्वाप्रसङ्गः । समाना वर्णाः सवर्णा इत्यन्वर्थताविज्ञानात्समानस्थानप्रयत्नानामेव सावर्ण्यं परस्परमिति ह्रस्वस्य ह्रस्वदीर्घप्लुतैः दीर्घस्य दीर्घप्लुतह्रस्वैः प्लुतस्य प्लुतह्रस्वदीर्घैः सवर्णत्वं ततश्च वर्णग्रहणे सवर्णस्यापि ग्रहणमिति । ह्रस्वसवर्णानां दीर्घादीनामा समानत्वात्तत्कार्यं भवत्येवेति भावः । ऋलृवर्णयोः सावर्ण्यस्य च वक्ष्यमाणत्वात् । तयोस्तदंशभेदविबन्धनत्वात् । ननु ह्रस्वादिसंज्ञाविधानमन्तरेण तत्स्वरूपाप्रत्ययात्तत्सावर्ण्यं सम्भव इत्यत आह । लोकादिति शेषस्यानुक्तस्य लोकानां दिव्यव्यवहारप्रसिद्धः आदिनोदात्तादिसंज्ञामाह । मीयते इति मात्राऽतिसूक्ष्मसमयावस्था एका मात्रा चचारणकालो यस्य स एकमात्रः । एवमपरत्रापि । तदुक्तम् । “एकमात्रो भवेद्द्वस्वो हि मात्रो दीर्घ उच्यते ॥ त्रिमात्रस्तु प्लुतो ज्ञेयो व्यञ्जनं चार्द्धमात्रकम्” इति ॥

एषामन्येऽप्युदात्तादिभेदाः सन्ति । उच्चैरुपलभ्यमान उदात्तः । नीचैरनुदात्तः । समवृत्त्या स्वरितः । सानुनासिको निरनुनासिकश्च ॥ २ ॥

(च०) किमेतावन्त एव भेदा इत्याशङ्क्याह—एषामित्यादि । एषां समानां ह्रस्वादिभेदभिन्नानामप्यन्येऽपि लोकगम्या उदात्तादिभेदाः = उदात्तः १, अनुदात्तः २, स्वरितः ३, इति त्रयो भेदाः सन्ति ॥ उदात्तादीनां लक्षणमाह—उच्चैरित्यादि । वेदपाठे करणन्यासे उच्चैः स्थाने उपलभ्यमानः प्राप्यमाणः उच्चार्यमाणो वा उदात्तः प्रोच्यते । नीचैः स्थाने उच्चार्यमाणोऽनुदात्तः । नीचैर्न नीचैरिति समवृत्त्या स्वरेणोच्चार्यमाणो वर्णः स्वरितः । उदात्तादीनां तु प्रयोजनं वेदे एव ॥ अत्र तु प्रसङ्गवशादुक्तम् ॥ सुस्वनासिकाभ्य कृत्वोच्चार्यमाणो वर्णः सानुनासिकः । तद्विपरीतो निरनुनासिकः । निर्गता नासिका उच्चार्यमाणकाले यस्मात्स निरनुनासिकः । किंतु केवलं मुखेनोच्चार्यमाणो वर्ण इत्यर्थः । सानुनासिकः निरनुनासिकश्चेति पदं क्वचिन्न दृश्यतेऽपि । अनयोरत्र लक्षणस्यानुक्तत्वात् अथ समाहृत्याह—यथा पञ्च समानाः ह्रस्वदीर्घप्लुतभेदात्पञ्चदश । तेऽप्युदात्तानुदात्तस्वरितभेदात्पञ्चवत्वारिंशत् भवन्ति । ते च सानुनासिकनिरनुनासिकभेदान्नवतिभेदाः स्मर्यानानाम् ॥ २ ॥

(प्र०) उच्चैरिति । स्थानविशेषणं न वर्णानाम् । तथा च “अष्टौ स्थानास्त्रिंशद्वर्णानामुरः कण्ठः शिरस्तथा ॥ जिह्वामूलं च दन्ताश्च नासिकोष्ठौ च तालु च” ॥ स्थानानि तेषु चोच्चनीचसमभेदात् त्रयोऽंशास्तत्र नाभिदेशादूर्ध्वमाक्रामतुदानवाय्वभिघातादूर्ध्वमिध्यक्तिस्तत्रोच्चभागेऽभिव्यक्त उदात्तः । नीचभागे अनुदात्तः । समभागे स्वरित इत्यर्थः ।

एऐओऔ सन्ध्यक्षराणि ॥ एषां ह्रस्वा न सन्ति(क) ॥ ३ ॥

(क) एऐओऔ सन्ध्यक्षराणीति । एकारादीनि सन्ध्यक्षरसंज्ञानि स्युरित्यर्थः । ननु सन्ध्यक्षराणि

(च०) सूत्रम्—ए ऐ आ औ सन्ध्यक्षराणि । द्विपदमिदं सूत्रम् । ए ऐ ओ औ प्रथमाबहुवचनान्तम् । सांकेतिकत्वाज्जलोपः ॥ यद्वा—ए, प्रथमैकवचनान्तम् । ऐ, प्रथमैकवचनान्तम् । ओ, प्रथमैकवचनान्तम् । औ प्रथमैकवचनान्तम् । सांकेतिकानि चत्वारि पदानि । एवं पञ्चपदम् ॥ सन्ध्यक्षराणि यथा समानानामेव संधिना कृत्वा एषां नेष्पत्तिः । यथा—अकारइकारयोगे एकारः । अकारएकारयोगे ऐकारः । अकारउकारयोगे ओकारः । अकारओकारयोगे औकारः । यद्वा समानानां व्यञ्जनानां च संधौ मध्ये वर्तन्ते इति सन्ध्यक्षराणि इति सन्ध्यक्षरसिद्धिः । सन्ध्यक्षरशब्दस्य प्रथमाबहुवचनान्तम् । 'जसूतसोः शि.' इ । 'नुमयमः' इकारात्पूर्वं नुमागमः । 'नोपधायाः' रस्थाने रा । 'स्वर्णो' 'स्वरहो' ॥ ए ऐ, ओ औ, एतानि चत्वार्यक्षराणि सन्ध्यक्षरसंज्ञकानि भवन्ति । तत्तच्चैषां सन्ध्यक्षराणां ह्रस्वभेदा न भवन्ति । एकमात्रकालाभावात् दीर्घप्लुता भवन्ति । परं सर्वर्णत्वं न । एतेषां सन्ध्यक्षराणामष्टचत्वारिंशद्भेदा भवन्ति । यथा चतुर्णां सन्ध्यक्षराणां दीर्घप्लुतभेदादष्ट । तेषां चाष्टानां प्रत्येकमुदात्तानुदात्तास्वरितभेदाच्चतुर्विंशतिः । तेषां च सानुनासिकनिरनुनासिकभेदादष्टचत्वारिंशदिति ॥ ३ ॥

(प्र०) एऐ इति । पञ्चपदं द्विपदं वा पूर्ववत्सन्ध्यभावादि च । संधेर्जातानीवाक्षराणि सन्ध्यक्षराणीति योगरूढया पङ्कजादिवदवप्रव्युत्पत्तिसद्भावादन्वयता । अतो नाकारादिसहस्रः । द्विमात्रत्वेन ह्रस्वभेदाभावः । ह्रस्वा न सन्तीत्युक्त्या च दीर्घप्लुतोदात्तादयो भेदाः सन्तीत्युक्तं भवति । उभये वर्णाः स्वरसंज्ञका भवन्तीत्यर्थः । एवं च अइउऋवर्णानां ह्रस्वोदात्तसानुनासिकादिभेदैरष्टादशभेदभिन्नत्वम् । लृवर्णस्य च दीर्घप्रयोगाभावात् । लृवर्णस्य सन्ध्यक्षराणां द्वादशद्वादशभेदवत्त्वम् । ते च स्वरप्रक्रियोयामेवोपयुक्ता इति नात्रोक्ताः ।

उभये स्वराः ॥ अकारादयः पञ्च, एकारादयश्चत्वारश्चोभये स्वरा उच्यन्ते । अइउऋलृएऐओऔ (क) ॥ ४ ॥

(च०) अथ समानसन्ध्यक्षराणामिति मिलितानां संज्ञामाह—सूत्रम्—'उभयेस्वराः' द्विपदमिदं सूत्रम् । उभौ प्रकारावययौ येषां ते उभये । उभयशब्दस्य प्रथमाबहुवचनान्तम् । 'जसी' 'अइ ए' ॥ स्वराः स्वयमनाश्रितत्वेन राजन्ते शोभन्ते इति स्वराः । प्रथमाबहुवचनान्तम् । 'सर्वर्णे' 'स्वोर्विसर्गा' ॥ अकारादयः पञ्च—अ इ उ ऋ लृ । चत्वार एकारादयश्च—ए ऐ ओ औ । एते उभये मिलिताः नवसंख्याः स्वरा उच्यन्ते

क्षराणीत्यन्वर्थसंज्ञाबलादेव सन्ध्यक्षरसंज्ञासिद्धौ तत्संज्ञाविधायकं सूत्रं व्यर्थमिति चेन्न, यकारादीनामपि सन्ध्यक्षरत्वाविशेषेण सन्ध्यक्षरसंज्ञा स्यादिति तन्निरासार्थमिदं सूत्रम् । एषु च भागद्वयवत्त्वेऽपि नरसिद्धवत् जात्यन्तराक्रान्तत्वेन न भागकार्थम् । तेन अग्रे इदं वायो उदकमित्यत्र सर्वर्णदीर्घत्वं न । अत्र वर्णपरिगणनसंज्ञाविधानरूपकार्यद्वयस्य वृद्धक्रुमारीवरन्यायेन सिद्धेर्न बाक्यद्वयम् ।

(च) उभये स्वरा इति । ननु ते स्वरा इत्येवं किमिति नोक्तम् । तच्छब्दस्य पूर्वपरामर्शित्वेनाकारादीनामेव लाभादिति चेन्न । अनन्तरोक्तसन्ध्यक्षराणामेव तच्छब्देन परामर्शः स्यादिति शङ्कया निवृत्त्ये ॥ उभयग्रहणस्यावश्यकत्वात् । ननु स्वरा इत्येवास्तु अकारादीनामनुवृत्त्यैव लाभादिति चेत्, न, उक्तयुक्तेः । अकारादय एकारादयश्च स्वरा उच्यन्त इत्यर्थः । यत्तु—अकारादयः पञ्च चत्वार एकारादय इति तत्र, अकारादिषु न्यूनाधिकसङ्ख्याया असम्भवेन तदग्रहणस्य अनावश्यकत्वात् ।

कथ्यन्ते । चकारात्समानानां ह्रस्वदीर्घभेदमेलनेन चतुर्दश स्वरा भवन्ति । यथा-- अ आ इ ई उ ऊ ऋ ॠ ऌ ॡ ए ऐ ओ औ ॥ केचित्तु अकारादयः पञ्च उभये उभयप्रकाराः ह्रस्वदीर्घा इति, चत्वार एकारादयश्च स्वरा उच्यन्ते इति व्याकुर्वन्ति ॥ परं न तत्सूत्राऽनुसारि । यदा 'उभये' इत्यनेन अकारादय एव उभयप्रकारा गृह्यन्ते तदा चत्वार एकारादयः इति सूत्रे कुतः प्राप्यते ॥ ४ ॥

(प्र०) उभये इति । समुदायद्वयपरामर्शकत्वादुभयशब्दप्रयुक्तिस्तस्य च द्विवचनान्तप्रयोगाभावाद्गुणविवक्षया वा बहुवचनम् । समानसंज्ञकाः सन्ध्यक्षरसंज्ञकाश्चोभये वर्णाः स्वरसंज्ञका भवन्तीत्यर्थः । ४ ।

अवर्जा नामिनः ॥ अवर्णवर्जाः स्वरा नामिन उच्यन्ते(क) ॥५॥

(च०) अथैतेष्वेव विशेषमाह--सूत्रम् । 'अवर्जा नामिनः' द्विपदं सूत्रम् । अथ अवर्णं वर्जयन्तीत्यवर्जाः प्रथमाबहुवचनान्तम् । 'सवर्णे' 'सोर्विसर्गः' ॥ नामिन्शब्दस्य प्रथमाबहुवचनान्तम् । 'स्वरहीनं' 'सोर्विसर्गः' ॥ अवर्णवर्जा अकाराकाररहिताः स्वराः इ । उ ऊ ऋ ॠ ऌ ॡ ए ऐ ओ औ एते नामिन उच्यन्ते । नमनं नामः सोऽस्त्येग्विति नामिनः । अवर्णो नामी नोच्यते । लिपिन्यासे तस्य सरलत्वात् ॥ ५ ॥

(प्र०) अवर्जा इति । अं अवर्णं वर्जयन्ति त्यजन्तीत्यवर्जाः अवर्णमिन्ना अवर्णस्वररहिता वेत्यर्थः । अत्र केचित्कालानुसारिणश्चतुर्दश स्वरा दश समाना द्वादश नामिन् इत्याहुस्तदयुक्तम् । उभयशब्दस्य सर्वनामत्वात्तेषां च बुद्धिस्थप्रकारवाचित्वात् पूर्वोक्तसमानसंज्ञकपञ्चवर्णसन्ध्यक्षरसंज्ञकचतुर्दशपरामर्शकत्वेन वृत्तिद्वयाख्यानात्तद्भेदानामुपादानाच्चतुर्दशत्वे द्वादशत्वेऽपरभेदपरित्यागे मानाभावात् । तस्मात्पञ्च समाना नव स्वराः अष्टौ नामिनः तत्तद्भेदाश्च तत्तत्संज्ञकाः । ५ ।

अनुक्रान्तास्तावत्स्वराः (ख) ॥

(च०) अथ स्वरोपसंहारमाह-अनुक्रान्ता इत्यादि । तावदादौ स्वरा अनुक्रान्ता अनुक्रमेण कथिताः ॥

(क) अवर्जानामिन इति । अं वर्जयन्तीत्यवर्जाः । 'कः' 'ये' 'ण्' इत्यण् ।

ननु यौ नामिन इत्येव किमिति नोच्यते, औनिपात इति वद् इकारमारभ्य आकारान्तस्य प्रत्याहारेण ग्रहणादवर्णवर्जानां ज्ञात्वात् ।

नच इकारौकारयोः संज्ञाशङ्कानिरासाय तदिति चेन्न, पूर्वसूत्रोक्तस्वरानुवृत्त्या तन्निरासादिति चेत्, सत्यम्, नामिसंज्ञायाः पूर्वं प्रत्याहारसंज्ञाया अनुकत्वेन यावित्यनेनेकाराद्यौकारान्तस्वरबोधस्यानुदयात् । यदि तु व्याकरणस्यानादित्वमाश्रित्य प्रत्याहारादिसिद्धिस्तदैवमेव न्याय्यमित्यलं पल्लवितेन । ननु किमर्थमवर्जा इत्युच्यते । अवर्णस्य नामिसंज्ञा माध्व इति । यदि स्यात्, देव इह इति "नामिनो रः" इति रः स्यात् । अनवकाशेनादय इति लोपशसौ बाधियते इति चेत्, कुले इत्यत्र नामिनः स्वर इति नुम् प्रसङ्गादवर्जा इत्युक्तम् । स्वरा इति । उभये स्वरा इत्यतोऽनुवर्त्तमानाः स्वरसंज्ञान उभये इत्युभयग्रहणानुवृत्त्या व्याख्येयम् । अथवा संज्ञायाः संज्ञान्तरासम्भवाः पूर्वत्र संज्ञापरमपि स्वरग्रहणमेवेहानुवृत्तम्, अथर्वसंज्ञिपरं सम्पद्यते इति स्वरसंज्ञिन इत्यर्थः । नामिप्रदेशा 'नामिनो रः' इत्येवमादयः ।

(ख) अनुक्रान्ता इति । क्रमेणोक्ता इत्यर्थः । प्रत्याहारोति । अबादीनां शिष्यैर्ग्राहयितुमिच्छया इत्यर्थः । अनुक्रामतीति । क्रमेणाचटे इत्यर्थः ।

अथ प्रत्याहारजिप्राहयिषया व्यञ्जनान्यनुक्रममिति ॥

(च०) अथ व्यञ्जनान्याह—व्यञ्ज्यन्ते प्रकटीक्रियन्तेऽर्थाः प्रत्याहारा वा एभिरिति व्यञ्जनानि ॥ कथा ? ग्राहयितुमिच्छा जिप्राहयिषा प्रति कार्यं कार्यमाह्रियन्ते आनीयन्ते इति प्रत्याहारा अवाद्यस्तेषां प्रत्याहारानां जिप्राहयिषा प्रत्याहारजिप्राहयिषा तथा प्रत्याहारजिप्राहयिषया कृत्वा व्यञ्जनान्यनुक्रममिति अनुक्रमेण कथयति ॥ ७ ॥

(प्र०) उक्तानुवादपूर्वकमुत्तरग्रन्थं सम्बध्नाति । अनुक्रान्ता इत्यादि ग्राहयितुमिच्छा जिप्राहयिषा प्रत्याहारानां जिप्राहयिषा तथा ।

ह्यवरल ॥ अणनङ्गम् ॥ झढधघभ ॥ जडदगब ॥

खफछठथ ॥ चटतकप ॥ शषस् ॥ आद्यन्ताभ्याम् ॥

प्रत्याहारं जिघृक्षता आद्यन्ताभ्यामेते वर्णा ग्राह्याः । आदिवर्णोऽन्त्येन गृह्यमाणस्तन्नामा प्रत्याहारः । तथाहि—अकारो वकारेण गृह्यमाणोऽबप्रत्याहारः (क) ॥ ६ ॥

(च०) कानि तानि व्यञ्जनानि । सूत्रम् हश्च यश्च वश्च यावत्सश्च इति द्वन्द्वः, प्रथमाबहुवचनान्तम् । सांकेतिकम् । ह्य यावदाद्यन्ताभ्यां द्विपदम् । आदिश्च अन्तश्च आद्यन्तौ ताभ्याम् । तृतीयाद्विवचनान्तम् 'अङ्गि' ॥ अथवा पञ्चमीद्विवचनान्तम् ॥ यद्वा ह्यवरलेति त्रयस्त्रिंशदपि प्रथमैकवचनान्तानि सांकेतिकानि पदानि । 'आद्यन्ताभ्यां' तृतीयाद्विवचनान्तम् । एवं चतुस्त्रिंशत्पदं सूत्रम् ॥ केचित्तु आद्यन्ताभ्यामित्येकपदं सूत्रं पृथक् मन्यन्ते ॥ क ख ग घ ङ इति क्रमं विहाय ह्यवरलेति क्रमः प्रत्याहारग्रहणार्थं कृतः । प्रतिकार्यमाह्रियते इति प्रत्याहारः तं प्रत्याहारं जिघृक्षता ग्राहीतुमिच्छता छात्रेण पुरुषेण वा आद्यन्ताभ्यां कृत्वा आद्यन्तवर्णाभ्यां सह एते हकारादयः सकारपर्यन्ता वर्णास्त्रय-

(क) ह्यवरल इत्यादीनि । अथ व्यञ्जनानामनुक्रमः । एष्वकार उच्चारणार्थः । अनेन क्रमेण एते वर्णा ज्ञेयाः । इहापि पूर्ववाद्भिन्नमन्यनुत्पत्तिः ।

माधवस्तु इहाप्यर्थस्याऽविवाचितत्वाद्बिभर्केरनुत्पत्तिलुग्वा छान्दसः । एवं सर्वत्राप्यविभक्तिरिति ईशो ज्ञेयः—इत्याह ॥ सञ्ज्ञासूत्राण्येतानि । आद्यन्ताभ्यामित्यनेनैकवाक्यत्वात् । हकारोपदेशस्य फलन्तु अवहवेल्लेखादौ ग्रहणमिति बोध्यम् । ननु रेफस्य यपप्रत्याहारान्तर्भावत् कुण्डं रथेनेत्यादौ वापदान्तस्येति पक्षे रेफः स्यात् । भद्रहृद इत्यत्र च रहाद्यपो द्विरिति द्वित्वम् । कथ्यते । भद्रहृद इत्यत्र रहाद्यपो द्विरित्यनेन रस्य द्वित्वे कृते रिलोपो दीर्घश्चेति रलोपे च पूर्वहकारस्य स्वरत्वाभावात् दीर्घ इति कुण्डं रथेनेत्यत्र चानुनासिकस्यानुस्वारस्य स्थानेऽनुनासिका एव यमा भवन्तीत्यर्थेख्यापनद्वेफस्याननुनासिकत्वादनुनासिकानुस्वारस्य रकारो न भवतीत्यर्थः ।

आद्यन्ताभ्याम् । सञ्ज्ञासूत्रमिदम् । आदिश्चान्तश्चाद्यन्तौ ताभ्यामाद्यन्ताभ्याम् । आद्यन्ताभ्यां कृत्वा मध्यस्था वर्णा ग्राह्याः । तथाचाद्यन्तौ मध्यस्थानां सञ्ज्ञेति फलितम् । ननु आद्यन्ताभ्यामवयवाभ्यामवयविनः समुदायस्याखेपस्तस्य च युगपद्वये प्रयोगाभावात्तदवयवेष्ववतरन्ती सञ्ज्ञा मध्यमेषु विश्राम्येव, नत्वाद्यन्तयोः, सञ्ज्ञास्वरूपान्तर्भावेन तयोः पारार्थ्यनिर्णयात्, ततश्चावहसादिग्रहणे आद्यन्तयोर्ग्रहणं न स्यात्, इति चेन्न, तन्त्रावृत्त्योरन्यतरदलम्बाद्यन्ताभ्यां कृत्वाऽद्यन्ताभ्यां सह मध्यस्था वर्णा ग्राह्या इति व्याख्येयत्वाद । तत्र मानं 'चपा अवे' 'ग्रादेवे' इत्यादिनिर्देशाः । 'हसेऽहंस' इत्यत्र हकारपञ्चुदासश्च । नद्याद्यन्तयारेग्रहणे

त्रिंशद्धसा ग्राह्याः । प्रत्याहारं व्यञ्जयन्नाह-आदिवर्णः आदौ वर्णः आदिवर्णः सोऽयमन्त्येन वर्णेन अक्षरेण सह गृह्यमाणः उच्चार्यमाणो वा अवप्रत्याहारादिस्तन्नामा प्रत्याहा उच्यते । तदेवाद्यन्तकं वर्णात्मकमेव नाम यस्य स तन्नामा ॥ अकार इत्यादि सुगमम् न वरम् ॥ ६ ॥

(प्र०) आद्यन्ताभ्यामिति । प्रत्याहारा इति अधिकारसूत्रं पूर्वतोऽनुवर्तते । तत् आद्यन्ताभ्यां वर्णाभ्यां गृह्यमाणाः प्रत्याहारसंज्ञका भवन्ति संज्ञाविधानसामर्थ्यात्ते मध्यगानामाद्यन्तवर्णानां च ग्राहका भवन्तीत्यर्थः । तावाद्यन्तभागौ तन्नामा । वस्तुतस्तु आद्यन्तेति साङ्केतिकं पृथक् । तत्तन्नामाद्यन्तवर्णाभ्यां गृह्यमाणा आद्यन्तवर्णसंज्ञक इत्यर्थः । आद्यन्तवर्णौ नाम यस्य स तथा । ६ ।

स च अहउक्कल्लपेओऔहयवरलअणनळमझढघभजडदगव इति अवप्रत्याहारः । चटतक्रप इति चपप्रत्याहारः झढघभ इति झमप्रत्याहारः ।

हकारस्य द्वित्वप्रसक्तिः । अथवा 'आद्यन्त आभ्याम्' इति पदच्छेदः । आद्यन्त इति अविभक्तिकम्, आभ्यामिति सहाय्ये तुमीया । इदं शब्दस्तु आद्यन्तवाचकः सान्नेध्यात् । पूर्वपक्षरीत्या समुदायाखेपप्रकारस्तूकः । ततश्चान्तौ वर्णौ मध्यगानामाभ्यां सहितानां सञ्ज्ञाः स्युरिति यावत् । यद्वा 'आद्यन्तौ आभ्याम्' इति च्छेदः, आवादेर्लोपशि च कृते छान्दसत्वात्सन्धिः । सञ्ज्ञा प्रदेशाः 'चग अवे जवा' इत्यादयः । एतत्सूत्रेण कृता सञ्ज्ञा प्रत्याहा शब्देन व्यवहियन्ते, प्रत्याहियन्ते सङ्क्षिप्यन्ते वर्णा अत्रेति व्युत्पत्तेः । यदि सञ्ज्ञाप्रदेशेवेवाद्यन्ताभ्यामवयवभावसदृशान्यायेन समुदायातुकरणमुच्यते तदा मास्विदं सूत्रमिति कोचिद् । जिघृक्षतेति । प्रहीतुमिच्छता शिष्येणेति शेषः । एते वर्णा इति । अकारादारभ्य सकारान्ता इत्यर्थः । आदिवर्ण्य इति । अकारादिवर्णकारादिसंयुज्यमानो यदुच्चारणः स्यात् तत्सञ्ज्ञ एवावादिः प्रत्याहारः स्यादित्यर्थः । तथाहि इति । निदर्शनार्थेऽव्ययमिदम् । अकार इति । आदिर्न वकारमतिक्रम्य वकारेणेति प्रसिद्धपरिग्रहार्थमुक्तम् । स चेति । अवप्रत्याहार इत्यर्थः । इति शब्दः प्रत्याहारसमाप्तौ । उपसंहरति—एवं यत्र यच्चेति । एवमिति प्रकारेण व्ययम् । अथुना प्रकारेण यस्मिन् यस्मिन् सूत्रे येन येन प्रत्याहारेण कथं स स प्रत्याहारस्तस्मिन् तास्मिन् सूत्रे ग्राह्य इत्यर्थः । सङ्क्षानियमस्त्विति । तुर्हेतौ यस्मादेतावन्त एव प्रत्यहारा इति सङ्क्षानियमोऽनास्ति । तद्ग्राहकसूत्राणां वक्ष्यमाणत्वाजित्यतायन्तादिवर्णज्ञानस्य तदायत्तत्वाच्चिरूपेण च गौरवापातादिति भावः । सङ्क्षान्या नियमो वा नास्ति, उमौ नजौ प्रकृतार्थमनुगमयत इति ग्राहकसूत्राणां नियतत्वात्प्रत्याहाराणामपि सङ्क्षानियमोऽस्तीत्यर्थः । सचैवम् "एकादिवर्णाद्वलभाः सताः स्युर्द्विभ्यां मकारोऽथ पवौ चतुर्भ्यः षड्भ्यः स आयस्वरानित्यताञ्च सारस्वतीयोत्तरसूत्रतः स्यादिति" । अस्यार्थः—वलभा वकारलकारभकाराः, सतः सतकाराः । एकस्मादादिवर्णस्युः—भवन्ति । अव इल झम छत इति । तथा मकारो द्वाभ्यामादिवर्णाभ्यां स्यात् जमयमेति । अथ पवौ पकारवकारौ चतुर्भ्यः स्तः । यप झर खप चप हव अव झव जव इति । तथा सकारः षड्भ्यः आदिवर्णेभ्यः स्यात् । हस वस रस झस खस शस इति । अत्रैषु प्रत्याहारेषु आयस्वरानित्यता आदिवर्णनियमः सारस्वतीयोत्तरसूत्रतः सारस्वतसम्बन्धीनि यान्युत्तरसूत्राणि वक्ष्यमाणसूत्राणि तेभ्य स्यादित्यर्थः । तेषु हि ये उपात्ता आदिवर्णा ते एव तत्प्रत्याहारप्रयोजका नाम्य इति भावः । तथाहि अ । अवकुध्वन्तरेऽपि । इल—किलात् षः सः कृतस्य । झम—हो झमाः । छत—नः सकृ छते । जम—जमे जम वा । यम—नुमयमः । यप—यमायपेऽस्य । झर चप—झरानां जवचपाः । खप—शासात् खपाः । अव—आदवे लोपश्च । झव जव—झवे जवाः । हव—हवे । हस—हसेऽर्हसः । वस—रुदादेशतुर्णां ह्रस्वादेः । रस—उरसे । झस खस—खसे चपा झसानाम् । शस—शासात्खपाः । इति । प्रत्याहारप्रपञ्चस्तु लाघवेन शास्त्रमवृत्त्यर्थः ।

जडदगव इति जबप्रत्याहारः । एवं यत्र यत्र येन येन प्रत्याहारणे कृत्यं भवति स स तत्र तत्र ग्राह्यः । प्रत्याहाराणां संख्याऽनियमस्तु नास्ति ॥

(च०) स च अवप्रत्याहारः इत्येतावत्संख्याक इत्यमुना प्रकारेणैतावता एकोनत्रि-
शद्वर्णप्रमाणां संख्या यावत्सम्पद्यते भवति । आकारादिसवर्णग्रहणात्तु चतुस्त्रिंशद्वर्णप्रमाण-
संख्या यस्य सः । एवं चटतकप इति पञ्चभिरक्षरैः चपप्रत्याहारो भवति । आद्यन्तयोश्च-
कारपकारग्रहणेन चपः । एवं झडधघभ इत्याद्यन्तयोर्झकारभकारयोर्ग्रहणेन झभः । एवं ज-
डदगव इत्यत्र जकारवकारयोर्ग्रहणेन जवः । एवममुना प्रकारेण यत्र यत्रोदाहरणे येन येन
प्रत्याहारेण सह कृत्यं कार्यं भवति स स प्रत्याहारस्तत्र तत्रोदाहरणे ग्राह्यः ॥ प्रत्याहारा-
णां संख्यानियमस्तु नास्ति यत्तु ह्यन्त एव प्रत्याहाराः सन्तीति ॥ केऽप्याहुः अनियमं व्या-
वर्तयितुमाह--संख्येति । अयमर्थः न नियमः अनियमः संख्याया अनियमः संख्यानि-
यमः । प्रत्याहाराणां संख्याया अनियमो नास्ति । किं तर्हि नियम एव ॥ कथमाह-यतः ।
'हसो झवो जवश्चैव यपो अव इलश्चरः । जमो झभः खसः प्रोक्तो झसश्च छत ईरितः ।
यमो हवः खपश्चोक्तो डवश्च डभ इष्यते । रसो वसः शसः ख्यातो झपो अव उदाहृतः ॥
ऊ उच्यते ततः प्राज्ञैः प्रत्याहारा उदाहृताः । सौत्रा एते स्फुटं ज्ञेयास्तथा चान्ये यथाम-
ति' ॥ यदि वा-'भवलत एकैकस्मात् द्वाभ्यां मः स्यात्पबौ चतुर्म्यः स्तः । सःष ष्यः
स्यादित्यं प्रत्याहारास्तु विंशतिर्ज्ञेयाः' ॥ झभ, अव, झल, छत, यम, जम, यप, झप, खप,
चप, अव, हव, जव, झव, हस, वस, रस, झस, खस, शस, एवमेते विंशतिः प्र-
त्याहाराः ॥

(प्र०) सङ्ख्यानियमस्त्विति । एतावन्त एवेति सङ्ख्यायाः नियमः । प्रतिकार्य-
माहरणात्कार्याणां चानन्तत्वान्नियमाभाव इत्यर्थः । केचित्तु यत्र यत्र येन येनेत्युक्त्याऽनि-
यमप्रसङ्गमाहुः । सङ्ख्येति अनियमः आनन्त्यं नास्ति विंशतित्वेन नियमात् । तदुक्तम् ।
“भव तल एकैकस्माद्द्वाभ्यां मः स्यात्पबौ चतुर्म्यस्तः ॥ सः षड्भ्यः स्यादित्यं प्रत्या-
हाराश्च विंशतिर्ज्ञेयाः” इति । तथा हि । झब्, अव, छव, इल्, यम्, जम्, झप्, चप्,
खप्, यप्, अब्, हव, झव, जव, जस्, हस्, वस्, रस्, खस्, शस्, ननु भोस्प्रभृतिप्रत्या-
हाराणामनेकेषां कथयिष्यमाणत्वात्कथं विंशतित्वम् । न च वर्णसमाभ्नायसूत्रस्यवर्णैर्विंश-
तित्वमिति वाच्यम् । औ निपात इत्यादावेकस्वरत्वप्राप्तये औ इत्यस्य वर्णसमाभ्नायसू-
त्रस्यैरेव वर्णैः प्रत्याहारस्य ग्रहीष्यमाणत्वादिति चेत्सत्यम् । वर्णसमाभ्नायसूत्रस्य-
हसैर्विंशतित्वनियमात् । अन्यथा रप्रत्याहाराधिक्ये एकचत्वारिंशन्नियमोऽपि न स्यात् ।

हसा व्यञ्जनानि ॥ हकारादयः सकारान्तं वर्णा हसा व्यञ्जनानि
भवन्ति । ७। स्वरहीनं व्यञ्जनम् ॥ तेष्वकारः सुखोच्चारणार्थत्वादित्संज्ञकः (क)

(क) हसा व्यञ्जनानि । एत एव । नान्येषां व्यञ्जनसंज्ञा इत्यर्थः । हसा इति बहुवचनेन प्रत्याहा-
रसंज्ञा प्रत्येकं दर्शयति । स्वरहीनमिति । स्वरैति भावप्रधानो निर्देशः । तेन स्वरत्वहीनमित्यर्थः । अन्य-
था स्वराणामपि स्वरहीनत्वात् व्यञ्जनसंज्ञातिप्रसङ्गते । तेऽस्त्विति । हकारादिषु इत्यर्थः । अर्थशब्दः प्र-
योजनवाची । अकारेण सता व्यञ्जनसमुदायः सूच्यो भवति । नत्वन्यथा ।

(च०) अथ हसानां संज्ञामाह सूत्रम्-‘हसा व्यञ्जनानि’ । हसशब्दस्य प्रथमाबहुवचनान्तम् ‘सत्रणो’ ‘त्रोर्विसर्गः’ ॥ व्यञ्ज्यन्ते प्रकटीक्रियन्ते अर्था यैस्तानि व्यञ्जनानि अथवा, विगतमंजनं स्वरलक्षणं येभ्यस्तानि । प्रथमाबहुवचनान्तम् । जस् । ‘जस्सासो शिः’ ‘नुमयमः’ ‘नोपधायाः’ ‘स्वरहीनं’ हकारमारभ्य सकारं यावत्त्रयस्त्रिंशदक्षराणि हसाः हससंज्ञानि प्रोच्यन्ते । द्वितीयनास्मिन् व्यञ्जनानि प्रोच्यन्ते । व्यञ्जनलक्षणमाह-‘स्वरहीनं व्यञ्जनम्’ यत्स्वरहीनं तद्व्यञ्जनं यत्स्वरेभ्यो हीनं रहितम् । यद्वा स्वरेभ्यो हीनं व्यतिरिक्तम् अन्यत् । यद्वा स्वरत्वहीनमपरं यदक्षरं तद्व्यञ्जनसंज्ञं कथ्यते ॥ ननु हकारादयः सस्वरा वर्णाः कथं व्यञ्जनसंज्ञाः ? इत्याह—तेषु व्यञ्जनेषु अकारः सुखोच्चारणार्थत्वात् । सुखेनोच्चारणमेव अर्थः प्रयोजनं यस्य स सुखोच्चारणार्थस्तस्य भावः सुखोच्चारणार्थत्वं तस्मात् । हससंज्ञकः ॥ ७ ॥

(प्र०) हसा इति । हसप्रत्याहार संज्ञान्वर्णान्नूद्यव्यञ्जन संज्ञाविधीयते तदेव विवृणोति । हकारादय इति । हसप्रत्याहारद्वारेणैव व्यञ्जनव्यवहारे सिद्धे व्यञ्जनसंज्ञाभिधानं पूर्वप्रसिद्धसंज्ञासंग्रहार्थं विगतं व्यञ्जनं स्वररूपं यस्मात्तत् व्यञ्जनम् । तदेवाह । स्वरहीनमिति । स्वरेभ्यो हीनमन्यत् रहितमिति व्याख्याने तु आत्माश्रयापत्त्या स्वरेषु स्वरभावात्तेषामपि व्यञ्जनत्वमापद्यते । भावप्रधाननिर्देशात्स्वरत्वहीनमिति वार्थः । ननु हसा व्यञ्जनानीत्युक्तत्वाद्दसान्तर्दत्तिनोऽप्यकारस्य व्यञ्जनत्वं स्यादत आह । तेऽपि । अश्लिष्टोच्चारणस्य कर्तुमशक्यत्वात्सरित्तरणार्थोपात्तरेष्वि तन्निवृत्तौ पुनः स नोपादेय इत्यर्थः । एति गच्छतीति इत् गत्वर इत्यर्थः । ७ ।

कार्यायेत् ॥ प्रत्ययाद्यतिरिक्तः कर्मैचित्कार्यायोच्चार्यमाणो वर्ण इत्संज्ञो भवति ॥ यस्येत्संज्ञा तस्य लोपः ॥ वर्णादर्शनं लोपः ॥ वर्णविरोधो लोपश्च ॥ मित्रवदागमः ॥ शत्रुवदादेशः ॥ स्वरानन्तरिता हसाः संयोगः ॥ कुचुडुतुषु वर्णाः ॥ उकारः पञ्चवर्णपरिग्रहणार्थः (क) ॥ १५ ॥

(क) कार्यायेद् इति । कर्मणि चतुर्थी । तुमोऽप्रयुक्तस्य कर्मणीति वचनात् । वर्णानामयोच्चारणं द्विधा, कार्यार्थं श्रवणार्थञ्चेति, कार्यार्थो यथा-डेडसिङ्गुङ्गीनां ङकारो ङिति ङितां यङिति कार्यार्थः । श्रवणार्थो यथा-हकारादिषु अकार इति । एति गच्छतीति इत् । इण्गतावस्मात्किप् । ह्रस्वस्य पिति कृति तु गिति तुक् । आशुविनाशीत्यर्थः । अत्राहुर्लौकिकशकराः—यत्तु-प्रत्ययाद्यतिरिक्त इति प्रत्ययादयः प्रत्ययागमादेशास्तदतिरिक्त इति तद्विवरणं च तत्सर्वमापाततः । यत्तु-प्रत्ययः परस्य बोधस्तदादिकारणमुक्तं मवृद्धवाक्यप्रयोगस्तदतिरिक्त इति तदपि प्रकृतानुपयुक्तत्वादुपेक्षितम् । यथाग्रहस्तदेतत् योज्यः । प्रत्ययादिषु अतिरिक्तः लौकिकः सिद्धप्रयोगोच्चारणादधिक इति कथञ्चित्प्राचो ग्रन्थ इति । लोपस्वरूपमाह—वर्णादर्शनं लोप इति । वर्णानां श्रवणत्वेन स्वत एवादृशानान्तविधेर्दोषः श्रवणार्थः । वर्णाश्रवणमित्यर्थः । स्वानुच्चारणप्रवृत्त्यनन्तरं कार्यान्तरप्रवृत्तिप्रतिबन्धको वर्णविरोधः । स लोपसंज्ञो भवति । वर्णं विरुण्डीति वर्णविरोधः । लोपश्च सञ्ज्ञाप्रदेशः “व्योर्लोपश्च वापदान्त” इत्यादयः । तत्फलं तु लोपांश्च पुनर्नैसाधिरिति । तस्य लोपांश्च न विमक्तिकार्यं च । यथा ते आगताः, राजभ्यामित्यादि ।

हृतो लक्षणमाह—‘कार्यायेत्’ । द्विपदं सूत्रम् । कार्यशब्दस्य चतुर्थ्यैकवचनान्तम् ।
 ‘हेरक्’ ‘एअय्’ ‘सवर्णे०’ ‘स्वरहीने०’ ॥ इत् एति गच्छति इत् । प्रथमैकवचनान्तम् । ‘हसेपः
 सेः’ पदद्वये न संधिः ‘अइ ए’ ॥ प्रत्ययादीति । आदिशब्दात् प्रत्ययागमादेशोपदेशेभ्यो-
 ऽतिरिक्तोऽधिकः प्रत्ययादतिरिक्तः । अप्रत्ययादिः आगमातिरिक्तः । जुडागमादिः उपदेशः
 शिष्याख्यारूपः हयवरलेत्यादिः आदेशः ‘पुसोऽष्टङ्’ इत्यादिरूपः एषु कस्मैचित्कार्यायो-
 चचार्यमाणो वर्ण इत्संज्ञकोऽनुबन्ध संज्ञको भवतीति ॥ कृत्यमाह—यस्येत्संज्ञा तस्य लोपः
 क्रियते । उच्चरितप्रध्वंसिनो ह्यनुबन्धा इति ॥ लोपलक्षणमाह—वर्णाद० ॥ वर्णानामक्षराणा-
 मदर्शनमत्रिलोकनं प्रध्वंसाभावो लोप उच्यते ॥ वर्णानां विरोधः संधिकार्यवर्जनं यस्मिन् स
 लोप एव लोपश्च कथ्यते । एकं वर्णं विनाशयत्यन्यस्योत्पत्तिं प्रतिबध्नातीति लोपश्च । त-
 त्कार्यं—‘लोपशि पुनर्न संधिः’ । यथा—त आगता इत्यादि ॥ आगच्छतीत्यागमः ॥
 आगमो मिश्रवत् । यथा मिश्रं मिश्रस्य समीपे आगत्योपविशति तथागमोऽप्यायाति ।
 यथा ‘नः सक् छते’ इति सगादिः ॥ आदेशः शत्रुवत् । यथा शत्रुः शत्रुं विनाश्य तत्स्थाने
 तिष्ठति तथा आदेशोऽप्यादेशिनं विनाश्य तस्य स्थाने भवति । शसः सकारस्य नकारा-
 देशवत् ॥ अथ संयोगसंज्ञामाह—स्वरानन्तरिता० इति । अन्तरं जातं येषां तेऽन्त-
 रिताः न अन्तरिताः अगन्तरिताः स्वरैरनन्तरिताः स्वरानन्तरिताः स्वरान्तर-
 रहिता ईदृशा हसा व्यञ्जनवर्णाः संयोगसंज्ञा उच्यन्ते । अत्र बहुवचनं जात्यभिप्रायेण ।
 तेन द्वयोरपि हसयोः संयोगसंज्ञा स्यात् । यद्वा हसौ च हसाश्च हसाः एकशेषः समासः ।
 संयोगकार्यं तु ‘संयोगान्तस्य लोपः’ इत्यादि ॥ वर्गसंज्ञामाह—कुचुडुतुपु इति । कुश्च
 चुश्च दुश्च तुश्च पुश्च कुचुडुतुपु प्रथमाबहुवचनान्तम् । सांकेतिकम् । वर्गाः प्रथमाबहुवचना-
 न्तम् । ‘सवर्णे दीर्घः०’ ‘लोर्विसर्गः’ ॥ एते पञ्च वर्गसंज्ञका भवन्ति । तत्कार्यं ‘स्तोः
 श्रुभिः श्रुः’ पुभिः पुः’ ‘कुब्जोऽक्षः’ वा’ इत्यादि । उकारे हेतुमाह—उकारः स्वरेषु
 पञ्चमी मात्रा उकारस्तेन कु इत्युक्ते कखगघङ । चु इत्युक्ते चछजझण । डु इत्युक्ते टठड-
 ढण । तु इत्युक्ते तथदधन, पु इत्युक्ते पफबभम इत्येतानि [लौकिकपाठे] पञ्च पञ्चाक्ष-
 राणि गृह्यन्ते ॥ १५ ॥

(प्र०) इत्संज्ञासूत्रमाह । कार्यायेति । तादर्थ्यं चतुर्थी । कार्यार्थं च प्रत्यया-
 दिभ्येवेति प्रत्ययाद्यतिरिक्त इत्युक्तम् । प्रत्ययाद्य इति तद्गुणसंविज्ञानात् बहुव्रीहेः प्रत्यया-

स्वरानन्तरिता हसाः संयोगः । अन्तर्मध्यमगादित्यन्तरितस्तदभ्योऽनन्तरितः ।

स्वरोऽनन्तरितो येषां ते तथा । स्वररहिताः हसाः संयोगसंज्ञाः स्युः । यपि अनन्तरा हसाः संयोग
 इत्येतावतैवेष्टासिद्धिस्तथापि स्वरशब्द इतशब्दश्च स्पष्टार्थौ । स्वरानन्तरिता इति किम् । पनसम् । हसा
 इति किम् । तितउभ्यःम् । महासंज्ञा चैवं संयुज्यतेऽस्मिन् समुदाये वर्णा इत्यन्वर्थसंज्ञा विज्ञानार्थाः ।
 तेन समुदाये वाक्यपारिभाषितं प्रत्येकम् तथा च दृष्टकरोतीत्यादौ न लोपः ककारादेः । हसा इत्यवि-
 श्रितं जातौ वा । तेन द्वयोरपि संयोगसंज्ञा । तत्प्रदेशाः ‘संयोगान्तस्य लोपः’ इत्यादयः ।

कु चु डु तु पु वर्गाः । एते वर्गसंज्ञाः स्युः । फलम् । वर्गो वर्ग्येण सवर्ण इत्यादिऽदिसवर्णे गृह्णा-
 तिन वर्णैः नमिति परिभाषाज्ञापनार्थं उकारः । अस्मादेवोदित्करणत्वादीनां पञ्चानां सवर्णसंज्ञापि : ‘अ-
 कारात्पञ्चमो वर्णस्तमाहुः पञ्चकपदे । उकारस्तत्र विख्यातो नान्यो भवितुमर्हति’ इत्याहुः ।

गमादेशधातुसूत्रगणादिवार्तिकलिङ्गानुशोसनादीनि गृह्यन्ते । एभ्योऽतिरिक्तो भिन्नस्तत्र चर्तमानोऽप्यतत्कार्यकारी कार्यायेतरव्यावृत्तिस्थानानियमनुमागमाद्यर्थादिरूपायेत्यर्थः । अथवा । प्रत्ययः प्रतीतिः प्रयोज्यवृद्धबोधस्तस्यादिः प्रयोजकवृद्धप्रयोगस्तद्ग्रहितः व्यवहारावस्थायामवर्तमान इत्यर्थः । ह्रस्वसंज्ञकस्य लोप इत्येव वक्तव्ये यस्य तस्येति ग्रहणं सर्वस्येत्यसंज्ञकस्य लोपार्थम्, अन्यथा जिदुहुप्रभृतीनामित्यसंज्ञकानां लोपलक्षण आदेशे क्रियमाणे पष्ठीनिर्दिष्टस्येत्यन्त्यस्यैव स्यात् । यस्यतस्येत्युक्तौ च शब्दाधिक्यादार्थाधिक्यमिति न्यायात्सर्वादेशसिद्धिः । नानर्थकेऽऽलोन्त्यविधिरित्यस्याः परिभाषायाः प्रयोजनाभावाद् भाष्येऽनुक्तत्वादनाश्रयणात् ॥

लोपस्वरूपमाह—वर्णंति । वर्णानां श्रवणत्वेन स्वर एवाद्शनान्तविधेर्दृशिः श्रवणार्थः । एकं वर्णं विनाश्यापरोत्पत्तिप्रतिबन्धाद्वर्णाभ्यां विरुध्यते वर्णो विरुद्ध इति वा वर्णविरोधः ॥

स्वरानन्तरिता इति । स्वरैरकारादिभिरनन्तरिता अव्यवहिताः इसौ च इसाश्च इसा इत्येकशेषाद्द्वयोरपि स्वरान्वयवहितयोः संज्ञा । संयोग इत्येकवचनेन वृक्षा वनमितिवत्समुदायसंज्ञा । कुचुदुतुपु इति । वज्रयन्ते सुखग्रहणार्थं विजातीयया एषु प्रसारवर्जनाद्वा वर्गाः सजातीयवर्णसमूहास्तद्राहका इत्यर्थः । संज्ञान्वर्थक्यादुकारानुबन्धित्वाच्च पञ्चवर्णग्राहित्वम् । तथोक्तम्—“अकारात्पञ्चमो वर्णस्तमाहुः पञ्चकग्रहे ॥ उकारस्तत्र विख्यातो नान्यो भवितुमर्हति” ॥ इति । १५ ।

अरेदोच्चाभिनो गुणः ॥ नामिस्थानिकाः अर् ए ओ एते गुणसंज्ञका भवन्ति (क) ॥ आरैऔ वृद्धिः ॥ आ आर् ए औ एते वृद्धिसंज्ञा भवन्ति (ख) ॥ १७ ॥

(क) अरेदो नामिनो गुणः । अर् च एच्च औश्चैषां समाहार अरेदो । समाहारस्यैकत्वादिकत्वे हि गुण इन्द्राविति नपुंसकत्वेऽपि द्वस्वो न भवत्यत्र ‘सञ्ज्ञापूर्वकविधेरनित्यत्वात् । ‘सञ्ज्ञापूर्वको विधिरनित्यः’ इत्युक्तत्वाच्च । तपरत्वं विभावनिवृत्तये । तेन चेता स्तोतेत्यादौ द्विमात्र एव । स्पष्टार्थं वा । ‘गुण’ इत्यस्य स्थाने ‘अरेदो नामिन’ इति वक्तव्ये यत्सञ्ज्ञाप्रणयनं तद्गुणविधेरनित्यत्वज्ञापनार्थम् । तेन ‘क्षिणोति’ इत्यादौ।पचे गुणमात्रः सिध्यति । यद्वातेकप्रयोजनमुद्दिश्य सञ्ज्ञाविधानमुचितम् । तेन ‘मिदेर्गुणः’ ‘अञ्जेर्गुणः’ इत्यादीनि प्रयोजनान्तराण्यनुमीयन्ते ।

नामिन इति । षष्ठ्यन्तमस्ति । नामिनः स्थाने गुणो भवतीत्यर्थः । ननु—गायति ग्लायतीत्यादौ सन्ध्यस्तराणां गुणः स्यात् । उच्यते । ऐकारोपदेशसामर्थ्याज् भवति । नोचेत् एकारमेवोपदेशेव । एकारस्यैकारस्य च सत्यसति वा गुणे विशेषता नास्ति । औकारान्तस्तु धातुर्नास्ति । अस्तु वा धातुरौकारान्तः । औकारान्तोपदेशसामर्थ्याज् भविष्यतीति । न च तर्हि आयादेशोऽपि न स्यादिति वाच्यम् । ‘यं विधिं प्रत्युपदेशोऽनर्थकः स विधिर्बाध्यते यस्य तु विधेर्निमित्तमेव नावौ बाध्यते’ इति न्यायात् । गुणं प्रति हि ऐकारोपदेशोऽनर्थकः, ‘ग्ले’ इत्यस्याऽपि सुवचनात् । आयादेशस्य तु निमित्तमेवास्ति । अतः परिशेषद्वयवर्णवर्णानां स्थाने अर् ए ओ यथाक्रमं गुणसञ्ज्ञका भवन्तीति फलितम् । गुणप्रदेशः गुण इत्यादयः ।

(ख) आ रै औ वृद्धिः । पदद्वयमिदम् । आश्च आर् च ऐश्च औश्चैषां समाहारः, आरैऔ । नपुंसकत्वेऽपि सञ्ज्ञापूर्वकत्वाज् ह्रस्वः । एते वर्णा वृद्धिसञ्ज्ञकाः स्युः । आकारप्रश्लेषे च ‘निपातः’ ‘भागे’ इति लिङ्गे । अविभक्तिको वा निर्देशः । ‘आदिस्वरस्य ङित्यौ र औ’ इति वक्तव्ये यत् सञ्ज्ञाविधानं तद्

(च०) अथ गुणसंज्ञामाह—‘अरेदो’० । अर् च एत् च ओत् च अरेदोत् प्रथमाबहुवचनान्तम् सांकेतिकम् । अत्र तपरकरणमसंज्ञार्थम् । नामिनः षष्ठ्येकवचनान्तम् । ‘स्वरहीनं’ स्त्रोर्विसर्गः । गुणः प्रथमैकवचनम् । ‘स्त्रोर्विसर्गः’ ॥ मध्ये—‘हदे’ ‘उओ’ ॥ यद्वा अर् प्रथमैकवचनान्तम् । गुणः प्रथमैकवचनान्तम् । इति पञ्चपदं वा सूत्रम् । नामिस्थानिका नामिनां स्थाने जाता ऋकारस्य ऋकारस्य च अर्, इकारस्य ईकारस्य च ए, उकारस्य ऊकारस्य च ओ, एते च त्रयो गुणसंज्ञका भवन्ति । लृकारस्तु सावर्ण्यात् प्राह्यः । तेन लृकारस्य अल् गुणः । तत्कार्याणि ‘गुणः’ ‘उपधाया लवोः’ इत्यादीनि ॥ अथ वृद्धि-संज्ञामाह—‘आरेओ’ इति । आ च आर् च ऐ च औ च आरैऔ प्रथमाबहुवचनान्तम् । सांकेतिकत्वाद्विभक्तिलोपः । ‘वृद्धिः’ प्रथमैकवचनान्तम् । अथवा आ प्रथमैकवचनान्तम् । आर् प्रथमैकवचनान्तम् । ऐ प्रथमैकवचनम् । औ प्रथमैकवचनम् । वृद्धिः प्रथमैकवचनान्तम् । एवं पञ्चपदं सूत्रम् । अकारस्य आ वृद्धिः । ऋकारस्य आर् वृद्धिः । इवर्णस्य एकारस्य ऐ वृद्धिः । उवर्णस्य ओकारस्य च औ वृद्धिः । एते चत्वारो वृद्धिसंज्ञका उच्यन्ते । ऋकारलृकारयोः सावर्ण्यादेव लृकारस्याल् वृद्धिः । तत्कार्याणि आदिस्वरस्य ङिति वृद्धिः ‘धातोर्नामिनः’ ‘अत उपधायाः’ इत्यादीनि ॥ १७ ॥

(प्र०) अरेदो नामिन इति स्थानपष्ठो ॥ अनियतसम्बन्धायास्तस्यास्तत्त्वात् । एते चानिर्दिष्टस्थाना गुणत्वेन विधीयमाना नामिन एव स्थाने भवन्तीत्यर्थः । विपरीतनिर्देशो नामिज्वकारावध्यर्थः । तेन अर् अ ऋस्थाने एवेत्यादित्रयं एव नामिनः । लृकारस्य त्वल् सावर्ण्यात् । ततश्च याति गीयतीत्यादौ गुणाप्रसङ्गः । विवर्तमनयोर्मध्यपाठान्नामिनो नानुवृत्तिः ॥

आरै औ इति । आ इति द्विमात्रग्रहणसामर्थ्यान्न ह्रस्वस्य वृद्धिसंज्ञा आकारस्य आकारो वृद्धिः शेषं पूर्ववत् ॥ १७ ॥

अन्त्यस्वरादिष्टिः ॥ अन्त्यो यः स्वरस्तदादिवर्णष्टिसंज्ञो भवति ॥ १८ ॥

(च०) अथ टिसंज्ञामाह—अन्त्यस्वरादिः प्रथमैकवचनान्तम् । द्विपदम् । अन्ते भवोऽन्त्यः अन्त्यो योऽसौ स्वरः स आदौ यस्य सोऽन्त्यस्वरादिः प्रथमैकवचनान्तम् । ‘स्त्रोर्विसर्गः’ । टिः प्रथमैकवचनान्तम् । ‘स्त्रोर्विसर्गः’ मध्ये ‘विसर्जनोयस्य सः’ । ‘टुभिः टुः’ ‘स्वरहीनं’ ॥ अन्त्यो यः स्वरस्तदादिवर्णः सोऽन्त्यस्वर एवादौ यस्य सोऽन्त्यस्वरादिस्तेन सहैव अन्त्यस्वरादारभ्य वर्णष्टिसंज्ञो भवति । अथवा अन्त्यः स्वरस्तदादिवर्णश्च सोऽन्त्यस्वर एवादौ यस्य सोऽपि वर्णष्टिसंज्ञको भवति । स्वरा-न्तशब्दस्यान्तिमः स्वर एव टिसंज्ञः । ह्रसान्तशब्दस्यान्त्यो ह्रस्वस्तत्प्राप्त्यः स्वरश्च

सञ्ज्ञापूर्वको विधिरभित्यो यथा स्यादिति ज्ञापनार्थम् । तत्फलं कविरिवाचारीदकवर्षादित्यादौ पाक्षिको वृष्य-मायः । अथवा ‘मृजेवृद्धिः’ उर्णोतेवा वृद्धिर्ह्रसादौ पिति चतुर्षु उर्णोतेवृद्धिः ‘पेसौ’ ‘अतो ह्रसादेर्लोषोर्वावृद्धिः सेटि सौ’ इत्यादीनि प्रयोजनान्तराण्यनुमीयन्ते । सञ्ज्ञाविधानबलादिति । वृद्धिसञ्ज्ञाप्रदेशा ‘धातोर्नामिनः’ इत्यादयः ।

द्वावपि विसंज्ञकावित्थर्थः । तत्कार्यं तु 'दिति टेः' इत्यादि । यथा अचिन्त्यमहिमा । हरौ सखा ॥ १८ ॥

(प्र०) अन्त्यस्वरादिष्टिः । अन्त्यस्वर आदिः आदिभूतोऽवयवो यस्य स इति तद्गुणसंविज्ञानेन तत्सहितो वर्णद्विसंज्ञः । अन्त्यस्वरमात्र एव आद्यन्तवदेकस्मिन्निति स एवादिरन्तश्च अन्त्यादिरिति । "सामीप्ये च व्यवस्थायां प्रकारेऽवयवेऽपि च ॥ आदिशब्दो न मेधावो चतुर्धर्थेषु लक्ष्येत" ॥ १८ ॥

अन्त्यात्पूर्व उपधा ॥ अन्त्याद्वर्णमात्रात्पूर्वो यो वर्णः स उपधा-
संज्ञो भवति(क) ॥ १९ ॥

(च०) अथोपधासंज्ञासाह—सूत्रम् । अन्त्यादिति पञ्चम्येकवचनान्तम् । 'डसिरत्' । 'सर्वोऽं' । पूर्वः प्रथमैकवचनान्तम् । 'सोर्विसर्गः' ॥ उपधा प्रथमैकवचनान्तम् । 'आपा' त्रिपदम् । अन्त्याद्वर्णमात्रात्केवलदाक्षरात्पूर्वो वर्णः स उपधासंज्ञको भवति । तत्कार्याणि 'नोपधायाः' 'अत उपधायाः' इत्यादीनि राजन्शब्दवत् । १९ ॥

(प्र०) अन्त्यादिति सामान्यनिर्देशाद्वर्णमात्रादित्युक्तम् ॥ १९ ॥

असंयोगादिपरो ह्रस्वो लघुः ॥ विसर्गानुस्वारसंयो-
गपरो दीर्घश्च गुरुः ॥ मुखनासिकाभ्यामुच्चार्यमाणो वर्णोऽ-
नुनासिकः ॥ मुखेनोच्चार्यमाणोनिरनुनासिकः ॥ अःइति
विसर्जनोयः ॥ वर्णशिरोबिन्दुरनुस्वारः ॥ कस्य पुनः किं
स्थानमित्यपेक्षायां अकुहविसर्जनीयानां कण्ठः । इत्युयशानां तालु । ऋ-
टुरषाणां मुर्धा । लृतुलसानां दन्ताः । उपपृथ्मानां यानामोष्ठौ । जमङ्गनानां
नासिका च । एदैतोः कण्ठतालु । ओदैतोः कण्ठोष्ठम् । वकारस्य दन्तो-
ष्ठम् । जिह्वामूलीयस्य जिह्वामूलम् । नासिकानुस्वारस्य । ५क०ख इति कस्य
भ्यां प्रागर्थं विसर्गसदृशो जिह्वामुलीयः । ५पफ ५ हात पफाभ्यां प्रागर्थविसर्ग

(क) अन्त्यस्वरादिष्टिः । अन्ते जातोऽन्त्यः । ययः । अन्त्यश्चासौ स्वरश्चेति स आदिर्यस्य स अ-
न्त्यस्वरादिः । स्वराणां मध्येऽन्त्यस्वर आदिर्यस्य समुदायस्य स द्विसंज्ञो भवति । यत्र तु तदादिरन्त्यो वर्ण-
नास्ति तत्र स्वरस्यैवान्त्यादित्वं व्यपदेशिवद्भावेन भवति । यत्र चैक एव स्वरस्तत्रापि व्यपदेशिवद्भावादन्त्यत्वं
मस्ति । यथा त्यादिषु । व्यपदेशिवद्भावो न्यायो लौकिकः । यथा यस्य बहवः पुत्रास्तस्य तस्मिन् तस्मिन् जे-
ष्ठमध्यमकनिष्ठव्यपदेशोऽस्ति । यस्यैकः पुत्रस्तस्य ज्येष्ठः।द्व्यपदेशस्तस्मिन्नेवेति । सञ्ज्ञाप्रदेशाद-
'पथा टे' इत्यादयः ।

अन्त्यात्पूर्व उपधा । अन्ते भवोऽन्त्यस्तस्मात् । अन्त्याद्वर्णान्पूर्वोवर्ण उपधासंज्ञो भवति । ननु वर्ण-
ादिति सूत्रेऽनुक्तम् । तत्कस्मान्नलब्धमिति चेन्न । पराण्यादिति ज्ञापकादगुहाण । अन्त्यादुपधेऽनुक्तेऽपि पूर्-
शब्दस्याक्षेपः सम्भवतीति वाच्यमन्त्यत्वमङ्गप्रसङ्गात् । न हि परस्मिन् वर्णे सति पूर्वस्यान्त्यत्वं सम्भवति
एवं सिद्धे यत्पूर्वग्रहणं तदव्यवहितपूर्वस्यैव ग्रहणार्थम् ।

सदृश उपध्मानीयः । शषसहा ऊष्माणः । कादयो मावसानाः स्पर्शाः ।

यरलवाः अन्तस्थाः (क) ॥ २५ ॥

(च०) अथ लघुसंज्ञामाह—असंयोगादीति । असंयोगादयः संयोगविसर्गानु-
स्वाराः परे अप्रस्था यस्मात्स संयोगादिपरः न संयोगादिपरः असंयोगादिपरः एवम्भूतो
ह्रस्वो वर्णो लघुश्च्यते । तथा चोक्तं प्राकृतचञ्चन्द्रोपेता—‘पिच्छुडी लघुम्’ कुंड उ केवल वन्त उ
जोय । ए तीन उ लघु जाणिये अवर सवे गुरु होय’ । यथा । ककि कुट तथा अह उ कलृ एते-
पामग्रे विसर्गानुस्वार संयोगा न भवन्ति तदैतेषां लघुसंज्ञा । अथ गुरुसंज्ञामाह—विसर्गा-
नुस्वार इति । विसर्गानुस्वारसंयोगाः परे अग्रे वर्तमाना यस्मात्स विसर्गानुस्वारसंयो-
गपरः । विसर्गपरो यथा अः । अनुस्वारपरो यथा अद् । संयोगररो यथा अस्य । एवम्भूतो
ह्रस्वोऽपि गुरुः । पुनर्दीर्घश्च । आ ई ऊ का की कू रूपः स्वभावादेव गुरुश्च्यते ॥ मुखनो-
सिकाभ्यामिति रुडिपद्म् । अन्यथा द्विवचनं न सम्भवति । यथोक्तं प्रक्रियाकौमुद्याम्—
‘द्वन्द्वश्च प्राणितूर्यसेनाङ्गानाम्’ । एषां द्वन्द्व एकवत्साध्यः । एकवचनान्तो भवतीत्यर्थः ।
प्राण्यङ्गे दन्तौष्ठं मुखनासिकम्, तूर्याङ्गे मार्दङ्गिकपाणविकम् । सेनाङ्गे रथिकाश्वारोहमि-
ति वचनात् ॥ मुखनासिकाभ्यां द्वाभ्यामुच्चार्यमाणो वर्णोऽनुनासिकसंज्ञ उच्यते । ‘अणन-
डम अनुनासिका’ इति । मुखदनुपश्चात्तासिकां स्पृशन्तीत्यनुनासिकाः ॥ चतुर्दश स्वराः,
चयस्त्रिंशद्व्यञ्जनानि, अनुस्वारः, विसर्गः, जिह्वामूलीयः, उपध्मानीयः, प्लुतश्च एवं द्विपञ्चा-
शदक्षराणि । एतेषामष्टौ स्थानानि सन्ति । तान्याह—अकुहविसर्जनीयानां कण्ठः । इचुय-
शानां तालु । ऋदुरपाणां मूर्धा । लतुलसानां दन्ताः । उपध्मानीयानामोष्ठौ । जिह्वा-

(क) मुखनासिकावचनोऽनुनासिकः । मुखसहिता नासिका मुखनासिका शाकपार्थिवादेत्याम-
ध्यमपदलोपः । अन्यथा मुखश्च नासिका चेति विग्रहे प्राण्यङ्गत्वादेकवक्ष्ये मुब्रनासिकमिति स्यात् । वस्तु-
तस्तु एकवद्भावेऽपि न क्षतिः । आठः प्रलेखेण तथा सिद्धेः । मुब्रनासिकावचनमस्यास्ति इति सः तथा ।
‘अइकौ च मत्वर्थे’ इत्यप्रत्ययः ।

अथ प्रक्षिप्तानि संगृह्यन्ते—कादयो मावसानाः स्पर्शाः । कादयः पञ्चविंशतिवर्णाः स्पर्शसञ्ज्ञकाः स-
न्ति ॥ अमरुणाना अनुनासिका । एते पञ्च वर्णा अनुनासिकसञ्ज्ञकाः सन्ति । यरलवा अन्तस्थाः ।
एते चत्वारो वर्णाः अन्तस्थसञ्ज्ञकाः सन्ति ॥ शषसहा ऊष्माणः । एते चत्वारो वर्णाः ऊष्मसञ्ज्ञकाः स-
न्ति ॥ ऋकल इति कक्षाभ्यां प्रागर्द्धविसर्गसदृशो जिह्वामूलीयः ॥ ऋपफ इति पफभ्यां प्रागर्द्ध-
विसर्गसदृश उपध्मानीयः ।

अ इति अः इति । स्वरात्परावनुस्वारविसर्गौ । अकुहविसर्जनीयानां कण्ठः । एषामष्टानामुत्पत्तेः
स्थानं कण्ठोऽस्ति ॥ इचुयशानां तालु । एषामष्टानामुत्पत्तेः स्थानं तालु भवति । उपध्मानीयानामो-
ष्ठौ । एषां सप्तानामुत्पत्तेः स्थानमोष्ठौ भवतः ॥ ऋदुरपाणां मूर्धा ॥ एषामष्टानामुत्पत्तेः स्थानं मुर्धोऽस्ति ॥
लतुलसानां दन्ताः । एषामष्टानामुत्पत्तेः स्थानं दन्ताः सन्ति ॥ एदैतोः कण्ठतालु । एकारैकारयोः उत्पत्तेः
स्थानं कण्ठतालु भवति । ओदैतोः कण्ठोष्ठम् । ओकारौकारयोः उत्पत्तेः स्थानं कण्ठोष्ठमस्ति ॥
यकारस्य दन्तोष्ठम् । यस्योत्पत्तेः स्थानं दन्तोष्ठमस्ति ॥ जिह्वामूलीयस्य जिह्वामूत्रम् । जिह्वामूलीयवर्ण-
स्य जिह्वाया मूलमुत्पत्तेः स्थानमस्ति ॥ नासिकादुत्पत्तेः । अनुस्वारस्योत्पत्तेः स्थानं नासिकास्ति ॥

हकारं पञ्चमैर्युक्तमन्तस्थाभिश्च संयुतम् ।

उरस्यं तं विजानीयात्कण्ठमाहुरसंयुतम् ॥

तं हकारम् उरस्यम् उरसि भवं विजानीयाद्विशेषेण जानीयात् त्वमिति शेषः । किम्भूतम् । पञ्चमै-

मूलीयस्य जिह्वामूलम् । अनुस्वारस्य नासिका । पदैतोः कण्ठतालु । ओदौतोः कण्ठो-
ष्ठम् । वकारस्य दन्तौष्ठम् । वा ई ऊ ऋ ए लृ प्लुताश्च । एते एतेषां सवर्णग्रहणेनैव गृह्य-
न्ते । यवरलैर्जगन्मैश्च संयुक्तस्य ह्रस्वोरःस्थानम् । यतः—

“हकारं पञ्चमैर्युक्तमन्तःस्थाभिश्च संयुतम् ।

औरस्यं तद्विविजानीयात्कण्ठ्यमाहुरसंयुतम् ॥

अष्टौ स्थानानि वर्णानामुरः कण्ठः शिरस्तथा ।

जिह्वामूलं च दन्ताश्च नासिकोष्ठौ च तालु च ॥

गजकुम्भाकृतिर्वर्ण ऋवर्णः स प्रकीर्तितः ।

एवं वर्णा द्विपञ्चाशन्मातृकायामुदाहृताः” ॥ २५ ॥

(प्र०) असंयोगादीति । न संयोगादिः संयोगविसर्गानुस्वाराः परे यस्य स तथा
विसर्गादिपरस्य ह्रस्वस्यापि गुरुत्वम् । तदुक्तम्—“संयुक्ताद्यं दीर्घं सानुस्वारं विसर्गसं-
मिश्रम् । विज्ञेयमक्षरं गुरु पादान्तस्थं विकल्पेन” इति ॥

मुखनासिकाभ्यामिति । नासिकामनुगतोऽनुनासिको वर्णधर्मस्तदभेदोपचाराद्गर्गो-
ऽपि । यद्यपि द्वन्द्वश्च प्राणितूर्यसेनाङ्गानामित्येकवद्भावविधेर्मुखनासिकाभ्यामित्युक्तं तथा-
प्यत्र नासिकाशब्देन लक्षणयोच्चारणस्थानयोर्नासावित्रयोरभिधानात् मुखेन युक्ता नासिकेति
तत्तुरुपाश्रयणात्साधुत्वम् । यद्वा लक्षणहेत्वोरिति सूत्रे मुखनासिकाभ्यामिति आग्रे च
प्रयोगाज्ज्ञापकादेकवद्भावान्नित्यत्वम् । अत एव—“ग्रीवाकुक्षिललाटेपु नित्यं स्वेदः प्रशस्य-
ते” । “पातितै रथनागावदैः” इत्यादि प्रयोगाः । रक्षिते तु दधिपयमादेराकृतिगणत्वा-
देकवद्भावभाव उक्तः ॥ २६ ॥

इति सन्ध्युपयोगिनी संज्ञाप्रक्रिया ॥ १ ॥

वर्णग्रहणे सवर्णग्रहणम् । कारग्रहणे केवलग्रहणम् । तपरकरणं तावन्मा-
त्रार्थम् ॥ इति संज्ञाप्रक्रिया ॥ १ ॥

(च०) वर्णग्रहणे सवर्णग्रहणं, कारग्रहणे केवलग्रहणं, तपरग्रहणे तावन्मात्रग्रहण-
मिति शिष्टसङ्केतः ॥

इति संज्ञाप्रक्रिया संज्ञाधिकारः ॥ ‘प्रक्रियात्वधिकारोऽथ’ इति हेमसूरिः । अथवा—

‘प्रक्रिया तूपादने स्यादधिकारप्रकारयोः’ ॥ १ ॥

जं=जगन्मैर्युक्तम् । पुनः किम्भूतम्—अन्तर्यामिभिरलैर्धै संयुतं मिलितम् । [एवमपि] पञ्चमरसंयुतम्
न्तस्थाभिश्चासंयुक्तं हतारमाचार्याः कथं कण्ठोद्वमाहुर्बुधन्ति ॥ वर्णानामुत्पत्तरष्टौ स्थानानि सन्ति ।
तथा—

अष्टौ स्थानानि वर्णानामुरः कण्ठः शिरस्तथा ।

जिह्वामूलश्च दन्ताश्च नासिकोष्ठौ च तालु च ॥

मातृकायामेवानेन प्रकारेण द्विपञ्चाशद्वर्णा आचर्योद्दिष्टाः । तद्यथा—

व्यञ्जनानि त्रयस्त्रिंशत् स्वराश्चैव चतुर्दश । अनुस्वारो विसर्गश्च जिह्वामूलीय एव च ॥

गजकुम्भाकृतिर्वर्णः प्लुतश्च परिकीर्तितः । एवं वर्णा द्विपञ्चाशन् मातृकायामुदाहृतः ॥ इति

इति स्थानानि । अथ प्रयत्नो द्विधा । आभ्यन्तरो बाह्यश्च । आभ्यन्तरः पञ्चधा । स यथा—स्पर्शानो
स्पृष्टं प्रयतनम् । अन्तस्थामीषस्पृष्टं प्रयतनम् । स्वराणां विवृतं प्रयतनम् । ऊष्माणामीषद्विवृतं प्रयतनम् ।
ह्रस्वस्याकारस्य सम्भृतं प्रयतनम् । बाह्यस्ववृद्धा । २८२ पविर्गशेषसंज्ञा विचारः श्वासोऽद्येऽथ प्रयत्नः ।
हवानां सवारो नादो घोषश्च प्रयत्नः । वर्गाणां प्रथमतृतीयपञ्चमानामन्तस्थानां चालनप्राणः प्रयत्नः । वर्गाणां
द्वितीयचतुर्थानामूष्माणाम् महाप्राणः प्रयत्नः । इति प्रयत्नः ।

इति श्री यास्कदेशसम्भूतविम्बाधरकरचरणसेवक—श्रीनवकिशोरकर-
वेदान्तशास्त्रिप्रपूरिता सञ्ज्ञाप्रकरणीया मनोरमा वृत्तिः समाप्ता ।

* अथ परिभाषाप्रकरणम् । २ । *

(षष्ठीनिर्दिष्टस्यादेशस्तत्तत्तस्य ज्ञेयः) स्थानषष्ठ्या निर्दिष्टस्य शब्दस्य य आदेश उच्यते स आ-
देशोऽन्यस्य वर्णस्य स्थाने भवतीत्यर्थः । ऐसख्युरित्यैकारः सखिशब्दस्यान्तस्थेकारस्य भवति । स्थानषष्ठीति
किम् । कृत इति इडागमस्तृप्त्ययस्य अवर्णापूर्त्तौ माभूदिति । जशूशसोः शिरित्यादीनां शिस्वं परिभाषो ज्ञा-
पयति । तद्यथा—तत्र हि शिस्वमन्यादेशो बाधितः सर्वदेशो यथा स्यादित्येतदर्थं कृतम् । यदि षष्ठीनिर्दिष्ट-
स्यादेशोऽन्यस्य न स्यात्तर्हि अन्तेरागपि शिस्वं सर्वदेशः सिद्धः किं तेनेति व्यर्थेन सता शिस्वेन ज्ञापयति ।
(ङिदन्तस्य वक्तव्यः) ङिदादेशोऽप्यन्तस्य भवति । त्रयाणाम् । अमुङ्कादीनां ङित्वेन ज्ञापिते-
यम् । ङित्वस्य फलान्तरादर्शनात् ।

(गुरुः शिश्च सर्वस्य) अनेकवर्ण आदेशः शिदादेशश्च सर्वस्य स्यात् । षष्ठीनिर्दिष्टस्येत्यस्यापवादो-
ऽयम् । अनटौसोरित्यनादेशशिर्वाण्त्वको गुरुरस्ति । स सर्वस्येदमः स्थाने भवति । यथा अनेनेति । जशूश-
सोः शिरिति शिदादेशः सर्वस्य जतः शसश्च स्थाने भवति । यथा शारीणीति । उच्चरितप्रध्वंसिनोऽनुबन्धाः
स्मर्यमाणः स्त एव कार्यं निर्वाहयन्तीति ॥ ततः—

(अनुबन्धकृतमनेकवर्णस्थं न स्वीक्रियते) अत्र संध्यस्यराणि पराणीत्यादिनिर्देशेन शिदंशे
ज्ञाप्यते इयं परिभाषा । तथाहि—जशूशसोः शिश्चेत् सर्वस्य न स्यात्तदोक्तनिर्देशोऽनुपपन्नः स्यात् । इति ॥
'साधनाधिकरणयोर्धृट्' कारकात्क्रियायुक्ते' इत्यादिनिर्देशेनानेकवर्णांशे ज्ञाप्यते इयम् ।

(दित्कितावाद्यन्तयोर्वक्तव्यौ) टित्किता यस्योक्तो तस्य क्रमादायन्तावयवो भवतः । अभ-
विष्टेति । रातो औ पुगिति पुक्, अत इत्यस्यान्तावयवो भवति । यापयतीति । अन्यार्थाटित्कि-
त्स्वयं परिभाषा न प्रवर्त्तते । यथा । अटिति टकारस्य द्रुवेन इतीप्सयोजनमस्ति कुरुचरीति । यक्चतु-
र्विधिति ककारस्य गुणाप्रवृत्तिः प्रयोजनमस्ति । भूयते इति । प्रत्ययविधौ नेयं प्रवर्त्तते इति वा । टिदंशे तस्मा-
दित्यत्रात इति स्मट् । रः संख्याया इत्यत्र यट् । नवानामित्यत्र रुट् । किदंशे तु कार्योपेत्यत्र 'ङेः अक्'
इत्यक् । ऐसख्युरित्यत्र 'अङ्ङे' इत्यक् । वर्णमाने इत्यत्र सुगानेन इति सुगोमो परिभाषा ज्ञापयति ।

(मिदन्त्यास्वरात्परो वक्तव्यः) स्वराणां मध्ये योऽन्यस्वरस्तस्मात्परस्तस्यैवागन्तावयवो मिदस्यात् ।
'नुमयम' इति नुमः पुरातन्त्वान्नोपधाया इति दीर्घः सिध्यति । कुलानि, यशसीति । नुमः परादित्वे तु नोप-
धाया इति दीर्घो न स्यात् । वारिणे इत्यादौ ङित्स्थेकारश्च स्यादिति अस्याः संध्यस्यराणीति निर्देशो ज्ञापकः ।

(सप्तमीनिर्देशेन विधीयमानं कार्यं वर्णान्तरेणाव्यवहितस्य पूर्वस्यैव वक्तव्यम्) नियमार्थे-
यम् । 'इ यं स्वरे' इत्यत्र स्वरे इति भावे सप्तमी । अश्रूयमाणक्रियत्वाच्चःन्तरङ्गस्यास्यार्थस्य लामो भवति ।
तेन स्वरे सति यकारो भवतीत्यर्थः । व्यवहितेऽव्यवहिते च प्राप्तमव्यवहिते एवेति पूर्वस्य परस्य च प्राप्तं पूर्वस्यै-
वेति च नियम्यते । पूर्वस्येति किम् । ननु इदमव्यवहितस्य माभूत् । अव्यवहितस्येति किम् । अत्रचिद्व्यवहित-
सात्तरस्य माभूत् । अस्याः प्लादेः नृगः लिःपुषादेः सखिपत्न्योरित्यादिनिर्देशो ज्ञापकः ।

(पञ्चमीनिर्देशेन क्रियमाणं कार्यमव्यवहितस्य परस्य वक्तव्यम्) उदः स्थास्तम्भोः सलोपः

इत्यत्रोद इति पञ्चमीनिर्देशेन क्रियमाणो लोपः सोऽव्यवहितस्य परस्य स्थास्तम्भोः सकारस्य भवति ।
उत्थानम्, उत्तम्भनमिति । अव्यवहितस्येति किम् । उत्संस्थानम् उत्संस्तम्भनम् । इत्यादौ माधूत ।
परस्येति किम् । अस्था उदासने स्तम्भ उदगच्छत्यत्र माधूत । अस्थाः ज्ञापकः स नपुंसकं स धातुरित्या-
दिनिर्देशः । तत्र हि सैषादिति विसर्गलोपः कृतोऽतो ज्ञाप्यते ।

(ह्रस्वदीर्घप्लुतशब्दैर्यत्र स्वरो विधीयते तत्र स्वरेति षष्ठ्यन्तं पदमुपातिष्ठवे) षष्ठीनिर्दि-
ष्टस्येत्यस्य नायमपवादः किन्तु तच्छेष एव । स्वरस्येति षष्ठ्यन्तं पदं सति सम्भवे सामानाधिकरण्येनैव
सम्बध्यते न वैयधिकरण्येन । तेन नपुंसकस्येत्यत्र स्वरास्तस्यैव नाम्नो ह्रस्वो भवति । सोमपमिति । नेह
सुवक् ब्रह्मणकुलम् । स्वरास्तत्वाभावात् ह्रस्व इत्यर्थः । शमां दीर्घ इत्यत्र तु सामानाधिकरण्यस्यासम्भ-
वात् शमादीनां स्वरस्येति सम्बध्यते । तेन शाम्यतीत्यादि सिद्धम् । से दीर्घ इत्यत्र स्वरास्तस्य धातोर्दीर्घः ।
सञ्जिगीवतीति । नेह । विभित्सतीति । दूरादाह्वाने टेः प्लुत इत्यत्र सामानाधिकरण्यस्य सम्भवेऽपि टिग्रह-
णसामर्थ्यात् टेरवयवस्य स्वरस्य प्लुतो भवति । आयुष्मन् पथि इन्द्रवर्मन् । ज्ञापकसिद्धेयम् । तथा हि—
यज्ञा यवराणां रुदादेशतुर्गामित्यत्र नामीति दीर्घस्य प्रवृत्त्यप्रवृत्तिभ्यां स्वरास्तेषु नामीति दीर्घो भवति न ह-
सान्तेषु इति ज्ञापितम् । एकदेशाजुमितिद्वारा ह्रस्वप्लुतयोरप्येवम् ।

(वर्णानां प्रसङ्गे सति सदृशतम आदिशो वक्तव्यः) सादृश्यं चतुर्विधमस्ति । स्थानार्थगुण-
प्रमाणभेदात् । स्थानतो यथा—दृष्टान्तस्यैव तालुस्थानस्यैकारस्य तालुस्थानो यकारः । अर्थतो यथा—
रूपवतो भार्या यस्य स इत्यत्र पुंवेद्येत्येन पूर्वपदस्य स्थानेऽतिदिव्यमानः पुंशब्दो रूपवत्त्ववाचिनो
रूपवतोऽशब्दस्य स्थाने तदर्थवाची एष रूपवच्छब्दो भवतीत्यर्थः । गुणतो यथा—वाग्धिरित्यत्र घोषवतो
नादवतो महाप्राणस्य संवारवतो ह्रस्व तादृशो वर्गचतुर्थो घकारो भवतीत्यर्थः । प्रमाणतो यथा—अमुम्,
अमू, अमूत् इत्यत्र मद्रू इत्यनेन पूर्वपदस्य स्थाने ह्रस्वस्य ह्रस्वो दीर्घस्य दीर्घ उवर्णो भवतीत्यर्थः । न्या-
यसिद्धेयम् । तथाहि सभायामास्यतामिःयुक्ते हि पण्डिताः पण्डितेः सहासते । शूराः शूरैः सहासते । कवयः क-
विभिः । न तु संकरेण । किं च गवां संघे प्रति गौर्धावति, अर्वाऽवनामित्यादिव्यवस्था तिर्यक्त्वपि दृश्यते ।

(लोपांश पुनर्न संधिवक्तव्यः) लोपांशे कृते सति संधिनं भवति । यथा त आगताः ।

(नस्य लोपसि तु संधिवक्तव्यः) इषादेरिति निर्देशात् । यथा राजादिवः ।

(नस्य लोपांशे न विभक्तिकार्यम्) पञ्चस्थिति निर्देशात् । किलात्पः स इति षत्वं तु भवत्येव त-
स्य वर्णमात्राभित्त्वात् । यथा पथिषु । अस्थाः ज्ञापकः 'आचारउपमानात्' अत उपधायाः इत्यादिनिर्देशः ।

(विशेषणं तदन्तस्य स्वस्य च रूपस्योपस्थापकं वक्तव्यम्) अप्रधानमन्त्रान्तस्य रूपस्य
ग्राहकं भवति । स्वस्य रूपस्य चेत्यर्थः । स्वराद इत्यत्र धातोरिति विशेष्यं स्वरादिति विशेषणं तदन्तप्रा-
हकं भवति । स्वरास्तादातोरप्रत्ययो भवतीति । स्वस्य रूपस्य च पाठकं स्वररूपाज्ञातोऽप्राप्त्यय इति ।
चयः, अयः । अस्थाः ज्ञापकोऽतिशये हसादेः अन्वये नाम्नामित्यादिनिर्देशः । न सत्र नदन्तविधिं विना स्वराद
इति विधीयमानोऽप्रत्ययः शीघ्रो भवेत् । स्वरप्रहणं विना च इषातोऽप्रत्ययो न लभ्येतेति इयं परिभाषा ।

(अदादेशस्तद्वद्भवति) न तु वर्णमात्रविधौ आदेशो कृते स्वररूपभेदात् । स्थानिप्रयुक्तकार्यणामप्र-
वृत्तावतिदेश आरभ्यते । आदेश स्थानिवद्भवति । यथा लक्ष्म्यामित्यत्र केरामादेशो कृते तस्यामो छिन्नात्
क्षितामादित्यट् भवति । वर्णमात्रविधौ स्थानिवद्भावो न भवति । वर्णश्च स्थान्यवयव एवात्र गृह्यते । यश्च
वर्णमात्रेण विधिः यश्च वर्णमात्रात् परस्य विधिर्यश्च वर्णमात्रं स विधिर्यस्य वर्णमात्रे विधिस्तत्र माधूत । तत्र
वर्णमात्रेण विधौ यथा—व्यूढोरस्केनेत्यत्र सकारस्य स्थानिवत्त्वेन विसर्गत्वमाश्रित्यावकुञ्चन्तरेऽपीति णत्वं
प्राप्तमिति तत्र भवति । वर्णमात्रात्परस्य यथा—यौरित्यत्र दिव यौरित्यौकारस्य स्थानिवत्त्वेन पन्था इत्यत्र
अस्मावित्याकारस्य स्थानिवत्त्वेन च हसत्त्वमाश्रित्य 'हसेप' इति छिलोपो न भवतीति । वर्णमात्रस्य विधौ
यथा—युकाम इत्यत्र ऊ रसे इःयुकारस्य स्थानिवत्त्वेन यवयोर्वस हकारे च लोपो न भवतीति । वर्णमात्रे
विधौ यथा—क इष्ट इत्यत्र यजदेव पूजादौ इति धातोः कप्रत्यये परतः सम्प्रसारणस्य स्थानिवत्त्वेन यकारमा-
श्रित्य 'हवे' इत्युक्तो न भवतीति । क्रियायां क्रियामित्यादिनिर्देशो ज्ञापकः ।

इति श्रीनवाकिशोरकरवेदान्तशास्त्रिप्रणीता सदानन्दकृता परिभाषा समाप्ता ।

* अथ स्वरसन्धिः । ३ । *

अथाधुना स्वरसन्धिरभिधीयते ॥ दधि आनय इति स्थिते(क) ॥

(च०) अधुनेति । संज्ञाकथनानन्तरं स्वरसन्धिरभिधीयते कथ्यते । अक्षराणामन्यो-
न्यं सन्धानं मेलनं सन्धिः । तत्राप्यादौ स्वरसन्धिः । स्वरानां सन्धिः स्वरसन्धिः ॥ ननु
सति अकारे इकारसन्धिरादावेव कथं प्रतिपादितः ? तत्रोच्यते—इकारः सावित्रीरूपः
शक्तिरूपः । सा च सर्वजगत्सृष्टिकर्त्री । तस्मात्पूर्वं प्रतिपादितः ॥ १ ॥

(प्र०) उपोद्धातसङ्गत्या संज्ञां निरूप्य सन्धिसूत्रोपजीवकत्वाच्छब्दनिरूपणात्प्राक्
सन्धिनिरूपणं प्रतिजानीते । अधुनेति । सन्धित्वं च पूर्वोत्तरान्योन्यमिलितत्वं कार्य-
त्वम् ॥ १ ॥

इ यं ह्वरे ॥ ह्वर्णो यत्वमापद्यते स्वरे परे ॥ १ ॥ दधू य आनय
इति तावद्भवति(ख) ॥

(च०) सूत्रम्—‘इ यं स्वरे’ इ प्रथमैकवचनान्तम् । सांकेतिकम् । यम् द्वितीयै-
कवचनान्तम् । ‘अमृशसो०’ ‘मोऽनुस्वारः’ । स्वरे सप्तम्यैकवचनान्तम् । ‘अ इ ए’
‘सिद्धम् ॥ यद्वा इश्च ईश्च इ प्रथमैकवचनान्तम् । ‘नपुंसकस्य’ इति ह्रस्वः । ‘नपुंसकात्स्य-
मोलुक्’ ‘वर्णग्रहणे सवर्णग्रहणम्’ इति वचनात् ह्र्वर्ण इकार-ईकाररूपो यत्वं यकारमापद्यते
प्राप्नोति स्वरे परे । ‘ह्रस्वदीर्घप्लुतभेदा’ इति अकारस्य स्वरत्वे आकारस्यापि स्वरत्वं
सिद्धमेव । दधि अग्रे आनय । ‘इ यं स्वरे’ अनेन सूत्रेण इकारस्य यकारः । दधू आनय

(क) उपोद्धातसङ्गत्या सन्धिसूत्रोपजीवकत्वाच्छब्दनिरूपणात्प्राक् सन्धि-
निरूपणं प्रतिजानीते—अधुनेति । ननु किं नाम सन्धित्वम् । उच्यते । पूर्वोत्तरान्योन्यमिलितत्वं
कार्यत्वमिति ।

(ख) इ यं स्वरे । अत्र पदत्रयमस्ति । इश्च ईश्चेति समाहारशब्दे एकवद्भावे नपुंसकत्वे च ‘इ’ इति ।
इ इति प्रथमान्तं कर्तृपदं यमिति भावप्रधानं कर्मपदं ह्वरे इति भावे सप्तमी । अथवा यमिति प्रथमान्तं कर्तृ-
पदम् । अकार उच्चारणार्थः । योग्यत्वाद् भवतेरध्याहारः, यत्तु प्रसादकृता साङ्केतिकमिदमित्युक्तं तत्त्व-
न्त्यम्, ऋजुमार्गेण सिध्यतोर्थस्य वक्रमार्गेण प्रदर्शनायोगात् । ननु इ यं स्वरे इत्यत्र इकारप्रहणं किमर्थ-
मिति । उकारादीनां यत्ववारणायोति चेत्, न, उवमित्यादिसूत्रप्रावल्यात् । न च षड्वेत्यादौ टकारादीनां य-
त्वनिषेधार्थं तदिति चेत् तत्रापि पूर्ववत् ‘चपा अवे जवा’ इत्यादिसूत्रप्रावल्यात् । अथ पचतीत्यत्र चका-
रस्य तद्वारणायोति चेत् ‘कूणो नो ह्रस्वात्’ ‘दीर्घात्’ इति सूत्राभ्यां ह्रस्वदीर्घग्रहणमनुवर्त्य ह्रस्वदीर्घयोरेव यत्व-
विधानात् इति चेत्तस्यम्, चिनुग्रन्थेत्यादौ प्लुतस्यापि प्लुते यत्वविधानार्थमिदमग्रहणस्यावश्यकत्वात् । स्वरे
किम्, दधि पश्य । स्थानी आदेशो निमित्तं चेति त्रयं सर्वत्र बोध्यम् । किञ्च अर्थवदग्रहणे नानर्थक्यस्येति
परिभाषया अस्यापत्त्यभिः स्त्री च ई इत्यैव यकारः स्यात् न तु दध्यानेत्यादौ । उच्यते । स्यादावित्यादि-
निर्देशेन, तस्यानित्यत्वज्ञापनाज निषेधः । दध्यानेत्यत्र स्यादिस्वरत्वाभावात् ‘नामिनः स्वरे’ इति शुभाग-
मो न । तद्धितस्वरत्वाभावात् । यस्य लोप इति यस्य लोपोऽपि न । नभश्च ‘संयोगान्तस्य लोप’ इत्यनेन
यलोपः कथं न स्यादिति चेत्तस्यम् । असिद्धं बहिरङ्गमन्तरङ्गे इति श्यायेनान्तरङ्गं लोपं प्रति बहिरङ्गस्य
यादेशस्यासिद्धत्वादिति गृहाण । ननु ‘अकारादिसकारान्ता वर्णाश्च ब्रह्मरूपिणः, इकारस्य यकारत्वं ब्रह्मना-
शाय कल्पते’ । इत्यनेन इकारस्य यकारकरणे ब्रह्मवधः स्यादिति चेन्न, इकारस्तु परं ब्रह्म स्वररूपादरे परे ।
इत्येकं परिचयं यत्वमेति नटो यथा । इत्युक्तत्वात् ।

इति जातम् । ननु दधि आनयेत्यत्र 'नामिनः स्वरे' इति नुमागमः कथं न क्रियते ? तत्राह—'नामिनः स्वरे' इति तु स्यादिविभक्तिसप्तकस्वरे परे भवति न त्वन्यत्र । तर्हि 'यस्य लोपः' कथं न क्रियते ? तत्राह—'यस्य लोपः' इति तु ईपि, तद्धिते (कृते) स्वर्यकारे च परे सति भवति न त्वन्यत्र । दध्य् आनयेत्यत्र 'संयोगान्तस्य लोपः' इत्यस्य प्राप्तौ । 'असिद्धं बहिरङ्गमन्तरङ्गे' इति यलोपनिषेधः । यद्वा—'संयोगान्तस्य लोपः' इति स्वाभाविकसंयोगान्तविषयः ॥ प्रक्रियायां तु 'संयोगान्तस्य' इति लोपे प्राप्ते 'यणः प्रतिषेधो वाच्यः' ॥ १ ॥

(प्र०) स्वराणां प्रथमोद्दिष्टत्वेन स्वरसन्धिमभिधास्यन् अवर्णस्य च तत्त्वेन सन्ध्यभावात्सवर्णेदीर्घः सहेत्यादेशश्च परत्वेन बलवत्त्रार्थेन तत्परित्यागेन इवर्णादिक्रमेण सन्धमाह । इ यमिति । सांकेतिकं प्रथमैकवचनान्तम् । तदुक्तम् । "सूत्रे विभक्तिर्नैवास्ति वृत्तौ सो यत्र दृश्यते ॥ एकद्विवहुवाक्येषु तत्सांकेतिकमुच्यते" इति ॥ वस्तुतस्तु अनुभूतार्थयोगित्वं सांकेतिकत्वम् । यत्त्वमिति भावनिर्देशः सस्वरयकारादेशः सन्देशोभावार्थः । वर्णग्रहणेन सवर्णग्रहणादीर्घकारस्यापि ग्रहणम् ॥ १ ॥

हसेऽर्हसः ॥ स्वरात्परो रेफहकारवर्जितो हसो हसे परे द्विर्भवति ॥ २ ॥ इति धकारस्य द्वित्वम्(क) ॥

(च०) कृत्यान्तरमाह—सूत्रम्—'हसेऽर्हसः' ॥ हसे सप्तम्यैकवचनान्तम् । 'अ इ ए' र् च ह च ह्रं न हं यत्र स अर्ह प्रथमैकवचनान्तम् 'हसेपः सेर्लोपः' । हसः प्रथमैकवचनान्तम् । स । 'सोर्विसर्गः' । हसे अर्ह । 'एदोतोतः' अकारलोपः । 'स्वरहीनं' सिद्धम् । स्वरात् ह्रस्वस्वरात्परोऽग्रे वर्तमानो रेफहकारवर्जितोऽन्यो हसो हसप्रत्याहारसम्बन्धी वर्णो हसे परे सति द्विर्भवति । द्वयोर्भावो द्वित्वम् । एकस्य द्वौ भवत इत्यर्थः । इति धकारस्य द्वित्वम् । द्वित्वे कृते पुनर्द्वित्वं न भवति । अनवस्थादोषप्रसङ्गात् । द्वित्वविधानात् द्वावेव शिष्येते इति दध्य् आनयेति जातम् ॥ २ ॥

(क) हसेऽर्हसः । अत्र सिंहावलोकित्वाधिकात् 'इणो हस्वादादः स्वरे' इति पूर्वसूत्रात् हस्वादि-त्यस्यानुवृत्तस्य च लक्षणया स्वरपरत्वं बोध्यम् । तत एव च सूत्रात् स्वर इति द्विरिति चानुवृत्तम् । केचिदत्र 'व्योर्लोपश्च वा पदान्ते' इत्यतो वाकारस्यानुवृत्तिं मन्यन्ते । ततो हस्वात्स्वरात्परो रेफहकारवर्जितो हसो हसे परे द्विर्भवतीत्यर्थः । तेन पक्षे दधानय । यत्तु दात्र पात्रमित्यादौ दीर्घादिद्वित्वनिवृत्त्यर्थं ह्रस्वादिद्वित्वे वक्तुं युक्तमिति तत्र, तत्र विकल्पेनैव तद्धारणसम्भवात् । ये तु विकल्पं न मन्यन्ते, तन्मते तु तद्वक्तुं स्थाने । अत्र संयोगान्तस्येति हलोपो न, सभिन्नस्येति निषेधात् । रास्वस्यैव लोप इति नियमात् । अस्वरेऽर्ह हस इति तु सुवचम् । 'ननु 'हसेऽर्हसः' इति सूत्रेण 'दध्य्' इत्यादौ द्वित्वे सति पुनरपि तेनैव द्वित्वप्राप्तिरस्ति । सत्यम् । पुनरत्र द्वित्वं तु जातिपदार्थाभ्रयणात् भवति । जातौ पदार्थे सकृदेव लक्षणप्रवृत्तिर्न पुनः । न च 'दध्य्' इत्यत्र यकारस्य स्थानिवद्भावेन स्वरत्वमाश्रित्य 'हसेऽर्हसः' इति, द्वित्वनिषेधो भाव्यः । न तु वर्णमात्रविधावेति स्थानिवद्भावेन निषेधात् । 'नदिन्याक्रोशे पुत्रस्य' । पुत्रशब्दस्य न द्वेस्त अदिनीशब्दे परे आक्रोशे गम्यमाने । पुत्रादिनी त्वमासि पापे । आक्रोशे किम्, तत्त्वकथने द्विर्बचनं भवत्येव । पुत्रादिनी सार्पिणी । तत्परे च । न द्वित्वमित्यर्थः । पुत्रपुत्रादिनी त्वमासि पापे । 'वा हतजग्धयोः' । पुत्रहती—पुत्रहती, पुत्रजग्धी—पुत्रजग्धी । स्वरादिति किम् । तस्मिन् स्नातः । हसे किम्, भवानत्र । हसः किम्, तितउच्छ्रजम् । अर्हिति किम्, इत्थनुभवः, न दृष्टिः ।

(प्र०) ह्रस्वे इति । ईहसः र् च ह् च हौं ताम्भ्यामन्योऽः । रेफहकारवर्जित इति । रेफहकाराभ्यामन्यः रेफत्वहकारत्ववर्जित इति वा । स्मरादितिङ्णो ह्रस्वादिङ्ः । चरे इति पूर्वसूत्राद्ध्रस्वादित्यनुवृत्तेस्तस्य च स्वरभेदत्वात् । अत एव दात्रम्, पात्रमि-
त्यादौ दीर्घात्परस्य न द्वित्वम् । जातिपदार्थाङ्गीकारात्स्वरे इत्यस्यानुवृत्तेर्वा पुनर्द्वित्वा-
प्रसङ्गः ॥ २ ॥

झवे जञ्जाः ॥ झपानां झवे परे जवा भवन्ति । ३ । इति पूर्वधकारस्य
दकारः सवर्णत्वात्, 'वर्ग्यो वर्ग्येण सवर्णः' इति वचनात् । यथासंख्यं वा-
चक्यम् (क) ॥ स्वरहीनं परेण संयोज्यम् ॥ दृढ्यानय इति
सिद्धम् ॥

“तक्रं न रोचेत्स्माकं दुग्धं च मधुरायते ।

अन्नप्ररोचनार्थाय दद्व्यानय वरानने ॥ १ ॥

दधि न श्रूयते कर्णे घृत्तं स्वप्ने न दृश्यते ।

मुग्धे दुग्धस्य का वार्ता तक्रं शकस्य दुर्लभम् ॥ २ ॥

कृतस्य करणं नास्ति मृतस्य मरणं न हि ।

पिष्टस्य पेषणं नास्ति द्वितये त्रितये न हि” ॥ ३ ॥

(च०) सूत्रम्—‘झवे जञ्जाः’ झवे सप्तम्येकवचनान्तम् । ‘अ ह ए’ । जञ्जाः प्रथमा-
शुब्रवचनान्तम् ‘सवर्णेऽ’ ‘स्त्रोर्विसर्गः’ । वृत्तिः सुगमा । अत्र सूत्रे झसानामिति पदं ‘खसे
चरा झसानाम्’ इति सूत्रादनुवर्तते । अन्यत्राप्यनुवृत्तिः सरस्वतीदत्तसूत्रपाठक्रमादवग-
स्तव्या । अत्र तु सया न कथयिष्यते । अनेन सूत्रेण पूर्वधकारस्य दकारः । ननु झत्राह-
योर्विशतिः जञ्जाः पञ्चैव तेन यथासङ्ख्यमिति धकारस्य दकार एव कथं क्रियते ? तत्राह—
सवर्णत्वात् धकारस्य दकारो भवति । ननु धकारदकारयोः सावर्ण्यं कथमित्याह—वर्ग्यो
वर्ग्येण सवर्ण इति । वर्गं भवो वर्ग्यो वर्णः वर्ग्येण स्ववर्गान्तर्गतत्वात् अक्षरेण सह सवर्णो
भवतीति । सवर्णत्वात् धस्य दः ॥ यद्वा—यथासङ्ख्यं स्रद्ध, जडदेत्यनेनापि धस्य दः ।
अत्र तु सवर्णत्वात् यथासंख्यमित्युभयत्रापि धस्य दकारो भवति । परम् अग्निमथस्या-
मित्यत्र सवर्णत्वादेव धकारस्य दकारो भवति । न तु यथासंख्यम् । स्वरेण हीनं रहितं
यदक्षरं तत्परेण अग्रस्थितेन स्वरेण वर्णेन सह संयोज्यम् । दृढ्यानयेति सिद्धम् । एवम्
स्वस्ति अस्तु स्वस्त्यस्तु । हरि अनुभवः । हर्यनुभवः ॥ ३ ॥

(प्र०) झ प इति । केचित् झसे इति पठन्ति । तन्नन्दम् । झमे परत एव जञ्-
दर्शनाधिकप्रज्ञासङ्गतेः । भृज्जौ भृज् इत्यादावन्यत्र सौ ज इति सिद्धेः । गोमहिषो-
न्यानेन सवर्णस्य सवर्ण एव भवतीति भावः । यद्यपि झपानां बहुवचनानां चालपत्वा-

(क) झवे जवा । झसानां जवाः स्युर्झवे । झसानामिति किम्, गीम्यम् । झवे किम्, खञ्जः । क-
चिद् झवे जवा इति पठन्ति । तच्चिन्त्यम्, भृज्जने भृज्जतीत्यादौ चाभ्यासेः ।

दत्र यथासङ्ख्यत्वेनाहंभवस्तथापि पञ्चपञ्चवर्णसमुदायापेक्षया यथासङ्ख्यत्वं, प्रसङ्गादत्रोक्तेर्वा । अत एवाग्निमदित्यादौ यथासङ्ख्यत्वेनादेशाभावः । वक्तव्यस्य प्रयोगानुसारित्वाद्वा । तदुक्तम्—“सारस्वततत्त्वे तुल्येऽपि सूत्रवक्तव्ययोर्भिदः । प्रवृत्तिर्लक्षणत्सूत्रे व्यक्तये तु प्रयोगतः” इति ॥ अन्तरङ्गे संयोगान्तलोपे कर्तव्ये बहिरङ्गस्यादेशस्यासिद्धत्वात्तद्भावः स्यात् ॥ ३ ॥

गौरी अत्र इति स्थिते । इ यं स्वरे । गौरू यू अत्र तावद्भवति । यत्वे कृते अहं इति विशेषणान्न रेफस्य द्वित्वं किन्तु ?—

राद्यपो द्विः ॥ स्वरपूर्वाद्रेफात्परो यपो द्विर्भवति(क) । ४। इति यकारस्य द्वित्वम् । गौरू यू यू अत्र । जलतुम्बिकाभ्यामेव रेफस्योर्ध्वगमनम् । स्वरहीनं परेण संयोज्यम् । गौर्यत्र ॥

(च०) इकारोदाहरणमाख्याय ईकारोदाहरणमाह—गौरी अग्रे अत्र ‘इयं स्वरे’ गारू अत्र इति जातम् । ततोऽहं इति सूत्रोक्तविशेषणात् रेफइकारयोर्द्वित्ववर्जनादत्र रेफस्य द्वित्वं न भवति । ततः किं कर्तव्यमित्याह—सूत्रम्—‘राद्यपो द्विः’ ॥ रादिति पञ्चम्येकवचनान्तम् । ‘हसिरत्’ ‘सत्रणं०’ ॥ यः प्रथमैकवचनान्तम् । सू—‘जोर्विसर्गः’ । ‘द्वित्रिभ्यां छच्’ ‘जोर्विसर्गः’ ॥ द्विस् प्रथमैकवचनान्तम् । ‘अव्ययाद्विभक्तेर्लुक्’ इति लोपः । ‘चपा अवे जवाः’ संधिः । यपः अग्रे द्विः । अत्र ‘हवे’ ‘उ ओ’ सिद्धम् । स्वरः पूर्वं आदौ यस्य स स्वरपूर्वः तस्मात् स्वरात्परस्माद्रेफात्परोऽग्रस्थो यपो द्विर्भवति इति यकारस्य द्वित्वम् ॥ ‘जलतुम्बि०’ यथा तुम्बी जलस्योपरि तिष्ठति तथा रेफोऽपि वर्णस्थोपरि गच्छति नत्वधः ॥ ‘स्वरहीनं०’ गौर्यत्रेति सिद्धम् । केचित्तु दीर्घस्वराप्रस्थात् रेफात् परस्य द्वित्वं नेच्छन्ति तन्मते गौर्यत्रेति सिध्यति । एवं नद्री एवा नद्येषा ॥ ४ ॥

(प्र०) अहं इत्यत्र संश्लिष्टत्वादकारस्याप्युपलक्षणत्वान्नञ्जस्तीत्यादौ हात्पास्यापि यपो द्वित्वम् । यद्यपि माठरकौण्डिन्यायेन साक्षाच्छ्रुतेन रेफस्य द्वित्वनिमित्तत्वेन द्वित्वकार्यित्वबाध एवेति विशेषणवैयर्थ्यं तथाप्यस्यैव प्रपञ्चार्थमेतदित्यवसेयम् । ङणो ह्रस्वादित्यतो द्विरित्यनुवर्तमानेऽपि द्विरिति पूर्वस्थानित्यत्वज्ञापनार्थम् ।

(क) रद्वाद्यपो द्विः । स्वरत्पराभ्यां रेफइकाराभ्यां परो यपो द्विर्भवति । कोचिद् यपो वैकल्पिकं द्वित्वमिच्छन्ति । तेन पक्षे गौर्यत्र, नम्रस्तीत्यादि भिद्यति । ननु मङ्गल इत्यत्र स्वरत्परादकारादेफस्यापि द्वित्वप्रसङ्गः स्यादिति चेन्न सामान्यस्य विशेषेण बन्धुमत्वात् । विशेषे द्विरस्य निमित्तत्वं सामान्ये तु कार्यत्वम् । माठरकौण्डिन्यायेन । तथा । ब्राह्मणा भोज्यन्तां माठरकौण्डिन्यो परिवेषिष्टामिति ब्राह्मणभोजने निमित्तीभूतयोस्तयोर्भोजनं बाध्यते । तद्वयपस्य द्विरकौ निमित्तस्य द्वित्वं बाध्यते । एवमन्यत्रापि यद् द्वित्वनिमित्तस्य रेफस्य न यपात्तर्गतत्वेन द्वित्वकार्यत्वम् । कोचिन्—न दीर्घादाच्चार्याणां इति दीर्घस्वरस्याद्रेफात्परस्य यपस्य द्वित्वं नेच्छन्ति । तन्मते गौर्यत्रेति सिध्यति । जलतुम्बिकेति । न्यायो यथा—तुम्बिकाकुसुमकाष्ठं तैलं जलमगमने, उर्ध्वस्थानं समायाति रेफाणामीदृशी गतिः । इति । अपि च—स्वरं दृष्ट्वा स्वधो याति ह्रस्वस्योपरि गच्छति, अवसाने विसर्गः स्याच्चिन्ना रेफस्य लक्षणम् । इति प्रमाणम् । व्यवस्थितविभाषया शास्त्रस्यापि द्वित्वम् । कुत्रचिद्भवति कुत्रचिन्न भवतीति व्यवस्थितविभाषा । तथा—स्वरत्पराभ्यां रद्वाभ्यां परा शब्दो द्विः स्यादित्यर्थः । पार्थम्, पार्थम्, इति ।

पापाणपिण्डकान्यायेन त्वधोगमनं कुतो न स्यात् । “अग्रे रेफस्त्वधो याति पश्चाद्रेफस्य चोर्ध्वता । तुम्बिका शुष्ककाष्ठं च तैलं जलसमागमे ॥ यथोर्ध्वस्थानमायाति रेफस्यापी-
दृशी गतिः । स्वरं दृष्ट्वा त्वधो याति ह्रस्वोपरि गच्छति । अवसाने विसर्गः स्यात्
त्रिधा रेफस्य लक्षणम्” ॥ इति प्रमाणात् । यत्तु गौर्यत्रेत्यत्र द्वित्वं दोर्धादाचार्याणामि-
त्यनेन विरुद्धमिति । तदसत् । दीर्घादाचार्याणामित्यनेन दात्रमित्यादौ दीर्घादचः परस्पर
यपो द्वित्वनिषेधात् व्याख्यानान्तरस्य च भ्रान्तिविजृम्भितत्वात् ॥ ४ ॥

स्वर इत्यनुवर्तते । एवमन्यत्रापि यत्र न सूत्राक्षरैः कार्यसिद्धिस्तत्र स-
र्वत्र सूत्रान्तरात्पदान्तरानुवृत्तिर्ज्ञातव्या ॥ ग्रन्थभूयस्त्वभयान्नास्माभिर्लिख्यते ॥

(च०) हतोऽग्रे स्वरसन्धि यावत् सर्वेष्वपि सूत्रेषु ‘स्वरे’ इति पदमनुवर्तते अन्वाग-
च्छति । अनुक्तमपि इयमित्यर्थः । यथा ‘ह यं स्वरे’ इत्यत्र स्वरे इति पदम् । तथा
तत्र ‘उ वम्’ इत्यादिष्वपि प्राग्वत् ज्ञेयम् । एवममुना प्रकारेण अन्यत्र योगेऽपि यत्र
केवलसूत्राक्षरैः कार्यसिद्धिर्न भवति तत्र योगे सूत्रान्तरादन्यसूत्रात्पदान्तरस्य अन्यपद-
स्यानुवृत्तिर्ज्ञेया ग्रन्थस्य शास्त्रस्य भूयस्त्वभयात् प्राचुर्यभयात् सूत्रे तत्पदमस्मा-
भिर्न लिख्यते ॥ केचित्तु आभिः सरस्वतीभिर्न लिख्यते स्म इति व्याकुर्वन्ति ॥ शेषं
सुगमम् ॥

(प्र०) नास्माभिरिति । अस्मात्सूत्रादेतत्पदमनुवर्तत इति अस्माभिर्न लिख्यत
इत्यर्थः । यद्वा आभिः सरस्वतीभिः तत्सूत्रे तत्तत्पदं न आलिख्यते स्मेति व्यवहितान्वयः ॥

उ वम् ॥ उवर्णो वत्वमापद्यते स्वरे परे (क) । ५ । [हसेऽर्हहसः ।
‘ज्ञेये जबाः’] मधु+अत्र मद्धवत्र । [मधु+अरिः मद्धवारिः । वधू+आसनं
वद्ध्वासनम्] ॥

(च०) सूत्रम्—‘उ वम्’ ॥ उ प्रथमैकवचनान्तम् । सांकेतिकम् । यद्वा—उश्च ऊश्च
ऊ प्रथमैकवचनम् । ‘नपुंसकस्य’ इति ह्रस्वः । ‘नपुंसका०’ ॥ वम् इति द्वितीयैकवचनान्तम् ।
‘अमृशसोः०’ ‘मोऽनुस्वारा’ ॥ तत्परकरणं विना कारग्रहणं च विना वर्ण एव गृह्यते । तेन उ
इत्युक्ते उवर्णः उकार-ऊकाररूपो वत्त्वं वकारं प्राप्नोति स्वरे परे ॥ ‘मधु ऊटो अत्र’ अत्र
‘उ वम्’ इति उकारस्य वकारः । ‘हसेऽर्हहसः’ इति धकारस्य द्वित्वम् । ‘ज्ञेये जबाः’
इति पूर्वधकारस्य दकारः । ‘स्वरहीनं०’ मद्धवत्रेति सिद्धम् । मधु शौद्रमत्र वर्तते । एवं
वधू आसनं वद्ध्वासनम् ॥ ५ ॥

ऋ रम् ॥ ऋवर्णो रत्वमापद्यते स्वरे परे । ६ । पितृ+अर्थः पित्रर्थः (ख) ।
[मातृ+अर्थः मात्रर्थः] ॥

(क) उ वम् । स्वरे इति अनुवर्तते । उवर्णो वत्वमापद्यते स्वरे इति पूर्ववत् । उवर्ण इति किम् । क-
कुभौ । स्वरे इति किम् । मधु इति । मद्धवत्र पृथग्योगः सुखपतिपत्त्यर्थः ।

(ख) ऋ रम् । स्वर इत्यनुवर्तते । ऋवर्णो रत्वमापद्यते स्वरे परे इत्यर्थः । पित्रर्थः । अ इति किम् ।
सुगाणौ । स्वरे इति किम् । कर्तृ पश्यन् ।

(च०) सूत्रम्—‘ऋ रम्’ ॥ ऋ प्रथमैकवचनान्तम् । सांकेतिकत्वात् सिञ्चोपः । द्वितीयैकवचनान्तम् । ‘अम्शसोः’ ‘मोऽनुस्वारः’ ॥ ऋदणस्य रकारो भवति स्वरे परे । पितृ अग्रे अर्थः । ‘ऋ रम्’ ‘ह्रसेऽर्ह्रसः’ ‘स्वरहीनं’ पितृर्थः ॥ ६ ॥

लृ लम् ॥ लृवर्णो लत्वमापद्यते स्वरे परे(क) । ७। लृ + अनुबन्धः । लनुबन्धः । [लृ + आकृतिः लाकृतिः] ॥

(च०) सूत्रम्—‘लृ लम्’ ॥ लृ प्रथमैकवचनान्तम् । लाङ्केतिकत्वात् ॥ लं द्वितीयैकवचनान्तम् । ‘अम्शसोः’ ‘मोऽनुस्वारः’ ॥ लृवर्णस्य लकारो भवति स्वरे परे ॥ लृ अग्रे अनुबन्धः । ‘लृ लम्’ ‘स्वरहीनं’ लनुबन्धः ॥ लृ लृकार अनुबन्धः ह्रस्वसंज्ञो यस्य घातोः स लनुबन्ध उच्यते । एवं लृ अग्रे आकृतिः लाकृतिः । लृ ह्रस्व लित् ॥ ७ ॥

(प्र०) लृ अनुबन्धो यस्य स लनुबन्धः । गम्लु गतादित्यादिः ॥ ७ ॥

ए अय् ॥ एकारो अय् भवति स्वरे परे(ख) । ८। ने अनं नयनम् ॥

(च०) सूत्रम्—‘ए अय्’ ॥ ए प्रथमैकवचनान्तम् । सांकेतिकम् । अय् प्रथमैकवचनान्तम् । ‘ह्रसे पः’ एकारस्य अय् भवति स्वरे परे । णीञ् प्रापणे णी । ‘आदेः णः स्तः’ णी ‘आवे युट्’ ‘युवोरनाकौ’ इति युस्थाने अनः । गुणः । ने अनन् ‘ए अय्’ अने एकारस्य अय् भवति । ‘स्वरहीनं’ ‘अतोऽम्’ ‘अम्शसोः’ ‘मोऽनुस्वारः’ नयनमिति सिद्धम् ॥ ८ ॥

ओ अव् ॥ ओकारो अव् भवति स्वरे परे(ग) । ९। ओ अति भवति

(च०) सूत्रम्—‘ओ अव्’ ॥ ओ प्रथमैकवचनान्तम् । सांकेतिकम् । अव् प्रथमैकवचनान्तम् । ‘ह्रसे पः’ ॥ व्यःख्या सगमा । ओ अग्रे अति । ‘ओ अव्’ भवति इति सिद्धम् ॥ ९ ॥

क्वचित्स्वरवच्यकारः । यथाध्वपरिमाणे गो यूतिः गव्यूतिः ॥ १० ॥ अन्यत्र गवां मिश्रीभावो गोयूतिः(घ) ॥

(च०) क्वचित्प्रयोगान्तरे यकारः स्वरवदवसेयः । स्वरेण तुल्यः स्वरवत् । स्वरे परे सति यत्कार्यं भवति तत् यकारे परेऽपि भवतीत्यर्थः । यथा अध्वपरिमाणे मार्गपरिमाणे वाच्ये सति गो अग्रे यूतिः अत्र यकारस्य स्वरत्वात् ‘ओ अट्’ ‘स्वरहीनं’ गव्यूतिः क्रोशद्वयम् । अन्यत्र तु मार्गप्रमाणाभावे गवां मिश्रीभावः एकीभावे समूहीभावो गोयूतिरित्येव तिष्ठति सिद्धम् । एवं पितृ अग्रे यं पितृग्रमित्यपि ज्ञेयम् ॥ १० ॥

(प्र०) प्रसङ्गादाह-क्वचिदिति । गव्यूतिः स्यात्क्रोशयुगमित्यभिधानात् । क्वचिदि-

(क) लृ लम् । स्वरे इत्यनुवर्तते । लृवर्णो लत्वमापद्यते स्वरे परे इत्यर्थः । लनुबन्धः । स्वरे किञ्च लकारः । लृ इति किम्, मरुतौ ।

(ख) ए अय् । ए प्रथमान्तम् । स्वरइत्यनुवर्तते । स्वरे किम्, नेता । ऐ पिम्, र यौ ।

(ग) ओ अव् । विभक्ती पूर्ववत् । स्वरइत्यनुवर्तते । स्वरे किम्, भोक्ता । ओ किम्, लावौ ।

(घ) क्वचित्स्वरवच्यकारः । स्वरे परे यत्कार्यं भवति तत् यकारे परेऽपीत्यर्थः । गव्यूतिरित्यत्राध्वनः परि-

त्युच्चेर्गवां मिश्रीभावे गोयूतिरित्येव । अत एव शक्यार्थे क्षयः जयः अन्यत्र क्षेत्रं जेयं मनः
तथा क्रयार्थं प्रसारितः क्रयः क्रयोऽन्यः । एवं गव्यनाव्यादयः प्रयोगतो ज्ञेयाः । नन्वेनेनैव
लब्ध्यादिसिद्धावोदौतोर्यः स्वरवदित्यनारम्भणीयमिति चेत्सत्यम् । सिद्धे सत्यारम्भमाणो
विधिर्नियमायेति यादिनिमित्तयोरेवोदौतोरिति नियमार्थत्वात् । अत एव आ उयते ओ-
यते इत्यादौ तदभावः ॥ १० ॥

ऐ आय् ॥ ऐकार आय् भवति स्वरे परे(क) । ११ । नै अकः नायकः ॥
(च०) सूत्रम्—‘ऐ आय्’ ॥ ऐ प्रथमैकवचनान्तम् । सांकेतिकम् । आय् प्रथमैक-
वचनान्तम् । ‘हसे पः०’ ॥ ऐकारः आय् भवति स्वरे परे । नै अग्रे अकः । ‘ऐ आय्’
‘स्वरहीनं०’ नायकः ॥ ११ ॥

औ आव् ॥ औकार आव् भवति स्वरे परे(ख) । १२ । तौ इह ताविह ॥
(च०) सूत्रम्—‘औ आव्’ ॥ औ प्रथमैकवचनान्तम् । सांकेतिकम् । आव् प्रथ-
मैकवचनान्तम् । ‘हसे पः०’ ॥ औकारः आव् भवति स्वरे परे । तौ अग्रे इह ।
‘औ आव्’ ‘स्वरहीनं०’ ताविहेति सिद्धम् ॥ १२ ॥

ट्योलोपश् वा पदान्ते ॥ पदान्ते स्थितानामयादीनां यकारव-
कार्योलोपश् वा भवति (ग) । १३ । ते आगताः त आगताः तयागताः । तस्मै
एतत् तस्मा एतत् तस्मायेतत् । पटो इह पट इह पटविह । तौ इमौ ता
इमौ ताविमौ । तस्मै आसनं तस्मा आसनम् तस्मायासनम् । असौ

भागे पश्यम् । ‘गन्तुनेः क्री क्रोःशयुगमि’त्यमरः अध्वपरिसाणाभावे गोःपूनेरित्येव । गवां मिश्रीभाव इत्यर्थः ।
ननु गन्तुनेरित्यत्र ट्योलोपशित्यनेन वकारस्य लोपश् कस्मात् । उच्यते । व्यवस्थितविभाषाभयणात्
संज्ञापूर्वकवैधेरित्यत्वाद्वा । कश्चिदित्युक्तेः शक्यार्थे क्षयः जयः, अन्यत्र क्षेत्रं जेयं मनः । तथा क्रयार्थं
प्रसारितः क्रयः, क्रयोऽन्यः । एवं गव्यनाव्यादयः प्रयोगतो ज्ञेयाः । ननु कश्चित्स्वरवपकार इत्यनेनैव लत्वा-
दि-सिद्धावोदौतोर्यः स्वरवदित्यनारम्भणीयमिति चेत्, सत्यम्, सिद्धे सत्यारम्भमाणो विधिर्नियमायेति यादिनिमि-
त्तायोरेवोदौतोरिति नियमार्थत्वात् । अत एव आ उयते इत्यादौ तदभावः ।

(क) ऐ आय् । स्वरइत्यनुवर्त्तते । स्वरे किम्, रैभारः । ऐ किम्, नयनम् ।
(ख) औ आव् । स्वर इत्यनुवर्त्तते । स्वरे किम्, नौका । औ किम्, भवनम् । अवाह वृत्तिकू-
त—ए ओ ऐ औ अववायाव इति वक्तव्ये यत्पृथग् योगकरणं तत्त्वचित् स्वरतोऽभ्यन्नापि विधानार्थम् । तेन
कश्चित्स्वरवपकार इति ज्ञापितम् ।

(ग) ट्योलोपश् वा पदान्ते । अत्र पदान्त इत्येव च्छेदः । न त्वपदान्त इति । अन्यथा आग्निप-
सुत्रेऽप्यपदान्त इत्यनुवृत्तौ हरेर्मानोरित्यादिसिद्धौ कृत्येति सूत्रस्य व्यर्थत्वापत्तेः । पदस्य चरमामयवः पदान्त
इति । अन्तश्चठोऽवयववाची । पदं तु विभक्त्यन्तमेव, पद्यने गम्यतेऽर्थोऽनेनेति व्युत्पत्तेः । अनन्तरोक्तत्वाद-
यादीनामेव यकारवकारौ गृह्यते इत्याशयेनाह—अथ-अभिनामिति । पूर्वसूत्रेभ्योऽय् अह् आय् आव् इत्यनु-
वृत्तानुवृत्तं च वृत्त्यधिपारिणम्यते । अयादयश्चैतत्सुवभाषिता एव गृह्यन्ते । तेन वृत्तं वार्त्तिं वेत्तिंति वा वृत्त-
वाः वृत्तवीः । वागतिगन्धनयोः वागतिः प्राप्तिजननादौ । आभ्यां विरप् । वृत्तवां वृत्तव्यं वा करोतिमिति जिडे-
त्करणे इति आित्यो टिलोने च सति स धातुरिति धातु-वं ततः क्विपि जिलोपे च वृत्तश्च इति भवति ।
वृत्तविहेत्यत्र लोपोभावः । त आगता इत्यादौ लोपशि सति पुनः सन्धिमाशङ्क्य वारयानि—

इन्दुः असा इन्दुः असाविन्दुः ॥ लोपशि पुनर्न संधिः (क) ॥ छन्दसि तु भवति । हे सखे इति हे सखेति हे सखयिति ॥

(व०) सूत्रम्—‘द्यौर्लोपश्च वा पदान्ते’ ॥ य च व च द्यौ तयोः पष्ठोद्विवचना-
न्तम् । ‘स्वरहीनं०’ ‘सोर्विसर्गः’ । लोपश्च प्रथमैकवचनान्तम् । ‘हसे पः०’ । वा वृत्ती-
यैकवचनान्तम् । ‘अव्यया०’ ॥ पदान्ते सप्तम्येकवचनान्तम् । ‘अ इ ए’ सिद्धम्—पदा-
न्ते ॥ आदिशब्दात् ‘ए अय्’ ‘ऐ आय्’ ‘ओ अव्’ ‘औ आव्’ एभिः सूत्रैर्जातानामयादी-
नां सन्धिनोर्यकारवकारयोर्वा लोपश्च भवति । ते अग्रे आगताः । उभयत्रापि ‘ए अय्’
एकत्र यकारलोपः । अन्यत्र ‘स्वरहीनं०’ । ते आगताः तयागताः त आगताः ॥ पटो इह
पटविह पट इह । ‘ओ अव्’ शेषं प्राग्वत् ॥ एवं तस्मै आसनं तस्मायासनं तस्मा आसनं ।
तस्म इदं तस्मायिदं त-मा इदम् ॥ असौ इन्दुः असाविन्दुः असा इन्दुः । तौ इमौ
ताविमौ ता इमौ ॥ ननु ‘त आगताः’ अत्र ‘सर्वणं०’ तथा ‘पट इहे’त्यत्र ‘अ इ ए’ इति
संधिः कथं न क्रियते ? तत्राह—लोपशीति । लोपशि कृते पुनः पूर्वापरवर्णयोर्मिथो घटन-
स्वरूपः संधिः कार्यान्तरसाधनं च न भवति । यथा त आगताः । राजम्भ्रामत्र ‘अग्नि’
इति आ न भवति । नञ्युक्तमनित्यमिति क्वापि लोपशि कृतेऽपि संधिर्भवति । यद्वा
‘छन्दसि तु भवती’ति तुशब्ददर्शनात् कुत्रचिद्भौक्तिकोदाहरणेऽपि लोपशि कृते संधिर्भ-
वति । यथा दामोदरः, राजाश्वः पञ्चाग्निः, दण्डिपु, इत्यादिषु कार्यान्तरसंघातरूपश्च संधि-
र्भवति ॥ पुनर्विशेषमाह—छन्दसि वेदे लोपशि कृतेऽपि संधिर्भवति । यथा हे सखे अग्रे
इति । ‘ए अय्’ ‘द्यौर्लोपश्च वा०’ इति यकारलोपः । छान्दसिकत्वान्न संधिनिषेधः ।
तेन ‘अ इ ए’ ॥ १३ ॥

(प्र०) द्यौः । पूर्वसूत्रेभ्योऽयादीननुवर्त्य व्याचष्टे अयादीनामिति । ततश्चैतन्ना-
वितानामित्यथात्वं वृक्षं वृक्षतीति वृक्षवृट् तमाचष्टे इत्यर्थे णिव टिलोपे वृक्षयति ततः
क्वपि णिलोपे वृक्षव् इहेत्यादौ लोपभावाः । लोपशीति न पूर्वकार्यमित्यर्थः । दण्डिपुत्रित्या-
दावुत्तरकार्यं भवत्येव । यद्यपि राजभिरित्यत्रोत्तरकार्यं तथापि तस्मिन्सति पूर्वकार्यस्य भा-
वित्वात्तदभावः । वक्तव्यत्वात्पुनरित्यधिकोपादानस्याधिकार्यत्वाद्वा राजाश्व इत्यादौ स-
न्धिः । यत्तु सन्धिग्रहणात्सन्धिसूत्रेणैव लोपशि सन्धिप्रतिषेधाद्वाजाश्व इत्यादौ तदभावा-
त्सन्धिर्भवत्येवेति । तदसत् । राजभिरित्यादौ तत्प्रसङ्गात् । वस्तुतस्तु पुनःपदोपादाना-
द् यन्निमित्तकः सन्धिवृत्तस्तन्निमित्तकः पुनः सन्धिर्नैत्यर्थः ॥ १३ ॥

एदोतोऽतः ॥ पदान्ते स्थितादेकारादोकाराच्च परस्याकारस्य लोपो
भवति (ख) । १४ । ते अत्र तेऽत्र । पटो अत्र पटोऽत्र ॥

(क) लोपशि पुनर्न सन्धिसिति । छन्दसि तु भवतीति तु शब्दात्कुत्रचिन्लोकेऽपि लोपशि कृते
सन्धिर्भवति । यथा दामोदरः, राजाश्वः पञ्चाग्निः इति । चन्द्रिकायां तु ‘लोपशि पुनर्न सन्धिः, न लोपशि तु भ-
वति, वदादेरिति निर्देशात् तेन दामोदरः राजाश्व’ इत्यादेः सिद्धिमाह । गीतायामप्याह—‘हे कृष्ण हे यादवा
इत्येते इति । पदान्ते किम्, नयनम् अयादीनां किम्, दधानय, मध्वन ।

(ख) एदोतोऽतः । अत्राह वृत्तिकृत्—एदोतोऽत इति तपरकरणं दीर्घव्यक्तेरेव निर्देशार्थम्, तेन

(च०) सूत्रम्—‘एदोतोऽतः’ ॥ एच्च ओच्च एदोत् पञ्चम्येकवचनान्तम् । ‘स्वरहीनं’ ० ‘ओर्वि०’ । एदोतः अग्रे अतः । मध्ये—‘अतोऽत्युः’ ‘उओ’ ‘एदोतोऽतः’ इत्यकारलोपः । अतः पष्ठ्येकवचनान्तम् । ‘स्वरहीनं’ ० ‘ओर्वि०’ ‘एदोतोऽतः’ ॥ तपरकाणमसंदेहोच्चारणार्थम् । अत इत्यत्र तपरकरणं तावन्मात्रग्रहणार्थम् । पदान्ते स्थितादेकारात् ओकारात् परस्याकारस्य लोपो भवति । ते अग्रे अत्र । पदान्ते स्थितौ यावेकारौकारौ ताम्बां परस्याकारस्य लोपो भवति । चम्पकपटवासन्यायादखण्डाकारस्तिष्ठति । तेऽत्र । एवं पठो अत्र पठोऽत्र [वर्तत] इति सिद्धम् । ‘ए अय्’ ‘ओ अव्’ इति तु पदमध्ये भवति । अत्र ‘सामान्यशास्त्रतो नूनं विशेषो बलवान् भवेत्’ इति न्यायोऽङ्गीकर्तव्यस्तेन ‘ए अय्’ ‘ओ अव्’ इति न भवति ॥ १४ ॥

(प्र०) एदोतोऽत इति । तपरकाणं सुलोच्चारणार्थम्, अत इत्यत्र तु तावन्मात्रार्थम् । वक्ष्यमाणसामान्यविशेषन्यायेनास्य विशेषत्वात्परत्वाच्चिरवकाशत्वाच्च नायवौ ॥ १४ ॥

स्ववर्णो दीर्घः सह ॥ सवर्णस्य सवर्णे परे सह दीर्घो भवति(क) ॥ १५ ॥
श्रद्धा अत्र श्रद्धात्र । दधि इह दधीह । मधु उदकं मधूदकम् । भानु उदयः भानुदयः । पितृ ऋणं पितृणम् ॥

(च०) सूत्रम्—‘सवर्णो दीर्घः०’ ॥ सवर्णे इति सप्तम्यन्तम् । ‘अ इ ए’ सदृशो वर्णः सवर्णः दीर्घः प्रथमैकवचनान्तम् । ‘ओर्वि०’ । सह प्रथमैकवचनान्तम् । सू । ‘अ-व्यया०’ ॥ पूर्वापरयोः सदृशस्वरयोर्मिलनेनाद्यो दीर्घो भवति । श्रद्धा अत्र श्रद्धात्र ॥
यदुक्तम्—

‘क्रमेण द्वैपरीत्येन गुरुणां गुरुभिः सह ।

लघूनां लघुभिः सार्धं गुरुणां लघुभिः सह ॥

लघूनां गुरुभिः सार्धं चतुर्थेति सवर्णता’ ॥ १ ॥

अदीर्घो दीर्घतां याति नास्ति दीर्घस्य दीर्घता ।

पूर्वदीर्घस्वरं हृष्ट्वा परलोपो विधीयते ॥ २ ॥

आगच्छामि १ अत्र तिष्ठेत्यादौ न स्पष्टार्थं वा पूर्वत्र ‘प्लुनः’ इत्यनेन सन्धिनिषेधात् । माधवस्तु क्वचित् प्लुतस्यापि संधिर्भवतीति तापनार्थं तत् । तेन सुल्लोक १ इति सुबलोकेतीत्यादिसिद्धिमित्याह । पदान्ते किम्, नयनम्, भवनम् । एदोतः किम्, तस्मै अने, तौ अत्र । अतः किम्, ते आगताः । अत्र वेत्यनुवर्त्तते स च व्यवस्थितविकल्पः । तेन पदान्ते गोरतो वा लोपश्च । गो अग्रम्, गोऽग्रम् । नहि देवदत्तस्य हंतरि इते पुनर्देवदत्तस्योऽजीवनं भवतीति न्यायादवादेशस्य लोपश्च । बधि लोपशोऽप्यनेन बाधे पुनरवादेशाप्रवृत्तिः । गो अग्रमिति । एदोतोत इत्यत्रोत्तरदले दकारानिर्देशः प्रत्ययलक्षणेन पूर्वभागस्य पदस्य नाचरस्येति ज्ञापनार्थं तेन परमदण्डिनौ परमगोडुहौ परमवाचावित्यादौ द्वित्वकत्वाच्चाभावः सिद्धः ।

(क) सवर्णो दीर्घः सह । सवर्णशब्दस्य संसर्गविकल्पात्सवर्णादित्यस्य लभः । सवर्णात्सवर्णे परे सह दीर्घो भवति इत्यर्थः । वेत्यस्यानुवृत्तेः समानानामिव, तेन हरेय हरे एहीत्यादौ न । ननु विना सहेत्यनेन सहशब्दयोगे तृतीया किं न स्यात् ? उच्यते । उपपदविभक्तेः कारकविभक्तिर्वर्जनीयसीत्युक्तत्वात् सहशब्दयोगे विधीयमाना तृतीयोपपदविभक्तिः सवर्णे इति सप्तमी तु भावे सामीपिकाधारे वा विहिता कारकविभक्तिः क्रियान्वयित्वात् क्रियापदं पर्याहृतं भवति नायोगे । दीर्घ इत्यव्ययान्तोऽन्ते इत्यनेन प्रथमापि कारकविभक्तिः । सवर्णे किम्, मध्वत्र, दधीह, भानुरयः, इत्यादौ इकारोकारादेर्यकारवत्कार्पासिः सवर्णे दीर्घ इत्यस्य प्राप्तिश्चास्ति । तयोः कतरस्य भाव्यमित्यत्र आह—सामान्य शास्त्रत इति । बहुव्यापकं सामा-

दधि अग्रे इह दधीह । भानु अग्रे उदयः भानूदयः । पितृ अग्रे ऋणं पितृणम् । दण्ड अग्रे अग्रं दण्डाग्रम् ॥ १५ ॥

(प्र०) सवर्णं इति । सवर्णस्यैव सवर्णपरत्वमिति सवर्णस्येत्युक्तम् । सहेति पूर्वपरयोरेकादेशसम्पादनार्थम् । दधीहेत्यादौ यत्त्वस्यापि प्राप्तावाह— ॥ १५ ॥

सामान्यशास्त्रतो नूनं विशेषो बलवान्भवेत् ।

परेण पूर्वबाधो वा प्रायशो दृश्यतामिह ॥ १ ॥

(च०) ननु दधि इह अत्र कथम् 'इ यं स्वरे' इति यत्वं न भवतीत्याह—सामान्येति । नूनं निश्चितं सामान्यशास्त्रतः सामान्यसूत्रात् विशेषो विशेषशास्त्रं विशेषसूत्रं बलवान् भवेत् । तत्र बहुव्यापकं सामान्यम् । अल्पव्यापको विशेषः । दधि इह इत्यत्र 'इ यं स्वरे' इति । सामान्यसूत्रं स्वराणां बहुत्वात् । 'सवर्णं दीर्घः' इति विशेषसूत्रं तस्य सवर्णस्यैकत्वात् । पक्षान्तरमाह—परेणेत्यादि । वा अथवा इह व्याकरणे प्रायशो बाहुल्येन बहुषु स्थानेषु परेण अग्रेतनसूत्रेण पूर्वसूत्रस्य बाधो निषेधो दृश्यताम् । यथा 'इ यं स्वरे' इति सूत्रं प्राक् प्रतिपादितं तस्य हि 'सवर्णं दीर्घः' इति सूत्रेण बाधः । तदेवाह—प्रायशो बाहुल्येनेह व्याकरणे एवं दृश्यताम् इति । अनेनोत्सर्गापवादाबुक्तौ । ततः उत्सर्गापवादयोरपवादविधिर्बलवानिति न्यायो दर्शितः । एकस्मिन्नेवोदाहरणे सूत्रद्वयसम्भवे सामान्यविशेषयोर्यद्विशेषसूत्रं तल्लगति । पूर्वोक्तपरोक्तयोः सूत्रयोर्यत्परोक्तं सूत्रं तत्प्राप्नोति न तु पूर्वोक्तमिति भावः । एवं भानु उदयः अत्र 'उ वम्' इति सामान्यम्, 'सवर्णं दीर्घः' इति विशेषः । एवमन्यत्रापि ॥ श्लोकार्थोऽयम् ॥ १ ॥

(प्र०) सामान्येति । बहुव्यापकं सामान्यमल्पव्यापको विशेषः । शासनात् शास्त्रसूत्रम् । उत्सर्गापवादयोरपवादे बलवानित्यर्थः । व्यक्तिपदार्थाङ्गीकारे प्रत्येकवाक्यपरिसमाप्तेर्विशेषत्वाविशेषात्पक्षान्तरम् । परेण पूर्वबाधो वेति परिहृत्यापवादविषयं तत उत्सर्गाप्रवर्तत इति न्यायेन क्षत्रिसार्द्धनिषेधवत्तत्र वाक्ये कल्पनैव नेति भावः । सौत्रक्रमात्पौर्वापर्यम् । प्रायश इति । परशब्दस्येष्टवाचित्वात्पूर्वणापि क्वचित्परबाध इति द्योत्यते । य्वोर्लोपश्चेत्यतो मण्डूकप्लुत्या वाजुवृत्तेस्तस्य च निपातत्वेनानेकार्थत्वाद्धोतृ ऋकार इत्यादौ ऋकारस्य ऋकारे ऋकारो वा, पक्षे प्रकृतिभावोऽपि, वापक्षे दीर्घश्चेति रूपत्रयम् । होतृ लृकार इत्यादौ ऋकारलृकारयोर्वा । लृपक्षे ऋलृवर्णयोः सवर्णत्वात् दीर्घलृकाराभावादिति दीर्घः इत्यादि ॥ १ ॥

अ इ ए ॥ अवर्णं इवर्णं परे सह ए भवति ॥ १६ ॥ तव इदं तवेदम् । मम इदं ममेदम् ॥

(च०) सूत्रम्—'अ इ ए' ॥ अ प्रथमैकवचनान्तम् । सांकेतिकम् । इ सप्तम्येकवचनान्तम् । सांकेतिकम् । ए प्रथमैकवचनान्तम् । सांकेतिकम् । तव अग्रे इदम् 'अ इ ए' अवर्णं इवर्णं परे सह उभयोर्योगेन ए भवति । तव इदं तवेदम् इत्युदाहरणम् । गङ्गा इयं गङ्गेयम् ॥ १६ ॥

न्य मल्पव्यापको विशेषः । अद्वाऽनेत्यत्र पर्यन्यबलक्षणप्रवृत्तिरिति दीर्घस्यापि दीर्घः । अत्राह—लोकेशकरः । 'यत्तु—'अदीर्घो दीर्घतो याति' इत्यादि कलापाजुसारिभिरुक्तं तदभ्यासविरोधादुपेक्ष्यमिति ।

[सर्वविधिस्यो लोपविधिवलवान् ॥]

हलादेरीषादौ टेलोपो वक्तव्यः(क) ॥१७॥ हल ईषा हलीषा ।

लाङ्गल ईषा लाङ्गलीषा । मनस् ईषा मनीषा । शक अन्धु शकन्धुः । कर्क
अन्धुः कर्कन्धुः । कुल अटा कुलटा । सीमन् अन्त सीमन्तः केशवेशे ।
अन्यत्र सीमान्तः । पतत् अज्जलिः पतज्जलिः । सार अङ्गः सारङ्गः
पशुपक्षिणोः । अन्यत्र साराङ्गः । अद्य ओम् अद्योम् । शिव आ इहि शिवेहि ॥

‘हलीषा लाङ्गलीषा च मनीषाद्यौ तथैव च ।

शकन्धुरथ कर्कन्धुः सीमन्तः कुलटा तथा ॥

पतज्जलिश्च सारङ्ग एते प्रोक्ता हलादयः ॥’ १ ॥

(च०) अत्रापि विशेषमाह—हलादे० । अत्र हल आदिर्यस्य स हलादिः तस्य
हलादेः पष्ठ्येकवचनान्तम् । ङिति ‘ङसिङ्सोरस्य’ इत्यकारलोपः ‘स्त्राविसर्गः’ । ईषा
आदिर्यस्य स ईषादिः तस्मिन् ईषादौ । सप्तम्येकवचनान्तम् । ङि ‘ङे रौ ङित्’ औ ङि-
त्ताट्टिलोपः । ‘स्वरहीनं०’ । टेः पष्ठ्येकवचनान्तम् । अस् । ‘ङिति’ ‘ङसिङ्सोः०’ ‘स्त्रो-
विसर्गः’ ‘नामिनो रः’ ‘राद्यपो द्विः’ । लोपः प्रथमैकवचनान्तम् । ‘स्त्रोविसर्गः’ । वक्तव्यः
प्रथमैकवचनान्तम् । ‘स्त्रोविसर्गः’ ॥ हलादेः शब्दगणस्य ईषादौ गणे परे टेः ‘अन्त्यस्व-
रादिष्टिः’ इति टेलोपो वक्तव्यः । हल अग्रे ईषा अनेन टेलोपः । ‘स्वरहीनं०’ हलीषा ।
आदिशब्दान्मनस् ईषा । मनीषा । लाङ्गल ईषा लाङ्गलीषा । अद्य अग्रे ओम् अद्योम् ।
शकः अन्धुः शकन्धुः । कुल अटा कुलटा । सीमन् अन्तः सीमन्तः । पतत् अज्जलिः पत-
ज्जलिः । सार अङ्गः सारङ्गः । इत्यादयोऽपि तथैव ज्ञेयाः ॥ १७ ॥

(प्र०) हलादेरिति । वक्तव्यत्वात्कचिद्विकल्पे कचिच्च नित्यमिति ततश्चावर्णान्तो-
पसर्गस्यैकादौ धातौ टिलोपात्प्रेजते प्रोषतीत्यादि । एकादौ सुब्धातौ वेति । उपेडकीयति,
उपैडकीयति, प्रोषीयति, प्रौषीयतीत्यादि । शकन्धुः । कर्कन्धुः । कुलटा । सीमन्तश्च केश-

(क) हलादेरीषादौ टेलोपो वक्तव्यः । हलादेर्टेलोपः स्यादीषादौ परे । हलादेरीषादेश्च आकृति-
गणत्वं बोध्यम् । हलस्य ईषा । हलीषा । ईषा लाङ्गलदण्डः स्यादित्यमरः । लाङ्गलस्य ईषा, लाङ्गली-
षा । मनसः ईषा, मनीषा । ‘बुद्धिर्मनीषा धिवणा’ इत्यमरः । शकानां देशविशेषाणामन्धुः कूपः शकन्धुः ।
कर्काणां राज्ञामन्धुः, कर्कन्धुः । अटतीति अटा पचादित्वाद । कुलस्याटा, कुलटा । यदा तु कुलमटतीति
विग्रहः, तदा कर्मण्यणित्यण् प्रत्यय ईषि च कुलटीति स्यात् । केशवेशेऽर्थे सीमन्तः अन्यत्र सीमान्तः । पूर्वत्र
विग्रहस्थले सर्वेण दीर्घः । उत्तरतः नाम्नो नो लोपशिति नलोपेकृते दीर्घश्च । पशुपक्षिणोः सारङ्गः । अन्ध-
स्मिन् अर्थे साराणि प्रधानान्यङ्गानि यस्य स साराङ्गः । टिलोपोन । वक्तव्यत्वात् कचिदविकल्पेन कचिच्च
‘नित्यमिति । ततश्च ‘एदोदादौ धातौ’ अवर्णान्तोपसर्गस्य लोप इति । तेन प्रेजते । उपोषति । इत्यादि ।
‘एषश्च एदोदादौ नामधातौ वा लोपः । तेन उपेडकीयति, उपैडकीयति । प्रोषीयति,—प्रौषीयति इत्यादि ।
तत्रापवादमाह—एत्येधस्योर्न । उपैति । उपैधते । प्रस्यैधस्योर्न । एषः—एष्यः । प्रेषः—प्रष्यः । प्रस्य किम्,
अपेपः । ‘एवेधनवधारणे’ अयेव । अवधारणे त्वयैवेति ।

वेश एव । अन्यत्र सीमान्तः । पतञ्जलिः सारङ्ग इत्यादौ नित्यमेव । अद्येतेत्यादावनवधारणार्थे एव । अवधारणे तु अद्यैव गच्छत्वव्यवहारार्थे एव । अवधारणे तु अद्यैव गच्छत्वव्यवहारार्थे एव ॥

ओमिति । शिवायों नमः । शिव आ इहोत्यत्र धातुपसर्गयोः कार्यमन्तरङ्गमित्यन्तरङ्गत्वादादावेकारे कृते 'यो ह्युभयोः स्थाने भवति लभतेऽसावन्यतरत्रपदेशम्' इत्याह नाङ्केकादेशस्यान्तवज्जावादङ्यवर्णान्तस्य टिलोपाच्छिद्येहीत्यादि तथापठत् इतीत्यादावद्विरुक्तस्यानेकस्वरस्यादयकानुकरणस्यादन्तस्य इतष्टिलोपात्पटितितीत्यादि । द्विरुक्तस्य त्वस्य प्रुपोदरादिवद्विकल्पेन वर्णनाशात्पटपटेति—पटपटदितोत्यादि । एवमन्यत्रापि प्रयोगतो ज्ञेयम् ॥ १७ ॥

उ ओ ॥ अवर्ण उवर्णे परे सह ओ भवति(क) ॥ १८ ॥ तव उदकम् तवोदकम् । गङ्गा उदकं गङ्गोदकम् ॥

(च०) सूत्रम्—'उ ओ' ॥ उ सप्तम्येकवचनान्तम् । साङ्केतिकम् । ओ प्रथमैकवचनान्तम् । वृत्तिः कण्ठ्या । तव उदकं तवोदकम् । गङ्गा उदकं गङ्गोदकम् ॥ १८ ॥

ऋ अर् ॥ अवर्ण ऋवर्णे परे सह अर् भवति(ख) । तव ऋद्धिः । तवर्द्धिः । 'राद्यपो द्विः' ॥ १९ ॥

(च०) सूत्रम्—'ऋ अर्' ॥ ऋ सप्तम्येकवचनान्तम् । सांकेतिकम् । अर् प्रथमैकवचनान्तम् । 'हसे पः०' ॥ अर्थो वृत्तितो ज्ञेयः । तव अग्रे ऋद्धिः । 'ऋ अर्' 'जलतुम्बिकान्यायेन रेफस्योर्ध्वगमनम्' । तवर्द्धिः इति सिद्धम् ॥ १९ ॥

क्वचिदार् ॥ अवर्ण ऋवर्णे परे सह क्वचिदार् भवति(ग) । ऋण ऋणं ऋणार्णम् ॥ ऋते च तृतीयासमासे एवाऽऽर् ॥ २० ॥ शीतेन ऋतः शीत ऋतः शीतार्तः ॥ अन्यत्र परम ऋतः परमर्तः ॥

(च०) सूत्रम्—'क्वचिदार्' ॥ क्वचित् सप्तम्येकवचनान्तम् । 'अवयया०' । आर् प्रथमैकवचनान्तम् । 'हसे पः०' 'चपा अबे०' ॥ वृत्तेरर्थो ज्ञेयः । तृतीयासमासान्ते पदे इत्यर्थः ॥ क्वचित्प्रयोगान्तरे अवर्ण ऋवर्णे परे सति सह उभयोर्योगेन आर् भवति । ऋण ऋणम् । 'क्वचिदार्' 'राद्यपो द्विः' 'स्वरहीनं०' 'जलतुम्बिका०' ऋणार्णम् । एवं शीता-

(कं) उओ । गङ्गोदकमिति । षष्ठीतत्परूपे पूर्वपरयोरोकारः ।

(ख) ऋ अर् । तवर्द्धिरिति । अकार ऋकारयोरर् । रामाश्रमस्तु-हस्तात्परस्य झसस्य लोपो वा सवर्णे झसे इति सूत्रं कृत्वा पक्षे तवर्द्धिरित्युदाहरति ।

(ग) क्वचिदार् । क्वचित् शिष्टप्रयोगे अवर्ण ऋवर्णे परे सह आर् भवतीत्यर्थः । तथाहि-प्र वस्ततः, कम्बल, वसन, ऋण, दशम्, एषामृगे परे सहःर् भवति । तेन प्रार्णम् । वस्ततर्णम्, कम्बलार्णम्, वसनार्णम्, ऋणार्णम्, दशार्णमित्यादि । वस्तार्णमिति क्वचित्पठति । परन्तु वस्तशब्दे भ.व्ये नोक्तः । एवमवर्णान्तोपसर्गस्य ऋकारादौ धातौ परे आर् भवति । तेन-प्रार्णति, उपार्णति, इत्यादि । तथा तृतीयासमासे वाच्ये ऋते परे सह चार् भवति । तेन-शीतार्तः, दुःखार्तः इत्यादि । तृतीयासमासे किम्, परमर्तः । किं च-ऋदादौ नामधातौ वार् भवति । तेन-प्रार्थनीयति, प्रर्थनीयति । लृकारादावपि सावर्ण्यात् प्रास्कारीयति-प्रस्कारीयतीत्यादि सिध्यति ।

तः । दुःखार्तः । वसनार्गम् । कम्बलार्गम् । दशार्गम् । वत्सतरार्गम् । प्रार्णम् ॥ २० ॥

(प्र०) क्वचिदिति । छलार्त इत्यादौ तृतीयासमासे वाच्ये ऋते परे तथा प्रा-
णमित्यादौ प्र वत्सतर कम्बल वसन ऋण दशन् एषामृणे परे एवमुपाच्छेति प्राच्छेतीत्या-
दौ ऋकारादौ धावाववर्णान्तोपसर्गस्य तस्मिन्नुच्चातो त्वस्य वेति । उपर्धभीयति-उ-
पार्धभीयति । तथा लृकारादावपि सावर्ण्याद्वाल् । प्राल्कारीयति प्रल्कारीयति ।
इत्यादि ज्ञेयम् ॥ २० ॥

लृ अल् ॥ अवर्णं लृवर्णे परे सह अल् भवति(क) ॥ २१ ॥ तव
लृकारः तवलृकारः ॥ रलयोः सावर्ण्यं वा वक्तव्यम् । परि अङ्कः ।
पर्यङ्कः । पल्यङ्कः ॥

(च०) सूत्रम्—‘लृ अल्’ ॥ लृ सप्तम्येकवचनान्तम् । सांकेतिकम् । अल् प्रथमे-
कवचनान्तम् । ‘हसे पः०’ ॥ वृत्तेरर्थो ज्ञेयः । तव अग्रे लृकारः ‘लृ अल्’ ‘राद्यपो द्विः’
स्वरहीनं० तवलृकारः ॥ नन्वत्र लृकारोऽस्ति रकारो नास्ति ‘राद्यपो०’ इति कथं लगति
तत्राह—रलयोरिति । रकारलृकारयोः सावर्ण्यं सहशतत्वं वक्तव्यम् । तेन ‘राद्यपो द्विः’ इति
कृकारस्य द्वित्वे तवलृकार इति सिद्धम् । रकारलृकारयोः उपचाराद्वा ग्रहणाद्वा वेदे ऋका-
नलृकारयोरपि सावर्ण्यं वक्तव्यम् । होतृलृकारः । सवर्णं होतृलृकारः । अत्र ऋलृवर्णयोरसव-
र्णत्वेऽपि ‘रलयोः—’इत्यनेन सावर्ण्यम् । ‘ऋलृवर्णस्थानिनोः प्रायः सावर्ण्यं’ रलयोर्भवेत् ।
तथा वेदे सवर्णत्वं स्यादृकारलृकारयोः । परि अग्रे अङ्कः पर्यङ्कः । एवं पलि अग्रे अङ्कः
पल्यङ्कः । उभयत्रापि ‘ह यं स्वरे’ ‘राद्यपो द्विः’ ‘स्वरहीनं०’ सिद्धम् ॥ २१ ॥

(प्र०) रलयोरिति । सावर्ण्यविधानं तवलृकार इत्यादौ लात्परस्यापि यपो द्वि-
त्वाद्यर्थम् । नचैवं बलेनेत्यादावपि राश्रितं णत्वमापद्यतेति वाच्यम् । वक्तव्यत्वेन सन्धि-
कार्य एवानयोः सावर्ण्यविधानात् ॥ २१ ॥

ए ऐ ऐ ॥ अवर्णं एकारे ऐकारे च परे सह ऐकारो भवति(ख) ॥ २२ ॥
तव एषा तवैषा । तव ऐश्वर्यं तवैश्वर्यम् ॥

(च०) सूत्रम्—‘ए ऐ ऐ’ ॥ ए सप्तम्येकवचनान्तम् । सांकेतिकम् । ऐ सप्तम्ये-
कवचनम्—सांकेतिकम् । ऐ प्रथमैकवचनान्तम् । सांकेतिकम् ॥ वृत्तिः कण्ठया । उदाह-
रणे तव अग्रे एषा ‘ए ऐ ऐ’ तवैषा । तव अग्रे ऐश्वर्यम् ‘ए ऐ ऐ’ तवैश्वर्यम् । इति सिद्धम् ॥ २२ ॥

ओ औ औ ॥ अवर्णं ओकारे औकारे च परे सह औकारो भव-
ति(ग) ॥ २३ ॥ तव ओदनः तवौदनः । तव औन्नत्यं तवौन्नत्यम् ॥

(क) लृ अल् । अ इत्यनुवर्तते । अवर्णो लृवर्णे परे सह अल् । तवलृकारः । अत्रापि ‘क्वचिद्वाल्’
इति वक्तव्यमित्युक्तं तेन प्राल्कारीयतीत्यादि सिध्यति ।

(ख) ए ऐ ऐ । अवर्णो एकारे ऐकारे च परे सह ऐकारो भवतीत्यर्थः । तवैषा इत्येकारस्योदाहरणम् ।
तवैश्वर्यमित्येकारस्योदाहरणम् । उभयत्राप्येतत् ।

(ग) ओ औ औ । अवर्णो ओकारे औकारे च परे औकारो भवतीत्यर्थः । तवौदनम् । तवौन्नत्यामिति
क्रमेणोदाहरणम् ।

(च०) सूत्रम्—‘ओ ओ ओ’ ॥ ओ सप्तम्येकवचनान्तम् । साङ्केतिकम् । ओ सप्तम्येकवचनान्तम् । ओ प्रथमैकवचनान्तम् । सांकेतिकम् ॥ वृत्तिः कण्ठ्या । उदाहरणम् । तव ओदनम् । ‘ओ ओ ओ’ तवौदनम् । तव अग्रे औन्नत्यम् । तवौन्नत्यम् । गङ्गा अग्रे ओघः गङ्गावः ॥ २३ ॥

ओष्ठोत्वोर्वौ ॥ अवर्णस्य ओष्ठोत्वोः परयोः समासे सति सह वा ओ भवति(क) ॥ २४ ॥ बिम्ब ओष्ठः बिम्बोष्ठः बिम्बौष्ठः । स्थूल ओतुः स्थूलोतुः स्थूलौतुः । ॥ समासे किम् ? तव ओष्ठः तवौष्ठः ॥

(च०) सूत्रम्—‘ओष्ठोत्वोर्वौ’ ॥ ओष्ठश्च ओतुश्च ओष्ठोत् तयोः ओष्ठोत्वोः सप्तमीद्विवचनान्तम् । ‘उ वम्’ ‘स्वरहीनं०’ । वा तृतीयैकवचनान्तम् । ‘अव्यया०’ । ओ प्रथमैकवचनान्तम् । सांकेतिकम् । ‘ओ ओ ओ’ ॥ अवर्णस्य ओष्ठोत्वोः शब्दयोः परयोः ओष्ठोत्वोः ओकारेण सह वा अकारस्य ओकारो भवति समासे सति ॥ पक्षे ‘ओ ओ ओ’ ॥ यद्वा—‘ओष्ठोत्वोर्वौ’ इति सूत्रम् । तदा ओष्ठोत्वोः परयोः अवर्णस्य वा लोपो भवतीति व्याख्या ॥ बिम्ब अग्रे ओष्ठः । बिम्बाकारावोष्ठौ यस्य स बिम्बौष्ठः । स्त्री चेत् बिम्बोष्ठौ बिम्बौष्ठौ वा । अनेन एकत्र अकारलोपः । ‘स्वरहीनं०’ । द्वितीये ‘ओ ओ ओ’ तथैव स्थूलश्चासावोतुश्च स्थूलोतुः स्थूलौतुर्वा । स्थूलमाज्जर इत्यर्थः । समास इति किम् । हे छात्र ओष्ठं पश्य छात्रौष्ठं पश्येत्येकमेव रूपम् । एवं तवौष्ठः ॥ २४ ॥

(प्र०) ओष्ठोत्वोरिति । वा ओ इति छेदः । यद्यपि द्वन्द्वे धीतिभोतः पूर्वनिपातप्राप्तिस्तथापीन्द्राग्नीवत् व्यन्तादजाद्यदन्तयोर्ध्वन्तं परमिति परत्वम् । वाशब्दात्समासे एव नेह । तवौष्ठः ॥ २४ ॥

गवादेरवर्णागमोऽक्षादौ वक्तव्यः ॥ २५ ॥ गो अक्षः गवाक्षः । गो इन्द्रः गवेन्द्रः । गो अग्रं गवाग्रम् । गो अजिनं गवाजिनम् । स्व ईरम् स्वैरम् । स्व ईरिणी स्वैरिणी । अक्ष ऊहिनी अक्षौहिणी सेना । प्र ऊढः प्रौढः ॥ इति गवादयः ॥ अविहितलक्षणप्रयोगो गवादौ द्रष्टव्यः ॥

गवाक्षश्च गवेन्द्रश्च गवाग्रं च गवाजिनम् ।

स्वैरमक्षौहिणी प्रौढ एते प्रोक्ता गवादयः ॥ १ ॥

इति स्वरसन्धिप्रक्रिया ॥ ३ ॥

(क) ओष्ठोत्वोर्वौ समासे । समासे सति अवर्णस्य ओष्ठोत्वोः शब्दयोः परयोः ओष्ठोत्वोः ओकारेण सह वा अकारस्य ओकारो भवतीत्यर्थः । बिम्बवद् ओष्ठौ यस्य स बिम्बौष्ठः—बिम्बोष्ठः । स्थूलश्चासावोतुश्च स्थूलौतुः—स्थूलोतुः । एकस्मिन् समासे इदं प्रवर्त्तते । तेनेह न । हे वृषलसुतौष्ठवणस्ते । इति अत्र स्वराद्यदन्तत्वादोष्ठशब्दस्य पूर्वनिपाते न्याये स्वराद्यदन्तमित्यस्यानित्यत्वज्ञापनायेदम् । समासामात्रे तवौष्ठ इति ।

इति श्रीबिम्बाधर करचरणसेवकश्रीनवकिशोरशास्त्रिनिर्मितायां

मनोरमाख्यविधृत्यां स्वरसंधिप्रक्रिया समाप्ता ।

(च०) गो आदिर्यस्य स गवादिस्तस्य गवादेः पठयेकवचनान्तम् । 'डिति' 'डसिङ-
सोरस्य' 'ओर्विसर्गः' गवादेः ॥ अवर्णस्य आगमः अवर्णागमः प्रथमैकवचनान्तम् । 'ओ-
वसर्गः' ॥ अक्ष आदिर्यस्य सः अक्षादिस्तस्मिन् अक्षादौ सप्तम्येकवचनान्तम् । 'डेरी
डित्' 'डिच्वाडिलोपः' । 'स्वरहीनं' । वक्तव्यः प्रथमैकवचनान्तम् । 'ओर्विसर्गः' सिद्ध-
म् । अत्र अकारागमे एव रूपसिद्धिः । वर्णग्रहणं तु चिन्त्यम् । अश्वासौ वर्णश्च अवर्णः ।
अकारवर्ण एव इत्यर्थः । गो अक्षः । अवर्णागमः । 'ओ अव्' 'स्वरहीनं' 'सर्वे दीर्घे' ॥
गवाजिनं गोचर्म । प्र अग्रे ऊढः । अवर्णागमस्य वैयर्थ्यात् 'सर्वे दीर्घेः सङ्' किन्तु 'उ
ओ' 'ओ औ औ' प्रौढः । एवं प्र ऊढिः प्रौढिः । स्व अग्रे ईरम् । अवर्णागमः । 'अ इ ए'
'ए ऐ ऐ' स्वैरम् । एवं स्व ईरिणी स्वैरिणी । अक्ष अग्रे ऊहिनी । अवर्णागमः । 'उ आ'
'ओ औ औ' अक्षौहिणी सेनाविशेषः । 'सा सेनाऽक्षौहिणी नाम खागाष्टैकद्विजै
(२१८७०) गजैः । रथैश्चैभि (२१८७०) हयैश्चिन्तैः (६९६१०) पञ्चघ्नैश्च पद्म-
तिभिः' (३२२०९०) इति ॥ २५ ॥

इति स्वरसन्धिः ॥ ३ ॥

(प्र०) गवादेरिति । यद्यपि किञ्चाद्यागमनियामकस्याभावादव्यवस्था स्यात्तथापि
गवादेरिति पञ्चमीनिर्देशात् गवादेः परः अवर्णस्य आगमः आगमनं भवति । केचित्तु गवादेः
ऊप्रत्ययो भवति क्वचिद्वर्णस्य परभूतस्य आगमोऽर्थात्पूर्ववर्णं प्रतीत्यर्थः । तेन गोऽजिनमि-
त्यादिसिद्धिरिति व्याख्येयम् । अन्ये तु गो अग्रमित्यादौ क्वचिद्वर्णस्य आगमः अलोप इ-
त्याहुः । वस्तुतस्तु वक्तव्यत्वाद्वाशब्दाद्वा गवाक्षः गवेन्द्र इत्यत्र नित्यम् । गवेशः गवीञ्
इत्यत्र वा । गोऽग्रं गोऽजिनमित्यत्र न किन्तु एतेतोऽत्र इत्यवर्णलोपः । गोऽग्रं गोअजि-
नमिति प्रकृतिभावोऽपि । प्रौढ इत्यत्रावर्णागमस्य बहिरङ्गेणापि प्रथमं सन्धिविधानसाम-
र्थ्यान्नित्यत्वाच्च । प्रौढः प्रौढिः । भारौहः । स्वैरम् । स्वैरिणी । अक्षौहिणीत्यादयः प्र-
योगतो ज्ञेयाः ॥ २६ ॥

इति सारस्वतप्रसादे स्वरसन्धिः ॥ ३ ॥

* प्रकृतिभावः ४ ॥ *

अथ प्रकृतिभाव उच्यते ॥

नामी ॥ अदसोऽमी सन्धि न प्राप्नोति (क) ॥ १ ॥ अमीआदित्याः ॥

(क) अथ स्वरसन्धिकथनानन्तरं प्रकृतिभाव उच्यते । प्रकृत्या यथावस्थितस्वरूपेण भवनं प्रकृतेना-
यः । तत्रादिमसूत्रमाह—नामीति । योलोपश्च वापदान्त इत्यतो वाग्रहणमनुवर्तते । तच्च व्यवस्थित-
विकल्पार्थकम् । तेनादस इति लभ्यते । अदसशब्दस्यामीरूपं स्वरे परे सन्धि न प्राप्नोतीत्यर्थः । किञ्च
नामीति सूत्रशापकाददसोऽमीशब्दस्येकार एव सन्धि न प्राप्नोति नन्वकारः । तेन नभस्यमी आदित्या इत्या-
दौ न भ्रामितव्यम् । अदसः इति किम्, अमो रोगोऽस्यास्तीत्यमी, अमी-असौ=अभ्यसाविति । अभ्यसा-
वित्यत्र तु अर्थवद्ग्रहणे नानर्थक्येति परिभाषयापि वारायेतुं शक्यम् ।

अमी अश्वाः ॥ अदस इति किम् ? अमो रोगस्तद्वान् । अमी असौ
अम्यसौ ॥

(च०) अथ स्वरसन्धिकथनानन्तरं प्रकृतिभाव उच्यते । प्रकृतेर्भावः भवनं सत्
प्रकृतिभावः । प्रकृतेर्यथावस्थितस्वरूपस्य भावोऽवस्थितिर्वा प्रकृतिभावः । संधिषेत्य
अपि स्वराः केचित्प्रकृतिस्था एव तिष्ठन्ति । तस्मात्प्रकृतिरुच्यते । संधिसंभवेऽपि
प्रकृतिस्था ये तिष्ठन्ति ते प्रगृह्या उच्यन्ते । तत्रादिमं सूत्रम्—‘नामी’ ॥ न प्रमै
कवचनान्तम् । ‘अव्यया०’ ॥ अमो प्रथमावहुवचनान्तम् । ‘त्यदादेः०’ सकारलोपः जसि
‘दस्य मः’ ‘अ इ ए’ ‘परी बहुत्वे’ एकारस्य ईकारः । अमो प्रथमैकवचनान्तम् । संधि
तिक्म् । ‘सवर्णे०’ नामीति सिद्धम् । अदस् शब्दस्य जसि यः अमीशब्दो निष्पन्नः ।
सन्धि न प्राप्नोति । अमीशब्देन रोगवानप्युच्यते तन्निरासार्थम् ‘अदसः’ इति पदं प्र
क्तम् । तत्र संधिः । अमी आदित्याः । ‘इ यं स्वरे’ इति सूत्रप्राप्तावपि सन्धिप्रतिषेधः
एवम्—अमी उष्ट्राः संधिप्रतिषेधः । एवम्—अमी एडकाः । अमी अश्वाः ॥ अदस इति
किम् । अमी असौ अम्यसौ ॥ १ ॥

(प्र०) अथेति । प्रकृत्या यथावस्थितस्वरूपेण भवनं प्रकृतिभाव इत्यर्थः । अ
मीति च्चोर्लोपश्चेत्यतो वानुवृत्तेस्तस्य च व्यवस्थितार्थत्वकल्पनेन लोकाच्चादस एवा
शब्दस्य प्रकृतिभावात् ‘अम्रयाति भिपग्गृहे’ इत्यादावमो रोगः सोऽस्यास्तीत्यमं
स्यस्य प्रकृतिभावाभावः । वस्तुतस्तु अमो ई इति छेदः एवं च ईकारान्तोऽमीत्यर्थः ।
चादस एव सम्भवति रोगिवाचकप्येन्नन्तत्वात् । नेति योगविभागाद्विष्णो इति विष्ण
विति इत्यादौ सम्बुद्धावाकारान्तस्यावैदिके इतौ परे वा प्रकृतिभावः । तथेगन्तस्यास
मासेऽसवर्णे स्वरे वा प्रकृतिभावः । वाशब्दादेव च ह्रस्वत्वमपि वेति । चक्री अत्र, च
अत्र, चक्यत्रेत्यादि । तथाऽगन्तस्य ऋति परे प्रकृतिभावह्रस्वत्वतद्भावा इति । ब्रा
ह्मिः ब्रह्मिर्ब्रित्यादयो ज्ञेयाः । नामीति कृतसन्धिनिर्द्देशात्पूर्वं सन्ध्यनिषेधः ॥ १ ॥

एवे द्वित्वे ॥ ई च ऊ च ए च एवे । ईकारान्त ऊकारान्त एका
रान्तश्च शब्दो द्वित्वे वर्तमानः सान्धि न प्राप्नोति (क) ॥ २ ॥ मणीवादिबर्जम् ।

(क) एवे द्वित्वे । ईश्च ऊश्च ऐषौ समाहारो एवे । एकत्वे द्विगुदन्दाविति नृपुंसकस्येति ह्रस्वो न
ज्ञ.पुंस्कत्वात् । यद्वा पृथगेव पदत्रयं सर्वत्राऽविभक्तिकश्च निर्देशः । ननु ‘एवे’ इत्यत्र ह्रस्वदीर्घयो र्यवकरण
भ्यस्सन्देशो भवति किं ह्रस्वकारोकारयोर्ग्रहणमुन दीर्घकारोकारयोरिति । उच्यते । एकारस्य साहचर्यो
योरेवात्र ग्रहणम् । तेन।कुर्वन्नामित्यादौ नातिश्रुतिः । ननु कुमार्योगारं कुमार्यगारं बधोरगारं बध
रभिन्यत्रैसि लुपे ईदृदन्तं द्वित्वे वर्त्तते । ततः प्रकृतिभावः स्यात्, इति चेन्न, ईकारादीनां प्रत्ययत्वासिद्धे
ब्रह्मन् प्रत्ययत्वोपस्थापकं किञ्चिदस्ति । समासे कृते सप्तुदायस्यैवार्थवत्त्वेन पूर्वोत्तरपदयोरानर्थक्यादाः न प्रा
तिभावः । नन्वेवमपि शुक्ल्यास्तां वक्षे इत्यादावतिव्याप्तिरिति चेन्न । अभ्यन्तस्याभ्ययत्वादसंख्यत्वेनादित्वा
स्यात् । यत्तु मणीवादिबर्जमिति तज्जिर्मुलम्, मणी इवेऽयोदेवेष्टत्वात् । ‘मणीवाष्टस्य लभ्येते त्रिभौ । बत
नरौ मम’ इति भारतप्रयोगे तु इवार्थे वशब्दो वाशब्दो वा बोध्यः । ‘वा विकल्पोपमानयो’ इति, तथाच
अचेतसि जानीयादिवर्त्येऽपि तदभ्ययम्’ इति मेदिनी । द्वित्वे किम्, गौर्यत्र । एवे किम्, देवदत्तयोरिदम् ।

अग्नौ अत्र । पटू अत्र । माले आनय ॥ मणीवादौ तु सन्धिर्भवति—मणी
इव मणीव ॥ दम्पती इव दम्पतीव । जम्पती इव जम्पतीव । जायापती
इव जायापतीव । रोदसी इव रोदसीव ॥

(च०) सूत्रम्—‘य्वे द्वित्वे’ ॥ ईच ऊच एच य्वे प्रथमकवचनान्तम् । सांकेतिकम् । द्वित्वे सप्तम्येकवचनान्तम् । ‘अ इ ए’ इति । य्वे द्वित्वे सिद्धम् । ईकार ऊकार
एकाराद्यः सिद्धा एव गृह्यन्ते । परं द्विवचने द्विवचनान्तः सन् ईकार ऊकार एकारान्तश्च
शब्दः सन्धि न प्राप्नोतीत्यर्थः ॥ मण्यादयो न निषिद्धाः । मणी इव इत्यादीन् शब्दान्
वर्जयित्वा । मण्यादीनां तु द्विवचने ईकारान्तत्वेऽपि सन्धिर्भवति ॥ अग्नी अत्र पथसा-
द्विवचनान्तम् । ‘औ यू’ ‘सवर्णे०’ ‘अग्नी अत्र’ द्वित्वात् ‘इ यं स्वरे’ इति यत्वनिषेधः ॥
एवं ‘पटू अत्र’ वत्वनिषेधः । माले इति द्वितीयाद्विवचनान्तम् । ‘औरी’ इति ईकारः ।
‘अ इ ए’ माले अग्रे आनय । ‘ए अय्’ निषेधः ॥ एवं हरी एतौ, विष्णू-हमौ, गङ्गे
अमू, कुले अमू इत्यादि ॥ मणीवादिवर्त्तमिति किम् ?—मणी इव, दम्पती इव, रोदसी
इव, सर्वत्र ‘सवर्णे०’ द्वित्वेऽपि मणीवादिनिषिद्धत्वात् सन्धिः कार्यः ॥ २ ॥

(प्र०) य्वे द्वित्वे इति सामान्योक्तेः । पचेते अत्रेत्यादावपि प्रकृतिभावत्वम् । य्वे
इत्यस्य प्रकृतिशब्दविशेषणत्वात् येन विधिस्तदन्यस्येति तदन्तत्वेऽपि ॥ २ ॥

औ निपातः ॥ आकार ओकारनिपातः एकस्वरश्च सन्धि न प्रा-
प्नोति ॥३॥ आ एवं किल मन्यसे । नो अत्र स्थातव्यम् । उ उत्तिष्ठ । इ
इन्द्रं पश्य । अ अपेहि ॥

(च०) सूत्रम्—‘औ निपातः’ ॥ औ प्रथमकवचनान्तम् । सांकेतिकम् । ‘अव्य-
या०’ । ओ प्रथमैकवचनम् । सांकेतिकम् । ‘अव्यया०’ । निपात्यते सिद्ध एव इति
निपातः प्रथमैकवचनान्तम् ‘सोर्विसर्गः’ । ननु एकस्वरश्चेति पं सुत्रे नास्ति वृत्तौ
कुतो लभ्यते ? तदर्थमाकारादारभ्य ओकारं यावत् औ इति प्रत्याहारमङ्गोक्तुर्वन्ति इति
केचित्(क) । औ प्रथमैकवचनान्तम् । सांकेतिकम् । आकार ओकार एकस्वरा अत्र
निपाता एव गृह्यन्ते आह् उपसर्गं वर्जिताः । वाक्ये स्मरणे च यो निपातरूपः आ इत्यक्षरं
स सन्धि न प्राप्नोति ॥ ३ ॥

(प्र०) औ निपात इति । औ आ ओ औ इति छेदाच्चतुष्पदं द्विपदं वा ।
अवर्णस्य ओकारेण सहोच्चारितस्य ओ इति प्रत्याहारदेकस्वरावाप्तिः । औकारे आवा-
देशे वकारलोपश्च सूत्रस्य छान्दसत्वाश्रयणात्सन्धिः । द्विपदत्वपक्षे केचिदेकशेषमार्हस्त्व-
न्मन्दम् । विभक्तिपरत्वाभावात् । निपात इति प्रत्येकं सम्बध्यते । आ इति निरनुबन्ध-
कग्रहणात् “निरनुबन्धकग्रहणे न सानुबन्धकस्य” इति आहो न निषेधः एतद्विभागश्चोक्तः ।

(क) तथा सति ‘जानु उ अस्य रुजति’ इत्यत्र अकारोकारयोः सवर्णेदीर्घे कृते निपातस्य विकृत-
त्वात् परेणापि सन्धिर्भवत्येव जान्वस्येति । ‘औनिपातः’, इत्यधिकारे ‘अतिगोर्वा’ इति सूत्रं केचित् पठ-
न्ति । अयमर्थः—अति परे गोः प्रकृतिभावो वा भवतीति । तेन गो अजिनं गवाजिनम् इति सिध्यति ।

“ईषदर्थे क्रियायोगे मर्यादाऽभिविधौ च यः । एतमातं छितं विद्याद्वाक्यस्मरणयोरङ्गित्”
उदाहृतं च “ओत्तमैरेक्षसे न त्वमामृतादेन्द्रतोऽखिलैः । आ एवं सर्ववेदार्थ आ एवं सद्ब्रह्म
हरेः” इति ॥ एकस्वरत्वादेव सन्ध्याप्रासावपि पुनरुपादानसामर्थ्यादोकारस्यौकारान्तनिरा-
तोपलक्षणत्वम् । अत्रापि बाबुवृत्तः । उच्यते इतौ वेति उ इति विति । तस्मादेव चोच इतौ
दीर्घसानुनासिक उवणादेशश्च वेति उ इति । तथा मयः परस्योऽङोऽचि वो वेति । किमु
उक्तं किमुक्तमित्याद्यम् ॥ ३ ॥

आग्रहणादाङो न निषेधः । तथा चोक्तम्--

‘ईषदर्थे क्रियायोगे मर्यादाऽभिविधौ च यः ।

एतमातं छितं विद्याद्वाक्यस्मरणयोरङ्गित् ॥ १ ॥

आकारस्तु निपातो यो छिदङ्गिद्वेदतो द्विधा ।

तत्रापि च छिदाकारः सन्धिं प्राप्नोति न त्वङ्गित् ॥ २ ॥

ओत्तमैरेक्षसे न त्वमामृतादेन्द्रतोऽखिलैः ।

आ एवं सर्ववेदार्थ आ एवं सद्ब्रह्म हरेः ॥ ३ ॥

अहो आहो उताहो च नो हो हंहो अथो इमे ।

मिथोयुक्ताश्च ओदन्ता निपाता अष्टधा मताः’ ॥ ४ ॥

(च०) तथा ओकारः । ‘अहो आहो उताहो च नो हो हंहो अथो अमी । ओ
ओऽयुक्ताश्च ओदन्ता निपाताश्चाष्टधा स्मृताः’ । ओ ओ इत्यादिषु निपातरूप ओकारः
सोऽपि सन्धिं न प्राप्नोति । नो अत्र अहो ईशाः । अथो एवम् है हे इत्येतयोरपि प्रगुह्यत्व-
मिति केचित् । हे अम्भ । हे ईश ॥ तथा एकस्वरः एक एव स्वरः एकस्वरः । यद्वा केवञ्च
स्वरमात्र एव न तु हसयुक्तो यथा प्रादात् इत्यादिवत् । यद्वा एकस्वरः सदृशस्वरः अकार
इकार उकाराणां निपातरूपाणां यः कश्चिदादौ भवति तादृश एव स्वरः अग्रेऽपि भवति त-
दा सन्धिं न प्राप्नोति । यथा अ अपेहि । इ इन्द्रं पश्य । उ उत्तिष्ठ ॥ अ इति निमर्त्स-
ने । अपेहि दूरी कुरु ॥ इ इति सम्बोधने विस्मये वा । इ इन्द्रं पश्य ॥ उ इति सम्बोधने
शपोक्तौ वा । उ उत्तिष्ठ ॥ आग्रहणादाङ् उपसर्गेण सह सन्धिमभवति । उदाहरणं क-
ण्ठ्यम् । ‘अत्राकारनिपातस्तु छिदङ्गिद्वेदतो द्विधा । तत्र यः स्यात् छित्स एव सन्धिं
प्राप्नोति न त्वङ्गित् ।’ ‘ईषदर्थे क्रियायोगे मर्यादाभिविधौ च यः । एतमातं छितं विद्याद्वा-
क्यस्मरणयोरङ्गित् ।’ ‘ओत्तमैरेक्षसे न त्वमामृतादेन्द्रतोऽखिलैः । आ एवं सर्ववेदार्थः आ
एवं सद्ब्रह्म हरेः ॥’ आ ईषदुत्तमः ओत्तमः ३-३ इति ईषदर्थे आङासह सन्धिः ॥ आ
ईक्षसे । पक्षसे । आ इहि एहि इत्यादौ क्रियायोगे आङा सह सन्धिः ॥ आ अमृतात्
आमृतात् । अमृतं मोक्षं मर्यादीकृत्य इति मर्यादायाम् । आ हन्द्रतः एन्द्रतः । इन्द्रमभि-
व्याप्येत्यभिविधौ च आङासह सन्धिः ॥ मर्यादा सीमा अभिविधिः अभिव्याप्तिः । म-
र्यादा अभिविधिश्च मर्यादाभिविधिः तस्मिन् सर्वोऽपि इन्द्रो विभाषयैकवचनान्तः स्यात् ।

‘एकत्वे द्विगुद्वन्द्वौ’ इति नपुंसकत्वम् । अनित्यमागमानुशासनमिति ‘नामिनः स्वरे’ इति नुमागमो न, किं तु ‘हेरौ डित्’ ॥ तथा आ इति आक्षेपे । आ एवं किल मन्यसे । अ- इति वाक्ये । आ एवमीश्वर्यचनमिति स्मरणे । स्मरणीयमित्यर्थः । अनाङ् आकारः सन्धि न प्राप्नोति ॥

प्लुतः ॥ प्लुतः सन्धि न प्राप्नोति ॥४॥ देवदत्त ३ एहि । देवदत्ते अत्र गौश्वरति ॥

(च०) सूत्रम्—‘प्लुतः’ ॥ प्रथमैकवचनान्तम् । ‘ओर्विसर्गः’ ॥ यत्र प्लुतस्तत्र संधिर्न भवति । भो देवदत्त ३ एहि । ‘का एषा प्रस्तुताङ्गी प्रचलितनयना हंसलोला ब्र- न्ती द्वौ पादौ कुङ्कुमाङ्गौ कनकविरचितौ नूपुरं शब्दयन्ती । इत्थं मार्गे गता सा बहुकुम्भ- मलताबद्धश्रेणी स्वदनन्ती ताम्बूलं वामहस्ते मदननिवसिता गुह्यशालां विवेश ॥’ अत्र वि- चारे टेः प्लुतत्वं तेन सन्धिर्न । क्वचित्तु सन्धिः । क्वचित्तु ‘प्लुतोऽनितौ’ इति सूत्रं पठ- न्ति । तेन प्लुतोऽपि इतिशब्दे परे सन्धिं प्राप्नोति । यथा हा तात इति हा तातेति ॥ देवदत्तेत्यादौ न सन्धिर्भवति ॥ ४ ॥

दूरादाह्वाने च टेः प्लुतः ॥ दूरादाह्वाने गाने रोदने विचारे गम्यमाने च टेः प्लुतो भवति(क) ॥ ५ ॥

इति प्रकृतिभावप्रक्रिया ॥ ४ ॥

(च०) प्लुतलक्षणमाह—सूत्रम्—दूरादाह्वाने० ॥ दूरात् पञ्चम्यैकवचनम् । ‘ड- सिरत्’ ‘सर्वणे दीर्घः०’ आह्वाने सप्तम्यैकवचनम् । ‘अ इ ए’ । टिशब्दस्य षष्ठ्यैकवचन- न्तम् । ‘डिति’ ‘डसिङ्सोरस्थ’ इत्यकारलोपः ‘ओर्विसर्गः’ । प्लुतः प्रथमैकवचनान्तम् । ‘ओर्विसर्गः ॥ वृत्तिः कण्ठ्या । प्लुतस्तु उच्चारणमात्र एव न, किन्तु ३ लिखनरूपः इति प्लुतलक्षणम् ॥ ५ ॥

इति प्रकृतिभावः ॥ ४ ॥

(प्र०) दूरादिति । यद्यपि दूरत्वमव्यवस्थितं तथापि प्राकृतप्रयत्नाधिक्यप्रयत्न- श्रयणेन यत्र श्रवणं तज्ज्ञेयम् । आह्वानस्य रोदनाद्युपलक्षणत्वाद्गाने इत्याद्युक्तिः । तत्र या- नरोदनयोः प्रसिद्धम् । विचारे अधःस्विदासीदुपरिस्विदासीदित्यादौ । एवं वाक्यस्य टेः प्लुत इत्याद्यूहम् । अग्निवीरेत्यादि ॥ ५ ॥

इति सारस्वतप्रसादे प्रकृतिभावः ॥ ४ ॥

(क) ‘दूरादित्यत्र चकारग्रहणाद् हा तातेत्यादौ संधिः स्यात् ॥ हैहयोः स्वरे संधिर्न वक्तव्यः ॥ हे अनङ्गव ॥ अतौ समानो वा । ऋतौ परे समानः संधि न प्राप्नोति वा । हिम ऋतुः हिमर्तुः हिम- अतुः ॥’ इत्यधिकोऽर्थः क्वचित् पाठः ।

अत्र ‘दूरादाह्वाने टेः प्लुतः’ इति मात्रं सूत्रम्, अस्य वृत्तिस्तु—दूरादाह्वाने गाने रोदने विचारे च टेः प्लुतो भवति, तेन देवदत्त ३ एहि इति । दूरत्वमिह आह्वानापेक्षं बोध्यते न देशापेक्षं पुरुषापेक्षं वा । तेनाति- दूरेऽतिनिकटे च आह्वाने सन्धिः स्यादेव । यथा—‘धर्मोऽस्ति सत्यं तवराक्षसाय’ इत्याह्वानस्यातिनिकट- र्त्तित्वात् सन्धिर्भवति । यथा च—‘बुधैत्य मम मन्दिरम्’ इत्याह्वाने सन्धिर्भवति । इह गानरोदनयोरुदाह- रणं प्रसिद्धम् । विचारे तु—अधः स्विदासीदुपरिस्विदासीदित्यादौ ज्ञेयम् ।

इति मनोरमायां प्रकृतिभावः । ४ ।

* व्यञ्जनसन्धिः ॥५॥ *

अथ व्यञ्जनकार्यमुच्यते ॥

चपा अवे जबाः ॥ पदान्ते वर्तमानाश्चपा जबा भवन्ति अवे परे

(क) ॥१॥ षट् अत्र षडत्र । वाक् यथा वाग्यथा । ककुप् ऐन्द्री ककुबैन्द्री

(च०) अथ प्रकृतिभावकथनानन्तरं व्यञ्जनकार्यमुच्यते व्यञ्जनानां सन्धिः कथ्यते इत्यर्थः ॥ सूत्रम्—‘चपा अवे जबाः’ ॥ चकारपकाराभ्यां गुह्यमाणा वर्गाश्चपाः । चराब्दस्य प्रथमावहुवचनम् । ‘सर्वणैः’ ‘स्रोविर्गः’ ॥ अकाराचकाराभ्यां गुह्यमाणाः प्रत्याहारः अवस्तस्मिन् अवशब्दस्य सप्तम्येकवचनम् । ‘अ इ ए’ ॥ अकारवकाराभ्यां गुह्यमाणा वर्गाश्चपाः । जवशब्दस्य प्रथमावहुवचनम् । ‘स्रोवि०’ ‘सर्वणै दीर्घः’ सिद्धम् ॥ ‘चपा जबा अवे’ इति वक्तव्ये ‘चपा अवे जबाः’ इत्युक्तं तेन क्वचित्पदान्तं त्रिनापि जबा भवन्ति । यथा—सद्गुरुर्मवदीयः इत्यादि । तथा क्वचित् न भवति । यथा—वैवस्वतः । सरस्वान् । मरुत्वान् । तडित्वान् । वाचालः । वाचाटः इत्यादौ न ॥ अथवा असमासे साक्षादेव पदान्ते समासादौ त्वन्तर्वर्तिनीं विभक्तिमाश्रित्य पदान्ते इति वाच्यम् । पदान्ते स्थिताश्चपा जबा भवन्ति । चटकपानां क्रमेण जडगुहा भवन्ति अवे परे । षट् अत्र अत्र वाक् अत्र यथा । उभयत्रापि ‘चपा अवे जबाः’ इत्यनेन ङकारगकारौ भवतः । यथा टस्य ङः, कस्य गः । ‘स्वरहीनं०’ षडत्र । वाग्यथा । एवम् अच् अन्ता, अजन्ताः । हरित् अश्वः हरिदश्वः । ककुप् एषा ककुबेपा । इति सिद्धम् । दिश् अम्बरः । दिश् अन्तः । अत्र पदान्तज्ञाश्रयणात् ‘दिशाम्’ इति कः । पश्चात् ‘चपा अवे जबाः’ दिगंबरः । दिगन्तः । वाच् ईशः । अत्रापि पदान्तज्ञाश्रयणात् ‘वोः कुः’ पश्चात् ‘चपा अवे जबाः’ । वागीशः । अवे परे वाक् पुतः । षट् कुर्वन्ति ॥ १ ॥

(प्र०) चपा इति । यद्यपि खसे चपा इति विशेषविधेः प्राक् इत्यादाववसाने च पञ्चे चपविधानसामर्थ्यादेव तदप्राप्तौ परिशेषादवपरत्वप्राप्तौ अवग्रहणं व्यर्थम् । तथापि चपाच्छः शः इत्युत्तरसूत्रेऽनुवृत्त्यर्थम् । ततश्च वाक्चत्रोत्तरीत्यादौ तदभावः । चपायां शपोपलक्षणाद्विपरोतनिर्देशाद्वा समिध इन्धनं यस्येति समिदिन्धनं अग्निमज्जानमित्यादावपि जबाः ॥ १ ॥

अमे अमा वा ॥ पदान्ते वर्तमानाश्चपा अमे परे अमा वा भवन्ति (ख) ॥२॥ वाक् मात्रं वाङ्मात्रम् वागमात्रम् । षट् मम षण्मम षड्मम ॥

(क) अत्र ‘चपा अवे’ इति वक्तव्ये ‘चपा अवे जबाः’ इति व्युत्क्रमपाठः कुत्रचिद् पदान्तादन्ते जबा भवन्ति इति ज्ञापनार्थम् । तेन ‘सद्गुरुर्मवदीयः’ इत्यादि सिद्ध्यति । कुत्रचिदपि न भवति । यथा वैवस्वतः, मरुत्वान्, तडित्वान्, याषतीय इत्यादौ । अथवा असमासे साक्षादेव पदान्तता, समासस्थले पुनरन्तर्वर्तिनीं विभक्तिमाश्रित्य पदान्तता वाच्या ।

(ख) अमे अमा वेति । अत्र पदान्ते इत्यनुवर्तते । तेन वच्मीत्यादौ न । वा शब्दोऽत्र व्यवस्था वाची । तेन ज्ञापनां क्वचित् अमा भवन्तीति तत्त्वदीपिका । यत्तु—कैश्चिन्मयटि नित्यामित्युक्तं तद्वाच्यवित् आहुपेक्षम् । चपा इति किम्, विष्णो मां रक्षेत्यादौ स्वरस्य मासूत ।

मयटि नित्यम् । चिन्मयम्(क) ॥

(च०) सूत्रम्—‘अमे जमा वा’ ॥ अकारमकाराभ्यां गृह्यमाणः प्रत्याहारो ज-
मस्तस्मिन् अमे । सप्तम्येकवचनम् । ‘अ इ ए’ अकारमकाराभ्यां गृह्यमाणा वर्णा जमाः ।
जमशब्दस्य प्रथमाबहुवचनम् । ‘सर्वे’ ‘सर्वोर्विसर्गः’ । वा तृतीयैकवचनान्तम् । ‘अ-
व्यया०’ ॥ ‘आदये लोपश्’ ॥ चपानां जमप्रत्याहारं परे वा विकल्पेन जमा भवन्ति ।
चटतकपानां क्रमेण जणनजमा भवन्ति । वाग्रहणात्पक्षे जबा अपि भवन्ति । वाङ्मात्रं
वाग्मात्रम् । एकत्र ङः, अन्यत्रगः । स्वरहीनं० पट् अग्रेमम । एकत्र णः, अन्यत्र ङः ।
पणमम । पङ्मम । ‘स्वरहीनं०’ । तत् नयनं तन्नयनं तदूनयनम् । मयटि प्रत्यये परे तु
नित्यमेव जमाः स्युः । यथा चिन्मयम् वाङ्मयम् । अप्मयः अम्मयः । अत्र न विक-
ल्पः । तथा वाग्रहणादेव क्वचिज्जवस्थापि जमाः स्युः । यथा पद्मयः मृन्मयः ॥ २ ॥

(प्र०) अमे इति । वाशब्दस्य व्यवस्थिताव्यवस्थितविकल्पार्थत्वान्मयटि नि-
त्यम् । चिन्मयम् । यत्तु प्रत्ययजमे नित्यविधेर्वाङ्मात्रमित्येकमेव रूपमिति । तदयुक्त-
म्, एवं विधे निर्यामकाभावात् । मयटि नित्यं वाच्यमित्युक्तेः कलापादिषु प्रत्ययग्रहणं
विशेषपरं ज्ञेयम् । चपा अवे जबा इत्यतो झपोपलक्षितचपानुवृत्तेर्मन्मयं ककुब्धतमित्यादि-
यनमित्यादौ झपानामपि जमाः ॥ २ ॥

चपाच्छः शः ॥ चपादुत्तरस्य शकारस्य छो वा भवति ॥३॥ वाक्
शूरः वाक्छूरः वाक्शूरः ॥

(च०) सूत्रम्—‘चपाच्छः शः’ ॥ चपात् पञ्चम्येकवचनान्तम् । ‘हसित्’ ‘स-
र्वे०’ ॥ चपात् अग्रे छः ‘स्तोः श्रुभिः श्रुः’ ‘स्वरहीनं०’ ॥ श इति षष्ठ्येकवचनान्तम् ।
‘स्वरहीनं०’ ‘सर्वोर्विसर्गः’ सिद्धम् । चपादुत्तरस्य शकारस्य छः=छकारो भवति वा=विक-
ल्पेन । वाक् अग्रे शूरः । अनेन शकारस्य छकारः । ‘स्वरहीनं०’ ॥ वाक्छूरः, पक्षे वाक्-
शूरः । इति सिद्धम् । छः शः इति विपरीतग्रहणात् वाक्छोततीत्यादौ छत्वं न स्यात् ॥३॥

(प्र०) चपादिति । विपरीतनिर्देशोऽसन्देहार्थः । अन्यथा कार्यान्तरवृत्त्यर्थं
छस्यैव छविधिरिति सन्देहः स्यात् । चपा अवे जबा इत्यस्याप्यनुवृत्तिर्वा ततश्च पूर्वं
चपा अवे जबाः । पश्चात् जमे जमाः । यद्यपि विभक्तिविपरिणामेन चपानुवृत्तावपि पुन-
स्तद्ग्रहणमपार्थं तथापि विभक्तिविपरिणामस्यानन्यगतिकत्वेनात्रानाश्रयणं पदान्त इत्येव
नेह । विरूपशानहः इति चपा अवे जबा इत्यतो मण्डूकप्लुतिन्यायेन विभक्तिविपरिणामेन
पञ्चम्यन्तजबानुवृत्तेः झपोपलक्षितचपानुवृत्तेर्वा समिद्धोमोऽभिमद्धुतं ककुब्धतमित्यादि-
सिद्धिः ॥ ३ ॥

हो झभाः ॥ चपादुत्तरस्य हकारस्य झभा वा भवन्ति ॥४॥ यद्वर्ग-

(क) प्रत्यये जमे निर्यामिति कोचित् । तेन वाङ्मात्रमित्येकमेव भवति ॥ इत्ययं काचिदधि-
कः पाठः ।

श्वस्तद्वर्गश्चतुर्थो भवति (क) । तत् हविः तद्धविः + तद् हविः । वाक्
हरिः, वाग्घरिः वाग् हरिः । ककुप् + हासः, ककुब्हासः ककुब्हासः ॥

(च०) सूत्रम्—‘हो झभाः’ ॥ हः इति षष्ठ्येकवचनान्तम् । ‘स्वरहीनं०’ ‘उर्विसर्गः’ ॥ झभाः प्रथमाबहुवचनान्तम् । ‘सवर्णे०’ ‘ओर्विसर्गः’ ॥ यस्य वर्गस्य सम्प्रसारणे चोपकारात्पूर्वं भवति तस्य वर्गस्य चतुर्थाक्षरं हकारस्थाने भवति । यथा ककारात्परस्य हस्य घः । चकारात्परस्य हस्य झः । टकारात्परस्य हस्य ढः । तकारात्परस्य हस्य धः । पकारात्परस्य हस्य भः । ‘यद्वर्गस्य चपः पूर्वं’ इकारात्किल दृश्यते । हस्य स्थाने भद्वर्गस्तद्वर्गस्य चतुर्थकः । वर्गचतुर्थो हस्य सवर्ण इति । वाग्रहणात्कचिन्नापादनुत्तरस्यो हस्य झभा भवन्ति । समिध् होमः समिद्धोमः । हकारस्य घः । ‘झवे जभाः’ इति सिद्धम् । यद्वा कचिदनवसानेऽप्यवसानता ग्राह्या । तेन ‘वावसाने’ इति धकारस्य तकारात् पश्चात् ‘हो झभाः’ इत्यादि । एवं तत् हितः तद्धितः ॥ तत् अग्रे हविः ‘हो झभाः’ इति हकारस्य धकारः पश्चात् ‘चपा अवे जभाः’ इतितस्य दः । ‘स्वरहीनं०’ तद्धविः । घृतमित्यर्थः ॥ वाक् अग्रे हरिः । हस्य घः पूर्ववत् । ‘चपा अवे जभाः’ इति कस्य वाग्रहरिः । वाचा कृत्वा हरिः सिंहः इति सिद्धम् ॥ अच् अग्रे हलौ अज्झलौ । षट् हलानि षड्ढलानि । ककुप् अग्रे हासः ककुब्भासः ॥ ४ ॥

(प्र०) यद्वर्गं इति । अयं भावः । घोषवत्त्वनादवत्त्वमहाप्राणत्वसोष्मत्वादि
मैश्रपचतुर्थैर्हस्यान्तरतमत्त्वाज्जुहोतीत्यादौ हस्थाने वर्गचतुर्थादेशार्थमिदं प्रसङ्गात्
क्तम् । अत्र निमित्तनैमित्तिकयोर्थथासङ्ख्येनाप्युपपत्तेरिति ॥ ४ ॥

स्तोः इक्षुभिः इक्षुः ॥ स्तोः सकारस्य वतर्गस्य च शकारेण च
र्गेण च योगे शकारचवर्गौ यथासंख्येन भवतः(ख) ॥ ५ ॥ कस् च
कश्चरति । कस् शूरः कश्शूरः । तत् चित्रं तच्चित्रम् । तत् शास्त्रं तच्छास्त्रम् ।

(च०) सूत्रम्—‘स्तोः श्चुभिः श्चुः’ ॥ सू च तुश्च स्तुः तस्य स्तोः षष्ठ्येकनान्तम् । ‘ङिति’ ‘ङसिङसोरस्य’ इत्यलोपः । ‘ञोर्विसर्गः’ ॥ श् च चवश्च श्वसश्चुभिः तृतीयाबहुवचनान्तम् । ‘ञोर्विसर्गः’ ॥ श् च चुश्च श्चुः प्रथमैकवचनान्तम् । ‘ञोर्विसर्गः’ ॥ अत्र ‘एकत्वे द्विगुद्वन्द्वौ’ इति नपुंसकलिङ्गं युज्यते । परं ‘छन्दोवात्सु’ णो’ति छान्दसत्वात्पुंलिङ्गत्वम् । श्चुभिरित्यत्र बहुवचनमयथासङ्ख्येन योगज्ञापकम् । शकारस्य ञकारचवर्गयोगे पूर्वतः परतः उभयत्रापि सम्बन्धे सति शकारः स्यात् तवर्गो

(क) इतः प्राग् 'नग्वेकस्य हकारस्य पञ्च झमाः प्राप्ताः केन क्रमेण भवन्ति । अबोधयते ।' इत्यपि क्वचित् पाठः ।

(ख) इतः परं 'घृ च तुश्च स्तुस्तस्य स्तोः । समाहारद्वये एकत्वम् । 'छन्दोवत्स्वराणि' इति वचनं पुंसकस्य पुंस्त्वम् । शृ च चवश्च श्रवस्तैः इचुभिः । तुश्चद्वये चवर्गस्थवर्णापेक्षया बहुवचनम् ॥ अतः सप्तमीमेतां तृतीयामकरोदिला । ततः इचुभिः इचुः पूर्वेण संनिपातः परेण वा ॥ पाठोऽयं क्वचिदपि भिन्नः । अथ स्तोः श्रौ इचुरित्येव सुवचम् । न च 'तास्मिन्निति निर्दिष्टे पूर्वस्य' इति परिभाषोपस्थानेन यज्ञः यज्ञः इत्यादि न सिद्ध्येत । न शादिति जिह्वेन तस्या अनुपस्थानाद्युपगमात् ।

शकारचवर्गयोगे चवर्गः स्यात् । कस् चरति, कस् अग्रे शूरः उभयत्रापि शकारः । 'स्वर-
हीनं०' कश्चरति । कश्चरः॥ तत् चित्रम् । तस्य चः । 'स्वरहीनं०' तच्चित्रम् ॥ तत् श्रवणं-
तत् शास्त्रम् । उभयत्रापि तस्य चः । 'चपाच्छ शः' ॥ कस् छादयति कश्छादयति । अत्र-
सकारस्य शकारः । 'स्वरहीनं०' ॥ सत् अग्रे शंशा । 'स्तोः श्रुभिः श्रुः' इति तस्य-
चः । 'चपा अवे जवाः' चस्य जः 'स्वरहीनं०' सज्जंज्ञा ॥ ५ ॥

(प्र०) स्तोरिति । स् च तुवेति समाहारद्वन्द्वे छान्दसो लिङ्गव्यत्ययः । अनि-
त्यमागमानुशासनम्' इति वा नुममावः । इतरेतरयोगे वा तत् एव वचनव्यत्ययः ।
यद्यप्युकारान्तत्वेन तोः पूर्वनिपातत्वं प्राप्नोति तथापि श्लिष्टोच्चारणेन लाघवात्सस्य सो-
ऽन्तत्वादिगुणेन प्राधान्यात्पूर्वनिपातनियामकस्य वक्तव्यत्वात्सौम्यत्वाद्वा पूर्वम् । यत्तु सा-
युतस्तुरिति तत्पुरुषाश्रयणमिति । तदयुक्तम् । तत्पुरुषे परपदप्राधान्यात्सकारयुतस्यैव-
तवर्गस्य श्रुत्वविधिप्रसङ्गात् । इत्थमिति बहुवचनं व्यक्त्यभिप्रायेण जात्यभिप्रायेण वा ।
यत्तु स्थान्यादेणोरिव निमित्तनैमित्तिकयोरपि यथासङ्ख्यत्वात्प्राप्तौ तदभावार्थमिति ।
तदयुक्तम् । तदभावस्य न शादिति निषेधादेव सिद्धेः । निमित्तनैमित्तिकयोर्यथासङ्ख्य-
त्वाभावात्सकारस्य शकारचवर्गाभ्यां शः एवं तवर्गस्य शकारचवर्गाभ्यां चवर्ग इत्यर्थः ।
श्चाविति वक्तव्ये श्रुमिरित्युक्तिरुभयतो योगार्था ततश्च राज्ञो यज्ञ इत्यादावपि श्रुत्वम् तच्चि-
न्मितीयत्र कुत्वेऽन्तरङ्गे बहिरङ्गश्रुत्वस्यासिद्धेस्तदभावः ॥ ५ ॥

न शात् ॥ शकारादुत्तरस्य तवर्गस्य चुत्वं न भवति(क) ॥ ६ ॥
विश्रुः । प्रश्नः ॥

(च०) सूत्रम्—'न शात्' ॥ न प्रथमैकवचनम् । 'अव्यया०' ॥ शादिति पञ्च-
म्येकवचनान्तम् । 'इतिरत्' 'सवर्णे दीर्घः०' ॥ शकारादुत्तरस्य तवर्गस्य चत्वं चवर्गो न-
भवति । प्रश्न अग्रे नः, विश्र अग्रे नः, रूपद्वयेऽपि चवर्गस्य निषेधः । किंतु 'स्वरहीनं०' ।
प्रश्नः प्रच्छन्नं प्रश्नः । विश्रः विशतीति विश्रः । 'विच्छ गतो' विच्छन्नं विश्रः(ख) ॥ ६ ॥

ष्टुभिः ष्टुः ॥ स्तोः सकारस्य तवर्गस्य च षकारेण टवर्गेण च
योगे षकारटवर्गौ यथासंख्येन भवतः (ग) ॥ ७ ॥ कस् षष्ठ कष्षष्ठः । कस्
टीकते कष्टीकते । तत् टीकते तट्टीकते । तत् टीका तट्टीका ॥

(च०) सूत्रम्—'ष्टुभिः ष्टुः' ॥ ए च टुश्च टवस्तैः ष्टुभिः तृतीया बहुवचना-
नान्तम् । ए च टुश्च ष्टुः प्रथमैकवचनान्तम् । 'ज्ञो०' ष्टुभिरित्यत्रापि बहुवचनमयथा-
संख्ययोगसूचकम् । स्तोः सकारतवर्गयोः षकारटवर्गयोगे षकारटवर्गौ यथासंख्यं भवतः

(क) न शादिति । शात् परस्य सस्य शकारप्रसङ्गो नास्ति अतः शात् परस्य तवर्गस्य चवर्गो नि-
विध्यते । शात् किम्, याच्ना ।

(ख) 'प्रच्छशीप्सायाम्' 'विच्छगतौ' आभ्यां नङ्कौ इति नङ्प्रत्ययः । किङ्कति ज्ञप्ते कौ जप्ते चेति-
स्य शात्वम् । नङ्गे किन्वाद् गुणाभावः । प्रच्छेस्तु संप्रसारणं न, भाष्येऽनुक्तत्वात् ।

(ग) 'ष्टुभिरिति बहुवचनात्कचित्त्वकारटवर्गयोगं विनापि पत्वम् । अग्निष्टोमः' इत्यधिकः पाठः ।
'ष्टुभिः' इत्यत्र 'स्तोत्रश्रुभिः' इति सूत्रात् स्तोरित्यनुवर्त्तते । अत्र द्वौ ष्टुरिति सुवचनम् ।

इत्यर्थः । सकारस्य षकारः । तवर्गस्य टवर्गः । कस् अग्रे षट् । कस् अग्रे टीकते उभ
त्रापि सस्य षः । 'स्वरहीनं०' कषट् । कटीकते—कः समर्थो भवतीत्यर्थः । टीक गतौ
सामर्थ्यं च । तत् अग्रे टीकते, अनेन तस्य टः 'स्वरहीनं०' तट्टीकते । विट् अग्रे ठळः पू
'खसे चपाः०' ततः 'ट्टुभिः ट्टुः' विट्ठळः ॥ ७ ॥

(प्र०) न षीति निषेधात् ज्ञापकादत्रापि सकारस्य षकारटवर्गयोगे षकारस्तथा त
र्गस्य टयोगे टवर्ग इत्यर्थः । शेषं पूर्ववत् । 'टीक गतौ' इत्यस्य टीकते इति रूपम् ॥ ४ ॥

न षि ॥ षकारे परे तवर्गस्य ट्टुत्वं न भवति(क) ॥८॥ भवान् षट्
भवान् षट् ॥

(च०) सूत्रम्—'न षि' ॥ न प्रथमैकवचनान्तम् । 'अव्यया०' ॥ षि सप्तम्येकवचन
न्तम् । 'स्वरहीनं०' ॥ षकारे परे तवर्गस्य टवर्गो न भवति । भवान् षट् । अत्राने
'ट्टुभिः ट्टुः' इति प्राप्तस्य टवर्गस्य निषेधः किंतु 'स्वरहीनं०' इति प्रकृतिभाव एव ॥ ८ ॥

(प्र०) न षीति सप्तमीनिर्देशात् लोष्टा येष्टेत्यादौ पूर्वयोगे ट्टुत्वं भवत्येव ॥ ८ ॥
टोरन्त्यात् ॥ पदान्ते वर्तमानाद्वर्गात्परस्य स्तोः ट्टुत्वं न भव
ति(ख) । षट् नरः षण्णरः ॥९॥ षट् सीदन्ति षट् सीदन्ति ॥

(च०) सूत्रम्—'टोरन्त्यात्' ॥ दुशब्दस्य पञ्चम्येकवचनान्तम् । 'ङिति' दु ।
त्यस्य टो । 'ङसिङसोरस्य' इत्यकारलोपः । 'स्रोर्विसर्गः' ॥ टोः अग्रे अन्त्यः । 'नाति
नोरः' 'स्वरहीनं०' अन्त्यशब्दस्य पञ्चम्येकवचनान्तम् । 'ङसिरत्' 'सवर्णे०' ॥ पदार्
वर्तमानो यष्टवर्गस्तस्यादुत्तरयोः परयोः सकारतकारयोः षकारटवर्गो न भवतः परं नाम्
वतिनगरीवर्जम् । उदाहरणम् । षट् अग्रे नरः । अत्र ट्टुत्वनिषेधः । ततो 'जमे जमा वा' 'ज
जण' 'स्वरहीनं०' षण्णरः । पक्षे षट् नरः । ना नरौ नरः इति बहुवचनम् । षट् आ
सीदन्ति अत्र षत्त्वं निषेधः । नाम्नवतिनगरीवर्जनात् । षण्णाम् । षण्णवतिः । षण्णगर्ग्यः
अत्र 'टोरन्त्यात्' इदं सूत्रं न लगति, किंतु 'ट्टुभिः ट्टुः' इति भवति । 'स्वरहीनं०' ॥

(प्र०) टोरिति । नर इति नृशब्दस्य प्रथमाबहुवचनान्तस्य 'जमे जमा वा'
इत्यतो वानुवृत्तेस्तस्य च व्यवस्थितार्थत्वेन षण्णवतिः षण्णगर्ग्य इत्यात्रानिषेधः ॥ ९ ॥

तोर्लि लः ॥ तवर्गस्य लकारे परे लकारो भवति(ग) ॥१०॥ तत् लुना

(क) अत्र तोरित्यनुवर्त्तते । षीति किन् । तट्टीकते । षीति सप्तमीनिर्देशात् पूर्वस्य शकारस्य ट्टु
योगे स्यादेव । क्रोष्टेति ।

(ख) अत्र स्तोःरित्यनुवर्त्तते । न तु तोरिति । टोरिति किम् । सर्विष्टम् । अन्यः । भावार्थे
'जितो वा' इति वृद्धिविकल्पाद् वृद्धेरभावः । अत्र च 'नवति नगर्ग्योर्न' इति वक्तव्यम् । तेन षट् नवति
षण्णवतिः, षट् नगर्ग्यः षण्णगर्ग्यः इति ट्टुत्वम् ।

(ग) अत्र लघुभाष्यम् । स्तोःरित्यनुवर्त्तमाने तोर्ग्रहणं सकारानिवृत्त्यर्थमित्येके । तत्र । लकारस्य
स्य सकारस्याभावात् । न च कोलुनाति इत्यादौ अन्तरङ्गेण विसर्गेण भाष्यम् । स्तलावक इत्यत्र
परत्वादनन्तरङ्गत्वाच्च दत्वे कृते लः । तोर्लि इति द्विलकारं पाठ्यम् । ल् लि चेति छेदः । एवं सार्द्धमात्र
न्यूना भवति । अत्रेदमवधेयम् । तोर्लि इत्युक्तेरकारात्परत्वात्तन्निमित्तकद्वित्वाशङ्क्य विधेयसन्देहस्यापि
वार्थत्वात् । किञ्च स्तोःरित्यनुवर्त्तमाने तोर्ग्रहणं सकारानिवृत्त्यर्थमित्येके । तत्र । लकारस्य

तल्लुनाति । भवान् लिखति भवाँल्लिखति । अन्तस्था द्विप्रभेदाः ॥ रेफ-
वर्जिता यवलाः सानुनासिका निरनुनासिकाश्च । तत्र सानुनासिक एव नकारस्य
लकारो भवति ॥

(च०) सूत्रम्—‘तोलिं लः’ ॥ तुशब्दस्य पष्ठ्येकवचनम् । ‘लिति’ तु इत्यस्य तो-
‘डसिडसोरस्य’ ‘ओर्विसर्गः’ ॥ तोः अग्रे लीति सप्तम्येकवचनान्तम् । ‘स्वरहीनं०’ ‘नामि-
नोरः’ ‘जलतुम्बिका० लिं । लः । प्रथमैकवचनान्तम् । ‘ओर्विसर्गः’ ॥ तवर्गस्योदाहर-
णम् । तत् अग्रे लुनाति । अनेन तस्य लकारः । ‘स्वरहीनं०’ तल्लुनाति । भवान्
अग्रे लिखति ‘तोलिं लः’ इति नस्य लत्वे कृते अन्तस्था द्विप्रभेदाः । उच्चारणकाले जि-
ह्वाया अन्ते तिष्ठन्तीति अन्तस्थाः । अथवा वर्गाणामन्ते तिष्ठन्तीत्यन्तस्थाः । ते के ? यर-
लवाः ते च द्विप्रकाराः । कथं भूताः ? रेफेण रकारेण वर्जिताः शेषा यवला इत्यर्थः । कथं
द्विप्रभेदा इत्याह—सानुनासिका निरनुनासिकाश्च तत्र तथदधानां स्थाने लकारो निरनुना-
सिको भवति । नकारस्य सानुनासिकत्वान्नकारस्थाने लकारोऽपि सानुनासिक एव भव-
ति । तेन पूर्वलकारस्योपरि अर्धानुस्वारो भवति । ‘स्वरहीनं०’ भवाँल्लिखतीति
सिद्धम् ॥ १० ॥

(प्र०) तोरिति । “एकयोगनिर्दिष्टानां सह वा प्रवृत्तिः सह वा निवृत्तिः” इति
पुं तः स्तोरनुवृत्तेः तोरित्युक्तम् । लकारस्य द्वैविध्यात्स्थानेऽन्तरतम इति निरनुनासिक-
स्थाने निरनुनासिकः सानुनासिकस्थाने सानुनासिको लकार इत्यर्थः ॥ १० ॥

नः सक् छते ॥ नान्तस्य पदस्य छते परे सगागमो भवति(क)॥११॥
टित्कितावाद्यन्तयोर्विक्तव्यौ ॥ टित्त्वादादौ कित्त्वादन्ते । राजन्
चित्रं राजंश्चित्रम् । भवान् तनोति भवांस्तनोति ॥

(च०) सूत्रम्—‘नः सक् छते’ ॥ नः पष्ठ्येकवचनान्तम् । ‘स्वरहीनं०’ । सक्
प्रथमैकवचनान्तम् । ‘हसे पः०’ । छते इति सप्तम्येकवचनान्तम् । ‘अ इ ए’ ॥ त्रिपदम् ।
नान्तस्य नकारान्तस्य पदस्य छते छठ्यचतलक्षणे प्रत्याहारे परे सक् इत्यागमो भवति ।
ककारः स्थाननियमार्थः । तमेवाह—‘टित्कितौ०’ ट इत् यस्यासौ टित्, क इत् यस्यासौ
कित् टिष्ठ किञ्च टित्कितौ टित्कितावागमौ क्रमेण आद्यन्तयोर्विषये भवतः । टित् आदौ
कित् अन्ते इत्यर्थः । अत्र कित्त्वादन्ते । राजन् चित्रं भवान् अग्रे तनोति उभयत्रापि
सगागमः । अकार उच्चारणार्थः । एकत्र ‘स्तोः श्रुभिः श्रुः’ इति सस्य शः । उभयत्रापि
‘स्वरहीनं०’ ‘यदागमास्तद्गुणीभूतास्तद्ग्रहणेनैव गृह्यन्ते’ इत्यागमान्तं पदमित्यपदान्त-
त्वान्नकारस्य ‘नश्चापदान्ते झसे’ इत्यनुस्वारः ॥ ११ ॥

(क) नः सक्छते इति अत्र पदस्य सगागमः न तु नस्य । तथा सति नस्यानुस्वारो न स्यात् अप-
दान्तत्वाभावात् इत्याशयेनाह—नान्तस्येत्यादि । अयमभिसन्धिः—यदागमास्तद्गुणीभूतास्तद्ग्रहणेनैव गृह्य-
न्ते इत्यागमान्तं पदम्, तथा सति नकारस्यापदान्तत्वात् नश्चापदान्ते झसे इत्यादिनानुस्वार इति ।
छते इत्यत्र अवपरे छते इति वक्तव्यमप्यथा सन्सरित्यत्र सगागमः स्यात् । ‘त्सरुः खड्गादिभुङ्ति-
स्यात्’ इत्यमरः । इतोऽग्रे क्वचित् पुस्तके—‘नप्रशानः प्रशान्तनोति’ इत्याधिकम् ।

(प्र०) नः सगिति । नः सगिति योगविभागाद्वानुवृत्तेश्च नूनं पाहीत्यादौ सपि
अपदान्तत्वेन नस्यानुस्वारे विसर्जनीये च कुप्पोः (क)पौ वेति विकल्पेन नृपाहि-
नः पाहीत्यादि । तथा कान्कानित्यत्रापि सपि सकि वाशब्दस्य व्यवस्थितार्थत्वेन क-
स्य भावे औत्सर्गिकसादेः सादेशे कान्कान् विकल्पात्कान्कान् । प्रशान् तनोतात्यत्र
न । सन्सः । पट्सन्त इत्यादौ वा शब्दाल्लोकाद्वा नकारटकाराभ्यां सस्य विकल्पेन पु-
चपे च सन्सः पट्सन्त इत्यादि यथायथमूह्यम् । प्राङ्पष्ठः सुगण्पष्ठ इत्यादौ ङकारणका-
रयोः शसे परे कुक्कुटकोः सतोः कथयोगे क्ष इति क्षादेशे च प्राङ्क्षष्ठः सुगण्पष्ठ इत्यादि
ज्ञेयम् । राजंश्चित्रमित्यत्र ङस्य श्रुत्वे नस्यापदान्तत्वाच्चगभावः । यदागमास्तदगुणीभूता-
स्तदग्रहणेन गृह्यन्त इति न्यायात्सस्य पदान्तत्वात् अत एव परत्वात् श्रुत्वस्य बहिर-
त्वेनासिद्धत्वाच्चुत्वाभावे नश्चापदान्त इत्यनुस्वारः यस्य विसर्गोऽपि पुनः स एव ॥११॥

शे चग्वा ॥ नान्तस्य पदस्य शे परे वा चगागमो भवति ॥ १२ ॥

भवान् शूरः भवाञ्छूरः भवाञ्छूरः भवाञ्छूरः भवाञ्छूरः (क)

(च०) सूत्रम्—‘शे चग्वा’ ॥ शे इति सप्तम्येकवचनान्तम् । ‘अ इ ए’ । च
प्रथमैकवचनान्तम् । ‘हसे पाः’ । वा प्रथमैकवचनान्तम् । ‘अव्ययाः’ ॥ नान्त-
स्येति । नकारान्तस्य पदस्य शे शकारे परे वा विकल्पेन चगागमः स्यात् । भवान् का-
शूरः । अत्र ‘चपाच्छः शः’ इति सूत्रस्य विकल्पेन प्राप्त्यर्थं रूपद्वये चगागमः । च-
पद येऽपि ‘स्तोः श्रुभिः श्रुः’ नस्य जः । प्रथमरूपे ‘चपाच्छः शः’ इति शस्य छ-
सदंश्च ‘स्वरहीनो’ भवाञ्छूरः । भवाञ्छूरः । भवाञ्छूरः । तृतीयरूपे चगागमाभा-
ववाञ्छूरः ॥ १२ ॥

(प्र०) शे चगिति । भवान्शूरः इत्यत्र चकि नस्यापदान्तत्वेनानुस्वारे श्रुत्वं
च प्राप्ते परत्वादनुस्वारेऽपि यमा यपेऽस्येत्यपदान्तेऽनुस्वारस्य नित्यं यमाभावात् नञ-
एव कुत्वाभावश्च बहिरङ्गत्वेनासिद्धत्वात् । छत्वे कृते संयोगान्तलोपात् भवाञ्छूर इत्येके-
ननु कुर्न् शेते इत्यादौ चकि नस्यापदान्तत्वात्परत्वाण्णत्वं स्थादिति चेत् । सत्यम्
परशब्दस्येष्टवाचित्वेन क्वचित्पूर्वेणापि परबाधादनुस्वारपरसवर्गौ ॥ १२ ॥

ङ्णनो ह्रस्वाङ्ङिः स्वरे ॥ ङकारणकारनकारा ह्रस्वादुत्तरा द्विर्भव-
न्ति स्वरे परे पदान्ते(ख) । १३ । प्रत्यङ् इदं प्रत्यङ्ङिदम् । सुगाण् इह सुगाणि

(क) अत्रायं सङ्ग्रहः श्लोकः—

अञ्ज अचञ्ज अचञ्ज अञ्जविति चतुष्टयम् ।

रूपाणामिह चङ्छत्त्वचलोपानां विकल्पनात् ॥

ननु कुर्वन्तिष्ठ कुर्वञ्छेते इत्यत्र अपदान्तत्वाच्चस्य चुत्वादनुस्वाराच्च परत्वात् णत्वं प्राप्नोति । सत्यम्
अनन्त इत्यन्तरङ्गं निषेधं प्रति बहिरङ्गयोश्चकसकोरसिद्धत्वाग्रयणात्, तच्छाकनमित्यत्रापि चुत्वे कृते कु-
म्यसिद्धत्वादेव न ।

(ख) ननु समिश्रिणानावित्यत्र पूर्वपदस्येवोत्तराङ्गस्यपि प्रत्ययलक्षणत्वेन पदत्वात् नस्य द्विर्भ-
आप्नोतीति चेन्न । उत्तरपदस्य प्रत्ययलक्षणेन न पदान्तकार्यतेति ‘पदोतोऽन्तः’ इति सापत्नात् । अतएव न-
पोऽपि न । अनङ्ग इत्यादौ तु अनपीत्यादिज्ञापकाद्भित्त्वं न । न लोपस्तु अम् विभिसामर्थ्यात् ।

राजन् इह राजन्निह । राजन् इदम् राजन्निदम् ॥

(च०) सूत्रम्—‘ङ्गुणेनोह्रस्वा०’ ॥ ङ् च ० च न् च ङ्गुन् प्रथमाबहुवचनान्तम् । ‘स्वरहीनं०’ ‘छोर्विसर्गः’ । अग्रे ह्रस्वात् पञ्चम्येकवचनान्तम् । पृथं ‘हृद्दे’ ‘उ ओ’ । द्विः प्रथमैकवचनान्तम् । ‘अव्यया०’ ‘चपा अवे जवाः’ ॥ स्वरे इति सप्तम्येकवचनान्तम् । ‘अ इ ए’ सिद्धम् । ह्रस्वादुत्तराः परा ये ङकारणकारनकारास्ते द्विर्भावमापद्यन्ते द्वौ अवत इत्थं र्थः । स्वरे परे पदान्ते विषये । अत्र पुनः स्वरग्रहणं विभक्तिस्वरनिषेधार्थम् । प्रत्यङ् अ-ग्रे इदम् ॥ गण संख्याने सुपूर्वः सुष्टु गगयतीति सुगण् क्तिवन्तः । अग्रे इह । राजन् अग्रे इह । सर्वत्रापि द्वित्वम् । ‘स्वरहीनं०’ प्रत्यङ्छिदम् । सुगणिह । राजन्निह ॥ १३ ॥

(प्र०) ङ्गुन इति । यद्यपि कुर्वन्नास्ते इत्यादौ नस्य द्वित्वे पूर्वस्यापदान्तत्वा-णत्वप्रसिस्तथाप्यवकुप्वन्तरेऽपीत्यत्र वेङ्गयोरित्यतो वानुवृत्तेर्न । केचित्तु पदान्तस्यैव द्वैधाभावाद्बलितसुद्रादिदले तदीयव्यपदेश इवात्रापि पूर्वस्यापि पदान्तत्वाणत्वं नेत्याहुः ॥ १३ ॥

छः ॥ ह्रस्वादुत्तरश्छकारो द्विर्भवति (क) ॥ १४ ॥

(च०) सूत्रम्—‘छः’ ॥ प्रथमैकवचनान्तम् । एकपदम् । वृत्तिः कण्ठ्या । उदाह-रणम् । तव अग्रे छत्रम् । अनेन छस्य द्वित्वम् । तवछ् छत्रमिति स्थितम् ॥ १४ ॥

खसे चपा झसानाम् ॥ झसानां खसे परे चपा भवन्ति (ख) ॥ १५ ॥

तव छत्रं तवच्छत्रम् ॥

(च०) सूत्रम्—‘खसे चपा झसानाम्’ ॥ खसे इति सप्तम्येकवचनान्तम् । ‘अ इ ए’ चपा इति प्रथमाबहुवचनान्तम् । ‘सवर्णं०’ ‘छो०’ ॥ झसानामिति षष्ठोबहुवचना-न्तम् । ‘बुडामः’ ‘नाभि’ इति दीर्घः । ‘स्वरहीनं०’ ‘मोऽनुस्वारः’ सिद्धम् । झसानां चपा भवन्ति खसे परे । अत्र यथासंख्यगणनात् छस्य तकारः संभवति । परं ‘वर्यो वर्येण सवर्णः’ इति वचनात् चकार एव क्रियते । ‘स्वरहीनं०’ तव छत्रमिति सिद्धम् ॥ १५ ॥

दीर्घादपि च वक्तव्यः ॥ दीर्घादुत्तरश्छकारो द्विर्भवति (ग) ॥ १६ ॥

म्लेछः म्लेच्छः । ह्रीछः ह्रीच्छः अपिशब्दादीर्घात्पदान्ताद्वेति वक्तव्यम् ॥

लक्ष्मीछाया लक्ष्मीच्छाया ॥ आङ्माङ्भ्यां च नित्यं वक्तव्यम् ॥ आच्छाद-यति । माच्छिदत् ॥

(च०) पक्षान्तरमाह—दीर्घादित्यादि । कचित्कस्मिंश्चित्स्थाने दीर्घादुत्तरोऽपि छकारो द्विर्भवति । यथा म्ले अग्रे छः, ह्री अग्रे छः, रूपद्वयेऽप्यनेन द्वित्वे विहिते प्राग्वत् ।

(क) अत्र स्वरे इत्यनुषर्त्य विभक्तिव्यत्ययेन स्वरादिति बोध्यम् । ‘पदान्ते वा’ इत्यनुषर्त्तते । तच्च प्राक्यभेदेन सम्बध्यते । विकल्पस्तु व्यवस्थितः । तेन पदान्ते दीर्घादाङ्माङ्भ्यां र्जिताह । स्वरादिति किम् । छत्रम् ।

(ख) झसानामिति किम्, जम्मु । खसे किम्, वेष्टि ।

(ग) दीर्घात् परः छकारो द्विः स्यादित्यर्थः ।

‘खसे चपा झसानाम्’ ‘स्वरहीनं०’ म्लेच्छः । ‘म्लेच्छ अव्यक्ते शब्दे’ । म्लेच्छयतीति म्लेच्छः । अथवा ‘म्लै गात्रविनामे’ । म्लायते इति म्लेच्छः । हीच्छः । ‘ही लज्जायां’ हीच्छतीति हीच्छः । एवमाच्छादयति । हीच्छति । ऐच्छत् । माऽच्छिदत् । छोच्छाया इत्यादौ दीर्घात्परस्य छस्य द्वित्वम् ॥ १६ ॥

(प्र०) दीर्घादपीत्यपिशब्दाद्वक्तव्यत्वाद्वा आह्माहमासन्त्यस्मात्पदान्तादीर्घाद्वा आह्माहोरपदान्ताच्चदीर्घाच्चित्यमिति विवेकः ॥ १६ ॥

मोऽनुस्वारः ॥ पदान्ते वर्तमानस्य मकारस्यानुस्वारो भवति हसे परे पदान्ते च (क) ॥ १७ ॥ तम् हसति तं हसति । पटुम् वृथा पटुं वृथा कौमारास्त्ववसानेऽप्यनुस्वारमिच्छन्ति ॥ अवसाने वा ॥ अवसाने मकारस्यानुस्वारो वा भवति । देवं देवम् ॥

(च०) सूत्रम्—‘मोऽनुस्वारः’ ॥ मः षष्ठ्येकवचनान्तम् । ‘स्वरहीनं०’ ‘स्रो०’ । मः अग्रे अनुस्वारः प्रथमैकवचनम् । ‘स्रो०’ । मध्ये । ‘अतोऽस्तुः’ ‘उ ओ’ ‘पदोतोऽस्तुः’ मकारस्य हसे परे, अथवा पदान्ते सत्यनुस्वारो भवति । उदाहरणम् तम्—अग्रे हसति । पटुम् अग्रे वृथा उभयत्राप्यनुस्वारः । तं हसति । पटुं वृथा ॥ पदान्ते इति किम्, गम्यते इत्यादावनुस्वारो न ॥ १७ ॥

(प्र०) अङ्गुत्यनुस्वारस्य संज्ञापूर्वकत्वेनानित्यत्वात्किञ्चन्ते राजतौ समो मस्य नाऽनुस्वार इति सञ्ज्ञादित्यादि ॥ १७ ॥

नश्चापदान्ते झसे ॥ मकारस्य नकारस्य चापदान्ते वर्तमानस्यानुस्वारो भवति झसे परे (ख) ॥ १८ ॥ यशान्सि यशांसि । पुम्भ्यां पुंभ्याम् ।

(च०) सूत्रम्—‘नश्चापदान्ते झसे’ । नः षष्ठ्येकवचनान्तम् । ‘स्वरहीनं०’ ‘स्रोर्वि-सर्गः’ । अग्रे च प्रथमैकवचनान्तम् । ‘अव्वया०’ ‘विसर्जनीयस्य०’ ‘स्तोः शुभिः इत्तु’ सस्य शः । ‘स्वरहीनं०’ । अग्रे अपदान्ते । सप्तम्येकवचनान्तम् । ‘अ इ ए’ ‘सवर्णं०’ ।

(क) अत्र लघुभाष्यम् —

मोम् इति सूत्र्यताम् । अत्राकार उच्चारणार्थः । ततः परस्यादेशः स्यादिति चेन्न, संज्ञापूर्वको विधिर्नित्यो यथा स्यादित्येवमर्थमिदम् । अनुस्वार इति प्राचा संज्ञा । तेन सञ्ज्ञाडिति सिद्धम् । वस्तुतस्तु—मोम् इति कर्तुं शक्यम् ‘अम् शसो’ इत्यादिनिर्देशेनास्यानित्यत्वज्ञापनात् सञ्ज्ञाडित्यादि सिद्धम् ।

अत्रेदमवधेयम्—

मोम् इति कृते ओ अम् इत्यादिष्विव म इत्यस्य प्रथमान्तत्वमाशङ्क्य ओकारस्य विधेयत्वाशङ्कया अ निवार्थत्वादनुस्वारस्य तत्त्वसन्देहनिराकरणायावश्यकं वक्तव्यत्वात् ।

यत्तु—अत्र म् इति योगविभज्य तत्र साकं चानुवर्त्य क्वचित्स्य समागम इति व्याख्येयम्, तेन पुंस्कोकिलः पुंस्पुत्र इत्यादि सिध्यतीत्युक्तम्, तच्च पुंसोऽत्र परे खपे संयोगान्तस्य लोप इति स्वोक्त्या विपरिधाप्यम् ।

(ख) अत्र मकारस्य समुच्चयार्थाश्चकारः अत्र च हो झभा इत्यतो ङकारोऽनुवर्त्यः स च विभक्तिविपरिणामेन सप्तम्यन्तो बोध्यः, तेन स्वनङ्गवाहि इति ।

झसे सप्तम्येकवचनान्तम् । 'अ इ ए' सिद्धम् । चकारः पूर्वोक्तस्य । 'मोऽनुस्वारः' इत्यतो न इत्यस्यानुकर्षणार्थः । तेनोभयोरप्यपदान्ते पदमध्ये वर्तमानयोर्नकारमकारयोर्झसे परे अनुस्वारो भवति । यश्चास् प्रथमाबहुवचनम् । 'जशशासोः शिः' 'नुमयमः' 'मिदन्त्या-स्त्वरत्परो' 'न्सम्महतौ' ततो यशान् अग्रे सि । पुम् अग्रे ऋयाम् । उभयत्राप्यनुस्वारः । यक्षांसि । पुंस्याम् । एवं पयान् अग्रे सि पर्यासि ॥ १८ ॥

अमा यपेस्य वा ॥ अनुस्वारस्य अमा वा भवन्ति यपे परे ॥ १९ ॥
नन्वेकस्यानुस्वारस्य पञ्च अमाः प्राप्ताः केन क्रमेण भवन्ति ? अस्य यपस्य सवर्णाः (क) । शांत शान्तः ॥

वा पदान्ते ॥ पदान्ते वर्तमानस्यानुस्वारस्य अमा वा भवन्ति यपे परे ॥ २० ॥

तं करोति तद्धरोति । तं तनोति तन्तनोति । तं जानाति तज्जानाति ॥

वर्ग्ये वर्गान्तः ॥ वर्ग्ये परे वर्गान्तो भवति ॥ २१ ॥ वर्गाभावे परस्परं स्यात् ।

संयन्ता संय्यन्ता । संवत्सरः संव्वत्सरः यंलोकं यँलोकम् ॥

मनयवलपरे हकारेऽनुस्वारस्य ते यथाक्रमं भवन्ति ॥ २२ ॥

किं हललयति किम्बललयति । किं हनुते किन्हनुते । किं ह्यः कियँह्यः । किं हललयति किँहललयति । किं ह्लादयति किँह्लादयति (ख) ॥

ङ्णोः ककूट्वा शरि ॥ ङकारणकारगोः शेषसे परे ककूटका-
वामगौ वा स्तः ॥ २३ ॥ प्राङ् षष्ठः प्राङ्क्षष्ठः प्राङ्षष्ठः । सगण् षष्ठः
सुगण्षष्ठः सुगण्षष्ठः ॥ ॥

सः ह्वरे ॥ अनुस्वारस्य मकारो भवति स्वरे परे ॥ २४ ॥ किं अस्ति
किमस्ति ॥

(क) 'यमा यपेस्य' इत्यत्र अस्येति किमर्थम्, अनुस्वारस्य परामर्शार्थमिति चेन्न तस्यानुवृत्त्येव
लाभात् । न च प्रथमान्तस्यानुवृत्तस्य अनुस्वार इत्यस्य षष्ठीविपरिणामार्थमिति वाच्यम् । यमा इत्यादे-
शापेक्षया अर्थात् षष्ठीविपरिणामसम्भवात् । एवं तर्हि यपपरामर्शार्थम् ।

अस्य यपस्येति । अनुनासिकस्यानुस्वारस्य सङ्शयपस्य सवर्णा अमा भवन्तीत्यर्थः । तेन रेफो न
भवति अनुस्वारसादृश्याभावात् । न च सादृश्याभावेऽपि वचनात् स्यदिति वाच्यम्, यपे इत्यस्य जातिपर-
त्वेन यपजातीयैः सवर्णैः यमजातीयस्यानुस्वारसङ्शयस्य विधानेन वचनस्य चरितार्थत्वात् ।

यत्तु यमोऽस्येति सूत्रं युक्तम्, अनुस्वारेण झसे हसे इति वा विवक्षणीयम् । अनुस्वारस्य सङ्शयसङ्गस्यो
सवर्ण आदेशो भविष्यतीति व्यर्थमिह यपे इति । शषसङ्गेषु तु नातिव्याप्तिः, तेषां यमे सवर्णाभावात् ।
इति तत्रेदमवधेयम् । हसालोपेणैव तदन्तर्गतस्य झसस्यापेक्षस्याशक्यत्वात् । किञ्च अनुवृत्तिलब्धेनानु-
स्वारेण हसालोपे पदान्तस्यालोपाच्च ।

(ख) 'हल हल सञ्चलने' इति अत्र 'यवलमनपरे' इत्यत्र वेति व्यवस्थिताविभाषाभयणात्
झसे चपस्य द्वितीया वा । टनासस्य वा धुट् । शसे ङ्णोः ककूटको वा । पकारे परे नृशकारस्य न स्वा-
इत्यादि संगृहीतम् ।

(च०) सूत्रम्—'अमा यपे०'। अमाः प्रयमाबहुवचनान्तम् 'सवर्णे०' 'सोर्विसर्गः'। अमाः अग्रे यपे । सप्तम्येकवचनान्तम् । 'अ इ ए' प्राक् 'आदद०' विसर्गलोपः । अग्रे अस्येति षष्ठ्येकवचनान्तम् । 'त्यदादेष्टेरः स्यादौ' 'दस्य मः' 'स्म्य' इदमः स्थाने अ । 'एदो तोऽतः' ॥ वा तृतीयैकवचनान्तम् । अव्यया० ॥ अनुस्वारस्य अमा वा भवन्ति । पक्षे अनुस्वार एव तिष्ठति यपप्रत्याहारे परे । कथमित्याह—अस्याग्रे वर्तमानस्य यपस्य सवर्णा एव अमा भवन्ति । अनुस्वारस्य सानुनासिक्यात् ये सानुनासिका जमास्ते एव भवन्ति । 'वर्यो वर्येण सवर्णः' इति वचनात् वर्ये अक्षरे परे तद्वर्गस्य पञ्चमाक्षरं भवति । अन्यत्र यादृशो यपोऽग्रे भवति तादृश एव क्रियते । यथा कवर्गे परे छकारः । चवर्गे परे जः । टवर्गे परे णः । तवर्गे परे नः । पवर्गे परे मः । यवर्गेषु परेषु यवला एव स्युः । सदाहरणम् । तम् अग्रे करोति । तम् अग्रे तनोति । ककारे परे अनुस्वारस्य छः । तकारे परे अनुस्वारस्य नः । 'स्वरहीनं०' तद्गुरोति । तन्तनोति । सं अग्रे यन्तो । अन्नानुस्वारस्य यः । अग्रे च 'अन्तस्था द्विप्रमेदाः' इति सानुनासिकत्वात् यस्योपरि अर्थचन्द्राकारो बिन्दुः । सच्येता । एवं संवत्सरः सव्वत्सरः पुंलिङ्गः पुंलिङ्गः ॥ अत्र केचित् । 'स्वरे मा' अनुस्वारस्य मकारो भवति स्वरे परे । इति सूत्रं पठन्ति परं स्वरे परे पूर्वं 'मोऽनुस्वारः' एव न भवति । किंतु स्वरहीनमेव स्थाव । कृष्णो मां अवत् कृष्णो मामवत् । जिनं ईडे जिनमीडे । शं अस्ति क्षमस्ति । अस्माकं हह अस्माकमिह णोःकवट्क् वा' छकारणकारयोः क्षपसेषु परेषु क्रमेण कवट्क् आगमौ स्तः । प्राक् षष्ठः प्राक्षष्ठः । लिङ्क्ष लिङ्क्षु । सुगण पष्ठः । सुगण्पष्ठः ॥ २४ ॥

(प्र०) यमा इति । श्रे चवेत्यतो वानुवृत्तेस्तस्य च व्यवस्थितार्थत्वादपदान्ते अङ्कित इत्यादौ नित्यम् । त्वं करोषीत्यादौ पदान्ते च वा बाशब्दालोपाद्वा मनयवलयरे हकारेऽनुस्वारस्य यथासंख्येन मनयवला वा भवन्ति । ततश्च किंम्लयति—किंम्लयति । किंहुते—किंहुते । किंम्लः—किंम्लः । किंम्ललयति किंम्ललयति । किंम्लहा दयति किंम्लहादयतीत्यादयो ज्ञेयाः । प्रचुरप्रयोगाभावाच्चेह नोक्ताः ॥ २४ ॥

इति सारस्वतप्रसादे व्यञ्जनसन्धिः ॥ ५ ॥

५ छन्दसि ॥ अनुस्वारश्छन्दसि ५ कारमापद्यते शषसहरेफेषु परतः ॥ २५ ॥ चतुर्षि ५ शद्वाजिनः । सामयजू ५ षि । वय ५ स्याम । सि ५ ह्यसि । देवानां राज(क) ॥ इति व्यञ्जनसंधिप्रक्रिया ॥ ५ ॥

(च०) सूत्रम्—'५ छन्दसि' ॥ अनुस्वारः ५ कारमापद्यते शषसहरेफेषु परतः छन्दसि वेदे । हंसः हंसः । शुचीं पत् । शुचीं पत् । वयं स्याम वयं ५ स्याम । संहिता संहिता । तं रविः तं ५ रविः । इति चतुर्थसंख्यनुसारेण व्यञ्जनसन्धेरवचूरिलेखनी लिखिता ॥ २५ ॥ ॥ इति व्यञ्जनसन्धिः ॥ ५ ॥

* विसर्गसन्धिः ॥६॥ *

अथ विसर्गसन्धिर्निगद्यते ॥

विसर्जनीयस्य सः ॥ विसर्जनीयस्य सकारो भवति खसे परे । १।

कः तनोति कस्तनोति(क) ॥

(च०) अथेति । व्यञ्जनकार्यकथनानन्तरं विसर्गाणां सन्धिर्निगद्यते कथ्यते । द्वौ बिन्दू विसर्गः । सूत्रम्—विसर्जनीयस्य सः ॥ विसर्जनीयस्य षष्ठ्येकवचनान्तम् । 'ह्रस्वस्य' अग्रे सः प्रथमैकवचनान्तम् । 'द्वौ विसर्गः' सिद्धम् । विसर्जनीयस्य सकाररकारोत्पन्नस्य कृष्णसर्पचक्षुराकारबिन्दुद्वयरूपस्य खसे परे सकारो भवति । श्लोको यथा—

‘शृङ्गवद्दालवत्सस्य कुमारीस्तनयुरभवत् ।

नेत्रवत्कृष्णसर्पस्य स विसर्ग इति स्मृतः’ ।

उदाहरणम्—कः अग्रे तनोति अनेन विसर्गस्य सकारः । ‘स्वर०’ कस्तनोति ॥ १ ॥

(प्र०) विसर्जनीयस्य स इति । अक्षरस्य विसर्जनीयस्योत्तरेफलोपशादि-विशेषविधेः परिशेषत्वात् खसपरत्वोक्तिः ॥ अत्रापि वानुवृत्तेः ॥ १ ॥

शषसे वा ॥ विसर्जनीयस्य वा सकारो भवति शषसे परे(ख) ॥ २॥

कः शेते कश्शेते कः षण्डः कष्षण्डः । कः साधुः कस्साधुः

(च०) सूत्रम्—‘शषसे वा’ ॥ द्विपदं । विसर्जनीयस्य शषसेषु परेषु शपसा एव वा भवन्ति । पक्षे विसर्जनीय एव तिष्ठति । कः शेते कश्शेते । कः षण्डः कष्षण्डः । कः साधुः कस्साधुः । क्षेपकसूत्रमिदम् ॥ २ ॥

(प्र०) शषसे वेति । कः शेते—कश्शेते । कः षण्डः कष्षण्डः । कः साधुः कस्साधुरित्यादि । तथा कः त्सररित्यादौ शसपरे खपे च सो न भवत्येव । तथा खसे वा विसर्गलोपात् हरिस्स्फुरति—हरिः स्फुरतीत्यादि ॥ २ ॥

कुप्वोः—क—पौ वा ॥ विसर्जनीयस्य कवर्गपवर्गसम्बन्धिनि खसे परे—क—पौ वा भवतः । ३। कपावुच्चारणार्थौ । कः करोति क—करोति । कः

(क) आसन्धिसमाप्तीदं षष्ठ्यन्तमधीक्रियते । परिशेषात् खसे एवास्य प्रवृत्तिः । अन्यत्र तु उत्तरसूत्रे स्तत्र तत्र बाधः विसर्गस्य स इति नोक्तम्, पर्यायशब्दानां गौरवलाघवयोरनपेक्षत्वात् ।

यत्तु—प्राचाशुपहारसार्थं विसर्जनीयादिप्रहणं प्राञ्चो लाघवं न जानन्तीत्युक्तम्, तत्रेदं बोध्यम्, प्राञ्चोऽत्र के ? विवरणकर्तारः, सूत्रकर्तारो वा । आद्ये सूत्रस्थगौरवे तेषांशुपहासासम्भवात् । द्वितीये सरम्बस्याः सूत्रकर्तृत्वेन तदुपहासे प्रत्यवायसम्भवात् ।

‘न निन्देत् मनसावाचा ।

सर्वव्याधिपराङ्मुखः’ इति निषेधदर्शनात् । अः सः इति सूत्रणीये यद्विसर्जनीयस्येत्युक्तं तत् संज्ञापूर्वकत्वेन सस्यानित्यताबोधनार्थम् । तेनः कः साधु इत्यादि सिद्धम् ।

ननु ‘कुप्वोः—क—पौ वा’ इत्यस्य वैकल्पिकत्वात् पक्षे सत्त्वं कुतो नेत्रि चञ्च, शेपाः कार्थ्ये इति निर्देशेन “—क—पौ” इत्येताभ्यां मुक्ते पक्षे सत्त्वप्रवृत्त्यभावस्य ज्ञापनात् ।

(ख) कः शेते युत्वं कश्शेते । कः षण्डण्डत्वं कष्षण्डः ।

खनति कः खनति । कः पचति कः पचति । कः पठति कः पठति ॥ कः फलति कः फलति ॥

(च०) पुनर्विशेषमाह—सूत्रम्—‘कुण्वोः कः पौ वा’ ॥ कुश्च पुश्च कुपः तयोः कुण्वोः षष्ठोद्विवचनान्तत् । ‘उवम’ ‘स्वरहीनं०’ ‘सोविसर्गः’ । अग्रे कश्च पश्च कः पौ । प्रथमाद्विवचनान्तम् । ‘ओ औ भौ’ । वा तृतीयैकवचनान्तम् । ‘अव्यया’ विसर्जनीयस्य कर्गपवर्गसम्बन्धिनिकल्पपरूपे खसे परे कः पौ जिह्वामूलीयोपध्मानोयसंज्ञौ यथासंख्यं वा भवतः । पक्षे विसर्जनीय एव तिष्ठति । अयमर्थः—कखयो परयोः कः । पफयोः परयोः पः । कपौ ककारपकाराबुच्चारणार्थौ अन्यथोच्चरितुं मशक्यत्वात् । अतो वज्राकारगजकुम्भाकारौ तिष्ठतः । कः अग्रे करोति । अत्र विसर्गस्य कः । कः करोति । कः अग्रे पचति । कः पचति । एवं कः खनति । कः फलति ॥ ३

(प्र०) कुण्वोरिति । अत्रापि वाग्रहणात्कस्कादिषु कः पयोरभावे औत्सर्गिकः । कस्कादयश्च विहितलक्षणाः प्रयोगतो ज्ञेयाः । कपावित्ताविति केवलद्वयोर्वज्राद्वृत्तिगजकुम्भाद्वृत्तिवर्णयोरुच्चारणासम्भवात्कपौ उपात्तावित्यर्थः ॥ ३ ॥

वाचस्पत्यादयः संज्ञाशब्दा निपातात्साधवः । ४ । वाचस्पतिः बृहस्पतिः तस्करः कारस्करः पारस्करः भास्करः हरिश्चन्द्रः । इत्यादि(क) ।

(च०) वाचस्पत्यादयः संज्ञाशब्दाः संज्ञावाचकाः कस्यापि नामप्रतिपादकाः शब्दास्तेऽपि निपातात्साधवः निपातसिद्धा एव ज्ञेयाः । यथा वाचस्पतिः । अत्र ‘कुण्वोः कः पौ वा’ इत्यस्य प्राप्तावपि विसर्जनीयस्य सकार एव निपात्यते । एवं भास्करः श्रेयस्करः । श्रेयस्कामः । अयत्कान्तः । अयस्कुम्भः । अयस्पात्रम् । तमस्काण्डः । दिवस्पतिः । नमस्कारः । अहस्कारः । बृहस्पतिः । तस्करः ॥ शास्त्रान्तरे त्वित्थं दृश्यते प्रक्रियाकौमुद्याम्—‘तद्बृहतोः कर्पत्योश्चौरदेवतयोः सुडागमस्तलोपश्च ।’ तत् अग्रे कः । अनेन सुडागमः । तलोपः । तस्करः । बृहत् अग्रे पतिः । सकारागमः । तलोपः । बृहस्पतिः ॥ चकारात् हरिश्चन्द्रः । मस्करः मस्करी, [परित्राजकवेण्वोः] । कांस्कान् । कत्कः । कस्कादयः । एवमश्वत्थकपित्थदधित्थादिषु स्थाधातोः सस्य तः इत्यादयः साधवः सिद्धा एव ज्ञेयाः । यल्लक्षणैर्नोपपन्नं तत्सर्वं निपातात्सिद्धमेवेति लक्षणसूत्रमन्तरेण लोकप्रसिद्धरूपोच्चारणं निपातनम् ॥ ४ ॥

अहो रोऽरात्रिषु ॥ अहो विसर्जनीयस्य पदान्ते रो भवति रात्र्या दिवर्जितेषु परतः । ५ । अहः पतिः अहर्पतिः । अहः गणः अहर्गणः । अहः अत्र अहरत्र । अरात्रिष्विति विशेषणाद्वरूपरात्रिरथन्तरेषु न रेफः अहः रात्रं

(क) आदिशब्दात्—

कौतुस्तुतः । कान् कान्—कांस्कान् । कत्कः । पयस्पाशम् । यशस्कल्पम् । यशस्कम् । यशस्काम्यति । सर्पिष्पाशम् । सर्पिष्कल्पम् । सर्पिष्कम् । सर्पिष्काम्यति । इत्यादि प्रयोगानुसारेण ज्ञेयम् । आकृतिगणोयम् । अविहितलक्षणः सकारो वाचस्पत्यादिषु द्रष्टव्यः ।

अहोरात्रम् । अहः रूपं अहोरूपम् । अहः रथन्तरं अहोरथन्तरम् (क) ॥ ५ ॥

(च०) सूत्रम्—‘अहो रोऽरात्रिषु’ ॥ अहः षष्ठ्येकवचनान्तम् । ‘अलोपः स्वरे’
‘ओर्विसर्गः’ । अहः अग्रे रः प्रथमैकवचनान्तम् । ‘ओर्विसर्गः’ मध्ये ‘हवे’ ‘उ ओ’ ।
रः अग्रे अरात्रिः ‘अतोऽत्युः’ ‘उ ओ’ ‘एदोतोऽतः’ न रात्रयः अरात्रयस्तेषु अरात्रिषु
सप्तमीबहुवचनान्तम् । ‘किलात्पः सः’ ॥ अहन्शब्दसम्बन्धिनो विसर्जनीयस्य पदान्ते
रो भवति रात्र्यादिवर्जितेषु रात्र्यादिभिन्नेषु शब्देषु परेषु सत्त्वं । रकारादिरात्रिरुपरय-
न्तरादिवर्जितेष्वित्यर्थः । उदाहरणम्—अहन् पतिः । अहन् अग्रे गणः । ‘अहः’ इति
सूत्रेण उभयत्रापि नस्य सः । ‘ओर्विसर्गः’ अनेन सूत्रेण विसर्गस्य रः । ‘राद्यपो द्विः’
अलुप्तुस्त्विका० । अहो दिवसस्य पतिः अहर्पतिः । अह्नां गणः अहर्गणः । अत्रान्त-
र्द्वितीयां विभक्तिमाश्रित्य पदान्तत्वं ग्राह्यम् । अरात्रिष्विति विशेषणात् रात्र्यादिवर्जना-
त्कम् । अहन् अग्रे रात्रम् । ‘अहः’ इति नस्य सः । अरात्रिष्विति कथनात् रनिषेधः ।
ततो ‘हवे’ ‘उ ओ’ अहोरात्रम् । एवमहोरूपम् । प्रशस्तमहः अहोरूपम् । ‘अहोरथन्तरं
साम श्रेष्ठं साम रथन्तरम्’ । अहोरथन्तरम् । पदान्त इति किम् । अहोभ्याम् ॥ ६ ॥

(प्र०) अह इति । पदान्त इत्यनुवर्तते वाशब्दश्च । ततश्चाहोभ्यामित्यादावपदा-
न्तेन वा शब्दस्य च व्यवस्थितार्थत्वादहरहः अहर्गणइत्यादौ नित्यं अहर्पतिरहः पतिरि-
त्यादौ वा । अरात्रिष्विति बहुवचनाद्रूपरात्रिरथन्तररभ्यादिषु रेफादिषु रेफाभावः । अहो-
रूपम् । अहोरात्रः । अहोरथन्तरम् । अहोरम्यम् ॥ ६ ॥

अतोऽत्युः ॥ अकारात्परस्य विसर्जनीयस्य उकारो भवति अति पर-
तः (ख) । एदोतोऽतः । कः अर्थः कोऽर्थः ॥ ६ ॥

(च०) सूत्रम्—‘अतोऽत्युः’ ॥ अतः षष्ठ्येकवचनान्तम् । ‘स्वरहीनं०’ ‘ओ-
र्विसर्गः’ । अतः अग्रे अति सप्तम्येकवचनम् । ‘स्वरहीनं०’ । मध्ये । ‘अतोऽत्युः’ ‘उ
ओ’ ‘एदोतोतः’ । अग्रे उः प्रथमैकवचनान्तम् । ‘ओर्वि०’ पश्चात् ‘इ यं स्वरे’ ‘स्वर-
हीनं०’ सिद्धिः । वृत्तिः कण्ठ्या । अति परतः अकार एव परे इत्यर्थः । तपरकरणं ताव-
न्मात्रग्रहणार्थमुभयत्रापि सत्रर्णनिषेधार्थम् । उदाहरणम्—कः अग्रे अर्थः । अनेन उ-
कारः । ‘उ ओ’ ‘एदोतोतः’ कोऽर्थः ॥ ६ ॥

(प्र०) अत इति । यद्यपि कः अर्थ इत्यादावादवे लोपश् इति लोपशपि प्राप्नोति,
तथापि “सावकाशानिरवकाशयोर्निरवकाशो विधिर्दलवान्” इत्युक्तविधेर्निरवकाशत्वादुत्त्वम् ।
उत्वे चान्तरङ्गत्वादोकारैकादेशे पश्चादेदोतोऽत इत्यलोपः ॥ ६ ॥

हवे ॥ अकारात्परस्य विसर्जनीयस्य उकारो भवति हवे परे । कः
गतः को गतः । देवः याति देवो याति । मनः रथः मनोरथः ॥ ७ ॥

(क) रूपरात्रिरथन्तरेषु न रेफ इति अधिकः पाठः ।

(ख) अत इति किम्, अग्निरत्र । तपरः किम्, देवा अत्र । सुश्रोतः ३ अत्र । दूरादाह्वने इति
प्लुनः । अतीति किम्, देव इह । तपरः किम्, देव आगतः । तिष्ठतु पय अश्मिदन्त्येन गुरोर्प्लुत इति प्लुनः ।

(च०) सूत्रम्—‘हवे’ ॥ सप्तम्येकवचनम् । ‘अ इ ए’ ॥ वृत्तिः उगमा । उदाहरणम् । कः गतः । अत्र अकारात्परस्य विसर्जनीयस्य हवे परे उकारः । ततः ‘उ ओ’ को गतः । देवः याति । ‘हवे’ ‘उ ओ’ देवो याति ॥ मनः रथः । ‘हवे’ ‘उ ओ’ मनोरथः ॥ ७ ॥

आदवे लोपश् ॥ अवर्णात्परस्य विसर्जनीयस्य लोपश् भवत्यवे परे । देवाः अत्र देवा अत्र ॥ वाताः वाताः वाता वाताः ॥ ८ ॥

(च०) सूत्रम्—आदवे लोपश् ॥ आत् पञ्चम्येकवचनान्तम् । ‘डसिरत्’ ‘सर्वे’ दीर्घः आत् । अडे सप्तम्येकवचनम् । ‘अ इ ए’ मध्ये । ‘चपा अवे जवाः’ ॥ लोपश् प्रथमैकवचनम् । ‘हसे पः से०’ ॥ यदि वा अश्च आ च आ । पञ्चम्येकवचनान्तम् । डस् । ‘नर्पुसकस्य’ इति डस्वः । ‘डसिरत्’ अवर्णादकाराकाररूपादुत्तरस्य विसर्जनीयस्य लोपश् भवति अवे परे ॥ उदाहरणम्—देवाः अग्रे अत्र । वाताः अग्रे वाताः । उभयत्रापि विसर्गलोपः । देवा अत्र । वाता वाताः ॥ एवं कः इह क इह ॥ ८ ॥

(प्र०) आदिति । ननु नामिनः परस्य विसर्जनीयस्य विशेषविधेरहंसाच्च तस्याः सम्भवात्परिशेषादेवावर्णपरत्वप्राप्तावाद्बचनं व्यर्थमिति चेत् नैवम् ॥ ८ ॥

स्वरे यत्त्वं वा ॥ अवर्णात्परस्य विसर्जनीयस्य यत्त्वं वा भवति स्वर परे । देवाः अत्र देवायत्र देवा अत्र ॥ ९ ॥

(च०) पुनर्विशेषमाह—सूत्रम्—‘स्वरे यत्त्वं वा’ ॥ स्वरे सप्तम्येकवचनान्तम् । ‘अ इ ए’ । यत्त्वं प्रथमैकवचनम् । ‘अतोऽम्’ ‘अमशो०’ ‘मोऽनु०’ ॥ वा तृतीयैकवचनम् । ‘अव्ययो०’ ॥ वृत्तिः कण्ठ्या । वाग्रहणात्पक्षे ‘आदवे लोपश्’ देवाः अग्रे अत्र । एकत्र यत्त्वम्—‘स्वरहीनं०’ देवायत्र । अन्यत्र लोप् देवा अत्र ॥ ९ ॥

(प्र०) स्वरे यत्त्वं वेत्यत्रावर्णात्परस्यैव विसर्जनीयस्य यत्त्वविधयर्थत्वात् । अन्यथा हरिरत्रेत्यादौ यत्त्वविधिप्रसङ्गात् ॥ ९ ॥

भोसः ॥ भोस् भगोस् अघोस् इत्येतस्मात्परस्य विसर्जनीयस्य लोपश् भवत्यवे परे । भोः एहि भो एहि । भगोः नमस्ते भगो नमस्ते । अघोः याहि अघो याहि ॥ १० ॥

यो वा स्वरे ॥ भोयेहि ॥ ११ ॥

(च०) सूत्रम्—‘भोसः’ ॥ भोस् शब्दस्य पञ्चम्येकवचनम् । ‘स्वरहीनं०’ ‘लो’ विसर्गः । जातीयग्रहणेन तज्जातीयग्रहणम् । यद्वा भोस् इत्यत्र आद्यन्तग्रहणेन प्रत्याहारसूचितस्तेन भोस्, भगोस्, अघोस्, इत्येतस्मात्पदत्रयात्परस्य विसर्जनीयस्यावे पां लोपश् भवति । उदाहरणम्—भोः अग्रे एहि आगच्छ । भगोः अग्रे नमस्ते । हे भगो भगवन् ते तुभ्यं नमः । अघोः अग्रे याहि । हे अघो हे पाप याहि गच्छ । सर्वत्र ‘भोस’ इति सूत्रेण विसर्गलोपश् ॥ १० ॥

(प्र०) भोस् भगोस् अघोस् इति सूत्रे भवद्भगवद्वचच्छब्दनिपातानां प्रत्याहारो

ग्रहणातिशयोक्त्येभ्यो विसर्जनीयस्य लोपश्च स्वरे यत्वं वेत्यस्यानुवृत्तेर्भावेद्योत्याद्यपि यका-
रस्य लघुप्रत्ययान्तरं च लोकात् ॥ १० ॥

नामिनो रः ॥ नामिनः परस्य विसर्जनीयस्य रेफो भवति अवे
परे(क) । अग्निः अत्र अग्निरत्र । बटुः यजते बटुर्यजते ॥ १२ ॥

उषसो रो बुधे । उषसो विसर्जनीयस्य रेफो भवति बुधे परे ।

उषः बुधः उषर्बुधः ॥ १३ ॥

(च०) सूत्रम्—‘नामिनो रः’ ॥ नामिनः पञ्चम्येकवचनान्तम् । ‘स्वरहीनं’
‘स्रोर्विसर्गः’ । अग्रे रः । ‘स्रोर्विसर्गः’ ‘उ ओ’ ‘नामिनो रः’ । अवर्णवर्जस्वरात्परस्य अवे
परे रेफो भवति । उदाहरणम्—अग्निः अग्रे अत्र । अनेन सूत्रेण रेफः । ‘स्वरहीनं’
अग्निरत्र । बटुः अग्रे यजति । ‘नामिनो रः’ इति रेफः । ‘राद्यपो द्विः’ जलतुम्बिका०
बटुर्यजति । बटुर्ब्राह्मणो यजति यज्ञं करोति । एवं पटुरत्र वर्तते ॥ १२ ॥

(प्र०) नामिनः इति । यद्यपि ह्रस्वेभ्यो विसर्जनीयस्यासम्भवादवर्णात्परस्य
चोत्त्वलोपशोः सत्त्वात्परिशेषादेव नामिन इति सिद्धौ नाम्युपादानमपार्थक्यं तथापि रेफप्र-
कृतिकस्य खपे वेत्यत्र नामिन एव यथा स्यान्न प्रातरित्यादावित्याद्यर्थम् । यत्तु नामिप्र-
हणादत्र प्रथमैकवचनान्तत्वमुत्तरत्र षष्ठ्येकवचनान्तत्वमवसीयत इति । तदसत् । तदुपा-
दानेऽपि सन्देहसत्त्वाद्वाक्याख्यानतो विशेषप्रतिपक्षेऽत्र तुल्यत्वात् प्रातःप्रातरित्यादौ कल्प-
नान्तरापाताच्च ॥ १२ ॥

रेफप्रकृतिकस्य खपे वा ॥ नामिनः परस्य रेफप्रकृतिकस्य विस-
र्जनीयस्य खपे परे वा रेफो भवति(ख) । गीः पतिः गीर्पतिः गोः पतिः । धूः
पतिः धूर्पतिः धूः पतिः ॥ १४ ॥

(च०) सूत्रम्—‘रेफप्रकृतिकस्य०’ ॥ रेफप्रकृत्या उत्पन्नो वा रेफ एव प्रकृतिर्मूल-
कारणं यस्य स रेफप्रकृतिकस्तस्य । षष्ठ्येकवचनम् । ‘इत्स्य’ । खपे सप्तम्येकवचनम् । ‘अ इ
ए’ । वा तृतीयैकवचनम् । ‘अव्यया०’ रेफप्रकृतिकस्य विसर्जनीयस्य वा रेफो भवति
खपे परे । उदाहरणम्—गिर अग्रे पतिः । ‘उत्रोर्विहसे’ गि इत्स्यस्य गोः ‘स्रोर्विसर्गः’

(क) ननु नामिन इति किमर्थम्, अवर्गाल्लोपशादिविधानेन ह्रस्वाविसर्गासम्भवेन च तस्यैव
परिशेषात् ।

उच्यते । ‘नामिनो रः’ इत्यत्र योगविभागात् नामिप्रहणम् । तथा च वाक्यभेदेन व्याख्यानम् । नामि-
न इत्येको योगः, तत्र खपे वेति चानुवर्त्य र इति षष्ठ्यन्तं च कृत्वा वाक्यभेदेन व्याख्येयम् ।

यत्तु नामिन इति योगविभागे आदेवे लोपशित्यनोऽवे लोपश्च इति चानुवर्त्तते । काचिन्नामिनः परस्य
विसर्गस्यावे-लोपश्च । तेन ‘सेमा भूम्याददे इत्यादिसिद्धमिति प्राचीनाः प्राहुः, तत्र, सेमामित्यादेवेत्यादि-
त्वात् । छन्दसि वृष्टानुविधिरित्यस्योक्तत्वात् । सेमा भूम्याददे इत्यत्रापि भूमिशब्दस्य कृदन्तत्वेन कृदिकारा-
दिति ईपि कृते ‘हसेप’ इति सिलोपे इष्टसिद्धेः ।

(ख) ‘रेफप्रकृतिकस्य’ इति सूत्रं वक्तुं नोचितम्, ‘र’ इति सूत्रार्थेनैव तद्वगतार्थम् ।

गीः । 'रेफप्रकृति०' अनेन एकत्र रेफः । 'राद्यपो द्विः' 'जलतुम्बिका०' । अन्यत्र 'कुत्वोः (क) (पौ वा' गीर्षति । गो (पतिः । गोः पतिः । एवं रूपत्रयम् । एवं धूर्षति धू (पतिः धूः पतिः इत्यादि ॥ १४ ॥

(प्र०) रेफप्रकृतिरस्येत्यत्र वाशब्दस्य व्यवस्थिताव्यवस्थितार्थत्वेन चिकीः कोतोत्यादाववतिप्रसङ्गः । वानुवृत्तेर्लोकाद्वा । उपबुध इत्यादावुपसो नित्यं वृधे रः ॥ १४ ॥

रः ॥ रेफसंबन्धिनो विसर्जनीयस्य रेफो भवति अबे परे । प्रातः अत्र प्रातरत्र । अन्तः गतः अन्तर्गतः ॥ १५ ॥

(च०) सूत्रम्—'रः' ॥ षष्ठ्येकवचनान्तम् । 'स्वरहीनं' 'स्रोर्विसर्गः' ॥ रेफसंबन्धिनो रेफाज्जातस्य विसर्जनीयस्य रेफो भवति अबप्रत्याहारे परे । उदाहरणम्—प्रातर अत्र अत्र । अन्तर अग्रे गतः । उभयत्रापि 'स्रोर्विसर्गः' । ततः 'रः' इत्यनेन नरपि रेफः । 'स्वरहीनं' प्रातरत्रागन्तव्यम् । अन्तर्गतः । एवं स्वः गतः स्वर्गतः । पुनः आगत पुनरागतः ॥ १५ ॥

रि लोपो दीर्घश्च ॥ रेफस्य रेफे परे लोपो भवति पूर्वस्य च दीर्घः (क) । पुनः रमते पुना रमते । शुक्तिः रूप्यात्मना भाति शुक्ती रूप्यात्मना भाति ॥ १६ ॥

(च०) सूत्रम्—'रि लोपो' ॥ रि सप्तम्येकवचनान्तम् । 'स्वरहीनं' । लोपः प्रथमैकवचनान्तम् । 'स्रोर्विसर्गः' । अग्रे दीर्घः । पूर्वम् । 'हवे' 'उ ओ' । दीर्घः प्रथमैकवचनान्तम् । 'स्रोर्विसर्गः' । दीर्घः अग्रे च प्रथमैकवचनान्तम् । 'अव्यया०' प्रातः 'विसर्जनीयस्य सः' 'स्तोः श्रुभिः श्रुः' सिद्धम् । सूत्रं चतुःपदम् । रेफेति वृत्तिः सुगमा । पुनः अग्रे रमते । 'रः' इति रेफः । 'रि लोपो' इति रलोपः, पूर्वस्य च दीर्घः । इत्यस्य ना । शुक्तिः अग्रे रूप्यात्मना भाति 'नामिनो रः' रि लोपो' इति रलोपः पूर्वस्य च दीर्घः । शुक्ती रूप्यात्मना भाति । शुक्तिः रजताकारेण आसते इत्यर्थः । एवं हरी राजते । शंभू रमते ॥ १६ ॥

सैषाद्धसे ॥ सशब्दादेशशब्दाच्च परस्य विसर्जनीयस्य लोपश्च भवति हसे परे (ख) । सः चरति स चरति । एषः हसति एष हसति ॥ १७ ॥

(च०) सूत्रम्—'सैषाद्धसे' ॥ स च एष च सैषं तस्मात् । पञ्चम्येकवचनान्तम् । 'हसिरत्' 'सवर्णं' । हसे सप्तम्येकवचनान्तम् । 'अ इ ए' मध्ये । 'हो झभाः' 'चण' अवे० । अत्र समासे कृते 'तदेतदोर्हसे' इति सम्भवेऽपि 'सैषाद्धसे' इति यत्सूत्रं कृतं तत्तत्तैरेतैः सकः एषकः । न सः असः इत्यादौ हसे परे विसर्गलोपश्चासिनिवारणार्थमित्यर्थः । केचित्पुनराहुः—स इति पृथक्पदं पञ्चम्येकवचनान्तं साङ्केतिकम् । एषात्पञ्चम्येकवचनम् । हसे सप्तम्यन्तम् । स एषात् इत्यत्र 'आदवे लोपश्च' इति विसर्गलोपविधाय पश्चात् 'ए ऐ ऐ' ॥ १७ ॥

(क) अत्र सूत्रे चकारो विधेययोर्लोपदीर्घयोः समुच्चयस्य द्योतकः ।

(ख) स इति एष इति च कृतात्सत्त्वस्य तच्छब्दस्य एतच्छब्दस्य चानुकरणम्, अनुकाम्यादिकं

(प्र०) सैषादिति । सश्च एषश्च सैषं तस्मात् । अत्र यद्यपि तदेतदोर्ग्रहणे विभक्तिलोपे निमित्ताभावे नैमित्तिकस्याप्यभावात्तदेतदोर्ग्रहण इति स्यात् तैरेतैरित्यादावपि लोपप्राप्तिश्च सकारपपशब्दमात्रग्रहणे सो नः पुंसः एषणं पटू तस्य एषः इत्यादावपि लोप-प्रसङ्गस्तथापि क्लृप्तात्पसः कृतस्येत्यादिनिर्देशाज्ज्ञापकात्तद् एव सोऽत्र तत्सादृश्याच्चो-प्येतद् इति विज्ञायसे रुद्र इत्यादावेतच्छब्दपरत्वाभावान्न लोपः । वानुवृत्तेरसः शिव इत्यादौ नञ्समासेऽपि न ॥ १७ ॥

सैषादिति संहिता—

“सैष दाशरथी रामः सैष राजा युधिष्ठिरः ।

सैष कर्णो महात्यागी सैष भीमो महाबलः ॥”

इत्यादौ पादपूरणे सन्ध्यर्था ज्ञेया ॥

(च०) नन्वत्र लोपशि कृते सन्धिः कथं कृतः इत्यग्रे वक्ष्यति—सैषादिति संहि-
तेत्यादिना । तद् एतद् उभयत्रापि प्रथमैकवचनान्तम् । ‘त्यदादेष्टेरः स्यादौ’ इति द-
लोपः । ‘स्तः’ इत्युभयत्रापि तस्य सः । एष इत्यत्र ‘क्लिप्तात्पः सः०’ ‘त्वोर्विसर्गः’
तदेतदोर्निष्पन्नाभ्यां सपपशब्दाभ्यामित्यर्थः । षोऽं काठयम् । उदाहरणम् । सः अग्रे
चरति । एषः अग्रे हसति । उभयत्रापि ‘सैषाद्वसे’ इति विसर्गलोपश्च । ‘सादेपाद्वसे’
इति सूत्रे ऋजुतया कर्तव्ये सैषादिति सूत्रमध्ये या अघटमाना अकारकारयोः ‘ए ऐ ऐ’
इति संहिता सन्धिर्दक्षिता सा सपपशब्दयोः ‘सैष दाशरथीरामः’ इत्यादि अष्टाक्षरा-
त्मकपादपूरणार्थम् लोपशि कृतेऽपि यः ‘ए ऐ ऐ’ इति सन्धिर्भवति तज्ज्ञापनार्थमित्यर्थः ।
ऋग्लोकः—सैषः सः अग्रे एषः ‘आद्वसे लोपश्च’ ‘ए ऐ ऐ’ इति सन्धिर्भवति । एवमपर-
पादत्रयेऽपि । स एषः दाशरथिः । दशरथस्यापत्यं दाशरथिः । दशरथपुत्रो रामो वर्तते ।
स एषः युधिष्ठिरो राजा युधि संग्रामे स्थिरः युधिष्ठिरः । ‘क्लिप्तात्पः सः कृतस्य’ इति
पत्वम् ‘ष्टुभिः । ष्टुः’ स एष कर्णः राजा महात्यागी महादानी वर्तते । स एष भीमो
भीमः पाण्डवः महाबलः अतिबलिष्ठो वर्तते इत्यादि । अर्थः उगमः । इत्यादौ पाद-
पूरणे सन्ध्यर्था । पादपूरणे यः सन्धिः स एव अर्थः प्रयोजनं यस्याः सा ॥

(प्र०) बालश्लोकाय ऋजुत्वेनैव तदेतदोरिति वाच्ये श्लिष्टप्रयोजनमाह ॥ सैषादि-
तीत्यादि ॥ सैषादिति संहिता । सा इत्यादौ सन्ध्यर्थेत्यन्वयः । लोपशि पुनर्न सन्धि-
रिति सन्धिनिषेधात्सन्ध्यौ सति पादपूरणमस्मान्निर्देशात्सन्धिरित्यर्थः ॥

यदुक्तं लौकिकायेह तद्वेदे बहुलं भवेत् ।

सेमां भूम्याददे सोषामित्यादीनामदुष्टता ॥१॥

(च०) पुनर्वैदिकप्रयोगविशेषमाह—यदुक्तम् । यत्सुत्रमिहास्मिन् शास्त्रे लौकि-
काय प्रयोगाय व्याकरणप्रसिद्धोदाहरणायोक्तं सूत्रादि तद्वेदे छन्दसि बहुलमन्यथा भवति
रणयोर्भेदऽर्थवत्त्वादिभक्त्युपपत्तौ सत्या द्वन्द्वे विभक्तिलोपे च कृते नामत्वात् कृते परतः स्मटोऽभावः ।

अनिश्चितं विभजनतया भवेत् । क्वचिद्वति क्वचिन्न भवतीत्यर्थः । उदाहरणम्--अ
अग्रे इमाम् । 'आदवे लोपश्' 'अ ह ए' भूमिः अग्रे आददे छान्दसत्वात्क्वचिन्नामि
नोऽप्यवे विसर्गलोपश् । ततः 'इ यं स्वरे' भूम्याददे ॥ सः अग्रे उषाम् । 'आदवे लोपश्
'उ ओ' ॥ इत्यादीनामार्पप्रयोगाणां वैदिकप्रयोगाणामदुष्टता न दोष इत्यर्थः । स इ
भूमिमुनात् भूमेश्च रसमाददे' । ततः स उषां गामानथासास ॥ १ ॥

(प्र०) वेदे पुनः सर्वविधेरपि नियमो नेत्याह यदुक्तमिति । सः इमां भूमिं
आददे सः उषां इत्यादौ सन्धिः नामिन इति योगविभागात्क्वचिन्नामिनः परस्य विसर्ग
नीयस्य लोपश्चि सन्धिः । भूमित्यमो लुगवा । बहुनर्थान् लातीति बहुलमिति ॥ १ ॥

क्वचिन्नामिनोऽबेलोपश् । नामिनः परस्य विसर्जनीयस्य
क्वचिलोपश् भवत्यवे परे । भूमिः आददे--भूम्याददे ॥ १८ ॥

क्वचित्प्रवृत्तिः क्वचिदप्रवृत्तिः क्वचिद्विभाषा क्वचिदन्यदेव ।
विधेर्विधानं बहुधा समीक्ष्य चतुर्विधं बाहुलकं वदन्ति ॥ १ ॥

(च०) बाहुलकं कतिविधमित्याह--क्वचिदिति । क्वचित्प्रयोगे अनुक्तस्यापि
प्रवृत्तिः अप्राप्तस्यासम्भवतः सूत्रस्य प्रापणं प्रवृत्तिः प्राप्तिः । यथा 'लोपश्चि पुनर्न संधिः
इति निषिद्धत्वेऽपि 'अ ह ए' इति सन्धेः प्राप्तिः । क्वचित्प्रयोगान्तरे उक्तस्याप्य
प्रवृत्तिः । कथितस्यापि सूत्रस्य निषेधः । यथा भूमिः अग्रे आददे इत्यत्र 'नामिनो र
इत्यस्याप्राप्तिः । क्वचिद्विभाषा विकल्पः यथा वेदे देवैः देवेभिः । गवेशः गवीशः ।
क्वचिदन्यदेवोक्तमन्यदेव भवति यथा--भूमिः आददे अत्र विसर्गलोपरूपं कार्यम् अन्यदे
भवति । एवमुना प्रकारेण विधेर्व्याकरणसूत्रस्य विधानं करणं बहुधा बहुप्रकारं समीक्ष्य
दृष्ट्वा बाहुलकं वैदिकप्रयोगं चतुर्विधं वदन्ति कथयन्ति । बुधा इत्यध्याहारः । वैदिक
चतुर्धोक्तम् ॥ २ ॥

(प्र०) तदर्थानाह ॥ क्वचिदिति । विदधातीति विधिः । सूत्रं बहुलमेव बाहु
लकम् ॥ २ ॥

वर्णागमो वर्णविपर्ययश्च द्वौ चापरौ वर्णविकारनाशौ ।

धातोस्तदर्थान्तिशयेन योगस्तदुच्यते पञ्चविधं निरुक्तम् ॥ ३ ॥

(च०) अथ लौकिकप्रयोगः कतिधा भवतीत्याह--वर्णागम इत्यादि । पञ्च
वर्णागमः । च पुनर्वर्णविपर्ययः । पूर्वोच्चारितस्य स्थाने परवर्णोच्चारणं परवर्णस्य स्थाने
पूर्ववर्णोच्चारणं वर्णविपर्ययः । पुनर्द्वौ चापरौ भेदौ । कौ तौ ? वर्णविकारनाशौ । पूर्ववर्ण
स्थापरित्यागेन अवस्थान्तरापादनं विकारः । सर्वथा लोपो नाशः । वर्णानामक्षराणां
विकारनाशौ वर्णविकारनाशौ । पञ्चमश्च भेदः धातोस्ताभ्यां वर्णविकारवर्णनाशान्तरा
कृत्वा पुनर्धातोर्धातिशयेन च कृत्वा धातोर्धोऽर्थान्तिशयः अधिकता कश्चिद्विशेषो
अर्थान्तिशयस्तेन च यो भवति स योग इति नाम्ना पञ्चमो भेदः । तत्तस्मान्निर्णयः

इदं सर्वादीनां न सर्वकार्यमित्युक्तत्वात् । अनञ्च समासेऽककारात् सैषात् परस्य विसर्गस्य लोपः स्यात्

निश्चयेन उक्तोऽर्थो यस्य तन्निरुक्तं व्याकरणोदाहरणम् ॥ ३ ॥

(प्र०) कुतः एतदित्यतो निरुक्तमूलतामाह । वर्णागम इति । धातोः प्रसिद्धो योऽर्थस्तस्यातिशय उत्कर्षस्तेन योगः स चासावर्थश्च तदर्थः तस्यातिशयः स तथा निरुक्तमवयवव्युत्पत्तिप्रकटनम् । पञ्चप्रकारकं कथ्यत इत्यर्थः ॥ ३ ॥

वर्णागमो गवेन्द्रादौ सिंहे वर्णविपर्ययः ।

षोडशादौ विकारः स्याद्वर्णनाशः पृषोदरे ॥ ४ ॥

(च०) पञ्चविधमुच्यते तानेव पञ्च व्यञ्जयति । अथ लौकिकः प्रयोगः कतिधा भवतीत्याह--वर्णागम इत्यादि । गवेन्द्रादौ वर्णागमः 'गवादेस्वर्णागमोऽक्षादौ०' इति ॥ एवं हन् हिंसागत्योः । हन् अप्रत्ययः । सकारागमः हंस इति ॥ सिंहे वर्णविपर्ययो भवति । यथा हिंस हिंसायाम् । 'मूर्तौ घनः' इति अप्रत्ययः । हिंस इति स्थिते । हिनस्तीति विग्रहे ततः हिंस इति शब्दे हस्य स्थाने सः सस्य स्थाने हः एवं वर्णविपर्ययः सिंह इति मिद्धम् ॥ षोडशादौ यथा । षट् च दश च इति विग्रहे षष् दश अत्र । 'पष उदौ डः' यस्य उः दस्य डः इति वर्णविकारः । ततः 'उ ओ' षोडश इति विकारोदाहरणम् ॥ गूढः अग्रे आत्मा । बन्धुजनः अग्रे आजुडाव । कुरव अग्रे आत्महितम् । इत्यादिषु वर्णविकारमाकारस्य अकारं विधाय 'अतोऽस्त्युः' 'उ ओ' 'एदोतोऽस्तः' 'गूढोऽत्मा' 'बन्धुजना जुडाव' । कुरवोऽत्महितम् ॥ पृषोदरे वर्णनाशः । यथा पृषत् अग्रे उदरः तकारस्य नाशो लोपः 'उ ओ' पृषोदरः । पृषन्ति बिन्द्वः उदरे यस्य स पृषोदरः मृगः अथवा पृषन्मृगस्तत्पृषोदरमिवोदरं यस्य स पृषोदरः ॥ ४ ॥

(प्र०) तदुदाहरति--वर्णागम इति । हिनस्तीति सिंह इत्यत्र हिसि हिंसायामित्यस्य हसकार्योर्विपर्ययः । षोडशेत्यत्र पृत्वेन दस्य डत्वे पस्याकारो विकारः । 'पृषन्मृगे बिन्दौ वा' इत्यभिधानात्पृषतो मृगविशेषत्वेवोदरं यस्य स पृषोदर इत्यत्र पृषत्-स्तकारनाशः ॥ ४ ॥

वर्णनाशविकाराभ्यां धातोरतिशयेन यः ।

योगः स उच्यते प्राज्ञैर्मयूरभ्रमरादिषु ॥ ५ ॥

वित्कम्भनेन विस्कम्भनेन । शुनः शेषं चित् शुनश्चिच्छेपम् । पृषत् उदरं पृषोदरम् ॥

आत्स्वसयोरुः ॥ आकारे खसे च परे विसर्जनीयस्य सह उः कचिद्भवति । गूढः आत्मा गूढोऽत्मा ॥ १९ ॥

॥ इति विसर्गसंधिप्रक्रिया ॥ ६ ॥

(च०) वर्णनाशोत । वर्णस्याक्षरस्य नाशविकाराभ्यां कृत्वा धातोरतिशयेन अविशेषेण कृत्वा य उत्पद्यते सः प्राज्ञैः पठितैः योग इत्युच्यते । क । मयूरभ्रमरादिषु मयूरः भ्रमरः इत्याद्युदाहरणेष्वित्यर्थः । यथा रु शब्दे । रु रु । एकत्र महीपूर्वः । अन्यत्र भ्रमन्पूर्वः । मद्यामतिशयेन रौति जल्पतीति मयूरः । भ्रमन् सन् अतिशयेन रौतीति भ्रमरः । 'नास्मि च' इति डः प्रत्ययः डित्वाङ्लोपः । 'स्वरहीनं०' एकत्र विकारः द्वीस्थाने यू,

डडे परे इति सूत्रार्थः । अकारात् किम्, एषको रुः । अनञ्जमाप्ते किम्, अन्नः शिवः । डेव

अन्यत्र वर्णनाशः नकारस्य नाशः लोपः । मयूरः अमरः इति लिङ्गम् । अन्येषां मतेः
एते पञ्चापि पृषोदरादिभेदा एव ॥ ५ ॥

॥ इति विसर्गसंधिः ॥ ६ ॥

(प्र०) मह्यमतिशयेन रौतीति मयूरः । अमन् अतिशयेन रौतीति अमरः ॥ ५ ॥

इति श्रीभट्टनाथदेवविरचिते सारस्वतप्रसादे पञ्चसन्धिप्रकरणम् ॥

श्रीचण्डीश्वरशिष्येण वासुदेवेन दीपिते ॥

सारस्वतप्रसादेऽभूत्पञ्चसन्धिनिर्ूपणम् ॥ ६ ॥

* स्वरान्ताः पुंलिङ्गाः ७ * ।

अथ विभक्तिर्विभाव्यते । सा द्विधा । स्यादिस्त्यादिश्च ॥

(च०) अथेति पञ्चसन्धिकथनान्तरं विभक्तिर्विभाव्यते कथ्यते । विभज्यन्ते पृथक्
क्रियन्ते कर्तृकर्मादयो यथा सा विभक्तिः ॥ सा विभक्तिर्द्विधा द्विप्रकारा । एका स्यादिति
औ जस् इत्यादिका । अपरा स्यादिति तप् तस् अन्ति इत्यादिका ॥

(प्र०) अथ विभक्तिर्विभाव्यते । विभज्यते कर्तृकर्माद्यर्थो यथा सा विभक्तिः ॥

विभक्त्यन्तं पदम् ॥ तत्र स्यादिविभक्तिर्नाम्नो योज्यते ॥ १ ॥

(च०) विभक्तेः प्रयोजनमाह—सूत्रम्—‘विभक्त्यन्तं पदम्’ ॥ विभक्तिर्नाम्नो
यस्य तद्विभक्त्यन्तं । यस्यान्ते विभक्तिस्तत्पदमुच्यते ॥ तत्र विभक्तिद्वयमध्ये स्यादिविभक्तिर्नाम्नोऽग्रे
योज्यते स्थाप्यते दीयते । स्यादिविभक्तिर्धातोरग्रे योज्यते स्थाप्यते ॥ १ ॥

(प्र०) विभक्त्यन्तमिति । विभक्तिः स्वरूपेण कार्यतो चान्ते यस्य तत्पदसंज्ञा
मित्यर्थः ॥ १ ॥

अविभक्ति नाम ॥ विभक्तिरहितं धातुवर्जितं चार्थवच्छब्दरूपं
नामोच्यते ॥ कृतद्धितसमासाश्च प्रातिपदिकसंज्ञा इति केचित् (क) ॥ २ ॥

किम्, पृषोऽन :

इति श्रीनवाकिशोरकृतायां मनोरमायां विवृत्या सन्धिप्राक्रिया ।

(क) अविभक्तिरिति । ननु ‘अविभक्ति’ इति कथं विगृह्यं, नास्ति विभक्तिर्यस्योत्पत्तौ कारणत्वेन
आहोस्विनास्ति विभक्तिर्यस्योत्पत्तौ कार्यत्वेन, तथापि पक्षे गङ्गेत्यादावेव स्यात् । आवाद्ब्युत्पत्तौ विभक्ति-
निरेपेक्षत्वात् ग्रामप्राप्त इत्यादौ तु तत्प्रापेक्षत्वाच्च स्यात् । न च समासत्वाद् भविष्यतीति वाच्यम्, एवं
हि समासग्रहणस्य वाक्यव्यावृत्तये नियमार्थता मज्ज्यते, तस्मात्प्रायः पक्षः, नापि द्वितीयः, भवतीत्यादाविति
मसङ्गात् । ततश्च तिबाद्यभिहितैकत्वादिसंख्यायामध्यव्यये इवैकवचनं स्यात् । एवं तर्हि विग्रहः कारिष्यते
नास्ति विभक्तिर्यस्मिन्नाश्रयत्वेन विभक्त्याश्रयो यथास्तीत्यर्थः । इत्याभिप्रेत्याह—विभक्तिरहितमिति ।
अस्य विस्तरव्याख्यायामवगन्तव्यम् ।

(च०) नामलक्षणमाह—सूत्रम्—‘अविभक्ति नाम’ ॥ नास्ति विभक्तिर्यस्य तदविभक्ति प्रथमैकवचनान्तम् । ‘नपुंसका०’ सेर्लोपः । नामेति नामन् शब्दस्य प्रथमैकवचनान्तम् ‘नपुंसका०’ ‘नाम्नो नो०’ नस्य लोपः सिद्धम् । द्विपदम् । विभक्त्या रहितैः धातोर्भावेः पृथक्भूतमर्थयुक्तं शब्दरूपमकारादिवर्णरूपं तन्नाम उच्यते । शब्दरूपं नामेत्युक्ते पदस्यापि नामसंज्ञा स्यात्तन्निवारणार्थमविभक्तीति । तथा सति धातावतिव्यासिस्तन्निवारणार्थं धातुवर्जितमिति । तथा सति निरर्थकस्य टस् इत्यादि ध्वनेर्नामत्वं तन्निवारणार्थमर्थवदिति । ईदृग्लक्षं नामोच्यते ॥ च पुनः कृत्तसिद्धतसमासाः सविभक्तिका अपि नामसंज्ञाः स्युः केचिदित्याहुः । कृतस्तृतीयवृत्तिप्रत्ययाः । तदन्ताः शब्दाः धातवस्तद्वितान्ताः समासाश्च नामसंज्ञका भवन्ति इति । केचिदिति पाणिन्याचार्या वदन्ति ।

एते सर्वेऽपि प्रातिपदिकसंज्ञका नामसंज्ञका उच्यन्ते । तन्मते प्रातिपदिकमिति नामराशयः ॥ कृदन्ता धातवः समासतद्धितयोः पदान्यपि नामसंज्ञकानीत्यर्थः ॥ २ ॥

(प्र०) नामस्वरूपमाह । अविभक्ति इति । “नकारौ द्विविधौ ज्ञेयौ पर्युदासप्रसज्यकौ ॥ पर्युदासः सदृग्ग्राही निषेधार्थः प्रसज्यकः” ॥ इति द्विविधो नञ् । तत्र “प्राधान्यं तु विधेयत्र प्रतिषेधेऽप्रधानता ॥ पर्युदासः स विज्ञेयो यत्रोत्तरपदेन नञ्” ॥ इति नाम संज्ञाविधेः प्रधानत्वादुत्तरपदयुक्तत्वाच्चात्र पर्युदासः । ततश्च नञिच युक्तमन्यसदृशेऽर्थे इति नन्युक्तविभक्तेरर्थवत्तया सदृशेऽर्थवति विभक्तिभिन्ने वर्तमानत्वाद्विभक्तिरहितमर्थवदित्युक्तम् । विभक्तीनां प्रत्ययान्तत्वात्प्रत्ययग्रहणेन तदन्तस्येति विभक्त्यन्तभिन्नमित्यर्थः । ततश्च कुण्डे वृक्षान् अहन् इत्यादौ विभक्त्यन्तत्वेन नामत्वाभावाद्ब्रह्मस्वनलोपादि न । अर्थवद्ग्रहणेन धनं वनमित्यादौ नान्तावधेर्नामत्वाभावाच्च लोपाभावः । नच नामत्वेन विभक्त्युत्पत्तौ विभक्त्यन्तत्वाभावाच्चलोपो न स्यादिति वाच्यम् । नाम्नोनो लोपश्च धावित्यत्र धिविषये नलोपनिषेधसामर्थ्यात्पदान्तानुवृत्तिसार्थं कथाय नलोपे विभक्त्यन्तस्यापि राजेत्यादिषु नामत्वाश्रयणात् । तन्त्रः तन्म इत्यादावनामत्वेऽपि रसादिस्यादिपरत्वाभावाच्च रसे इत्यस्य तथैव व्याख्यास्यमानत्वात् । ज्ञापकस्येष्टमात्रविषयत्वाच्च । धातूनां तु विशेषतिवादिविधेर्नामकार्याभावाद्धानुवर्जमित्युक्तम् । अत एव येभ्यः क्विन्तेभ्यो भूप्रभृतिभ्यस्तिवाद्यो न तेभ्यो नामत्वात्स्यादयो भवन्त्येव । पाणनिमतोपहासार्थमाह । कृत्तद्धितेति । केचिदित्यनादरे । अप्रत्यय इति प्रत्ययान्तमात्रस्य प्रातिपदिकसंज्ञां प्रतिषिध्य पुनः प्रतिप्रसवे गौरवमिति भावः । यद्यप्यधिस्त्रि उपकुम्भमित्यादौ विभक्त्यन्तत्वेन नामसंज्ञा न स्यात् तथापि लुग्भावादिविधानसामर्थ्याद्विभक्त्युत्पत्तिः । वस्तुतः शब्दान्तरत्वाच्चामत्वम् ॥ २ ॥

तस्मात् सि औ जस् अम् औ शस् टाभ्यां भिस् डेभ्यां भ्यस् ङसिभ्यां भ्यस् ङम् ओस् आम् ङि ओस् सुप्(क) ॥ तस्मान्नाग्नः पराः स्यादयः

(क) ननु धातोरेव्यग्रिमाधिकारात् ततः प्राक्तनानां प्रत्ययानां नाग्नः परत्वमवधेयमेवेति किं तस्मादित्यनेनेति चेन्न, किं परिमाणमिति वक्तव्ये किं दधनमित्यपि स्यात् इति निराकरणाय तस्मादित्यस्यावश्यकत्वात् ।

अथ न केवलः प्रत्ययः प्रयोक्तव्य इति नियमेन तद्वारणसम्भवादि चेत्, एतस्यापि तन्मूलकत्वादित्यवधेहि ।

सप्त विभक्तयो भवन्ति । तत्राप्यर्थमात्रैकत्वविवक्षायां प्रथमैकवचनं सि ॥

अकारान्तः पुलिङ्गो देवशब्दः । देव सि इति स्थिते । इकारः उच्चारणार्थः सेरिति विशेषणार्थश्च ॥ ३ ॥

(च०) सूत्रम्—‘तस्माद्यावत्सुप्’ ॥ तद् पञ्चम्येकवचनम् । ‘त्यदादेष्टेः०’ लोपः । ‘हसिरत्’ ‘अतः’ इति स्मडागमः । ‘सर्व०’ ॥ सिश्च, औश्च, जस् यावत्सुप् च प्रथमाबहुवचनान्तम् । साङ्केतिकम् । यद्वा तस्मादिति पञ्चम्येकवचनान्तम् अग्रे सि औ जस् इत्येकविंशतिरपि साङ्केतिकप्रथमैकवचनान्तानि पदानि । एवंद्वाविंशति पदं सूत्रम् । अष्टपदमित्यपि केचित् । सुप् इत्यत्र पकारः पाणिनीयानां सु औ जस् प्रथमैकवचनस्यापि सु इति संज्ञा तस्माज्ज्ञेदज्ञापनार्थः सुप्प्रत्याहारार्थश्च । अत्र तु सुखोच्चारणार्थ एव । तस्मान्नाम्नः परा एताः पूर्वोक्ताः स्यादयः सप्त विभक्तयो भवन्ति तत्र सि औ जस् प्रथमा । अम् औ शस् द्वितीया । टा भ्यां भिस् तृतीया । हे भ्यस् चतुर्थी । ङसि भ्यां भ्यस् पञ्चमी । ङस् ओस् आम् षष्ठी । ङि ओस् सुप् सप्तमी एकैकस्या विभक्तेर्योनि त्रीणि वचनानि एकवचनद्विवचनबहुवचनसंज्ञानि भवन्ति । तत्रानाम्नि सप्तसु विभक्तिषु वा अर्थमात्रस्यैकत्वविवक्षायामर्थमात्रस्य घटपटादरेकस्य वषट् मिच्छा क्रियते यत्र, तत्र प्रथमैकवचनं सि दीयते । तत्र प्रथमं देवशब्दः । दिवु क्रोडायाम् । दीव्यतीति देवः । ‘पचिनन्दिप्रहादेः०’ इति अप्रत्ययः । गुणः । देव इति जातम् । ततः ‘देव सि’ इति स्थिते सति इकार उच्चारणार्थः ‘सेर्ङाधेः’ ‘सेरा’ इति सू विशेषणार्थश्च । इत्संज्ञत्वात् इकारलोपः । देवस् इति स्थिरम् ॥ ३ ॥

(प्र०) नामसंज्ञाप्रयोजनमाह । तस्मात् इति । द्विपदमष्टपदं वा द्वाविंशत्यं वा । तत्र सप्तत्रिकस्य क्रमेण प्रथमाद्वितीयादिसंज्ञा । तत्राप्येकैकस्य क्रमेणैकवचनद्विवचनबहुवचनसंज्ञा लोकसिद्धा एव । प्रथमैकवचने सिरित्यादिना तत्र तत्र वक्ष्यति । अस्य लिङ्गार्थे प्रथमेत्यादिभिरेकवाक्यत्वात् । तत्रापीत्याद्युक्तम् । अर्थमात्रस्य कारकविशेषविवक्षाशून्यस्य लिङ्गादेरर्थस्य विवक्षायां प्रथमा । तत्रापि तद्वैकत्वे एकवचनम् ॥ ३ ॥

स्रोर्विसर्गः ॥ सकाररेफयोर्विसर्जनीयादेशो भवत्यधातो रसे पदान्ते च । चकारात्पदान्ते उभयोर्धातुनाम्नोः । देवः ॥ ४ ॥

(च०) सूत्रम्—‘स्रोर्विसर्गः’ ॥ स् च र् च स्रौ तयोः स्रोः षष्ठोद्विवचनान्तम् । ‘स्वरहीनं०’ ‘स्रोर्विसर्गः ।’ प्रथमैकवचनान्तम् । ‘स्रोर्वि०’ इति द्विपदम् । मन्वे-‘नामिनो०’ । सकारस्य रेफस्य च विसर्गो भवति अधातोः नाम्नः शब्दस्य रसे परे चकारात्पदान्ते तु धातुनाम्नोरुभयोरपि ॥ नाम्नः सकाररेफयो रसे पदान्ते च विसर्गादेशः । चकारात्पदान्ते धातोरपि सकाररेफयोर्विसर्गादेशः—यथा अचकाः । अबिभः । रसे परे धातोर्न—यथा आस्ते विभर्तीत्यादौ । अनेन विसर्गः । देवः इति सिद्धम् ॥ ४ ॥

(प्र०) स्रोर्विसर्गः इति । अत्र वसां रसे इत्यतः रसे पदान्ते चेत्यधिकारधिकारश्च नास्तीत्यातोश्चेति पदान्यनुवर्तन्ते । ततश्चाधातो रसे पदान्ते च धातोश्च पदान्ते

एव विसर्ग इति विवेकः । ततश्चाचक्षा अबिभ इत्यादौ भवति नहि सोर्विभतीत्यादौ ।
यद्वा । धातोश्च झसे इत्यत्र धातोरिति योगविभागे स्रोर्विसर्गः पदान्ते चेति सम्बन्धा-
देतदवसेयम् ॥ ४ ॥

द्वित्वविवक्षायां औ । 'ओ औ औ' देवौ ॥

(च०) द्वित्वविवक्षायाम् औ । द्वयोर्वक्तुमिच्छा यत्र क्रियते तत्र द्विवचनम् । यथा
देवश्च देवश्चेत्येकशेष, 'सरूपाणामेकशेष एकविभक्तौ' इति । देव औ इति स्थिते । 'ओ
औ औ' देवौ ॥

(प्र०) द्वित्वविवक्षायाम् अर्थमात्रद्वित्वविवक्षायामित्यर्थः । एवमुत्तरत्रापि ॥

बहुत्वविवक्षायां देव जस् इति स्थिते । जकारो जसीति विशेषणार्थः ।
जकारस्येत्संज्ञायां तस्य लोपः । देव अस् इति स्थिते । दीर्घविसर्गौ ।
देवाः ॥

(च०) एवं देवश्च देवश्च देवश्चेति बहुनामुक्तौ प्रथमाबहुवचनम्—जस् । जकारे
जसीति सूत्रविशेषणार्थः अन्यथा असीत्युच्यमाने शस्ङसंस्वन्धिनोऽप्प्रस ईकारः स्यात् ।
जकार इत्संज्ञकः । देव अस् । 'सवर्णे०' 'स्रोर्विसर्गः' देवाः ॥

अकाराज्जसोऽसुक् कचिद्वक्तव्यश्छन्दसि ॥ कित्वादन्ते ।

देवासः । ब्राह्मणासः ॥ ५ ॥

(चि०) विशेषमाह—'अकाराज्जसोऽसुक् कचिद्वक्तव्यः' ॥ क्वचित्प्रयोगान्तरे
अकारात्परस्य जसः अष्टक् आगमो भवति छन्दसि वेदविषये । देव जस् । अनेन अष्ट-
गागमः । कित्वादन्ते । 'स्वरहीनं' 'स्रोर्विसर्गः' 'सवर्णे दीर्घः' देवासः ॥ ५ ॥

(प्र०) अकारादिति । अमुकः कित्वात्तदन्तविधौ "यदागमास्तद्गुणीभूतास्त-
द्ग्रहणेन गृह्यन्ते" इति पदत्वाद्विसर्गः । सामान्यतो विधावप्यावन्ते वा रूपे विशेषाभा-
वेऽपि कित्करणं मध्यविधिनिरासार्थम् । न च विधानसामर्थ्यादेव मध्ये न स्यादिति
वाच्यम् । तस्य संयोगान्तलोपविधेर्दीर्घविधेर्वा निवर्त्तकत्वप्रसङ्गात् ॥ ५ ॥

द्वितीयैकवचने देव अम् इति स्थिते ॥ अम्शसोरस्य ॥ समाना-
दुत्तरयोरम्शसोरकारस्य लोपो भवति अधातोः । देवम् ॥ पूर्ववत् देवौ ॥ ६ ॥

(च०) कर्मेकत्वविवक्षायां द्वितीयैकवचने देव अम् । सूत्रम्—'अम्शसोरस्य' ॥
अम् च शस् च अम्शसौ तयोः अम्शसोः । अम्शसूशब्दस्य षष्ठीद्विवचनान्तम् । 'स्वर-
हीनं०' 'स्रोर्विसर्गः' अस्येति षष्ठ्यैकवचनान्तम् । 'इत्स्य' 'नामिनोरः' सिद्धं द्विपदम् ।
समानात्परस्य अम्शसूशब्दनिधनोऽकारस्य लोपो भवत्यधातोः । अक्किञ्चान्तात् शब्दादि-
त्यर्थः । अनेन अकारलोपः । 'मोऽनुस्वार' देवम् ॥ देवौ पूर्ववत् ॥ ६ ॥

बहुवचने देव शस् इति स्थिते । शकारोऽनुबन्धः 'शसि' इति विशे-
षणार्थः ॥

(च०) द्वितीयाबहुवचने शस् । शकारः शस्योति विशेषणार्थः । ह्रस्वसंज्ञकः सञ्ज्ञा-
सात्रः । अस् लिख्यते । 'अमृशसोः' इत्यकारलोपः ॥

सो नः पुंसः ॥ पुंलिङ्गात्समानादुत्तरस्य शसः सकारस्य नकारादेशो
भवति(क) ॥ शस्ति ॥ शसि परं पूर्वस्य दीर्घो भवति ॥ यदादेशस्त-
द्वद्भवति ॥ देवान् ॥ ७ ॥

(च०) सूत्रम्—'सो नः पुंसः' ॥ सः पष्ठ्येकवचनान्तम् । 'स्वरहीनं' 'सोर्विं-
नः प्रथमैकवचनान्तम् 'सोर्विं०' पुंस इति पुंसशब्दस्य पञ्चम्येकवचनान्तम् 'स्वरही-
'सोर्विं०' ॥ पुंलिङ्गे वर्तमानात्समानादुत्तरस्याग्रतः शसः सकारस्य नकारादेशो भवति
सूत्रम्—'शसि' सप्तम्येकवचनम् । 'स्वर०' सिद्धमेकपदम् ॥ पूर्वह्रस्वस्य दीर्घो अ-
शसि परे । 'यदादेशस्तद्वद्भवति न तु वर्णमात्रविधौ' इति न्यायात् पूर्वस्य दीर्घ-
देवान् ॥ ७ ॥

(प्र०) शस्योति । तस्मिन्निति निर्दिष्टे पूर्वस्येति पुंस्त्वस्य । यद्यप्यत्र सामा-
नोक्तं तथापि स्वरस्यैव । अचश्चेति निग्रमात् । अतोऽनुबन्ध इत्यादौ नातिप्रसङ्ग-
वर्णमात्राश्रितविधेः अन्यत्र यदादेशस्तद्वद्भवतीति एकदेशविकृतमनन्वयवद्भवतीति च न-
लोपे नकारादेशे च तत्कार्यं स्यादेव ॥ ७ ॥

तृतीयैकवचने देव टा इति स्थिते । टकारोऽनुबन्धः 'टेन' इति विशेष-
णार्थः ॥

(च०) कर्तृकरणयोरेकत्वविशेषायां तृतीयैकवचने देव टा इति स्थिते टकारो-
बन्धः । 'उच्चरितप्रध्वंसिनो, अनुबन्धाः' इति टकारस्य लोपः 'टेन' इति सूत्रार्थश्च आ ॥
स्थिते ॥

टेन ॥ अकारात्परष्टा इन भवति । 'अ इ ए' देवेन ॥ ८ ॥

(च०) सूत्रम्—'टेन' । टा प्रथमैकवचनान्तम् । सांकेतिकम् । इन प्रथमैक-
नान्तं सांकेतिकम् । अकारान्तशब्दात्परतः टाविभक्तेः इनादेशो भवति सस्वर एव
तीति । 'अ इ ए' देवेन ॥ ८ ॥

अद्भि ॥ अकार आ भवति भकारे परे(ख) । देवाभ्याम् ॥ ९ ॥

(च०) देव—भ्याम् ॥ सूत्रम्—'अद्भि' ॥ अतः प्रथमैकवचनान्तम् । 'हस्ते प-

(क) 'पुंस' इति लिङ्गं नामार्थ इति मते पञ्चमी । पुंलिङ्गात् समानात् नात्र इति । यदा तु
अत्ययार्थस्तदा पुंस इति षष्ठी । समानान्तान्नात्रः परस्य पुंसो वाचकस्य शसः सस्य नः स्यादिति ।
उक्तं च—

'एक द्विकं त्रिकं चाथ चतुष्कं पञ्चकं तथा ।

नामार्थ इति सर्वेऽमी पञ्चाः शास्त्रे निरूपिताः ॥'

इति ॥ स्वार्थद्रव्यालिङ्गसंख्याकारकात्मकः पञ्चको नामार्थः । उक्तपञ्चसु पूर्वस्य पूर्वस्य नामार्थत्वे
परो विभक्त्यर्थो ज्ञेयः ।

(ख) भीति किम्, देवस्य । ननु रैस्मीत्यतो भीति सिद्धे किं भ्रमहणेनेति चेन्न, एकयोगनिमित्त-
सकारस्यानुबुद्धिः स्यादिति तजिरासार्थं भीत्यस्यावश्यकत्वात् ।

मि सप्तम्येकवचनान्तम् 'स्वरहीनं' 'चपा अवे जवाः' ॥ 'वाह' इति सूत्रादाकारस्याः
वृत्तिः ॥ केचित्तु 'आङ्गि' इति पठन्ति । तन्मते आ अत् मि इति त्रीणि पदानि । अ-
कारस्य स्यादिविभक्तिसंबन्धिभकारे परे आकारो भवति । देवाभ्यामिति सिद्धम् ॥ १० ॥

देव भिस् इति स्थिते ॥ ङभ्यः ॥ अकारात्परस्य भिसो भकारस्या-
कारो भवति । 'अ इ ए' वृद्धिविसर्जनीयौ । देवैः ॥ ११ ॥

अकारस्य भिसि छन्दस्पेकारो वक्तव्यः ॥ देवेभिः ।
कर्णेभिः ॥

(च०) तृतीयाबहुवचने देव भिस् इति स्थिते ॥ सूत्रम्—'ङभ्यः' ॥ अथवा । 'भ्यः'
भ् भि अः त्रिपदम् । भ् पष्ठ्येकवचनान्तं साङ्केतिकम् । मि षष्ठ्येकवचनान्तं सांकेतिकम् ।
अः प्रथमैकवचनान्तम् । 'ओर्वि०' 'अवे जवाः' इति अस्य अः । 'इ यं स्वरे' 'स्वर०'
इति सूत्रसाधना । वृत्तिः कण्ठ्या । देशैकग्रहणेन देशिग्रहणं तेन मि इत्युक्ते भिसो-
ग्रहणम् । पूर्वं भकारेकारौ विश्लेष्य वियोज्य इकारात्पूर्वं भकारं त्रिधाय पश्चात् अस्य अः
'अ इ ए' 'ए ऐ ऐ' 'ओर्वि०' देवैरिति सिद्धम् । अत्र तु 'भिस् एस्' इति सूत्रकरणं युक्तम् ।
अकारस्य भिसि परे छन्दसि वैदिकोदाहरणविषये एकारो वक्तव्यः । देवेभिः, कर्णे-
भिरिति वैदिकप्रयोगः ॥ ११ ॥

(प्र०) भ्य इति । मि अ इति छेदः । संज्ञैकदेशा अपि संज्ञीनो भवन्तीति न्यायात्
सत्यभामा सत्येतिवत् भीस् भीत्यनेन उच्यते । वैपरीत्यं लाघवार्थम् । केचित्तु भ्य इत्येव
पेदुः । तस्य च मि अ इति छेदः । भीति स्थानसप्तमी तत्र भ्यस्येत्वविशेषविधेः भ्यामि-
चाद्यन्ताभ्यामिति निर्देशाज्ज्ञापकादङ्गीत्यारवे परिषेवाङ्गिसो भकारस्थाने एकारादेश
इत्याहुः अन्तरङ्गत्वेनादौ प्रत्ययकार्यम् । नन्वसिद्धं बहिरङ्गमिति न्यायादन्तरङ्गे एकारे
क्रियमाणे बहिरङ्गोऽकारादेशाऽसिद्धः स्यादिति चेन्न । नाजानन्तर्थ्यं बहिरङ्गत्वकल्परिति
प्रतिषेधात् ॥ ११ ॥

चतुर्थ्येकवचने देव छे इति स्थिते । छकारो छित्कार्यार्थः सर्वत्र ॥
छेरक् ॥ अकारात्परस्य छे इत्येतस्यागागमो भवति(क) । कित्त्वादन्ते । 'ए-
अय्' 'सवर्णे दीर्घः' ॥ देवाय ॥ देवाभ्याम् ॥ १२ ॥

(च०) 'प्रदानैकत्वविवक्षायां चतुर्थ्येकवचने देव छे इति स्थिते छकारो छित्का-
र्यार्थे इत्संज्ञकश्च । सर्वत्र छेऽसिद्धसिद्धिषु इत्यर्थः ॥ सूत्रम्—'छेरक्' ॥ छेः षष्ठ्येकव-
चनान्तम् । 'छसिद्धसोरस्य' इत्यकारलोपः । 'ओर्विसर्गः' ॥ अक् प्रथमैकवचनान्तम् 'हसे-
पः से०' 'नामिनोरः' 'स्वरहीनं' सिद्धम् । अकारात्परस्य छे इत्यस्य अगागमो भवति ।
कित्त्वादन्ते । 'ए अय्' 'सवर्णे०' 'स्वरहीनं' देवाय ॥ चतुर्थीद्विवचने देव भ्याम् ।
'आङ्गि' देवाभ्याम् ॥ १२ ॥

(क) अकि कृते 'पदोतोऽत' इत्यकारस्य लोपश्च तु न, विधानसामर्थ्यादपदान्तात्वाद्वा, न हि अकि कृते
पतः पदान्तत्वं सम्भवतीति ।

ए ऽस्मि बहुत्वे ॥ अकारस्य एत्वं भवति सकारे भकारे च पे
बहुत्वे सति । देवेभ्यः ॥ १३ ॥

(च०) चतुर्थीबहुवचने देव भ्यस् इति स्थिते । सूत्रम्—‘ए ऽस्मि बहुत्वे’ ॥
प्रथमैकवचनान्तम् । सांकेतिकम् । स च भू च स्मू तस्मिन् स्मि सप्तम्येकवचनान्तम् ।
‘स्वरहीनं०’ ॥ बहुत्वे सप्तम्येकवचनम् । ‘अ इ ए’ ॥ अकारस्यैत्वमेकारो भवति बहु-
वचने सति सकारभकारादौ विभक्तावित्यर्थः । देवेभ्यः ॥ १३ ॥

पञ्चम्येकवचने देव ङसि इति स्थिते । इकारः प्रत्ययभेदज्ञापनार्थः ॥
ङसिरत् ॥ अकारात्परो ङसिरत् भवति ॥ देवात् । देवाभ्याम् । देवेभ्यः ॥ १४

(च०) अपोदानैकत्वविवक्षायां पञ्चम्येकवचने देव अस् इति स्थिते । सूत्रम्—
‘ङसिरत्’ ॥ ङसिः प्रथमैकवचनान्तम् । ‘ओर्वि०’ अत् प्रथमैकवचनान्तम् । ‘हसे पः०’
‘नामिनो०’ सिद्धम् । अकारादुत्तरो यो ङसि सः अत् भवति । ‘सवर्णं०’ देवात् । पञ्च-
मीद्विवचने देव भ्याम् इति स्थिते । ‘अङ्गि’ देवाभ्याम् । बहुवचने देवेभ्यः । ‘ए लि-
बहुत्वे’ ‘ोर्विसर्गः’ ॥ १४ ॥

(प्र०) ङसिरदिति । अद्विधानसामर्थ्यात्समानादित्यादिनिर्देशात्तद्धितप्रकार-
त्वाद्वावुवृत्तेश्च विभक्तिस्वरे यस्य लोप इत्यलोपाभावः । वावसाने इत्यत्र वाचस्पत्य-
व्यवस्थितार्थत्वाद्देवादित्यादौ तदभावः ॥ १४ ॥

षष्ठ्येकवचने देव ङस् इति स्थिते ॥ ङस् इत्य ॥ अकारात्परो ङ-
स्यो भवति(क) । देवस्य ॥ १५ ॥

(च०) संबन्धकत्वविवक्षायां षष्ठ्येकवचने देव अस् । सूत्रम्—‘ङस् इत्य’ ङस् प्र-
थमैकवचनान्तम् । ‘हसे पः०’ स्यः प्रथमैकवचनान्तम् । ‘ओर्वि०’ अकारादित्यादिवृत्ति-
कण्ठ्या । देवस्य ॥ १५ ॥

ओसि ॥ अकारस्य ओसि परे एत्वं भवति । ‘ए अय्’ देवयोः ॥ १६

(च०) षष्ठीद्विवचने देव ओस् इति स्थिते सति ॥ सूत्रम्—‘ओसि’ ओस्
षष्ठ्यस्य सप्तम्येकवचनान्तम् । ‘स्वरहीनं०’ ॥ अकारस्य ओसि परे एत्वमेकारो
भवति । ‘ए अय्’ ‘स्वरहीनं०’ ‘ओर्वि०’ देवयोः ॥ १६ ॥

नुडामः ॥ समानात्परस्यामो नुडागमो भवति(ख) । टित्त्वादादौ ।

(क) अत्राहुः—

स्वरादित्यादिलिङ्गाच्चदन्तलाभः । आदिति लिङ्गाच्च तस्यापीति ज्ञापकद्वयबलमाश्रित्य देवस्य अ-
स्येत्यादिसिद्धिरिति । वस्तुतस्तु तदन्तलाभाय तन्नाभाय च ज्ञापकद्वयानुसरणकेशोऽपार्थ एव, देवस्येत्या-
दिसोऽन्तः परत्वसम्भवात् । न च विहितविशेषणादतोऽविहितत्वाभावेन देवस्येत्यादिसिद्धिर्न स्यादिति शङ्का-
यम्, तस्येत्यादिसिद्धयर्थं विहितविशेषणानाश्रयणात् ।

(ख) नुडाम इति । अत्राहुः—

अत्र धातोरित्यनुवर्त्तनीयम्, श्रियामित्याद्यर्थम्, तत्र, परेणेयो बाधात् । एवं तर्हि कारयाचकारेत-
दावतिप्रसङ्गवारणायधातोरित्यनुवर्त्तनान्नादपि न परत्वाद् गुणेन बाधात् । पातया चकार इत्यादावपि लोभे

उकार उच्चारणार्थः ॥ नामि ॥ नामि परे पूर्वस्य दीर्घो भवति(क) देवानाम् ॥ १७-१८ ॥

(च०) षष्ठीबहुवचने । देव आम् । सूत्रम्—‘नुडामः’ ॥ नुद् प्रथमैकवचनान्तम् । ‘ह्रस्वे षः’ ॥ आमः षष्ठ्येकवचनान्तम् । ‘स्वरहीनं’ ‘जोर्वि०’ चपा अवे० सिद्धम् । पुंसि समानात् इस्वात् समानात्, दीर्घांशु आवन्तेष्वीकारान्तेषु नित्यस्त्रीलिङ्गे वर्तमानेष्विति व्याख्येयम् । समानात्परस्य आमः षष्ठीबहुवचनस्येति व्याख्येयम् । अन्यथा ‘आम् हेः’ इत्याम् । ‘स्त्रियां ङोः’ इत्याम् । ‘आमौ’ इत्यप्याम् । ‘किमोऽव्ययात्’ इत्याम् । ‘कासादिप्रत्ययान्तात्’ इत्याम् वर्तते तन्नातिव्याप्तिः स्यात् । तेन षष्ठीबहुवचनस्यामो नुडागमो भवति । अधातोरेवेत्यनुवर्तितव्यम् । तेन अधातोरक्चिन्ताच्छब्दात् । द्वित्वादादौ । उकार उच्चारणार्थः । इति न इत्यागमः । आमो नुडिति कर्तव्ये नुडाम इति विपरीतकरणं नुटो नित्यत्वसूचकम् । तेन स्त्रीणां वारीणामित्यत्र ‘नुडामः’ इत्येव स्यात् । ‘नामिनः स्वरे’ इति न भवति ॥ सूत्रम्—‘नामि’ ॥ नुद्सहितः आम् नाम् तस्मिन् नामि सप्तम्येकवचनान्तम् ‘स्वरहीनं’ सिद्धम् । नुडागमसहिते आमि परे पूर्वस्य दीर्घो भवति ॥ इति दीर्घः । ‘स्वरहीनं’ ‘माञ्जुस्वारः’ देवानाम् ॥ १७-१८ ॥

(प्र०) नामि इति । नुद्सहित आम् नाम् तस्मिन् । अतो दण्डिनामित्यादौ दीर्घत्वाभावः ॥ १८ ॥

सप्तम्येकवचने देव ङि इति स्थिते । ‘अ इ ए’ देवे । देवयोः । बहुत्वविवक्षायां देव सुप् इति स्थिते पकारः पित्कार्यार्थः । पकारस्येत्संज्ञायां लोपः । ‘ए स्मि बहुत्वे’ इत्येत्वे कृते ॥ किलात्षः सः कृतस्य ॥ कवर्गादिलाच्च प्रत्याहारादुत्तरस्य केनचित्सूत्रेण कृतस्य सकारस्य षकारादेशो भवति । अन्ते स्थितस्य तु न भवति । देवेषु ॥ १९ ॥

(च०) आधारैकविवक्षायां सप्तम्येकवचने देव ङि इति स्थिते । ‘अ इ ए’ ॥ सप्तमोद्विवचने षष्ठीद्विवचनवत् ॥ देव देव देवेत्येकशेषे सप्तमोबहुवचने देव छ इति स्थिते । ‘ए स्मि बहुत्वे’ ततः सूत्रम्—‘किलात्षः सः कृतस्य’ ॥ कुश्च इलश्च किलं तस्मात् । पञ्चम्येकवचनम् । ‘ङ्सिरत्’ ‘सवर्णे०’ ॥ षः प्रथमैकवचनान्तम् । ‘जोर्वि०’ ॥ सः षष्ठ्येकवचनान्तम् । ‘स्वरहीनं’ ‘जोर्वि०’ ॥ कृतस्य षष्ठ्येकवचनान्तम् । ‘ङस्स्य’ ॥ चतुःपदं सूत्रम् । सिद्धम् । वृत्तिः कण्ठ्या । न वरम् । केनचित्सूत्रेण कृतस्यैव सकारस्य

बाधः । पञ्चिततरामित्यादावपि यस्य लोपः परः । न चैवमपि मालो चकारेत्यत्र नुद् स्यादिति बाध्यम् । स्याद्यधिकारेण तद् बाधात् । इति ।

(क) नामीति । पूर्वस्य स्वरान्तस्य नाम्नो दीर्घः स्यात् नुद्सहिते आमि परे इत्यर्थः । यदि च नुद्सहिते आम्यपि दीर्घः स्यात्तर्हि नुम् बाधित्वा नुद्बिधानं व्यर्थं स्यात् ।

यत्तु कैश्चिन्नामीत्युक्त्वा वारीणामित्यत्र सप्तम्यप्यामि दीर्घः सिध्यति इत्युक्तं, तत्र नुद्सहित आम् नाम् तस्मिन्नामीति व्याख्यानं सर्वप्रथमतत्वेन श्लोकैश्च तद्विरोधेन चोपेक्षितम् ।

पकारो भवति न त्वकृतस्य स्वाभाविकस्य । अन्ते स्थितस्यापि सस्य पत्वं न भवति । यथा हरिस्तत्रेत्यादौ न पत्वम् । तथा नुम्विसर्गान्तरेऽपि पत्वं यथा हवींषि, हविषु इत्यादि । पूर्वं हविस् शब्दोऽस्ति इत्यर्थः । अत्र 'सः पः' इति कर्तव्ये यत् 'पः सः' इति विपरीतत्वेन कृतं, तत् क्वचित् क्लिप्तं विनापि सस्य पत्वज्ञापनार्थं यथा अवष्टम्भः । अम्बष्ठः । अभ्यपुणोत् इत्यादि । देवेष्विति सिद्धम् ॥ १९ ॥

(प्र०) किलादिति । कुश्च इलश्च क्लिप्तं तस्मात् पुनो णोऽनन्ते इत्यतोऽनन्ते इत्यनुवृत्तेर्हरिस्तत्रेत्यादौ पत्वाभावः । सः पः इति वाच्ये विपरीतनिर्देशान्नुम् । विसर्जनीयशसव्यवधाने पत्वम् । हवींषि । हविःपु । हविष्पु इत्यादि । तथा सातेः पक्षश्च सस्य षो नेति । दधि सिंचति । अग्निसादित्यादिसिद्धिः ॥ १९ ॥

आमन्त्रणे सिद्धिः ॥ आमन्त्रणमाभिमुखीकरणं तस्मिन्नर्थे विहितः सिद्धिसंज्ञो भवति ॥ २० ॥

(च०) संबोधनमाह—सूत्रम्—‘आमन्त्रणे सिद्धिः ॥ आमन्त्रयते आहूयते पुरुषोऽनेनेत्यामन्त्रणं तस्मिन् सप्तम्येकवचनम् ‘अ इ ए’ । सिः प्रथमैकवचनान्तम् ‘ओर्वि०’ । धिः प्रथमैकवचनान्तम् । ‘ओर्विसर्गः’ ‘राद्यपो द्विः’ पूर्वं ‘नामिनो रः’ जलमुन्मिक्कान्यायेन० । त्रिपदं सूत्रमिदं सिद्धम् । आमन्त्रणमिति कोऽर्थः । आभिमुखीकरणम् । अनभिमुखः आसमन्तात् प्रकारेण अभिमुखः क्रियतेऽनेनेति आभिमुखीकरणम् । तस्मिन्नर्थे विहितः कृतो यः सिः प्रथमैकवचनरूपः स धिसंज्ञो भवति । उदाहरणम् । ऐ प्रथमैकवचने सू ॥ २० ॥

(प्र०) आमन्त्रणे इति । लिङ्गार्थे प्रथमेत्यतोऽनन्तरमिदं सूत्रम् । तत्रामन्त्रणे इति योगविभागादामन्त्रणे अभिमुखीकरणेऽर्थे प्रथमेति सिद्धिरित्यपर्योगविभागादामन्त्रणार्थकः सिः धिसंज्ञक इत्यर्थः ॥ २० ॥

समानाद्धेलोपोऽधातोः ॥ समानादुत्तरस्य धेलोपो भवत्यधातोः(क) ॥ २१ ॥

(च०) धिसंज्ञायां किं कार्यं तदाह—सूत्रम्—‘समानाद्धेलोपोऽधातोः’ ॥ स

(क) समानादिति । नन्वास्मिन् सूत्रे दृष्ट्वादिति कथं नोक्तम्, किं समानादित्यनेनेति चेत्, अत्रासोरित्येत्यत्रानुवृत्त्यर्थमेतस्यावश्यकत्वात् ।

न च समानादिति वचनेन कथं दृष्ट्वात्मा इति वाच्यम्, गौण्यावृत्त्येति गृहाण ।

अथैवमप्येदोतोतोः कुतो लाभ इति चेत्, अधातु ग्रहणादेव तल्लाभः । अधातुग्रहणादेव कथमिति चेत्, शुणु, अधातुग्रहणं तावद् व्यर्थम्, न च हे श्रीरित्यादावतिव्याप्तिः, दृष्ट्वाग्रहणेनैव तद्वारणात्, न चास्य सोरित्यत्रानुवृत्त्यर्थं श्रियमित्यादौ परत्वादियैव तद्वाधात्, न चाचिःवमित्यादिवारणार्थम्, स्याद्यधिकारणैव तद्वारणसम्भवात्, तस्माद्धातुग्रहणं व्यर्थत्वादेतद् ज्ञापनार्थमेवोपात्तम् ।

लोपग्रहणस्तु व्यर्थमेव, ‘रिलोपो’ इत्यतोऽनुवृत्त्यैव तल्लाभात्, न च एकयोगनिर्दिष्टत्वेन दीर्घस्याप्यनुवृत्तिः स्यादिति वाच्यम्, ‘सैवाद्धे’ इत्यत्र केवलस्याऽप्यनुवृत्तेर्दर्शनात् ।

यद्वा लोपग्रहणस्यैवैतज्ज्ञापनम्, अधातुग्रहणं तु त्रितो नुमित्यत्रोपयोगार्थमपि न्याय्यम् । जलमित्यत्र स्याद्यधिकारद्वाराणम् ।

मानात् पञ्चम्यन्तम् । 'डसिरत्' 'सर्वेण दीर्घः' । येः पष्ठयेकवचनम् 'डिति' 'डसिडसोरस्य' इत्यकारलोपः 'श्वे जवाः' तस्य दः । 'स्वरहीनं' लोपः प्रथमैकवचनान्तम् 'सोर्वि०' 'नामिनो रः' जलतुम्बि० । अधातोः न धातुरधातुस्तस्मात् । अधातुशब्दस्य पञ्चम्येकवचनम् । 'डिति' 'डसिडसोरस्य' इत्यकारलोपः । 'अतोऽत्युः' 'ड ओ' 'एदोऽतोऽतः' चतुःपदं सिद्धम् । समानादुत्तरस्य येलोपो भवति । अत्र समानादिति ह्रस्वसमानात्परस्येति व्याख्येयम् । अन्यथा हे हाहाः, हे हूहूः, हे वातप्रमीः, इत्यादौ विरुध्यति । अधातोः अक्विबन्ताच्छब्दात् । अक्विबन्तोऽधातुरुच्यते क्विबन्तश्च शब्दो धातुरित्यभिप्रायः । अनेन धिलोपः ॥ २१ ॥

(प्र०) समानादिति । दधात्पनेकानर्थानिति धातुर्यौगिको ज्ञेयः । ततश्च धातोः समानादिति सामानाधिकरण्यम् । अनेकार्थात्समानादित्यर्थः । अतश्चास्मिन्सुत्रे ह्रस्वसमानार्थताऽवसेया । ततश्च हे हाहाः हे हूहूरित्यादावधातोरपि समानान्न हे सोमपमिति कुलविशेषणे एकदेशविकृतमनन्यवद्भवतीति । प्रकृष्टा धीः प्रधीरिति नित्यस्त्रीत्वे नदीसंज्ञायां ह्रस्वत्वे च हे प्रधि इत्यादौ धातोरपि समानाल्लोपः । तथाऽम्शसोरस्येत्यत्रापि ह्रस्वदीर्घसाधारणानुवृत्तेः सोमपमित्यादौ धातोरपि तथा । सो नः पुंस इत्यत्र कृताकारवज्जं ह्रस्वदीर्घसाधारण्येनेति । हाहान् । हूहून् । वातप्रमीन् इत्यादिप्रयोगाः । अत्र च न तथा जुडाम इत्यत्र पुनपुंसकयोर्ह्रस्वादेव स्त्रियां च नित्यस्त्रीलिङ्गानामिकारान्तोकारान्तानामाबन्तानां च दोषादपीति । ततश्च सोमपानां कुलानामित्यादौ धातोरपि समानान्नुट् । केचित्तु तात्पर्यज्ञानस्य शाब्दबोधहेतुत्वेनाधातुसमानपदयोस्तात्पर्यवशात्तादृशोऽर्थस्तत्र तत्र कल्प्य इत्याहुः ॥ २१ ॥

आभिमुख्याभिव्यक्तये हे शब्दस्य प्राक् प्रयोगः (क) ॥

हे देव हे देवौ हे देवाः ॥ एवं घटपटस्तम्भकुम्भादयोऽप्यकारान्ताः पुंलिङ्गाः ॥ २२ ॥

(च०) पूर्वं हे शब्दः । एतद्धेतुः । अभिमुखस्य भावः अभिमुख्यं सम्मुखत्वं वा तस्याभिव्यक्तये प्रकटीकरणाय हे शब्दः प्राक् आदौ प्रयुज्यते इत्यर्थः । हे देव । द्विवचने 'ओ औ औ' देवौ । बहुवचने देव अग्रे जस् इति स्थिते जकारस्येत्संज्ञायां लोपः । देव अस् 'सर्वेण०' 'सोर्वि०' हे देवाः ॥ अन्यानपि शब्दानाह—एवं घटपटादयः । अत्र काव्येन विभक्त्यर्थे दर्शयति—

वृक्षस्तिष्ठति कानने कुष्ठमिमे, वृक्षं लताः संश्रिता,
वृक्षेणाभिहता गजा निपतिता, वृक्षाय देयं जलम् ।
वृक्षादानय मज्जरीं कुष्ठमितां, वृक्षस्य शाखोन्नता,
वृक्षे नीडमिदं कृतं शकुनिना, हे वृक्ष किं पश्यसि ॥'

(क) आभिमुख्येति । अभिमुखस्य भाव आभिमुख्यं=सम्मुखीकरणम् । आभिमुख्यस्याभिव्यक्तिः=प्रकटीकरणं तस्यै ।

नाम्नः प्राक् हे शब्दस्य प्रयोगोऽर्थतः शब्दतो वा योज्यः ।

‘वीरः सर्वद्वराद्वरेन्द्रमहितो, वीरं बुधाः संश्रिता,
वीरेणाभिहतः स्वकर्मनिचयो, वीराय नित्यं नमः ।
वीरात्तीर्थमिदं प्रवृत्तमतुलं, वीरस्य घोरं तपो,
वीरे श्रीधृतिर्कीर्तिकान्तिनिचयः, श्रीवीर भद्रं दिश ॥’
‘शिष्यः कुर्वते पृच्छां बहुना विनयेन तत्त्वबोधाय ।

आगत्य निजस्थानाद्धर्माचार्यस्य पादान्ते ॥’ इत्यादि ॥ २२ ॥

अकारान्तानामपि सर्वादीनां तु विशेषः । सर्वं विश्व उभ उभय अन
अन्यतर इतर डतर डतम कतर कतम सम सिम नेम एक पूर्व पर अवर द
क्षिण उत्तर अपर अधर स्व अन्तर त्यद् तद् यद् एतद् इदम् अदम् दि
किम् युष्मत् अस्मत् भवत् । एते सर्वादयस्त्रिलिङ्गाः ॥

(च०) पुनर्विशेषमाह—अकारान्तानामिति । यद्यपि सर्वादयोऽकारान्तास्तथापि
सर्वादीनां विशेषो देवशब्दात्कश्चिद्भेदोऽस्ति ॥ के ते सर्वादय इत्याह—सर्वं विश्व यावद्
वत् । विश्वशब्दस्य सकलार्थवाचकत्वे सर्वादित्वं, न तु जगद्वाचकत्वे । जगद्वाचकत्वे ।
कुलशब्दवत् । समः अतुल्यार्थः, किं तु सर्वार्थवाचकः । तुल्यार्थत्वे तु राज्ञा समाय इत्या
न सर्वादित्वम् । सिमः समग्रार्थवाचकः । नेमः खण्डवाचकः । पूर्वादीनां तु व्यवस्थाया
मेव सर्वादित्वम् । स्वाभिधेयापेक्षावधिनियमो व्यवस्थेति विकल्पः । स्वस्याभिधेयो हि
देशकालस्वभावस्तमपेक्षते तेनैवापेक्ष्यते इति स्वाभिधेयापेक्षः ईदृशो योऽव्ययेर्मर्यादाया
नियमोऽव्ययभावोऽवधिभावादभ्रंशो व्यवस्थोच्यते । दक्षिणशब्दस्य प्रावीण्ये शृङ्गारनाय
कवाचकत्वे न सर्वादि कार्यम् । अन्यत्र दक्षिणदेशवाच्यत्वे सर्वादित्वम् । उत्तरशब्दस्य उत्त
रदिदेशवाच्यत्वे सर्वादित्वं, प्रतिवाक्ये तु न सर्वादि कार्यम् । अधरस्य हीनार्थत्वे सर्वा
दित्वं, न त्वोष्ठवाचकत्वे । स्वशब्दस्य ज्ञातिधनान्यवाचित्वे ज्ञातिधनार्थवर्जं किं तु आ
त्मात्मीयार्थे वाच्ये सर्वादित्वम् । ‘ज्ञातावात्मनि चात्मीये धने स्वाख्या प्रवर्तते’ इति
स्वा ज्ञातयः स्वानि द्रव्याणि । इत्यत्र सर्वादित्वं न, अन्यत्र तु स्वस्मै रोचते स्वे पुत्रा
स्वस्मै पुत्राय देहि । अत्र सर्वशब्दवत् । अन्तरशब्दस्य बहिर्योगे उपसंव्याने च सर्वादित्वं
नान्यत्र । ‘मध्ये छिद्रे विशेषे च व्यवधाने बहिर्युजि । उपसंव्यानने प्राज्ञाः पदार्थमन्तरं
विदुः ॥’ अन्तरस्मै गृहाय । नगरवाद्याय चाण्डालादिगृहायेत्यर्थः । पुरि तु न भवति—
अन्तरायै पुरे कुप्यति । चाण्डालादिबाह्यपुत्रैः इत्यर्थः । वस्त्रान्तरेणापिहितं वस्त्रमुपसं
व्यानम् । ‘अन्तरीयं निवसनमुपसंव्यानमित्यपि’ । तत्रार्थे अन्तरे अन्तरा वा शाटकाः ।
अन्तरस्मै शाटकाय वस्त्रान्तरेण वृताय शाटकायेत्यर्थः । यतः—

‘सर्वादिः सर्वनामाख्यो न चेद्गौणोऽथवाऽभिधा ।

पूर्वादिश्च व्यवस्थार्थां समोऽस्तुल्येऽन्तरोऽपुरि ।

परिधाने बहिर्योगे स्वोऽर्थज्ञात्यन्यवाच्यपि ।

उभशब्दस्य त्वच्छब्दस्य भवच्छब्दस्य द्विशब्दस्य च तृतीयासमासे तथा हेत्वर्थे स
र्वादिः सर्वा विभक्तयो भवन्ति तदर्थम् । ‘अव्ययात्सर्वनामन्त्रेः प्रागकच्’ इत्यकच्प्रत्य-

यार्थं च सर्वादिमध्ये प्रहणम् । यथा उभौ हेतु । उभाम्भ्यां हेतुभ्याम् । उभयोः हेत्वोः । त्वत् हेतुः । त्वत्तं हेतुम् । त्वता हेतुना । त्वते हेतवे । द्वौ हेतु । द्वाम्भ्यां हेतुभ्याम् । द्वयोर्हेत्वोः । भवान् हेतुः । भवन्तं हेतुम् । भवता हेतुनेत्यादि । तथा अज्ञातो उभौ उभौ । एवं द्वौ । भाकान् । भवकन्तौ । भवकन्तः । त्वकन् इत्यादि । त्वकञ्छब्दः प्रायश्छन्दस्येव । एते सर्वादय उच्यन्ते कथ्यन्ते । त्रिलिङ्गाः लिङ्गत्रयधारिणः पुंलिङ्गस्त्रीलिङ्गनपुंसकलिङ्गाः ॥

(प्र०) अकारान्तत्वेन देववत्प्रासावाह । अकारान्तानामपीति । देवशब्दात्कचिद्विशेष इत्यर्थः । सर्वादिपठितयोरपि त्वत्त्वशब्दयोश्छान्दसत्वाल्लोकिप्रयोगाभावादनुपादानम् । उभयशब्दस्य द्विवचनान्तत्वात्सर्वादिकार्यासम्भोऽपि सर्वनाम्नस्तृतीया चेति सर्वनाम्नो हेतुभोगे तृतीयाविधेरुभाम्भ्यां हेतुभ्यामित्यादिसिद्ध्यर्थमुपादानम् । अन्यतरशब्दोऽव्युत्पन्न एव न तु उत्तरान्तः । किञ्चित्प्रत्यय एव तद्विधेः । अतो उत्तरप्रत्ययान्तत्वेन प्राप्तौ पुनरुपादानादन्यतरशब्दस्य सर्वादित्वाभाव इत्यसत् । समशब्दः सर्वपर्यायः । न तुल्यार्थः । एवं सिमशब्दोऽपि । नेमशब्दः खगडार्थः । एषां च सर्वेषां नामानि सर्वनामानीत्यन्वयताविज्ञानात्सर्ववाचित्वे एव सर्वादिकार्यं न संज्ञागौणत्वयोः । तथा लोकात्पूर्वादीनां स्वाभिधेयापेक्षावधिनियमे एव संज्ञागौणत्वयोर्नैति सर्वत्र । अतो दक्षिणा गार्थका इत्यादाववधियिमाभावादुत्तराः कुरव इत्यादौ संज्ञात्वाच्च न । तथा राज्ञः समायेत्यादौ तुल्यार्थत्वेन समस्यापि न । तथा परिधानवह्नियोगार्थस्यान्तरस्यापुरीवाचकस्येत्यन्तरायां पुरीत्यादौ न । तथार्थज्ञात्यन्यवाचिन एव स्वशब्दस्य नेह । स्वाय ज्ञातयेऽर्थाय वा । तथा वर्गाश्रमेतरे वर्गाश्रमेतरा इत्यादौ द्वन्द्वे जति वा नान्यत्र । तथा तृतीयासमासाच्चद्वाक्ययोरपि नेति । मासद्वयं मासेन पूर्येत्यादि । तथा बहुजोहिसमासावयवस्य प्रवानभूतस्यापि सर्वादित्वं नेति । त्वं पिता यस्यार्हं पिता यस्य स त्वत्कपितृको मत्कपितृक इत्यादि । अन्यथाऽव्ययसर्वनाम्नामकम्प्राक्तेरित्यङ्गचित्त्वकपितृको मत्कपितृक इति स्यात् । द्विकसमासे बहुवोहौ च वेति । उत्तास्याः पूर्वस्याः अन्तरालं दिक् उत्तरपूर्वा तस्यै उत्तरपूर्वस्यै—उत्तरपूर्वायै इत्यादि प्रयोगानुसारतो यथायथमूह्यम् ॥ २६ ॥

तत्र पुंलिङ्गे रूपनयः । अकारान्तः सर्वशब्दः । सर्वः । सर्वौ ॥

जसी ॥ सर्वादेरकारान्तात्परो जस् ई भवति(क) ॥ २३ ॥ गुरुः शिञ्च सर्वस्य चत्तव्यः । 'अ ई ए' सर्वे । सर्वम् । सर्वौ । सर्वान् । पूर्ववत्प्रक्रिया ॥

(क) जसीति । अत्र लोकेशकरः—

जस् ई इ इति छेदः । नन्विहैकाकारप्रत्ययः किमर्थमिति चेत्, सत्यम्, प्रथमादिभ्योऽपि विध्यर्थो द्वितीयः ।

अथैवं जतोऽन्यस्य सत्यैव किं नेति चेत्, अन्यविधायकपथ्या अदर्शनात्, उभय रानि लिङ्गावेति । सप्तमीध्रमनिवृत्त्यर्थं दीर्घविधिरिति कोचिद, तन्मन्दम्, 'उभये' इति निर्देशेन तद्ध्रमनिरासात् ।

ननु अकारमाश्रित्य जात ईकारः कथमेत्वरूपेणाकारस्य विघातकः स्यात्, उच्यते, 'उभये' इति सन्निपातपरिभाषाया अनित्यत्वाभ्युपगमादविघातको भवतीति ।

रुर्नोणोऽनन्ते ॥ षकाररेफऋवर्णेभ्यः परस्य नकारस्य णकारादे-
शो भवति अन्तेस्थितस्य न भवति सर्वानित्यादौ ॥ २४ ॥

अवकुप्त्वन्तरेऽपि ॥ अवप्रत्याहारेण कवर्गेण पवर्गेण च मध्ये व्यव-
धानेऽपि भवति नान्येन । सर्वेण । सर्वाभ्याम् । सर्वैः ॥ २५ ॥

(च०) तत्र पुंलिङ्गे रूपमाह—सर्व । स्रु गतौ । वप्रत्ययः । सरति प्रसरतीति
सर्वः । प्रथमैकवचनान्तम् । 'स्रोर्वि०' ॥ सर्वशब्दात् प्रथमाद्विवचनविवक्षायामौ । सर्व
औ । 'ओ औ औ' सर्वो ॥ बहुत्वे विशेषकृत्यमाह—सूत्रम्—'जसी' ॥ जस् प्रथमैकव-
चनम् । साङ्केतिकम् । ई प्रथमैकवचनान्तम् । साङ्केतिकम् । वृत्तिः छबोधा । 'गुरुः शि-
सर्वस्य' इति गुरुत्वात्सर्वस्य जस ई भवति ॥ प्रक्रियायां तु—'जसः शो' शिस्वात्सर्वस्य ।
न वरम् । अकारान्तग्रहणं भवच्छब्दनिषेधसूचकम् । अनेन ई । 'अ इ ए' सर्वे ॥ द्विती-
यायां देववत् ॥ तृतीयैकवचने सर्व आ । 'ऐन' इति इनादेशे कृते 'अ इ ए' ततः सूत्रम्—
'रुर्नोणोऽनन्ते' ॥ ष च र्क्श्च ष्टः तस्मात् रुः पञ्चम्येकवचनम् । 'कृतो छ उः' स
द्वित् । द्वित्वाट्टिलोपः । 'स्वर०' । नः प्रथमैकवचनान्तम् । 'स्रोर्वि०' 'नामिनो रः' जस
तुम्बि० । णः प्रथमैकवचनम् । 'स्रोर्वि०' 'हवे' 'उ ओ' । अनन्तः न अन्तः अनन्त-
स्तस्मिन् अनन्ते सप्तम्येकवचनम् । 'अ इ ए' 'अतोऽस्त्युः' 'उ ओ' 'एदोऽतोऽतः' सि-
द्धम् । पाठसिद्धा वृत्तिः ; अन्ते पदान्ते स्थितस्य व्यञ्जनस्य नकारस्य णकारो न भव-
तोत्यर्थः ॥ नन्वत्र रेफस्याग्रे नकारो नास्ति किन्तु मध्ये वकारेकारौ स्तः ; तत्कथं नका-
स्य णकारः स्यादित्याह—सूत्रम्—'अवकुप्त्वन्तरेऽपि' ॥ अवश्च कुश्च पुश्च अवकृप-
तैरन्तरमवकुप्त्वन्तरं तस्मिन् सप्तम्येकवचनान्तम् । 'अ इ ए' ॥ अपि प्रथमैकवचनान्तम् ।
'अव्यया०' 'एदोतोतः' सिद्धम् । अवप्रत्याहारस्यान्तरे कवर्गस्यान्तरे अपिशब्दात् कि-
ह्वामूलियोपधमानीयानुस्वारानुम् विसर्गाणामपि व्यवधाने अन्तरे पवर्गस्यान्तरे ण-
वक्तव्यम् । सर्वेण ॥ सर्वाभ्याम्—'अङ्गि' ॥ सर्वैः—'अभ्यः' 'अ इ ए' 'पुपे-
'स्रोर्वि०' ॥ २५ ॥

(प्र०) जसी इति । अत्र केचित् एकमात्रालाघवेन वैयाकरणाः पुत्रोत्सवं मन्यन्-
इति न्यायेन जसि इत्येव पेठुः । दीर्घविधेः प्रयोजनाभावात् । न च दीर्घविधौ द्विमा-
त्रत्वेन गुरुत्वाद्गुरुःशिञ्च सर्वस्य वक्तव्य इति सर्वस्य जसः स्यादिति वाच्यम् ।
तस्य षष्ठीनिर्दिष्टस्यादेशस्तदन्तस्य वक्तव्य इत्यन्तविधेरपवादत्वात् । अत्र च षष्ठीनि-
र्देशाभावान्निर्दिश्यमानस्यादेशा भवन्तीति सर्वस्यैव जसः स्यात् । न च औ इत्युच्चा-
सूत्रे दीर्घकारानुवृत्तौ केचिन्मते पूर्वविप्रतिषेधेनादावीकारादेशो जरसादेशे च जरसोत्पा-
दिसिद्धयर्थं दीर्घविधानमिति वाच्यम् । कृताकृतप्रसङ्गित्वेन जरसादेशस्य नित्यत्वादा-
स एव स्यात् । केचिन्मतोपसङ्गप्रदार्थं धिरीत्यनन्तरसूत्र एव दीर्घविधानौचित्यादात्
अत एव धिरीत्येव कचित्पाठः । कविचौरीत्यपि सर्वत्र सूत्रपाठादौ जसी इत्येव पाठ इति
चेत् । तथापि जसि ई इति छेदः । जसि इति स्थानसप्तमी । अन्ये तु जस इति साङ्केतिक-
षष्ठ्यन्तमेवेति । अन्त्यस्य प्राप्तौ सर्वदेशोर्थं गुरुकरणम् । तदसत् । गुरुः शिञ्च स-
त्येत्येव

गुरुशब्दस्यानेकवर्णदेशोपलक्षकत्वस्य त्रैर्यङित्यत्र ङित्करणेन ज्ञापनात् । अन्यथा दिव औ इत्यादौ औकारादीनां द्विमात्रत्वेन गुरुत्वात्सर्वादेशप्रसङ्गात् ॥ गुरुरित्यादि । गुर-
रनेकवर्णदेशः । ननु गुरुशब्दस्यानेकाक्षरादेशोपलक्षकत्वेन श्रेयस्यनेकाक्षरत्वादत्र सर्वादेश-
त्वसिद्धौ पृथगुपादानमपार्थकमिति चेत्, सत्यम्, इत्वन्यादेरित्यत्र शित्करणम् “नानु-
बन्धकृतमनेकालत्वम्” इत्यनुबन्धनिमित्तानकवर्णत्वाभावात् । पुरिति । ष् च र् च आ
च पुपां समाहारः षु तस्मात् षुः । अत्र रेफात्परस्यापि नस्य गत्वाकरणम् समानपद एव
गत्वविधिज्ञापकम् ॥ अवेति । अवप्रत्याहारः कुः कवर्गः पुः पवर्गः एतैर्व्यस्तैः समस्तैर्वा-
न्तरे व्यवधानेऽपि पूर्वोक्तनिमित्तान्नस्य गत्वमित्यर्थः । अपिशब्दोऽनुक्तसमुच्चयार्थः । तेन
पर्याणद्धमित्यादौ आह्पदव्यवधानेऽपि गत्वम् । तथा च अनुस्वारविसर्जनीय (क)
व्यवधानेऽपि रिङ्गणम् । उरः केण ईर (केण) उरः पेण-उर (पेणेत्यादि ॥ २५ ॥

चतुर्थ्येकवचने सर्व ए इति स्थिते ॥ सर्वादेः स्मट् ॥ सर्वादेरका-
रान्तात्परस्य चतुर्थ्येकवचनस्य स्मडागमो भवति (क) । टकारः स्थाननि-
यमार्थः ‘ए ऐ ऐ’ । सर्वस्मै । सर्वाभ्याम् । सर्वेभ्यः ॥ २६ ॥

(च०) चतुर्थ्येकवचने सर्व अग्रे ए सूत्रम्—‘सर्वादेः स्मट्’ ॥ सर्वः आदिर्यस्य
स सर्वाद्विस्तस्मात् सर्वादेः पञ्चम्येकवचनम् । ‘ङिति’ ‘ङसिङ्सोरस्य’ ॥ अग्रे स्मट् ।
प्रथमैकवचनान्तम् । ‘हस्ते पः से०’ सिद्धम् । अनेन स्मडागमः सस्वर एव । टित्वादादौ ।
‘ए ऐ ए’ सर्वस्मै ॥ सर्वाभ्याम् । सर्वेभ्यः ॥ २६ ॥

(प्र०) सर्वादिरिति । अत्र यद्यपि स्मट्प्रतिष्ठादकश्च कित्वादाद्यन्तस्थानत्वेनोभयो-
रविरोधस्तथापि ब्राह्मणेभ्यो दधि दीयतां कौण्डिन्याय तक्रमित्युक्तेः, कौण्डिन्यस्यापि
ब्राह्मणान्तःपातित्वाद्दधिदाने प्राप्तेऽपि साक्षाच्छिष्टेन तक्रदानेन बाध्यते । तथाऽत्रापि
तक्रकौण्डिन्यन्यायेन सर्वादेः स्मडेव ॥ २६ ॥

पञ्चम्येकवचने—सर्व अत् इति स्थिते ॥ अत्तः ॥ सर्वादेरकारान्ता-
त्परस्यातः स्मडागमो भवति दीर्घः । सर्वस्मात् । सर्वाभ्याम् । सर्वेभ्यः ।
सर्वस्य । सर्वयोः ॥ २७ ॥

(च०) सर्वशब्दात्पञ्चम्येकवचने सर्व अत् । ‘ङसिरत्’ ततः सर्व अत् इति स्थिते ।
सूत्रम्—‘अत्तः’ ॥ षष्ठ्येकवचनान्तम् । ‘स्वरहीनं०’ ‘स्रोर्वि०’ ॥ ‘अकारान्तात्सर्वादेः
शब्दात्परस्य ङसिस्थाने जातस्य अत् इत्यस्य स्मडागमो भवति । इत्यनेन स्मडागमः ।
‘सर्वर्णं०’ सर्वस्मात् ॥ द्वित्वे बहुत्वे च देववत् ॥ षष्ठ्येकवचने ‘ङस्य’ सर्वस्य ॥ षष्ठी-
द्विवचने सर्व ओस् । ‘ओसि’ ‘ए अय’ ‘स्वरहीनं०’ ‘स्रोर्वि०’ । सर्वयोः ॥ २७ ॥

(क) सर्वादिरिति । अत्रात इत्यनुवृत्तेरदन्तादिति । अतो भवते इत्यत्र न । सर्वादिरिति किम्, देवा-
य । अकोप्ययमपवादो येन नाप्रातिप्यायात् । ‘सर्वादे’रित्यत्र तद्गुणप्रविज्ञानबहुवीहिः, तेन सर्वशब्दस्यापि
क्लामः । सर्व आदिर्यस्य स सर्वादिरिति विग्रहः । ननु सर्वादिशब्दस्य समुदायवाचित्वात् कथं तदवयवे सर्व-
शब्दे इति चेन्न, समुदायस्य युगपत्त्वस्य प्रयोगाभावादानर्थक्यानदङ्गुष्विति न्यायेन तदवयवे एव सर्वशब्दे
नदकार्यमिति युक्तत्वात् ।

(प्र०) अत इति । विभक्तिप्रकरणत्वाद्विभक्तौ च ततश्च सर्वमतज्ञेति सर्वात् इत्या-
दावत् सातत्यगमन इत्यस्य क्विपि तल्लोपे सर्वादेः परस्यापि अतः रुमडभावः । छत्तिरि-
त्यतो मण्डूकप्लुत्या विभक्तिविपरिणामेन हसेरित्यनुवृत्तेर्वा ॥ २७ ॥

सुडामः ॥ सर्वादेरवर्णान्तात्परस्यामः सुडागमो भवति(क) । स-
र्वेषाम् ॥ २८ ॥

(च०) षष्ठीबहुवचने सर्व आम् इति स्थिते । सूत्रम्—‘सुडामः’ ॥ छट् प्रथमैक-
वचनान्तम् । ‘हसे पः०’ ॥ आमः षष्ठ्येकवचनान्तम् । ‘स्वर०’ ‘सोर्वि०’ ‘चपा अवेः’
सर्वादेः परस्यामः सुडागमो भवति । इति सुट् द्वित्वादादौ । उकार उच्चारणार्थः । तत्
‘ए स्मि बहुत्वे’ ‘किलात्पः सः कृतस्य’ ‘स्वरहीनं०’ ‘मोऽनुस्वारः’ । सर्वेषाम् ॥ २८ ॥

(प्र०) सुडाम इति । अत्र यद्यपि सामान्येन सर्वादिभ्यः सुड्विधौ सर्वादिगण-
न्तर्धर्तिनोऽत्रानुक्तस्यापि भवच्छब्दस्य प्रसङ्गः । अङ्गीत्यतोऽदित्यनुवृत्तावाबन्तानामप्रसङ्ग-
स्तथाप्याबन्तानां सुड्विध्यर्थे आप इत्यनन्तरसूत्रमनुवर्त्तनीयम् । अ आम् इति लुप्तपत्र-
म्यन्ताद्वर्णप्रश्लेषो वा । विपरीतनिर्देशात् लक्षणप्रतिपदोक्तयोः प्रतिपदोक्तस्यैव ग्रह-
न तु लाक्षकिस्येति वा युवामित्यादौ छट् न ॥ २८ ॥

सप्तम्येकवचने सर्वं छि इति स्थिते ॥ छि स्मिन् ॥ सर्वादेरका-
न्तात्परो छि स्मिन् भवति(ख) । सर्वस्मिन् । सर्वयोः । सर्वेषु । हे सर्व ।
सर्वौ । हे सर्वे । इत्यादि ॥ २९ ॥

(च०) सप्तम्येकवचने सर्वं छि इति स्थिते । सूत्रम्—‘छि स्मिन्’ ॥ छि प्रथमै-
कवचनान्तम् । साङ्केतिकम् । स्मिन् प्रथमैकवचनान्तम् । ‘हसे पः०’ सर्वादेरिति । अवे-
दिस्मिन्नादेशः । सर्वस्मिन्निति सिद्धम् ॥ सप्तमीद्विवचने । ‘ओसि’ ‘ए अय्’ ‘स्वरहीनः’
‘सोर्वि०’ सर्वयोः । सप्तमोबहुवचने—‘ए स्मि बहुत्वे’ ‘किलात्पः०’ सर्वेषु ॥ पदद्वयप्रक्रि-
देववत् ॥ सम्बोधने । ‘समानाद्धेलोपोऽधातोः’ हे सर्व । हे सर्वौ । हे सर्वे । प्रथमावत् ॥ २९ ॥

(प्र०) इतरडतमाविति । न केवला प्रकृतिः प्रयोक्तव्या न च केवलः प्रत्य-
य इति केवल्योस्तयोः प्रयोगासम्भवात् प्रत्ययग्रहणेन तदन्तस्येति तदन्तग्रहणमित्यर्थः ॥ २९ ॥

एवं विश्वादीनामेकशब्दपर्यन्तानां रूपं ज्ञेयं इतरडतमौ विहाय । तौ
प्रत्ययौ ततस्तदन्ताः शब्दा ग्राह्याः । विश्वः । विश्वौ । विश्वे । इत्यादि ॥

अन्यः । अन्यो । अन्ये । इत्यादि ॥ इतरः । इतरौ । इतरे । इत्यादि ॥ क

(क) सुडाम इति । अत्र मण्डूकप्लुत्या “अम्शसोरस्य” इत्यतोऽस्त्येत्यनुवृत्त्या अदिति नेत्या-
अवर्णान्तादिति । सर्वादेरित्येतावन्मात्रेण भवत इत्यत्रातिप्रसङ्गः स्यात् । अदन्तादित्युक्तावाबन्तौ
व्याप्तिः ।

(ख) डीति । उकारो जसोत्प्लवत्वव्य इत्यर्थः । न च विश्वसामर्थ्यात्तद्व्यावृत्तिः, विश्वे स्मिन्
त्वात् औजसो हि स्मिनि गौरवप्रसङ्गात् । इतिमिति कृते कृत्रिमत्वादिसंज्ञकस्यैव ग्रहः स्यात्, अ-
कस्यापि स्मिनः, तद्भावे न लोपः स्यादिति विश्वसामर्थ्यात् सप्तम्येकवचनस्यैव ग्रहणं मविध्यति । एवं तर्हि
स्पष्टार्थोऽयम् ।

त्तरः । कतरौ । कतरे । इत्यादि ॥ एवमेकशब्दपर्यन्तानां रूपं ज्ञेयम् ॥ पूर्वादीनां तु विशेषः । पूर्वः । पूर्वौ ॥ पूर्वादीनां तु नवानां जस ईकारो वा वक्तव्यः ॥ पूर्वे-पूर्वाः ॥ पूर्वम् । पूर्वौ । पूर्वान् ॥ पूर्वेण । पूर्वाभ्याम् । पूर्वैः ॥ पूर्वस्मै । पूर्वाभ्याम् । पूर्वभ्यः ॥ पूर्वादिभ्यो नवभ्यो ङसिङ्योः स्मात्स्मिनौ वा वक्तव्यौ ॥ पूर्वस्मात्-पूर्वात् । पूर्वाभ्याम् । पूर्वभ्यः ॥ पूर्वस्य । पूर्वयोः । पूर्वेषाम् ॥ पूर्वस्मिन्-पूर्वे । पूर्वयोः । पूर्वेषु ॥ हे पूर्व । हे पूर्वौ । हे पूर्वे-हे पूर्वाः । एवं परशब्दः । परः । परौ । परे-पराः । इत्यादि ॥ एवमन्तरशब्दपर्यन्तानां रूपं ज्ञेयम् ॥ ३१ ॥

(च०) एवं सर्वशब्दरीत्या ढतरढतमौ विहाय तद्वर्जानां विद्वादीनामेकशब्दपर्यन्तानां शब्दानां रूपमवसेयम् । परं ढतरढतमौ विहाय वर्जयित्वा । यतस्तौ प्रत्ययौ तद्धितोऽनवौ अतस्तदन्ताः कतरकतमादिशब्दा ग्राह्याः । अन्यतरस्य पृथग्रहणे अन्यतमस्य प्रतिषेधः । अन्यत्सर्ववत् ॥ विषेधमाह—तु पुनः पूर्वादीनां नवानां शब्दानां जस ईकारो वा वक्तव्यः । वा सर्ववज्जलोत्यर्थः । अन्यत्र पक्षे देववत् । पूर्वै-पूर्वाः, परे-पराः इत्यादि ॥ पुनः पूर्वादीनां नवानां ङसिश्च ङिश्च ङसिङी तयोः ङसिङ्योर्विषये स्मात्स्मिनावादेशौ वा वक्तव्यौ । पञ्चम्या एकवचने एकत्र सर्ववत् एकत्र देववत् । पूर्वस्मात्-पूर्वात् । पूर्वस्मिन्-पूर्वे । अन्यत्र सर्ववत् । पूर्वः पूर्वौ पूर्वे-पूर्वाः । पूर्वम् पूर्वौ पूर्वान् । पूर्वेण पूर्वाभ्याम् पूर्वैः । पूर्वस्मै पूर्वाभ्यां पुवभ्यः । पूर्वस्मात्-पूर्वात् पूर्वाभ्यां पूर्वभ्यः । पूर्वस्य पूर्वयोः पूर्वेषाम् । पूर्वस्मिन्-पूर्वे पूर्वयोः पूर्वेषु । हे पूर्व हे पूर्वौ हे पूर्वे-हे पूर्वाः । एवं परादयो बोध्याः ॥ ३१ ॥

प्रथमः । प्रथमौ ॥ प्रथमचरमतयायङ्लपार्धकतिपयनेमानां जसी वा ॥ प्रथमे-प्रथमाः ॥ चरमः । चरमौ । चरमे-चरमाः ॥ शेषं देववत् ॥ नेमे-नेमाः । शेषं सर्ववत् ॥ तयायटौ प्रत्ययौ, तदन्ताः शब्दा ग्राह्याः । तयप्रत्ययान्तो द्वितयशब्दः । द्वितयः । द्वितयौ । द्वितये-द्वितयाः ॥ एवं त्रितयशब्दः । अयट्प्रत्ययान्तो द्वयः त्रयश्च । शेषं देववत् ॥ एवं नेमपर्यन्तानां रूपं ज्ञेयम् ॥ ३२ ॥

(च०) प्रथमचरमेति छकरम् ॥ प्रथमचरमालपार्धकतिपयानां केवलं जसि विकल्पः । शेषं देववत् ॥ तयट् अयट् प्रत्ययान्तानां द्वयद्वितयादीनां जसि रूपद्वयम् । शेषं देववत् ॥ नेमशब्दस्य जसि विकल्पः । शेषं सर्ववत् ॥ नेमानामिति रूपं यत् दृश्यते तत् 'द्वन्द्वे स-र्वादित्वं वा' इति न्यायात् सिध्यति ॥ जसि प्रथमे-प्रथमाः । चरमे-चरमाः । शेषं देववत् ॥ तयायटौ प्रत्ययौ ततस्तदन्ताः शब्दा ग्राह्याः । द्वितये-द्वितयाः । द्वये-द्वयाः । शेषं देवशब्दवत् । उभयशब्दस्य अयट्प्रत्ययान्तत्वेऽपि सर्वादिपाठाज्जसि नविकल्पः किंतु सर्ववत् ॥ ३२ ॥

(प्र०) प्रथमेति । नेमशब्दस्य प्राप्तविभापात्वाच्छेषं सर्ववत् । अन्येषां त्वप्राप्त-

त्वाद्देववत् । त्रयीत्यादौ षोडशे तयडयटौ । सङ्ख्यायामित्ययटद्विस्वात्तयडयटावित्ययं पाठः ।
उभयशब्दस्यायङन्तत्वेन विकल्पप्रसावपि सर्वादिषु साक्षात्पाठादव्युत्पन्नत्वाद्वा नित्यमेव ।
अयटश्चावयवार्थकत्वादुभौ अवयवौ यस्येति विग्रहे एकवचनान्तत्वम् । येषामिति च बहु-
वचनान्तत्वम् । द्वयोरवयविनोद्वयवयवासम्भवादुभयशब्दस्य द्विवचनाभाव आर्थिकः ॥३२॥

तीयस्य सर्ववद्रूपं छित्सु वा वक्तव्यम् । द्वितीयः । द्वितीयौ । द्वितीयाः ॥ द्वि-
तीयम् । द्वितीयौ । द्वितीयान् ॥ द्वितीयेन । द्वितीयाभ्याम् । द्वितीयैः ॥ द्वि-
तीयस्मै-द्वितीयाय । द्वितीयाभ्याम् । द्वितीयेभ्यः ॥ द्वितीयस्मात्-द्वितीयात् ।
द्वितीयाभ्याम् । द्वितीयेभ्यः ॥ द्वितीयस्य । द्वितीययोः । द्वितीयानाम् ॥ द्विती-
यस्मिन्-द्वितीये । द्वितीययोः । द्वितीयेषु ॥ हे द्वितीय । हे द्वितीयौ । हे द्वि-
तीयाः ॥ एवं तृतीयः ॥

(च०) तीयस्येति ॥ तीयप्रत्ययान्तस्य द्वितीयतृतीयशब्दयुग्मस्य असर्वादित्वेर्जा
छित्सु वचनेषु विकल्पेन सर्ववद्रूपम् । छित्सु छेडसिद्धिषु वा सर्ववचनमित्यर्थः । द्वितीयस्मै
द्वितीयाय । द्वितीयस्मात्-द्वितीयात् । द्वितीयस्मिन्-द्वितीये । शेषं देववत् ।
तृतीयः ॥

(प्र०) तीयस्य इति । तीयप्रत्ययान्तप्रातिपदिकस्येत्यर्थः । ततश्च प्रातिपदि-
ग्रहणे लिङ्गविशिष्टस्यापि ग्रहणमिति द्वितीयस्यै द्वितीयायै इत्याद्यपि । सजातीयायेत्यादि
तीयप्रत्ययान्तत्वाभावादर्थवद्ग्रहणे नानर्थकस्य ग्रहणमिति वा तदभावः ॥

उभयशब्दो नित्यं द्विवचनान्तः । उभौ । उभौ । उभाभ्याम् । उभाभ्याम्
उभाभ्याम् । उभयोः । उभयोः । हे उभौ ॥

(च०) उभयशब्दो द्विरङ्ख्यावाचकत्वान्नित्यं द्विवचनान्तः । प्रथमाद्वितीयाद्विवच-
'ओ औ औ' । तृतीयाचतुर्थीपञ्चमीद्विवचने 'अङ्गि', षष्ठीसप्तमीद्विवचने 'ओसि' 'ए' ।
'स्वरहो' 'ओर्विसर्गः' सिद्धम् ॥

उभयशब्दस्य द्विवचनाभावादेकवचनबहुवचने भवतः । उभयः । उभ-
ये ॥ उभयम् । उभयान् ॥ उभयेन । उभयैः ॥ उभयस्मै । उभयेभ्यः ।
इत्यादि ॥

(च०) उभयशब्दस्य द्विवचनाभावः । द्विवचनान्तप्रयोगदर्शनाभावादिति केचित् । स-
दिः सर्वनामाख्यो न चेद्वौणोऽथ वाऽभिधा । पूर्वाद्विश्र व्यावस्थायां समोत्तरयोऽन्तरो-
र । परिधाने बहिर्योगे स्वोऽर्थज्ञात्यन्यवाच्यपि यथा । उभयः उभये । इत्यादि ।
सर्वादयः ॥

अकारान्तः पुंलिङ्गो मासशब्दः ॥ मासस्याल्लोपो वा ॥ सा-
शब्दस्याकारस्य लोपो वा भवति सर्वासु विभक्तिषु परतः ॥ हसेप-

सेल्लोपः ॥ हसान्तादीबन्ताच्च परस्य सेल्लोपो भवति(क) ॥ माः-मासः । मासौ-मासौ । मासः-मासाः । मासं-मासम् । मासौ-मासौ । मासः-मासान् । मासा-मासेन । 'स्रोर्विसर्गः' 'आदवे लोपश्' माभ्यां-मासाभ्याम् । माभिः-मासैः । मासे-मासाय । माभ्यां-मासाभ्याम् । माभ्यः-मासेभ्यः । मासः-मासस्य । मासोः-मासयोः । मासां-मासानाम् । मासि-मासे । मासोः-मासयोः । मासु-मासेषु । हे माः-हे मास । हे मासौ-हे मासौ । हे मासः-हे मासाः ॥ ३४ ॥

(च०) मासशब्दे विशेषमाह-सुत्रम्—'मासस्याल्लोपो वा' ॥ मासस्य षष्ठ्ये-कवचनान्तम् । 'उस्य' ॥ अतः अकारस्य लोपः अल्लोपः प्रथमैकवचनान्तम् 'स्रोर्वि०' 'सर्वणं दीर्घः' ॥ वा तृतीयैकवचनम् । 'अव्यया०' हवे 'उ ओ' त्रिपदम् । मासशब्दस्या-कारस्य लोपो भवति वा विकल्पेन शसादौ स्वरे परे । सर्वविभक्तिषु परत इत्येके । एत-देव सम्मतम् । यतः अदूषितं परमतं स्वमतमेवेति । अनेन सप्तस्वपि विभक्तिस्वकार-लोपः ॥ सौ त्वलोपे कृते—'हसेपः०' 'स्रोर्वि०'।स्वरादौ तु 'स्वरहीन०'। अकारादौ 'स्रोर्वि०' 'आदवे लोपश्' । सप्तमोवहुवचने छपि 'स्रोर्वि०' 'विसर्ज०' 'स्वरहीनं' एवं हसान्तसा-धनम् ॥ स्वरान्तप्रक्रिया देवशब्दवत् । माः मासौ मासः । मासं मासौ मासः । मासा माभ्यां माभिः । मासे माभ्यां माभ्यः । मासः माभ्यां माभ्यः । मासः मासोः मासाय । मासि मासोः मासु । हे माः हे मासौ हे मासः ॥ 'लुतुलसानां दन्ताः' इति स्थानसव-र्णत्वात् 'झवे जबाः' इति सकारस्य दकारः स्यात् । माझयाम् माझिः माद्दु । इत्यपि केचित् ॥ एवमकारलोपपक्षे साधनम् ॥ पक्षे देवशब्दवत् । मासः मासौ मासाः । इत्या-दि ॥ एवमकारान्तप्रक्रिया । निर्जरशब्दस्य स्वरादौ विकल्पेन जरसादेशः । निर्जरः । निर्जरसौ निर्जरौ । निर्जरसः निर्जराः । निर्जरसं निर्जरम् इत्यादि ॥ ३४ ॥

(प्र०) मासस्येति । मासशब्दस्याकारस्य वा लोपो भवति । शसादौ विभक्ता-विति केचित् । पाद, दन्त, नासिका, मास, हृदय, निशा, अक्षज, यूष्, दोष्, यकृत्, शकृत्, उदक, आस्यशब्देभ्यः पद्, दत् नसु, मासु, हृद्, निग्, असन्, यूषन्,

(क) हसेप इति । सूत्रमिदं चन्द्रकीर्तिसूत्रिणा वामुदेवेन च स्त्रीलिङ्गे नदीशब्दप्रक्रियायां व्याख्यातम् । इदमस्य व्याख्यानं—हसश्च इप् च एतयोः समाहारः हसेप् तस्मात् हसेपः । नवत्र हसग्रहणं किमर्थं हसा-न्तात् संयोगान्तलोपे रूपसिद्धेरिति चेन्न, वेधा इत्यत्र परत्वादपवादत्वाद्वा 'रकोरायो०' इत्यनेन सलोपे "अ-त्वसोः सा" इति दीर्घासिद्धेः । अथ परं नित्यं च लोपं बाधित्वा निरवकाशत्वादत्वसोरित्यस्यैव प्रवृत्तिरिति चेन्नैषम्, शक्नोतीति शक् इत्यस्यासिद्धेः । संयोगान्तलोपं बाधित्वा 'स्कोरायो' इति कलोपयतेः । तस्मा-च्चसग्रहणम् । अथ गङ्गामिच्छतीति गङ्गीयति, ततः क्विपि अल्लोपयलोपौ गङ्गीरिति । तत्रापः भूतपूर्वप-कारमाभित्य इपः सिल्लोपोऽस्त्विति न च वाच्यम्, लक्षणप्रतिपदोक्तयोः प्रतिपदोक्तस्यैव ग्रहणमिति परिभा-षया तदग्रहणात् । ननु निष्कौशाग्भिरित्यत्र ह्रस्वत्वेऽपि ईपमाभ्येय सेल्लोपोऽस्त्विति चेन्न, तत्र ईईविति प्रक्षिप्त्य दीर्घस्यैवेपः सर्वत्र ग्रहणात् । अत्र तस्मादित्यनुवृत्त्या स्यापनुवृत्त्या वा ईंसाहचर्याद्वा अभैत्सीदि-त्यादौ न लोपः ।

दोषन्, यक्न्, शक्न्, उदन्, आसन्नादयः शब्दाः पृथगेव लोकाद्वा शस्प्रभृतिष्वेषा-
मेते आदेशा तथासङ्ख्यमुदाः । लोपस्यादेशविशेषत्वात्षष्ठीनिर्दिष्टत्वादेवान्त्यस्याकारस्य
सिद्धौ अधिकवर्णग्रहणस्याधिककार्यसिद्धे वाशब्दादेशोऽर्थोऽवसेयः । वस्तुतस्तु एतन्मते तु
पदादयः पृथक्शब्दा एव ॥ ३४ ॥

आकारान्तः पुंलिङ्गः सोमपाशब्दः । सोमपाः । सोमपौ । सोमपाः ।
सोमपाम् । सोमपौ ॥

आतो धातोर्लोपः ॥ धातुसम्बन्धिन आकारस्य लोपो भवति
शसादौ स्वरे परे(क) । सोमपः । क्तिवन्ता धातवो यद्यपि शब्दत्वं प्राप्तास्त-
थापि धातुत्वं न जहति । सोमपा । सोमपाभ्याम् । सोमपाभिः । सोमपे ।
सोमपाभ्याम् । सोमपाभ्यः । सोमपः । सोमपाभ्याम् । सोमपाभ्यः । सो-
मपः । सोमपोः । सोमपाम् । सोमपि । सोमपोः । सोमपासु । अधातो-
रिति विशेषणाद्धेलोपो नास्ति । हेसोमपाः । हेसोमपौ । हेसोमपाः ॥ एवं
कीलालपा, शङ्खधमा, [मधुपा] विश्वपा [धनदा, वर्चोदा] प्रभृतयः(ख) ॥ ३५ ॥

(च०) अथ आकारान्तप्रक्रियामाह—तत्राकारान्तः पुंलिङ्गः पुमानेव लिङ्गं वि-
क्षितं यस्य सः पुंलिङ्गः सोमपाशब्दः । पा पाने । पा सोमपूर्वः । 'क्विप्' इति क्विप्
प्रत्ययः क्विपः सर्वापहारी लोपः । नामत्वात्स्यादयः । क्तिवन्तत्वाद्धातुत्वं न जहति श-
ब्दत्वं च प्रतिपद्यते । प्रथमैकवचने 'सोर्विसर्गः' प्रथमाद्विवचने 'ओ औ औ' प्रथमा-
द्विवचने 'सवर्णे०' 'सोर्विसर्गः' धौ धातुत्वाद्धेलोपो न किन्तु 'सोर्विसर्गः' हे सोमपाः ।
हे सोमपौ । हे सोमपाः । द्वितीयैकवचने 'सवर्णे०' 'मोऽनुस्वारः' द्वितीयाद्विवचने 'ओ
औ औ' सोमपाः सोमपौ सोमपाः । सोमपां सोमपौ । द्वितीयाबहुवचने सोमपा अ-
इति स्थिते । सूत्रम्—'आतो धातोर्लोपः' ॥ आतः षष्ठ्येकवचनान्तम् । 'स्वरहीनं०'
'सोर्वि०' । धातोः षष्ठ्येकवचनान्तम् । 'ङिति' 'ङसिङसोरस्य' 'सोर्वि०' 'हवे०'
'उओ०' । लोपः प्रथमैकवचनान्तम् । 'सोर्वि०' 'नामिनो रः' जलतुम्बिका० । सु-
सिद्धम् । वृत्तिः छकरा । अनेन शसादौ स्वरदावाकारलोपः । 'स्वरहीनं०' सकारस्य
विसर्गः । आसि 'स्वरहीनं०' 'मोऽनुस्वारः' ॥ हसादावविशेषः । सोमपाङ् । अ-
क्लिभाभावात् 'क्लिप्तात्पः सः कृतस्य' इति न भवति । एवं कीलालपाशङ्खधमाविश्वपा-
प्रभृतयः ज्ञेयाः । कीलालं रुधिरं पिबतीति कीलालपा राक्षसः ॥ ३६ ॥

(प्र०) आत इति । तत्राऽधर्मेण पुनरुच्चार्याद्धातोरातो लोपः कचिदित्यर्थकल्प-

(क) आतो धातोरिति । धातोः क्विप्, खट्वाः पश्य । न च नामत्वधातुत्वयोर्विरोधात् कथं धा-
त्वमिति शक्यम्, क्तिवन्ता विजन्ता विङन्ताश्च धातुत्वं न जहति नामत्वं प्रतिपादयन्तीति वचनादविरोधात् ।
नन्वस्य धातोरिति किमिति न सूचितमिति चेन्न, श्रौतेण कुलेनेत्यादावपि परत्वादकारलोपपत्तेर्दुर्वारत्वात् ।
(ख) कीलालपेति । "क्षीरे पुण्यरसे तोये मये मण्डे घृते स्नाजि । सप्तस्वर्थेषु कीलालं कथयामि
मनीषिणः ।" इति कीलालपदार्थः ।

नात् क्त्वः इन इत्यादावप्यालोपः । धातोः किम् । हाहान् । क्तिवन्तत्वाच्चास्य सोमपाश-
-च्छस्य धातुत्वम् । तदुक्तम् । “शतृशानच्क्तिवन्तानां क्प्रन्तानां तथैव च । तुजन्तानां च
धातूनां धातुत्वं नोपहन्यते ॥” इति । धौतपरस्य तावन्मात्रग्राहकत्वात्सोमपेन कुलेनेत्या-
दावप्रसङ्गः । वस्तुतस्तु द्विमात्रोच्चारणसामर्थ्यादेव सवर्णानुपस्थितौ तसन्तमेव सर्वविधिभ्यो
लोपविधिर्वल्लयानिति धिलोपे पश्चात्प्रत्ययलोपे प्रत्ययलक्षणमिति तदाश्रयकार्यम् ॥ ३६ ॥

आकारान्तो हाहाशब्दः । हाहाः हाहौ हाहाः । हाहाम् हाहौ हाहान् ।
आदन्ताच्छसो नत्वाभाव इत्येके । तेन हाहाः । ‘सवर्णे दीर्घः सह’ । हाहा
हाहाभ्याम् हाहाभिः । ‘ए ऐ ऐ’ हाहै हाहाभ्याम् हाहाभ्यः । हाहाः हाहा-
भ्याम् हाहाभ्यः । हाहाः हाहौः । ‘अकारान्तेषु आबन्तानामेव नुडागमो
नान्येषाम्’ इति नियमात् । ‘सवर्णे दीर्घः सह’ । हाहाम् । हाहै हाहौः हा-
हासु । हे हाहाः हे हाहौ हे हाहाः ॥

(च०) आकारान्तो हाहाशब्दस्तस्य च अक्तिवन्तत्वाच्च धातुसंज्ञा । अतस्तस्य
साधना भिन्नैव । हाहाः । प्रथमैकवचने ‘सोर्वि०’ । हाहौ ‘ओ औ औ’ । हाहाः ।
हाहां हाहौ हाहान् । आकारान्तत्वाच्छसो नत्वाभावः इत्येके हाहाः ॥ हाहा ‘सव-
र्णे०’ । हाहाभ्यां हाहाभिः । हाहै ‘ए ऐ ऐ’ । हाहाभ्यां हाहाभ्यः । हाहाः ‘सवर्णे०’
‘सोर्वि०’ । हाहाभ्यां हाहाभ्यः । हाहा हाहौः । ‘ओ औ औ’ ‘सोर्वि०’ । हाहाम् ।
पुँलिङ्गस्य दीर्घसमानत्वान्नुडागमो न किन्तु ‘सवर्णे०’ ‘सोऽनुस्वारः’ । हाहै ‘अ इ ए’ ।
हाहौः ‘ओ औ औ’ ‘सोर्वि०’ हाहाह । सम्बोधने प्रथमावत् ॥

इकारान्तः पुलिङ्गो हरिशब्दः । तत्र प्रथमैकवचने हरि सि इति स्थिते
‘सोर्विसर्गः’ हरिः ॥

(च०) इकारान्तसाधनमाह—इकारान्तो हरिशब्दः दशार्थवाचकः । यतः—‘अ-
र्चमर्कटमण्डूकर्विष्णुवासववायवः । तुरङ्गसिंहशोतांशुयमाश्र हरयो दश’ । हृज् हरणे ह ।
‘इखलि’ इति इप्रत्ययः । ‘गुणः’ ‘स्वरहीनं०’ हरि स् प्रथमैकवचने ‘सोर्वि०’ ॥

औ यू ॥ इकारान्तादुकारान्ताच्च पर औकारो यू आपद्यते ई ऊ
भवतः । हरी ॥ ३६ ॥

(च०) सूत्रम्—‘औ यू’ ॥ औ प्रथमैकवचनान्तं सांकेतिकम् । यू इश्च ऊश्च यू
द्वितीयाद्विवचनान्तम् । सांकेतिकम् । इकारान्तात्परस्य औ इत्यस्य ई । उकारान्तात्प-
रस्य च ऊ इत्यर्थः । अनेन औस्थाने ई । ‘सवर्णे०’ ॥ ३६ ॥

हरि जस् इति स्थिते ॥ ए ओ जासि ॥ इकारान्तस्य उकारान्तस्य
च जसि परे एकार ओकारश्च भवति(क) । ‘ए अय्’ हरयः ॥ ३७ ॥

(क) ए ओ जसीति । इदुद्ग्रा पर औ यू स्याताम् । ईदूतोदीर्घयोर्ग्रहणे ई ऊ इति पदद्वये बो-
ध्यम् । ह्रस्वग्रहणपक्षे तु यु इत्यन्तेरेतरद्वयः ।

(च०) सूत्रम्—‘ए ओ जसि’ ॥ ए प्रथमैकवचनान्तं सांकेतिकम् । ओ प्रथमैकवचनान्तम् । सांकेतिकम् । जसि सप्तम्यैकवचनान्तम् । ‘स्वरहीनं०’ लिङ्गम् । इकारस्य जसि परे एकारः उकारस्य च ओकारः । अनेन ए ‘ए अय्’ ‘स्वरहीनं०’ ‘सोर्वि०’ ॥ ३७ ॥

धौ ॥ इकारान्तस्य उकारान्तस्य च धिविषये एकार ओकारश्च भव-

ति(क) । हेहरे । हेहरी । हेहरयः ॥ हरिम् ॥ हरी । हरीन् ॥ ३८ ॥

(च०) सम्बोधने । सूत्रम्—‘धौ’ ॥ धिसब्दस्य सप्तम्यैकवचनम् । ‘हेरौ डित्’ हित्वाङ्लोपः । एकपदम् । धौ धिविषये इकारस्य एकारः । उकारस्य ओकारः । ‘समानाद्धेलोपो०’ इति धेलोपे कृते धौ इत्येकारः । ‘सर्पे नष्टे सर्पघृष्टिर्न याति’ इति न्यायाद्विलोपेऽपि धिविषयो न याति । हे हरे । हे हरी ‘औ यू’ हे हरयः । ‘ए ओ जसि’ ‘ए अय्’ ‘स्वरहीनं०’ ‘सोर्वि०’ ॥

द्वितीयैकवचने । ‘अमृशलो०’ अकारस्य लोपः । ‘मोऽनुस्वारः’ द्वितीयाहिवचने ‘औ यू’ ‘सवर्णे०’ द्वितीयाबहुवचने । ‘अमृशलो०’ ‘सो नः पुंसः’ ‘शसि’ इति दीर्घः । हरीन् ॥ ३८ ॥

टा नाऽस्त्रियाम् ॥ इकारान्तादुकारान्ताच्च परष्टा ना भवति अस्त्रियाम्(ख) । हरिणा हरिभ्याम् हरिभिः ॥ ३९ ॥

(च०) तृतीयैकवचने सूत्रम्—‘टा नाऽस्त्रियाम्’ ॥ टा प्रथमैकवचनान्तम् । सकेतिकम् । ना प्रथमैकवचनान्तं सांकेतिकम् । न स्त्री अस्त्री तस्याम् । सप्तम्यैकवच-

(क) धावेति । अथ ए ओ धिजसोरिति जसध्योरिति वा एकयोगो न कृतो यथ क्रमं स्थानिनो रादेशविधानशङ्कानिरासाय ।

यजु—योगविभागो विषयसप्तमीलामार्थ इति, तज, विषये सप्तम्या अविधानादिभ्युक्तं, तच्चिन्त्यम् । विषये सप्तम्या बहुस्यले दर्शनात् । किं च यत्र प्रत्ययोरन्ते पूर्वमेव कार्यं विधीयते तत्रैव विषयसप्तमीति व्यवहारः प्राचाम् । यथार्थधातुके “ब्रूओ वच्” “चक्षिऊः खयाज दयः” एवं वदता त्वया स्वयमेव विषयसप्तम्याः स्वीकृतत्वात् ।

(ख) टानेति । अथ ‘सेना’ इति निर्देशात् अस्त्रियामिति प्राङ्लोपो नञ् अस्तीति मत्वाह—अस्त्रियामिति । किमर्थमिदमुच्यतेऽस्त्रियामिति, ना पुंशोऽप्युच्यते, क्लीबेऽपीडत्वात् अनुनेति । नन्वत्र “नामेव स्वरे” इति जुमि नामावेऽपि समानमेवेति जुमेवास्तु । मैवम् । अतति अस्त्रियाम्नाङ्गणे “अमुना” इत्यव्ययः प्राप्रत्यये त्यदायत्वे मत्वे च ‘अमटा’ इति स्थिते, परत्वात्कृत्यत्वाच्च ‘माट्’ इत्युत्वं प्राप्नोति । प्रकृतिप्रत्ययभिनत्वेनान्तरङ्गत्वादिनादेशश्च तत्र बलीयस्त्वादिनादेश एव स्यात् । उक्तं हि—

“परं विदुः पूर्वपरापपत्तौ परस्य नित्यस्य च नित्यमेव ।

नित्यान्तरङ्गोपगमेऽन्तरङ्गस्तस्माद्विधिः प्रातिपदो बलीयान्” ॥ इति ।

अत एव वक्ष्यति ‘अङ्गीयात्वं पञ्चादुकार’ इति ।

तदेवमिनादेशे एत्वे पञ्चादुत्वे चासुनेति स्यादिति कुत्र नुम् स्यात् । कुत्रतराच्च नामावः ।

सति पुनरस्त्रियामिति ग्रहणे क्लीबे जुमावाधित सकलाविषयो नामावः । स्वसामर्थ्यात्तु दुर्बलमप्युत्वं वक्ष्यते प्रवर्तते । तदेवं बलीवे प्राक् प्रवृत्त्या जातबलपूर्वं पुंस्यपि प्रागेव प्रवर्तते ततो नामावः । अत एव वक्ष्यति—‘मत्वे उत्वे च कृते टा ना स्त्रियामिति’ । ‘हरिणा’ इति । अवकुर्विति जत्वम् ।

नम् । 'क्षियां ण्योः' इति डेरास् । 'स्त्रोश्चोः' 'स्वरहीनं०' 'सवर्णे०' 'मोऽनुस्वारः' सिद्धम् । इकारान्ताहुकारान्ताच्च शब्दात्परो यः टा इति विभक्तिवचनरूपस्तस्य स्थाने ना इति भवति । पुंलिङ्गे नपुंसकलिङ्गे तु न भवति ॥ अनेन टा इत्यस्य ना 'ष्कर्णो णो०' हसादावविशेषः ॥ ३९ ॥

ङिति ॥ इकारान्तस्य उकारान्तस्य च ङिति परे एकार ओकारश्च भवति (क) । 'ए अय्' । हरये । हरिभ्याम् हरिभ्यः ॥ ४० ॥

(च०) सूत्रम्—'ङिति' इ इत् अनुबन्धो यस्य स ङित् तस्मिन् ङिति । सप्तम्येकवचनान्तम् । 'स्वरहीनं०' एकारदम् इकारान्तस्य ङेङसिङ्सूङिष्वेकारः उकारस्य ओकारः । अनेन चतुर्थ्येकवचने रि इत्यस्य रे । 'ए अय्' 'स्वरहीनं०' हरये ॥ ४० ॥

ङस्य ॥ एदुद्भ्यां परस्य ङसिङ्सोरकारस्य लोपो भवति (ख) । हरेः । हरिभ्याम् । हरिभ्यः ॥ हरेः । हर्योः । हरीणाम् ॥ ४१ ॥

(च०) पञ्चम्येकवचने षष्ठ्येकवचने च । 'ङिति' इत्यनेन एकारे कृते ॥ सूत्रम्—'ङस्य' ॥ एकारेणोपलक्षितः अः ङः तस्य । केचित्तु 'ङसिङ्सोरस्य' एवं सूत्रं पठन्ति । एकारौकाराभ्यां परस्य पञ्चमीषष्ठ्येकवचनसम्बन्धिनोऽकारस्य लोपो भवति । अनेन अकारलोपः । 'स्त्रोर्विसर्गः' षष्ठीद्विवचने । 'इ यं स्वरे' 'राद्यो द्विः' जलतुम्बिका० । 'स्वरहीनं०' । षष्ठीबहुवचने 'नुडामः' 'नामि' 'ष्कर्णोऽणो०' 'स्वरहीनं०' मोऽनुस्वारः ॥ ४१ ॥

(प्र०) ङस्येति । ङकारोपलक्षितो अः ङस्तस्य स च ङसिङ्सोरेवेत्यभिप्रेत्योक्तं ङसिङ्सोरकारस्येति ॥ ४१ ॥

ङेरौ ङित् ॥ इदुद्भ्यामुत्तरस्य ङेरौ भवति स च ङित् (ग) ॥ ४२ ॥

ङिति टेः ॥ ङिति परे टेलोपो भवति । हरौ । हर्योः । हरिषु ॥ एवं

अभिगिरिरविकविप्रभृतयः पुंलिङ्गा ॥ ४३ ॥

(च०) सूत्रम्—'ङेरौ ङित्' ॥ ङेः षष्ठ्येकवचनान्तम् । 'ङिति' 'ङसिङ्सोरस्य' 'स्त्रोर्वि०' औ प्रथमैकवचनान्तं सांकेतिकम् 'नामिनो रः' । ङित् प्रथमैकवचनान्तम् । 'हसेपः से०' सिद्धम् । इकारोकाराभ्यां परस्य सप्तम्येकवचनस्य ङि इत्यस्य औ भवति । स च ङित्संज्ञकः । ङित्प्रयोजनमाह—सूत्रम्—'ङिति टेः' । इ इत् यस्य स ङित् तस्मिन् सप्तम्येकवचनान्तम् । 'स्वरहीनं०' । टेः षष्ठ्येकवचनान्तम् । 'ङिति' 'ङस्य' 'स्त्रोर्वि०'

(क) ङितीति । इ इत्स्यात्सौ ङित्स्मिन् । ङे ङसि ङम् ङि प्रत्यये इत्यर्थः ।

(ख) ङस्येति । ङकारमहणेन ङसिङ्सोर्प्रहणम् । एदोताऽत इति सूत्रमनुवर्त्तते लोपश्च इति च । एदोऽतः परस्य ङस्याकारस्य लोपश्च स्यात् । ङकारस्य इत्संज्ञायापकारः परत्वेन लभ्यते । एदोत इति किम्, रायः, ग्वावः । अस्येति किम्, हरये, भानवे । ङस्यातः किम्, हरयः, भानवः ।

(ग) ङेरावेति । इदुद्भ्यां परस्य सप्तम्येकवचनस्य औः स्यात् स च ङित्संज्ञकः ।

ननु 'ङे ङौ' इत्येव षष्ठ्यर्थः किं ङित्शब्देनेति चेन्न, ङिङ्प्रहणं 'ऋतो ङ ङ' इत्यादौ ङिदित्यस्यानुवृत्त्यर्थम् । इदुद्भ्यां किम्, रायि, गवि । तपरत्वं किम्, वातपनी, हृद्दी ।

वृत्तिः कृष्णः । इकार इत् यस्य तस्मिन्नादेशे तस्यां विभक्तौ प्रत्यये च परे टेलोपः
भवति । इति डिच्वाट्टिलोपः । 'स्वरहीनं०' । केचित् 'डिति' ह्रस्वकारे कृते 'यदोः
स्तद्वृत्ति' इति न्यायात् हेरौकारमिच्छन्ति । हेरौ इति सिद्धम् ॥ द्विवचने पूर्ववत् ।
सप्तमीबहुवचने । 'क्विलात्पः सः' ॥ एवं हरिशब्दवत् अग्न्यादयोऽपि शब्दा ज्ञेयाः ।
अग्निरविकपिगिरिसुनिकलिभाघिनिधिसंधिविधिप्रभृतयः ॥ ४२-४३ ॥

उकारान्ताश्च विष्णुवायुमानुप्रभृतयोऽप्येतैरेव सूत्रैः सिद्ध्यन्ति । मानुः
मानू । मानवः । मानुम् । मानू । मानृन् । मानुना । मानुभ्याम् । मानु
भिः । मानवे । मानुभ्याम् । मानुभ्यः । मानोः । मानुभ्याम् । मानुभ्यः
मानोः । मान्वोः । मानूनाम् । मानौ । मान्वोः । मानुषु । हेमानो हेमान
हेमानवः । इत्यादि ॥ एवं विष्णुवायुप्रभृतयः ॥

(च०) उकारान्ताश्च वेणुविष्णुमान्वादयोऽप्येतैरेव सूत्रैः सिद्ध्यन्ति । मानुशब्द
'औ यु' इत्यनेन औ इत्यस्य ऊ 'सवर्णे०' मानू । जसि 'ए ओ जसि' 'अव् मानव
धौ च 'समानाद्धेलोपः०' इति उकारस्य ओकारः । तृतीयैकवचने 'टो ना स्त्रियाम्' डि
चतुर्थैकवचने 'डिति' इति उकारस्यौकारः 'ओ अव्' ॥ पञ्चमीषष्ठयोरेकवचने 'डस्' ।
त्यकारलोपः । सप्तम्येकवचने 'हेरौ डि' ॥ ओसि 'डवम्' । छपि 'क्विलात्पः सः०'
(उकारान्तः पुंलिङ्गस्तित्तडशब्दः । तित्तडः तित्तऊ तितावः । 'ए ओ जसि' 'ओ अव्
'सवर्णे०' । तित्तडं तित्तऊ तित्तऊन् । तित्तडना तित्तडभ्यां तित्तडभिः । तितावे तित्तडम्
तित्तडभ्यः । तित्तओः तित्तडभ्यां तित्तडभ्यः । तितावोः तित्तओः तित्तऊनाम् तित्तओ ति
तवोः तित्तडषु । हे तित्तओ हे तित्तऊ हे तितावः) ॥

इकारान्तस्यापि सखिशब्दस्य भेदः । सखि सि इति स्थिते ॥

सेर्डाधेः ॥ सखिशब्दस्य सेरघेर्डा भवति(क) । डिच्वाट्टिलोपः । सख
अधोरिति विशेषणादेकारो धिविषये । हेसखे ॥ ४४ ॥

(च०) इकारान्तस्यापि सखिशब्दस्य हरिशब्दापेक्षया भेदो विशेषोऽस्ति तमाह-
षण्दाने । सनोति ददातीति सखा । सनेडखिप्रत्ययः । डिच्वाट्टिलोपः सखि इति जा
तम् । अग्रे सि । सूत्रम्-'सेर्डाधेः' ॥ से षष्ठ्येकवचनम् । डस् 'डिति' 'डस्य' 'सो
र्वि०' ॥ डा प्रथमैकवचनान्तम् सांकेतिकम् । 'नामिनो रः' जलनुम्बि० । न धिः अग्नि
स्तस्य अधेः षष्ठ्येकवचनम् । 'डिति' 'डस्य' 'सोर्विषर्गः' 'सवर्णे दीर्घः०' ॥ सखिशब्द
सम्बन्धिनो धिर्वाजितस्य सेर्डा भवति ॥ अनेन सेर्डा । डिच्वाट्टिलोपः-'डिति टोः' 'सो

(क) 'ए सख्यु' इत्यतः सख्युरिति षष्ठ्यन्तमनुवर्त्तमानं सेरित्यनेन सम्बन्धात् सखिशब्दार्थस्यैक
वाच्ये विहितस्य सेरित्यर्थं प्रत्यापयतीति मत्वाऽऽह-सखिशब्दस्येति । तदर्थस्यैकत्वे विहितस्येत्यर्थः
तेन शोभनः सखा यस्य सः सुसखिरित्यत्र न भवति । अन्यपदार्थस्यैकत्वे सेर्विहितत्वात् । गौणमुख्यपदयो
वाच न भवति । अतएव शोभनः सखा 'ससखा' इत्यत्र भवतीति,—माधवः । अत एव तदन्तादि
चिन्त्यम् ।

विं०' सेडांशेरिति सूत्रमध्ये अधेरिति पदग्रहणात् धिविषये डा आदेशो न भवति । किंतु 'समानाद्धेलोपो०' इति धिलोपं विधाय पश्चात् 'धौ' इति सूत्रेण एकार एव भवति । हे सखे इति सिद्धम् ॥ ४४ ॥

(प्र०) अधेरिति । ऐ सख्युरित्यत्राधेरित्यनुवृत्तेस्तस्य च विभक्तिविपरिणामेन समीबहुवचनान्तत्वेन धिवर्जितेषु पञ्चस्वित्यर्थादौकाराभावेऽपीत्यर्थः । अन्यथा सख्युरित्यस्य दुर्वारत्वात् ॥ ४४ ॥

ऐ सख्युः ॥ सखिशब्दस्यैकारादेशो भवति धिवर्जितेषु पञ्चसु परेषु (क) ॥ षष्ठीनिर्दिष्टादेशस्तदन्तस्य ज्ञेयः ॥ आयादेशः । सखायौ ॥ ४५ ॥

(च०) प्रथमाद्विवचने सूत्रम्—'ऐ सख्युः' ॥ ऐ प्रथमैकवचनान्तं सांकेतिकम् । सख्युः इति पष्ठ्यैकवचनम् । 'ऋद्धे' 'इ यं स्वरे' 'स्वरहीनं०' 'ऋतो ङ उः' टिलोपः । 'स्वरहीनं०' 'स्रोविं०' द्विपदम् । 'सेडांशेः' इति सूत्रादधेरिति पदम् 'ऐ सख्युः' इत्यत्राकर्णायम् । तेन सखिशब्दस्य धिवर्जितेषु पञ्चसु स्याद्विषु वचनेषु परेषु ऐकारादेशो भवति । 'शत्रुवदादेश' इति वचनात्सर्वस्यापि न कथमैकारः । तत्रोच्यते—'षष्ठो निर्दिष्टः' पष्ठ्या विभक्त्या निर्दिष्टः कथितः उच्चरितः सूत्रमध्ये यः शब्दस्तस्य प्राप्त आदेशस्तस्यान्तस्य भवति न तु सर्वस्य । यथा 'ऐ सख्युः' इत्यत्र सखिशब्दस्य षष्ठ्या निर्दिष्टत्वात् सखिशब्दस्य प्राप्त ऐकारादेशः सखिशब्दस्यान्तो य इकारस्तस्य भवति । ननु पञ्चस्विति ग्रहणात् सौ परे एकारादेशः कथं न क्रियते तत्राह—सौ परे तु ऐकारादेशे कृतेऽप्यकृतेऽपि डादेशस्य नित्यत्वात् डादेश एव स्यात् नत्वैकारः ॥ अथवा 'ऐ सख्युः' इति सूत्रे विपरीतस्वरगात्सौ परे ऐकारो न क्वचित् 'औकाराद्विचतुर्षु परेषु' इत्येवास्ति । अनेन इकारस्यैकारः 'ऐ आय्' 'स्वरहीनं०' ॥ एवं प्रथमाबहुवचने । द्वितीयाद्विवचने । एतेऽत्रपि ज्ञेयम् ॥ ४५ ॥

(प्र०) षष्ठीनिर्दिष्टस्येति । पष्ठ्या निर्दिष्टः षष्ठ्यान्तत्वेनोद्धृष्टस्तस्य य आदेशः स तस्यान्तस्य स्यादित्यर्थः । सखायमित्यत्र परत्वात्कृताकृतप्रसङ्गित्वेन नित्यत्वाच्चादावैकारे समानत्वाभावाच्चाम्शसोरस्येत्यकारलोपः ॥ ४५ ॥

द्विवचनस्यावावा छन्दसि ॥ द्विवचनस्यौकारश्छन्दस्याकारमापद्यते । सखाया । सखायः ॥ सखायम् ॥ सखायौ ॥ सखीन् ॥ ४६ ॥

(च०) द्विवचनस्य औ आवा छन्दसि । द्विवचनस्य प्रथमाद्विवचनस्य औ इत्यस्य छन्दसि वेदे वा आ भवति । सखाया ॥ सम्बोधने अधेरिति विशेषगादेकवचने ऐकारो न । तत्र हरिशब्दवत् । 'समानाद्धेलोपो०' 'धौ०' शेषं प्राग्वत् । द्वितीयाबहुवचने हरिवत् ॥ ४६ ॥

साखि टा इति स्थिते ॥ साखिपत्पोरीकू ॥ साखिपतिशब्दयोरपि-

(क) पञ्चस्विति । इतोऽपञ्चस्वित्यतोऽनुवृत्तेः सि औ जम् अम् औ पादित्यर्थः । यपेवं सावपि प्राप्नोति । मैवम् । परेण उद्देशेन बाधितत्वाद् विषम उपन्यासः ।

गमो भवति टाड्डेडिषु परतः(क) । दीर्घत्वान्ना न भवति । सख्या ॥ ४७ ॥
 आगमजमनित्यम् ॥ आगमजं कार्यं अनित्यं स्यात् वा छन्दसि । स-
 खिनासखिभ्याम् सखिभिः । सख्ये सखिभ्याम् सखिभ्यः ॥ ४८ ॥

(च०) तृतीयादौ विशेषमाह—सूत्रम्—‘सखिपत्योरीक्’ ॥ सखिश्च पतिश्च सखि-
 पती तयोः सखिःतयोः’ पष्ठीद्विवचनान्तम् । ‘इ यं स्वरे’ ‘स्वरहीनं’ स्त्रोर्विसर्गः । ईक् प्र-
 थमैकवचनान्तम् । ‘हृतेपः०’ सखिपतिशब्दयोः टाड्डेडिषु परतः ईगागमो भवति । कित्वा-
 दन्ते । दीर्घत्वान्ना न भवति । ततो दीर्घः । ईकारान्तत्वात् ‘टा ना खियाम्’ इति सूत्रेण
 टास्थाने ना न भवति । किंतु ‘सवर्णे०’ ‘इयं स्वरे’ सख्या पत्या इति सिद्धम् ॥ पुनरा-
 गमजमनित्यम् । आगमाज्जातमागमजं कार्यमनित्यं कचिन्न भवति । इति न्यायात्कचि-
 दीकारागमो न भवति । तेन छन्दसि सखिना पतिना इति रूपं भवति । तत्र ‘टानाड्डि-
 याम्’ । चतुर्थ्यैकवचने ईगागमः । ‘सवर्णे०’ ‘इयं स्वरे’ ‘स्वरहीनं०’ सख्ये ॥ ४८ ॥

(प्र०) सखिपत्योरिति । ए टाड्डोरित्यतष्टाड्डोरिति हेङ्इत्युत्तरसूत्राच्च तस्यानु-
 वृत्तेः अपीत्यभिप्रेत्योक्तं टाड्डेडिषु परत इति ॥

दीर्घत्वादिति । यद्यपि ह्रस्वविधायपि कृताकृतप्रसङ्गित्वात्प्रथमं सवर्णदी-
 र्घत्वेऽपि ना न स्यात्तथापि तद्विधेन्यायाच्चित्यत्वज्ञापनात्सप्तम्यैकवचने प्रथममौकारः ।
 “सखिना वानरेन्द्रेण” “अन्यत्र पतिना सह” इत्याद्यः प्रयोगसिद्धयर्थमाह । आगमज-
 मिति । आगमाज्जायते इति आगमजं तदनित्यमित्यर्थः । अनित्यमागमानुशासनमिति
 परिभाषया इति भावः ॥ ४८ ॥

ऋड्डे ॥ सखिपतिरब्दयोर्ऋगागमो भवति ङसिङ्सोङ्ङिकारे परे ।
 सख्यु अम् इति स्थिते ॥ ४९ ॥ ऋतो ङ उः ॥ ऋकारान्तात्पर्यं ङसिङ्सो-
 रकारस्य उकारो भवति स च ङित्(ख) । ङित्वाङ्ङिलोपः । सख्युः । सखिभ्या-
 म् । सखिभ्यः । सख्युः । सख्योः । सखीनाम् । सप्तम्यैकवचने ‘ङेरौ ङित्’
 इत्यौकारे कृते ‘सखिपत्योरीक्’ इतीगागमः । सख्यौ । सख्योः । सखिषु ॥ ५० ॥

(च०) पञ्चमीषष्ठ्योरेकवचने विशेषमाह—सूत्रम्—‘ऋड्डे’ ॥ ऋक् प्रथमैकवचना-

(क) सखिपत्योरिति । टाड्डोरिति सूत्रात् टाड्डोरित्यनुवर्त्तते । तथा च टाड्डोरेवानेन ईक् ।
 सख्ये इति सिद्धयर्थं तु ‘ङे’ इति सूत्रान्तरम् । तथा च ङयि परे सखिपत्योरीगागमो भवतीति तस्यार्थः ।
 दीर्घविधिनोत्वादिति विशेषार्थः, इत्यभिप्रेत्याह—दीर्घत्वादिति । यद्यपि ह्रस्वकरणेऽपि विधानसामर्थ्या-
 बान्नादिप्रतिषेधो लभ्यते, तथापि कै द्विः सवर्णदीर्घे सखी इत्येव स्यादिति दीर्घकरणत्वात् प्रथममौत्वादिलोप-
 योः प्रसक्तयोः पञ्चादिकदेशविकृतस्याप्येन ईगागमे कृते सख्याविति रूपसिद्धयर्थं दीर्घविधानस्यावश्यकत्वात् ।
 अत एव ईदिश न कृतः । ‘सखिपत्योर्या’ इत्यपि न सूचितम् । सख्या सख्ये इति सिद्धावपि कै ‘सखि’
 इति रूपात्तेः ।

(ख) ऋत इति । अत्र ऋमात्रात् ङसिङ्सौ न सम्भवतः इति सामर्थ्याच्चदन्तग्रहणमित्याह—ऋक्
 ऋन्तादिति । ‘ऋतो ङ’ इति सूत्रणीये ङग्रहणं वर्णमात्रविधौ यदादेशस्तदवद्भवतीति न पवर्त्तते इति ज्ञानात्
 इति लोकेष्टकरः ।

न्तम् । 'हृसेपः०' । ङकारेणोपलक्षितः अः ङः तस्मिन् ङे । सप्तम्येकवचनान्तम् । 'अ इ
ए, अथवा—'अमे अमा वा' 'ऋङ्ङे' सखिपतिशब्दयोर्ङगागमो भवति ङसिङ्सोर्ङङारे
परे । 'इ यं स्वरे' सख्यु अस् इति स्थिते सति सूत्रम्—'ऋतो ङ उः' ॥ ऋतः पञ्च-
म्येकवचनान्तम् । 'स्वरहीनं०' 'ओर्वि०' ङकारेणोपलक्षितः अः ङः तस्य षष्ठ्येकवचना-
न्तम् । सांकेतिकम् । उः प्रथमैकवचनान्तम् । 'ओर्वि०' सूत्रमिदं सिद्धम् । ऋकारा०
वृत्तिः कण्ठ्या । अनेनोभयत्राप्यकारस्योकारः सचोकारः ङित्संज्ञकः कल्प्यः । ङित्वादिट्-
लोपः । 'ङिति टेः' 'स्वरहीनं०' 'ओर्विसर्गः' 'इ यं स्वरे' 'स्वरहीनं०' 'ओर्वि०' ॥ षष्ठी-
बहुवचने 'नुडामः' 'नामि०' 'स्वरहीनं०' 'मोऽनुस्वारः' ॥ सप्तम्येकवचने 'ङे' 'ङित्'
इत्योकारे कृते ङित्वादिटलोपे च कृते 'यदादेशस्तद्व्रजवति' इति न्यायात् 'सखिपत्योरीक्'
इति ईगागमः । 'इ यं स्वरे' ॥ षोऽ हरिवत् । एवं मखिशब्दसाधनम् ॥ ५० ॥

(प्र०) ऋङ्ङेः इति । अत्र यदि ङ इति चतुर्थ्येकवचनमभिप्रेतं स्यात्तर्हि ङेइ-
त्यस्यानुवृत्तेरेव पुनग्रहणं न कुर्यात्तस्मात् ङकारोपलक्षितः अः ङस्तस्मिन् ङे इत्यभिप्रे-
त्याह—'ङसिङ्सोर्ङङार इति । ऋतः तपरकरणेन तावन्मात्रस्यैव ग्रहणादुन्योर्ङ इत्यादौ
यु इत्येतस्मादीर्घत्वादुत्वाभावः । ऋङ्ङे इत्यत्र ह्रस्वो वेत्यतो वानुकर्षणाद्धोकाच्च खी-
तिशब्दाभ्यामपि ग्रहणम् । ततश्च सुखमात्मन इच्छति सुखीयति सुखीयतीति सुखीः तस्य
सुख्युः । एवं सुतमात्मन इच्छति सुतीयति सुतीयतीति सुतोः तस्य सुत्युः । तथा सह
खेन वर्तते इति सखः तमिच्छतीति सखी तस्य सख्युः । तकारस्थानजाद्वर्णादपीष्यते ।
सूनमिच्छति सूनीयति सूनीयतीति सूनीः तस्य सून्युः । वेति केचित् । सुख्युः सुत्युः
सून्युः । ननु सखिशब्दस्य सप्तम्येकवचने आदा णीगागमे दीर्घत्वादौत्वाभावः । आदा-
वौत्वे टिलोपे च एकदेशविकृतन्यायेन ईगागमे निमित्ताभावे नैमित्तिकस्याप्यभाव इति
न्यायेनौत्वनिवृत्तिः स्यादित्यतो निमित्ताभावन्यायस्यानित्यत्वमभिप्रेत्याह सप्तम्येकव-
चन इति । अयं भावः—औत्वस्य ङित्वादिटलोपे निमित्तयोरितुतोरभावेन सर्वत्रौत्वनिवृ-
त्त्यापत्त्या तद्विधिवैयर्थ्यापातादनित्यत्वं न्यायस्यावसीयते । लोकेऽपि निमित्तदण्डाद्यभावे
षट्थनपायदर्शनाच्च । शोभनः सखा सुसखेत्यादौ समासेऽपि सखिशब्दप्राधान्ये पञ्चउ-
तत्कार्यदर्शनादन्यत्र सुसखिना कृतम् अतिसिखरागच्छतीत्यादौ तत्कार्याभावः ॥ ५० ॥

पतिशब्दस्य प्रथमाद्वितीययोर्हरिशब्दवत्प्रक्रिया । पतिः । पती । पत-
यः । पतिम् । पती । पतीन् । तृतीयादौ तु सखिशब्दवत्प्रक्रिया । पत्या ।
पतिभ्याम् । पतिभिः । पत्ये । पतिभ्याम् । पतिभ्यः । पत्युः । पतिभ्याम् ।
पतिभ्यः । पत्युः । पत्योः । पतीनाम् । पत्यौ । पत्योः । पतिषु । हेपते ।
हे पती । हे पतयः ॥ पतिरसमास एव सखिशब्दवद्भक्तव्य-
ष्टादौ स्वरे परे ॥ षष्ठीयुक्तश्छन्दसि वा । सीतायाः पतये नम
इत्यादिप्रयोगदर्शनत् । ततः समासान्तस्य नादयो भवन्ति । प्रजापतिना । प्र-
जापतये इत्यादि ॥

(च०) पतिशब्दसाधनमाह—पतिशब्दस्य प्रथमाद्वितीययोः साधना हरिशब्दवत् । तृतीयादौ तु सामान्येन सखिशब्दवत् । पत्या, पत्ये, पत्युः पत्युः, पत्यौ ॥ तत्रापि विधेः समाह—असमास एव समाससहित एव पतिशब्दः सखिशब्दवत्साध्यः । समासान्तस्य पतिशब्दस्य नादयो भवन्ति । 'टा नाऽखियाम्' 'डिति' 'डेतौ डित्' 'डल्स्य' इत्यादि सूत्राणि भवन्ति । यथा प्रजानां पतिः प्रजापतिरिति तत्पुरुषसमासे कृते द्वितीयां यावद्विज्ञेयः । तृतीयादौ तु 'टानाऽखियाम्' इत्यादिना सूत्रममुच्येन हरिशब्दवत्साधनेत्यर्थः । प्रजापतिना । प्रजापतिभ्याम् । प्रजापतिभिः । प्रजापतये प्रजापतेः प्रजापतेः प्रजापतो इति । औ हे प्रजापते । 'समानाद्धेलोपो०' हे प्रजापतो 'औ यू' । हे प्रजापतयः । ओ जसि । सिद्धम् ॥

(प्र०) पतिरसमास एवेति सखिवदित्यनेन सखिशब्दस्यासमास एवेगादिकार्यं यत् तथा तत्सहोक्तस्य पतिशब्दस्यापीत्यर्थः । अन्यथा सखिकार्यान्तिदेशे डादेरपि प्रसङ्गः स्यात् हरिशब्दादिवत्पाक्षिकद्विवचनान्तत्वे सिद्धे वचनारम्भसामर्थ्यान्नित्यद्विवचनान्तत्वप्राप्तं नित्यग्रहणं स्पष्टार्थम् ॥

द्विशब्दो नित्यं द्विवचनान्तः । औ इति स्थिते ॥ त्यदादेष्टेरः स्यादौ ॥ त्यदादेष्टेरकारो भवति स्यादौ परे । द्वौ । द्वौ । द्वाभ्याम् । द्वाभ्याम् । द्वाभ्याम् । द्वयोः । द्वयोः ॥ त्यादीनां घेरभावः ॥५१॥

(च०) द्विशब्दः संख्यावाचकत्वात् नित्यं द्विवचनान्त एव । द्विवचनमन्ते यस्य द्विवचनान्तः द्वि० सप्तविमक्तिद्विवचनेष्वपि सूत्रम्—'त्यदादेष्टेरः स्यादौ' ॥ त्यत् आदिर्यस्य स त्यदादिस्तस्य । त्यदादेः षष्ठ्येकवचनान्तम् । 'डिति' 'डल्स्य' 'जोर्वि०' षष्ठ्येकवचनम् । प्राग्वत् । 'विसर्जनी०' 'ष्टुभिः ष्टुः' 'स्वरहीनं०' । अः प्रथमैकवचनान्तम् । 'जोर्वि०' 'नामिनो रः' 'स्वरहीनं०' । स्यादौ सप्तम्येकवचनम् 'डेतौ डित्' तिच्चादिटलोपः । 'स्वरहीनं०' ४ त्यद् तद् यद् एतद् इदम् द्वि किम् युष्मद् अस्मद् त्यदादयः । त्यदादेः शब्दस्य टेः 'अन्त्यस्वरादिष्टिः' इति संज्ञाप्रक्रियोक्तञ्जग्या स्यादौ विभक्तौ परतोऽकारो भवति । अनेन द्वि इत्यस्य द्व सर्वत्र । रूपद्वये 'आ औ औ' रूपत्रये 'अजि' । षष्ठीसप्तम्योर्द्विवचने 'ओसि' 'ए अय्' 'स्वरहीनं०' ॥ त्यादादीनां सप्तम्ये घनाभावः । सिद्धोऽयं द्विशब्दः ॥ ५१ ॥

(प्र०) त्यदादेः । इति । त्यशब्देनैकदेशेन समुदायोपलक्षणात् त्यद् आदिर्यस्येति तद्गुणसंविज्ञानो बहुव्रीहिः । नन्वस्य त्यदादित्वाद्दस्य स इति सः स्यादिति चेत् । सत्यम् । ऋद्धे इत्यादाविवान्नापि दकारसहिताकारस्य मकारसहिताकारविधेरत्र च वक्तव्युक्तत्वात्तदभावः ॥ ५१ ॥

त्रिशब्दो नित्यं बहुवचनान्तः । त्रि अस् इति स्थिते 'ए ओ जसि' त्रयः । त्रीन् । त्रिभिः । त्रिभ्यः । त्रिभ्यः ॥ त्रि आम् इति स्थिते ॥ त्रैरयम् । त्रिशब्दस्यायडादेशो भवति नामि परे ॥ छिदन्त्यस्य चत्तव्यः । त्रयाणाम् । त्रिषु ॥ ५२ ॥

(च०) इकारान्तस्त्रिशब्दस्त्रिसंख्यावाचकत्वान्नित्यं बहुवचनान्तः । बहुवचनमन्ते यस्य सः । प्रथमानुवचने त्रि अस् इति स्थिते । 'ए ओ जसि' 'ए अय्' 'स्वर०' । शक्ति 'अमृशसोरस्य' 'सो नः' 'इसः' 'त्रीन्' । त्रिभिः त्रिम्यः त्रिम्यः । आमि विशेषः । पूर्वं जुडागमः । ततः सूत्रम्—'त्रेरयङ्' ॥ त्रिशब्दस्य षष्ठ्येकवचनम् । 'ङिति' 'हस्य' 'त्रोर्वि०' । अयङ् प्रथमैकवचनान्तम् । 'हसे पः०' 'नामिनो रः' सिद्धम् । त्रिशब्दस्य अयङ् इत्यादेशो भवति नुट्सहित आमि परे ॥ ङित् ङकारेव आदेशः अन्तस्य भवतीति वचनादिकारस्येत्यर्थः । नन्वत्र 'षष्ठीनिर्दिष्टस्य' इत्यनेनान्तस्या देशप्राप्तौ पुनर् 'ङिदन्तस्य' इति किमर्थमुक्तम् । तत्राह—'गुरुः शिञ्च सर्वस्य' इत्यनेन 'षष्ठीनिर्दिष्टस्य' इत्यस्य बाधः । अयङिति बहुक्षरत्वेन गुरादेशस्तेन सर्व-स्यैव भवति । तन्निवारणार्थं ङिदन्तस्येति । ङित् ङकारेव य आदेशः स गुरपि अन्तस्यैव भवति । इकारस्य अय् इत्यादेशः । 'नामि०' इति दीर्घः । 'रुर्नोणो०' 'स्वरहीनं०' 'मोऽनुस्वारः' त्रिशब्दस्य बहुवचनान्तत्वेऽपि 'त्रेः' इत्येकवचनं शब्दनिर्देशात् । अथवा त्रैरित्येकवचननिर्देशात् असमासान्तत्वेन एव अयङादेशः ॥ समा-सान्तत्वे तु न । यथा प्रियास्त्रयो येषां ते प्रियत्रयः तेषां प्रियत्रीणाम् ॥ एवमतिक्रान्ता-स्त्रीमिति अतिक्रान्तास्त्रयो यैस्ते इति वा अतित्रयस्तेषामतित्रीणामित्यादौ न अयङा-देशः ॥ सप्तमीबहुवचने 'किञ्चात्षः सः' । हे त्रयः ॥ ५२ ॥

(प्र०) त्रैरिति । त्रिशब्दस्य बहुवचनान्तत्वेऽपि शब्दनिर्देशादत्रैकवचनम् ॥ अनेकवर्णादेशत्वेन गुरुत्वात्सर्वस्य प्राप्तावाह-ङिदन्तस्येति । गौणत्वे तु प्रियत्री-णामित्येव ॥ ५२ ॥

कतिशब्दो नित्यं बहुवचनान्तस्त्रिषु लिङ्गेषु सरूपः । कति जस् इति स्थिते ॥ कतिशब्दात्परयोर्जशसोलुक् वक्तव्यः ॥ लुकि न तन्निमित्तम् ॥ लुकि जाते सति तन्निमित्तं कार्यं न स्यात् । कति । कतिभिः । कतिभ्यः । कतिभ्यः । कतीनाम् । कतिषु । त्रिषु (चायं) सरूपः ॥ ५३ ॥

(च०) का संख्या येषां ते कति । किं शब्दात् ङितिप्रत्ययः । 'शेषा निपात्याः कत्यादयः—' इति सिद्धस्य कतिशब्दस्य बहुवचनान्तस्यापि जशसोर्विशेषमाह—'कति-शब्दात्परयोजशसोलुक् वक्तव्यः' ङितिप्रत्ययान्तादिति वा ॥ अनेन जशसोर्लोपः कर्तव्यः । 'लुकि न तन्निमित्तम्' इति लुकि कृते सति यस्य लुक् क्रियते स एव निमित्तं कारणं यस्य ईदृशं यत्कार्यं तन्न भवति । तेन 'ए ओ जसि' इति ए, 'शसि' इति दीर्घ-त्वं च न भवति । शेषं सुगमम् । कतिशब्दस्य सम्बोधनाभावः ॥ एवं कतिसाहचर्यात् यत्तितिशब्दाभ्यां परयोर्जशसोलुक् वक्तव्यः । 'यति ते नाग शीषाणि तति ते नाग वेदनाः' इत्युदाहरणम् । कतिशब्दस्य त्रिविधं लिङ्गेषु सहसरूपाणि ॥ ५३ ॥

(प्र०) कतिशब्दादिति । का संख्या येषामिति शेषा निपात्याः कत्यादय इति ङित्यन्तत्वे निपातितत्कतिशब्दात् ङित्येवेति सूत्रेण जशसोलुगित्यर्थः । सूत्रे च रः स-

इत्याया इत्यतः सङ्ख्याया इत्यनुवृत्तेः सङ्ख्यायात् इत्यन्तादित्यथावगमाच्चातेर्हतिरिति । इत्यन्तादपि यतिशब्दान्न लुक् । अत एव "यति ते नाग शीर्षाणि तति ते नाग वेदना" इत्यादौ या सङ्ख्या येषां ते यति सा सङ्ख्या येषां ते ततीत्यादावपि सङ्ख्यायर्थे इत्यन्तत्वाज्जडशसोर्लुक् लुकि न तद्धिमित्तमित्येकाराभावः ॥ त्रिपु चायं स्वरूप इति । वाचलिङ्गत्वेन त्रिलिङ्गत्वम् । बहुवचनान्तत्वेन बहुवचनाभावादिक्रवविशेषाभावात्सवरूपत्वम् । समानरूपत्वमित्यर्थः । अयमित्युपलक्षणं पञ्चप्रभृतीनाम् । तथोक्तम् । "गणान्तसङ्ख्याव्ययइतियुष्मदस्मत्सङ्किन्नपु ।" इति ॥ ५३ ॥

ईकारान्तः पुंलिङ्गः सुश्रीशब्द ॥ सुश्रीः ॥ उवोर्धातोरियुवौ स्वरे धातोरिकारोकारयोरियुवौ भवतः स्वरे परे(क) । सुश्रियौ सुश्रियः । सुश्रियम् सुश्रियौ सुश्रियः । सुश्रिया सुश्रीभ्याम् सुश्रीभिः । सुश्रिये सुश्रीभ्याम् सुश्रीभ्यः । सुश्रियः सुश्रीभ्याम् सुश्रीभ्यः । सुश्रियः सुश्रियोः सुश्रियाम् सुश्रियि सुश्रियोः सुश्रीषु । हे सुश्रीः हे सुश्रियौ हे सुश्रियः ॥ ५४ ॥

(च०) इकारान्तानुक्त्वा ईकारान्तानाह—ईकारान्तः पुंलिङ्गः सुश्रीशब्दः श्रिप् सेवाम् । छपूर्वः । क्तिप्रत्ययः । 'प्रच्छादेर्दीर्घता' इति दीर्घः । क्तिपः सञ्ज्ञाहारो लोपः । सुष्ठु श्रयन्त्येनमिति सुश्रीः । 'क्विन्ता धातुत्वं न जहति शङ्कत्वं च प्रथे पद्यन्ते' इति स्यादयः । प्रथमैकवचने 'स्त्रो०' ॥ द्विवचने सूत्रम्—'उवोर्धातोरियुवौ स्वरे०' ॥ ईच ऊच उवौ तयोः व्योः षष्ठीद्विवचनान्तम् । 'इ यं स्वरे' 'उ वम्' 'स्त्रोहीनं०' 'क्षोवि०' । धातोः षष्ठ्येकवचनान्तम् । 'किति' 'इत्य' 'क्षोर्वि०' इयुवौ प्रमाद्विवचनान्तम् । 'स्वरहीनं' 'नामिनो रः' । स्वरे सप्तम्येकवचनम् । 'अ इ ए' ॥ धातोरीकारस्य स्वरे परे इय् ऊकारस्य च उव् । 'इ यं स्वरे' इति सूत्रात्स्वरे इत्यनुवृत्त्या पुनः स्वरग्रहणं स्वरकार्यान्तरव्यावृत्त्यर्थम् । अमृशसोरस्य 'सुडामः' इति निधाय विभक्तिवर्जस्वरनिषेधार्थं च ॥ ततोऽत्र विभक्तिस्वर एव ग्राह्यः । तेन श्रीश्रियं श्रयंमित्यादावियं न, किं तु 'इ यं स्वरे' इति यत्वम् । अनेन स्वरादावियं । 'स्त्रोहीनं०' हसादावविशेषः । छपि । 'क्विळा०' ॥ सम्बोधने धातुत्वान्न धिलोपः । किं 'क्षोर्वि०' हे सुश्रीः हे सुश्रियौ हे सुश्रियः ॥ ५४ ॥

(प्र०) उवोरिति । अत्र यद्यपि उवोरिति ह्रस्वदीर्घसाधारणं तथपि ह्रस्वेकारोकारान्तक्विन्ताधातुप्रयोगाभावादीकारयोरित्युक्तम् । अत एवान् धातोरित्यत्र ते एवानुवर्तमानं उवोरिति धातोश्चेवर्णोवर्णयोरिति साधारण्येनाभिधास्यति । अमि शसिच परत्वारियुवावेव । विभक्तिप्रकरणत्वाद्विभक्तिस्वरे एक । नस्वर्थमित्यादौ । ईकारान्तमण्येऽपि स्वयम्भूशब्दस्य उवप्रसङ्गादुक्तिः ॥ ५४ ॥

(फ) उवोरिति । यत्पापवादोऽयम् । इयं उयं यू तयोर्व्योः । व्याख्यानतो विशेषप्रतिपात्तेश्च । नृहादलेक्षणमिति परिभाषया योरिति ह्रस्वयोरिह ग्रहणे सावर्ण्यादीर्घयोश्च । नाम्नो धातोर्विणोर्वर्णयोरियुवौ भवतः स्यादो रवर इत्यर्थः । धातोः किम् । वातप्रम्यौ । द्वौ । स्यादो किम्, श्रयर्थम्, भयर्थम् ।

तथैव सुधीशब्दः । सुष्ठु ध्यायतीति सुधीः । सुधियौ । सुधियः । सुधियम् । इत्यादि ॥ एवमूकारान्तः स्वयम्भूशब्दः । स्वयं भवतीति स्वयम्भूः । स्वयम्भुवौ । स्वयम्भुवः । स्वयम्भुवम् । स्वयम्भुवौ । स्वयम्भुवः । स्वयम्भुवा । स्वयम्भूम्याम् । स्वयम्भूभिः । स्वयम्भुवे । स्वयम्भूम्याम् । स्वयम्भूभ्यः । स्वयम्भुवः । स्वयम्भूम्याम् । स्वयम्भूभ्यः । स्वयम्भुवः । स्वयम्भुवोः । स्वयम्भुवाम् । स्वयम्भुवि । स्वयम्भुवोः । स्वयम्भूषु । हेस्वयम्भूः । हेस्वयम्भुवौ । हेस्वयम्भुवः । इत्यादि ॥

(च०) एवं सुधीशब्दः । ऊकारान्तः स्वयम्भूशब्दोऽप्येवमेव । एवमूकारान्तो लृशब्दः लृच् छेदने इत्यस्माद्धातोः । लूः । लुवौ । लुवः इत्यादि ॥

सेनानीशब्दस्याविशेषो हसादौ । स्वरादौ तु विशेषः । उवौ वा ॥ धातोरवयवसंयोगः पूर्वो यस्मादीकारादृकाराच्च नास्ति तदन्तस्थानेकस्वरस्य ईकारस्य ऊकारस्य च यकारवकारौ भवतः स्वरे परे वर्षामूपनर्भूयतिरिक्तशब्दसुधीशब्दौ वर्जयित्वा(क) । वाम्रहणादियं विवक्षा । सेनानीः सेनान्यौ सेनान्यः । सेनान्यम् सेनान्यौ सेनान्यः । सेनान्या सेनानीभ्याम् सेनानीभिः । सेनान्ये सेनानीभ्याम् सेनानीभ्यः । सेनान्यः सेनानीभ्याम् सेनानीभ्यः । सेनान्यः सेनान्योः । सेनान्यादीनां वामो लुङ्क्त्वयः ॥ सेनानीनाम्-सेनान्याम् । सेनानी छि इति स्थिते ॥ ५५ ॥ आम् डेर्निधश्च ॥ आबन्तादीबन्तान्त्रीशब्दाच्चोत्तरस्य डेरामादेशो भवति । सेनान्याम् सेनान्योः सेनानीषु । हे सेनानीः हेसेनान्यौ हेसेनान्यः ॥ एवं ग्रामणीप्रभृतयः ॥ ५६ ॥

(च०) णीञ् प्रापणे । 'आदेः णः स्रः' नोः सेनापूर्वः । सेनां नयतीति सेनानी । क्तिप्प्रत्ययान्तः । सेनानीशब्दस्येकारान्तधातोरपि हसादावविशेषः । स्वरादौ तु विशेषस्तमेव सूत्रद्वारा व्याख्याति । 'ध्वोर्धातोरियुवौ स्वरे०' अन्तेन । 'ह यं स्वरे' 'उ वम्' इत्येतयोर्बाधो जातः । सेनानीशब्दस्येकारान्तत्वे 'ध्वोर्धातो०' इत्यस्य बाधनार्थं पूर्वं

(क) उवौवेति । अत्र योरित्यतो धातोर्धोरिति चाजुषर्चते । तत्र यययमर्थः स्यात् धातोर्धोर्ध्वो भवत इति ततः पूर्वसूत्रं निर्विषयमेव स्यात् । अथ वचनप्रामाण्यात्तदपि स्यादेवमपि विषयवैपरीत्यं स्यात् । तस्मादिदं विशिष्टविषयमिति मत्वाऽऽह—धातोरित्यादि । यस्मादीकारादृकाराद्धातोरवयवसंयोगः पूर्वो नास्ति तदन्तस्था धात्वयवसंयोगपूर्वेदन्तस्थानेकस्वरस्य नास्त्येकस्वरो यस्मिन्नसौ तस्य शब्दस्यावयवौ यावीद्वौ तयोः क्रमाद् यौ भवत इत्यर्थः । किं सर्वत्र नेत्याह—वर्षाम्निवति । वर्षामूपनर्भूयामातिरिक्तमन्यत्र स्वयम्भवादौ स्थितं भूशब्दं सुधीशब्दं च वर्जयित्वा परिहृत्येत्यर्थः ।

ननु सूत्रं यौवेत्यनुवृत्तिरपि योर्धातोः स्वर इति तदतिरिक्तोऽयमर्थः कुत्रो लभ्यत इत्याह—वाम्रहणादिति । निपातानामनेकार्थकत्वादिति भावः ।

‘य्वौ वा’ इति सूत्रं पठ्यते । य् च व् च य्वौ प्रथमाद्विवचनान्तम् । वा तृतीयैक-
चनान्तम् । ‘अव्यया०’ ॥ यस्मादीकारादूकाराच्च पूर्वमादौ वर्तमानो धातोरव्यय-
योगः सृष्टी यवक्रीवच्च द्व्यक्षरादिसंयोगोऽस्ति तदन्तस्य स एव धात्वव्ययसंयोगपूर्वकत्वे
रहितः इकारः उकारो वा अन्ते यस्य स तदन्तस्तस्य पुनरनेकस्वरस्य द्वयादिदि-
त्रिस्वरपूर्वस्य शब्दस्य संबन्धिनः ईकारस्य यकारः । ऊकारस्य च वकारः ॥ ए
‘णीम् प्रापणे’ धातुरेकस्वरः कथमनेकस्वरत्वम् । उच्यते—कारकपूर्वस्यापि क्विबन्तग्रहणे
ग्रहणादनेकस्वरत्वम् । अत्र वाशब्दो व्यवस्थावाचको न तु विकल्पार्थस्तेन वर्षाभूपुनर्भू-
न्भूकारभूकरभू एभ्योऽतिरिक्तोऽन्यो यो भूशब्दः स्वयंभू-हन्भू-कमलभू-नाभिभू-अङ्गभू-
सरोभू आत्मभू-मनोभू-काराभू-प्रभृतिरित्येव संभवे सत्यपि ‘य्वौ वा, इति न भवति । किं
“य्वोर्धातोरियुवौ स्वरः’ इति भवति ॥ तथा सृष्टीशब्दस्यापि संभवे सत्यपि ‘य्वौ वा’ इ-
ति न भवति । किं तु ‘य्वोर्धातोरियुवौ स्वरः’ इत्येव भवति । अत एतौ वर्जयित्वा अपर ईकारो
कारयोः पूर्वोक्तलक्षणयोर्यकारवकारौ भवतः । चाग्रहणादियं विवक्षा ज्ञेया । कुतः निपात
नामनेकार्थत्वात् । धातोः संयोगपूर्वकत्वे सुश्रियौ यवक्रियौ कटपुवौ इत्यादौ न यकार-
कारौ । किं तु इयुवावेव ॥ एकस्वरे तु नीः नियौ । धीः धियौ । लृः लुवौ । भूः भूवौ भुवः
इत्यादौ न यकारवकारौ ॥ बहुव्रीहिसमासे अनेकस्वरस्यापि इयुवौ भवतः । यथा एवं
सुधियौ सुधियः । परमधिय इत्यादि ॥ धात्वव्ययसंयोगपूर्वकत्वे एव यकारवकारौ न स-
तः । तेन उन्नीः उन्न्यौ उन्न्यः । इत्यादौ स्वामाविकधात्वव्ययसंयोगपूर्वकत्वाभावा-
यत्वं न भवति ॥ वर्षाभू, पुनर्भू, हन्भू, कारभू, इत्यत्र भूशब्दस्य वत्वम् । अन्यत्र
उवेव । वाशब्दस्य व्यवस्थावाचकत्वात् इयं विवक्षा लभ्यते ॥ अनेन स्वरादौ स ‘प्र-
कारः । ‘स्वर०’ ॥ आमि विशेषः । सेनान्यादीनामामः षष्ठीबहुवचनस्य जुडागमो व-
व्यः । अनेन एकत्र जुडागमः । ‘स्वरहीन०’ ‘मोऽनुस्वारः’ ॥ अन्यत्र ‘य्वौ वा’ इति
कारः ‘स्वरहीन०’ । सप्तम्येकवचने सूत्रम्—‘आम् ङेः’ आम् प्रथमैकवचनान्तम् । ‘
पाः०’ ङेः षष्ठ्येकवचनान्तम् । ‘ङिति’ ‘ङस्य’ ‘जोर्विसर्गः’ ॥ केचित्तु ‘आम् ङेर्निय-
इति सूत्रं पठन्ति तन्मतं साधु । यतो नीशब्दादित्यनुवृत्तिर्न दृश्यते । आद्यन्तात् स्त्री-
ङ्गे आप्रत्ययान्तास्त्रीशब्दाच्चोत्तरस्य ङेः सप्तम्येकवचनस्य आम् भवति । अनेन आ-
ङ्गते ‘य्वौ वा’ इति यकारः । ‘स्वरहीन०’ ‘मोऽनुस्वारः’ । धातुत्वाद्धेलोपो न ।
सकृत् । एवं ग्रामणी अग्रणी प्रधीशब्दप्रभृतयोऽपीकारान्ता धातुशब्दा ज्ञेयाः ॥ ९६ ॥

(प्र०) य्वौ वेति । धातोरव्ययवैयर्थ्यः संयोगः स यस्मादीकारादूकारात्पूर्वो नास्ति
तौ धातोरिकारोकारौ अन्ते यस्य एवंविधो योऽनेकस्वरः शब्दस्तस्य यावीकारोकारौ
तयोर्यकारवकारौ भवत इत्यर्थः । वर्षाभूपुनर्भूभ्यामतिरिक्तोऽन्यो यो भूशब्दान्तः सृष्टी
शब्दश्च तं वर्जयित्वा केवलभूशब्दस्यानेकस्वरत्वाभावादेवाप्राप्तेस्तदन्तप्राप्तौ प्रतिषेधः
एवंविधे नियामकापेक्षायामाह—चाग्रहणादिति । वाशब्दस्य व्यवस्थितविकल्पार्थत्वा-
दित्यर्थः । विवक्षेत्यनेन प्रयोगानुसारतो यथेष्टं व्यवस्थाविज्ञानात् । हन्भूकाराभूभ्यामप्य-
न्यस्येत्यवश्यम् । तथा गतिकारकेतरपूर्वस्येव । नेह । शुद्धधियौ । परमधियौ । गति-
रंज्ञा च गतिश्चेत्यादिना लोकतोऽवगन्तव्या । उन्न्यावित्यादादुपसर्गाधात्वव्यययोः संयो-

गान्तत्वान्न निषेधः । “सेनानीनामहं स्कन्दः” इत्याद्यार्पणप्रयोगार्थमाह । सेनान्यादीना-
मिति । छन्दस्येव । आदिशब्दात् गोनामित्याद्यपि ॥

आम्डेइरिति । अत्रापः नियश्चेत्यनुवर्तते ॥ ५५-५६ ॥

एवमूकारान्तो यवल्लशब्दः । यवल्लः यवल्लौ यवल्लवः । यवल्लवम् यवल्लौ यवल्लवः । यवल्लवा यवल्लभ्याम् यवल्लभिः । यवल्लवे यवल्लभ्याम् यवल्लभ्यः । यवल्लवः यवल्लभ्याम् यवल्लभ्यः । यवल्लवः यवल्लवोः यवल्लवाम् । यवल्लवाम्—यवल्लिव यवल्लवोः यवल्लवु । हेयवल्लः हेयवल्लौ हेयवल्लवः ॥ एवं वर्षाभूपुनर्भूप्रभृतयः ॥

(च०) ऊकारान्ताश्च यवलूखलूपहन्भूकरभूकारभूवर्षाभूपुनर्भूपृथ्वयोऽप्येवम् । परं स-
प्तम्येकवचने नोशब्दाभावात् डेराम् न भवति । तेन यवत्वि पुनर्भिन्न वर्षाभिन्न ह्यत्र
रूपम् ॥ वर्षासु भवतीति वर्षाभूमण्डकः । यवान् लुनातीति यवत्सु । एते क्विप्रत्यया-
न्ताः ॥

ईकारान्तो वातप्रमीशब्दः । वातप्रमीः वातप्रम्यौ वातप्रम्यः । वातप्र-
मीम् वातप्रम्यौ वातप्रमीन् । वातप्रम्या वातप्रमीभ्याम् वातप्रमीभिः । वात-
प्रम्ये वातप्रमीभ्याम् वातप्रमीभ्यः । वातप्रम्यः वातप्रमीभ्याम् वातप्रमीभ्यः ।
वातप्रम्यः वातप्रम्योः वातप्रम्याम् । वातप्रमी वातप्रम्योः वातप्रमीषु । हेवा-
त्प्रमीः हेवात्प्रम्यौ हेवात्प्रम्यः ॥

अमि वातप्रमीमाहुः शसि वातप्रमीनिति ।

डौ तु वातप्रमी शेषं ग्रामणीसदृशं भवेत् ॥

(च०) ईकारान्तो वातप्रमीशब्दः । वातप्रमीशब्दस्य प्रथमैकवचने 'स्योर्वच०' वात-
प्रम्यौ । धातुत्वाभावाच्च 'स्यौ वा' इति न, किं तु 'इ यं स्वरे' वातप्रमीं वातप्रम्यौ वात-
प्रमीन् । वातप्रम्या वातप्रमीभ्यां वातप्रमीभिः । वातप्रम्ये वातप्रम्यः वातप्रम्यः वातप्र-
म्याम् । सप्तम्येकवचने 'सवर्णं दीर्घः' वातप्रमी वातप्रम्योः वातप्रमीषु । हे वातप्रमीः ।
'अभि वातप्रमीं रूपम् । शसि वातप्रमीनिति । छौ तु वातप्रमी शेषं, ग्रामगोसदृशं विदुः ॥

तथैवोकारान्तो ह्रस्वः । ह्रः ह्रौ ह्रः । ह्र् ह्रौ ह्र् ।
ह्र्वा ह्र्वाभ्याम् ह्र्वाभिः । इत्यादि ॥

(च०) एवम् ऊकारान्तो ह्रस्वशब्दः । ह्रस्वः ह्रस्वौ 'उवम्' ह्रस्व । स्वरे परे सर्वत्र 'उवम्' । शसि ह्रस्वः । आसि ह्रस्वः । औ ह्रस्वः ॥

ऋकारान्तः पितृशब्दः । पितृ सि इति स्थिते ॥ सेरा ॥ ऋकारान्तात्परस्य
सेरा भवति स च डित्(क) । डित्त्वाङ्गिलोपः । पिता ॥२७॥ अर्पश्चसु ॥

ऋकारस्यार् भवति पञ्चसु स्यादिषु परेषु(क) । पितरौ । पितरः । पितृ सि इति स्थिते ॥५८॥ धेरर् ॥ ऋकारान्तात्परस्य धेरर् भवति स च डित् । डित्त्वा-
द्विलोपः ॥ हेपितः । हेपितरौ । हेपितरः ॥ पितरश्च । पितरौ पितृन् ॥ ऋण
पित्रा । पितृभ्याम् । पितृभिः । पित्रे । पितृभ्याम् । पितृभ्यः । ऋतो ङ उः ॥
पितुः । पितृभ्याम् । पितृभ्यः । पितुः । पित्रोः । पितृणाम् ॥५९॥ डौ ॥ ऋका-
रस्यार् भवति डौ परे । पितरि । पित्रोः । पितृषु । एवं जामातृभ्रात्रादयः ॥६०॥

(च०) ऋकारान्तानाह—ऋकारान्तः पितृशब्दः । पा रक्षणे पाति रक्षतीति पिता
पितृशब्दो निपातसिद्धो न तुप्रत्ययान्तः । पितृशब्दात् प्रथमैकवचने सूत्रम्—‘सेरा’
सेः षष्ठ्येकवचनान्तम् ‘डिति’ ‘डस्य’ ‘सोर्विसर्गः’ । आ प्रथमैकवचनान्तम् । सांकेति
कम् । ‘नामिनो रः’ ॥ ऋकारान्ता० इति । ऋकारान्तात्परस्य सेः आ ह्रस्वादेशः स्यात्
स च आ डित्संज्ञकः । डित्त्वाद्विलोपः । ‘स्वरहीनं०’ ॥ ५७ ॥ सूत्रम्—‘अर् पञ्चसु’
[अर् प्रथमैकवचनम् सि । ‘हसेपः सेः’ ॥] पञ्चशब्दस्य सप्तमी बहुवचनम् । ‘नाम्नो नो’
स्यादिषु पञ्चसु वचनेषु परेषु ऋकारो अर् भवति । स्थानाशून्यार्थसेरपि ग्रहणम् ॥ ति
विषये तु ‘सेरा’ इत्याकारप्राप्तौ ‘अर् पञ्चसु’ इत्यर्प्राप्तौ च विशेषत्वान्नित्यत्वाच्च सेरा ।
व भवति ॥ केचित्तु प्रथमं ‘अर् पञ्चसु’ इत्यं विधाय ततो यदादेशस्तद्वद् भवतीति ‘
रा’ इति सेरा । ततद्विलोपः । ‘स्वरहीनं०’ पिता ॥ पितृशब्दात् प्रथमाद्विवचने बहुवच-
नं च अनेन अर् । ‘स्वरहीनं०’ ॥ ५८ ॥ धौ कृत्यमाह—सूत्रम्—‘धेरर्’ ॥ धेः षष्ठ्येकवचनान्त-
म् । ‘डिति’ ‘डस्य’ ‘सोर्वि०’ अर् प्रथमैकवचनान्तम् । ‘हसे पः०’ ‘नामिनो रः’ ॥ ऋ-
कारान्ता० इति धेः अर् आदेशो भवति । स च डित् । डित्त्वाद्विलोपः । ‘स्वरहीनं०’
‘सोर्वि०’ शेषं छकरम् ॥ द्वितीयावहुवचने—‘अमृशसोरस्य’ ‘सो नः पुंसः’ ‘शसि’ ॥ तृ-
तीयायां चतुर्थ्यां चैकत्वे । ‘ऋरम्’ ‘स्वरही०’ ॥ हसादावविशेषः । पञ्चमीषष्ठयोरेकवचने
‘ऋतो ङ उः’ ‘डिति टेः’ इति द्विलोपः । ‘स्वरहीनं०’ ‘सोर्वि०’ ॥ षष्ठीसप्तम्योर्द्विवचने ॥ ५९ ॥
‘ऋरम्’ ‘स्वरहीनं०’ ॥ षष्ठीबहुवचने ‘जुडामः’ ‘नामि०’ ‘ऋर्नोणो०’ ॥ सप्तम्येकवचने
सूत्रम्—‘डौ’ । सप्तम्येक वचनम् ॥ ‘डेरौ डित्’ द्विलोपः । ‘स्वरहीनं०’ एकवदम् ॥ अने
अर् ‘स्वरहीनं०’ ॥ सप्तमीबहुवचने ‘क्विलात्पः सः०’ ॥ एवं जामातृभ्रात्रादयः शब्द-
साध्याः ॥ जामाता जामातरौ जामातरः ॥ भ्राता भ्रातरौ भ्रातरः ॥ देवा देवरौ देवरा ।
सव्येष्टा सव्येष्टरौ सव्येष्टरः इत्यादि ॥ ६० ॥

(प्र०) सेरा इति । अत्र यद्यपि परत्वात्पञ्चस्वित्यर् प्राप्नोति तथापि तल्लोप-
म्भवान्निरवकाशत्वाच्च आ एव । पञ्च कर्तृणी कुले इत्यादौ परत्वान्नुमा बाधान्नारप्रसङ्गः ॥ ६१ ॥
एवं नृशब्दः ॥ सेरा । ना । नरौ । नरः । नरम् । नरौ । नृन् ।

र्यात्तदन्तस्य ग्रहणमित्याह—ऋकारान्तादिति । तथा डेरौडित्यनुवर्तत इत्याह—स चेति ।

(क) अर्पञ्चस्विति । अत्र ऋत इति पञ्चम्यन्तमप्यनुवर्तमानमादेशेऽपेक्षया षष्ठ्यन्तं स्यादित्याह—
ऋकारस्येति । स्यादिविति । एतच्चाधिकाराल्लभ्यते ।

आ नृभ्याम् । नृभिः । त्रे । नृभ्याम् । नृभ्यः । ऋतो ङ उः । नुः ।
नृभ्याम् । नृभ्यः । नुः । त्रोः ॥

नुर्वा नामि दीर्घः ॥ नृशब्दस्य नामि परे पूर्वस्य दीर्घो वा
भवति(क) । नृणां नृणाम् । नृ नरि । त्रोः । नृषु । हेनः । हेनरौ ।
हेनरः ॥ ६१ ॥

(च०) नृशब्दोऽपि पितृशब्दवत् । ना नरौ नरः । नरं नरौ नृन् । न्ना नृभ्याम् नृभिः ।
नो नृभ्यां नृभ्यः । नुः नृभ्यां नृभ्यः । नुः नोः । आमि विशेषमाह—सुत्रम्—,नु-
र्वो० ॥ इति । नुरिति नृशब्दस्य पष्ठ्येकवचनम् । ‘ऋतो ङ उः’ । वा तृतीयकवचनम् ।
‘अव्ययो०’ मध्ये ‘नामिनोरः’ । नामि सप्तम्येकवचनान्तम् । स्वरहीनं० । दीर्घः प्रथमै-
कवचनान्तम् । ‘ओर्वि०’ सिद्धम् ॥ नृशब्दस्य नामि परे दीर्घो वा वक्तव्यः । नृणां
नृणाम् । नरि नोः नृषु । हेनः हेनरौ हेनरः । इति सिद्धम् ॥ ६१ ॥

(प्र०) नृणामेको गम्यस्त्वमसि पयसामर्णव इव ।” इत्यादिप्रगंसिद्धयर्थ-
माह । नुर्वेति । नृशब्दस्य नामि परे वा दीर्घ इत्यर्थः । नुर्वेति सुत्रमर्थतो व्या-
ख्यातमस्तु ॥ ६१ ॥

‘पिता माता ननन्दा वा सव्येष्टृ-आतृ-यातरः ।

जामाता दुहिता देवा न तृनन्ता इमे नव ॥’

कर्तृशब्दस्य पञ्चसु विशेषः ॥

स्तुरारः ॥ सकारतृप्रत्ययसंबन्धिन ऋकारस्याऽऽर् भवति पञ्चसु परे-
षु(ख) । कर्तार् सि इति स्थिते । यदादेशस्तद्वद्भवति । सेरा । डित्वाट्टि-
लोपः । कर्ता । कर्तारौ । कर्तारः । धेरर् । हेकर्तः हेकर्तारौ हेकर्तारः ।
कर्तारम् । कर्तारौ । कर्तृन् । कर्त्रा । कर्तृभ्याम् । कर्तृभिः । कर्त्रे । कर्तृ-
भ्याम् । कर्तृभ्यः । ऋतो ङ उः । कर्तुः कर्तृभ्याम् कर्तृभ्यः । कर्तुः कर्त्रोः
कर्तृणाम् । कर्त्तरि कर्त्रोः कर्तृषु । इत्यादि पूर्ववत्प्रक्रिया ॥ एवं नप्तृहोतृ-
क्षत्तृषातृगोप्तृप्रशास्तृपोतृउद्गातृप्रभृतयः ।

(क) नुर्वेति । नामिति नित्ये प्राप्ते विकल्पार्थं नृशब्दस्य नामि वा दीर्घो वक्तव्य इत्यर्थः । नृणां
नृणामिति उभयत्र नुटि पाक्षिको दीर्घः गत्वम् ।

(ख) स्तुरिति । स च तृ च स्तृ, द्वैकत्वम्, आगमशास्त्रस्यानित्यत्वान्नुमभावः छान्दसं पुंस्त्वं वा ।
उक्तं च छन्दसि सर्वे विधयो विकल्प्यन्त इति । तत्र स्तुरिति षष्ठी श्रुतानुवर्तमानेन सम्बध्यते । सम्बन्धश्च
सकारेण संयोगः, तृप्रत्ययेन समवायः । तदयमर्थः—सकारसंयुक्तो य ऋकारस्तृप्रत्ययावयव इति । अ-
नुमेयार्थं संहत्याह—सकारेत्यादि । सकारेण संयोगसम्बन्धवतः तृप्रत्ययेन समवायसम्बन्धवत ऋका-
रस्येत्यर्थः ।

स्वसा नप्ता च नेष्टा च त्वष्टा कर्ता तथैव च ।

होता पोता प्रशास्ता च ह्यष्टौ स्वसादयः स्मृताः ॥ ६२ ॥

(च०) हुक्ञ् करणे । कृ । 'तृणौ' तृप्रत्ययः । 'गुणः' 'राद्यपो०' 'स्वरही०' कर्तुं । करोतीति कर्ता । कर्तृशब्दस्य पञ्चसु विशेषस्तमेवाह—सूत्रम्—'स्तुरार' ॥ सूच त्व स् तस्य स्तुः । पञ्च्येकवचनम् । 'ऋतो छ उः' टिलोपः 'जोर्वि०' । आर् 'हसेपः' 'नामि. नो०' सिद्धम् । सकारसम्बन्धिन ससहितस्य ऋकारस्य सकारोपलक्षितस्येत्यर्थः । तृप्रत्ययान्तसम्बन्धिन इति 'तृणौ' इत्यादि कृतप्रत्ययोत्पन्नतृप्रत्ययस्य च ऋकारस्य स्यादपि पञ्चसु परेषु आर् भवति । सकारसम्बन्धी ऋकारः स्वसृशब्द एव । तेन प्रियतिसृशब्दाद्वा र् न स्यात् । प्रियतिसा, प्रियतिश्चौ । प्रियतिस्रः इत्यादि । अनेन द्वितीयाद्विवचनान्तं यावत् आर् । तत्र प्रथमैकवचने कर्तार स् इति स्थिते । ऋकारासम्भवे कथं सेराकारस्तत्राह—यदादेशस्तद्भवति यो यस्यादेशः स तद्देव भवतीत्यर्थः । ऋकारस्यार् आदेशः सः ऋकारवज्ज्ञेयः । ततः । 'सेरा' टिलोपः । सर्वत्र 'स्वरहीनं०' ॥ सप्तमोद्यने । 'स्तुरार' ततः । 'धेरर्' टिलोपः 'स्वरहीनं०' 'जोर्वि०' हे कर्तः । शेषं स्रुकरम् ॥ शसि—'अथ शसोरस्य' 'सो नः पुंसः' 'शसि' ॥ तृतीयादौ पितृशब्दवत् । यथा तृतीयैकवचने । 'ऋरम्' कर्त्रा कर्तृभ्यां कर्तृभिः । चतुर्थ्येकवचने 'ऋरम्' 'स्वरहीनं०' कर्त्रे कर्तृभ्यां कर्तृभ्यः । पञ्चमीषष्ठ्योरेकवचने । 'ऋतो छ उः' स च ङित ङित्वाटिलोपः । 'स्वरहीनं०' कर्तुः । कर्त्रोः । 'ऋरम्' 'स्वरहीनं०' ॥ 'नुडासः' 'नामि०' कर्तृणांम् ॥ सप्तम्येकवचने । 'जो' 'स्वरहीनं०' कर्तरि । कर्त्रोः 'ऋरम्' । कर्तृषु 'क्लितात्पः०' । एवं नसृत्वष्टृक्षत्तृहोतृपोतृ प्रशास्तृप्रभृतयोऽपि । तथा अन्येऽपि तृप्रत्ययान्ता अवसेयाः । तृप्रत्ययस्यार्थवतो ग्रहणे नपत्रादीनामव्युत्पन्नानां संज्ञाशब्दानां ग्रहणं न भवत्यतस्तेषां पृथगुपादानम् । अर्थवतो ग्रहणे नानर्थक्येति ज्ञापकात् ॥ व्युत्पत्तिपक्षे तु तृग्रहणेनैव सिद्धे नपत्रादिग्रहणं नियमार्थम् । सिद्धे स्त्यारम्भो नियमायेति ॥ ६२ ॥

(प्र०) स्तुरिति । सूच तृश्च स्तु तस्यः स्तुः । आगमानुशासनस्यानित्यत्वाच्च भावः लिङ्गवचनव्यत्ययौ वा । ऋतो छ उरित्यत ऋत इत्यनुवृत्तेस्तस्य च तपरत्वाच्चान्मात्रग्रहणे तिस्रः । चतस्रः । प्रियतिश्चौ प्रियचतस्रावित्यादौ । ऋकारस्य ऋकारातिदेशाच्चार । ततश्च सकारसम्बन्धिस्रसृशब्दस्य ऋकारः ॥ ६२ ॥

उकारान्तस्थापि क्रोष्टृशब्दस्य पञ्चस्वधिषु तृप्रत्ययान्तता वा वक्तव्या ॥ क्रोष्टृ सि इति स्थिते स्तुरार । सेरा । क्रोष्टा क्रोष्टारौ क्रोष्टारः । क्रोष्टारम् क्रोष्टारौ । शसि तृप्रत्ययवद्भावाभावात् क्रोष्टून् । अमि शसि तृप्रत्ययवद्भावो वेति केचित् । क्रोष्टुम् क्रोष्टून् ॥ तृतीयादौ स्वरादौ तृप्रत्ययान्तता वा वक्तव्या(क) ॥

(क) तृतीयादाविनि । क्रोष्टृशब्दो वा तृप्रत्ययान्तः प्रयोज्यष्टदौ स्वरे । तृप्रत्ययान्तक्रोष्टृशब्दस्य कर्तृवृत्तम्, उकारान्तक्रोष्टृशब्दस्य भाववत् । अमि तु तृवद्भावे नुडागमे च प्राप्ते सत्याह—कृतोति ।

क्रोष्टू-क्रोष्टुना । क्रोष्टुभ्याम् । क्रोष्टुभिः । क्रोष्टे क्रोष्टवे । क्रोष्टुभ्यम् ।
क्रोष्टुभ्यः । क्रोष्टुः क्रोष्टोः । क्रोष्टुभ्याम् । क्रोष्टुभ्यः । क्रोष्टुः क्रोष्टोः ।
क्रोष्टूः क्रोष्ट्वोः । कृताकृतप्रसङ्गी यो विधिः स नित्यः । नित्यानित्ययो-
र्मध्ये नित्यविधिर्बलवान् । इति प्रथमं नुडागमे कृते स्वरादित्वाभावात् तृप्त-
त्ययवद्भावो न भवति । क्रोष्टूनाम् । क्रोष्टरि क्रोष्टौ । क्रोष्टूः क्रोष्ट्वोः ।
क्रोष्टुषु । अधिष्विति विशेषणाद्धेक्रोष्टो हेक्रोष्टारौ हेक्रोष्टारः ॥

(च०) कृश् आह्वाने । तृप्तप्रत्ययः । 'गुणः' 'छाषराजादेः षः' 'ष्टुभिः ष्टुः'
क्रोष्टु इति जातम् । उकारान्तस्येत्यादि । यद्यपि क्रोष्टुशब्द उकारान्तस्तथापि तस्य
अधिषु धिवर्जितेषु तृप्तप्रत्ययान्तस्येव रूपम् । तृप्तप्रत्ययान्तत्वं वक्तव्यम् । तृप्तप्रत्ययान्तव-
दारादिकमित्यर्थः । ततः पञ्चष कर्तव्यम् । सौ 'स्तुरार' 'सेरा' । धौ तु भानुवत् । द्वित्व-
बहुत्वयोः कर्तव्यम् । 'स्तुरार' 'स्वरहीनं०' । शसि विषये तृप्तप्रत्ययो विद्यते यस्य स
तृप्तप्रत्ययवान् । यद्वा तृप्तप्रत्ययेन तुल्यं तृप्तप्रत्ययवत् । तस्मात् तस्य भावस्तृप्तप्रत्ययव-
द्भावस्तस्याभावस्तृप्तप्रत्ययवद्भावभावस्तस्मात् क्रोष्टूनिति भानुवत्साध्यः । तृतीयादौ
हसादौ त्वविशेषः । स्वरादौ वा तृप्तप्रत्ययान्तता । उकारस्य वा ऋकार इत्यर्थः । ऋत्वे
कर्तव्यम् । ऋत्वे भानुवत् । आमि तु विशेषः । क्रोष्टु आम् इत्यत्र—'नुडामः' इति नुडा-
गमप्राप्तौ, 'तृतीयादौ स्वरादौ०' इति तृप्तप्रत्ययान्तवद्भावस्य च प्राप्तौ नुडाम एव स्यादि-
त्याह—आमि नुडागमे कृते हसादित्वात्तृप्तप्रत्ययभावस्तृप्तप्रत्ययान्तत्वं नास्ति न भवति ।
अत्राह परः—ननु पूर्वं तृप्तप्रत्ययभावं विधाय पश्चान्नुडागमः क्रियतां तत्रोच्यते—कृताकृत-
प्रसङ्गी० कृते अकृतेऽपि प्रसङ्गः प्रयोगप्राप्तिरस्यास्तीति कृताकृतप्रसङ्गी एवंभूतो यो विधिः
स नित्यः । नित्यानित्ययोर्नित्यो विधिर्बलवानिति । एवमभिप्रायः—तृप्तप्रत्ययभावे कृते-
ऽपि अकृतेऽपि नुडागमो नित्यः तदागमे च हसादित्वं सिद्धमेव । अतः स्वरान्तत्वाभा-
वाद्वा तृप्तप्रत्ययान्तत्वं न किंतु क्रोष्टूनामित्येकमेव रूपम् । 'नुडामः' 'नामि०' ॥ सप्तम्ये
कवचने 'तृतीयादौ वा०' इत्येकत्र तृप्तप्रत्यये कृते 'डौ' इत्यर् । 'स्वरहीनं०' क्रोष्टरि । द्वि-
तीये उकारान्तत्वात् 'डेरौ डित्' टिडोपः । 'स्वरहीनं०' क्रोष्टौ । शेषं छक्कम् । संबोधने
अधिष्विति विशेषणात् 'समानाद्धेल्लोपो०' 'धौ' हे क्रोष्टो हे क्रोष्टारौ हे क्रोष्टारः ॥

(प्र०) उकारान्तस्यापीतिपञ्चस्वित्यस्य सेरप्युपलक्षणत्वात्प्रियक्रोष्टूणामित्यादि ।
शसि तृप्तप्रत्ययवद्भावभावादतिप्रत्ययवद्भवस्याभावस्तस्मात् पञ्चष तृप्तप्रत्ययवद्भावो विधीयते ।
तृतीयादौ स्वरादौ च वेत्यवशिष्टे शसि तदभाव इत्यर्थः ॥

ननु क्रोष्टूनामित्यत्र कथं पक्षे तृप्तप्रत्ययान्तत्वाभाव इत्यत आह । कृता-

कृतं चाकृतं च कृताकृते कृताकृतयोः प्रसङ्गोऽस्यास्तीति कृताकृतप्रसङ्गी यो विधिः स नित्यो विधिर्भवति ।
तृप्तप्रत्यये कृतेऽकृते च नुडविधिर्नित्यः, तृप्तप्रत्ययस्तु अनित्यः । नित्यश्च अनित्यश्च नित्यानित्यौ तयोर्नित्यानि-
त्ययोर्विध्योर्मध्ये नित्यो विधिर्बलवान् बलिष्ठः । दीक्षितारतु,—आमि परत्वात् तृप्तप्रत्यये प्राप्ते सुमाचिरतृ-
प्तप्रत्ययेभ्यो नुडं पूर्वविधितिवेधेनेति नुडव । तेन वारीणां तिसृणां क्रोष्टूनामिति ।

कृतप्रसङ्गोति । यः कृतेऽपि प्रसज्यते अकृतेऽपि प्रसज्यते स विधिर्नित्य इत्यर्थः । कि-
त्यानित्ययोर्मध्ये नित्यविधिर्बलवानिति स एव “यदागमास्तद्गोभूतास्तद्वृत्तेन पृष्-
न्ते” इति हसादित्वम् ॥

ऋकारान्ता लृकारान्ता एकारान्ताश्चाप्रसिद्धाः । कौमारास्तृप्त्ययान्तस्य
क्रुशेर्घातोः पृथग्रूपमाहुः । अप्रसिद्धा इति वृद्धव्ययहारे न त्वभिधानादौ ।
तेन ‘एर्विष्णुरविमारुते’ इत्येकाक्षरमालायाम्, तथा अनेकार्थमञ्जर्याम् ऋद्वै-
त्यमातरि स्याद्वेद्यामस्तु लतान्तरे । वाग्वदित्ये महीध्रे च विष्णवे ऐ प्र-
कीर्तितौ ॥ अत्र ऋकारस्य स्वरादौ ऋरम् । ऋः रौ रः । ऋं रौ ऋन् ।
रा ऋभ्याम् ऋभिः । हेऋः हेरौ हेरः । इत्यादि ॥ लृवर्णस्य सावर्ण्यात्सि-
तृशब्दवत्प्रक्रिया । आ अलौ अलः । अलम् अलौ लृन् । ला लृभ्याम्
लृभिः । ले लृभ्यां लृभ्यः । उः लृभ्यां लृभ्यः । उः लोः ऋणाम् । लि
लोः लृषु । हे अल् हेअलौ हे अलः ॥ इति लृशब्दरूपाणि ॥ एकारा-
न्तस्य तु उद्यश्चासौ एः रविश्चेति विग्रहे कृते विभक्तिलोपे कृते उद्यदेः
इति समस्तं नाम । उद्यदेः उद्यदयौ उद्यदयः । हेउद्यदेः हेउद्यदयौ हेउद्य-
दयः । समानत्वाभावाच्च धि लोपः । उद्यदयम् उद्यदयौ उद्यदयः । उद्यदया
उद्यदेभ्याम् उद्यदेभिः । उद्यदये उद्यदेभ्याम् उद्यदेभ्यः । उद्यदेः उद्यदेभ्याम्
उद्यदेभ्यः । उद्यदेः ङस्य इत्यकारलोपः । उद्यदयोः उद्यदयाम् । उद्यदयि
उद्यदयोः उद्यदेषु (क) ॥

(च०) ऋकारान्तानुस्त्वा अन्यानाह—ऋकारान्ता लृवर्णान्ता एकारान्ताश्चाप्रसि-
द्धा अप्रतीताः । कचित् प्रयोगे दृश्यते—‘उेरक्’ इत्यादौ ॥

(प्र०) ऋकारान्ता इत्यादि । यद्यपि “ऋद्वैनाविति केऽग्याहुर्देवयोनिप्रसूश्च लः ।
एर्विष्णुः” इत्यादौ ऋकारादयो दृश्यन्ते तथापि तदन्ता अप्रसिद्धा एव । एतेऽपि प्रबु-
धप्रयोगाभावान्नोक्ताः ॥

एकारान्तः पुंलिङ्गसुरैशब्दः ॥

रै स्मि ॥ रैशब्दस्याकारादेशो भवति सकारभकारादौ विभक्तौ पर-
तः(ख) सुराः । स्वरादौ सर्वत्रायादेशः । सुरायौ सुरायः । सुरायम् सुरायौ
सुरायः । सुराया सुराभ्याम् सुराभिः । सुराये सुराभ्याम् सुराभ्यः । सुरायः

(क) “कौमारा” इत्याख्य “उद्यदेषु” इत्येतत्पर्यन्तं पाठः कुत्रचित् पुस्तके न दृश्यते ।

(ख) रैस्मीत्यत्र ऐस्मीति न दृश्यते, ‘एकारः स्यान्महेश्वरः’ इत्येकाक्षरकोषादित्येकारान्तेऽपि
प्रसङ्गात् ।

सुराभ्याम् सुराभ्यः । सुरायः सुरायोः सुरायाम् । सुरायि सुरायोः सुरासु ।
हेसुराः हेसुरायौ हे सुरायः ॥ एवं रैशब्दः ॥ ६३ ॥

(च०) ऐकारान्तः छरैशब्दः । सूत्रम्—‘रैस्मि’ रै षष्ठ्येकवचनान्तम् । सूच भूच
स्मृ तस्मिन् सप्तम्येकवचनम् । ‘स्वरहीनं०’ ॥ रैशब्दस्य विभक्तिसंबन्धिनि सकारे भकारे
च परे अकारो भवति । षष्ठीनिर्दिष्टस्येत्यन्तस्य ॥ प्रथमैकवचने ‘स्रोर्विसर्गः’ शोभनो राः
छराः । छष्टु रा द्वयं यस्येति च छराः । स्वरादौ तु ‘ऐ आय्’ ‘स्वरहीनं०’ ॥ समानाभा-
वात् ‘अमृशसोरस्य’ ‘सो नः पुंसः’ जुडागकश्च न भवति ॥ ६३ ॥

(प्र०) रै इति । सूच भूच स्मृ तस्मिन् स्मि रै इति साङ्केतिकषष्ठ्यन्तत्वा-
त्षष्ठीनिर्दिष्टस्येत्यन्तस्य । अथ वा । राय ए रै इति षष्ठीतत्पुरुषे आयादेशे यलोपे च स-
न्धिरार्थः । रैशब्दस्यैकार आ भवतीत्यर्थः ॥ ६३ ॥

ओकारान्तः पुंलिङ्गो गोशब्दः । गो सि इति स्थिते ॥

ओरौ ॥ ओकारस्यौकारादशो भवति पञ्चसु परेषु(क) । गौः । ‘औ
आव्’ गावौ गावः ॥ ६४ ॥

आमृशासि ॥ ओकारस्यात्वं भवति अमि शसि च परे (ख)गाम्
‘औ आव्’ गावौ गाः । गवा गोभ्याम् गोभिः । गवे गोभ्याम् गोभ्यः ।
‘ङस्स्य’ इत्यकारलोपः । गोः गोभ्याम् गोभ्यः । गोः गवोः गवाम् ॥
गवि गवोः गोषु । हेगौः हेगावौ हेगावः ॥ ६५ ॥

(च०) ओकारान्तः पुंलिङ्गो गोशब्दः । दशार्थवाचकः । यतः—‘दिग्दृष्टिदोषिति-
स्वर्गवज्रवाग्वाणवारिषु । भूमौ पशौ च गोशब्दो विद्वज्जिर्दशधा मतः’ । दशस्वप्न्यर्थेषु
गोशब्दः पुंस्त्रीलिङ्गे ज्ञेयः इति हेमाचार्या आहुः ॥ गौडस्तु-‘स्वर्गं रश्मौ ज वज्रे च बली-
वर्दे च गौः पुमान् । स्त्रि सौरभेयोदिग्वाणवृत्वाग्मृष्वत्स भूमि च’ ॥ इति विशेषमाह ।
गम्ल गतौ । गम् । गच्छतीति गौः । गमेर्दोप्रत्ययः । ङित्वाङ्लोपः । ‘स्वरहीनं’ गो
इति जातम् । गोशब्दस्य पञ्चसु विशेषः । सूत्रम्—‘ओरौ’ ॥ ओः षष्ठ्येकवचनान्तम् ।
‘ङस्स्य’ इत्यकारलोपः ‘स्रोर्विसर्गः’ । औ प्रथमैकवचनान्तम् । सांकेतिकम् ।
‘नामिनो रः ओकारान्तशब्दसंबन्धिन औकारस्य ओकारादेशो भवति पञ्चसु परेषु । अम्
विषये तु—‘आमृशासि’ आ प्रथमैकवचनान्तं सांकेतिकम् । अम् च शास् च अम्शास्
तस्मिन् सप्तम्येकवचनान्तम् । ‘स्वरहीनं’ ॥ ‘सवर्णे०’ ॥ ओकारस्यामि शसि च

(के) ओराविति । ओकारान्ताद्विहितेषु पञ्चसु स्यादिषु इति बोध्यम् । तेन हेमानो हेमानवः इत्यादौ
नातिप्रसङ्गः । उकारान्ताद्विहितौ सिजसावत्र नत्वोकारान्तात् । नन्वोरित्युक्ते डवर्णस्य कुतो न ग्रहणमिति
चेन्न, द्विगुः उत ऊरित्यादिनिर्देशेन ओकारस्येव ग्रहणात् ।—इति लोकोक्तम् ।

(ख) ‘आमृशासि’ इत्यत्र ‘वर्णोर्व’ रित्यादिनिर्देशात् नोवर्णशङ्का, स्याप्राधिकारात् अभिनवमित्य-
न्तातिप्रसङ्गोऽपि न । ओतः किम्, ग्लोवम् ।

परे आकारो भवति । 'सवर्णे०' 'मोऽनुस्वारः' ॥ द्वित्वे 'औ आच्' ॥ बहुत्व्ये आकारो कृते 'सवर्णे०' 'ओ०' । यदादेशस्तद्वद्भवतीति ओकारस्यासमानत्वात् 'लो नः पुंसः' इति सस्य नः । टादौ स्वरादौ 'ओ अच्' ॥ हसादावविशेषः । पञ्चमीषष्ठ्येकवचने 'हस्य' इति सूत्रेण अकारलोपः । 'ओर्वि०' ॥ केचित्तु आमि 'ऋगन्ते' 'गोराम्' इति सूत्रान्तरेण जुष्-
गसमप्याहुः छन्दसि । गोनां गवाम् ॥ शेषं छगमम् ॥ एवं द्योशब्दः स्त्रीलिङ्गे । स्त्रिलिङ्गे गौणत्वे द्योशब्दः । छष्टु शोभना द्यौः स्वर्गो यस्य स द्यौः इन्द्रः । 'ओरौ' द्यौः
द्यौचौ सद्यावः इत्यादि ॥ ६९ ॥

(प्र०) आऽश्शसि इति । आ अम् शसि समानपदस्य कृताकारवज्जपरत्वव्याख्यानाद्वा इत्यत्र नत्वाप्रसङ्गः ॥ ६९ ॥

इति सारस्वतप्रसादे स्वरान्ताः पुंलिङ्गाः । ७ ।

औकारान्तः पुंलिङ्गो ग्लौशब्दः(क) । तस्य हसादावविशेषः । स्वरादौ आदादेशः । ग्लौः ग्लावौ ग्लावः । हेग्लौः हेग्लावौ हेग्लावः । ग्लावम् ग्लावौ ग्लावः । ग्लावा ग्लौभ्याम् ग्लौभिः । ग्लावे ग्लौभ्याम् ग्लौभ्यः ग्लावः ग्लौभ्याम् ग्लौभ्यः । ग्लावः ग्लावोः ग्लावाम् । ग्लावि ग्लावो ग्लौषु इत्यादि ॥ इति स्वरान्ता पुंलिङ्गाः ॥ ७ ॥

(च०) औकारान्तः पुंलिङ्गो ग्लौशब्दश्चन्द्रार्थः । ग्लै हर्क्षये । ग्लायति कृष्ण पक्षे इति ग्लौः । औणादिको डौप्रत्ययः । 'डिति टेः' 'स्वरहीन०' ग्लौः इति जातम् तस्य हसादावविशेषः । स्वरादौ तु सर्वत्र । 'औ आच्' ग्लौः ग्लावौ ग्लावः ।

इति स्वरान्तपुंलिङ्गसाधनम् ॥ ७ ॥

* स्वरान्ताः स्त्रीलिङ्गाः ८ । *

अथ स्वरान्ताः स्त्रीलिङ्गाः कथ्यन्ते ॥ तत्र आबन्तस्त्रीलिङ्गो गङ्गाशब्दः । गङ्गा सि इति स्थिते ॥

आपः ॥ आबन्तात्परस्य सेर्लोपो भवति(ख) । गङ्गा ॥ १ ॥

औरी ॥ आबन्तात्पर औरीकारमापद्यते ॥ 'अ इ ए' । गङ्गे गङ्गा ॥ २ ॥

(क) ग्लौः—चन्द्रः, 'ग्लौर्मृगाङ्कः कलानिधिः' इत्यमरवचनात् ।

इति कविताङ्किकोक्कलनवकिशोरशाब्दिकृतायां मनोरमायां समाप्तः स्वरान्तपुंलिङ्गः ।

(ख) आप इति । आ अबिति प्रबलेषादाकाररूपस्यैवापो ग्रहणादातेगङ्ग इत्यादौ नातिपङ्क्तं । खट्वामातिक्तान्तोऽतिखट्वः इत्यत्रानिपसङ्गवारणाय "आदन्तादिति वाच्यम्", तथा च—एकदेशविकृतस्य नन्यत्वादिति तस्यावन्तत्वेऽपि आदन्तत्वाभाजं विलोपः ।

(च०) अथ स्वरान्तखीलज्जासाधनमुच्यते । अकारान्तः शब्दः खीलज्जे नास्ति । तत्रावन्तो गङ्गाशब्दः । प्रथमैकवचने सूत्रम्—‘आपः’ ॥ आप्शब्दस्य पञ्चम्येकवचनम् । ‘स्वरहीनं०’ ‘स्रोर्विसर्गः’ । ‘आवतः स्त्रियाम्०’ इति सूत्रेण यआप्प्रत्ययः कृतः तदन्ताच्छब्दात्परस्य सेर्लोपो भवति । अनेन सेर्लोपः ॥ द्वित्वे सूत्रम्—‘औरी’ ॥ औः प्रथमैकवचनान्तम् । सांकेतिकम् । ई प्रथमैकवचनान्तं सांकेतिकम् ॥ आवन्तादिति वृत्तिः कण्ठ्या । न वरम् । औकार ईत्वमापद्यते प्राप्नोति । अनेन औस्थाने ई ‘अ इ ए’ ॥ बहुत्वे ‘सवर्णे०’ ‘स्रोर्वि०’ ॥ १-२ ॥

(प्र०) आप इति । आरूपः आप् आप् तस्मात् । तदन्तादित्यर्थः । ततश्च खट्वामतिश्रान्तोऽतिखट्वः अतिखट्वेनेत्यादावेकदेशविकृतस्थानन्यत्वादावन्तत्वेऽपि तत्कार्याभावः ॥ १-२ ॥

धिरिः ॥ आवन्तात्परो धिरिर्भवति । हेगङ्गे हेगङ्गे हेगङ्गाः ॥ ३ ॥

(च०) धौ तु सूत्रम्—‘धिरिः’ ॥ धिः प्रथमैकवचनान्तम् । ‘स्रोर्वि०’ ॥ इः प्रथमैकवचनान्तम् । ‘स्रोर्वि०’ ‘नामिनो रः’ ॥ केचित्तु—‘धिरी’ इति दीर्घमीकारं पठन्ति । ततः ‘औ’ इत्यस्मिन् सूत्रे दीर्घईकारानुवृत्तिं गृह्णन्ति ‘ततो जरसी’ इति रूपं साधयन्ति ॥ ‘आवन्ता०’ ॥ अनेन धिस्थाने इः । ‘अ इ ए’ ॥ ३ ॥

अम्बादीनां धौ ह्रस्वः ॥ अम्बादीनां धौ परे ह्रस्वो भवति ॥ हेअम्ब । हेअम्बे । हेअम्बाः ॥ यथाम्बा शब्दो द्विस्वरो मात्रार्थः । एवं ये द्विस्वरा मात्रार्थास्तेषां धौ परे ह्रस्वता स्यात् । हेअक । हेअके । हेअकाः ॥ हेअल । हेअले । हेअलाः ॥ ४ ॥

(च०) अम्बादीनां धिविषये विशेषमाह ‘अम्बा०’ ॥ अम्बादीनां धौ ह्रस्वो भवति । ततः ‘समानाद्धे०’ हे अम्ब हे अम्बे हे अम्बाः । एवं हे अक हे अल हे अत्त । श्रुते त्रयः एकार्थाः गृहमध्यस्थवृद्धौवाचकाः । अम्बादीनां द्विस्वराणामेव धौ ह्रस्वता । तेन हे अम्बाले हे अम्बिके इत्यादौ न ह्रस्वः ॥ ४ ॥

(प्र०) अम्बादीनामित्यत्रादिशब्देन मात्रार्थकत्वादकालादि च संग्रहः । अम्बिकादीनां तु अम्बादिभ्यो भिन्नत्वात्तदप्रसङ्ग ॥ ४ ॥

गङ्गाम् । गङ्गे । गङ्गाः ॥

टौसोरे ॥ आवन्तस्य टौसोः परयोरेत्वं भवति ॥ ‘ए अयू’ गङ्गया । गङ्गाम्याम् । गङ्गाभिः ॥ ५ ॥

डितां यद् ॥ आवन्तात्परेषां डेडसिडसूडि इत्येतेषां डितां वचनानां यडागमो भवति । टकारः स्थाननियमार्थः ॥ गङ्गायै । गङ्गाम्याम् । गङ्गाभ्यः । गङ्गायाः । गङ्गाम्याम् । गङ्गाभ्यः । गङ्गायाः । गङ्गयोः । गङ्गानाम् । ‘आम्डेनियश्च’ गङ्गायाम् । गङ्गयोः । गङ्गासु । एवं श्रद्धामेधाविद्या-

विशालामालाहेलादोलाप्रभृतयः ॥ ६ ॥

(च०) द्वितीयैकवचने 'अमृशसोरस्य' 'मोनुस्वारः' ॥ द्वित्वे प्रथमावत् ॥ 'अमृशसोरस्य' 'जोर्वि०' । पुंलिङ्गाभावात् 'सो नः पुंसः' इति न भवति ॥ तृतीयैकवचने सूत्रम्—'दौसोरे' ॥ टा च ओम् च दौसौ तयोः दौसोः सप्तमीद्विवचनान्तम् । 'स्वरहीनं०' 'जोर्वि०' । ए प्रथमैकवचनान्तम् । साङ्केतिकम् । 'नामिनो रः' सिद्धमिदम् । आप्रत्ययान्तस्य टा इति तृतीयैकवचने ओस् इति षष्ठीसप्तमीद्विवचने परे ए भवति षष्ठीनिर्दिष्टस्येत्यन्तस्य । अनेन ए 'ए अय्' 'स्वरहीनं०' ॥ ह्रस्वादौ त्वविशेषः ॥ चतुर्थे कवचने सूत्रम्—'डितां यट्' इ इत् येषां ते डितस्तेषां डितां षष्ठीबहुवचनान्तम् 'स्वरहीनं०' 'मोऽनुस्वारः' ॥ यट् प्रथमैकवचनान्तम् । 'ह्रसेपः०' । 'आवन्ता०' आप्रत्ययान्ताच्छब्दात्परेषामग्रे वर्तमानानां डितां डेडसिङ्सूडि इत्येतेषां वचनानां यत् गमो भवति । टित्वादादौ । अनेन यडागमः सस्वर एव । टित्वाद्यडादौ । 'ए ऐ ऐ' षष्ठ्येकवचने यडागमे कृते 'सवर्णे०' 'जोर्वि०' ॥ षष्ठीद्विवचने 'दौसोरे' 'ए अय्' 'स्वरहीनं०' ॥ बहुल्वे सुडागमः । 'स्वरहीनं०' 'मोनुस्वारः' ॥ सप्तम्येकवचने । 'आम्' ततो यदादेशस्तद्भवतीति न्यायात् । यडागमः । 'स्वरहीनं०' 'मोऽनुस्वारः' शेषं लकार एव श्रद्धादयो ज्ञेयाः ॥ ५-६ ॥

(प्र०) डितमिति । इ इत् येषां ते डितस्तेषामित्यभिप्रेत्याह । डेडसिङ्सूडि इत्यादि । देशनियमार्थः । देशस्य स्थानस्य नियमार्थं इत्यर्थः ॥ ५-६ ॥

सर्वादीनां तु डित्सु विशेषः ॥

आवतः स्त्रियाम् ॥ अकारान्तावाप्तः स्त्रियां वर्तमानादाप् प्रत्ययो भवति । पकारः सिलोपार्थः । 'सवर्णे दीर्घः सह' । सर्वा सर्वे सर्वाः सर्वा सर्वे सर्वाः । सर्वया सर्वाभ्याम् सर्वाभिः । सर्वा डे इति स्थिते ॥ ७ ॥

यटोच्च ॥ आवन्तात्सर्वादेः परस्य यटः सुडागमो भवति, पूर्वस्य चापोऽकारो भवति ॥ सर्वस्यै सर्वाभ्याम् सर्वाभ्यः । सर्वस्याः सर्वाभ्याम् सर्वाभ्यः ॥ सर्वस्याः सर्वयोः सर्वासाम् । 'आम्हेर्नियश्च' सर्वस्याम् सर्वयोः सर्वासु । हेसर्वे हेसर्वे हसर्वाः ॥ एवं विश्वादीनां सर्वाशब्दवद्रूपं ज्ञेयम् ॥ ८ ॥

(च०) आवन्तः सर्वाशब्दः । तस्य तृतीया यावत् गङ्गाशब्दवत् । सर्वा सर्वाः । सर्वा सर्वे सर्वाः । सर्वया सर्वाभ्यां सर्वाभिः । डित्सु द्विवचनेषु विशेषः । 'डितां यट्' इति यडागमे कृते सूत्रम्—यटोच्च । यटः षष्ठ्येकवचनान्तम् 'स्वरहीनं०' 'जोर्वि०' अतः प्रथमैकवचनान्तम् 'ह्रसेपः०' 'अतोऽत्युः' 'उ ओ' 'पदोतोऽतः' च प्रथमैकवचनान्तम् 'अव्यया०' 'स्तोः इजुना इजुः' ॥ 'आवन्ता०' । अनेन यटः सुडागमः । टित्वादादौ पूर्वस्य च आपः आप्रत्ययाकारस्य अकारो भवति । चतुर्थ्येकवचने—'स्वरहीनं०' 'ए ऐ' सर्वस्यै । पञ्चमीषष्ठ्योरेकवचने—'डितां यट्' 'यटोच्च' आकारस्य अकारः । 'स्वरहीनं०' 'सवर्णे०' 'जोर्वि०' ॥ सप्तम्येकवचने—'आम्हेः' आभिः कृते । 'डितां यट्' 'यटोच्च'

‘स्वरहीनं०’ ‘सर्वर्णदी०’ ‘माऽनुस्वारः’ । पष्ठीसप्तम्याद्विवचने ‘ओसि’ ‘ए अय्’ ‘स्वर-
हीनं०’ ‘ओर्विसर्गः’ । पष्ठीबहुवचने ‘छडामः’ ‘स्वरहीनं०’ ‘मोऽनुस्वारः’ । सम्बोधने तु
गङ्गावत् । एवमावन्ताः सर्वादयोऽन्येऽपि विश्वा, उमा, अन्या, अन्यतरा, इतरा, कतरा,
कतमा, लमा, सिमा, नेमा, एका, पूर्वा, परा, दक्षिणा, उत्तरा, अपरा, अधरा, स्वा,
अन्तरा ॥ उभयशब्दस्य तु, ईप्प्रत्ययः उभयी उभय्यौ उभय्यः ॥ नदोवत् ॥ द्वितीयातृ-
तीयाशब्दयोर्द्विष्व वा सर्वादित्वम् । द्वितीयस्यै द्वितीयायै-द्वितीयस्याः-द्वितीयायाः द्विती-
यस्यां-द्वितीयायाम् । तृतीयस्यै-तृतीयायै तृतीयस्याः, तृतीयायाः तृतीयस्यां-तृतीयायाम् ॥
द्विशब्दस्य ‘त्यदादे०’ इत्यकारे कृते ‘आवतः खियाम्’ ततो गङ्गाशब्दद्विवचनवत्साध्यः ।
हे हे द्वाभ्यां द्वाभ्यां द्वाभ्यां द्वयोः द्वयोः । एवम् षमे षमे ॥ ७-८ ॥

आकारान्तो जराशब्दः ॥ जरा । जरायाः स्वरादौ जरस् वा वक्त-
व्यः ॥ जरसौ-जरे । जरसः-जराः । जरसं-जराम् जरसौ-जरे जरसः-जराः ।
जरसा-जरया जराभ्याम् जराभिः । जरसे-जरायै जराभ्याम् जराभ्यः । जरसः-ज-
रायाः जराभ्याम् जराभ्यः । जरसः-जरायाः जरसोः-जरयोः जरसां-जरा-
णाम् । जरसि-जरायाम् जरसोः-जरयोः जरासु । हेजरे-हेजरसौ-हेजरे हेजर-
सः-हेजराः ॥ अयम् तदन्तविधिरत्रेप्यते । एकदेशविकृतमन्यवद्भवतीति
न्यायात् । केचिद्वादाविनं अत आच्चेतच्छान्ति । जरसः स्वरादौ निर्जरस्यापि
भवति । निर्जरः निर्जरसौ-निर्जरौ निर्जरसः-निर्जराः । निर्जरसम्-निर्जरम्
निर्जरसौ-निर्जरौ निर्जरसः-निर्जरान् । निर्जरसिना निर्जरसा निर्जरेण निर्ज-
राभ्याम् ॥ भिस् ऐस् वक्तव्यः ॥ निर्जरसैः-निर्जरैः । निर्जरसे-निर्ज-
राय निर्जराभ्याम् निर्जरेभ्यः । निर्जरसः-निर्जरसात्-निर्जरात् निर्जराभ्याम्
निर्जरेभ्यः । निर्जरसः-निर्जरस्य निर्जरसोः-निर्जरयोः निर्जरसाम्-निर्जराणाम् ।
निर्जरासि-निर्जरे निर्जरसोः-निर्जरयोः निर्जरेषु । हे निर्जर हे निर्जरसौ-हे निर्जरौ
हे निर्जरसः-हे निर्जराः ॥

(च०) आवन्तस्यापि जराशब्दस्य विशेषः । ‘जरायाः०’ जराशब्दस्य स्वरादौ
जरस वा वक्तव्यः । ‘गु६ः शिष्व सर्वस्य वक्तव्यः’ साधनं स्वरादावेकस्मिन् पक्षे गङ्गावत् ।
द्वितीयपक्षे जरस् आदेशे कृते ‘स्वरहीनं०’ । शेषं छकरम् । जरा जरसौ जरे जरसः जराः
इत्यादि ॥ सोमपाक्षीरपादयस्त्वाप्रत्ययान्ता न, किं तु आकारान्ताः क्विन्तास्तेषां साध-
नारूपाणि च पुंलिङ्गवत् ॥

(प्र०) जराया इत्यत्र तदन्तविधेरिष्टत्वादेकदेशविकारेऽपि निर्जराजराशब्दयोः पुन-
रुंसकयोरपि जरसवक्तव्यत्वाद्वाशब्दाद्वा । हे जरे इत्यत्र जरसभावः ॥

इकारान्तः स्त्रीलिङ्गो बुद्धिशब्दः । तस्य प्रथमाद्वितीययोः हरिशब्दव-

प्रक्रिया । बुद्धिः । 'औ यू' बुद्धी । बुद्धयः । हे बुद्धे हे बुद्धी हे बुद्धयः ।
बुद्धिम् । बुद्धी । बुद्धीः । स्त्रीलिङ्गत्वान्नत्वनात्वाभावो विशेषः । बुद्ध्या बुद्धिभ्याम्
बुद्धिभिः ॥

इदुद्भ्याम् ॥ स्त्रियां वर्तमानाभ्यामिकारोकाराभ्यां परेषां द्वि-
वचनानां वा अडागमो भवति ॥ इ यं स्वरे । 'ए ऐ ऐ' बुद्ध्यै । 'डिति'
'ए अय् । बुद्धये बुद्धिभ्याम् बुद्धिभ्यः । बुद्ध्याः । 'डस्य' बुद्धेः । बुद्धि-
भ्याम् । बुद्धिभ्यः । बुद्ध्याः—बुद्धेः । बुद्ध्योः । बुद्धीनाम् ॥ ९ ॥

स्त्रियां योः ॥ इश्च उश्च थुः तस्मात् । इवर्णान्तादुवर्णान्ताच्च
स्त्रियां वर्तमानात्परस्य डेरामादेशो भवति ॥ बुद्ध्याम् । अडागमाभा-
वामोऽप्यभावः । 'डेरौ डित्' बुद्धौ बुद्ध्योः बुद्धिषु ॥ एवं मतिभूतिषु
तिकान्तिगतिरुचिप्रभृतयः ॥ १० ॥

(च०) इकारान्तो बुद्धिशब्दस्तस्य द्वितीयाद्विवचनं यावत् हरिशब्दवत्प्रक्रिया
'औ यू' 'ए ओ जति' इत्यादि ॥ शसि—'असृशसोरस्य' 'शसि' इति दीर्घः । 'स्रो०'
स्त्रीलिङ्गत्वान्नत्वस्य नात्वस्य चाभावः । 'सो नः पुंसः' इति सूत्रेण नकारो न । तृतीयै-
वचने अस्त्रियामिति वचनात् 'टा नाऽस्त्रियाम्' इत्यस्य न प्रवृत्तिः किं तु 'इ यं स्वे'
'स्वरहीनं०' डित्ठ रूपद्वयम् । एकत्र हरिवत् । 'डिति' 'डस्य' 'डेरौ डित्' 'डिति'
इत्यादि सूत्राणि । अन्यत्र सूत्रम्—'इदुद्भ्याम्' इच्च उच्च इदुत्तौ ताभ्याम् इदुद्भ्याम्
पञ्चमीद्विवचनान्तम् । सिद्धम् एकपदम् । स्त्रियां वर्त० वृत्तिः कण्ठ्या ॥ अत्र 'कि-
स्त्रियां वर्तमानाभ्यामिकारोकाराभ्याम्' इति व्याख्येयम् । तेन शुचिशब्दोऽनियतलि-
हरिवज्ज्ञेयः । न तु विकल्पः ॥ अनेन चतुर्थीपञ्चमीषष्ठ्येकवचने वा अडागमः । इति
दादौ । 'इ यं स्वरे' 'ए ऐ ऐ' पञ्चमीषष्ठ्योरेकवचने—'इ यं स्वरे' 'स्वर०' 'सवर्ण०'
'स्रो०' ॥ सप्तम्येकवचने सूत्रम्—'स्त्रियां योः' स्त्री सप्तम्येकवचनम् 'आम्डेनियश्च' 'ति-
तामद्' 'स्त्रीभुवोः०' 'स्वरहीनं०' 'मोऽनुस्वारः' इश्च उश्च युस्तस्मात् योः पञ्चम्येक-
वचनम् । 'डिति' 'डस्य' 'स्रोर्विसर्गः' इच्च उश्च० छकरम् । स्त्रीलिङ्गे वर्तमानात् इवर्णा-
न्ताद् उवर्णान्ताच्च शब्दात्परस्य डेराम् आदेशो भवति । वर्णग्रहणान्नदोवधूजम्बवादीना-
मपि डेराम् । अट्साहचर्यात् यस्मिन् पक्षे अडागमस्तस्मिन्नैव डेराम् भवति । अत एव
वक्ष्यति 'अडागमाभावे आमोऽप्यभावः' इति । अनेन डेराम् न । 'इदुद्भ्याम्' इति
अडागमः । 'इ यं स्वरे' 'स्वरहीनं०' 'सवर्ण०' 'मोऽनुस्वारः' ॥ सप्तमीबहुवचने—'डि-
कात्थः सः०' ॥ शेषं छकरम् । सम्बोधने हरिवत् । 'समानाद्धेल्लोपोऽधातोः' 'धौ' एवं
मतिभूतिषुतिरुचिप्रभृतयोऽपि इकारान्ता एतै रेव सूत्रैः सिद्धयन्ति ॥ ९-१० ॥

(प्र०) इदुद्भ्याम् । युव इत्यतो वाज्रवृत्तेर्नित्यस्त्रीलिङ्गानामेव नानियतलिङ्ग-
शुचिभुदुपदुप्रभृतीनां आकटायास्तास्त्वेषामपीच्छन्ति ॥ ९ ॥

स्वरान्ताः स्त्रीलिङ्गाः ८] सप्रसादचन्द्रकीर्ति-मनोरमोपेता । १११

स्त्रियां यत्रोरिति विग्रह व्याचष्टे । इश्च उश्चेति जुमभावश्चानित्यत्वात् । व्यत्ययो वा अत्रापि नित्यस्त्रीलिङ्गयोरित्येव अडागमाभावे आमोऽप्यभावे वक्तव्य इत्यर्थः ॥ १० ॥

एवं धेनुरज्जुदनुप्रभृतयोऽप्युकारान्ताः स्त्रीलिङ्गा एतैरेव सूत्रैः सिद्ध्यन्ति । धेनुः धेनू धेनवः । धेनुम् धेनू धेनूः । स्त्रीलिङ्गत्वान्नत्वाभावः । धेन्वा धे-
नुभ्याम् धेनुभिः । धेन्वै-धेनवे धेनुभ्याम् धेनुभ्यः । धन्वाः-धेनोः धेनुभ्यां
धेनुभ्यः । धेन्वाः-धेनोः धेन्वोः धेनूनाम् । धेन्वा-धेनौ धेन्वोः धेनुषु ।
हेधेनो हेधनू हेधेनवः । एवं रज्ज्वादीनां रूपम् ।

(च०) एवम् उकारान्ता धेनुरज्जुप्रभृतयाऽपि ज्ञेयाः ॥ ८ ॥

ईवन्तः स्त्रीलिङ्गो नदीशब्दः ॥ “हसेपः सेर्लोपः” ॥ हसान्ताद् ईव-
न्ताच्च परस्य सेर्लोपो भवती ॥ नदी ॥

धौ ह्रस्वः ॥ इवर्णोवर्णयोरधातोः स्त्रीशब्दस्य च स्त्रियां धौ परे
ह्रस्वो भवति । हेनदि ॥ नद्यौ । नद्यः । नदीम् नद्यौ नदीः । नद्या
नदीभ्याम् नदीभिः ॥ ११ ॥

ङितामट् ॥ स्त्रियां वर्तमानादीकारान्तादुकारान्ताच्च परेषां ङितां
वचनानामडागमो भवति । नद्यै । नदीभ्याम् । नदीभ्यः । नद्याः । नदी-
भ्याम् । नदीभ्यः । नद्याः । नद्योः । नदीनाम् । नद्याम् । नद्यौः । नदीषु ॥ १२ ॥

(च०) ईकारान्तेषु ईवन्तो नदीशब्दः ॥ सूत्रम्—“हसेपः सेर्लोपः” हसश्च ईप्
च हसेप् तस्मात् हसेपः पञ्चम्येकवचनम् ‘जो०’ ‘स्वरहीन०’ । सेः षष्ठ्येकवचनान्तम् ।
‘ङिति’ ‘ह्रस्व’ ‘जो०’ । लोपः प्रथमैकवचनान्तम् । ‘जोर्वि०’ ‘नामिनो रः’ जलतुम्बि०
हसान्ताद्ध्यञ्जनान्ताच्छब्दात्परस्य ईप्प्रत्ययान्ताच्च शब्दात्परस्य सेर्लोपो भवति । हसा-
न्ताच्च अग्रे हसान्तपुलिङ्गे भविष्यति । अत्र तु ईवन्तात् । नदीशब्दात्प्रथमैकवचने सि ।
अनेन सिलोपः । द्वित्वबहुत्वयोः—“इ यं स्वरे” ‘स्वरहीन०’ ॥ धौ तु सूत्रम्—“धौ
ह्रस्वः” ॥ धौ सप्तम्येकवचनान्तम् । ‘हेरौ ङित’ ‘टेर्लोपः’ । ‘स्वरहीन०’ । ह्रस्वः प्रथमैक-
वचनान्तम् । ‘जोर्वि०’ ॥ इवर्णोवर्णयोः । अधातोरिति धातुवर्जशब्दस्य अङ्गिबन्तस्ये-
त्यर्थः ॥ अत्र अनियुवन्ता ईकारोकारान्ता नित्यस्त्रीलिङ्गाः शब्दाः स्त्रीशब्दश्च एतत्सम्भ-
न्धिनारेव इवर्णोवर्णयोरिति व्याख्येयम् । अनियुवन्ता इति किम् । हे भूः । हे श्रीः ।
हे भूः । शेषं कण्ठ्यम् । अत्र वर्णग्रहणं ह्रस्वे कृते ‘धौ’ इति सूत्रस्य प्रतिषेधार्थम् ।
अनेन ह्रस्वः । ‘समानाद्धेर्लोपः०’ हे नदि हे नद्यौ हे नद्यः । अमि—‘अमृशसोरस्य’ ‘मोऽ-
नुस्वारः’ । द्वितीयाद्विवचने ‘इ यं स्वरे’ ‘स्वरहीन०’ शसि—‘अमृशसोरस्य’ ‘जो०’ ॥
नदीशब्दात् तृतीयैकवचने टा । ‘इयं स्वरे’ ‘स्वरहीन०’ ॥ चतुर्थ्येकवचने सूत्रम्—‘ङि-
तामट्’ इ इत् येषां ते ङितस्तेषां ङिताम् । षष्ठीबहुवचनान्तम् । ‘स्वरहीन०’ । अट्

प्रथमैकवचनान्तम् । 'हसेपः०' ॥ स्त्रियामिति । खोलिङ्गे वर्तमानाभ्यामोकाराभ्यां परेषां
 द्वितां छे हसि हस् हि इत्येतेषामडागमो भवति । अनेन अडागमः । 'इ यं स्वरे' 'ए
 ऐ' पञ्चमीषष्ठ्योरेकवचने अडागमः । 'इ यं स्वरे' 'स्वरहीनं०' 'सवर्णे०' 'ओर्वि०' ।
 षष्ठीसप्तम्योर्द्विवचने । 'इ यं स्वरे' ॥ षष्ठीबहुवचने जुडागमः 'स्वरहीनं०' 'मोऽनुस्वारः' ।
 सप्तम्येकवचने । 'स्त्रियां य्वोः' 'द्वितामट्' 'इ यं स्वरे' ॥ सप्तमीबहुवचने ॥ 'किञात्पः
 सः०' एवं नदीशब्दवत् गौरीसरस्वतीब्राह्मणीकुमारीनारीसारङ्गीप्रभृतयः एतैरेव सुभैः
 साध्याः ॥ ११-१२ ॥

(प्र०) हसप इति । हसश्च ईप् च हसेप् तस्मात् लब्धश्चरत्वात्पूर्वत्वं सौत्रं वा ।
 अत्रापि ईरूपः ईप् इति ईप्विवक्षया । निष्क्रान्तः कौशाम्ब्या निष्कौशाम्बिरित्यादौ
 सिलोपाभावः । यद्यपि हसान्तात्संयोगान्तलोपेनापि सिद्धिस्तथापि 'कक् लौत्वे
 इत्यादीनां ककारान्तानां किपि स्कोराद्योश्चेति विशेषस्य कलोपविधेः प्रसङ्गेनानिष्टं स्या-
 त । धौ इति । वेयुव इत्यतो वानुकर्षणान्नित्यस्त्रीलिङ्गानां खोवर्जमनियुवन्तानामिति
 व्यवस्थाऽवसेया । अधातोरिति तु अनियुवन्तोपलक्षगार्थम् । अन्यथा प्रकृष्टा धोः प्रधो-
 रिति विभेदे नित्यस्त्रीत्वे प्रधोशब्देकारस्य धातोर्ह्रस्वता न स्यात् । इयुवन्तत्वाच्च ।
 हेथ्रीः हेभूरित्यादौ न ह्रस्वत्वम् । "विमानना सञ्जु कुजः पितुर्गृहे" इत्यादिप्रयोगादौ
 सञ्जुः स्त्रीवत् । ह्रस्व इति केचित् । ननु ह्रस्वत्वे इकारान्तत्वात् धाविति स्यादिति चे-
 त्सत्यम् । वेयुव इत्यतो वानुवृत्तेर्व्यवस्थाया न ह्रस्वविधानसामर्थ्याच्च । अन्यथा एव
 इत्येव कुर्यात् स्त्रियां य्वोरित्यतो ह्रस्वदीर्घसाधारणानुवृत्तेरिवर्णोवर्णयोरित्युक्तम् ।

द्वितामिति । यद्यपि स्त्रियां य्वोरित्यतो ह्रस्वदीर्घसाधारणानुवृत्तिस्तथापि दुदृग्मा-
 मित्यनेन ह्रस्वाभ्यां विकल्पेन विधानात्परिशेषादिकारान्तादुकारान्ताच्चेत्युक्तम् । अत्रा-
 पि नित्यस्त्रीलिङ्गानामित्यथावसायात्सुनद्ये सभूम्ये इत्यादावभावः ॥ ११-१२ ॥

लक्ष्मीशब्दस्येवन्तत्वाभावात्सेर्लोपो नास्ति । लक्ष्मीः लक्ष्म्यौ लक्ष्म्यः ।
 हेल्क्ष्मि हेल्क्ष्म्यौ हेल्क्ष्म्यः । शेषं नदीवत् ॥

अवीलक्ष्मीतरीतन्त्रीघीहीश्रीणामुदाहृतः ।

सप्तानामेव शब्दानां सेर्लोपो न कदाचन ॥ १ ॥

(च०) ईकारान्तो लक्ष्मीशब्दस्तस्य ईवन्तत्वाभावादीप्रत्ययान्तत्वाभावात् 'हले
 पः०' इति सेर्लोपो न भवति । यतः—'लक्ष्मेरी सुट् च' इति सूत्रेण ईकारान्तत्वात् ॥ तत्त-
 प्रथमैकवचने—'ओर्विसर्गः' । लक्ष्मीः लक्ष्म्यौ लक्ष्म्यः । 'इ यं स्वरे' 'स्वरहीनं०'
 'ओर्वि०' ॥ सम्बोधने—हे लक्ष्मि । 'धौ ह्रस्वः' 'समानाद्धेर्लो०' ॥ शेषं नदीतुल्यम् ।
 यतः—'अवी लक्ष्मी तरी तन्त्री तन्त्री घी ही श्रियां पुरः । भीशब्दाच्च न सेर्लोपः कीर्लि-
 ङ्गे स्यात्कदाचन ॥

(प्र०) लक्ष्मीशब्दस्येति । लक्ष्मेरी मुडेतीप्रत्ययान्तत्वादित्यर्थः । तदुक्तम् । "अ-
 वीलक्ष्मीतरीतन्त्रीघीहीश्रीणामुणादितः । सप्तानामपि शब्दानां सिलोपो न कदाचन" ॥

स्त्रीशब्दस्येवन्तत्वात्सेर्लोपोऽस्ति । स्त्री । स्त्रीभ्रुवोः ॥ स्त्रीशब्दस्य
भ्रूशब्दस्य च इयुवौ भवतः स्वरे परे । स्त्रियौ स्त्रियः । हेस्त्रि हेस्त्रियौ हे-
स्त्रियः ॥ १३ ॥

वाम्शसि ॥ स्त्रीशब्दस्य अमि शसि च परे वा इय् भवति ॥
स्त्रियं-स्त्रीम् । स्त्रियौ । स्त्रियः-स्त्रीः । स्त्रिया । स्त्रीभ्याम् । स्त्रीभिः ।
स्त्रियै । स्त्रीभ्याम् । स्त्रीभ्यः । स्त्रियाः । स्त्रीभ्याम् । स्त्रीभ्यः । स्त्रियाः ।
स्त्रियोः । स्त्रीणाम् । स्त्रियाम् स्त्रियोः स्त्रीषु । इत्यादि ॥ १४ ॥

(च०) स्त्रीशब्दस्येवन्तत्वात् ईप्प्रत्ययान्तत्वात् सेर्लोपोऽस्ति । छयै धातुः स्तृत्वे
धातुश्च शब्दसंघातयोः । 'स्त्यायतेः स्त्रीत्वे ङ्' इति रप्रत्ययः । द्वित्वाट्टिलोपः । 'संयो-
गान्तस्य०' इति यकारलोपः 'स्वरहीनं०' ततः 'ध्नितः' इतीप् । प्रथमैकवचने-'हसेपः०'
द्वित्वे सूत्रम्-'स्त्रीभ्रुवोः' ॥ स्त्री च भ्रूश्च स्त्रीभ्रुवौ तयोः स्त्रीभ्रुवोः षष्ठीद्विवचनान्तम् ।
'स्त्रीभ्रुवोः' 'स्वरहीनं०' ॥ स्त्रीशब्दस्य भ्रूशब्दस्य च स्वरे परे इयुवौ भवतः । स्त्रीशब्दस्य
इय् । भ्रूशब्दस्य उव् । अनेन इय् । 'स्वरहीनं०' बहुत्वेष्वेवम् । द्वितीयैकवचने सूत्रम्-
'वाम्शसि' ॥ वा तृतीयैकवचनान्तम् । 'अवयया०' । अम् च शस् च अम्शस् तस्मिन्
अम्शसि सप्तम्येकवचनान्तम् । 'सवर्णे दीर्घः०' ॥ अमि शसि च परे वा विकल्पेन इयु-
वौ भवतः । अत्र स्त्रीशब्द एव सम्भाव्यते । भ्रूशब्दस्य 'भ्रूम्' इति रूपस्यादृश्यमान-
त्वात् । उवग्रहणं तु सम्बन्धैक्यात् । अनेन एकत्र इय् 'स्वरहीनं०' 'मोऽनुस्वारः' । अ-
न्यत्र 'अम्शसोरस्य' 'मोऽनुस्वारः' ॥ द्वित्वे प्रथमाद्वित्ववत् । शसि-'स्त्रीभ्रुवोः' 'स्वर-
हीनं०' 'स्त्रीर्वि०' । अन्यत्र 'अम्शसो०' 'स्त्रीर्वि०' ॥ तृतीयैकवचने 'स्त्रीभ्रुवोः' 'स्वरही-
नं०' स्त्रियाः स्त्रीभ्यां स्त्रीभिः । शेषं चतुर्थ्यादौ नदीवत् । अस्यायमर्थः—छेडसिक्स्छिषु
छितामट् कृत्वा इय कर्तव्य इत्यर्थः । स्त्रीशब्दाच्चतुर्थ्येकवचने छे 'छितामट्' 'स्त्रीभ्रुवोः'
'स्वरहीनं०' 'प ऐ ऐ' स्त्रियै स्त्रीभ्यां स्त्रीभ्यः । पञ्चम्येकवचने स्त्री अस् 'छितामट्' 'स्त्री-
भ्रुवोः' 'स्वर०' 'सवर्णे दीर्घः०' 'स्त्रीर्वि०' । स्त्रियाः स्त्रीभ्यां स्त्रीभ्यः । षष्ठ्येकवचने स्त्री
अस् । 'छितामट्' 'स्त्रीभ्रुवोः' 'स्वरहीनं०' 'सवर्णे दीर्घः०' 'स्त्रीर्वि०' स्त्रियाः । षष्ठीद्विव-
चने स्त्री ओस् । 'स्त्रीभ्रुवोः' 'स्वरहीनं०' 'स्त्रीर्वि०' । षष्ठीबहुवचने स्त्री आम् । 'नुडामः'
'छूर्नोणो०' 'स्वरहीनं०' 'मोऽनुस्वारः' स्त्रीणाम् । अत्र 'स्त्रीभ्रुवोः' 'नुडामः' इत्युभयोः
प्राप्तौ विशेषत्वात् नुडागम एव भवति । सप्तम्येकवचने स्त्री छि । 'छितामट्' 'स्त्रियां योः'
इत्याम् । 'स्त्रीभ्रुवोः' 'स्वरहीनं०' 'सवर्णे०' 'मोऽनुस्वारः' स्त्रियाम् । सप्तमोद्विवचने
ओस् । 'स्त्रीभ्रुवोः' 'स्वरहीनं०' स्त्रियोः । सप्तमीबहुवचने स्त्रीषु । 'क्लितात्पः सः०'
स्त्रीषु । हे स्त्रि । धौ ह्रस्वः० 'समानाद्धे०' हे स्त्रियौ हे स्त्रियः ॥ १३-१४ ॥

(प्र०) स्त्रीशब्दस्येति । स्त्यायतेः स्त्रीत्वे ङ् इति ङटि द्वित्वादोबन्तत्वादित्य-
र्थः ॥ स्त्रीभ्रुवोरिति । भ्रु अनवस्थाने अस्मात् प्रत्यये धातोस्त्वर्णाभावाद्वावप्राप्तावा-
रम्भः वाम्शसीत्यत्र यद्यपि स्त्रीभ्रुवोरित्यत एकयोगनिर्दिष्टानां सह वा प्रवृत्तिः सह वा

निवृत्तिरिति भ्रूशब्दस्याप्यनुवृत्तिस्तथापि वाशब्दस्य व्यवस्थायामिति नास्य विकल्पः ।
वेयुव इत्यत्र वाशब्दस्य व्यवस्थितार्थत्वेन स्त्रीशब्दस्येयन्तत्वेऽपि अतो विकल्पमात्रा-
न्नित्यमटि शेषं नदीवदित्युक्तम् ॥ १३-१४ ॥

श्रीशब्दस्य मेदः । ईकारान्तः श्रीशब्दः ॥ श्रीः । श्रियौ । श्रियः ।
श्रियम् । श्रियौ । श्रियः । श्रिया । श्रीभ्याम् । श्रीभिः ॥

वेयुवः ॥ इयुवन्तास्त्रियां वर्तमानात्परेषां छितां वचनानां वा अडा-
गमो भवति, न तु स्त्रीशब्दस्य विकल्पेन । श्रियै-श्रिये । श्रीभ्याम् ॥
श्रीभ्यः । श्रियाः-श्रियः । श्रीभ्यां श्रीभ्यः ॥ श्रियाः-श्रियः । श्रियोः ।
श्रियाम् । श्रयादीनां वामो नुट् वक्तव्यः । श्रीणाम् । श्रीयाम् । अडा-
गमामावे आमोप्यभावः । श्रियि श्रियोः श्रिषु । हेश्रीः हेश्रियौ हेश्रियः ॥
एवं धीहोप्रभृतयोऽप्यनीबन्ताः ॥ १५ ॥

(च०) अथ श्रीशब्दः । प्रथमैकवचने श्री स् । 'जोर्वि०' श्रीः ॥ प्रथमाद्विवचने
श्री औ- 'ज्वोर्धातो०' 'स्वरहीनं०' श्रियौ । जसि- 'ज्वोर्धातो०' 'स्वरहीनं' श्रियः ।
द्वितीयैकवचने श्री अम् 'ज्वोर्धातो०' 'स्वरहीनं०' श्रियं श्रियौ श्रियः । श्रिया श्रीभ्यां
श्रीभिः । चतुर्थ्यादौ श्रीशब्दस्य विशेषमाह-सूत्रम्- 'वेयुवः' ॥ वा तृतीयैकवचनान्तम् ।
'अव्यया०' । इय् च उव् च इयुव् तस्मात् वेयुवः पञ्चम्येकवचनान्तम् । 'स्वरहीनं'
मध्ये 'अ इ ए' ॥ नित्यं स्त्रियां वर्तमानात् इयन्तादुवन्ताच्च शब्दात्परेषां छितां वचनानां
विकल्पेन अडागमः स्यात्, न तु स्त्रीशब्दस्य । यतः कालापके 'स्त्री नदीवत्' । तथा
हैमे 'वेयुवोऽस्त्रियाः' इति ॥ पूर्वम्- 'ज्वोर्धातो०' 'वेयुवः' इति । अनेन एकत्र अडा-
गमः । 'स्वरहीनं०' 'ए ऐ ऐ' । अन्यत्र ज्वोर्धातो० 'स्वरहीनं०' ॥ षष्ठीपञ्चम्योरेक-
वचने । एकत्र 'वेयुवः' इति अडागमः । 'ज्वोर्धातो०' 'स्वरहीनं०' 'सवर्णे दीर्घः०' 'जो-
र्वि०' ॥ 'सवर्णे०' अन्यत्र 'ज्वोर्धातो०' 'स्वरहीनं०' पक्षे पञ्चमीषष्ठ्योरेकवचने 'ज्वोर्धा-
तो०' 'स्वरहीनं०' 'जोर्वि०' ॥ षष्ठीसप्तम्योर्द्विवचने । 'ज्वोर्धातो०' इत्यनेन इय् ।
'स्वरहीनं०' 'जोर्वि०' ॥ षष्ठीबहुवचने श्रयादीनां श्रीधीमीभूप्रभृतीनामामः षष्ठीबहुवच-
नस्य वा नुट् वक्तव्यः । अनेन नृ । 'रुर्नोणो०' अन्यत्र इय् । 'स्वरहीनं०' 'मोऽनुस्वा-
रः' ॥ सप्तम्येकवचने रूपद्वयम् । एकत्र 'स्त्रियां' 'ज्वोः' इति डेराम् । 'ज्वोर्धातो०' इति
इय् 'यदादेशस्तद्वज्रवतीति 'वेयुवः' इत्यडागमः 'स्वरहीनं०' । ननु अडागमामावेऽपि
डेराम् कथं न भवतीत्याह-अडागमामावे आमोऽप्यभावः । यत्र प्रयोगे अडागमो
तत्र आमोऽप्यभावः । डेराम् न भवतीत्यर्थः । शेषं कण्ठ्यम् ॥ धातुत्वाद्धेलोपो न
किन्तु 'जोर्वि०' हे श्रीः । द्वित्वे बहुत्वे 'ज्वोर्धातो०' इति इय् । एवं धीहीमीप्रभृतयो-
ऽपि स्त्रीलिङ्गा अनौबन्ताः ईप्प्रत्ययरहिताः शब्दाः साध्याः ॥ सुश्रीषधीसेनानोप्रासमण्य-
दयः पुल्लिङ्गवत् । 'वेयुवः' इत्यत्र 'नित्यं स्त्रियाम्' इत्युक्तत्वात् स्त्रीवाचकत्वेऽपि
श्रिये स्रिये इत्यादौ न विकल्पः ॥ १६ ॥

(प्र०) वेशुव इति । इय् च उव् च इयुव् तस्मात् । येन विधिस्तदन्तस्येति इयुवन्तादित्युक्तम् । अत्रापि नित्यस्त्रीलिङ्गनियमात्तद्विश्रियै नचै इत्यादावदप्रसङ्गः । अथादीनामित्यत्र श्रौशब्दस्य प्रकारवाचित्वान्नित्यस्त्रीलिङ्गानां स्त्रीवर्जमित्युवन्तानामुपादानाद्धीनां भूणामित्यादिशिद्धिः । कुमारीमात्मन इच्छति कुमारीयति कुमारीयतीति कुमारीत्यादौ स्त्रीप्रत्ययान्तप्रकृतिकानामघातोः क्विपि प्रकृतिवदिति वचनात्कुमार्यै ब्राह्मणायेत्याद्युक्तम् ॥ १९ ॥

एवं भूशब्दो भूशब्दश्च ॥ वधूजम्बवादीनां तु नदीवद्रूपं ज्ञेयम् । वधुः । वध्वौ । वध्वः । हेवधु । हेवध्वौ । हेवध्वः । शेषं नदीवत् ॥ एवं जम्बुः जम्ब्वौ जम्ब्वः । हेजम्बु इत्यादि ॥

(च०) एवम् ङकारान्तो भूशब्दः । भूः 'जोर्वि०' भुवौ भुवः । 'ध्वोर्घातो०' ॥ भूशब्दस्य तु 'असु चलने' । औणादिको द्वप्रत्ययः । ङकारष्टिलोपार्थः । भ्रमति चलतीति भूः इति अक्रियन्तत्वात् अधातुत्वाच्च 'ध्वोर्घातो०' इति न भवति, किन्तु 'स्त्रीभ्रुवोः' इति सूत्रेण उवादेशः । भ्रुः भ्रुवौ भ्रुवः । भ्रुवं भ्रुवौ भ्रुवः । भ्रुवा भ्रूम्यां भ्रुमिः । 'वेशुवः' 'स्त्रीभ्रुवौः' भ्रुवै भ्रुवे भ्रूम्यां भ्रुम्यः । भ्रुवाः भ्रुवः भ्रूम्यां भ्रुम्यः । भ्रुवाः भ्रुवः भ्रुवोः भ्रुवां भ्रुवां । भ्रुवां भ्रुवि भ्रुवोः भ्रूषु । इयुवन्ताद्धौ न ह्रस्वता । हे भ्रूः । यद्वा धौ परे तु सभ्रूशब्दः स्त्रीवदिति केचित् । तेन ह्रस्वः—हे सभ्रू ॥ भ्रूशब्दस्य धौ वा ह्रस्वता । तेन सभ्रूः ॥ वधूजम्ब्वश्चभूशब्दादीनां नदीशब्दवत्प्रक्रिया । परं सिविषये 'जोर्वि०' वधुः । वध्वौ वध्वः 'उवम्' ॥ वधुं 'अमृशसोरस्य' 'मोऽनुस्वारः' ॥ वध्वौ वधुः । वध्वा वधूभ्यां वधुमिः । 'ङितामद्' वध्वः । वध्वाः । स्त्रियां ध्वोः 'ङितामद्' 'उवम्' वध्वाम् । हे वधु ॥ एवं चमू-तनू-जम्बु-कण्डू-कच्छू-यवागु-दिधीषू-कद्रू-चण्डू-कर्कण्डू-करभोरू-प्रभृतयः ॥ स्वयम्भूप्रमुखाः इवत् ॥

ङकारान्तो मातृशब्दस्तस्य पितृवत्प्रक्रिया । 'सेरा' । माता मातरौ मातरः । 'धेरर्' हेमातः हेमातरौ हेमातरः । मातरम् मातरौ । स्त्रीलिङ्गत्वाच्छसि नत्वाभावो विशेषः । शसीति दीर्घत्वम् । मातृः । इत्यादि ॥ स्वसृशब्दस्य कर्तृशब्दवत्प्रक्रिया, स्त्रीलिङ्गत्वान्नत्वाभावो विशेषः । (स्वसा स्वसारौ स्वसारः । स्वसारम् स्वसारौ । शसि स्वसृः । हेस्वसः हेस्वसारौ हेस्वसारः) ॥

(च०) ङकारान्तो मातृशब्दस्तस्य पितृशब्दवत्प्रक्रिया । 'अर् पञ्चउ' इत्यर् न वरम् । शसि दीर्घ एव भवति । परं स्त्रीलिङ्गत्वात् 'सो नः पुंसः' इति नत्वं न भवति । धौ 'धेरर्' ॥ एवं दुहित्यातृनान्दशब्दाः । स्वसृशब्दस्तु कर्तृशब्दवत् । 'स्तुरार्' 'सेरा' शसि स्त्रीलिङ्गत्वान्नत्वाभावः 'सो नः पुंसः' इति न भवति इति विशेषः । स्वसृः । तृतीयादौ 'करम्' 'स्वरहीनं०' ॥ एवं पितृष्वसृमातृष्वसृशब्दौ ॥

(प्र०) मातृशब्दस्य ङकारान्तत्वेन नून ईबितीप्प्रासावपि स्वस्वात्पाठान्न । ते

च "स्वसा तिष्ठश्चतश्च नानन्दा दुहिता तथा । याता मातेति ससैते स्वसादय इ
हताः ॥" इति । विचारविशेषश्च तत्रैव वक्ष्यते ॥

इति सारस्वतप्रसादे स्वरान्ताः स्त्रीलिङ्गाः । ८ ।

रैशब्दस्य सुरैशब्दवत्प्राक्रिया । राः रायौ रायः । हेराः ॥ गोशब्दस्य
पूर्ववत् ॥ नौशब्दस्य ग्लौशब्दवत्प्राक्रिया । नौः नावौ नावः । हेनौः हेन
वौ हेनावः ।

इति स्वरान्तस्त्रीलिङ्गप्राक्रिया ॥ ८ ॥

(च०) रैशब्दः सुरैशब्दवत् । राः । 'रै स्मि' रायौ रायः इत्यादि । रैशब्दः पुं
लिङ्गे वर्तते । तथा अमरकोषे 'अथरैविभवा अपि' इति पुंलिङ्गे एव उक्तः । अत्र पुं
लिङ्गे एव उक्तस्तच्चिन्त्यम् ॥

गोशब्दः पुंवत् । 'ओरौ' गौः गावौ गावः । 'आम्शसि' गाम् गावौ गाः ।
गोभ्यां गोभिः इत्यादि । अत्रापि गोशब्दो दशार्थवाची । एवं घोशब्दोऽपि ॥ नौशब्दो
ग्लौशब्दवत् । नौ, नावौ नावः ।

इति स्वरान्तस्त्रीलिङ्गसाधनम् ॥ ८ ॥

* स्वरान्ता नपुंसकलिङ्गाः ६ । *

अथ स्वरान्ता नपुंसकलिङ्गाः प्रदर्श्यन्ते ॥ तत्राकारान्तः कुलशब्दः
तस्य प्रथमाद्वितीयैकवचने ॥ अतोऽम् ॥ अतः अम् । अकारान्ताङ्गु
कलिङ्गात्परयोः स्यमोरम् भवत्यघौ(क) । अमो ग्रहणं लुग्यावृत्त्यर्थम् । 'व
शसोरस्य' कुलम् ॥ १ ॥

(क) अतोऽम् । अप्रसिद्धेऽपि निर्देशोऽमेवादेशो न मकारमात्रम् । तथा सति लाघवासन्देशो
इति निर्देशं स्यादत आह;—स्यमोरम् भवतीति । ननु किमर्थममादेशः क्रियते ममात्रमेव क्रियताम् ।
तीयैकवचने मकारस्य मकारे प्रयोजनाभावादन्त्याभावे अन्त्यसदेशस्येत्यकारस्य प्रसङ्गः स्यात् ।
एकस्य संयोगान्तलोपादोषः । "नाप्यजरं कुलमास्ति" इत्यत्र स्वरे जसादेशो यथा स्यादिति वाच्यः
सन्निपातलक्षणपरिभाषया तस्याप्रवृत्तेः । एवं तर्हि द्वितीयैकवचने सजेवाम् लुकोऽप्रवृत्तेरवतिष्ठते ।
सूचनार्थम् । तथा चैवं वचनव्याप्तिः सेरामादेशो भवति, अमोऽपि सजेवाम् अवतिष्ठते इति न लुका
र्त्तते इत्यर्थः । तेन अजरसं कुलं पश्येत्यत्रापूर्वाविध्यसम्भवात् सन्निपातलक्षणपरिभाषया अप्रवृत्तेर्जरा
सिद्धितीति सर्वमभिप्रेत्याह;—अमो ग्रहणमिति । ग्रहणमुपादानमादेशो अकारसाहितमकारोपादानं द्वि
कवचने नपुंसकात् स्यमोरिति लुको वारणार्थमित्यर्थः ।

अन्ये तु ग्रहणमुच्चारणमनुवृत्त्यासम्बन्धेन पुनस्ताद्विधानेन सिद्धे सत्यारम्भो नियमार्थमिति नियमेका
ऽमेव यथा स्यात् लुक्माधुदित्येवं लुको निर्वाच्यव्याघातोऽस्य प्रयोजनं भवतीत्यर्थ इति व्याख्याया

स्वरान्ताः नपुंसकलिङ्गाः ९] सप्रसादचन्द्रकीर्ति-मनोरमोपेता । ११७

(च०) अथ स्वरान्तनपुंसकलिङ्गसाधनम् ॥ तत्र अकारान्तः कुलशब्दः । तस्य प्रथमाद्वितीयैकवचने सूत्रम्—‘अतोऽम्’ ॥ अतः पञ्चम्यैकवचनान्तम् । ‘स्वरहीनं०’ । अम् प्रथमैकवचनान्तम् । ‘हसेपः से०’ मध्ये ‘अतोऽत्युः’ ‘ड ओ’ ‘पदेतोतः’ ॥ अकारान्ताङ्गपुंसकलिङ्गात्परयोः स्यमोः सि अम् इत्येतयोरम् भवति । अथौ धेरम् न भवतीत्यर्थः । ननु स्यमोम् क्रियतां, किम् अम् इत्यकारग्रहणेन । सत्यम् । अजरसमित्यादि-साधनार्थम् ॥ अमोऽम्करणे हेतुमाह—अमो ग्रहणं लुगव्यावृत्त्यर्थं अम्स्थाने पुनर्यद् अम्करणं तत् ‘नपुंसकात्स्यमोर्लुक्’ इति सूत्रनिषेधार्थम् । अयमर्थः—अकारात्परयोः स्यमोर्लुग् न भवतीति भावः । अनेन स्यमोरम् ‘अम्शसोरस्य’ ‘मोऽनुस्वारः’ ॥ १ ॥

(प्र०) अतोमिति । तपरकरणं सुखमुखोच्चारणार्थम् । अकारान्तस्य ह्रस्वत्वेन व्यावर्त्यत्वाभावात् । ‘येन नाप्राप्ते यो विधिरारभ्यते स तस्य बाधकः’ इति लुको बाध इत्यर्थः । अनेकाक्षरत्वेन गुरुत्वात्सर्वस्यैवामः स्याज्ज्ञान्त्यमकारमात्रस्य । नन्वत्र म् एव विधीयताम् । सेरन्त्यस्याभावादाद्यन्तन्यायेन सर्वस्य स्यात् । अमोऽप्यन्तस्यैव भविष्यति । म्विधिसामर्थ्याच्च लुगभावोऽपि भविष्यतीति चेत्सत्यम् । अमो मस्य म्विधौ कुलं यातोत्यादावनुस्वारोऽपि न स्यात् । म्विधिसामर्थ्यात् । अजरसं कुलमित्यादिप्रयोगासिद्धिप्रसङ्गाच्च ॥ १ ॥

इमौ ॥ नपुंसकलिङ्गात्पर औ ईकारमापद्यते(क) । अ इ ए । कुले ॥ २ ॥

(च०) प्रथमाद्वितीययोर्द्विवचने सूत्रम्—‘इमौ’ ई द्वितीयैकवचनान्तम् । ‘अम्शसोरस्य’ । औ प्रथमैकवचनान्तम् । साङ्केतिकम् । ‘स्वरहीनं०’ । नपुंसकलिङ्गात्पर औ ईकारमापद्यते । दीर्घ ईकारस्तु वारिणी दधिनी इत्यादिरूपसिद्धयर्थम् । अनेन औस्थाने ईकारादेशः । ‘अ इ ए’ ॥ २ ॥

(प्र०) ईमौ इति । मधुनी इत्यादौ दीर्घश्रवणार्थं दीर्घविधिः ॥ २ ॥

जश्शसोः शिः ॥ नपुंसकलिङ्गात्परयोर्जश्शसोः शिर्भवति । शकारः सर्वादेशार्थः ॥ गुरुः शिच्च सर्वस्य वक्तव्यः ॥ षष्ठीनिर्दिष्टस्येत्यस्यापवादः(ख) ॥ ३ ॥

(च०) सूत्रम्—‘जश्शसोः शिः ॥ जस् च शस् च जश्शसौ तयोर्जश्शसोः षष्ठीद्विवचनम् । ‘स्वरहीनं०’ ‘क्षोर्वि०’ । शिः प्रथमैकवचनान्तम् । ‘क्षोर्वि०’ । नपुंसकलिङ्गात्परयोर्जश्शसोः शिर्भवति । शिरिति शकारः सर्वादेशार्थः । तेन सर्वस्य जसः शसश्च इर्भवति न त्वन्तस्य । तमेवाह—गुरुः शिच्चेति शकार इद्यस्य स शिदादेशः । गुरुः शिच्च

कुलमस्ति अजरसं कुलं पश्येत्पुन्यत्रापि स्रजिपातलक्षणपरिभाषाया अनित्यत्वाज्जरशब्दादेशं विदधतो महाभाष्यकारादन्यानुसरन्ति ।

(क) ईमिति । दीर्घोच्चारणं तु वारिणीत्यादौ श्रवणार्थम् । ईमाविति विपरोतोच्चारणं तु वारिणी इत्यादौ पूर्वमीकारः पञ्चानुमिति सूचनार्थं स्पष्टं प्रतिपत्त्यर्थं वा ।

(ख) जश्शसोरिति । अक्षोशिरिति वक्तव्ये यज्जश्शसोः शिरिति तत् स्पष्टप्रतिपत्त्यर्थम् । न च ज्ञातशो ददाति इत्यादौ शस्प्रत्यस्य शिरादेशः स्यादिति वाच्यम्, जसा सह चरितस्य शसो ग्रहणात् ।

सर्गस्य वक्तव्यः । गुह्यनेकाक्षरः 'त्रैयङ्' इत्यादिकः । तथा शकारेच्च य आदेशः । शर्द्धस्यादेशिनः स्थाने भवति न त्वन्तस्य । अनेन जश्शस्रोः शिः । इ० ॥ ३ ॥

(प्र०) जश्शसोरिति । जसा साहचर्यात् सानुबन्धग्रहणे न निरनुबन्धत्वेति परिभाषया वा शसपि द्वितीयाबहुवचनमेवेत्यतः कुण्डशो ददातीत्यादौ शस्प्रत्ययस्य तदित्यस्य न । जश्शसोरिति पद्यो निर्देशादन्त्यस्य प्राप्तावपवादमाह । गुह्यरित्यादि । गुह्यनेकाक्षरः । ननु गुह्यशब्दस्यानेकाक्षरादेशोपलक्षकत्वेन शेरप्यनेकाक्षरत्वाद्वा न सवादेशत्वमित्युवादानमपार्थक्यमिति चेत्तस्यम् । इत्यन्यादेरित्यत्र शित्करणम् "नानुबन्धकृतमनेकाक्षरत्वम्" इत्यनुबन्धनिमित्तानेकवर्णात्वाभावात् ॥ ३ ॥

नुमयमः ॥ नुम् अयमः । नपुंसकस्य नुमागमो भवति शौ परे । यमप्रत्याहारान्तस्य न भवति ॥४॥ मिदन्त्यात्स्वरात्परो वक्तव्यः (क) उकार उच्चारणार्थः । मकारः स्थाननियमार्थः ॥ नोपधायाः ॥ नः नोपधायाः (ख) । नान्तस्योपधाया दीर्घो भवति शौ परे, धिवर्जितेषु पञ्चसु परे नामि च । कुलानि । पुनरपि । कुलम् । कुले । कुलानि । शेषं देववत् कुलेन । कुलाभ्याम् । कुलैः । कुलाय । कुलाभ्याम् । कुलेभ्यः । कुलात् कुलाभ्याम् । कुलेभ्यः । कुलस्य । कुलयोः । कुलानाम् । कुले । कुलयोः कुलेषु । हेकुल । हेकुले । हेकुलानि । एवं मूलफलपत्रपुष्पकुटुम्बादयः ॥५॥

(च०) सूत्रम्—'नुमयमः' नुम् प्रथमैकवचनान्तम् । 'हृतेपः०' न यम् अन्तस्य अयमः षष्ठ्येकवचनान्तम् । 'स्वरही०' 'स्रोर्विसर्गः' ॥ नपुंसकस्य नुमागमो भवति शौ परे । यमप्रत्याहारोऽन्ते यस्य शब्दस्य तस्य नुमागमो न भवति । यथा अहो चत्वारि इत्यादौ ॥ मित् मकारत् प्रत्ययः आगमश्च अन्त्यात्स्वरात्परो वक्तव्यः । उच्चारणार्थः । अनेन नुमागमः । सूत्रम् । 'नोपधायाः' नस्योपधा नोपधा तस्या नोपधायाः षष्ठ्येकवचनान्तम् । 'कितां यद्' 'सवर्णे दी०' 'स्रोर्वि०' । नान्तस्य शब्दोपधाया 'अन्त्यात्पूर्वं उपधा' इति संज्ञासंघिकथितलक्षणया दीर्घो भवति नपुंसके परे, पुल्लिङ्गे धिवर्जितेषु पञ्चषु वचनेषु, नामि च नुद्सहिते आमि परे च । यथा एव नाम् । अनेन उपधाया दीर्घः ॥ धौ 'समानाद्धेलोपः०' । हे कुल । द्विवचने 'ईमौ' इ ए' हे कुले । बहुवचने । 'जश्शस्रोः शिः' 'नुमयमः' 'नोपधायाः' हे कुलानि । देवशब्दवत् । एवं मूलफलपत्रपुष्पकुण्डकुटुम्बाजयधनवनरत्नादयः शब्दाः साध्याः ॥४॥

(प्र०) नोपधायाः । नस्य नान्तस्य उपधा नोपधा तस्याः । नेति साङ्केतिकत्वान्तम् । पृथगेव वा । अत्र यद्यपि पञ्चस्त्विति सामान्येनोक्तं तथापि वादीयोः शतुत्पत्तिः

(क) मिदन्त्यादिति । सम्प्रत्ययचराणि नन्दिप्रहादेरित्यादिज्ञापकात् ।

(ख) नोपधाया इत्यत्र 'छन्दसि तु भवति' इति नियमात् सन्धिः । 'छन्दोवत् छत्राणि भवन्ति' इत्यत्र सन्धिः । कश्चिदुपलभ्यमानोऽपपाठः टीकाविरुद्धत्वात् ।

वाञ्जुवर्तनात् स्त्रीपुंसयोः पञ्चसु नपुंसके वा साविति विवेकः । अथावित्पि स्त्रीपुंसयोरेव स्त्रीवे प्राप्त्यभावात् ॥ ४-५ ॥

इत्त्वन्त्यादेः ॥ इतु अन्यादेः । अन्यादेर्गणात्परयोः स्यमोः श्चुर्म-
वति । शकारः सर्वादेशार्थः (क) । उकार उच्चारणार्थः । वावसाने इति पक्षे
दत्त्वमपि भवति । अन्यत् अन्यद् । अन्ये । अन्यानि । पुनरप्येवम् । शेषं
सर्ववत् ॥ अन्यतरत्-अन्यतरद् । अन्यतरे । अन्यतराणि । इतरत्-इतरद् ।
इतरे । इतराणि ॥ कतरत्-कतरद् । कतरे । कतराणि ॥ कतमत्-कतमद् ।
कतमे । कतमानि । शेषं सर्ववद्रूपम् ॥ [प्रथमादयः कुलवत् ॥ प्रथमं
प्रथमे प्रथमानि] ॥ ६ ॥

(च०) सर्वांदयोऽपि नपुंसकलिङ्गे प्रथमायां द्वितीयायां च कुलवद्वत् । सर्वे सव
सर्वाणि । तृतीयादौ पुंलिङ्गवत् ॥ परमन्यादीनां प्रथमाद्वितीयैकत्वे विशेषः ॥ सूत्रम्—
'इत्त्वन्त्यादेः' ॥ इतु प्रथमकवचनान्तम् । साङ्केतिकम् । अन्य आदिर्यस्यासौ अन्यादित्-
स्मात् पञ्चम्येकवचनम् । 'इति' 'इत्य' इत्यकारलोपः । 'सोर्वि०' 'उ वम्' 'स्वर-
हीनं०' ॥ अन्यादेः—अन्य अन्यतर इतर कतर कतम इत्याद्यन्यादेर्गणान्नपुंसकलिङ्गे वर्त-
मानात्परयोः स्यमोः इतु इत्यादेशः भवति । शकारः सर्वादेशार्थः । 'गुरुः शिचि सर्वस्य
वक्तव्यः' इति न्यायात् । उकार उच्चारणार्थः । अनेन सेः स्थाने अयस्थाने च च इत्या-
देशः । द्वित्वबहुत्वयोः कुलशब्दवत् । तृतीयादौ सर्वादिवत् । एवमन्यतरत् इतरत् कतरत्
कतमत् एतेऽपि शब्दाः साध्याः ॥ 'जराया जरस् वो' इति वा जरस् । नास्ति जरा यस्य
तत् अजरम् अजरसम् अजरे अजरसी अजराणि अजरांसि । शेषं पुंवत् ॥ अत्र यद्यपि
क्रमेण पूर्वमाकारान्तः सोमपाशब्दस्तदग्रे इकारान्ता अस्थिदधिसक्थिवारिशब्दाः, तद्वदेव
उकारान्ता मध्वादयः, तदग्रे ईकारान्ता ग्रामण्यादयः तद्वदेव ऊकारान्ता यवल्वादयः,
तदग्रे ऋकारान्ताः कर्तृप्रमुखाः तदग्रे ऐकारान्तो रैशब्द इति क्रमो युज्यते, परमत्र केषु-
चित्पुस्तकेषु क्रमवैपरीत्येन लिखितानि सन्ति ॥ ६ ॥

(प्र०) इत्त्वन्त्यादेरिति । अथावित्प्यस्याननुवृत्तेर्धैरपि अमोऽपवादः । समानाद्धे-
लोपाऽधातोरेत्यत्र कुप्योः (क) (पौ) वेत्यतो वाञ्जुवृत्तेर्व्यवस्थामाह । अन्यदिति । य-
स्त्वन्त्यदित्यत्राम्लगभाव इवात्रापि इतुविधानसामर्थ्यादेव लोपाभाव इति । तदसत् ।
येन नाप्राप्तिन्यायेनाम्लुकेः प्रासयोः इतुविधेस्तदपवादत्वात् । विधानस्य च स्यमोरेव
सार्थकत्वात् । आदिशब्देन इतमान्ताः पञ्चोपादीयन्ते । एकतरस्य च एकाच्च प्राचामिति
उत्तरप्रत्ययान्तत्वेऽपि अनेकतरादिस्तुत्तरसूत्रे प्रतिषेधान्नपुंसके धौ वा गुण इत्यनिधिः ।

(क) शकार इति । यद्यपि श्रेरेकर्णत्वादेव सर्वादेशः सिद्धो द्वितीयैकवचने तु मस्य तादेशो कृते
ए कदेशविकृतन्यायेनालोपे सिध्यतीहमिति शकारो व्यर्थ इति प्रतिभाति तथापि स्वविषये प्राप्तस्य सर्वस्य
स्थाने तु यथा स्यात् इति बोधनार्थः शकारः ।

स्थानित्वेऽपि गुणसंज्ञया विधीयमाननामिन एव स्थाने भवन्तीति नियमावत्रयो नास्ति
स्थानिनो ज्ञेयाः ॥ ६ ॥

इकारान्तोऽस्थिशब्दः ॥ नपुंसकात्स्थमोर्लुक् ॥ नपुंसकलिङ्गा-
त्परयोः स्थमोर्लुग्भवति । अस्थि ॥ ७ ॥

(च०) इकारान्तो नपुंसकलिङ्गोऽस्थिशब्दः । स्थमोर्विषये सूत्रम्—‘नपुंसकात्स्थमो-
र्लुक्’ ॥ नपुंसकात् पञ्चम्येकवचनम् । ‘इसिात्’ ‘सर्वणे दी०’ । सिश्च अम् च स्थमौ परे
स्थमोः षष्ठीद्विवचनान्तम् । ‘स्वरहीन०’ । लुक् प्रथमैकवचनान्तम् । ‘हसेपः से०’
मिनो रः’ अवर्णान्तवर्जान्नपुंसकलिङ्गात्परयोः स्थमोर्लुग् भवति । अनेन स्थमोर्लुक् ॥

नामिनः स्वरः ॥ नाम्यन्तस्य नपुंसकस्य नुमागमो भवति वि-
क्तिस्वरे परे(क) । ईमौ । अस्थिनी । अस्थीनि । पुनरप्येवम् ॥ य्वृणा
नपुंसके धौ वा गुणो वक्तव्यः ॥ इश्च उश्च ऋश्च तेषां य्वृणाप्
उक्तं हि ॥

सम्बोधने तुशनसस्त्रिरूपं सान्तं तथा नान्तमथाप्यदन्तम् ।

माध्यन्दिनिर्वष्टि गुणं त्विगन्ते नपुंसके व्याघ्रपदां वरिष्ठः ॥ १ ॥

हे अस्थे-हेअस्थि ॥

(च०) धौ विशेषमाह—‘य्वृणां धौ गुणो वा’ इश्च उश्च ऋश्च य्वरः तेषां
णाम् । इकार उकाररकाराणां स्थाने नपुंसकलिङ्गविषये धौ वा गुणो वक्तव्यः । ‘ना-
सकात्स्थमोर्लुक्’ इति धिलेपे विहिते इकारस्य एकारो गुणः । हेतुस्तस्य प्राक्प्रयोगः
अत्र शिऽसंमतिमाह—उक्तं च वृद्धैः । संबोधने० इति । तु इत्यवधारणे । माध्यन्दिनि-
चार्यः उशनसः उशनसश्चतस्य संबोधने आमन्त्रणे त्रिरूपं रूपत्रयं वष्टि अभिजुषति
वृद्धति वा कथयति । किं तत् त्रिरूपं सान्तं सकारान्तं यथा उशनस् । ‘हसेपः०’ ‘लोपि-
सर्गः’ हे उशनः । तथा नान्तं नकारान्तम् हे उशनम् । तथा अदन्तमकारान्तं हे उ-
इति । तु पुनः इगन्ते इकारोकाररकारान्ते नपुंसके विविषये विकल्पेन गुणं कथयति
यतः प्रक्रियाकौमुद्याम्—ह उण्, ऋलृक् एते इक्सांशकाः । यथा हे अस्थि हे अस्ते
हे वारि हे वारे । हे मयो हे मधु । हे कर्तुं हे कर्त्तः । कथंभूतो माध्यन्दिनिः ।
पदां व्याघ्रपद्गोत्रीयविप्राणां सङ्घे वरिष्ठो गरिष्ठः श्रेष्ठः ॥ यमाद्वितीययोर्विवर्त्त-
‘ईमौ’ इति औस्थाने ई ॥ सूत्रम्—‘नामिनः स्वरः ॥’ नामिनः षष्ठ्येकवचनान्तम्

(क) नामिनः स्वरः इति । यद्यपि वारिभ्यामित्यादौ तुमि जते तस्य नाम्नो नो लोपशभाविति
पक्षे कृते सिद्धमिति स्वरप्रथमं वर्धयामिति प्रतिपाति, तथाप्यचास्थनां शसादावित्युत्तरोपयोगार्थं
आगमजस्य नस्य लोपश्च नेति ज्ञापनार्थं वा, तेन भवान् अनङ्गान् विद्वान् इत्यादौ लोपश्च नास्ति ।
तु संयोगात्तलोपस्यासिद्धत्वादिषु न लोपश्च नास्ति, वारिभ्यामित्यादौ तु भविष्यत्यनेति विधानेन तर्हि
न तास्मिन्मिष्यस्यऽनित्यस्यानित्यत्वादौ परेषुपि तुम् स्यात् । प्रत्ययलक्षणस्वीकारात् तस्याभाविति
वैधाक लोपश्च । अतस्तत्र तुमभावार्थं स्वर इति पदम् ।

स्वरान्ताः नपुंसकलिङ्गाः ९] सप्रसादचन्द्रकीर्ति-मनोरमोपेता । १२१

‘स्वरहीनं०’ ‘सोर्विसर्गः’ । स्वरे सप्तम्येकवचनान्तम् । ‘अ इ ए’ ॥ नाम्यन्तस्य नपुंसकस्य नुमागमो भवति स्वरे परे । अत्र विभक्तिसम्बन्धेयं स्वरो ग्राह्यः । तेन दधि आनयेत्यत्र न नुम् । अनेन नुमागमः । ‘स्वरहीनं०’ ॥ बहुत्वे कुलवत् । दीर्घत्वे इकारस्य ईकारः ॥ तृतीयादौ इसादावविशेषः ॥ ८ ॥

(प्र०) ऋजवस्तु च्युणां नपुंसके इत्यादि पठन्ति । पूर्वाचार्यसम्मतिमाह उक्तं हीति । मध्यन्दिनस्यापत्यं माध्यन्दिनिः आचार्यः । उशनसः उशनश्शब्दस्य त्रिरूपः त्रयाणां रूपाणां समाहारस्त्रिरूपं त्रीणि रूपाणीत्यर्थः ॥

वष्टि कामयते । तथा इगन्ते इडऋलृवर्णान्ते नपुंसके गुणं च वष्टि । तद्वैरवार्थं व्याघपादगोत्राणां मध्ये वष्टिः श्रेष्ठ इत्यर्थः ॥ ८ ॥

अच्चास्थ्नां शसादौ ॥ अत् चेत्यव्ययम् । अस्थ्नां अस्थ्यादीनां टादौ नुमागमो भवति, पूर्वस्य इकारस्य चाकारादेशो भवति शसादौ खरे परे ॥ शस् आदिर्यस्य सः शसादिः टादिः । शसादावित्यतदगुणसंविज्ञानो बहुव्रीहिः । यथा चित्रगुर्वहुघनः ॥ ९ ॥

(च०) स्वरादौ सूत्रम्—‘अच्चास्थ्नां टादौ’ ॥ अत् प्रथमैकवचनान्तम् । ‘ह्रसेपः०’ । च प्रथमैकवचनान्तम् । ‘अव्यया०’ ‘स्तोः ऋभिः ऋचुः’ ‘स्वरहीनं०’ । अस्थ्नां षष्ठीबहुवचनान्तम् । ‘अच्चास्थ्नां०’ इति नुमागमः । इकारस्य अकारः । ‘अ-छोपः स्वरे’ ‘स्वरहीनं०’ मध्ये ‘सर्वणं दी०’ ॥ टा आदिर्यस्यासौ टादिस्तस्मिन् सप्तम्येकवचनान्तम् । ‘डेरौ ङित्’ ङिलोपः । ‘स्वरही०’ ॥ क्वचित् शसादाविति पाठः । तत्र शस् आदिर्यस्य स शसादिः अर्थात् टादिः । यद्वा गौणत्वेऽपि प्रियास्थनः शुनकान् प्रियदधनश्च पुरुषान् इत्यादिप्रयोगसिद्धञ्चयं शसोऽपि ग्रहणं युक्तम् । अस्थ्यादीनाम् अस्थिदधिसक्थिअक्षिशब्दादीनां टादौ स्वरे परे नुमागमो भवति ॥ इकारस्य च अकारः । अनेन स्वरादौ सर्वत्र नुम् इकारस्य च अकारः । ‘नामिनः स्वरे’ इत्यनेनैव चेन्न नुम् क्रियते तदा इकाराभावे जाते ‘निमित्ताभावे नैमित्तिकस्याप्यभावः’ इति नुम्लोपः स्यात् । अतः ‘अच्चास्थ्नाम्’ इति नुम्करणं पुनरुक्त्ये न ॥ ९ ॥

(प्र०) अच्चास्थ्नाम् । शस् आदिर्येषामित्यतदगुणसंविज्ञानबहुव्रीह्याश्रयणात् श विहाय टादावित्यर्थः । तदुपादानं च वसोर्व उरित्यादानुवृत्त्यर्थम् । यत्तु प्रियास्थनः शुनः पश्येत्यादौ पुंसि शसि परेऽपि प्राप्त्यर्थं तदिति । तदयुक्तम् । पाणिन्यादिभिर्विरोधात् । अस्थ्नामिति बहुवचनेन अस्थिदधिसक्थि अक्षिशब्दा गृह्यन्ते । अत्र तदन्तविधेरपीष्टत्वात् प्रियदधना ब्राह्मणेनेत्याद्यपि । नामिनः स्वर इति नुमि सिद्धेऽपि पुनर्नुम्विधानं टा नास्त्रियामिति नाभावार्थमिति कश्चित्तदयुक्तम् । विशेषत्वात्परत्वाच्च तदभावात् । नाप्यामि नुडभावार्थम् । नुमः परत्वादेव प्राप्तेः । अत एव नुमन्तस्येति पाठः । वस्तुतः प्रियदधना ब्राह्मणेनेत्यादावनपुंसकेऽपि नुम्बिध्यर्थं नुमविधेरप्यावश्यकत्वात् ॥ ९ ॥

अछोपः स्वरेऽम्बयुक्ताच्छसादौ ॥ नान्तस्यापघायो अकारस्य

लोपो भवति शसादौ स्वरे परे तद्धिते ईपि ईकारे च(क) । मकारवकारान्त-
संयोगादुत्तरस्य न भवति । अस्श्ना अस्थिभ्याम् अस्थिभिः । अस्श्ने अस्थि-
भ्याम् अस्थिभ्यः । अस्श्नः अस्थिभ्याम् अस्थिभ्यः । अस्श्नः अस्थोः अ-
स्श्नाम् ॥ १० ॥

(च०) सूत्रम्—‘अल्लोपः स्वरे’ ॥ अतः अकारस्य लोपः अल्लोपः प्रथमैकवचनान्तम्
‘ओर्वि’ । स्वरे सप्तम्येकवचनम् । ‘अ इ ए’ । अम्बयुक्तात् । अच वक्ष्ये मवौ ताम्
युक्तः संयोगः म्वयुक्तः न म्वयुक्तः अम्बयुक्तः तस्मात् । ‘डसिरत्’ पश्चात् ‘एरोऽतोऽ-
शस् आदिर्धस्य स शसादिस्तस्मिन् शसादौ सप्तम्येकवचनान्तम् । ‘डेरौ डित्’ ‘चपात्
सः’ सूत्रं सिद्धम् ॥ अत्र तु टादौ स्वरे परे एव अकारस्य लोपो भवति । शस्यप्र-
प्रियास्थनः शुनकान् पश्य तथा राज्ञः इत्यादिप्रयोगसिद्ध्यर्थम् । नान्तस्य नकारान्तस्य
पधाया उपधाभूतस्य अकारस्य लोपो भवति शसादौ स्वरे परे मकारस्य वकारस्य सं-
गादुत्तरस्य लोपो न भवति । यथा आत्मनः आत्मना । यज्वनः यज्वना । अनेन स्वरा-
अकारलोपः । ‘स्वरहोर्नं०’ । तथा अस्थना अस्थिभ्याम् अस्थिभिः । अस्थने ॥ १० ॥

(प्र०) अल्लोप इति । योगो युक्तः येन विधिस्तदन्तस्येति मकारवकारान्तपु-
संयोगस्तस्मादुत्तरस्य न भवतीत्यर्थः । अमानोनाः प्रतिषेध इति अकारः प्रतिषेधा-
अत्र शसादाविति तद्गुणसंविज्ञानबहुव्रीहिं राज्ञ इत्यादिसिद्धिः । नन्वेवं कुलशब्दात्
शौ परे जुमि अल्लोपः स्यादिति चेत्सत्यम् । पूर्वविप्रतिषेधेन नोपधाया इति दीर्घकिं
सति अतोऽभावाल्लोपाभावः । वेङ्गोरित्यतो वानुकर्षणान्नपुंसके टादौ परेऽन्यत्र श-
दाविति वा व्यवस्थावसेया । जुमन्तस्यामीत्यस्य वक्तव्यत्वेन प्रयोगानुत्तरित्वादस्य
मिति ज्ञापकाच्चामि विशेषत्वेन दीर्घप्रसङ्गः ॥ १० ॥

वेङ्गयोः ॥ वेत्यव्ययम् । नान्तस्योपधाया इङ्गयोः परयोर्वा अकार-
लोपो भवति ॥ अस्श्नि-अस्थनि अस्थोः अस्थिषु ॥ एवं दधिसक्थि-
मृतयः शब्दाः ॥ ११ ॥

(च०) लौ अल्लोपे विशेषमाह—‘वेङ्गयोः’ वा प्रथमैकवचनान्तम् । ‘अव्यया-
ईच ङिश्च ईङो तयोः सप्तमीद्विवचनान्तम् । ‘इ चं स्वरे’ ‘स्वरहोर्नं०’ पश्चात् । ‘अ इ’
नान्तस्य नकारान्तशब्दस्य ई इति औत्थाने जाते ईकारे परे लौ च सप्तम्येकवचने परे
अकारस्य लोपो भवति । ईकारे परे तु अङ्गि अङ्गिनि इत्यादौ ज्ञेयम् । लौ परे अनेन वा
ल्लोपः । अस्थि अस्थनि । एवं दधिसक्थि-अक्षिशब्दाः । दधि दधिनी दधीनि । दध्ना दधि-
भ्यां दधिभिः । दधिनि दधनि ॥ एवं सक्थिशब्दः ऊरवाची । सक्थि सक्थिनी सक्थीति
अक्षिशब्दो नेत्रवाची । अक्षि अक्षिणी अक्षोगि । अक्ष्णा अक्षिभ्याम् इत्यादि ॥ ११ ॥

(क) अम्बयुक्ताच्छसादावित्यत्र तद्गुणसंवेशानो बहुव्रीहिः । लम्बकर्म इति वत् । अतः शब्दो
अहणम् ।

स्वरान्ताः नपुंसकलिङ्गाः ९] सप्रसादचन्द्रकीर्ति-मनोरमोपेता । १२३

(प्र०) वेङ्गोरिति । ईश्च ईश्च ईङी तयोः अम्बयुस्तादिति अत्राप्यनुवर्तनीयम् ।
अत एव वज्जनीत्यादावप्रसङ्गः ॥ ११ ॥

नपुंसकस्य ॥ नपुंसकस्य ह्रस्वो भवति स्वरादौ ॥ १२ ॥ 'नामिनः-
स्वरे' इति नुमागमः । ग्रामणि ग्रामणिनी ग्रामणीनि । पुनरप्येवम् ॥

एक एव हि यः शब्दलिङ्गेषु लिङ्गेषु वर्तते ।

एकमेवार्थमाख्याति उक्तपुंस्कं तदुच्यते(क) ॥ १ ॥

टादावुक्तपुंस्कं पुंवद्वा ॥ उक्तपुंस्कं नाम्यन्तं नपुंसकलिङ्गं टादौ
स्वरे परे पुंवद्वा भवति(ख) ॥ ग्रामण्या-ग्रामणिनां ग्रामणिभ्याम् ग्रामणिभिः ।
ग्रामण्ये-ग्रामणिने ग्रामणिभ्याम् ग्रामणिभ्यः । ग्रामण्यः-ग्रामणिनः ग्रामणि-
भ्याम् ग्रामणिभ्यः । ग्रामण्यः-ग्रामणिनः ग्रामण्योः ग्रामणिनोः ग्रामण्याम् ।
नुमन्तस्यामि दीर्घः । ग्रामणिनाम् । ग्रामण्याम्-ग्रामणिनि ग्रामण्योः-ग्राम-
णिनोः ग्रामणिषु । हेग्रामणे—हेग्रामणि हेग्रामणिनी हेग्रामणीनि ॥ १३ ॥

(च०) ईकारान्तो ग्रामणोऽशब्दः । सूत्रम्—'नपुंसकस्य' ॥ नपुंसकशब्दस्य यः
षष्ठ्येकवचनान्तम् । 'इस्य' ॥ नपुंसकलिङ्गे वर्तमानस्य दीर्घस्वरान्तस्य शब्दस्य सर्वविभ-
क्तिषु ह्रस्वो भवति । प्रथमाद्वितीयैकवचने अनेन सर्वत्र ह्रस्वः । ई इत्यस्य इ । 'नपुंस-
कात् स्यमोर्लुक्' ॥ प्रथमाद्वितीयाद्विवचने ह्रस्वः । 'इमो' 'नामिनः स्वरे' 'स्वरहीनं०'
प्रथमाद्वितीयाबहुवचने ह्रस्वः । 'नुमयमः' नोपधायाः ॥ तृतीयादौ ह्रस्वत्वे कृते ह्रस्वा-
दावविशेषः । स्वरादौ तु विशेषः ॥ श्लोकः—एक० । यः कश्चित् एक एव शब्दः आप-
प्रत्ययादिरहितः सन् त्रिषु लिङ्गेषु पुंस्त्रीनपुंसकेषु वर्तते एकमेव अर्थमाख्याति वक्ति तद्भा-
षितपुंस्कमुच्यते । ततः किं कर्तव्यमित्याह—'टादावुक्तपुंस्कं पुंवद्वा' उक्तः पुमान् पुल्लिङ्गे-
येन तदुक्तपुंस्कम् । अर्थरूपाभ्यां तुल्याकारो यः शब्दः पुंसि नपुंसके वर्तमानः उक्तपुंस्कः
तथावस्थितमपि निर्दिष्टपुल्लिङ्गमेवमूतं नाम्यन्तं नपुंसकं टादौ स्वरादौ विभक्तौ परतः
पुंवद्वा भवति नपुंसकलिङ्गे वा पुल्लिङ्गवत्स्यात् । अनेन तृतीयादौ वा ह्रस्वः । ह्रस्वाभावे

(क) उक्तं च—

"यन्निमित्तमुपादाय पुंसिशब्दः प्रवर्तते । नपुंसके तदेव स्यात् उक्तपुंस्कं तदुच्यते । पीलुर्दृष्टः फले
पीलु पीलुने न तु पीलवे वृक्षे निमित्तं पीलुत्वं तज्जत्वं तत्फले पुनः" । इति ।

(ख) टादाविति । नपुंसकादित्यनुवर्तमानमुक्तपुंस्कमित्यनेन साकं सम्बद्धं प्रथमान्तं बोध्यम् ।
नामिनः स्वरे इत्यनुवर्तते । नामिन इत्यपि प्रथमान्तमवश्यम् । तच्च नपुंसकमित्यस्य विशेषणम् । तेन
तदन्तं लब्धम् । उक्तः पुमान् यस्मिन् प्रवृत्तिनिमित्ते तदुक्तपुंस्कं तदस्यास्तीति मत्वर्थोपाकारप्रत्ययेन
भ्याख्याने बोध्यम् । ययोगाद्दृश्ये शब्दनिवेशस्तत्प्रवृत्तिनिमित्तम् । शब्दे वर्तमानः कश्चिदर्थविशेष एव ।
पुंसि विद्यमानस्य शब्दस्य यत्प्रवृत्तिनिमित्तं तदेव तस्य नपुंसके वर्तमानस्य भवति चेत्तदोक्तपुंस्कमिति
कथ्यते । पुंशब्देन तुल्यं पुंवत् । तुल्यत्वं चात्र नुमद्भस्वाभावात्कारकसादृश्यमेव । तेन नुमद्भस्वाभावात्ति-
देशोऽयम् ।

सेनानीशब्दवत्—‘य्वौ वा’ इति यकारः । ह्रस्वत्वे—‘नामिनः स्वरे’ इति जुमागमः । ग्रामण्या ग्रामणिना ग्रामणिभ्यां ग्रामणिभिः । ग्रामण्ये ग्रामणिने ग्रामण्याम् । आमि पुं. ज्ञावे जुडागमस्य नित्यत्वाद्बुटि कृते ‘नामि’ इति दीर्घः । नपुंसकपक्षे ‘नामिनः स्वरे’ इति नुमि कृते ‘जुडामः’ इति सूत्रेण जुटोऽभावे ‘नामि०’ इति दीर्घत्वं न । तेन नुमन्तस्यापि दीर्घः । पक्षद्वयेऽपि ग्रामणीनामित्येव रूपसिद्धिः । परं ‘जुडामः’ इति जुटो नित्यत्वात् ‘नामिनः स्वरे’ इति न भवति । ततो ‘नुमन्तस्यामि दीर्घः’ इति व्यर्थमेव पुनश्चिन्त्यम् । उक्तं च हैमव्याकरणे—‘अनाम् स्वरे नोऽन्तः’ । ग्रामण्यां ग्रामणिनि ग्रामण्योः ग्रामणिने ग्रामणिषु । एवं छश्चि कुलम् । तेन छश्चिणा छश्चिया छश्चिणे छश्चिये । एवं पटुने पटो हत्यादि । सेनानिछश्चिवल्लुप्रमुखाः ॥ १२-१३ ॥

(प्र०) नपुंसकस्य षष्ठीनिर्दिष्टत्वाद्दृष्ट्वादेशोऽन्त्यस्यैव न सुवाक् कुरुमित्यादौ ॥ १४ ॥ दादाविति । एकप्रवृत्तिनिमित्तत्वेनोक्तः पुमान् येन तदुक्तपुंस्कं अतो निप्रवृत्तिनिमित्तत्वेन उक्तावपि पीलवादीनां न पुंवद्भावः । तदुक्तम् । “पीलुर्बुधः फले पीलुने न तु पीलवे । बुधे निमित्तं पीलुत्वं तज्जत्वं तत्फले पुनः ॥” इति । अत्र पुं पीलुशब्दप्रवृत्तिनिमित्तं पीलुत्वजातिः । फले तु पीलुत्वम् । जात्यवच्छिन्नपीलुजन्यत्वमिति । उक्तं च । “एक एव हि यः शब्दस्त्रिषु लिङ्गेषु वर्तते । एकमेवार्थमाख्यातिः उक्तपुंस्कं तदुच्यते ॥ १३ ॥

सोमपं कुलं । सोमपे सोमपानि । पुनरप्येवम् । सोमपेन सोमपाभ्याम् । सोमपैः इत्यादि । हे सोमप ॥

(च०) आकारान्तः सोमपाशब्दस्तस्य ‘नपुंसकस्य’ इति सूत्रेण ह्रस्वे कृते ‘अ इ ए’ सोमपेन सोमपाभ्यां सोमपैः । ‘अङ्गि’ ‘स्म्यः’ सोमपाय सोमपाभ्यां सोमपभ्यः । सोमपस्य सोमपयोः सोमपानाम् । सोमपे सोमपयोः सोमपेषु । ‘सम्बोधने’ सक्तस्य’ इति ह्रस्वे कृते कुलशब्दवत् । ‘समानाद्धर्लोपा०’ सोमपाशब्दस्य उक्तपुंस्कस्यैव नाम्यन्तत्वाभावात् तृतीयादौ स्वरादौ वा पुंवद्रूपोणि न भवन्ति ॥

इकारान्तो नपुंसकलिङ्गो वारिशब्दः । वारि वारिणी वारीणि । पुनरप्येवम् । वारिणा वारिभ्याम् वारिभिः । वारिणे वारिभ्याम् वारिभ्यः । वारिणः वारिभ्यां वारिभ्यः । वारिणः वारिणोः वारीणाम् । वारिणि वारिणोः वारिषु । हवारे-हवारि हेवारिणी हेवारीणि ॥

(च०) इकारान्तो वारिशब्दः । प्रथमाद्वितीययोः अल्यिशब्दवत् । वारि वारिणी वारीणि । तृतीयादौ ‘नामिनः स्वरे’ इति जुमागमः । ‘स्वरुणो’ ‘स्वरुहीनो’ वारिभ्यां वारिभिः । वारिणे वारिभ्यां वारिभ्यः । वारिणः वारिभ्यां वारिभ्यः । वारिणः वारिणोः । आमि जुडागमः ‘नामि’ इति दीर्घः । वारीणां । वारिणि वारिणोः वारिषु । संबोधने । ‘य्वणां नपुंसके धौ०’ हे वारि हे वारे इत्यादि शेषं छगमम् ॥

उकारान्तो मधुशब्दः । तस्यापि स्वरादौ 'नामिनः स्वरे' इत्यादि नु-
मागमः ॥ मधु मधुनी मधूनि । पुनरप्येवम् । हेमघो हेमघु इत्यादि ॥

(च०) उकारान्तो मधुशब्दः । स च हैअमासवाची वसन्तवाची मधुदैत्यवाची च
पुंलिङ्गे भवति । क्षौद्रमद्यमकरन्दवाची तु नपुंसकलिङ्गे भवति । अत एवार्थभेदादुक्तपुंस्क-
त्वं न, किंतु तस्य वारिशब्दवत्साधना ॥ एवम् उकारान्तो वस्तुशब्दः । वस्तु वस्तुनी
वस्तुनि । एवं वास्तु वास्तुनी वास्तुनि । अम्बु अम्बुनी अम्बूनि । सानु सानुनी सानू-
नि । इत्यादि ॥

ऋकारान्तः कर्तृशब्दः । कर्तृ कर्तृणी कर्तृणि । पुनरप्येवम् । हेकर्तः-
हेकर्तृ-हेकर्तृणी हेकर्तृणि । कर्त्रा-कर्तृणा इत्यादि ॥

(च०) कर्तृशब्दस्य प्रथमाद्वितीययोः अस्थिशब्दवत् । कर्तृ कर्तृणी कर्तृणि । तृती-
यादौ स्वरादौ उक्तपुंस्कत्वात् रूपद्वयम् तत्रैकत्र पुंवत् । तत्र 'क्त रम्' अन्यत्र 'नामिनः
स्वरे' इति नुमागमः । कर्तृणा कर्त्रा । कर्तृणे कर्त्रे । कर्तृणः कर्तुः । कर्तृणि कर्तरि । धौ
वा गुणः अर् । हेकर्तः हेकर्तृ । शेषं कण्ठ्यम् ॥

ह्रस्वादेशे सन्ध्यक्षराणामिकारोकारौ च वक्तव्यौ ॥
सुष्ठु रायो यस्य तत् । सुरि सुरिणी सुरीणि । पुनरप्येवम् । सुरिणा-सुरा-
या । हेसुरे-हेसुरि हेसुरिणी हेसुरीणि ॥ ऐकारान्तो नपुंसकलिङ्गः अतिरैश-
ब्दः । रायमतिक्रान्तमतिरि कुलम् इति विग्रहे । ह्रस्वादेशे सन्ध्यक्षराणामि-
दुतौ इति ह्रस्वत्वम् । वारिवत्प्रक्रिया । अतिरि अतिरिणी अतिरीणि । पुन-
रप्येवम् । अतिराया-अतिरिणा अतिराभ्याम् अतिराभिः इत्यादि ॥ उका-
रान्तो नपुंसकलिङ्ग उपगुशब्दः । उपगता गावो यस्येति उपगु उपगुनी
उपगूनि । पुनस्तद्वत् । तृतीयादौ स्वरे विकल्पः । उपगवा-उपगुना इत्यादि
अतिरिवत्(क) । औकारान्तो अतिनौशब्दः । अतिनु अतिनुनी अतिनूनि
इत्यादि ॥

(च०) ऐकारान्तः छुरैशब्दः । 'नपुंसकस्य' इति ह्रस्वे कृते वारिशब्दवत् । ह्रस्वा-
देशे सन्ध्यक्षराणामिकारोकारौ वक्तव्यौ । छुष्टु राः धनं यस्य तत् छुरि छुरिणी छुरीणि ।
छुरिणा छुराया छुराभ्यां छुराभिः इत्यादि । एवं छुष्टु नौर्यस्य तत् छुनु छुनुनी छनूनि ।
छनुनाछुना वा छनुने छुनावे इत्यादि ॥

शोभना द्यौर्यस्य तत् सुधु सुधुनी सुधूनि । हेसुधो-हेसुधु हेसुधुनी हेसुधूनि ।

सुद्युना-सुद्यवा । इत्यादि सर्वमुन्नेयम् ॥ इति स्वरान्तनपुंसकलिङ्गप्रक्रिया ॥९॥

(च०) ओकारान्त उपगोशब्दः । औकारान्त उपनौशब्दः ।

इति स्वरान्तनपुंसकलिङ्गसाधनम् ॥

(प्र०) इति पुंवन्नावाभावे पूर्वविप्रतिषेधेन यवौ वेत्यस्य वाधानुमेव । कर्तृण इत्यादौ च परत्वादेव ऋतोऽउरित्यादेर्वाच पेकारान्तादीनां छरैः प्रभृतीनां ह्रस्वादेशे सन्त्यस्य-राणामिकारोकारौ वक्तव्याविति । छरि । छरिणी । छद्यु । छद्युनी । छनु । छनुनी । कृती-यादौ च वा पुंवत् । छरिणा छराया । छद्युना-सुद्यवा । छनुना-छनवा इत्यादयो ज्ञेयाः ।

इति सारस्वतप्रसादे स्वरान्ता नपुंसकलिङ्गाः ॥ ९ ॥

* हसान्ताः पुंलिङ्गाः १० ।*

अथ हसान्ताः पुंलिङ्गाः प्रदर्श्यन्ते । तत्र हकारान्तः अनडुहशब्दः । अनडुहसि इति स्थिते ॥ पञ्चस्वनडुह आमागमो वक्तव्यः शौ च ॥ सा-वनडुहः ॥ अनडुहशब्दस्य सौ परे नुमागमो भवति ॥ संयोगान्तस्य लोपः ॥ संयोगान्तस्य लोपो भवति रसे पदान्ते च । १ । हसेपः सेलोपः । नुम्बिसामर्थ्यादत्वाभावः । अनड्वान् अनड्वाहौ अनड्वाहः ॥ धाचम् । अनडुहशब्दस्य धौ परे अमागमो भवति । ३ । हेअनड्वन् हेअनड्वाहौ हेअनड्वाहः ॥ अनड्वाहम् अनड्वाहौ अनडुहः । अनडुहा । वसां रसे । वस् संस् ध्वंस् अंस् अनडुह इत्येतेषां रसे पदान्ते च दत्वं भवति । अनडुद्भ्याम् । अनडुद्धिः । अनडुहे । अनडुद्भ्याम् । अनडुद्भ्यः । अनडुहः । अनडुद्भ्याम् । अनडुद्भ्यः । अनडुहः । अनडुहोः । अनडुहाप । अनडुहि । अनडुहोः । खसे चपा झसानाम् । अनडुत्सु ॥ ४ ॥

(च०) अथ हसान्तपुंलिङ्गसाधनं किञ्चिदुच्यते । तत्र प्रथमं हान्तान् दर्शयति-एकारान्तोऽनडुहशब्दः । तस्य नामसंज्ञायां सस्यां स्यादयो विभक्तयो दीयन्ते । ततः पञ्चस्वनडुह आमागमो वक्तव्यः शौ च ॥ अनडुहशब्दस्य स्यादिव पञ्च वचनेषु आमागमो भवति ॥ केचित्तु 'अनडुहश्च' इति सूत्रेण 'चद्वरनडुहाराम् शौ च' इति सूत्रेण आमागममिच्छन्ति । स्त्रीलिङ्गे च विकल्पेनामागममिच्छन्ति-अनड्वाहौ अनडुहौ इति । अनेन पञ्च आम् । 'मिदन्त्यात्स्वरात्परो वक्तव्यः' इति डु अग्रे आ । 'उ वम्' 'स्वरादी-सूत्रम् । 'सावनडुहः' सौ सप्तम्येकवचनान्तम् । 'हेरौ डित' टिलोपः 'स्वरहीनं' । अनडुहः पष्ठ्येकवचनान्तम् । 'ओर्वि०' 'औ आद्' सिद्धम् । वृत्तिः कण्ठ्या । अनेन

रे नुमागमः । हस्य पूर्व न । 'हसेपः सेर्लोपः' सूत्रम्—'संयोगान्तस्य लोपः' ॥ सं-
योगस्य अन्तः संयोगान्तस्तस्य षष्ठ्येकवचनम् 'हस्य' । लोपः प्रथमैकवचनान्तम् । 'लोर्वि०'
संयोगाक्षरस्य योऽन्तः संयुक्तानामक्षराणां योऽन्त्यो वर्णस्तस्य लोपो भवति रसे पदान्ते
च । चकारात् रकारादग्रे संयोगान्तस्य लोपो न भवति 'रात्सस्य लोपः' इति सलोपस्यैव
नियमात् कटचिकीर्ष इत्यादौ 'अतः' इति अलोपे रेफादग्रे सकारस्य लोपो भवति परम्
ऊर्ज् इत्यत्र जकारलोपो न सस्यैव नियमात् । यथा ऊर्ज् ऊर्ग ऊर्जो ऊर्जः । अनेन सौ परे
हकारस्य लोपः । अनड्वान् इति सिद्धम् । अत्र नुम्विधानसामर्थ्यादेव 'वसां रसे' इति
दत्त्वं न भवति । यद्वा कृतेऽपि दकारे संयोगान्तस्य लोपान्न रूपभेदः । अनः शकटं वह-
तीति अनड्वान् वृषभः । 'अनसि वहेः क्तिबनसो ढश्च' इति क्तिप् 'यजाम्' इति सम्प्रसा-
रणम् वस्य डः ॥ स्वरादौ 'स्वरहीनं०' ॥ धौ तु सूत्रम्—'धावम्' ॥ धौ सप्तम्येकवचना-
न्तम् । 'डेरौ डित्' टिलोपः । 'स्वरहीनं०' । अम् प्रथमैकवचनम् 'हसेपः से' पश्चात्
'औ आद्' 'स्वरहीनम्' ॥ अनडुहशब्दस्य धौ परे अमागमो भवति । आमोपवादः ॥
अनेन अम् 'मिदन्त्या०' 'सावनडुहः' इति नुम् । 'हसेपः' 'संयोगान्तस्य लोपः' ॥ द्वि-
त्ववेहुत्वयोः—आमागमः । 'ड वम्' 'स्वरहीनं' ॥ द्वितीयादौ 'स्वरहीनं०' ॥ हसादौ
सूत्रम्—'वसां रसे' वसां षष्ठीबहुवचनान्तम् । 'स्वरहीनं' 'मोऽनुस्वारः' । रसे सप्तम्येक-
वचनान्तम् । 'अ इ ए' सिद्धम् ॥ वसामिति बहुवचननिर्देशात् वसादयः । वस् इति क-
स्प्रत्ययस्य व् 'विदेर्वा वस्' इत्यपि वस् । ज्ञंस् ध्वंस् अघःपतने । अनडुहशब्दे वृषभ-
वाची । एतेषां रसे परे पदान्ते वा दत्त्वं भवति । षष्ठीनिर्दिष्टस्यादेशान्त्यस्य भवति' अनेन
हस्य दः । अकारादौ 'स्वरहीनं' ॥ छपि—'खसे चपा क्षसानाम्' दस्य तः 'स्वरहीनं०' ॥
सिद्धोऽनडुहशब्दः ॥ ज्ञंस् ध्वंसेस्तु सकारान्तावसरे । उखास्त्व उखास्सौ उखास्त्वम्भ्याम् ।
ए' पर्णध्वत् ॥ ४ ॥

(प्र०) पञ्चस्वनडुह इति । अनडुहश्चेति सूत्रेणेत्यर्थः । सूत्रे च इतोऽत्पञ्चस्वित्यतः
पञ्चसु चतुराम्शौ चेत्यनन्तरतः आम्शौ चेति पदान्यनुवर्त्य अनडुहशब्दस्यामागमो भवति
पुंसि पञ्चसु नपुंस्के शौ च । चकारात्स्त्रियां वा । ततश्च अनुडुही अनड्वाही । तथा
स्वनडुही स्वनड्वाही । नन्वत्र नुमि हकारस्य झस्त्वाभावान्नश्चापदान्ते झसे इत्यस्या-
प्राप्तेः कथमनुस्वार इति चेत्यसत्यम् । नश्चापदान्ते इति योगविभागात् स्यात् ॥

सौ इति । अत्र च नुमामोर्विरोधाभावात्समावेशः । संयोगान्तस्य । रसे रसा-
दौ विभक्त्यावित्यर्थः । रसे इत्यनुवृत्तिसामर्थ्यादङ्गावयवसंयोगान्तत्वमाश्रयणीयम् ।
ततश्च तत्सौत्रमित्यादौ सकारस्य संयोगान्तत्वाभावः । पुम्भ्यामित्यादौ च भवति ।
अत्रापि वाऽनुकर्णाल्लोकाद्वा । ऊर्क्-ऊर्ग इत्यादौ रेफात्सकारात्परस्य संयोगान्तस्य
लोपाभावः । अनड्वानित्यत्र वसां रसे इति दत्वप्राप्तावपि नुम्विधानसामर्थ्यात् । धौ
इत्यत्र चतुराम्शौ चेत्यतः चतुर इत्यस्यानुवृत्तेर्ह प्रियचत्व इत्यत्राप्यम् । 'हयोः प्रगृह्य-
त्वात्सन्ध्यप्रसङ्गः । अत्र च अम्विधानसामर्थ्यादामोऽपवादः । अन्यथा विशेषाभावात्
नुम्च भवत्येव ॥

वसामिति । वसामिति बहुवचनं बहुपलक्षकमित्यभिप्रेत्याह । वससंस्वित्यादि ।

वसोः प्रत्ययत्वात्प्रत्ययग्रहणेन तदन्तस्येति वसन्तस्येति वस्वन्तस्येत्यर्थः । सोऽ-
सान्त एवेति विद्वानित्यादौ तदभावः । पूर्वं दत्वे चासंयोगान्तलोपः ॥ ४ ॥

गोदुहशब्दस्य भेदः ॥ दादेर्घः ॥ दादेर्घातोर्हकारस्य घत्वं भवति
घातोर्ज्ञसे परे नाम्नश्च रसे पदान्ते च ॥ गोदुघ् स् इति स्थिते ॥ ५ ॥

(च०) हकारान्तत्वेऽपि अनदुहशब्दापेक्षया गोदुहशब्दस्य भेदः कश्चिद्विशेषोऽस्ति
गां देशधीति गोघुक् । 'दुह प्रपूरणे' गोपूर्वः क्तिप्रत्ययान्तः । सूत्रम्—'दादेर्घः' ॥ ह-
कार आदिर्घस्य स दादित्स्य दादेः षष्ठ्येकवचनान्तम् । 'ङिति', 'हस्य' 'होर्वि०' 'नामि-
रः' । वः प्रथमैकवचनान्तम् । 'जोर्वि' सिद्धम् । दादेरिति । दकारो-
तोर्हकारस्य घत्वं भवति ज्ञसे परे नाम्नस्तद्विकारस्य रसे परे अथवा पदान्तविषये । क-
भकारादौ छपि च हस्य वः ॥ ५ ॥

(प्र०) दादेरिति । दादित्वं धातुपाठापदेशावस्थायामपेक्षितम् । ततश्च अने-
हत्यादौ अडागमे कृते सति "यदागमास्तद्गुणीभूतास्तद्ग्रहणेन गृह्यन्ते" इति आका-
दित्वेऽस्त्युपदेशावस्थायां दादित्वाद्भवत्येव । दामलिहमात्मन इच्छति दामलिह्यति दा-
लिहतीति दामलिद् । इत्यादेर्नामधातोर्दादित्वेऽपि धातुपाठे तदभावान्न घत्वम् ॥ ६ ॥

आदिजवानां झभान्तस्य झभाः रुध्वोः । घातोर्ज्ञभान्तस्य
दौ वर्तमानानां जवानां झभा भवन्ति सकारे ध्वशब्दे च परे नाम्नश्च
पदान्ते च ॥ ६ ॥

(च०) सूत्रम्—आदिजवानां झभान्तस्य झभाः रुध्वोः ॥ आदिजवानामादौ वर्त-
जवाआदिजवास्तेषां । षष्ठीबहुवचनान्तम् । 'नुडामः' 'नामि' स्वरहीनां० 'मोऽनुस्वार-
झभा अन्ते यस्य स झभान्तस्य षष्ठ्येकवचनान्तम् । 'हस्य' प्रथमाबहुवचनान्तम् । 'हो-
दीर्घः' 'जोर्वि०' । स च ध्व च रुध्वौ तयोः रुध्वोः सप्तमीद्विवचनान्तम् । 'स्वरही-
' 'ोर्वि०' ॥ सिद्धं चतुःपदमिदम् झभान्तस्य घातोरादौ वर्तमानानां जवानां झभा भ-
न्ति । जहदगवानां क्रमेण झहध्वभा भवन्ति सकारे ध्वे च परे आख्याते आत्मनेप-
ध्वे क्वां सम्बन्धिनि परे, नाम्नश्च रसे पदान्ते च ॥ केचित्तु जभतीति जप् जभौ च
इत्यादौ प्रयोगे जकारस्य झकारासम्भवात् । 'आदिजवानां झभान्तस्य झभाः रुध्वोः' इति
सूत्रं पठन्ति ॥ अनेन यत्र रसप्रत्याहारस्तत्र दस्य धः ॥ ६ ॥

(प्र०) आदिजवानाम् । अत्र वावसाने इत्यतो वानुवृत्तेर्ध्ववस्थया जम्भतीति ।
इत्यादौ, तथा दामलिडादौ च न । गर्दभमात्मन इच्छति गर्दभीयति गर्दभीयते
गर्दभ् । इत्यादौ मध्यवर्तिनोऽपि दकारस्य झभत्वम् । नाद्यस्यापि गकारस्य ॥ ६ ॥

वावसाने ॥ अवसाने वर्तमानानां झसानां जवा भवन्ति चपावा ॥
गोघुक् गोघुग् । गोदुहौ । गोदुहः । हेगोघुक्-हेगोघुग् । हेगोदुहौ । हे-
दुहः । गोदुहम् । गोदुहौ । गोदुहः ॥ गोदुहा । भकारादौ—'दादेर्घः' इति
घत्वे कृते—'आदिजवानाम्' इत्यनेन दकारस्य घकारे कृते—'झवे जवा-

गोधुग्भ्याम् । गोधुग्भिः । गोदुहे । गोधुग्भ्याम् । गोधुग्भ्यः । गोदुहः ।
गोधुग्भ्याम् । गोधुग्भ्यः । गोदुहः । गोदुहोः । गोदुहाम् । गोदुहि । गो-
दुहोः । गोधुक् सु इति स्थिते ॥ 'खसे चपाज्ञसानाम्' इति ककारः ।
पश्चात्—'किलात्पः सः कृतस्य' इति षत्वम् ॥ कषसंयोगे क्षः ॥ कका-
रषकारसंयोगे क्ष इत्यक्षरं भवति । गोधुक्षु ॥ ८ ॥

(च०) सूत्रम्—'वावसाने' ॥ वा प्रथमैकवचनान्तम् । 'अवसाने सप्तम्येकवच-
नान्तम् । 'अ इ ए' 'सवर्णे दी०' सिद्धं द्विपदम् । अग्रे वर्णानामभावोऽवसानं तस्मिन्
अवसाने अन्ते वर्तमानानां ज्ञसानां जवा भवन्ति पक्षे विकल्पेन चपा भवन्ति । अनेन सौ-
धौ च रूपद्वयं विधाय 'वसेपः से०' इति सिलोपे कृते एकत्र घस्य कः अन्नत्र गः ।
स्वरादौ 'स्वरहीनं०' ॥ अकारादौ विभक्तौ तु—'दादेर्घः' इति षत्वे कृते 'आदिज-
वानां०' इति हस्य घः । 'क्षवे जवाः' घस्य गः । 'स्वरहीनं०' ॥ छपि—'दादेर्घः' 'आदिज-
वानां०' 'खसे चपा ज्ञसानाम्' 'किलात्पः' इति षत्वम् । 'कषसंयोगे क्षः' ककारसंयोगे
क्षो भवति । गोधुक्षु इति सिद्धम् ॥ ७-८ ॥

(प्र०) वावसाने । विरामोऽवसानमित्यवसानं प्रसिद्धमेव । अत्र च खसे चपा
ज्ञसानामित्यतः चपा इति । क्षमे जवा इत्यतश्च जवा इत्यनुवर्तते । ततश्च वाशब्दस्य
धार्थत्वादवसाने वर्तमानानां ज्ञसानां जवाश्चपाश्च भवन्तीत्यर्थः । विकल्पार्थत्वे तु
ज्ञसानां चपजवौ वेत्यर्थे रूपत्रयं स्यात् ॥ ७ ॥

मधुलिङ्गशब्दस्य भेदः ॥ हो ढः ॥ हकारस्य ढत्वं भवति धार्ताज्ञसे
परे, ना न्नश्च रसे पदान्ते च(क) । 'वावसाने' मधुलिट् मधुलिङ् मधुलिहौ
मधुलिहः । हेमधुलिट् हेमधुलिङ् हेमधुलिहौ हेमधुलिहः । मधुलिङ् मधु-
लिहौ मधुलिहः । मधुलिहा मधुलिङ्भ्याम् मधुलिङ्भिः । होढः । खसे चपा
ज्ञसानाम् । मधुलिट्सु ॥ इत्यादि ॥ ९ ॥

(च०) मधु मकरन्दं पुष्परसं लेढीति मधुलिट् भ्रमरः । मधुलिङ्गशब्दस्य रसे पदा-
न्ते च विशेषः । सूत्रम्—'होढः' ॥ ढः षष्ठ्येकवचनान्तम् । 'स्वरहीनं०' । ढः प्रथमै-
कवचनम् । 'हवे' 'उ ओ' सिद्धम् ॥ धातुसंबन्धिनो हकारस्य क्षसे परे ढत्वं भवति ना-
न्नश्च नामत्वं प्राप्तस्य रसे परे पदान्ते च । [उभयोः] प्रथमैकवचने रूपद्वयम् । उभय-
त्रापि हस्य ढः । 'हसेपः०' 'वावसाने०' एकत्र ढः । अन्यत्र ढः । स्वरादौ 'स्वरहीनं०'
अकारादौ 'हो ढः' इति ढत्वे 'क्षवे जवाः' ढस्य ढः । 'स्वरहीनं०' । 'छपि 'हो ढः' 'खसे
चपा०' ढस्य ढः 'स्वरहीनं०' मधुलिट्सु । इत्यत्र 'कनि दपदान्तेऽपि पदान्तता आश्रय-
णीया' इति न्यायात् 'टोरन्त्यात्' इति सूत्रेण सस्य षत्वाभावः ॥ ९ ॥

(क) होढ इति । टठडानामन्यतमस्तु लोटोऽप्यायासेद्धेर्न कृतः । तथा सति ज्ञाभान्तत्वाभावात्तथोर्ध्व
इत्यस्याप्रवृत्तेः ।

(प्र०) हो ढः । नाम्नो रसे ह्युक्तेर्ज्ञादयति ह्युक्ते हत्यादौ धातो रसपरत्वे ।
ढत्वम् ॥ ९ ॥

मित्रद्रुहशब्दस्य भेदः ॥ द्रुहादीनां घट्त्वढत्वे वा ।, द्रुह् मुह् स्नुह्
स्निह् इत्येतेषां हकारस्य घट्त्वढत्वे वा भवतः धातोर्ज्ञेसे नाम्नश्च परे रसे पवा-
न्ते च । वावसाने । मित्रधुग्-मित्रधुक्-मित्रधुड्-मित्रधुट् मित्रद्रुहौ मित्रद्रुहः ।
हेमित्रधुग्-हेमित्रधुक्-हेमित्रधुड्-हेमित्रधुट् । मित्रद्रुहम् मित्रद्रुहौ मित्रद्रुहः ।
मित्रद्रुहा मित्रधुग्याम्-मित्रधुङ्भ्याम् मित्रधुग्भिः-मित्रधुङ्भिः । मि-
त्रधुट्सु-मित्रधुक्षु इत्यादि ॥ एवं तत्त्वमुहशब्दः । तत्त्वे मुह्यतीति तत्त-
मुक्-तत्त्वमुग्-तत्त्वमुट्-तत्त्वमुड् तत्त्वमुहै तत्त्वमुहः । हेतत्त्वमुक्-हेतत्त्व-
मुग्-हेतत्त्वमुड् हेतत्त्वमुट् । तत्त्वमुहम् तत्त्वमुहौ तत्त्वमुहः । इत्यादि(क) ॥

(च०) हकारान्तानामपि द्रुहादीनां वाक्यान्तरेण विशेषमाह-द्रुहादीनां घट-
ढत्वे वा । द्रुहादीनामिति द्रुहमुहस्नि स्नुहां रसे पदान्ते च घट्त्वं वा भवति विकल्पेन
घट्त्वे कृते द्वितीयपक्षे ढत्वं भवति । द्रुह् जिवासायाम्, मुह् गौचित्ये, स्नुह् उद्विरे
स्निह् प्रीतौ, णश्च अदशने पते द्रुहादयः । अत्र द्रुहो दकारादित्वात्प्राप्तस्य घट्त्वस्य वि-
कल्पः । अन्येषां तु अप्राप्तस्य विकल्प इत्यर्थः । मित्राय द्रुह्यतीति मित्रद्रुह् सर्वत्र
प्रथमैकवचने रूपद्वये 'दादेर्धातोर्घः' । रूपद्वये च 'हो ढः' इति ढः । 'आदि क्षवानाम्

(क) भारवाहशब्दस्य भेदः । हो ढः वावसाने भारवाद् भारवाङ् भारवाहौ भारवाहः । भारवा-
भारवाहौ ॥ वाहो यौ शसदौ स्वरे ॥ वाहः वः औ शसदौ स्वरे । वाहो वकारस्य कारादेशो भवति श-
स्वरे परे । मारौहः । मारौहा भारवाङ्भ्याम् भारवाङ्भिः । श्वेतवाह् उक्थशाश्च पुरोडास् अवयवौ ।
रसे पदान्ते चेति वक्तव्यम् ॥ डिच्वाट्टिलोपः । अत्वसोः सौ । श्वेतवह् श्वेतवाहौ श्वेतवाहः । श्वेतवा-
श्वेतवाहौ श्वेतवाहः । अत्र वाहो यौ शसदौ । स्वरे चेति केचित् । श्वेतौहः । श्वेतौहा श्वेतवाहा । श्वेत-
भ्याम् श्वेतवोभिः । श्वेतौहे-श्वेतवाहे श्वेतवोभ्याम् श्वेतवोभ्यः । श्वेतौहः-श्वेतवाहः श्वेतवोभ्याम् श्वेतवोभ्यः
श्वेतौहः-श्वेतवाहः श्वेतौहोः-श्वेतवाहोः श्वेतौहो श्वेतवाहाम् । श्वेतौहि-श्वेतवाहि श्वेतौहोः-श्वेतवाहोः-रसे
वस्तु-श्वेतवस्तु ॥ अवयाः श्वेतवाः पुरोडाश्चेति कृतदीर्घाः सम्बुद्धौ निपात्यन्ते । चकारादुक्थशा इति केचित्
हेश्वेतवाः वेति केचित् । हेश्वेतवः हेश्वेतवाहौ हेश्वेतवाहः । श्वेतमासनं वहतीति श्वेतवाः इति व्युत्पत्ति-
उक्थशाः उक्थशासौ उक्थशासः । उक्थशासम् उक्थशासौ उक्थशासः । उक्थशासा उक्थशोभ्याम् उ-
शोभिः । उक्थशासे उक्थशोभ्याम् उक्थशोभ्यः । उक्थशाम्-उक्थशास्तु । हेउक्थशाः हेउक्थशः हेव-
शासौ हेउक्थशासः । इत्यादि ॥ पुरोडाः पुरोडाशौ पुरोडाशः । पुरोडाशम् पुरोडाशौ पुरोडाशः । पु-
डाशा पुरोडोभ्याम् पुरोडोभिः । पुरोडाशो पुरोडोभ्याम् पुरोडोभ्यः । पुरोडाम् पुरोडस्तु । हेपुरोडाः-हेपुरो-
हेपुरोडाशौ हेपुरोडाशः ॥ अवयाः अवयाजौ अवयाजः । अवयाजं अवयाजौ अवयाजः । अवयाजा-
योभ्याम् अवयोभिः । अवयाजे अवयोभ्याम् अवयोभ्यः । अवयाम्-अवयस्तु । हेअवयाः हेअवयः हेअ-
वयाजौ हेअवयाजः ॥ तुरासाहशब्दस्य भेदः । हो ढः ॥ सहेः ष साढि ॥ सहेः सकारस्य ककारादेशो
ति साढि सति । वावसाने तुराषाद्-तुराषाङ् तुरासाहौ तुरासाहः । तुरासाहम् तुरासाहौ तुरासाहः । तु-
साहा तुराषाङ्भ्याम् तुराषाङ्भिः । तुरासाहे तुराषाङ्भ्याम् तुराषाङ्भ्यः इत्यादि । हेतुराषाद्-हेतुरा-
हेतुरासाहौ हेतुरासाहः ॥ कनिष्ठस्तुकेऽधिकीयं पाठो दृश्यते ।

इति सर्वत्र द्रुष्याने ध्रु । 'ह्रसेपः सेलोपः' 'वावसाने०' । यस्य यथासंख्यं कर्मा । द्रुष्य च द्रु । मित्रध्रुक् मित्रध्रुग् मित्रध्रुक् मित्रध्रुद् । एवं सिचिषये रूपचतुष्टयम् । मित्रद्रुहौ मित्रद्रुहः । अकारादौ छपि च रूपद्वयम् । तत्रैकत्र घत्वे अन्यत्र ढत्वे कृते 'आदिजवानां०' इति द्रु इत्यत्र ध्रु । अकारादौ 'झवे जवाः' यस्य गः, द्रुष्य ढः । मित्रध्रुग्भ्यां मित्रध्रु-
ङ्भ्यां मित्रध्रुग्भिः मित्रध्रुङ्भिः । छपि—'खसे चपा०' इति यस्य कः । द्रुष्य च ढः । कत्वे—'क्लितात्पः सः' 'कषसंयोगे क्षः' मित्रध्रुङ् । ढत्वे—'स्वरहीनं०' मित्रध्रुट् । धौ सिवत् ॥ एवं तत्तत्सुहृदुपग्रस्निहृशास्तिस्नुहोऽपि साध्याः । तत्त्वं प्रति सुहृतीति तत्र-
मुट् । हान्तानां साधनमेतत् ॥ यकारवकारान्ता अप्रसिद्धाः ॥ १० ॥

(प्र०) द्रुहादीनामिति । आदिशब्दान्महस्नुहस्निहो गृह्यन्ते । अत्रापि । चार्यो वाशब्दः । अन्यथा घत्वढत्वाभावे तृतीयं रूपं स्यात् । क्वचित् घत्वढत्वे वेति पाठः । तदा ढत्वे सति घत्वं वा भवतीत्यर्थः । तत्र । दुहेद्वादिस्वेऽप्यस्मादेव वाक्यभेदेन ढत्वम् । क्वचि-
च्च सूत्रपाठादौ दुहां वेति सूत्रं चश्च पूर्वतः ततश्च द्रुहादीनां घत्वं वा भवति । घत्वाभावे
चोत्सर्गतः ढत्वमिति सूत्रार्थो दर्शितः ॥ १० ॥

रेफान्तश्चतुर्शब्दो नित्यं बहुवचनान्तः ॥ चतुराम् शौ च ॥
चतुर्शब्दस्यामागमो भवति धिवर्जितेषु पञ्चसु परेषु, शौ च परे । चत्वारः ।
चतुरः । चतुर्भिः । चतुर्भ्यः ॥ ११ ॥ रः संख्यायाः ॥ रेफान्तसंख्यायाः
परस्यामो जुडागमो भवति ॥ णत्वाद्वित्वे । चतुर्णाम् (क) ॥ १२ ॥

(च०) रान्तमाह—रेफान्तश्चतुर्शब्दो नित्यं बहुवचनान्तः । प्रथमाबहुवचने सूत्र-
म्—'चतुराम् शौ च ॥ चतुर इति पष्ठ्येकवचनान्तं साकेतिकम् प्रथमैकवचनान्तम् ।
'ह्रसेपः सेलोपः०' । शौ सप्तम्येकवचनान्तम् । 'हेरौ ढित्' ढिलोपः । च प्रथमैकवचना-
न्तम् । 'अव्यया०' ॥ चतुर० । 'पञ्चष्ट' ग्रहणं समासान्तत्वसूचकम् । यया प्रियाश्चत्वा-
रो यस्यासौ प्रियचत्वाः । इत्यादि ज्ञेयम् ॥ अन्यथा बहुत्वे पञ्चस्त्विति पदं न संभवति ।
शौचेति पदकथनेन नपुंसकेऽपि शस्याप्यमागमो भवति इत्यर्थः । 'मिदन्त्यात्स्वरात्परो
वक्तव्यः' । जसि पूर्वम् आ । 'डवम्' 'स्वरहीनम्' 'लोर्वि०' ॥ शसि—'स्वरहीनं०'
'लोर्वि०' ॥ तृतीया चतुर्थी पञ्चमी बहुवचने । जलनुम्बिका० । पृथीबहुवचने सूत्रम्—
॥ ११ ॥ 'रः संख्यायाः' रः पञ्चम्येकवचनम् । 'स्वरहीनं०' । संख्यायाः पञ्चम्येकवच-
नम् । 'जित्तां यट्' 'सवर्णे दी०' ॥ 'रेफान्तसंख्यायाः०' अनेन जुट् । 'स्नेर्नो०' 'राद्य-
यो द्विः' जलनुम्बि० । चतुर्णामिति सिद्धम् ॥ सप्तमीबहुवचने—'क्लितात्पः सः०' जल-
नुम्बि० । चतुर्षु । 'दोषां रः' इति सूत्रेण कृतस्यैव रेफस्य सप्तमीबहुवचने परे विसर्गो

(क) तदन्तविधिरप्येते । प्रियाश्चत्वारो यस्य सः प्रियचत्वाः प्रियचत्वारो प्रियचत्वारः । प्रियच-
त्वारम् प्रियचत्वारो प्रियचतुरः । प्रियशतुरा प्रियचतुर्भ्याम् । प्रियचतुर्भिः । गौणत्वे जुट् नेष्यते । प्रियचतु-
राम् । प्राधान्ये तु स्यादेव । परमचतुर्णाम् । भावम् । चतुर्शब्दस्य धौ परे आमागमो भवति ॥ हेप्रियच-
त्वाः हेप्रियचत्वारो हेप्रियचत्वारः ॥ पाठोऽयं पुस्तकान्तरे अधिकोऽस्ति ।

नान्यस्येति वक्तव्यम् । अतोत्र चतुर्विदित्यत्र न विसर्गः । 'चतुरनहुहारम् संजुद्धौ' ।
प्रियचत्त्वः ॥ लज्जणान्ता अप्रसिद्धाः ॥ १२ ॥

(प्र०) चतुरामिति । विसर्गलोपे छान्दसः सन्ति । चतुर इति साङ्केतिकं पृथ्यन्तं वा । पञ्चस्वित्यनुवृत्तिसामर्थ्यात्प्रियचत्त्वा इत्यदौ गौणत्वेऽपि ॥ ११ ॥

१: सङ्ख्याया इत्यनेन सङ्ख्यावाचित्वे । एवं गौणत्वे तु प्रियचतुराम् । प्राधाने तु परमचतुर्णाम् । ओर्विसर्ग इत्यत्र वाचुकर्षणाद्धोकाद्वा चतुर्विदित्यादौ विसर्गाभावः । यक् चतुर्विदिति ज्ञापकाच्च ॥ १२ ॥

नकारान्तो राजन्शब्दः । राजन् सि इति स्थिते । नोपधायाः इति दीर्घः । हसेपः सेलोपः । नाम्नो नो लोपशधौ ॥ नाम्नः न लोपश्च धौ नाम्नो नकारस्यानागमजस्य लोपश्च भवति रसे पदान्ते चाधौ । राजा राजानौ राजानः । राजानम् राजानौ ॥ अलोपः स्वरेऽम्बयुक्ताच्छसादौ इत्युपधाया लोपः । स्तोः श्चुभिः श्चुः इति नकारस्य अकारः ॥ १३ ॥ जज्जोर्ज्ञः ॥ जकारजकारसंयोगे ज्ञ इत्यक्षरं भवति ॥ राज्ञः । राज्ञा । राजभ्याम् । 'लोपशि पुनर्न संधिः' इति नियमाद् 'अङ्गि' इत्यात्वं न ॥ राजभिः । राजे राजभ्याम् राजभ्यः । राज्ञः राजभ्याम् राजभ्यः । राज्ञः राज्ञोः राज्ञाम् । राज्ञि । वेङ्ग्योः । राजनि राज्ञोः राजसु । अधाविति विशेषणाद्धेराजन् हेराजानौ हेराजानः ॥ १४ ॥

(च०) नान्तानाह—नकारान्तो राजन्शब्दः तस्य पञ्चसु वचनेषु 'नोपधायाः' इति दीर्घः । प्रथमैकवचने सूत्रम्—'नाम्नो नो लोपशधौ' ॥ नाम्न इति नामन्शब्दस्य षष्ठ्येकवचनान्तम् । 'अललोपः स्वरे' 'स्वरहीनं०' ॥ नः षष्ठ्येकवचनान्तम् । 'स्वर्हीनं०' 'ओर्वि०' पश्चात् । 'हवे०' 'डओ' ॥ लोपश्च प्रथमैकवचनान्तम् । 'हसेपा' पश्चात् 'हवे' 'डओ' ॥ न धिः अधिस्तस्मिन् अधौ सप्तम्येकवचनम् । 'हेरौ द्वि' इति लोपः । पश्चात् 'स्वरहीनं०' ॥ नाम्न इति शब्दस्य सम्बन्धिना नकारस्य लोपश्च वर्णविरोधरूपो भवति परमनागमजस्य शब्दान्तभूतस्यैव । परं केनापि सूत्रेणागतस्य अप्रत्यक्षलोपश्च न भवति रसे पदान्ते च । चकारात् सुहिन् सुहिंसौ सुहिंसः । प्रशान् इत्यादि नकारस्य लोपो न । अधौ धौ च लोपश्च न भवति । अनेन सौ नस्य लोपः । अधाविति विशेषणात् धौ न नकारलोपश्च । शसि—'अललोपः स्वरे०' इत्यकारलोपः । 'स्तोश्चुभिः श्चुः' इति चुत्वे चवर्गे क्रियमाणे नकारस्य अकारः । ततो 'जज्जोर्ज्ञः' । जश्च अश्च जज्ञौ तयोर्जकारजकारयोर्योगे ज्ञो भवतीत्यर्थः । अनेन जङ्ग्योगे ज्ञः । स्वर्हीनं० 'ओर्वि०' ॥ टाविषयेष्वेवम् ॥ भकारादौ—'नाम्नो नो लोपशधौ' ततः 'लोपशि पुनर्न संधिः' इति करणात् 'अङ्गि' इति सूत्रेण आकारो न भवति ॥ धौ—'वेङ्ग्योः' ॥ अपि—'नाम्नो नो लोपशधौ' ॥ १३-१४ ॥

(प्र०) नाम्नो न इति । सामानाधिकरण्ये पष्ठ्यौ । नकारान्तस्य नाम्न इत्यर्थः । नकारान्तत्वं चोपदेशावस्थायामेव । लोपस्यादेशविशेषत्वात् पष्ठो निर्दिष्टस्येत्यन्तस्य । अन्यथा नरनारायणादिष्वादिभूतस्यापि नस्य लोपप्रसङ्गः । तथा छद्दिन् प्रज्ञान् इत्यादावुपदेशकाले नान्तत्वाभावात् लोपप्रसङ्गः । मो नो धातोरित्यादिना मस्य नकारादेशात् । अभावित्यस्य ङेरप्युपलक्षणाद्वैदिकत्वाद्वा । परमे व्योमन् इत्यादौ ङावपि नलोपाभावः । जजोर्ङः । इत्यत्र जकारात्परेण ङकारेण योगे ङ इत्यर्थाद्भववाङ्मनातीत्यादौ न वक्तव्याद्वा ॥१३१४-॥

एवं यज्वन्नात्मन्सुधर्मन्प्रभृतयः ॥ यज्वा यज्वानौ यज्वानः । हेयज्वन् हेयज्वानौ हेयज्वानः ॥ यज्वानम् यज्वानौ । अस्वयुक्तादिति विशेषणादलोपो नास्ति । यज्वनः । यज्वना यज्वभ्याम् यज्वभिः । यज्वने यज्वभ्याम् यज्वभ्यः । यज्वनः । इत्यादि(क) ॥

(च०) एवं यज्वन् आत्मन् सुधर्मन् प्रभृतयोऽपि साध्याः । परं वासादौ 'अस्वयुक्तात्' इति विशेषणात् मकारवकारयुक्तत्वात् अललोपो नास्ति । तेन यज्वनः यज्वना इत्यादि ॥ उक्षन् मूर्धन् वाढौ तु राजन्वत् ॥

श्वन्युवन्मघवन् शब्दानां पञ्चसु राजन् शब्दवत्प्राक्रिया । श्वा श्वानौ श्वानः । श्वानम् श्वानौ ॥

(च०) श्वानौ ॥ श्वा कुक्कुर्वाची । युवा तरुणवाची । मघवा इन्द्रवाची । इत्येतेषां शब्दानां पञ्चसु स्यादिवचनेषु राजन् शब्दवत्साधना ॥

श्वादेर्व उः ॥ श्वादेर्वकार उत्वं प्राप्नोति शसादौ स्वरे परे ईपि ईकारे च(ख) । शुनः । शुना श्वभ्याम् श्वभिः । शुने श्वभ्याम् श्वभ्यः । शुनः श्वभ्याम् इत्यादि ॥ युवा युवानौ युवानः । युवानम् युवानौ । युवन् शब्दस्य तु वकारस्योत्वे कृते । सवर्णे दीर्घः सह यूनः । यूना युवभ्याम् युवभिः । यूने युवभ्याम् युवभ्यः । इत्यादि ॥ मघवा मघवानौ मघवानः । मघवानम् मघवानौ । मघवन्शब्दस्य वकारस्योत्वे कृते । उ ओ । मघोनः । मघोना मघवभ्याम् मघवभिः । मघोने मघवभ्याम् मघवभ्यः । इत्यादि(ग) ॥१५॥

(क) आत्मा आत्मनौ आत्मानः । आत्मानम् आत्मनौ आत्मनः । आत्मना आत्मभ्याम् आत्मभिः इत्यादि ॥ हे आत्मन् हे आत्मनौ हे आत्मानः ॥ सुधर्मा सुधमानौ सुधर्मणः । सुधर्मणम् सुधर्मणौ सुधर्मणः । सुधर्मणा सुधर्मभ्याम् सुधर्मभिः इत्यादि ॥ इ सुधर्मन् हे सुधर्मणौ हे सुधर्मणः । इत्याधिकम् ।

(ख) 'तद्धिते स्वरे तु न भवति ॥ अत्र निधामकं पाणिनीयसूत्रम् । श्वयुवमघोनामतद्धिते । तेन माघ-वनं भवति । इति विशेषः पाठः ।

(ग) हेमघवन् हेमघवानौ हेमघवानः ॥ मघवा बहुलम् ॥ मघवन्शब्दस्य वा तु इत्यन्तादेशः स्यात् ॥ ङकारो वित्कायाथः । बहुलप्रहणात्सर्वे विधयो व्यभिचरन्ति । वितो शुभ मघवात् । नञापदान्ते ऋते । मघवन्तौ मघवन्तः । मघवन्तम् मघवन्तौ मघवतः । मघवता मघवभ्याम् मघवाभिः । मघवते मघव-

(च०) शसादौ तु विशेषतामाह सूत्रम्—‘श्वादेर्व उः’ ॥ आ आदिर्यस्य स आदि-
स्तस्य षष्ठ्येकवचनान्तम् । ‘ङिति’ ‘ङस्य’ ‘जोर्वि०’ ॥ आदेरिति धन् युवन् मघवन् श-
ब्दसम्बन्धो वकारः शत्वसुकारत्वं प्राप्नोति शसादौ स्वरे परे ईपि च । ईपि प्रत्यये परे तु
शुनी यूनी मघोनी इति भवति । वकारेण सहितोऽकारः वकारः इति सस्वरस्यापि वकार-
स्य स्थाने उकारः । ‘स्वरहीनं०’ शसादौ स्वरादौ सर्वत्र उकारः ॥ भकारादौ षपि च
‘नाम्नो नो लोपशधौ’ इति ॥ सम्बोधने राजन्शब्दवत् ॥ आ आनौ आनः । आनं आ-
नौ शुनः । शुना श्वभ्यां श्वभिः । शुने श्वभ्यां श्वभ्यः । शुनः श्वभ्यां श्वभ्यः । शुनः शुनो-
शुनाम् । शुनि शुनोः श्वसु । युवा युवानौ । युवन्शब्दस्य शसादौ ‘श्वादेर्वः’ इति उत्वे क्ते
‘सत्रेण दीर्घः०’ युनः यूना ॥ मघवन् शब्दे तु उकारे कृते । ‘उ ओ’ ॥ मघोनः मघोव-
मघवभ्यां मघवभिः । इत्यादि ज्ञेयम् । तकारान्तमघवत् शब्दस्य तु मघवान् मघवन्तौ
मघवन्तः । मघवन्तं मघवन्तौ मघवतः । मघवता मघवद्भ्यां मघवद्भिरिति रूपाणि ॥ १५ ॥

(प्र०) श्वादेः । वसोर्द्व उरित्यतो व उमित्यनुवर्तते । तत्र च वकारेण युक्तः अः
इत्यर्थवधारणात्सस्वरस्योत्पत्तम् । वकारमात्रोत्वे तु अकारश्रवणं स्यात् न चाकारस्यालोप-
स्वरे इति लोपः स्यादिति वाच्यम् । सप्तम्येकवचनेऽलोपविकल्पपात्पक्षे श्रवणप्रसङ्गात् ।
शसादावित्यादिशब्दादीपोकारे वेत्युक्तम् । कचिदपि इति सूत्रम् । तत्र च ईश्च ईष्व तयो-
समाहार ईप् तस्मिन्नित्यधिकारः । शुनी मघोनी युवतीत्यादौ निपातनान्न । ईकारे च ।
शोभना युवानो ययोः कुल्योस्ते छयूनी इत्यादि । मघ कौटिल्ये । मघनं मघः मघोऽस्या-
स्तीति मघवान् । मघवन्तौ इत्यादि । वत्प्रत्ययान्तो मघवच्छब्दोऽन्य एव ॥ १६ ॥

नकारान्तस्यापि पथिन्शब्दस्य भेदः ॥ इतोऽत्पञ्चसु ॥ इतः अत्
पञ्चसु । पञ्चसु स्यादिषु पथ्यादीनामिकारस्याकारो भवति ॥ १६ ॥

(च०) पथिन् शब्दस्य भेदः ॥ सूत्रम्—‘इतोऽत्पञ्चसु’ ॥ इतः षष्ठ्येकवचनान्तम् ।
‘स्वरहीनं०’ ‘जोर्वि०’ । अत् प्रथमैकवचनान्तम् । ‘इतेपा०’ ‘अतोऽत्युः’ ‘उ ओ’ ‘पठो-
ज्तोऽतः’ । पञ्चसु इति पञ्चन् शब्दस्य सप्तमीबहुवचनान्तम् । ‘नाम्नो नो०’ सिद्धम् ।
स्यादिषु पञ्चवचनेषु परतः पथ्यादीनां पथिन्मथिन्भुक्षिन् शब्दानामिकारस्य अकारो भव-
ति ॥ अनेन सि औ जस् अम् औ वचनेषु थि इत्यस्य थ ॥ १६ ॥

(प्र०) इतोऽदिति । पथां टेरित्यतः पथामित्यनुवर्तते । तत्र पथामिति बहुव-
चनेन मथिन्भुक्षिन् शब्दावप्युपादीयेते ॥ १६ ॥

थो नुद् ॥ पथ्यादीनां थकारस्य नुडागमो भवति पञ्चसु स्यादिषु

द्वयाम् मघवद्भ्यः इत्यादि ॥ हेमघवन् हेमघवन्तौ हेमघवन्तः ॥ ‘स किञ्च संयुगमूर्ध्नि सहायतां मघव-
प्रतिपद्य महारथः’ इति प्रयोगदर्शनात् ॥ अर्धवर्णसप्तवर्णजः । नञ्वर्जस्यावर्णस्तु इत्यन्तादेशः स्याद-
विमर्कौ परतः । अर्वा अर्वन्तौ अर्वन्तः । अर्वन्तम् अर्वन्तो अर्वतः । अर्वता अर्वद्भ्याम् अर्वद्भिः । अर्व-
अर्वद्भ्याम् अर्वद्भ्यः । इत्यादि ॥ हेअर्वन् हेअर्वन्तौ हेअर्वन्तः ॥ नञ्वर्जस्येति किम् । ‘नोपधाया’ अर्वा
अनर्वाणौ अनर्वाणः । अनर्वाणम् अनर्वाणौ अनर्वाणः । अनर्वाणा अनर्वाभ्याम् अनर्वाभिः । अनर्वसु । इत्यादि ।
कृपाचित् पुस्तके अयं पाठोऽधिकतयोपलभ्यते ।

परेषु । पन्थन् सि स्थिते ॥ १७ ॥

(च०) सूत्रम्—‘थो नुट्’ ॥ थ षष्ठ्येकवचनान्तम् । ‘स्वरहीनं’ ‘जोर्वि०’ ॥ नुट् प्रथमैकवचनान्तम् । ‘ह्रसेपः से०’ ‘ह्रवे०’ ‘उ ओ, ॥ पथ्यादीनां थकारस्य पञ्चसु वचनेषु नुडागमो भवति । टित्त्वादादौ । यस्य पूर्वं नृ । पन्थन् छ इति स्थिते सति ॥ १७ ॥

आ सौ ॥ आ सौ ॥ पथ्यादीनां टेरात्वं भवति सौ परे । पन्थाः । ‘नोपधायाः’ पन्थानौ पन्थानः । हेपन्थाः हेपन्थानौ हेपन्थानः । पन्थानम् पन्थानौ ॥ १८ ॥

(च०) सूत्रम्—‘आ सौ’ ॥ आ प्रथमैकवचनान्तं सांकेतिकम् । सौ सिशब्दस्य सप्तम्येकवचनान्तम् । ‘हे रौ ङित्’ टिलोपः । ‘स्वरहीनं’ सिद्धम् । पथ्यादीनां टेः सौ परे आत्वं भवति । अनेन सौ न सहितस्य थ इत्यस्य था । टेरात्वरूपेण सेल्लोपो न, किन्तु ‘जोर्वि०’ ‘नश्चापदान्ते०’ पन्थाः मार्गः । सम्बोधनेऽत्येवमेव । अग्रे द्वितीयादित्वं यावत् ‘नोपधायाः’ दीर्घः । ‘स्वरहीनं’ ॥ १८ ॥

पथां टेः ॥ पथ्यादीनां टेल्लोपो भवति शसादौ स्वरे परे तादृक्ते ईपि ईकारे च । पथः । पथा पथिभ्याम् पथिभिः । पथे पथिभ्याम् पथिभ्यः । पथः पथिभ्याम् पथिभ्यः । पथः पथोः पथाम् । पथि पथोः । नलोपः । किलात्षः सः । पथिषु ॥ एवं मथिनृमुक्षिन् शब्दौ । मन्थाः । मन्थानौ मन्थानः ॥ ऋमुक्षाः ऋमुक्षाणौ ऋमुक्षाणः । इत्यादि ॥ १९ ॥

(च०) शसादौ विशेषः । सूत्रम्—‘पथां टेः’ ॥ पथामिति पथिन्शब्दस्य षष्ठीबहुवचनान्तम् । ‘पथां टेः०’ ‘स्वरहीनं’ ‘मोऽनुस्वारः’ । टेः षष्ठ्येकवचनान्तम् । ‘ङित्’ ‘ह्रस्य’ ‘जोर्वि०’ ॥ पथिन् मथिन् ऋमुक्षिन्शब्दानां टेल्लोपो भवति शसादौ स्वरे परे । अनेन शसादौ स्वरे टेः इन् इत्यस्य लोपः । भकारादौ—‘नाम्नो नो लोपश्चा’ ॥ छपि—‘नाम्नो नो’ इति नकारलोपश्च कृते । ‘किलात्षः सः’ ॥ एवं मथिन्ऋमुक्षिन्शब्दौ जे-यौ । मन्थाः मन्थनदण्डः ॥ ऋमुक्षाः इन्द्रः । ऋमुक्षाणौ ऋमुक्षाणः । ऋमुक्षाणम् ऋमुक्षाणौ ऋमुक्षः । ऋमुक्षा ‘पथां टेः’ ॥ ऋमुक्षिभ्याम् ऋमुक्षिभिः । ऋमुक्षे इत्यादि ॥ १९ ॥

दण्डिन्शब्दस्य भेदः । इनां शौ सौ ॥ इन् इन् पूषन् अर्यमन् इत्येतेषां शौ सौ चाद्यौ परे उपधाया दीर्घो भवति(क) । सिलोपनलोपौ । दण्डी दाण्डिनौ दण्डिनः । हे दण्डिन् हे दण्डिनौ हे दण्डिनः ॥ दण्डिनम् दण्डिनौ दण्डिनः । दण्डिना दण्डिभ्याम् दण्डिभिः । दण्डिने दण्डिभ्याम् दण्डिभ्यः । दण्डिषु । इत्यादि ॥ ब्रह्महा ब्रह्महणौ ब्रह्महणः । हेब्रह्महन् हे-

(क) इनामिति बहुवचनादायर्थावगातिः । इजनिन् ससुदाये इन्त्यमारोप्यते छविन्यायेन वा । तथा इन्-चन् पूषाऽर्यम्णा परिग्रहः । अर्यवत्परिभाषाया अनित्यत्वादनर्थकस्यापीना ग्रहणम् । तेन च तदन्ते गृह्यते ।

ब्रह्महणौ हेब्रह्महणः । ब्रह्महणम् ब्रह्महणौ ॥ २० ॥

(च०) दण्डिनशब्दस्य भेदः । सूत्रम्—‘इनां शौ सौ’ ॥ इनां पद्योबहुवचना-
न्तम् । ‘स्वरहीनं०’ ‘मोऽनुस्वारः’ । शौ इति शिशब्दस्य सप्तम्येकवचनान्तम् ।
‘हेरौ द्वित्’ सौ इत्यपि शिशब्दस्य सप्तम्येकवचनम् । ‘हेरौ द्वित्’ सिद्धम् । इ-
हन्प्रत्ययान्तः, हन् धातुः ब्रह्मभूणद्वाराद्युपपदपूर्वः क्तिप्प्रत्ययान्तः । पूषन् सूर्य-
वाची । अर्थमन् सूर्यवाचा । इत्येषां शौ नपुंसके जसृशसोः स्थाने जाते, सौ च
प्रथमैकवचने धिवर्जिते परे दीर्घो भवति । ‘नोपधायाः’ इत्यनेन सिद्धौ सत्याम् ‘इनां०’
इति सौ परे एव दीर्घः स्यान्न तु पञ्चत्विति नियमार्थमुक्तम् । अनेन सौ दीर्घः । ‘हृते-
पः०’ ‘नाम्नो नो०’ ॥ स्वरदौ सर्वत्र ‘स्वरहीनं०’ ॥ रसे च—‘नाम्नो नो०’ ॥ छपि-
‘क्विलात्षः सः०’ ॥ धौ अधाविति विशेषणान्न लोपश्चदीर्घौ । हे दण्डिन ॥ श्रेष्ठं सूक्तम् ।
ब्रह्मनृशब्दो दण्डिनृशब्दवत् । ब्रह्महा ब्रह्महणौ । ‘अच्कुप्वन्तरेऽपि’ इति णत्वम् । ब्रह्म-
हणः । ब्रह्महणं ब्रह्महणौ ॥ २० ॥

(प्र०) इनाम् । अत्रापि बहुवचनस्य बहुपस्थापकतामभिप्रेत्याह । इन्हञित्यादि ।
इनः प्रत्ययत्वादिन्नन्तस्य नोपधाया इत्यनेन सिद्धेऽपि नियमार्थः । सिद्धे सत्यात्मने
नियमायेति न्यायात् ॥ २० ॥

शसादौ तु ‘अरलोपः स्वरे’ ॥ हनो छने ॥ हनः घ् ने । हन्तेघति-
हकारस्य घत्वं भवति अव्यवधाने नकारे परे, व्यवधाने जिति णिति च परे ।
घसंयोगो णत्वनिषेधार्थः (क) ॥ ब्रह्मन्तः । ब्रह्मन्ना ब्रह्महभ्याम् ब्रह्महभिः ।
ब्रह्मन्ने ब्रह्महभ्याम् ब्रह्महभ्यः । ब्रह्मन्तः ब्रह्महभ्याम् ब्रह्महभ्यः । ब्रह्मन्तः ब्र-
ह्मन्नोः ब्रह्मन्नाम् । ब्रह्मन्नि-ब्रह्महाणि ब्रह्मन्नोः ब्रह्महसु ॥ एवं पूषा पूषणौ पूषणः ।
हेपूषन् हेपूषणौ हेपूषणः । पूषणम् पूषणौ पूषणः । पूषणा पूषभ्याम् पूषभिः ।
पूषणे पूषभ्याम् पूषभ्यः । पूषणः पूषभ्याम् पूषभ्यः । पूषणः पूषणोः पूषणाम् ।
पूषणि-पूषणि । छौ टिलोपो वेति केचित् । पूषि पूषणोः पूषसु ॥ एवम-
अर्यमा अर्यमणौ अर्यमणः । हेअर्यमन् हेअर्यमणौ हे अर्यमणः । अर्यमणम्
अर्यमणौ अर्यमणः । अर्यमणा अर्यमभ्याम् अर्यमभिः । इत्यादि ॥ २१ ॥

(च०) शसादौ तु—‘अरलोपः स्वरे०’ इत्यलोपे कृते सूत्रम्—‘हनो छने’ । ह-
पठ्येकवचनान्तम् । ‘स्वरहीनं०’ ‘छोर्विसर्गं०’ घ् प्रथमैकवचनान्तम् । ‘हृते पः०’
‘हृते०’ ‘उ ओ’ । ने सप्तम्येकवचनान्तम् । ‘अ इ ए’ सिद्धम् । हन्तेरिति । हन् इत्यस्य
धातोः सम्बन्धिनो हकारस्य घत्वं भवति नकारे परे । तथा जिति णिति च परे । अनेन
हस्य घः ‘स्वरहीनं०’ । हस्य घत्वे कृते घसंयोगे ‘हृर्नो णो०’ इति सूत्रनिषेधार्थः ।
‘हन्तेकारपूर्वस्यैव सति णत्वनिमित्ते णत्वं न तु व्यञ्जनपूर्वस्य’ इति वचनात् घकारनकार-

(क) हन्तेरित्यस्य ॥ हन्तेकारपूर्वस्यैव नस्य णत्वं स्यान्नान्यस्य इत्यधिकः पाठः ।

योः संयोगे जाते सति 'ब्रह्मर्णो णो०' इति नस्य णप्रतिषेधः । 'स्वरहीनं०' ॥ रसे परे—
'नाम्नो नो०' ॥ हा तु—'वेङ्ग्योः' ब्रह्मणि ब्रह्महणि । धौ दण्डिन्वत् ॥ एवं पुषन् अर्थ-
मन् शब्दौ । तत्र शसादौ—'अलोपः स्वरे' इत्यलोपे कृते । 'ब्रह्मर्णो णो०' ॥ हसादौ—
'नाम्नो नो०' ॥ शेषं कण्ठ्यम् ॥ पूषा पूषणौ पूषणः । पूषणं पूषणौ पूषणः । पूषणा
पूषभ्यां पूषभिरित्यादि । हा तु 'वेङ्ग्योः' पूषणि पूषणि ॥ एवम् । अर्थमा अर्थमणौ
अर्थमणः । अर्थमणम् अर्थमणौ अर्थमणः । अर्थमणा अर्थमभ्याम् । अर्थमभिः । अर्थमस्य
इत्यादि ॥ २१ ॥

(प्र०) हुन इति । हनः घ् ने इति छेदः । हनो घत् इत्यतो हन् इत्यनुवर्तनीयं
ततश्च हन्तेर्नकारे परे हन्तेर्हस्य घत्वं भवतीत्यर्थः । अन्यथा वृत्रहज्जमस्ते जुहावेत्यत्रापि
प्रसङ्गात् । तत्र हकाराद्यवहितपरत्वसम्भवाच्चस्य हाव्यवधानपरत्वम् । ङित्परत्वं तु
धातोरिति विवेकः । एवं च वृत्रहणावित्यादावप्रसङ्गः । घसंयोगे इति क्वचिदैकपथं गत्व-
हेत्तरिति क्वचिच्छब्दादन्तरकारपूर्वस्यैवेत्यर्थाद् घसंयोगे च तदभावापगतत्वं नेत्यर्थः ॥ २१ ॥

संख्याशब्दाः प्रञ्चनप्रभृतयो बहुवचनान्तास्त्रिषु सरूपाः । पञ्चन् जस्
इति स्थिते ॥ जञ्शसोर्लुक् ॥ षकारनकारान्तसंख्यायाः परयोजस्यसो-
र्लुग्भवति ॥ २२ ॥

(च०) संख्यावाचकाः शब्दाः पञ्चनप्रभृतयो बहुवचनान्ताः त्रिषु लिङ्गेषु सदृश-
पाः । जसि शसि च सूत्रम्—'जस्शसोर्लुक्' ॥ जस् च श् च जञ्शसौ तयोर्जञ्शसोः
पष्ठीद्विवचनान्तम् । 'स्वरहीनं०' 'स्रोवि०' । लुक् प्रथमैकवचनान्तम् 'हसेपः०' 'नामि-
नोरः' ॥ वृत्तिः कण्ठ्या । अनेन जस् शस् इत्येतयोर्लुक् ॥ २२ ॥

(प्र०) जञ्शसोरिति । ङ इत्यनुवर्तते । तत्र च उपदेशकाल एव ङान्तत्व-
विवक्षणाच्छतानीत्यादौ लोपाप्रसङ्गः ॥ २२ ॥

लुकि न तन्निमित्तम् ॥ लुकि सति तन्निमित्तं कार्यं न स्यात् ॥ २३ ॥

(च०) 'प्रत्ययलोपे प्रत्ययलक्षणं न याति' इति न्यायात् 'नोपधायाः' इति दीर्घत्वप्राप्तौ
निषेधहेतुमाह—'लुकि न तन्निमित्तम्' इति । लुकि कृते सति तन्निमित्तं कार्यं न भवति
स एव निमित्तं कारणं यस्य तत्तन्निमित्तं; यथा जसि 'नोपधायाः' इति सूत्रेण दीर्घत्वप्रा-
प्तावपि न दीर्घता । तर्हि दीर्घं विधाय लुक् कार्यः । इत्यत्रोच्यते—कृताकृतप्रसङ्गो यो
विधिः स नित्यः इति भावरूपं कार्यं न भवति, अभावरूपं तु भवत्येव ॥ २३ ॥

(प्र०) प्रत्ययलोपे प्रत्ययलक्षणमिति जञ्शसोर्लोपेऽपि तन्निमित्तोपधाया दीर्घाका-
रलोपादिप्राप्तावाह । लुकीति । लुक्शब्देन वर्णादर्शने सति तन्निमित्तमङ्गकार्यं न भ-
वतीत्यर्थः ॥ २३ ॥

तेन 'नोपधायाः' इति दीर्घत्वं न । पञ्च । पञ्च । पञ्चभिः । पञ्चभ्यः ।
पञ्चभ्यः ॥ ङणः ॥ षकारनकारान्तसंख्यायाः परस्यामो जुहागमो भवति ॥
नोपधायाः । नान्नो नो लोपशब्दौ । पञ्चानाम् । पञ्चसु ॥ एवं सप्तनवचद-
शन्प्रभृतयः ॥ २४ ॥

(च०) तेन 'नाम्नो नो लोपशब्धौ' इति भवत्येव ॥ तृतीयाचतुर्थीपञ्चमीबहुवचने 'नाम्नो नो लो०' । आमि सूत्रम्—'एणः' । ए च नृ ण्ण तस्मात् णः पञ्चम्येकवचनान्तम् । 'स्वरहीनं०' । एकारान्तनकारान्तसंख्यायाः परो य आम् तस्य जुडागमो भवति । अनेन नृ । 'नोपधायाः' इति दीर्घः । 'नाम्नो नो०' ॥ छपि—'नाम्नो नो०' एष सप्तनृ नवनृ दशनृ एकादशनृ प्रभृतयोऽपि साध्याः ॥ २४ ॥

(प्र०) णः । ए नृ च ण तस्मात् । अत्रापि संख्यायाः प्राधान्ये परमपञ्चानामित्यादौ भवत्येव । गौणत्वे तु प्रियपञ्चानामित्यादौ न ॥ २४ ॥

अष्टनृशब्दस्य भेदः ॥ अष्टनो डौ वा ॥ अष्टनृशब्दात्परयोर्जसु शसोर्वा डौ भवति । डित्त्वाट्टिलोपः । अष्टौ अष्टौ अष्ट अष्ट ॥ २५ ॥

(च०) अष्टनृशब्दस्य भेदः । सूत्रम्—'अष्टनो डौ वा' ॥ अष्टनृ इति अष्टनृशब्दस्य पष्ठ्येकवचनान्तम् । 'स्वरहीनं०' 'स्रोर्वि०' । डौ प्रथमैकवचनान्तम् । सांकेतिकम् । 'इहे' 'इ ओ' ॥ वा प्रथमैकवचनान्तम् । 'अव्यया०' ॥ सिद्धमिदं सूत्रम् । अष्टनृशब्दात्परयोर्जसुशसोर्वा विकल्पेन डौ भवति । गुस्तात्सर्वस्य जसो डौ । जसि वासि च रूपद्वयम् । अनेन एकत्र डौ । औ । डित्त्वाट्टिलोपः । 'स्वरहीनं०' अन्यत्र 'जसुशसोर्लुक्' 'नाम्नो नो०' ॥ तृतीयादिबहुवचनेऽपि रूपद्वयम् ॥ २५ ॥

(प्र०) अष्टनृ इति । अत्र आकारप्रक्षेपात् वासु इत्यनेन आत्वपक्षे एव डौविधिः । अत्रापि सङ्ख्याया इत्यनुवृत्तेर्गौणत्वेनात्वम् । न वा डौ । वस्तुतो वासु इत्यत्र आ इति तृतीयैकवचनेन छ इति सप्तमीबहुवचनेन च प्रत्याहारप्रहणादत्रात्वाभाव एव । यद्यप्यत्रात्स्यादुदाविति डित्करणं व्यर्थं स्यात् गौणत्वेऽप्यात्वं जडशसोरौत्वं वेत्येके इत्यस्य चाबाध एव । अष्टानामित्यत्र नुडि सत्यात्वम् । आत्वे वा उपदेशकाले नकारान्तत्वानुद । आत्वाभावेऽपि नुडि उपधादीर्घे च रसादिपरत्वेन नलोप इति समानरूपत्वादेकमेव रूपम् ॥ २६ ॥

वासु ॥ वा आ आसु । अष्टनृशब्दस्य आसु विभक्तिषु परासु वा टेरात्वं भवति । अष्टभिः-अष्टाभिः । अष्टभ्यः-अष्टाभ्यः । अष्टभ्यः-अष्टाभ्यः । अष्टानाम् । अष्टसु-अष्टासु(क) ॥ २६ ॥

(च०) सूत्रम्—'वासु' ॥ वा प्रथमैकवचनान्तम् । 'अव्यया०' । आ प्रथमैकवचनान्तम् । सांकेतिकम् । आसु इति इदंशब्दस्य सप्तमीबहुवचनान्तम् । 'त्यदादेष्टेरः स्यादौ' 'भ्यः' 'आवतः स्त्रियाम्' 'सवर्णे दीर्घः०' । अष्टनृ इति अष्टनृशब्दस्य आसु तृतीयादि

(क) गौणत्वेऽपि आत्वं जडशसोर्लुत्वं वेत्येके । प्रियाष्टा प्रियाष्टाः प्रियाष्टानौ-प्रियाष्टौ प्रियाष्टान् प्रियाष्टौ-प्रियाष्टाः । प्रियाष्टानं-प्रियाष्टाम् प्रियाष्टानौ-प्रियाष्टौ प्रियाष्टान् प्रियाष्टौ प्रियाष्टान् । प्रियाष्टाना-प्रियाष्टाभ्यां प्रियाष्टाभ्याम् प्रियाष्टाभिः प्रियाष्टाभिः । प्रियाष्टाने-प्रियाष्टे प्रियाष्टाभ्यां प्रियाष्टाभ्याम् प्रियाष्टाभ्यां-प्रियाष्टाभ्यः । प्रियाष्टान-प्रियाष्टाः प्रियाष्टाभ्यां-प्रियाष्टाभ्याम् प्रियाष्टाभ्यां-प्रियाष्टाभ्यः । प्रियाष्टान-प्रियाष्टाः प्रियाष्टानौ-प्रियाष्टौ प्रियाष्टाना-प्रियाष्टानाम् । प्रियाष्टानि-प्रियाष्टे प्रियाष्टानोः-प्रियाष्टौ प्रियाष्टासु-प्रियाष्टसु । हेप्रियाष्टनृ हेप्रियाष्टानौ हेप्रियाष्टौ हेप्रियाष्टानं हेप्रियाष्टौ हेप्रियाष्टाः ॥ असि त्रीण्येव रूपाणि शसि त्रीण्येव पुनः । कवपि त्रीणि रूपाणि शेषे द्वे द्वे प्रियाष्टनः ॥ इत्यधिकः पाठः ।

पराष्ट सतीषु वा आत्वमाकारो भवति । अनेन तृतीयाच्चतुर्थीपञ्चमीबहुवचने वा आ-
कारः । अन्यत्रापि 'नाम्नो नो०' । आसि । एकत्र आकारः । उभयत्रापि 'ष्णः' इति
बुद् । द्वितीयरूपे । 'नोपधायाः' इति दीर्घः । 'नाम्नो नो०' पक्षद्वये सदृशं रूपम् ॥
अपि—एकत्र आकारे कृते अन्यत्रापि 'नाम्नो नो०' ॥ २६ ॥

मकारान्त इदमशब्दः ॥ इदमोऽयं पुंसि ॥ इदमः अयम् पुंसि ।
इदमशब्दस्य पुंसि विषये अयमादेशो भवति सिसहितस्य(क) ॥ अयम् ॥ २७ ॥

(च०) मकारान्तानाह-मकारान्त इदमशब्दः । सौ सूत्रम्—'इदमोऽयं पुंसि' ॥
इदमः षष्ठ्येकवचनम् । 'स्वरहीनं०' । अयं प्रथमैकवचनान्तम् । 'हसेपः०' मोऽनुस्वारः
'अतोऽत्युः' 'इओ' 'एदोतोतः' । पुंसि इति पुंसशब्दस्य सप्तम्येकवचनान्तम् । 'स्वरहीनं०'
सिद्धम् । इदमशब्दस्य पुंसि पुँलिङ्गे एव सौ प्रथमैकवचने परे, अयमित्यादेशो भवति ।
अनेन सौ परे अयम् । मान्तकरणसामर्थ्यादेव 'त्यदादेष्टेरः स्यादौ' इति न भवति । अ-
न्यथा अयमित्येवावश्यम् । 'हसे पः से०' 'मोऽनुस्वारः' ॥ केचित्तु सिसहितस्यैव अयम्
इत्यादेशमिच्छन्ति ॥ २७ ॥

द्विवचनादौ 'त्यदादेष्टेरः' इति सर्वत्राकारः । इद औ इति स्थिते ॥ दस्य
मः ॥ त्यदादीनां दकारस्य मत्वं भवति स्यादौ परे ॥ 'ओ औ औ' इमौ ।
सर्वादित्वान् 'जसी' इमे । त्यदादीनां घेरभावः ॥ इमम् इमौ इमान् ॥ २८ ॥

(च०) द्विवचनादौ तु 'त्यदादेष्टेरः स्यादौ' इत्यकारे कृते सूत्रम्—'दस्य मः' षष्ठ्येकव-
चनान्तम् । 'ऊहस्य' । मः प्रथमैकवचनान्तम् । 'जोर्वि०' ॥ त्यदादीनां दकारस्य अयुक्तस्य
स्यादौ सविभक्तौ परे मत्वं भवति । अनेन सविभक्तिषु मकारः । प्रथमाद्विवचने 'ओ
औ औ' ॥ प्रथमाबहुवचने—'जसी' 'अइए' ॥ द्वितीयैकवचने—'अमृषासोरस्य' 'मोऽनु-
स्वारः' ॥ द्वितीयाद्विवचने—'ओ औ औ' ॥ द्वितीयाबहुवचने—'अमृषासोरस्य' 'सो नः
पुंसः' 'गसि' ॥ २८ ॥

अन टौसोः ॥ इदमोऽनादेशो भवति टौसोः परयोः कृत्स्नस्य ॥
'टेन' अनेन ॥ २९ ॥

(च०) तृतीयैकवचने सूत्रम्—'अन टौसोः' अन प्रथमैकवचनान्तं सांकेतिकम् । टा
च ओ च टौसौ तयोः सप्तमीद्विवचनान्तम् । 'स्वरहीनं०' 'जोर्वि०' ॥ इदमशब्दस्य टा
तृतीयैकवचने ओसि षष्ठीसप्तमीद्विवचने परे अन इत्यादेशो भवति । अनेन टावचने अन
गादेशः । 'टेन' 'अ इ ए' अनेन ॥ २९ ॥

इभ्यः ॥ स्मि अः । इदमः सकारे भकारे च परे अकारादेशो भवति
कृत्स्नस्य ॥ 'आङ्गि' इत्यात्वम् आभ्याम् ॥ ३० ॥

(च०) द्वित्वे । सूत्रम्—‘स्म्यः’ सू च भू च स्मृ तस्मिन् स्मि सप्तम्येकवचनान्तम् । ‘स्वरहीनं०’ ॥ अः प्रथमैकवचनान्तम् । ‘स्रोर्वि०’ पश्चात् ‘इ यं स्वे’ ‘स्वरहीनं०’ ॥ इदम् शब्दस्य सकारे भकारे च परे । अकारो भवति कृत्स्नस्य समग्रस्येत्यर्थः ॥ अनेन तृतीयाचतुर्थीपञ्चमीद्वित्वे इदमोऽकारः । ‘अङ्गि’ इत्यात्वम् ॥ तृतीयाचतुर्थीपञ्चमीबहुवचने—‘स्म्यः’ इत्यकारः ॥ ३० ॥

(प्र०) इदम् इति । अनेकवर्णत्वात्सर्वस्य मकारान्तत्वाद्धसेपः सेर्लोपः । हे असः कौ ब्राह्मणीत्यादौ सम्बोधनसम्भवेऽपि प्रचुरप्रयोगाभावादभावोक्तिः । स्म्यः । स्मिः अत्यदादेष्टेरः स्यादावित्यकारे सिद्धेऽपि पुनर्विधानसामर्थ्यात्सर्वस्येत्येके । तदसत् । त्यदादेष्टेरिति टेरकारविधानात् । अनेन चेदमः षष्ठीनिर्दिष्टत्वेनान्त्यस्येति दैव्यध्याभावात् । अनेन तु अः इत्यस्य विसर्गपरत्वेन गुरुत्वात्सर्वस्येत्याहुः । तदपि मन्दम् । गुरुशब्दस्यानेकाक्षरपरत्वप्रतिपादनात् । छत्रपराजादेः प इत्यादौ प इत्यस्यापि विसर्गपरत्वेन गुरुत्वापत्त्या सर्वादेशप्रसङ्गात् । प्रयोगे विसर्गाश्रवणाच्च । वस्तुतस्तु इदमोऽयं पुंसोत्यत इदम् इति विभक्तिविपरिणामेन प्रथमान्तमनुवर्तनीयम् । ततश्च निर्दिश्यमानस्यादेशा भवन्तीति सर्वस्यैव स्यात् । षष्ठीनिर्दिष्टस्येत्यस्य वक्तव्यत्वेन प्रयोगानुसारित्वादत्राप्रावृत्तिर्वा ॥ ३० ॥

भिस्राभिस्रम् ॥ इदमदसोर्मिस् भिसेव भवति ॥ तेन न भकारस्याकारः । ‘ए स्मि बहुत्वे’ एभिः । इदम् छे इति स्थिते ‘त्यदादेष्टेरः स्यादौ’ ‘सर्वादेः स्मट्’ ‘स्म्यः’ अस्मै । एभ्यः । आभ्याम् । ‘ङसिरत्’ ‘अतः’ अस्मात् । आभ्यम् । एभ्यः । ‘ङसूत्य’ अस्य । ‘अन टौसोः’ ‘ओसि’ ‘ए अयं’ अनयोः । ‘सुडामः’ ‘स्म्यः’ ‘एस्मि बहुत्वे’ ‘किलात्’ एषाम् । ‘ङि स्मिन्’ अस्मिन् अनयोः एषु ॥ त्यदादीनां सम्बोधनाभावः ॥ इदमोऽप्यन्वादेशो द्वितीयादौस्त्वेनादेशो वक्तव्यः ॥ उक्तस्य पुनर्भाषणमन्वादेशः (क) ॥ एनं एनौ एनान् । एनेन एनयोः ॥ प्रशाम्शब्दस्य भेदः ॥ मो नो धातोः ॥ धातोर्मकारस्य नकारादेशो भवति रसे पदान्ते च । प्रशान प्रशामौ प्रशामः । हेप्रशान् हेप्रशामौ हेप्रशामः । प्रशामम् प्रशामौ प्रशामः । प्रशामा प्रशान्भ्याम् प्रशान्भिः ॥ ॥ ३१-३२ ॥

(क) किञ्चित् कार्यं विधातुमुपात्तस्य कार्यान्तरं विधातुं पुनरुपादानमन्वादेशः । उक्तं च—

“किञ्चिद्विधातुमुक्तस्य विधानान्तरहेतवे ।

शब्दस्य पुनरुक्तिश्चेत् अन्वादेशं विदुर्बुधाः ॥”

यथानेन व्याकरणमधीतम् । एनं छन्दोभ्यापय

“ईषदर्थे क्रियायोगेमर्यादामिविधौ च यः । एतमातं ङितं विधात्” ।

इत्यत्र तु ईषदार्थादयो न विधीयन्ते । किन्त्वब्रूयन्ते इति नचैनदादेशः । एवं—

“नक्तं भीरुरयं त्वमेव तदिदं राधे गृहं प्रापय”

इत्यत्रापि भीरुत्वस्यानुवाचत्वं बोध्यम् ।

हसन्ताः पुलिङ्गाः १०] सप्रसादचन्द्रकीर्ति-मनोरमोपेता । १४१

(च०) ततो भिसि सुत्रम्—‘भिसूभिसू’ । भिस् प्रथमैकवचनान्तम् । ‘हसेपः०’ । भिस प्रथमकवचनम् । ‘हसेपः०’ ॥ इदम्-अदसशब्दसम्बन्धी यो भिस स भिस् एव भवात् । तत्र भिसो भिसूकरणं ‘स्म्यः’ इति सुत्रेण अकारनिषेधार्थम् । तदेवाह—न अकारस्याकार इति ॥ ‘ए स्मि बहुत्वे’ ॥ परं कप्रत्ययसहितयोर्न । तेन इमकैः अमुकैः । एवं चतुर्थीपञ्चमीबहुत्वेऽपि । चतुर्थ्येकवचने ‘सर्वादिः स्मट्’ ‘स्म्यः’ ‘ए ऐ ऐ’ । पञ्चम्येकवचने । ‘डितरत्’ ‘अतः’ ‘स्म्यः’ ‘सर्वे दीर्घः०’ ॥ षष्ठ्येकवचने—‘डस्स्य’ ‘स्म्यः’ । षष्ठीसप्तम्योर्द्विवचने । ‘अन दौसोः’ ‘ओसि’ ‘ए अय्’ ‘स्वरहीनं०’ ॥ आशि ‘छडामः’ ‘स्म्यः’ ‘ए स्मि बहुत्वे’ ‘क्विलात्षः सः०’ ॥ ‘स्वरहीनं०’ ॥ सप्तम्येकवचने । ‘डि स्मिन्’ ‘स्म्यः’ ‘एस्मि बहुत्वे’ ‘क्विलात्षः सः०’ । त्यदादित्वात्सम्बोधनाभावः ॥ ‘इदमः प्रत्यक्षगतं समीपतरवर्ति चैतदो रूपम् । अदसस्तु विप्रकृष्टं तदिति परोक्षं विजानीयात्’ ३१-३२ (प्र०) भिसू भिसो भिस्त्रिधानं कार्यान्तरव्यावृत्त्यर्थमित्यभिप्रेत्योक्तं न अकारस्या-

कार^७ हात् । हृदमदसोरककारयोरेव । अकचि तु इमकैः । अमुकैस्तियादि ॥ ३१ ॥

किंम् शब्दस्य भेदः । किंशब्दस्य 'स्यदादेष्टेरः स्यादौ' इति सर्वत्राकारे
कृते सर्वशब्दवद्भूपं ज्ञेयम् ॥ कः कौ के । कम् कौ कान् । केन काम्याम्
कैः । कस्मै काम्याम् केभ्यः । कस्मात् काम्याम् केभ्यः । कस्य कयोः
केषाम् । कस्मिन् कयोः केषु ॥

(च०) किम्शब्दस्य 'त्यदादेष्टेरः स्यादौ' इत्यादिना अकारे कृते सर्वशब्दवत्प्रक्रिया ॥ त्यदादित्वाद्धेरभावः-सम्बोधनाभावः ॥ इत्यादयो भान्ताः शब्दा ज्ञेयाः ॥ शब्दभान्ता अप्रसिद्धाः ॥

धकारान्तस्तत्त्वबुध् शब्दः । तस्य रसे पदान्ते च । 'आदिजबानां
ज्ञमान्तस्य ज्ञभाः स्थवोः' 'हसेपः सेल्लेपः' 'वावसाने' तत्त्वमुत्-तत्त्वमुद्
तत्त्वबुधौ तत्त्वबुधः । हेतत्त्वमुत्-हेतत्त्वमुद् हेतत्त्वबुधौ हेतत्त्वबुधः । तत्त्व-
बुधम् तत्त्वबुधौ तत्त्वबुधः । तत्त्वबुधा तत्त्वमुद्ग्रथाम् तत्त्वमुद्भिः । इत्यादि ॥

(च०) धकारान्तस्तत्त्वबुध् शब्दः । तस्य रसे पदान्ते च 'आदिजवानां०' इत्यनेन बकारस्य भकारः । सौ धौ च सिलोपे कृते 'धावसाने' इति धकारस्य दकारत्कारौ । स्वरदादौ । 'स्वरहीनं०' । भकारादौ 'क्षये जवाः' । 'स्वरहीनं०' । छपि—'खसे चपा क्षसानाम्' धस्य तः 'स्वरहीनं०' । एवं मर्मविध् ॥

त्रकारान्तः सम्राजशब्दः ॥ छशषराजादेः षः ॥ छकारान्तस्य
शकारान्तस्य षकारान्तस्य च राजयज्जृज्मृज्ज्राजादेश्च षकारो भवति घातोर्ज्ञसे
परे, नाम्नश्च रसे पदान्ते च ॥ षस्य षत्वं डत्वनिषेधार्थम् । तेन आख्या-
तादौ तु डत्वं नास्ति-द्वेष्टात्यादौ ॥३३॥ षो डः ॥ षः डः । षकारस्य डत्वं

भवति धातोर्ज्ञेसे परे नाम्नश्च रसे पदान्ते च । वावसाने ॥३४॥मो राज्ञि
समः क्वौ ॥ क्विन्ते राजतौ परे समो मस्य म एव स्यात् ॥ तेनानुस्वा-
राभावः । सम्राट्-सम्राड् । सम्राजौ । सम्राजः । हेसम्राट्-हेसम्राड्-हेसम्रा-
जौ हेसम्राजः । सम्राजम् । सम्राजौ । सम्राजः । सम्राजा । सम्राड्भ्याम् ।
सम्राड्भिः एवं विराजादयः(क) ॥ ३५ ॥

(च०) अथ जान्ताः । तत्र जकारान्तः सम्राजशब्दः । तस्य स्वरदौ 'स्वरहीनः'
रसे पदान्ते च विशेषः । सूत्रम्—'छशषराजादेः षः' ॥ छश्च शश्च षश्च राजादिश्च छ-
षराजादिस्तस्य । षष्ठ्येकवचनान्तम् । 'ङिति' 'ङस्य' 'ओर्वि०' । षः ॥ प्रथमैकवचना-
न्तम् । 'ओर्वि०' सिद्धम् । छकारान्तस्य तत्त्वप्राच्छादेः, षकारान्तस्य विशादेः, पका-
न्तस्य द्विष् षष् इत्यादेः तथा राज्यजतज्जसृज्भ्राजादेश्च षकारो भवति ॥ 'षष्ठोनिर्दिष्ट-
इत्यन्त्यस्य । धातोर्ज्ञेसे परे नाम्नश्च रसे पदान्ते च । उभयोरादिशब्दात् व्रश्चभ्रस्जपरि-
जानां ग्रहणं षकारस्य पत्वकारणं ङत्वनिषेधार्थं तदपि द्वेष्टि इत्यादावेव, न तु सर्व-
यथा द्विषधातोस्त्यादौ द्वेष्टीत्यादिरूपम् ॥ यद्वा छशपेति ग्रहणं व्यर्थमिति केचित् । प्रथ-
मदर्शनाभावात् । यत्तु पस्य पत्वं ङत्वनिषेधार्थमिति तदपि व्यर्थम् । द्विद् द्विषौ द्वि-
अद्वेद् इत्यादौ पस्य पत्वेऽपि ङत्वस्य दर्शनात् । तथा द्वेष्टीत्यादावपि पस्य पत्वं न, किं
केवलं 'ङ्दुभिः ङ्दुः' । अनेन रसे पदान्ते च जस्य षः । ततः सूत्रम्—'षो ङः' षः पठो
कवचनान्तम् । 'स्वरहीनं०' 'ओर्वि०' । ङः प्रथमैकवचनान्तम् । 'ओर्वि०' सिद्धम्
षकारस्य ङकारो भवति धातोर्ज्ञेसे परे नाम्नश्च रसे पदान्ते च ॥ केचित्तु 'वावसाने' इत्य-
नेनैव षकारस्य 'ऋदुरषा मूर्धन्याः' इति स्थानसवर्णौ मूर्धन्यौ ङकारादकारौ स्यातामिति
तथा म्यां भिस् इत्यादावपि 'क्षवे जवाः' अनेन ङत्वं स्यात् । अतः 'षो ङः' इति
व्यर्थमिति वदन्ति । तच्चिन्त्यम् । अनेन सौ धौ च 'हसेपः से०' इति सिक्तेपे कृते ष-
ङः । 'वावसाने' इति ङस्य वा ङः । समो मस्य राट्शब्दे परेऽनुस्वाराभावो वक्तव्य इति
केचित् । सम्राट्-सम्राड् । भकारादौ पस्य ङत्वे कृते 'स्वरहीनं०' ॥ छपि—ङत्वे कृते 'स्व-
चपा झसानाम्' 'स्वरहीनं०' सम्राट्छ ॥ क्वचित् हसादौ विभक्तौ पदान्तताश्रयणी
इति 'टोरन्त्यात्' इति ङ्दुत्वाभावः । शेषं कण्ठ्यम् । एवं विराजादयः ॥ इति जान्ताः ।

(क) युजेरसमासे ॥ युजेः मुटि नुम् स्यादसमासे । किन्प्रत्ययस्य कुः ॥ किन्प्रत्ययस्य धातोः कर्त्त-
न्तदेशः स्यादसमासे झाले पदान्ते च । प्रत्ययशब्दे प्रत्ययान्तस्य ग्रहणम् । युक् । अनुस्वारपरसवर्णौ
युजौ युञ्जः । युञ्जम् युजौ युजः । युजा युग्भ्याम् युग्भिः । युजे युग्भ्याम् युग्भ्यः । 'चोः कुः' 'जसे
पा०' 'किलात्' 'कषसंयोगे च' युञ्जु । हेयुक् हेयुजौ हेयुञ्जः । इत्यादि ॥ असमासे किम् । अक्षयुज-
अक्षयुग् अक्षयुजौ अक्षयुजः । अक्षयुजम् अक्षयुजौ अक्षयुजः । अक्षयुजा अक्षयुग्भ्याम् अक्ष-
युग्भिः इत्यादि ॥ सामाध्यर्थस्य युजेन नुम् । युक् समाधिमानित्यर्थः ॥ दकारान्तो द्विपादशब्दः । द्विपा-
द्विपाद् द्विपादौ द्विपादः । द्विपादम् द्विपादौ ॥ पादः पत् ॥ पादशब्दस्य पदादेशः स्याच्छब्दादौ स्वरे परे
ङिते ईपि ईकारे च ॥ द्विपदः । द्विपदा द्विपाद्भ्याम् द्विपाद्भिः । द्विपदे द्विपाद्भ्याम् द्विपाद्भ्यः । इत्यादि ।
हेद्विपात्-हेद्विपाद् हेद्विपादौ हेद्विपादः ॥ इत्यादिकः पाठः ।

पूर्वं परित्राद् परित्राजौ परित्राजः । [तरुवृद् तरुवृक्षौ तरुवृक्षः ।] यवभृद् यवभृजौ यव-
भृजः । इत्यादि ॥ अन्येपि भृभुक्-वलिभुक्-हुतभुक्-वणिक्-मिषक्-अश्वयुक्-प्रभृतयो
जान्ताः । तत्र 'चोः कुः' ॥ एवम् ऋत्विक् । 'दिशाम्' इति कत्वम् । ऋतुषु ऋतुं वा
यजति-ऋत्विक् ऋत्विजौ ऋत्विजः ॥ हान्ता अप्रसिद्धाः ॥ ३३-३४-३५ ॥

(प्र०) छशषेति । आदिशब्दात् ब्रश्चस्जसृज्मृज्जयज्भाजदीनां प्रहणम् । अत्र
केचित् । छशपराजादेरित्यत्र षप्रहणं व्यर्थम् । आख्यातादौ डत्वनिषेधार्थमित्युक्तम् ।
अद्वेद् इत्यादौ डत्वदर्शनात् । न च द्वेष्टीत्यादौ डत्वाभावात् डत्वविधायकस्य पो ड इत्य-
स्यापि त्रैयर्थ्यात् । षट् षड्भ्यां षड्भ्य इत्यादौ वावसाने, क्षप्ते जवाः, खप्ते चपा झसा-
नामित्यादिभिः सिद्धेः । यद्यपि यथासङ्ख्यत्वं नास्ति तथापि ऋदुरषाणां मूर्द्धेत्यादित्या-
नादिनाभ्यासस्थानेऽन्तरतम इति न्यायेन चस्थाने ङविधेः । न च षण्णामित्यत्र पकारस्य
ङविधयसम्भवात् ङण इत्यस्य निविषयत्वप्रसङ्गात्पोड इत्यस्य सार्थकत्वमिति वाच्यम् ।
ङण इत्यत्र पकारस्यैव वावसान इति कृतङकारस्य निर्देशात् । सङ्ख्यासम्बन्धिनः पकार-
स्यैव णत्वविधानात् धातोर्क्षसे इति वात्यन्तमसङ्गतमेव । द्वेष्टे द्वेष्टीत्यादौ क्षप्ते परेऽङ्
नात् । अत एव पाणिनिनाऽपि छशां ष इत्येवोक्तमित्याहुः तदसत् । सर्वणत्वयथासङ्ख्य-
त्वाभ्यामत्रादेर्भविधानात् । तत्र झसानामादेशिनां बहुत्वेन जवादीनामादेशानां च पञ्च-
त्वात्पञ्चकपञ्चकापेक्षया यथासङ्ख्यत्वम् । तत्र च षषसानां त्रिकत्वेन यथासङ्ख्यत्वाभावः ।
वर्या वर्येण सर्वण इति सर्वणत्वविधानादेषां सर्वणत्वाभावः । प्रत्युत रेफोष्मणां न
सर्वण इति षषसङ्गानामुष्मत्त्वात्सर्वणत्वप्रतिषेधः । स्थानेऽन्तरतम इत्याश्रयणे वर्यो-
वर्येणेति सर्वणत्वाद्दकारस्थाने दकार इत्यादित्रैयर्थ्यप्रसङ्गः । द्वेष्टीत्यादौ खप्ते चपा झसाना-
मिति च प्रसङ्गाच्च । ङण इत्यत्र च पकारस्य नत्वे ङणविधानप्रसङ्गात् । अवसाननिमित्ता-
भावेन नैमित्तिकस्य जवस्य निवृत्तत्वात् । मूर्द्धीत्यादिसिद्ध्यर्थं चावश्यं धातोर्क्षसे
इति वक्तव्यं डत्वनिषेधार्थमिति तु कचिदेवेति दिक् । आख्यातादावित्यादिशब्दात्
शुष्क इत्यादावपि न । सत्राडित्यत्र कचिदपदान्तताश्रयणीयेति टोरन्त्यादिति घृत्व-
निषेधः ॥ ३३-३४-३५ ॥

दकारान्तास्त्यदूतद्यदूतदशब्दाः ॥ एतेषां 'त्यदादेष्टेः' इत्यकारे कृते
सर्वशब्दवद्वरूपनयः ॥ स्तः ॥ सू तः । त्यदादेस्तकारस्य सत्वं भवति सौ
परे(क) ॥ स्यः त्यौ त्ये । त्यम् त्यौ त्यान् । त्येन त्याभ्याम् त्यैः । त्यस्मै त्या-
भ्याम् त्यभ्यः । त्यस्मात् त्याभ्याम् त्येभ्यः । त्यस्य त्ययोः त्येषाम् । त्य-

(ङ) स्त इति । तन्निष्कायां 'त' इति सूत्रं धृतम् । मुनोधिनीकृता तत्पदीपिकाकृता च तदेवाङ्गी-
कृत्य व्याख्यातम् । तथा च "त्यादादेष्टे"रित्यतस्त्वदादेरिति "सौ स" इत्यतः स इति सौ इति च पदद्वय-
मनुवर्त्तत इत्याशयेनाह—त्यदादेरित्यादि । त्यदादेः किम् । तातः । त इति किम् । यः । सौ इति किम् ।
तौ । ननुत्वमित्यत्र सत्वात्वे कुतो नेति चेत्, सत्यम्, तकारोच्चारणसामर्थ्यात् । अथतिस्वमित्यत्र गौण-
त्वे सिपरत्वाभावात् तस्य चरितार्थत्वामिति चेदोम् । साविति षष्ठ्ये सिनेति गुरुकरणं वस्त्वोरिव विभाग-
मोदार्थम् । अत एव मिताभागमौ न ।

छकारान्तस्तत्त्वप्राङ्शब्दः 'छशषराजादेः षः' 'वावसाने' तत्त्वप्राद्-तत्त्व-
प्राङ् तत्त्वप्राछौ तत्त्वप्राछः । तत्त्वप्राछम् तत्त्वप्राछौ तत्त्वप्राछः । तत्त्वप्राछा ।
'छशषराजादेः षः' 'षो ङः' तत्त्वप्राङ्भ्याम् । तत्त्वप्राङ्मिः । तत्त्वप्राछे
तत्त्वप्राङ्भ्याम् । तत्त्वप्राङ्भ्यः । तत्त्वप्राछः तत्त्वप्राङ्भ्याम् तत्त्वप्राङ्भ्यः ।
तत्त्वप्राछः तत्त्वप्राच्छोः तत्त्वप्राछाम् । तत्त्वप्राछि तत्त्वप्राछोः तत्त्वप्राट्सु ॥

(च०) छकारान्तस्तत्त्वप्राङ्शब्दः व्याकरणान्तरेषु 'च्छ्वोः शूडनुनासिके च' इति
च्छ्वस्य शतृवं विधाय छकारान्तस्तत्त्वप्राङ् शब्द इत्युक्तमस्ति । तस्य रसे पदान्ते च संयोगा-
न्तस्त्व लोपः इत्येकस्य छकारस्य लोपं विधाय ततः 'छशषराजादेः षः' इति षत्वे कृते ।
'षो ङः' 'वावसाने' सम्राजत्व ॥ शेषं छकरम् । छान्तोऽयम् ॥ छान्ता अप्रसिद्धाः ॥

थकारान्तोऽग्निमथ्शब्दः । 'वावसाने' अग्निमत्-अग्निमद् अग्निमथौ
अग्निमथः । हेअग्निमत्-हेअग्निमद् हेअग्निमथौ हेअग्निमथः ॥ अग्निमथम्
अग्निमथौ अग्निमथः । अग्निमथा अग्निमद्भ्याम् अग्निमद्भिः । इत्यादि ॥

(च०) थकारान्तोऽग्निमथ्शब्दस्तस्य सौ धौ च सिलोपे कृते 'वावसाने०' इति
'वर्ग्यो वर्ग्येण सवर्णः' इति वचनात् थकारस्य वा तकारदकारौ । अकारादौ 'क्षवे जवाः'
यस्य दः । 'स्वरहीनं०' छपि—'खसे चपा क्षसानाम्' यस्य तः 'स्वरहीनं०' । स्वरादौ
'स्वरहीनं०' ॥ एवं थान्ताः ॥

चकारान्तः प्रत्यच्शब्दः ॥ अञ्चेः पञ्चसु नुमागमो वक्त-
व्यः ॥ चोः कुः ॥ चवर्गस्य कवर्गादेशो भवति घातोर्ज्ञसे परे नाम्नश्च
रसे पदान्ते च यथासंख्येन ॥ 'स्तोः ऋमुनिः ऋमुः' 'संयोगान्तस्य लोपः'
प्रत्यङ् प्रत्यञ्चौ प्रत्यञ्चः । हेप्रत्यङ् हेप्रत्यञ्चौ हेप्रत्यञ्चः । प्रत्यञ्चम् प्रत्यञ्चौ ॥ ३७ ॥

(च०) चकारान्तः प्रत्यच्शब्दः । 'अञ्चु गतिपूजनयोः' । अञ्च् प्रतिपूर्वः क्तिप्-
प्रत्ययः ['प्रतिपूर्वस्यापुजार्यस्याञ्चतेनैलोपो वक्तव्यः' (क) । यद्वा] 'नो लोपः' । 'इ
यं स्वरे' क्तिपः सर्वापहारी लोपः । प्रत्यच् इति सिद्धम् । तस्य पञ्च विधेः । 'अञ्चेः
पञ्च नुमागमो वक्तव्यः' । अञ्चु गतिपूजनयोरित्यस्य घातोः स्यादित्थं पञ्च नुमागमो
वक्तव्यः । 'मिदन्त्यात्स्वरात्परो वक्तव्यः' । उकार उच्चारणार्थः । पञ्च वचनेषु त्य अग्रे
न । सौ धौ च प्रत्यनृच् इति स्थिते । 'स्तोः ऋमुनिः ऋमुः' इति नस्य नः । 'हसेपः०'
इति सेलोपः । 'संयोगान्तस्य' इति चलोपः ॥ सूत्रम्—'चोः कुः' चोरिति चुशब्दस्य
पष्ठ्येकवचनान्तम् । 'ङिति' 'ङस्य' इत्यलोपः । 'चोर्वि०' । कुः प्रथमैकवचनान्तम् ।
'चोर्वि०' ॥ चवर्गस्य वृत्तिर्गम्या । न वरम् । यथासंख्येनेति यथाक्रमेण चस्य कः, छस्य
क्षः, जस्य गः, झस्य घः, ञस्य ङ इत्यर्थः । अनेन ञस्य ङः । पत्यङ् । केचित्स्वत्र 'स्तोः
ऋमुनिः ऋमुः' इति नाद्रियन्ते । यतः 'संयोगान्तस्य०' इति चलोपे 'निमित्ताभावे नैमि-

(क) एतेन निर्वच्य उदच् प्रभृतिषु न लोपामासो बोध्यः ।

क्तिकस्याप्यभावः' इति पुनर्लकारस्य नकार एव । ततः 'चोः कुः' इत्यपि न भवति किं प्रत्यन् इति सिद्धयति ॥ द्विवचनादौ तु नुमागमे कृते 'नश्चापदान्ते०' 'स्वरहीरं०' । प्रत्यञ्चौ प्रत्यञ्चः । यद्वा प्रत्यञ्चौ, प्रत्यञ्चः । प्रत्यञ्चं, प्रत्यञ्चौ ॥ ३७ ॥

(प्र०) अञ्चेरिति । अञ्चुगतिपुजनयोरेतस्य नो लोप इत्यनेनैव गत्यर्थतायामेव नलोपे पञ्च तु न्बिधीयते । यद्यपि परत्वाच्चश्चापदान्त इत्यनुस्वारः प्राप्नोति तथापि परस्येष्टवाचित्वात्पूर्वविप्रतिषेधेन अनुस्वारे वा परसवर्णत्वे विशेषाभावाच्च स्तोः शुभिः श्चुरित्याद्युक्तिः । यत्तु कृताकृतप्रसङ्गित्वेन नित्यत्वात्संयोगान्तलोपे श्रुत्वाभावात्कुत्वपः सङ्गः । कृते वा श्रुत्वे संयोगान्तलोपे निमित्ताभावन्यायेन तदभावात्कुत्वमसंज्ञसमेव । तस्माद्विशामिति बहुवचनेन बहुनामुपादानादस्यापि तेनैव कुत्वमिति । तदसत् । सख्यो वित्यादौ निमित्ताभावन्यायस्यानित्यत्वप्रतिपादनात् । वागित्यादावपि दिशामित्यनेनैव कुत्वसम्भवे चोः कुरित्यस्यानर्थक्यापाताच्च । असिद्धं बहिरङ्गमन्तरङ्ग इति बहिरङ्गसंयोगान्तलोपस्यान्तरङ्गे श्रुत्वे सिद्धत्वाच्च ॥ ३७ ॥

अञ्चेरलोपो दीर्घश्च ॥ अञ्चेरकारस्य लोपो भवति पूर्वस्य च दीर्घः शसादौ स्वरे परे तद्धिते प्रत्यये ईपि ईकारे च ॥ प्रतीचः । निमित्ताभावे नैमित्तिकस्याप्यभावः । प्रतीचा । 'चोः कुः' प्रत्यग्भ्याम् प्रत्यभिः । प्रतीचे प्रत्यग्भ्याम् प्रत्यग्भ्यः । प्रत्यङ्कु(क) ॥ एवं तिर्यच्शब्दः । तिर्यक् तिर्यञ्चौ तिर्यञ्चः । तिर्यञ्चम् तिर्यञ्चौ ॥ ३८ ॥

(च०) शसादौ स्वरादौ तु विशेषः ॥ सूत्रम्—'अञ्चेरलोपो दीर्घश्च' अञ्चेरिति कश्चिदशब्दस्य षष्ठ्येकवचनान्तम् । इति 'इस्य' इत्यलोपः । 'लोवि०' । अस्य अकारस्य लुक्(ऽ)अलुक्(ऽ)प्रथमैकवचनान्तम् । 'इसेपः सेर्लोपः' 'नामिनो रः' । दीर्घः प्रथमैकवचनान्तम् । 'लोवि०' । च प्रथमैकवचनान्तम् । 'विसर्जनीय०' 'स्तोः शुभिः द्रुः' । अञ्चेरर्थातोः शसादौ स्वरे परे, तद्धितसंबन्धिनि प्रत्यये, ईपि प्रत्यये च, 'ईमौ' इति सूत्रेण कृते ईकारे च परे अकारस्य लोपो भवति । तद्धिते प्रतीचीनः प्रतीच्यः । ईपि प्रतीची । इकारे प्रत्यये प्रतीची प्रत्यञ्चि । अत्र तु शसादौ स्वरे । अनेन प्रति अच् इति वङ्गलोपे कृते अकारस्य लोपः । ति इत्यस्य दीर्घः । अकारादौ 'चोः कुः' इति ककारे कृते 'क्षरे जवाः' कस्य गः । 'स्वरहीनं०' । छपि—'चोः कुः' 'क्लिजात्पः सः०' 'कषरं योगे क्षः' । शेषं कण्ठ्यम् ॥ पूजार्थस्य तु अञ्चेरन्तलोपो न । तेन प्रत्यङ् प्रत्यञ्चौ प्रत्यञ्चः । प्रत्यञ्चम् प्रत्यञ्चौ प्रत्यञ्चः । प्रत्यञ्चा प्रत्यङ्भ्याम् प्रत्यङ्भिः । प्रत्यञ्चवे इत्यादि ॥ एवं प्राङ् प्राञ्चौ प्राञ्चः । प्राञ्चं प्राञ्चौ प्राञ्चः । प्राञ्चा प्राङ्भ्याम् प्राङ्भिः ॥ गत्यर्थस्य तु

(क) नाञ्चेः पूजायाम् ॥ पूजार्थस्याञ्चेरुपधाभूतस्य नस्य लोपो न स्यात् । अलुपनकारत्वाच्च नुम् । 'किंप्रत्ययस्य कुः' 'संयोगान्तस्य लोपः' । प्रत्यङ् प्रत्यञ्चौ प्रत्यञ्चः । प्रत्यञ्चम् प्रत्यञ्चौ । नलोपाभावादकारलोपः । प्रत्यञ्चः । प्रत्यञ्चा प्रत्यङ्भ्याम् प्रत्यङ्भिः । इत्यादि ॥ 'ङ्योः कुक्-डुक् वा शरि' प्रत्यङ्भ्याम् इत्यङ्गु ॥ इत्यधिकपाठो मुलपुस्तके ।

शसादौ प्राचः प्राचा ॥ तिर्यच् उदच् शब्दयोः पञ्चसु प्रत्यच्शब्दवच ॥ ३८ ॥

(प्र०) अञ्जलेरिति । ईपीति सूत्रानुवृत्तेरपि ईकारे चेत्युक्तम् । चकाराचानुक्तसमु-
च्चयार्थात्तद्धिते इति । वेङ्ग्योरित्येतो वानुवृत्तोस्तस्य च व्यवस्थया पुजार्थस्याञ्जतेः अचे-
रिति लुप्तनकारनिर्देशे तु पुजार्थस्य नलोपाभावादेव न । अकारस्य लुप्तत्वाच्चाकारस्य
चाचक्ष्वेति नियमादौर्ध्वासम्भवाद्धिधानसामर्थ्यात्पूर्वस्येति । स चाप्यवहित एव ग्राह्यः ।
ततश्च प्रतीच इत्यत्र प्र इत्यस्याकारस्याप्रसङ्गः । तद्धिते । प्रतीचीनः प्रतीच्यः । ईपि ।
प्रतीची दिक् । ईकारे । ईकारे । प्रतीची कुले । पञ्चस्त्विति निर्देशेन यत्कार्यं तत्कौ-
पुंसयो रेवेति नपुंसके नुमभावः "पुजार्थस्य" तु पञ्चस्त्वविशेषः । शसादौ प्रत्यञ्चः ।
प्रत्यञ्च् भ्याम् स्थिते रयोगान्तलोपे कुत्वे च प्रत्यङ्भ्यामित्यादि । छपि ङ्णोः कुक्कु-
गिति कुकि षत्वे क्षादेशे च प्रत्यङ्क्षु ॥ ३८ ॥

तिरश्चादयः ॥ तिरश्चादयः शब्दा निपात्यन्ते शसादौ स्वरे परे तद्धिते
ईपि ईकारे च ॥ ३९ ॥ तिरश्चः । तिरश्चा तिर्यग्भ्याम् तिर्यग्भिः । तिर्यक्षु ।
हेतिर्यङ् हेतिर्यञ्चौ हेतिर्यञ्चः (क) ॥ उदीचः । उदीचा उदग्भ्याम् उदग्भिः ।
उदक्षु । हेउदङ् हेउदञ्चौ हेउदञ्चः ॥ एवं सम्यच्शब्दः । सम्यङ् सम्यञ्चौ
सम्यञ्चः । सम्यञ्चम् सम्यञ्चौ समीचः । समीचा इत्यादि ॥ सप्रचङ् सप्रच-
ञ्चौ सप्रचञ्चः । हेसप्रचङ् हेसप्रचञ्चौ हेसप्रचञ्चः ॥ सप्रचञ्चम् सप्रचञ्चौ
समीचः । समीचा सप्रचठ्भ्यामित्यादि ॥

(च०) शसादौ तु विशेषः । सूत्रम्—तिरश्चादयः तिरश्च आदिव्यंवां ते तिरश्चादयः
प्रथमाबहुवचनान्तम् । 'ए ओ जसि' 'ए अय् 'स्वरहीनं०' 'चोर्वि०' ॥ तिरश्चादय इति ।
तिर्यच्उदच्सप्रचय्सम्यच् शब्दानां यथाक्रमं तिरश्च् उदीच् समीच् इत्यादेशा निपा-
त्यन्ते शसादौ स्वरे परे तद्धिते प्रत्यये ईपि ईकारे च । तद्धिते यथा तिरश्चीनः । ईपि
तिरश्ची । ईकारे तिरश्ची तिर्यञ्चि । अत्र अनेन शसादौ स्वरे परे तिर्यच् शब्दस्य तिरश्च्
उदच् शब्दस्य उदीच् । 'स्वरहीनं०' भकारादौ । 'चोः कुः' 'क्षवे जवाः' । छपि च 'चाः
कुः' 'किलात्पः साः' इति प्रत्यग्वत् । इत्यादयश्चान्ताः ॥ टकारान्ता अप्रसिद्धाः ॥ ३९ ॥

(प्र०) तिरश्चादय इति । आदिशब्दाव असुम् अञ्जतीति विग्रहेऽञ्जतौ परेऽदस-
ष्टेरद्रयादेशे अदद्रयङ् । अदद्रयञ्चौ । अदद्रयञ्चः । अदमुईचः—अमुमुईचः—अदद्रीचः इत्या-
दयः प्रयोगानुसारतो ज्ञेयाः ॥ ३९ ॥

(क) विष्णवेवयोश्च टेरयञ्जतौ वप्रत्यये ॥ अनयोः सर्वनाम्नश्च टेरयञ्चदेशः स्यादप्रत्ययान्तेऽञ्जतौ
परे ॥ अयं अञ्जतीति विग्रहे अदसष्टेरद्रयादेशः ॥ अदसोऽष्टेर्दाडु दो मः ॥ अदसोऽप्तस्य दात्परस्य
उदतौ स्तो दस्य च मः स्यात् । अदमुयङ् अमुयङ् अमुयङ् अदवचङ् ॥ परतः केचिदिच्छन्ति केचि-
दिच्छन्ति पूर्वतः । उभयोः केचिदिच्छन्ति केचिदिच्छन्ति नोभयोः ॥ विष्णवचङ् देववचङ् ॥ उदङ् उदञ्चौ
उदङ्चः । उदञ्चम् उदञ्चौ ॥ उद ईत् ॥ उच्छब्दात्परस्य लुप्तनकारस्याञ्जतेरकारस्येकारादेशो भवति श-
सादौ स्वरे परे तद्धिते ईपि ईकारे च इत्यधिकः पाठो मूलपुस्तके दृश्यते । स च पाणिनीयानुसारी ।

तकारान्तो मरुच्छब्दः । 'हसे पः सेलोपः 'वावसाने, मरुत् मरुद्
मरुतौ मरुतः । हेमरुत-हेमरुद् हेमरुतौ हेमरुतः ॥ मरुतस् मरुतौ मरुतः ।
मरुता मरुद्म्याम् मरुद्भिः । इत्यादि । एवं अभिचित्प्रभृतयः । अभिचित्
अभिचिद् अभिचितौ अभिचितः । हेअभिचित् हेअभिचिद् हेअभिचितौ
हेअभिचितः ॥

(च०) तकारान्तो मरुत् शब्दस्तस्य सौ धौ च सिलोपे कृते 'वावसाने' तकारस्य
वा दकारः । मकारादौ 'झवे जवाः' तस्य दः 'स्वरहीनं०' । स्वरदादौ छपि च 'स्वरही-
नं०' ॥ एवमग्निचित्प्रभृतयोऽपि साध्याः । अग्निं चिनोति इन्धनैर्वर्धयतीति अग्नि-
चित् ॥

तकारान्त उ (ऋ)कारानुबन्धो महच्छब्दः ॥ त्रितो नुम् ॥ उश्च
ऋश्च वृ । वृ इत् यस्य सः त्रित् तस्य त्रितः नुम् । उकारानुबन्धस्य ऋ-
कारानुबन्धस्य च नुमागमो भवति पुंसि पञ्चसु परेषु [शौ च] ॥ ४० ॥

(च०) तकारान्त उ (ऋ)कारानुबन्धो महच्छब्दस्तस्य पञ्च उ विशेषः । 'मह-
पूजायाम्' । 'ब्रुहिमहिष्यिभ्यः कृत्' । एभ्यः कित् अतृप्रत्ययो भवति । ऋकार इत् ।
उकारानुबन्धित्वं तु चिन्त्यम् । मह्यत इति महत् । कार्यार्थमुच्चरितस्य वर्णस्यानुबन्ध इति
संज्ञा । यद्वा उच्चरितप्रवृत्तिनो ह्यनुबन्धाः । सूत्रम्—'त्रितो नुम्' ॥ उश्च ऋश्च वृ वृ इत्
यस्य स त्रित् तस्य त्रितः षष्ठ्येकवचनान्तम् । 'स्वरहीनं०' 'सोर्वि०' । नुम् प्रथमैकवच-
नान्तम् । 'हसेपः०' 'हवे' 'उ ओ' सिद्धम् । उकारानुबन्धस्य वतृप्रत्ययादेः, ऋकारानु-
बन्धस्य च अतृप्रत्ययादेः नुमागमो भवति पुंसि पुंलिङ्गे पञ्च उ वचनेषु परेषु । शौ चेति
नपुंसके जल्लासोः स्थाने जाते शौ च परे । अनेन पञ्च उ स्यादिषु तकारात्पूर्वं न ॥ ४० ॥

(प्र०) त्रित इति । उश्च ऋश्च वृ वृ इत् यस्य स त्रित् तस्येत्यभिप्रेत्याह—उ-
कारानुबन्धस्येत्यादि । नन्वञ्जतेरप्युकारानुबन्धित्वादानेनैव नुम्सिद्धौ वक्तव्यं न च वक्त-
व्यमिति चेत्सत्यम् । सिद्धे सत्यारम्भो नियमायेति । धातुपूर्वकारानुबन्धेष्वञ्जते रेवेति ।
अतः उखाद्यत् पूर्णञ्वत् इत्यादौ नुमभावः । नुमयम इत्यत्र नुमिति योगविभागादञ्जेरि-
त्यस्य युजेरुपलक्षणत्वाद्वा । युजेरसमासे नुम् । युङ् । युञ्जौ इत्यादि । समासे तु अश्च
युक् । अश्चयुजावित्यादि । पञ्चस्त्रित्यस्य नपुंसकव्यक्तिविषयत्वेऽपि स्त्रियां त्रित ईद्विवे-
पुंसीत्युक्तम् । पुंसोऽष्टवित्यतो विभक्तिविपरिणामेन पुंसीत्यनुवृत्तिर्वा । ततश्च कियत् किं-
यती इत्यादौ न नुम् ॥ ४० ॥

न्सम्महतोऽधौ दीर्घः शौ च ॥ न्सन्तस्यापूशब्दस्य महच्छ-
ब्दस्य च दीर्घो भवति पञ्चसु परेषु धिवर्जितेषु शौ च परे(क) ॥ 'संयोगा-

(क) न्सन्तस्येत्यागमजनकारयुक्तान्तस्य ज्ञेयम् । तेन कसश्चब्दस्य किवन्तस्य न दीर्घः । संयो-
गान्तस्य लोपः । क्व कसौ कंसः । कंसम् कंसौ कंसः । कंसा कन्भ्याम् कन्भिः कन्सु । हेकन् । शोमन्
आपो यस्मिन्नसौ स्वाप् स्वाब् स्वापौ स्वापः । स्वाभि तडागानि इत्यधिकः पाठो मूलपुस्तके लभ्यते ।

न्तस्य लोपः" महान् । 'नश्चापदान्ते झसे' महान्तौ महान्तः । हेमहन् हेम-
हान्तौ हेमहान्तः । महान्तम् महान्तौ महतः । महता महद्भ्याम् महाद्भिः ।
महते महद्भ्याम् महद्भ्यः । इत्यादि ॥ ४१ ॥

(च०) चुन्नम्—'न्सम्महतोऽधौ दीर्घः शौ चः' । न्स च अप् च महच्च न्सम्महत-
तस्य पञ्चमेकवचनान्तम् । 'स्वरहीनं०' 'स्रोवि'०' न्सम् अग्रे महत् । 'जमे जमा वा'
पस्य झः । 'स्वरहीनं०' । न धिः अधिस्तस्मिन् अधौ सप्तम्येकवचनान्तम् । 'हेरौ डित'
टिलोपः । 'स्वरहीनं०' 'अतोऽस्त्युः' 'उ ओ' 'पदोऽतोऽस्तः' । दीर्घः प्रथमैकवचनान्तम् ।
'स्रोवि'० । 'शौ' इति शिशब्दस्य सप्तम्येकवचनान्तम् । 'हेरौ डित' टिलोपः । च
प्रथमैकवचनान्तम् । 'अन्यथा०' ॥ न्संतल्येति । छद्दिन्स्सशब्दं विहाय जुमागमसहित-
सकारान्तस्य, तथा अप्शब्दस्य जलवाचिनो नित्यं बहुवचनान्तस्य, तथा महच्छब्दस्य
उकारानुबन्धस्य पुंसि पञ्चष्ट वचनेषु धिवर्जितेषु, नपुंसके शौ च दीर्घो भवति इस्वदीर्घ-
प्लुता विधीयमानाः स्वरस्थाने भवन्तीति न्सादीनां व्यञ्जनसंनिष्ठस्य स्वरस्य दीर्घो भ-
वतीत्यर्थः ॥ अप्शब्दो बहुत्व एव । तत्र असमासान्तस्य जसि दीर्घो नान्यत्र ।
समासान्तस्य पञ्चस्वेव इयं विवक्षा । यथा शोभना आपो यत्र स स्वाप् देशः स्वाप्
स्वापौ स्वापः । स्वापं स्वापौ इति । नपुंसके शौ स्वापि सरांसि इति ॥ अनेन धिव-
र्जितेषु पञ्चष्ट दीर्घः । धौ तु जुमागम एव न दीर्घः । 'हसेपः०' 'संयोगान्तस्य०' इति
सौ धौ च तकारस्य लोपः । शेषेषु—'नश्चापदान्ते झसे' 'स्वरहीनं०' । मकरादौ—'क्षवे
ज्जवाः' 'स्वरहीनं' ॥ शेषं सुगमम् ॥ ४१ ॥

(प्र०) न्सम्महत इति । न्स च अप् च महत् च तेषां समाहारः न्सम्महत तस्य
अत्र वादीपोः शसुरित्यतो वानुवृत्तेः महच्छब्दसाहचर्याच्च "अंस विभाजने" इत्यस्य
किपि अन् अंसावित्यादौ । न्सन्तत्वेऽपि न ॥ ४१ ॥

तकारान्त उकारानुबन्धो भवच्छब्दः ॥ अत्वसोः सौ ॥ अत्वसोः
सौ इति घातोर्नेष्यते । अत्वन्तस्यासन्तस्य(क) च दीर्घो भवति धिवर्जिते
सौ परे । 'संयोगान्तस्य' 'हसेपः' । भवान् भवन्तौ भवन्तः । हेमवन् हेम-
बन्तौ हेमवन्तः । भवन्तम् भवन्तौ भवतः । भवता भवद्भ्याम् भवद्भिः ।
भवते भवद्भ्याम् भवद्भ्यः । भवतः भवद्भ्याम् भवद्भ्यः । भवतः
भवतोः भवताम् । भवति भवतोः भवत्सु ॥ ऋकारानुबन्धस्य भवत्शब्दस्य
नुगागम एव । अत्वन्तत्वाभावात् दीर्घः । भवन् भवन्तौ भवन्तः । हेमवन्
हेमवन्तौ हेमवन्तः । भवन्तम् भवन्तौ भवतः । भवता भवद्भ्याम् भवद्भिः ।

भवत्सु । इत्यादि ॥ एवं पचन्शब्दः । पचन् पचन्तौ पचन्तः । हेपचन्
हेपचन्तौ हेपचन्तः । पचन्तम् पचन्तौ पचतः । पचत्सु । (क) इत्यादि ॥ ४१ ॥

(च०) भौ दासौ । 'भातेर्भवतुः' । यतः—'भातेस्तु छद्भुतुः परः । भवान् पुन्ये
युष्मदये' इति उकारानुबन्धो भवच्छब्दः । तस्य पञ्चसु—'त्रितो जुम्' इति नुमागमः ।
ततः सूत्रम्—'अत्वसोः सौ' अतुस् च अस् च अत्वसौ तयोः अत्वसोः पद्योद्विवचना-
न्तम् । 'स्वरहीनं०' 'लोपि०' । सौ इति सिशब्दस्य सप्तम्येकवचनम् । 'हे रौ द्वित्' ॥
अत्व-तस्येति । उकारानुबन्धस्य असन्तस्येति । नुमागमरहितस्यासन्तस्य शब्दस्य वि-
जिते सौ परे दीर्घो भवति । अनेन सौ परे दीर्घो भवति, धौ न, 'धिवर्जिते' इति वि-
षणात् ॥ धौ 'हसेपः सौ' 'संयोगान्तस्य लोपः' हे भवन् अन्यत्र 'नश्चापदान्ते
स्वरादौ छवि च 'स्वरहीनं०' । भकारादौ 'क्षवे जबाः' । शोधं छकरम् ॥ पव
अष्टीवत्—चक्रीवत्—'कक्षीवत्—शब्दाः ॥ भू 'शतृशानौ तिप्तेवत् क्रियायास्' 'अप् कर्तरि
गुणः 'ओ अव्' 'स्वरहीनं' 'अदे' 'स्वरहीनं०' ऋकारानुबन्धो भवतशब्दः । भवत् इत्य-
स्य ऋकारानुबन्धत्वात् 'त्रितो जुम्' इति नुमागम एव स्यात् । परम् अत्वन्तत्वाभावात्
'अत्वसोः सौ' इति दीर्घत्वं न । शोधं सुगमम् । एवं पचात् शब्दः । पचात् शब्दोऽपि ति
ऋकारानुबन्ध इत्यर्थः । एवम् अन्येऽपि शतृप्रत्ययान्ता ऋकारानुबन्धा ज्ञेयाः ॥ इति
तान्ताः ॥ कपान्ता अप्रसिद्धाः ॥ ४२ ॥

(प्र०) अत्वसोरिति । अतुश्च अस् च अत्वसौ तयोः अत्रापि वानुवृत्तेः 'छष्ट वत्ते
छवः पिण्डम्' इत्यादौ न नुमागमः । एवेत्येवकारेण अत्वन्तत्वाभावाच्च दीर्घ इत्यर्थः ॥

शकारान्तो विश्शब्दः । 'छशषराजादेः षः' इति षत्वम् । 'षो डः'
इति उत्तमम् । 'वावसाने' चपा जवाश्च । विट्-विड् विशौ विशः । हेविट्
हेविड् हेविशौ हेविशः ॥ विशम् विशौ विशः । विशा विड्भ्याम् विड्भिः ।
विट्सु इत्यादि ॥

(च०) शकारान्तो विश् शब्दः । तस्य 'छशषराजादेः ष इति षत्वे कृते । 'षो-
डः' 'वावसाने' । स्वरादौ 'स्वरहीनं०' ॥ छपि 'खसे चापा क्षसा (पा) नाम्' सत्राच्च
शब्दवत् । विट् विड् इत्यादीनि रूपाणि ॥ विड् मनुष्यो वैश्यश्च ॥ इत्यादयः शान्ताः ॥

षकारान्तः षष्शब्दो नित्यं बहुवचनान्तस्त्रिषु सरूपः । षष् जस् इति
स्थिते । 'जस्शसोर्लुक्' 'षो डः' 'वावसाने' । षट् षड् षड्भिः षड्भ्यः
षड्भ्यः । 'णः' इति नुट् । 'षो डः' षड् नाम् इति स्थिते ॥ ड् णः ।

(क) द्विरुक्तानां जडादीनां च शतृर्तुम् प्रतिषेधः पुंलिङ्गे नित्यं षक्तव्यो नपुंसके वा शौ च ॥ द-
धत्-दधत् दधतौ दधतः । दधतम् दधतौ दधतः । दधता दधद्भ्याम् दधद्भिः । इत्यादि ॥ नपुंसके दधत्-
दधद् दधती दधति दधन्ति । जड जागृ दरिद्रा शास् दीधी वेवी चकास् एते जडादयः । पाठोऽयं विशेषतया
पुस्तकान्तरेषूपलभ्यते ॥

संख्यासम्बन्धिनो ङकारस्य णत्वं भवति नामि परे । 'ष्टुमिः ष्टुः' षष्णा-
म् । षट्सु । कचिदपदान्तेऽपि पदान्तताश्रयणीया ॥ ४३ ॥

(च०) षकारान्तः पप् शब्दे नित्यं बहुवचनान्तस्त्रिषु लिङ्गेषु सहसरूपः । 'जस-
बाहोर्बुद्धः' 'षोडः' 'दावसाने' । पः षड् । मकारादौ 'षो डः' इति ङत्वे कृते 'स्वरहीनं'
आमि—'ष्णः' इति नुमागमः । 'षो डः' षड् नाम् इति स्थिते सति सूत्रम्—'ङ्णः' ड्
षष्ठ्येकवचनान्तम् । सांकेतिकम् । णः इति प्रथमैकवचनान्तम् । 'स्रोर्वि०' ॥ संख्या० ।
वृत्तिः कण्ठ्या । अनेन नामि परे ङकारस्य णकारः । 'ष्टुमिः ष्टुः' 'स्वरहीनं' ॥ अपि 'षो
डः' 'खले चपा क्षसा[पा]नाम्' ततः ङकारस्य सकारसंयोगे 'ष्टुमिः ष्टुः' इति प्रासौ 'टोर-
न्त्यात्' इति सूत्रेण 'ष्टुमिः ष्टुः' इति सूत्रेण सस्य पत्वनिषेधः ॥ ननु अत्र पदान्तत्वाभा-
वात् 'टोरन्त्यात्' इति सूत्रं कथं सम्भवति अत्राह—कचिदिति । कचित्प्रयोगान्तरे अ-
पदान्तेऽपि पदान्तता आश्रयणीया वक्तव्या इति भावः ॥ ४३ ॥

(प्र०) गन्तु पट्सु इत्यादौ षट्त्वं कुतो नेत्यत आह—क्वचित्पदान्तेति । अपदान्तेपि
पदान्तताश्रयणात् टोरन्त्यादिति षट्त्वनिषेधान्न भवतीति भावः ॥ ४३ ॥

दोष्शब्दस्य भेदः ॥ दोषां रः ॥ दोष्सजुष् आशिष् हविष् प्रमृतीनां
षकारस्य रेफो भवति रसे पदान्ते च ॥ 'हसेपः' 'स्रोर्विसर्गः' दोः दोषौ
दोषः । हेदोः हेदोषौ हेदोषः ॥ दोषम् दोषौ ॥ ४४ ॥

(च०) दोष्शब्दो भुजार्थवाचकस्तस्य भेदः ॥ सूत्रम्—'दोषां' दोषां षष्ठोबहुवचना-
न्तम् । 'स्वरहीनं' 'मोऽनुस्वारः' एकमिदं सूत्रम् ॥ अथवा 'दोषां रः' इति द्विपदं सू-
त्रम् । दोष् सजुष् आशिष् हविष् धनुष् सर्पिष् शब्दानां षकारस्य रसे पदान्ते च रेफो
भवति । षकारस्य स्थाने जातस्य षकारस्येति व्याख्येयम् । अनेन रसे पदान्ते च रेफः ।
सौ धौ च—'हसेपः से०' 'स्रोर्वि०' ॥ द्विवचनादौ 'स्वरहीनं' ॥ दोः दोषौ दोषः ।
दोषं दोषौ ॥ ४४ ॥

(प्र०) दोषामिति । अहो रे रात्रिष्वित्यतो र इत्यनुवर्तते बहुवचनं बहूनां ग्राह-
कमित्यभिप्रेत्याह—दोष्पुणित्यादि । यद्यपि दाम्भ्यतीति दमेर्दोसि दोरिति ततश्च परत्वा-
त्त्वोविसर्ग इत्यनेनैव सिद्धिस्तथापि जुषी प्रीतौ जोषणं जुट् तेन सह वर्तत इति सजूर्मि-
त्रमिति षप्रकृतिकस्य विसर्गाप्राप्तेस्तदर्थक्रियमाणेषामप्युपकारकम् अव्युत्पन्नपक्षाश्रयेण
वा । नचाशीष्यतीत्यादौ रेफप्रकृतिकस्य खपे वेत्यनेन पक्षे रेफादेशप्रसङ्गः स्यादिति वा-
च्यम् । वक्तव्यत्वाद्वाशब्दव्यवस्थया वा तदभावात् शसादावन्नन्तता वा वक्तव्येत्यत्र
अकारोपादानं भ्यामित्यादौ हौ च पक्षे श्रवणार्थम् ॥ ४४ ॥

[शसादावन्नन्तता वा वक्तव्या ।] दोषः-दोष्णः । दोषा-दोष्णा दो-
र्भ्या-दोषभ्याम् दोर्मिः-दोषमिः । दोषे-दोष्णे दोर्भ्या-दोषभ्याम् दोर्म्यः-दो-
षभ्यः । दोषः-दोष्णः दोर्भ्या-दोषभ्याम् दोर्म्यः-दोषभ्यः । दोषः-दोष्णः
दोषोः-दाष्णोः दोषा दोष्णाम् । 'वेढयोः' दोष्णि-दोषणि-दोषि दोषोः-दोष्णोः ।

दोषु-दोःषु-दोषसु । सप्तमीबहुवचने कृत्रिमत्वाद्विसर्गः(क) ॥

(च०) शसादौ तु विशेषः । 'शसादौ स्वरं परं नान्तता वा वक्तव्या' । अस्यार्थः । दोष्शब्दस्य शसादौ स्वरं परं नान्तत्वं भवति वा विकल्पेन अन्ते नकारोऽगमो भवतीत्यर्थः । दोष् न इति स्थिते । 'पूर्वो गो०' पक्षे 'स्वरहीनं०' । दोष्णः दोषः दोष्णा दोषा । अकारादौ 'दोषां रः' जलनुस्मिका० । दोष्यां दोभिः । यद्वा 'दोषां रः' 'राद्यो द्वि' 'लो जवाः' 'स्वरहीनं०' दोष्यां दोभिः इत्यादि । केचित्तु—'शलादावनन्तता वा वक्तव्या' इत्येवं पठन्ति, स्वर इति पदं न पठन्ति तन्मते स्वरादौ हसादौ च सर्वत्र विकल्पेन वा आगमे कृते स्वरादौ 'अलोपः स्वरं' 'पूर्वो गो०' 'स्वरहीनं०' । द्वितीयपक्षे केवलं 'स्वरहीनं०' दोष्णः दोषः । दोष्णा दोषा ॥ अकारादौ एकत्र अन् आगमे कृते 'स्वरहीनं०' 'नाम्नो नो०' दोषस्यां । द्वितीयपक्षे 'दोषां रः' जलनुस्मि० । दोष्याम् ॥ एवं दोषां दोभिः । दोषे 'स्वरहीनं०' दोष्णे शलादावनन्तता । ततो 'अलोपः स्वरं०' 'पूर्वो गो०' 'स्वरहीनं०' ॥ दोषस्यां दोष्यां दोषम्यः दोष्यः । दोषः दोष्णः दोषस्यां दोष्यां दोषम्यः दोष्यः । दोषः दोष्णः दोषोः दोष्णोः दोषां दोष्णां । 'वेड्याः' दोषि दोष्णि । दोषोः दोष्णोः छपि अनन्तत्वे कृते 'नाम्नो नो लोप०' दोषस्य पक्षे 'दोषां रः' इति रत्वे । 'किलात्पः सः' दार्पं । केचित्तु 'दोषां रः' 'लोविसर्गः' 'विसर्जनीयस्य०' दोषस्य इत्यपि साधयन्ति । केचित्तु दोः षु इति पठन्ति ततो यथा संभवं साध्यम् ॥ दोष् शब्दः पुंस्त्रीवर्षिभ्यः । कलावे तु दोषो दांषि ॥ जुषी प्रीतितेवनयोः । जोषणं जुट् मिलनं सह तेन वर्ति हात सजूर्मिषम् ॥

एवं सजुषशब्दः ॥ सजुषाशिषो रस्ते पदान्ते च दीर्घो वक्तव्यः ॥ दोषाम् । सजूः सजुषौ सजुषः । हेसजूः हेसजुषौ हेसजुषः । सजुषम् सजुषौ सजुषः । सजुषा सजूर्म्याम् सजूर्मिः । सजूर्षु-सजूर्षु । इत्यादि ॥

(च०) 'सजुषापिषो रस्ते पदान्ते च दीर्घो वक्तव्यः' ति केचित्तेच्छन्ति । 'दोषः' इति रत्वं विधाय 'व्याविहसे' इत्यनेनैव सिद्धत्वात् । इति शान्ताः ॥

(प्र०) सजुषाशिषोरिति व्याविहस इति सूत्रेणेत्यर्थः । आहूपूर्वस्य शप्तेः किलात्पथाया इकारं धातुसम्बन्धित्वादिवर्णोन्नयोः अथवा वक्तव्यारम्भसामर्थ्यात् व्योविति दीर्घविधेरसावन्त्रिकत्वद्योतनात् । कुर्व इत्यादौ दीर्घाभावः । अव्युत्पन्नपक्षाश्रयेण दीर्घविध्यर्थं वा सप्तमीबहुवचने धातोरपि रेफस्य विसर्गः । धातो नति नियमात् । तदा वा शरोति विसर्जनीसकारौ ॥

सकारान्तः पुंशब्दः ॥ पुंसोऽसुङ् ॥ पुंशब्दस्य असुङादेशो भ-

(क) दोष् सु इति स्थिते दोषाम् इति विसर्गः । शप्ते वा इति रत्वे कृते । किलात्प इति वक्तव्यं । सजुषविसर्जनीयशप्थवधानेऽपि किलादिति सत्यं पत्वं वाच्यम् । कृताकृतप्रसङ्गी यो विधिः स वित् । इति साधनीयम् ।

वति पुंसि पञ्चसु परेषु शौ च ॥ उकारोऽन्यादेशार्थः । उकारो नुम्बिधाना-
र्थः (क) ॥ 'मः स्वरे' पुमस् सि इति स्थिते । 'व्रितो नुम्' 'न्सम्महतः' इति
दीर्घः । 'संयोगान्तस्य लोपः' 'ह्रसेपः सेर्लोपः' पुमान् पुमांसौ पुमांसः । हे
पुमन् हे पुमांसौ हे पुमांसः । पुमांसम् पुमांसौ पुंसः । पुंसा । पुंसि पुंसोः ।
पुंस् सु इति स्थिते ॥ ४५ ॥

(च०) सकारान्तः पुंशब्दः । पुनातौति पुमान् । 'पुनातेः छक् नुम् च इति छ-
प्रत्ययो जुमागमश्च 'प्वादेर्ह्रस्वः । अथवा-पाति त्रिवग पुमान् 'पातेर्हुम्बः' इति हुमस्
प्रत्ययः ॥ पुंस् शब्दस्तस्य पञ्चसु विशेषः । सूत्रम्—'पुंसोऽछङ्' पुंसः षष्ठ्येकवचनान्तम् ।
'स्वरहीर्न०' 'होर्वि०' अछङ् प्रथमैकवचनान्तम् । 'ह्रसेपः०' 'अतोऽन्युः' 'उ' 'ओ' 'पदोऽ-
तोऽन्तः' ॥ पुंशब्दस्य पञ्चसु ल्यादिषु परेषु अछङ् इत्ययमादेशो भवति । उकारोऽन्या-
देशार्थः । उकारः उच्चारणार्थः । अनेनान्तस्य सकारस्य अस् इत्यादेशः । पुमस् इति
स्थिते । 'व्रितो नुम्' इति जुमागमः । पञ्चसु । 'न्सम्महतः' इति धिचर्जम् । अन्यत्र
दीर्घः । 'सौ धौ च' 'ह्रसेपः०' इति सिलोपः । 'संयोगान्तस्य०' इति सलोपः । अने द्विती-
यादित्वं यावत् 'नश्चापदान्ते०' 'स्वरहीर्न०' पुमान् पुमांसौ । पुमांसः । हे पुमन् हे पुमां-
सौ हे पुमांसः । पुमांसम् पुमांसौ । क्सादौ 'नश्चापदान्ते०' 'स्वरहीर्न०' पुंसः पुंसा । स-
कारादौ 'संयोगान्तस्य०' 'नश्चापदान्ते ऋसे' ॥ एङ् छपि 'संयोगान्तस्य०' 'नश्चापदा-
न्ते' पुंस् ॥ ४६ ॥

असम्भवे पुंसः कक्सौ ॥ असम्भवेयं पुंशब्दस्य क्सागमो
भवति सुपि परे ॥ ककारः कित्कार्यार्थः । अकार उच्चारणार्थः ॥
स्कोराद्योश्च । संयोगाद्योः सकारककारयोर्लोपो भवति घातोर्ज्ञसे परे
नाम्नश्च (से पदान्ते च ॥ 'क्विलात्' इति सस्य षत्वम् । 'कषसंयोगे क्षः'
पुंस् (ख) ॥ ४६ ॥

(च०) अथ रूपान्तरं साधयति—असम्भव इति । असम्भवे वैदिकप्रयोगे । अ-
सम्भवो नाम वेदान्तैकवेद्यस्य आत्मनो बहुत्वासम्भवः । न विद्यते आत्मनो ब्रह्मणो बहुत्व-
सम्भवो यत्र सोऽसम्भवः । क्तः 'एकमेवाद्वितीयं इह' 'नेह नानास्ति किञ्चन' इति वे-

(क) 'रेफः स्वरपरं वर्णं दृष्ट्वाऽऽरोहति तच्छिरः । पुरः स्थितं यदा पश्येदधः संक्रमते स्वरम् ॥ अ-
नुस्वारो नमस्यैव यावत्तद्देशयोगतः । मूर्ध्नि सङ्गं लभेत्तावशेकते पुरतः स्वरम्' ॥ पाठोऽयं प्राचीनपुस्तके
विशेषोऽस्ति ।

(ख) ननु पुंस् इत्यत्र मकार एव संयोगादिर्न सकारस्तर्हि कथं लोपः । पुंस् अत्र 'स्कोरापोश्च' इत्य-
नेन संयोगाद्यस्य लोपो प्राप्तिः मकारस्यैव लोपो भवेत् न तु सकारस्य । आदिस्वाभावात् । संयोगाद्यस्तु पुंस्
इत्यत्र शिरसि मकार एव । तस्मादादित्वं द्विविधम् । मुख्यमापेक्षिकं च । अत्र सत्यादित्वमापेक्षिकम् ।
पुंस् क इत्यत्र ककारापेक्षया सकार आदिः सकारापेक्षया मकार आदिरिति सकारस्यैव लोपः । मुख्य्यादिपु-
स्तकेषु पाठोऽयमुपलभ्यते ।

दान्तवेद्यस्य वेदान्तशास्त्रेण वेद्यस्य ज्ञेयस्यात्मनो बहुत्वासम्भवः ॥ अथवा--नास्ति सम्भवो बुद्धेः सूत्रादेश्य यत्र सोऽसम्भवस्तस्मिन् वाच्ये सति साधिति छपि परे कगाग-
मो भवति ॥ अनेन ईस् अग्रे क् कित्वादन्ते । 'स्काराद्योश्च' इति सलोपः । वि-
लात्पः सः० 'कपसंयोगे क्षः' पुंश्चु इति सिद्धम् । परमपुरुषे पुंश्चु, लौकिकेषु पुं-
षेषु पुंश्चु ॥ ४६ ॥

(प्र०) असम्भवे इति । वेदान्तैकवेद्यस्यात्मनः "एकमेवाद्वितीयं, नेह नानास्ति किञ्चन" इत्यादिभिरकत्वेन प्रतिपादितस्य पुंसः बहुषु बहुवचनमिति बहुवचनचित्त्वे वि-
हितबहुवचनासम्भव इत्यर्थः । अथवा संयोगान्तलोपेन पुंस्त्विति सर्वत्र सम्भवे एवमुक्तिः ।
पुंश्चु बहुवचपीत्यादिप्रयोगस्यासम्भवे उद्भाविता कविधानेन सम्भवतीत्यर्थः । तत्र संयो-
गान्तलोपे एकदेशविकृतस्यानन्यत्वेन कगागमे षत्वे क्षादेशे मस्यानुस्वारः । यत्तु मध्यवर्ति-
नाऽपि सकारस्यादित्वविवक्षायां स्काराद्योश्चेति सलोप इति । तदसत् । एवंविधादित्व-
विवक्षया अप्रामाणिकत्वात् । उक्तयुक्त्यैव सम्भवे क्लिष्टकरणे प्रमाणाभावात् अति-
प्रसङ्गाच्च ॥ ४६ ॥

एवं विद्वत्सुशब्दः । विद्वान् विद्वांसौ विद्वांसः । हे विद्वन् । विद्वांस-
म् विद्वांसौ ॥

(च०) विद्वत्सुशब्दस्य पञ्चसु पूर्ववत् 'व्रितो नुम्' 'न्सम्भहतो०' दीर्घः । 'संयोगा-
न्तस्य लोपः' 'हसेपः' विद्वान् विद्वांसौ विद्वांसः । हे विद्वन् । विद्वांसम् विद्वांसौ ॥ ११ ॥

वसोर्व उः ॥ वसोः सम्बन्धी वकार उत्वं प्राप्नोति शसादौ स्वे
परे तद्धिते ईपि ईकारे च ॥ विदुषः । विदुषा ॥ ४७ ॥

(च०) शसादौ तु विशेषः--'वसोर्व उः' वसो पष्ठ्येकवचनान्तम् । 'डिति' 'हस्य-
'क्षोर्वि०' 'नामिनोरः' जलतुम्बिका० । वः वः प्रथमैकवचनान्तम् 'सो०' । उः प्रथमैकवचन-
साकेतिकम् । 'आदवे लोपः' वासेरिति 'कमुकानौ णद्वेवत्' 'विदेर्वा वः' इत्यादिसूत्रेण
नो यो वः प्रत्ययस्तस्य सम्बन्धी वकारः सस्वर उत्वं प्राप्नोति शसादौ स्वे परे तद्धिते
ये प्रत्यये ईपि च परे । तद्धिते वैदुष्यम् । ईपि विदुषी ॥ अत्रानेन शसादौ स्वे सर्वत्र ।
इत्यस्य उः 'कलात्पः सः०' 'स्वरहीनं०' ॥ ४७ ॥

(प्र०) वसोः इति । अत्रापि पूर्ववद्वकारसहिताकारस्य उत्त्वम् । वसोरेकानु-
न्धकस्य द्वानुबन्धकस्यापि कसोरप्युपलक्षणत्वात्तत्स्थिवान् । तस्थुषः । वस्योत्वे विनि-
त्ताभावादिति न्यायेनेणिबृत्तावातोऽनपीत्यालोपः । तथा जगन्वान् जगमुष इत्यत्रापि मे-
नो धातोरित्यस्याभावः निमित्ताभावात् । तद्धिते वैदुष्यं विदुष्मान् । ईपि विदुषी ।
ईकारे । विदुषी कुले ॥ ४७ ॥

"वसां रसे" इति दत्वम् । विद्वद्भ्याम् विद्वद्भिः । विदुषे विद्व-
द्भ्याम् विद्वद्भ्यः । विद्वत्सु । इत्यादि(क) ॥

(क) अत्रेदमवधेयम्, यथा-एवं तस्थिवत्प्रभृतयः । तस्थिवान् तस्थिवांसौ तस्थिवांसः । तस्थिवा-

(च०) हलादौ 'वसां रसे' इति सत्य दत्त्वे कृते भकारादौ 'स्वरहीनं०' छपि 'खसे चपा झसानास्' दत्त्य तः । स्वरहीनं० ॥

पूर्वं तस्थिवस्शब्दः । तस्थौ इति तस्थिवान् । छा गतिनिवृत्तौ । 'आदे णः झः' स्या । कृत्प्रत्ययः । वस् । सच णपव । तेन द्वित्वम् । 'हस्वः' 'शसात्खपा०' इति पुर्दसस्य लोपः । 'अपानां जवचपाः' इति यस्य तः ['स्थामी' इति आकारस्य ईकारः] । तस्थिवस् इति जाते स्यादिः । तस्थिवान् तस्थिवांसौ । तस्थिवांसः तस्थिवांसम् तस्थिवांसौ ॥ शलादौ 'वसोर्वं डः' इति वस्य डत्वे कृते 'निमित्ताभावे नैमित्तिकस्याप्यभावः' इति हकारस्य आकार एव । ततः 'आतोऽनपि' इत्याकारलोपः । 'स्वरहीनं०' 'क्लिळात्पः सः०' तस्थुषः तस्थुषा तस्थिवद्भ्यामित्यादि ॥ एवं गत इति जग्मिवान् जग्मिवांसौ-जग्मिवांसः । जग्मिवांसम् जग्मिवांसौ जग्मुषः । जग्मुषा जग्मिवद्भ्यामित्यादि ॥ एवं पेचिवान् पेचिवांसौ पेचिवांसः । पेचिवांसम् पेचिवांसौ पेचुषः । पेचुषा पेचिवद्भ्यामित्यादि । उपा(खा)क्षत्पणंभवसादीनां तु रसे पदान्ते च 'वसां रसे' इति दत्त्वम् । स्वरादौ 'स्वरहीनं०' उपा(खा)क्षत् उपा(खा)क्षसौ उपा(खा)क्षसः उपा(खा)क्षद्भ्याम् उपा(खा)क्षिः उपा(खा)क्षत् । एवं पणंभव पणंभवसौ पणंभवसः इत्यादि ॥

सकारान्तः सुवचस्शब्दः । 'अत्वसोः सौ' सुवचाः सुवचसौ सुवचसः । हेसुवचः हेसुवचसौ हेसुवचसः ॥ सुवचसम् सुवचसौ । इत्यादि । एवं चन्द्रमस्प्रभृतयः । 'अत्वसोः सौ' 'हसेपः सेल्लोपः' चन्द्रमाः चन्द्रमसौ चन्द्रमसः । हेचन्द्रमः हेचन्द्रमसौ हेचन्द्रमसः । चन्द्रमसम् चन्द्रमसौ चन्द्रमसः । चन्द्रमसा चन्द्रमोभ्याम् चन्द्रमोभिः । चन्द्रमस्सु-चन्द्रमःसु । इत्यादि ॥

(च०) सकारान्तः सुवचस्शब्दः । वच परिभाषणे सपूर्वः । 'वचादेरस्' 'स्वरहीनं०' नामत्वात्स्यादयः । ततः सौ परे 'अत्वसोः सौ' इति दीर्घः 'हसेपः से०' 'क्षर्वि०' ।

सम् तस्थिवांसौ । निमित्ताभावे नैमित्तिकस्याप्यभावः । इटो वका(सुदिभ्य प्रासत्वाद्दस्योत्वे तन्निवृत्तिः । आतोऽनपि इत्यालोपः । तस्थुषः । तस्थुषा तस्थिवद्भ्याम् तस्थिवद्भिः । तस्थिवस्तु । इत्यादि । हेतस्थिवत् हेतस्थिवांसौ हेतस्थिवासः ॥ सकारान्तः शुश्रुवस्शब्दः । शुश्रुवान् शुश्रुवासौ शुश्रुवासः । शुश्रुवासम् शुश्रुवासौ । शुश्रुवस् शम् इति स्थिते । 'वसोर्वं डः' खोर्धातोरियुवौ स्वरे स्वरहीनं परेण संयोज्यम् । 'क्लिळात्' इति पत्वम् । शुश्रुवुषः शुश्रुवुषा । वसां रसे खसे चपा शुश्रुवस्तु । हेशुश्रुवन् हेशुश्रुवासौ हेशुश्रुवासः ॥ एवं पेचिवान् पेचिवांसौ पेचिवासः । पेचिवासम् पेचिवासौ । शशि वस्योत्वे कृते यदागमत्वादिङ्लोपः । पेचुषः । पेचुषा पेचिवद्भ्याम् । इत्यादि ॥ सकारान्तो जग्मिवस्शब्दः । जग्मिवान् जग्मिवासौ जग्मिवासः । जग्मिवासम् जग्मिवासौ । इटः वकारसुदिभ्य प्रासत्वाद्दस्योत्वे कृते इटोऽपि निवृत्तिः । 'गमां स्वरे' इत्यनेन उपधालोपः । जग्मुषः । जग्मुषा जग्मिवद्भ्याम् । जग्मिवस्तु । इत्यादि ॥ जगन्वान् जगन्वासौ जगन्वासः । जगन्वासम् जगन्वासौ । शशि वस्योत्वे कृते वकारानिमित्तस्य 'मानो धातो' इति नकारस्यापि मकारः । गमां स्वरे इति उपधालोपः । जग्मुषः । जग्मुषा जगन्वद्भ्याम् । इत्यादि । एवं जघन्वान् जघन्वासौ जघन्वासः । जघन्वासम् जघन्वासौ जघ्नुषः । जघ्नुषा जघन्वद्भ्याम् इति ।

धौ 'ह्रस्वः से०' 'स्रोवि०' । स्वरादौ छपि च सर्वत्र 'स्वरहीनं०' अकारादौ 'स्रोवि०' 'ह्रस्व' 'उ ओ' शेषं छकरम् । एवं चन्द्रमस शब्दः । चन्द्रमाः चन्द्रमसौ चन्द्रमसः । चन्द्रमसा चन्द्रमोभ्यां चन्द्रमस्तु । एवं वेधाः वेधसौ वेधसः । दुर्मैधाः दुर्मैधसौ दुर्मैधसः । इत्यादि । एवं प्रचेतस् जातवेदस् उच्चैःश्रवस् छप्रजस् तेजस्प्रभृतयः ॥

उशनसशब्दस्य भेदः ॥ उशनसाम् ॥ उशनस् पुरुदंसस् अनेहस् इत्येतेषां सेरेधेडा भवति(क) ॥ डिच्वाट्टिलोपः । उशना उशनसौ उशनसः । उशनसो धौ सान्तता नान्तताऽदन्तता वा वक्तव्या । हेउशनन्-हेउशन-हेउशनः हेउशनसौ हेउशनसः ॥ उभयविकल्पे रूपत्रयम् । सम्बोधने तुशनसखिरूपमिति वचनात् ॥ उशनसम् उशनसौ उशनसः । उशनसा उशनोभ्याम् उशनोभिः । उशनस्तु-उशनःसु । इत्यादि ॥ [पुरुदंसा पुरुदंससौ पुरुदंससः । इत्यादि ॥ अनेहा अनेहसौ अनेहसः । अनेहसम् । इत्यादि] ॥ ४८ ॥

(च०) उशनसशब्दादीनां सौ विशेषः । सुप्रम्—'उशनसाम्' । उशनसां षष्ठीबहुवचनान्तम् । 'स्वरहीनं०' उशनस पुरुदंसस् अनेहस् इत्येतेषां शब्दानां धिवर्जितस्य सेरे भवति । अनेन सेडा । उकारट्टिलोपार्थः । 'डिति टेः' इति टेल्लोपः । 'स्वरहीनं०' शेषं द्वित्वादौ छवचस्त्वत् । उशनसा धौ विशेषमाह—'उशनसो धौ सान्तता नान्तता अदन्तता च वक्तव्या' उशनसशब्दस्य धिविषये नान्तता अन्त्यसकारस्य नकारः अन्तता अकारान्तता च सकारस्य लोपो भवतीत्यर्थः । चकारात् तृतीये तु सान्त एव तितीति धौ रूपत्रयम् ॥ यतः 'सम्बोधने तुशनसः' इति । एकत्र 'ह्रस्वः०' 'स्रो०' । द्वितीये रूपे सत्य नः । 'ह्रस्वः०' तृतीये तु अदन्तता वक्तव्येति सलोपः । समानादेल्लोपो इति धेल्लोपः । हे उशनः हे उशनन् हे उशन इति ज्ञेयम् । उशनस् भ्यामित्यत्र 'स्रोवि०' 'ह्रस्व' 'उ ओ' उशनोभ्याम् उशनोभिस्त्यादि । उशना शुक्रः । एवं पुरुदंसस् अनेहस्तयः । पुरुदंसा पुरुदंससौ पुरुदंससः । पुरुदंसा इन्द्रः ॥ अनेहा अनेहसौ अनेहसः । इत्यादि । अनेहा कालः ॥ ४८ ॥

(प्र०) उशनसो धाविति । सकारान्तस्योशनसशब्दस्य सकारस्थाने—नकारेण नान्तता सकारलोपेन चादन्तत । पीत्यर्थः । नान्तादन्तयोर्विकल्पे पक्षे सान्तप्रकृतिरपीति त्रिरूपत्वं चोक्तमेव ॥ ४८ ॥

अदश्शब्दस्य भेदः । 'त्यादादेष्टेः' इति सर्वत्राकारः । अद् सि इति स्थिते ॥ सौ सः ॥ अदसो दकारस्य सौ परे संत्वं भवति ॥ ४९ ॥

(क) उशनसमिति । बहुवचनमायर्थम् अत्राहुः—उशनेत्यत्र संज्ञापूर्वकत्वात् 'नोपधाया' इति दीर्घो नेति । अपेदमपधेयम्—इयं शब्दा धिलोपेऽकृते कृते वा, नाद्यः तत्र नान्तत्वाभावात् सामान्यदर्शनात् । द्वितीयेऽपि नान्तस्य नाम्न इति व्याख्यानम् । तत्र नित्यमिति सम्बन्धात् नित्यनान्तस्य इति ज्ञायात् । प्रकृते तदभावादेव नेति विचारः—इति लाकेशकरः ।

(च०) अदस्यब्दस्य सकारान्तस्यापि विशेषः । तस्य 'त्यदादेष्टे०' इति सर्वत्राकारः । सौ तु अदस् सौ इति स्थिते सूत्रम्—'सौ सः' साविति शिशब्दस्य सप्तम्येकवचनान्तम् । 'औ' टिलोपः । सः प्रथमैकवचनान्तम् 'सोर्वि०' ॥ अदसो दकारस्य सौ परे सौ भवति । अनेन दस्य सः । असम् इति स्थिते ॥ ४९ ॥

(प्र०) सौ इति । अत्र त्यदादेस्ति युवृत्तावपीदमो दस्य सावसम्मवाददस इत्युक्तम् ४९ ॥

सेरौ ॥ अदसः सेरौकारादेशो भवति ॥ असौ ॥ ५० ॥

(च०) सूत्रम्—'सेरौ' सेः इति शिशब्दस्य षष्ठ्येकवचनम् । 'ङिति' 'ङस्य' 'सोर्वि०' औ प्रथमैकवचनान्तम् । सांकेतिकम् । 'नामिनो रः' 'स्वरहीनं०' ॥ अदसः सम्बन्धिनः सेः औकारो भवति । अनेन सिस्थाने औ । 'ओ औ औ' असाविति सिद्धम् ॥ ५० ॥

द्विवचने अदस् औ इति स्थिते ॥ 'दस्य मः' ॥ 'ओ औ औ' अमौ इति स्थिते ॥ मादू ॥ उश्च ऊश्च ऊ । अदसो मकारात्परस्य ह्रस्वस्य ह्रस्व उकारादेशो भवति दीर्घस्य च दीर्घ उकारादेशो भवति ॥ अम् ॥ बहुवचने सर्वादित्वात् 'जसी' दस्य मः 'अ इ ए' अमे इति स्थिते ॥ ५१ ॥

(च०) द्विवचनादौ 'त्यदादेष्टेः०' इति सर्वत्राकारे कृते 'दस्य मः' अम औ इति स्थिते 'ओ औ औ' इति सूत्रम्—'मादू' मात् षष्ठ्येकवचनम् । 'ङसिरत्' 'सर्वे दीर्घः०' उश्च उश्च ऊ प्रथमैकवचनान्तं सांकेतिकम् । 'चपा मवे०' सिद्धम् । अदसो मकारात्परस्य ह्रस्वस्वरस्य उकारो भवति दीर्घस्य च दीर्घ उकारो भवति । अनेन अमौ इत्यस्यौकारस्य दीर्घत्वात् ङकारः । अत्र पूर्वं विभक्तिकार्यं पश्चात् 'मादू' । टास्थाने तु पूर्वम् 'मादू' पश्चात् द्विविभक्तिकार्यमिति विवेकः । अम् ॥ ५१ ॥

(प्र०) मादू उ इति विगृह्य व्याचष्टे । उश्च ऊश्चेति । आदेशयोरेकमात्रद्विमात्रत्वान्मात्परावादेशिनोवपि एकमात्रद्विमात्रौ ग्राह्यौ । ततश्चान्तरतमत्वादेकमात्रस्यैकमात्रः उः । द्विमात्रस्य च द्विमात्र इत्यर्थः ॥ ५१ ॥

एरी बहुत्वे ॥ एः ई बहुत्वे । बहुत्वे सति मकारात्परस्य अदस एकारस्य ईकारादेशो भवति ॥ अमी । अमुम् अम् अमून् ॥ सत्वेत्वे कृते । 'टा नाऽस्त्रियाम्' अमुना अमृभ्याम् अमीभिः । अमुष्मै । अमृभ्याम् अमीभ्यः । अमुष्मात् अमृभ्याम् अमीभ्यः । अमुष्य अमुयोः अमीषाम् । अमुष्मिन् अमुयोः । अमीषु ॥ ५२ ॥

(च०) बहुत्वे बहुवचने सर्वादित्वात् 'जसी' 'अ इ ए' अमे इति स्थिते सूत्रम्—'एरी बहुत्वे' एः षष्ठ्येकवचनान्तम् 'सोर्वि०' । ई प्रथमैकवचनान्तं सांकेतिकम् । 'नामिनो रः' 'स्वरहीनं०' । बहुत्वे सप्तम्येकवचनान्तम् । बहुत्वे बहुवचने सति अदस्यब्दस्य मकारात्परस्य एकारस्य ईकारो भवति । अनेन एकारस्य ईकारः । अमी । मकारात्परस्येति चेन्न व्याक्रियते तदा अमुकः अमुकौ अमुके इति न सिध्यति । अमि 'अमृशसोर-

स्य 'मादू' इत्यकारस्य उकारः । मोऽनुस्वारः' अमुमिति लिङ्गम् । द्विवचने प्रथमादि-
वचनवत् । बहुत्वे 'अमृशसोरस्य' 'सो नः पुंसः' 'शसि' 'मादू' अमृन् इति लिङ्गम् ।
टात्रिषये 'मादू' अस्य उः । अमु ततः 'टानाऽस्त्रियाम्' अमुना । द्विवचने 'अग्नि' इत्या-
त्वम् पश्चात् 'मादू' इत्याकारस्य दीर्घत्वादूकारः अमूम्यामिति लिङ्गम् । एवं चतुर्थी-
ञ्जमीद्वित्वेऽपि । तृतीयाबहुवचने 'मिस्मिन्' इति वचनात् 'ए स्मि बहुत्वे' 'परी बहुत्वे'
अमीभिः । एवं चतुर्थीपञ्चमीबहुवचने । चतुर्थ्येकवचने 'सर्वादिः स्मद्' 'मादू' 'क्विलात्पः'
सः' 'ए ऐ ऐ' अमुष्मै । पञ्चम्येकवचने 'हसिरत्' 'अतः०' इति स्मडागमः । 'सर्वणे०'
'मादू' 'स्वरहीनं०' 'क्विलात्पः सः०' अमुष्मात् । षष्ठ्येकवचने 'हस्य' 'मादू' 'क्विलात्पः'
सः०' अमुष्य । षष्ठीसप्तम्योर्द्विवचने ओसि अकारस्य एकारः । 'ए अय्' 'मादू' 'स्वरही-
नं०' । आसि 'छडामः' 'ए स्मिः बहुत्वे' 'परी बहुत्वे' 'क्विलात्पः सः' अमीषाम् । सप्तमे-
कवचने 'हि स्मिन्' 'मादू' 'क्विलात्पः सः०' अमुष्मिन् । छपि 'ए स्मि बहुत्वे' 'परी'
बहुत्वे' 'क्विलात्पः सः०' अमीषु । त्यदादिस्वाद्धेरभावः । सम्बोधनं न भवतीत्यर्थः ॥५२॥

(प्र०) परीति । अत्रापि मादित्यनुवृत्तेरमुके इत्यत्र मत्वे च कृत इति वक्तव्यमे-
वेति । अन्यथा एवंविचनियामक्रमाभावात् ॥ ५२ ॥

**सामान्ये अदसः कः स्यादिवच्च ॥ सामान्येऽर्थे वाच्ये सति
अदस्शब्दात्परः कः प्रत्ययो भवति स स्यादिवज्ज्ञेयः(क) ॥ 'त्यदादेष्टेः
स्यादौ' दस्य मः' 'मादू' अमुकः अमुकौ अमुके । अमुकम् अमुकौ अमु-
कान् । अमुकेन अमुकाभ्याम् अमुकः ॥ इत्यादि(ख) ॥ ५३ ॥**

इति हसान्तपुंलिङ्गप्रक्रिया ॥ १० ॥

(च०) पुनर्विशेषमाह—सामान्य इति । सामान्यार्थे विशेषाकथने अज्ञानात्
अदस्शब्दस्य कप्रत्ययो भवति । स च स्यादिवज्ज्ञेयः । स्यादौ परे यत्कार्यं भवति
तत्कार्यं कप्रत्यये परेऽपि भवतीत्यर्थः । तेन 'दस्य मः' 'मादू' इति भवति । स्यादिवचेति
चकारात्प्रथमैकवचने असकौ इति रूपमिति भवति । पुंसि स्त्रियां च अदसः कः प्रत्ययः
स्यादिवत्त्वात् । 'त्यदादेष्टे०' 'दस्य मः' 'मादू' अमुक इति लिङ्गम् । ततः स्यादयः ।
प्रक्रिया सर्वशब्दवत् ॥ इति सान्ताः । इति हसान्तपुंलिङ्गसाधनम् ॥ ५३ ॥

(प्र०) सामान्ये इति । सामान्ये विशेषाप्रकाशनेऽर्थे अदस्शब्दात्कप्रत्ययो भवति
स च स्यादिवत् । सेः सिप्रत्ययस्यादिः प्रकृतिः अदस्शब्दस्तद्वत् । तत्सहितस्याप्यदसो-
ऽदस्कार्यं भवतीत्यपि तन्त्रेणार्थः । अथवा सिशब्देन सकार उपलक्ष्यते ततश्च सेः सकारस्य
आदिवदिति स्यादिवत् सकारात्पूर्वं भवतीत्यर्थः । ततश्च तन्मध्ये पतितस्तद्वग्रहणेन प्रा-
प्तम् ।

(क) एकस्योच्चारणेन बह्वर्थो लभ्यते तत्सामान्यम् ।

(ख) शेषं सर्वशब्दवत्त्वं ज्ञेयम् । चकारात्सात्परस्योत्पत्तेन 'त्यदादेष्टे' सौ सः 'मादू' अमुकः ।
इत्यादि ॥ इत्यपि भवति ॥ इति अधिकः पाठः ।

हसान्ताः स्त्रीलिङ्गाः ११] सप्रसादचन्द्रकीर्ति-मनोरमोपेता । १५९

इति कप्रत्ययसहितस्य सेरौ सौ स इत्यादिकार्ये । वस्तुतः स्यादिवदित्येव पाठः । असौ इति स्त्रीपुंल्लयोः । नपुंसके अदक इति सेरौ इत्यत्र ह्रस्वो वेत्यतो मण्डूकप्लुत्या वातुवृत्तेः कप्रत्ययसहितस्य वा औत्वाभावपक्षे च स्यादिवच्चेति चकारादधिकार्यात्सात्परस्यौत्वे अमुकः । केचित्तु कप्रत्ययस्य स्वादित्वातिदेशात्कप्रत्ययेऽपि त्यदाद्यत्वमस्त्वोत्वादि भवति । व्यवधानाच्च न तत्त्वौत्वेऽत एव चासुकशर्मत्यादिप्रयोगसिद्धिरित्याहुः । तदसत् पाणिनि-विरोधात् (६) । अमुकस्मै । अमुकस्मादित्यादिषु कप्रत्ययसहितस्य सर्वाधिकार्याभावप्रस-ङ्गाच्च असुकशर्मत्त्यादि तु पृथक् शब्दत्वादेव ॥ १३ ॥

इति सारस्वतप्रसादे हसान्ताः पुंलिङ्गाः ॥ १० ॥

*** हसान्ताः स्त्रीलिङ्गाः ॥ ११ ॥ ***

अथ हसान्ताः स्त्रीलिङ्गाः प्रदर्श्यन्ते ॥ तत्र हकारान्त उपनिह्शब्दः ॥ नहो धः ॥ नहो हकारस्य धकारादेशो भवति धातोर्ज्ञसे परे नाम्नश्च रसे पदान्ते च । 'वावसाने' उपानत्-उपानद् उपानहौ उपानहः । हेउपानत्-हेउपानद् हेउपानहौ हेउपानहः । 'खसे चपा झसानाम्' उपानत्सु ॥ १ ॥

(च०) अथ हसान्तस्त्रीलिङ्गे किञ्चिच्छब्दसाधनं लिख्यते । हकारान्त उपानह्शब्दः पादत्राणार्थवाचकस्तस्य स्वरादौ 'स्वरहीनं०' 'हो ङः' इति उत्त्वप्राप्तौ तदपवादार्थे रसे पदान्ते च विशेषमाह—सूत्रम्—'नहो धः' नहः षष्ठ्येकवचनान्तम् । 'स्वरहीनं०' 'ज्ञो-र्वि०' । धः प्रथमैकवचनान्तम् । 'सोर्वि०' हवे' 'उ ओ' सिद्धम् । वृत्तिः कण्ठ्या । अनेन रसे पदान्ते हस्य धः । सौ धौ च धत्वे कृते 'हसेपः०' 'वावसाने' धकारस्य वा तकारद-कारादौ भकारादौ 'झवे जवाः' धस्य दः । 'स्वरहीनं०' । छपि—'खसे चपा झसानाम्' धस्य तः । 'स्वरहीनं०' जेपं कण्ठ्यम् । गोधुकप्रभृतयः पुंलिङ्गवत् ज्ञेयाः । इति हान्ताः ॥ यकारान्ता अप्रसिद्धाः ॥ १ ॥

(प्र) नह इति । इति धातोश्च झस इत्यधिकारादवनद्धमित्यादावपि उपनिह्शब्द इत्युपानत् । दिव इति । अधावित्यनुवृत्त्यभावात् हे धौः ॥ १ ॥

वकारान्तो दिव्शब्दः ॥ दिव औ ॥ दिवः औ । दिवो वकारस्य औकारादेशो भवति सौ परे ॥ 'इ यं स्वरे' धौः दिवौ दिवः । हेधौः । हे-दिवौ । हेदिवः । दिवम् ॥ वाम्प्या । दिवो वकारस्य वा आत्वं भवति अमि परे । द्याम् दिवम् । दिवौ । दिवः । दिवा ॥ २ ॥

(ङ) विरोधादिति । पाणिनि मते हि "अदक" इत्येव स.क.कोऽस् शब्दः । 'अमुक'शब्दश्च अदस् शब्दार्थकः तस्माद्भिन्न एवेत्याह ।

अत एव प्रायो ब्रह्मयज्ञकथादौ "अदक" शब्दमेव व्याहरन्ति याज्ञिकाः । यथा—“अदकशर्मणे पित्रे इमं पिण्डं स्वधा” इति ।

(च०) वकारान्तो दिव्शब्दः स्वर्गाकाशवाचकस्तस्य नामसंज्ञायां स्यादयः । दिव् स् इति स्थिते सूत्रम्—‘दिव औ सौ’ दिवः षष्ठ्येकवचनान्तम् । ‘स्वरहीनं०’ ‘स्रोवि. सर्गः’ । औ प्रथमैकवचनान्तं सांकेतिकम् । ‘आदधे लोपश्च’ । साविति शिष्यशब्दस्य सप्तम्येकवचनम् । ‘डेरौ डित्’ टिलोपः । ‘स्वरहीनं०’ । दिव इति षष्ठ्या निर्दिष्टत्वादिव्शब्दः सम्बन्धिनो वकारस्य औकारो भवति सौ परे । अनेन सौ औ च धस्य औकारः । ‘ह यं स्वरे’ ‘स्वरहीनं०’ ‘स्रोविं०’ द्यौः । एवं हे द्यौः । वर्णविधौ नेदमिति ‘यदादेशस्तद्वन्भवति’ इति सिलोपो न । द्वित्वे बहुत्वे च ‘स्वरहीनं०’ । अमि विशेषः । सूत्रम्—‘वाम्या’ वा प्रथमैकवचनान्तम् । ‘अव्यया०’ । अम् शब्दस्यामि इति सप्तम्येकवचनान्तम् । ‘स्वरहीनं०’ ‘सवर्णं०’ । आ प्रथमैकवचनान्तम् । सांकेतिकम् । ‘ह यं स्वरे’ त्रिपदम् । दिवो वकारस्य अमि परे वा आत्वं भवति । अनेन अम्विपये वा वकारस्य आकारः । ‘ह यं स्वरे’ ‘स्वरहीनं०’ घाम् । पक्षे दिवम् अग्रे स्वरादौ सर्वत्र स्वरहीनं० ॥ २ ॥

उ (ऊ) रसे ॥ दिवो वकारस्य उकारादेशो भवति रसे पदान्ते च । द्युभ्याम् । द्युभिः । दिवे । द्युभ्याम् । द्युभ्यः । दिवः । द्युषु ॥ ३ ॥

(च०) हसादौ तु विशेषः । सूत्रम्—‘उ रसे’ उ प्रथमैकवचनान्तं सांकेतिकम् । रसे सप्तम्येकवचनान्तं । ‘अ इ ए’ दिवो वकारस्य रसे परे उकारो भवति ॥ यद्वा ‘उरसे’ उ प्रथमैकवचनान्तम् । उ सप्तम्येकवचनम् । रसे सप्तम्येकवचनान्तम् । त्रिपदं सूत्रं पठन्ति । तेन रसे परे उवर्णेऽपि परे उकारो भवति । द्यूपितः दिवि उषितः ॥ एवं दिवं ऊर्णोति आच्छादयतीति द्यूर्णुत् ॥ अनेन भकारादौ छपि च वकारस्य उकारः । ‘ह यं स्वरे’ ‘स्वरहीनं०’ छपि । ‘उ रसे’ ततः ‘क्लिङात्थः सा०’ ॥ इति वान्ताः ॥ ३ ॥

(प्र०) उरसे इति ॥ उश्च रसश्च उरसं तस्मिन् । वसोर्वा उमित्यत उमित्यनुवर्तते ततश्च द्यूपित इत्यादि । केचित्तु उरसे इति पेटुः । सूत्रे उ उरसे इति छेदः । रहस्य.ह. सोपलक्षणात् उ उ इति योगविभागाद्वा द्युह्य इत्यादौ हकारेऽपि उत्तम् ॥ ३ ॥

रेफान्तश्चतुर्शब्दो बहुवचनान्तः ॥ त्रिचतुरोः स्त्रियां तिसृच- तसृचत् ॥ (क) त्रिचतुरोः स्त्रियां तिसृचतसृ । ऋवदित्यव्ययम् । स्त्रियां वर्तमानयोश्चिचतुरशब्दयोस्तिसृ चतसृ इत्येतावादेशौ भवतः ऋकारश्च ऋ- वत् ॥ ततः ‘स्तुरार’ इत्यार न भवति । ‘ऋ रम्’ तिस्रः तिस्रः तिसृभिः तिसृभ्यः तिसृभ्यः ॥ ४ ॥

(च०) रेफान्तश्चतुरशब्दो नित्यं बहुवचनान्तस्तस्य च स्त्रियां विशेषः । सूत्रम्—

(क) स्त्रियामिति त्रिचतुरोर्विशेषणास्त्रिया गौण्येनैतावादेशौ स्तः । प्रियाकयक्रीणि वा यस्यः सा प्रियाभिः प्रियत्री प्रियत्रयः । बुद्धिबद्ध । यदा स्त्रियां मुख्यो लिङ्गान्तरे गौणौ तदादेशौ स्त एव । प्रियास्तिस्रो यस्य सः प्रियातिस्रः । सैरा प्रियातिस्रौ प्रियातिस्रः । प्रियातिस्रम् प्रियातिस्रौ प्रियातिस्रः । प्रियातिस्रः प्रियाति- सृभ्याम् प्रियातिसृभिः । प्रियातिसृषु । क्लीबे प्रियास्तिस्रो यस्य तन्प्रियातिसृ प्रियातिसृणी प्रियातिसृणि ॥ एवं प्रियाश्चतस्रो यस्य सः प्रियचतस्रः प्रियचतस्रौ प्रियचतस्रः । क्लीबे । प्रियचतसृ प्रियचतसृणी प्रियचतसृणि ।

‘त्रिचतुरोः स्त्रियां तिसृचतसृवत् ॥ त्रिश्च चतुर् च त्रिचतुरौ तयोः षष्ठीद्विवचनान्तम् ।
‘स्वरहीनं०’ ‘स्रो०’ । स्त्रियामिति स्त्रीशब्दस्य समम्येकवचनान्तम् । ‘स्त्रियां योः’ ‘स्त्री-
भुवोः’ द्विजान्त् ‘स्वरहीनं०’ ‘सर्वणं दीर्घः०’ तिसृ च चतसृ च तिसृचतसृ प्रथमाद्विव-
चनान्तम् । सांकेतिकम् । ऋवत् प्रथमैकवचनम् । ‘अव्यया०’ ‘सर्वणं दीर्घः०’ सिद्धमिदं
सूत्रम् । स्त्रियां वर्तमानौ यौ त्रिचतुरशब्दौ तयोस्तिसृचतसृ इत्येतावादेशौ क्रमाद्भवतः ।
‘त्रिशब्दस्य तिसृ, चतुरशब्दस्य चतसृ, ऋकारश्च ऋकारवत्, ऋकारेण तुल्यो ज्ञेयः । ततो
दीर्घत्वाज्जसि ‘स्तुरार्’ इति सूत्रेण आर् न भवति । सप्तस्वपि वचनेषु त्रिशब्दस्य तिसृ
आदेशः चतुरशब्दस्य चतसृ आदेशः । जसि जसि च ‘ऋरम्’ ‘स्वरहीनं०’ ‘स्रोर्वि०’ ॥ ४ ॥

(प्र०) त्रिचतुरोः स्त्रियां तिसृ चतसृ । ऋऋवदिति छेदः । स्त्रियामिति त्रिचतुरो-
र्विवेचनम् । स्त्रीवाचकयोरित्यर्थः । ततश्च प्रियास्तिसृश्चतस्रो वा यस्यासौ प्रियतिसा प्रि-
यचतसेत्यादौ ण्यस्यपि स्त्रीवाचकत्वाद्भवत् एवादेशौ । प्रियास्त्रयस्त्रीणि वा चत्वारः चत्वारि
वा यस्याः सा प्रियत्रिः प्रियचत्वा इत्यादौ त्रिचतुरोः स्त्रीवाचकत्वाभावात्स्त्रियामपि ना-
देशौ । ततः स्तुरार् इत्यार् न भवतीति ऋतो ङ उरित्यतः ऋत इत्यनुबुद्धेस्तस्य च तप-
स्त्वेन तावन्मात्रग्राहकत्वादस्य च ऋकारातिदेशात् स्तुरार् इति सूत्रेण आर् न भवती-
त्यर्थः । अपवादिनिवृत्तावुत्सर्गसिद्धिरिति अर् अपि तुल्यन्यायत्वाच्च अम्भासोरस्य सो नः
पुंसः इत्यत्रानेकार्थः समानानुबुद्धेस्तिसृचतसृभ्यां शसोऽङ्गोपो नत्वं वा न ॥ ४ ॥

न तिसृचतसृ नामि दीर्घः ॥ तिसृ चतसृ इत्येतयोर्नामि दीर्घो
न भवति । छन्दसि वा । तिसृणां तिसृणाम् । तिसृषु ॥ चतस्रः । चतस्रः ।
चतसृभिः । चतसृभ्यः । चतसृभ्यः । चतसृणाम्-चतसृणाम् । चतसृषु ॥ ५ ॥

(च०) आमि नुडागमे कृते विशेषः सूत्रम्—‘न तिसृचतसृ नामि दीर्घः’ ॥ न
प्रथमैकवचनान्तम् । ‘अव्यया०’ । तिसृचतसृ षष्ठीद्विवचनान्तम् । सांकेतिकम् । ना-
मि सप्तम्येकवचनान्तम् । ‘स्वरहीनं०’ । दीर्घः प्रथमैकवचनान्तम् । ‘स्रोर्वि०’ छन्दसि
सप्तम्येकवचनान्तम् ‘वा प्रथमैकवचनान्तम् । तिसृचतसृ इत्येतयोरिति । स्त्रीलिङ्गे वर्त-
मानयोस्त्रिचतुरशब्दयोर्नामि परे दीर्घो न भवति छन्दसि तु वा भवति । वेदे तु तिसृणां
तिसृणां चतसृणां चतसृणामिति रूपे भवतः । अन्यथा तिसृणां चतसृणामित्येव । छपि
‘किवलात्थः सः०’ ॥ ५ ॥

(प्र०) दीर्घ ऋकारान्तादेशमपहाय तदतिदेशादामि नुट् । तथा गौणत्वेऽपि अम्भा-
सोरस्य ऋतो ङ उः ङौ सो नः पुंस इत्यादि न सेरा धेरर् इत्यादि च भवति ॥ ५ ॥

रेफान्तो गिरशब्द ॥ रवोर्वि ह्रस्वे ॥ घातोरिकारोकारयोर्दीर्घो भवति
रेफवकारयोर्ह्रस्वपरयोः ॥ गीः गिरौ गिरः । हेगीः हेगिरौ हेगिरः । गिरम्
गिरौ गिरः । गिरा गीर्भ्याम् गीर्भिः ॥ एवं पुरधुरादयः ॥ ६ ॥

(च०) रेफान्तो गिरशब्दः गिरत्यनयेति गीः । गृ निगरणे क्विप्प्रत्ययः । क्वि-
प्लोपः । ‘ऋत इर्’ गिर् इति जातम् । तस्य स्वरादौ सर्वत्र ‘स्वरहीनं०’ ॥ ह्रसादौ तु

विशेषः सूत्रम्—‘उवोर्वि हसे’ । हश्च उश्च यू तयोः उवोः षष्ठीद्विवचनान्तम् । ‘इ यं स्वरो’
 ‘उ वम्’ ‘स्वरहीनं०’ ‘ओर्वि०’ । र् च व् च व् तस्मिन् वि सप्तम्येकवचनान्तम् । ‘स्व-
 रहीनं०’ पश्चात् नामिनो रः । ‘रि लोपो दीर्घश्च’ । हलो सप्तम्येकवचनम् । ‘अ इ ए’ ॥
 धातुसम्बन्धिनोरिकारोकारयोर्दीर्घा अवति रेफवकारयोः परयोः सतोः । किंविशिष्टयोः रेफ-
 वकारयोः ? हसपरयोः हसपरोऽग्रे वर्तमानो याभ्यां तौ हसपरौ तयोः । अनेन हसादौ
 दीर्घः । गि इत्यस्य गीः ‘हलोपः सो०’ ‘ओर्वि०’ हे गीः । गीभ्यां गीभिः गोभ्यः गोभ्यः
 गीःषु इत्यादि रूपमवसेयम् । शेषं कण्ठ्यम् । एवं पुरधुरादयः । उकारस्य दीर्घत्वे उकारः
 शेषं गिराब्दवत् । पूः पुरौ पुरः । पुरा पूभ्यां पुरिरित्यादि । ध्रुः धुरौ धुरः इत्यादि ॥ ६ ॥
 (प्र०) उवोरिति । हश्च उश्च यू तयोः र् च व् च व् तस्मिन् । सिलोपेऽपि प-
 त्ययलोपे प्रत्ययलक्षणमिति दीर्घः । उवोरिति योगविभागात्छपीः छपिसौ इत्यादौ सोलौ
 सत्यविसर्गेऽपि हकारस्य दीर्घः । दोषामिति रेफादेशो वा ॥ ६ ॥

धकारान्तः समिध्शब्दः । ‘वावसाने’ समित्-समिद् समिधौ समिधः ।
 हेसमित्-हेसमिद् हेसमिधौ हेसमिधः । समिधम् समिधौ समिधः । समिधा
 समिद्भ्याम् समिद्धिः । ‘खसे चपा झसानाम्’ समिस्तु ॥

(च०) धकारान्तः समिध्शब्दः इन्धनार्थवाचकः । तस्य सौ धौ च ‘हलोपः०’
 इति सिलोपे कृते ‘वावसाने’ धस्य वा तकारदकारौ । समित् समिद् । भकारादौ ‘क्षते
 जवाः’ धस्य दः । ‘स्वरहीनं०’ । छपि ‘खसे चपा झसानाम्’ धस्य तः ‘स्वरहीनं०’ स-
 मिस्तु ॥ शेषं छकरम् ॥ एवं वीरधक्षुध्शब्दौ ॥

भकारान्तः ककुभ्शब्दः । वावसाने । ककुप्-ककुब् ककुभौ ककुभः ।
 हेककुप् हेककुब् हेककुभौ हेककुभः । ककुभम् ककुभौ ककुभः । ककुभा
 ककुब्भ्याम् ककुब्भिः । ककुप्सु ॥

(च०) भकारान्तः ककुभ्शब्दः दिग्वाचकः । तस्य समिध्शब्दवत्प्रक्रिया । व-
 वरम् । ‘वावसाने’ इति जघत्वे वः, चपत्वे तु पः । ककुप्-ककुब् । ककुब्भ्यां ‘क्षवे जवाः’ ।
 ककुप्सु । ‘खसे चपा०’ इत्यादि

जकारान्तः सृज्शब्दः । ‘दिशाम्’ इति क्त्वम् । सृक्-सृग् सृजौ सृजः । सृजं सृजौ
 सृजः ॥ एवं रुक्-रुग् रजौ रजः ॥

दकारान्तास्त्यदादयः । ‘त्यदादेष्टेरः स्यादौ’ इति सर्वत्राकारः । ‘आ-
 बतः स्त्रियाम्’ इति आप् । पकारः सिलोपार्थः । सवर्णदीर्घत्वे कृते स्त्रीलिङ्गे
 सर्वाशब्दवद्रूपं ज्ञेयम् ॥ ‘स्तः’ स्या । ‘औरी’ ‘अ इ ए’ त्वे स्याः ॥ सा ते
 ताः ॥ था ये याः ॥ एषा एते एताः ॥ एता-एनाम् एते-एने एताः-एनाः ।
 एतया-एनया । एतयोः-एनयोः ॥ का के काः ॥

(च०) दकारान्ताः शारद् सम्पद् आपद् परिषद् प्रतिपद् वृषद् संसद् उपनिषद् प्रभृतयः ॥

त्यदादीनां विशेषः । दकारान्तास्त्यद् तद् यद् एतद्शब्दास्तेषां 'त्यदादेष्टेः' इत्यर-
कारे कृते 'आवतः स्त्रियाम्' इति वक्ष्यमाणसूत्रेण आप्रत्ययः । आप् इति पकारः 'आपः'
इति सूत्रेण सिलोपार्थः । ततः 'सवर्णे दीर्घः सह' इति दीर्घे कृते सिविवये 'स्तः' इति
तस्य सः । साधना सर्वाशब्दवत् । स्या त्ये त्याः । एवं तद् । सा 'आपः' । ते 'औरी' ।
ताः 'सवर्णे०' 'स्रोवि०' । ताम्—'अमृशसोरस्य' 'मोऽनुस्वारः' । ते 'औरी' । ताः
'अमृशसोरस्य' । तथा 'टौसोरे' 'ए अय्' । ताम्यां तामिः । तस्यै 'डितां यट्' 'यटोच्च'
इति छट् । पूर्वस्य अकारः 'स्वरहीनं' 'ए ऐ ऐ' । ताम्यां ताम्यः । तस्याः 'डितां यट्'
'यटोच्च' । तस्याः 'डितां यट्' 'यटोच्च' । तयोः 'टौसोरे' 'ए अय्' 'स्वरहीनं०' । तस्याम्
'आम्' डे 'डितां यट्' 'यटोच्च' 'स्वरहीनं०' 'मोऽनुस्वारः' । तयोः तांछ । त्यदादित्वा-
त्सम्बोधनाभावः । पुनं या ये याः ॥ एतच्छब्दस्य सादिकं पुं वत् । 'स्तः' 'क्विप्तात्सः'
सः० एषा एते एताः । 'एतदोऽन्वादेशे द्वितीयादौ एनौ वा वक्तव्यः' । एतां-एनां एते एने
एताः-एनाः । एतथा-एनया । एतयोः-एनयोः इति विशेष इत्यादि ज्ञेयम् ॥

एवं मकारान्तः किमृशब्दोऽपि सर्वाशब्दवत् । 'त्यदादेष्टेः' स्यादौ 'आवतः स्त्रियाम्'
का के काः । इदमृशब्दस्य सौ विशेषः । इदम् प्रथमैकवचने ॥

इदमृशब्दस्य भेदः ॥ इयं स्त्रियाम् ॥ इदमृशब्दस्य स्त्रियामियं भवति
सिसहितस्य । इयं इमे इमाः । इमां-एनाम् इमे-एने इमाः-एनाः । अनया
आभ्याम् आमिः । अस्यै आभ्याम् आभ्यः । अस्याः आभ्याम् आभ्यः ।
अस्याः अनयोः-एनयोः आसाम् । अस्याम् अनयोः-एनयोः आसु ॥ ७ ॥

(च०) सूत्रम्—'इयं स्त्रियाम्' ॥ इयं प्रथमैकवचनान्तम् । 'हसेपः से०' 'मोऽनु-
स्वारः' । स्त्रियामिति स्त्रीशब्दस्य सप्तम्येकवचनान्तम् । 'स्त्रियां योः' 'स्त्रीश्रुवोः' 'डिता-
मट्' 'स्वरहीनं०' 'सवर्णे०' ॥ इदमृशब्दस्य सौ परे इयम् आदेशो भवति गुरुत्वात्स-
हस्य । अनेन इयम् । 'हसेपः से०' 'मोऽनुस्वारः' ॥ अग्रे द्वितीयाबहुत्वं यावत् । 'त्य-
दादेष्टे०' अत्ये कृते । 'दस्य मः' इति मत्ये कृते 'आवतः स्त्रियाम्' 'सवर्णे दीर्घः०' गङ्गा-
शब्दवत् । तृतीयादौ 'त्यदादेष्टे०' इति सर्वात्र अकारः । टावचने 'ओसि च' 'अनटौसोः'
अनादेशे कृते । 'आवतः स्त्रियाम्' 'टौसोरे' 'ए अय्' 'स्वरहीनं०' अनया अनयोः । म-
कारादौ छपि च 'स्म्यः' इत्यकारे कृते । 'आवतः स्त्रियाम्' आभ्याम् आमिः आछ
इत्यादि । डेडसिङ्सङिषु 'आवतः स्त्रियाम्' 'डितां यट्' 'यटोच्च' 'स्म्यः' अस्यै
अस्याः । सप्तम्येकवचने 'आवतः स्त्रियाम्' 'आम्' डे 'डितां यट्' 'यटोच्च' 'स्म्यः' 'स्वर-
हीनं०' अस्याम् । आमि 'छडासः' 'आवतः स्त्रियाम्' 'स्वरहीनं०' 'मोऽनुस्वारः' आसा-
म् । शेषं सुगमम् ॥ ७ ॥

(प्र०) इयमिति । आदेशविधानसासर्थ्यात्यदाद्यत्वाभावः । हसान्तत्वात्सिलोपः ।
आभ्यामित्यादावकारादेशे आप् । प्रातिपदिकन्यायेनाऽसहितस्य त्वकारादेशे अङ्गीत्यन्ता-

दिति योगविभागादात्वेनेष्टसिद्धिः (क) ॥ ७ ॥

चकारान्तस्त्वच्शब्दः । 'चोः कुः' इति कुत्वम् । 'वावसाने' त्वक्-
त्वग् त्वचौ त्वचः । हेत्वक्-हेत्वग् हेत्वचौ हेत्वचः । त्वचस् त्वचौ त्वचः ।
त्वचा त्वग्भ्याम् त्वामिः । त्वक्षु ॥ एवं ऋच्वाच्प्रभृतयः ॥

(च०) चकारान्तस्त्वच्शब्दस्तस्य रसो पदान्ते च 'चोः कुः' इति चस्य कः । सो
धौ च 'हसेपः से०' इति सिलोपे कृते चस्य कत्वे कृते 'वावसाने' वा कस्य गकारः ।
त्वक्-हेत्वग् । हेत्वक्-त्वग् । अकारादौ तु कत्वे 'क्षये जवाः' कस्य गः 'स्वरहीनं०' त्व-
ग्भ्यां त्वग्भिरित्यादि । छपि 'चोः कुः' खिल्लात्पः सः 'कपलायोगे क्षः' । त्वक्षु । स्व-
रादौ तु सर्वत्र 'स्वरहीनं०' त्वचौ त्वचः । एवम् ऋच्वाच् शुच् प्रभृतयोऽपि चकारान्ता
ज्ञेयाः । ऋक् ऋग् ऋचौ ऋचः ॥ वाक्-वाग् वाचौ वाचः इत्यादि ॥

तकारान्तायोपित् सरित् तडित् विद्युत् प्रभृतयः ॥

पकारान्तोऽपृश्ब्दो नित्यं बहुवचनान्तः स्त्रीलिङ्गः । 'न्सम्महतोऽपौ
दीर्घः शौ च' । आपः अपः ॥ भि दपाम् ॥ भि द् अपाम् । अवादीनां
भकारे परे दत्वं भवति ॥ अङ्गिः अदृश्यः अदृश्यः अपाम् अप्सु । हे
आपः(स्व) ॥ ८ ॥

(च०) पकारान्तः अपृश्ब्दो नित्यं बहुवचनान्तः । स्त्रीलिङ्गे अप् अस् इति स्वि-
सति । 'न्सम्महतो०' इति दीर्घः । 'स्वरहीनं०' आपः । शसि पञ्चस्विति विशेषणत्वात्
दीर्घः किंतु 'स्वरहीनं०' 'सोर्वि०' अपः । अकारादौ विशेषः । सूत्रम्—'भि दपाम्' ।
भि सप्तम्येकवचनान्तम् 'स्वरहीनं०' । द्व प्रथमैकवचनान्तम् 'हसेपः०' । अपामिति अप-
श्ब्दस्य पष्ठोबहुवचनान्तम् । 'स्वरहीनं' 'मोऽनुस्वारः' ॥ त्रिपदम् ॥ अवादीनामित्ययुक्तः
पाठः(ग) । किंतु अपृश्ब्दस्य अपृश्ब्दसम्बन्धिनः पकारस्य स्यादौ भकारे परे दकारो
भवति । सूत्रे अपामिति बहुवचनमपृश्ब्दस्य बहुवचनान्तत्वज्ञापकम् । अनेन पत्य दः ।
अङ्गिः अङ्गयः अङ्गयः । आसि छपि च 'स्वरहीनं०' अपाम् अप्सु ॥ ८ ॥

(प्र०) भिदपामिति । अपामिति बहुवचनान्तनिर्देशाजित्यवबुधवचनान्तस्यैव दत्वं
स्यान्न गौणत्वे अत उक्तमवादीनामिति । तस्य तदुत्तरपदस्य चेति तदुत्तरप्रभृतीनामपि भ-
वतीति भावः । पष्ठोनिर्दिष्टत्वादन्तस्य ॥ ८ ॥

शकारान्तो दिश्शब्दः ॥ दिशां कः ॥ दिश् दृश् स्पृश् इत्यादीनां

(क) प्रातिपदिकन्यायेनेति । प्रातिपदिकग्रहणे लिङ्गविशिष्टस्यापि ग्रहणमिति न्यायेनेत्यर्थः ।

(ख) अवादीनामित्यादिग्रहणं गौणत्वेऽपि दत्वार्थम् । अपृश्ब्दस्य पञ्चमु यदपे तत् स्वपृश्ब्दस्य कृष्णम् ।

(ग) अवादीनामित्यत्र अपः पाठे अपृश्ब्दस्यैव षक्तव्ये अपामित्यत्र बहुवचनात् अप् स्वप् बहु-
पते आद्याः । स्वाप्ति तडागानि । बह्वाप्ति तडागानि । शोभना आपो यस्मिन् प्रदेशे स्नाप् स्वापौ स्नाप-
इत्येवम् इत्यादि ॥

हसान्ताः खोलिङ्गाः ११] सप्रसादचन्द्रकीर्ति-मनोरमोपेता । १६५

रसे पदान्ते च कुत्वं भवति(क) ॥ वावसाने दिक्-दिग् हेदिक्-हेदिग् ।
दिशौ दिक्षः । दिशम् दिशौ दिशः । दिशा दिग्भ्याम् दिग्भिः । दिशे ।
कत्वम् । 'क्लितात्' दिक्षु ॥ ९ ॥

(च०) शकारान्तो दिक्षब्दस्तस्य रसे पदान्ते च विशेषः । सूत्रम्—'दिशां कः दि-
शां षष्ठ्येकवचनान्तम् । 'स्वरहीनं०' 'मोऽनुस्वारः' । कः प्रथमैकवचनान्तम् । 'सो०' ॥
दिश् दृश्स्पृश् दृष्ट् कृत्विज् सज् उष्णिह् अञ्ज् युज् असृज् इत्यादीनां पकारस्य अन्तस्य
च कत्वमित्यर्थः । रसे परे पदान्ते च । शेषं कण्ठ्यम् । अनेन रसे पदान्ते च शस्य कः
'वावसाने' त्वच्छब्दवत् प्रक्रिया । ततः दिक् दिग् हे दिक् हे दिग् दिशौ दिशः दिग्भ्यां
दिग्भिः दिशाम् । 'अवे जवाः' दिक्षु । 'दिशाम्' इति क्वं 'क्लितात्पः सः०' 'कषसंयोगे
क्षः' इत्यादि ॥ एवं दृक्प्रभृतयः दृक्-दृग् दृशौ दृशः ॥ मर्मस्पृक्-मर्मस्पृग् मर्मस्पृशौ मर्म-
स्पृशः । कृत्विक्-कृत्विग् कृत्विजौ कृत्विजः ॥ दधृक्-दधृग् दधृशौ दधृष इत्यादयः ॥ ९ ॥
(प्र०) दिशाम् । चोः कुरित्यतः कुरित्यनुवर्तते । बहुवचनात्प्रयोगतो दधृषतुः ।
स्निहप्रभृतयोऽप्युह्याः ॥ ९ ॥

इति सारस्वतप्रसादे हसान्ताः खोलिङ्गाः ॥ ११ ॥

षकारान्तस्त्विष्शब्दः । 'षो डः' 'वावसाने' त्विट्-त्विड् त्विषौ त्विषः ।
हेत्विट् हेत्विड् हेत्विषौ हेत्विषः । त्विषम् त्विषौ त्विषः । त्विषा त्विड्भ्याम्
त्विड्भिः । त्विट्सु त्विड्सु ॥

(च०) षकारान्तस्त्विष्शब्दस्तस्य रसे पदान्ते च 'षोडः' इति डत्वम् । सौ धौ
च 'ह्रसेपः' 'वावसाने' डकारटकारौ । त्विच्-त्विड् । हेत्विट्-हेत्विड् । मकारादौ 'षो
डः' 'स्वरहीनं०' त्रिड्भ्यामित्यादि । छपि 'षो डः' 'खसे चपाक्षसानाम्' डस्य टः 'स्वर-
हीनं०' त्विट्छ ॥ एवं प्रावृष्विष्पृष्पृत्तृष्णाब्दाः ॥

आशिष्शब्दः सजुष्शब्दवज्ज्ञेयः ॥ आशीः आशिषौ आशिषः ।
हेआशीः हेआशिषौ हेआशिषः । आशिषम् आशिषौ आशिषः । आशिषा
आशीभ्यां आशीर्भिः । आशीःषु-आशीष्षु । इत्यादि ॥ १० ॥

(च०) आशिष् शब्दः सजुष् शब्दवत् ज्ञेयः । 'दोषाम्' इति पस्य रः ॥ 'सजुषाशिषो
रसे पदान्ते च दीर्घः' । 'सोर्विसर्गः' आशीः । स्वरादौ 'स्वरहीनं' आशिषौ आशि-
षः । आशिषम् आशिषौ आशिषः । 'दोषां रः' सजुषाशिषो रसे पदान्ते च दीर्घः ।
जलु० आशीभ्याम् आशीःषु । इत्यादि ज्ञेयम् ॥ १० ॥

(क) हेदिक् हेदिग् । दृक् दृग् दृशौ दृशः ॥ स्पृक्-स्पृग् स्पृशौ स्पृशः ॥ सृक्-सृग् सृजौ सृजः ॥
कृत्विक् कृत्विग् कृत्विजौ कृत्विजः ॥ दधृक्-दधृग् दधृशौ दधृषः ॥ उष्णिक्-उष्णिग् उष्णिहौ उष्णिहः ॥
इति मूलपुस्तके पाठः ।

स्त्रीलिङ्गस्यादसृशब्दस्य सौ न विशेषः । असौ । द्विवचनादौ 'त्यदा-
देष्टेरः स्यादौ' अत्वे कृतेऽनन्तरम्—'आवतः स्त्रियाम्' इत्याप् । 'सर्वणे दीर्घः
सह' विभक्तिकार्यं प्राक् पश्चात्—'मादू' अमू अमूः । अमूम् अमू अमूः ।
अमुया अमूम्याम् अमूमिः । अमुष्यैः अमूम्याम् अमूम्यः । अमुष्याः अमू-
म्याम् अमूम्यः । अमुष्याः अमुयोः अमूषाम् । अमुष्याम् अमुयोः अमूषु
इति हसान्तस्त्रीलिङ्गप्रक्रिया ॥

(च०) सकारान्तस्य अदसृशब्दस्य स्त्रीलिङ्गस्य सौ विशेषो न, सिविषये यथा
पुलिङ्गे रूपं तथैवान्नापि । 'त्यदादेष्टे०' इत्यकारः । 'आवतः स्त्रियाम्' 'सौ सः' 'सेतौ'
'ओ औ औ' असाविति सिद्धम् । द्विवचनादौ सर्वत्र ढेरत्वे कृते 'दस्य सः' ततः 'आवतः
स्त्रियाम्' इत्यादि कृते स्त्रीलिङ्गे सर्वाशब्दवत् विभक्तिकार्यं कृते 'औरी' 'अहप' पश्चात्
'मादू' इति ह्रस्वस्य ह्रस्व उकारः । दीर्घस्य दीर्घ उकारः । असौ अम् अमूः । 'सर्वणे
दीर्घ०' 'मादू' 'सोर्वि०' अमूम् अम् अमूः । अमुया 'दौलोरे' । अमूम्याम् 'मादू' । अ-
मुष्यै 'क्षितां यट्' 'यटोच्च' पूर्वस्यापोऽकारः । 'क्षिलात्पः सः०' 'स्वरहीनं०' 'ए ए ऐ' ।
अमूम्याम् 'मादू' । अमूम्यः । 'मादु' । अमुष्याः अमूम्याम् अमूम्यः । अमुष्याः ।
अमुयोः 'दौलोरे' 'ए अय्' 'स्वरहीनं०' 'मादू' । अमूषाम् 'सुडामः' 'मादू' 'क्षिलात्पः
सः०' । अमुष्याम् 'आमूङ्' 'क्षितां यट्' 'यटोच्च' पूर्वस्यापोऽकारः 'मादू' 'क्षिलात्पः सः०'
'स्वरहीनं०' अमुयाः । 'दौलोरे' । अमूषु । 'मादू' 'क्षिलात्पः सः०' ॥ अमुका अमुके
इत्याद्या ज्ञेयाः ॥ समनस् अप्सरस् एवचस् प्रभृतयः [हुवत्] ज्ञेयाः ॥

इति हसान्तस्त्रीलिङ्गसाधनम् ॥ ११ ॥

* हसान्ता नपुंसकलिङ्गाः ॥ १२ ॥ *

अथ हसान्ता नपुंसकलिङ्गाः प्रदर्शयन्ते ॥

(च०) अथ हसान्तनपुंसके किञ्चित्साधनमुच्यते । अथ मुख्यवृत्त्या हकारान्त-
शब्दो नास्ति । गौणत्वे तु सप्त अनङ्वान् यस्य तत् स्वनङ्हु शब्दस्य प्रथमेकवचने । 'न-
पुंसकात्स्वमोर्लुक्' वसां रसे' 'वावसाने' स्वनङ्हुत्-स्वनङ्हुस् स्वनङ्हुही । स्वनङ्वां हि 'चट्-
रनङ्हुही०' इत्याम् । एवं गोष्ठुक् गोदुंही गोदुहि ॥ अनुपानत् अनुपानद् अनुपानही अनु-
पानं हि । इत्यादि ॥

रेफान्तो वारशब्दः । 'नपुंसकात्स्वमोर्लुक्' रेफस्य विसर्गः । वाः ।
'ईमौ' वारी । अयम इति विशेषणान्नुम्न भवति । 'जश्शसोः शिः' वारि ।
हे वाः हे वारी हेवारि । पुनरपि वाः वारी वारि । वारा वार्याम् वारिः ।

हसान्ताः नपुंसकलिङ्गाः १२] सप्तसादचन्द्रक्रीचि-मनोरमोपेता । १६७

वार्षु(क) ॥ चतुरशब्दस्य । 'चतुराम् शौ च' इत्याम् । चत्वारि चत्वारि
चतुर्भिः चतुर्भ्यः चतुर्भ्यः । 'रः संख्यायाः' चतुर्णाम् चतुर्षु ॥

(च०) अथ रेफान्तो चारशब्दस्तस्य 'नपुंसकात्स्यमोर्लुक्' 'सोर्वि०' वाः हे वाः ।
द्वित्वे तु- 'इमौ' 'स्वरहीनं' वारी हे वारि । जसि च 'जशश्लोः' इति शौ कृते
अयम् इति विशेषणत्वं यमप्रत्याहारान्तस्य जुमागमनिषेधत्वान्नुमागमो न भवति । तेन
'स्वरहीनं' वारि । हेवारि । पुनरपि द्विविधायां वाः वारि वारि । वृत्तियादौ 'स्वरहीनं'
हसादौ तु जलतुम्बिका० । छपि 'क्लितात्पः सः' जलतुम्बि० । वारा वार्या वार्षु इत्या-
दयः ॥ चतुरशब्दस्य बहुवचनान्तस्य 'जसश्लोः शिः' इतीकारे कृते । 'चतुराम् शौ च'
इत्याम् । 'उवम्' 'स्वरहीनं' चत्वारि चत्वारि चतुर्भिः चतुर्भ्यः । चतुर्भ्यः । आमि- 'रः
संख्यायाः' इति जुमागमः । 'कूर्नोणो' 'राद्यपो द्विः' 'स्वरहीनं' छपि- 'क्लितात्पः
सः' चतुर्णाम् चतुर्षु ॥ शेषं कण्ठ्यम् ॥ गौणत्वेऽपि प्रियाश्चत्वारः पुरुषा यस्य तत् प्रियचतुः
प्रियचतुरी प्रियचत्वारि । प्रियाश्चतस्रः स्त्रियो यस्य तत् प्रियचतस्रः प्रियचतस्रणी प्रियचत-
सृणि प्रियचतस्रणाम् ॥

नकारान्तोऽहन्शब्दः ॥ अहः सः ॥ अहन्शब्दस्य नकारस्य सकारो
भवति रसे पदान्ते च(ख) । 'नपुंसकात्स्यमोर्लुक्' । 'सोर्विसर्गः' अहः ।
'ईमौ' । 'वेङ्गयोः' अह्नी-अहनी । अहानि ॥ पुनरपि अहः अह्नी-अहनी
अहानि । हेअहः हेअह्नी हेअहनी हे अहानि ॥ अह्ना । अहोभ्याम् अहोभिः
अहे अहोभ्यां अहोभ्यः । अह्नी-अहनि । अहस्सु-अहःसु ॥ १ ॥

(च०) नकारान्तोऽहन्शब्दः । सूत्रम्- 'अहः सः' ॥ अह इति अहन् शब्दस्य
षष्ठ्येकवचनान्तम् । 'अल्लोपः स्वरं' 'स्वरहीनं' 'सोर्वि०' स प्रथमैकवचनान्तम् सो-
र्विसर्गः ॥ अहन्शब्दस्य सकारो भवति । षष्ठीनिर्दिष्टत्वादन्यस्य रसे पदान्ते च । अनेन
सौ शौ च अमि च 'नपुंसकात्स्यमोर्लुक्' इति स्यमोर्लोपे कृते । अहः सः इति नकारस्य
सकारे कृते 'सोर्वि०' अहः । द्विवचने तु 'इमौ' इति इकारे कृते । 'वेङ्गयोः' इति वा
अकारलोपः । 'स्वरहीनं' 'अह्नी-अहनी । जसश्लिष्ये तु 'जसश्लोः' शिः 'नोपधायाः
'स्वरहीनं' अहानि । यमप्रत्याहारान्तत्वात्तु जुम् । स्वरादौ सर्वत्र । 'अल्लोपः' अह्ना अहे
इत्यादि । अकारादौ- 'अहः सः' इति नकारस्य सकारः 'सोर्वि०' 'हवे' 'उ ओ अहोभ्याम्
अहोभिरित्यादि । डि वचने 'वेङ्गयोः' इति वा अल्लोपः 'स्वरहीनं' अह्नी-अहनि । छपि-
'अहः सः' इति सः । 'स्वरहीनं' अहस्सु ॥ १ ॥

(क) वार्षु इत्यत्र न विसर्गः । दोषामांत सूत्रेण कृतस्यैव रेफस्य सप्तमीबहुवचने परे विसर्गो नाग्य-
स्येति वक्तव्यात् ॥

(ख) अह इति । सोर्विसर्ग इत्यतो विसर्ग इत्यनुवर्तते । यत्तु- वासुदेवेन 'सस्ता' वित्यतः सप्तपुरस्च
समेव व्यधादिः तज्जेति रामाश्रमः, सस्यापि विसर्गविधानावश्यकत्वेन विसर्गविधानसद्योचित्यात् ।
यस्तुतस्तु सप्तैव व्यवहितत्वेन तदनुवृत्तेरेवौचित्यम् ।

(प्र०) अयम इति । जुमयम इत्यत्र नपुंसकस्येत्यस्य अयम इति विशेषणादित्यर्थः । अङ्गः । सस्तावित्यतः स इति ॥ १ ॥

ब्रह्मन्शब्दस्य रसे पदान्ते च न लोपः । ब्रह्म ब्रह्मणी ब्रह्माणि । पुनरपि ब्रह्म ब्रह्मणी ब्रह्माणि । हे ब्रह्मन् । ब्रह्मणा ब्रह्मभ्याम् ब्रह्मभिः । ब्रह्मणे ब्रह्मभ्याम् ब्रह्मभ्यः । ब्रह्मसु इत्यादि ॥ एवं चर्मन्वर्मन्कर्मन्शर्मन्प्रभृतयः ॥

ब्रह्मन्शब्दस्य 'नपुंसकात्स्यमोर्लुक्' इति सौ अमि च लुक्ते । 'नाम्नो नो०' अधाविति विशेषणात् धौ नस्य लोपो न भवति । ब्रह्म । हे ब्रह्मन् । क्षेमेन्द्राचार्यास्तु सन्नेधनेऽपि वा नकारस्य लोपमिच्छन्ति । तेन हे ब्रह्म इत्यपि स्यात् ॥ प्रक्रियाकौमुद्यां च 'सम्बुधौ वा नपुंसकानां नलोपो वाच्यः' इति ॥ द्विवचने तु—'ईमौ' इति ईकारे कृते । अम्बयुक्तादिति विशेषणादलोपनिषेधः । 'ऋर्नो०' 'स्वरहीनं०' ब्रह्मणी । बहुत्वद्वये—'जस शसोः शिः' 'ऋर्नो०' 'स्वरहीनं०' ब्रह्माणि । अग्रे स्वररादौ सर्वत्र 'ऋर्नो०' 'स्वरहीनं०' ब्रह्मणा । रसे परे च—'नाम्नो नो०' ब्रह्मभ्यां ब्रह्मभिः । ब्रह्मसु । एवं चर्मन्वर्मन्कर्मन्शर्मन्पर्वान्प्रभृतयः 'अलोपः स्वरः' इत्यकारलोपानर्हाः । तथा सामन् दामन् व्योमन् प्रेमन् धामन् हेमन् प्रभृतयो [अकारलोपाहोः] नान्ताः शब्दाः साध्याः । नाम [नाम्नी]—नामनि नामानि ॥ एवं दण्डिन् । दण्डि दण्डिनी दण्डिनि ॥

(प्र०) ब्रह्मन्शब्दस्येति नाम्नो नो लोपशधावित्यनेनेत्यर्थः । अन्यथा ब्रह्मभ्यां ब्रह्मभिर्नित्यादावद्भौत्यादिप्रसङ्गः । अधाविति निषेधस्य नोक्तमनित्यमिति नाम्नो लोपशधियोगविभागाद्वा सम्बुधौ नपुंसकानां नलोपो वेति । हे ब्रह्म—हे ब्रह्मन् ॥

नान्ताददन्ताच्छन्दसि डिङ्योर्वा लोपो वक्तव्यः ॥
छन्दस्यागमजानागमजयोर्लोपौ च वक्तव्यौ ॥ परमे व्योमन् ।
सर्वा भूतानि ॥

(च०) पुनर्विशेषमाह—'नान्ताददन्ताच्च छन्दसि डिङ्योर्वा लोपः' 'छन्दसि वे' नान्तादकारान्तात् अदन्तादकारान्ताच्छब्दात् परयोर्नपुंसकलिङ्गसंबन्धिनोर्दिङ्योर्वा लोपः । डि सप्तम्येकवचने । शिः 'जइशसोः शिः' इति एतयोर्वा बहुलं लोपो भवति । यथा । परमे सप्तम्येकवचनान्तम् । व्योमन् सप्तम्येकवचनान्तम् । उभयत्रापि सप्तम्येकवचने डि । एकत्र 'अ इ ए' अन्यत्र डिलोपः । छान्दसिकत्वात् 'नाम्नो नो०' इत्यपि न भवति । यद्वा छन्दस्यागमजानागमजयोर्नकारयोर्लोपौ क्वचिद्वक्तव्यौ इति ॥ सर्वा इति सर्वशब्दस्य प्रथमाबहुवचनम् । भूतानीति भूतशब्दस्य प्रथमाबहुवचनम् । उभयत्रापि प्रथमाबहुवचने । 'जइशसोः शिः' 'जुमयमः' 'नोपधायाः' 'ऋर्नो०' 'स्वरहीनं०' ततः शिलोपः । छान्दसिकत्वाच्च नकारस्यापि लोपो भवति । यद्वा निमित्ताभावे नैमित्तिकस्याप्यभावः । छान्दसत्वादेव दीर्घत्वं तु न निवर्तते । भूतशब्दात्प्रथमाबहुवचने । 'जइशसोः शिः' 'जुमयमः' 'नोपधायाः' 'स्वरहीनं०' परमे प्रकृष्टे व्योमन्नाकाशे सर्वा भूतानि सर्वाणि भूतानि वर्तन्ते इत्यर्थः । यथा परमे व्योमनित्यत्र डिलोपः । छान्दसिकत्वात्सर्वाणि भूतानि इ-

न्यत्र नुम्वहितशिलोपः । 'परमे व्योमन् सर्वा भूतानि' इति छान्दसिकः प्रयोगः ॥ असृक् असृजी असृजि । दिशाम् इति कत्वम् ॥

(प्र०) छन्दसीति । सर्वत्यत्र शिलोपे आगमजस्यापि नस्य छान्दसोल्लेकनिमित्ताभावव्यायस्य वा नित्यत्वाद्दीर्घस्यानिवृत्तिः । अथवा वा अ आ इति छेदः । ततश्च शिलोपे निमित्ताभावव्यायेन नुमुपधादीर्घयोर्निवृत्तौ अकारस्य आकारः । अथवा वा आ इति छेदः । एवं च टेल्पोः । शेष आ भवतीत्यर्थः । ततश्च क्षिप्रस्वाभावादागमजमनित्यत्वाद्वा नुमभावे सवर्णदीर्घः अथावित्यत्र ङेरुपलक्षणत्वाच्छन्दस्त्वालोपश्च । संज्ञापूर्वकत्वेनानित्यत्वाद्वा(क) । व्योमन् इत्यत्र नलोपाभावः । परमे भूतानीति ङिस्यन्तत्वद्योतनार्थम् ॥

दकारान्तास्त्यदादयः । त्यदादीनां स्यमोर्लुकि कृते टेरस्त्वं न, स्यादाविति विशेषणात् । द्विवचनादौ तु टेरस्त्वे कृते सर्वशब्दवत् प्रक्रिया । 'वावसाने' त्यत्-त्यद् । त्ये । त्यानि । पुनरपि । शेषं सर्ववत् ॥ तद् ते तानि । पुनरपि ॥ यत्-यद् ये यानि । पुनरपि ॥ एतत्-एतद् एते एतानि । पुनरपि ॥ इदमेतदोर्द्वितीयैकवचने नपुंसके एनद्वा वाच्यः ॥ एतत्-एतद् एनत्-एनद् एते-एने एतानि-एनानि । एतेन-एनेन । इत्यादि । किम् के कानि । पुनरपि ॥ इदं इमे इमानि । पुनरपि । इदं-एनत् इमे-एने इमानि एनानि । अनेन-एनेन इत्यादि ॥

(च०) अथ दकारान्तास्त्यदादयः । तेषां त्यदादीनां स्यमोर्लुकि कृते टेरस्त्वं न भवति, स्यादौ विभक्तौ परे एव भवति । न लुकि कृते इति विशेषणात् (५) 'लुकि' न तन्निमित्तमिति । अत एव 'स्त' इति सत्वमपि न भवति । तत् । द्विवचनादौ 'त्यदादेष्टे०' 'ईमौ' 'अ इ ए' ते । तानि तद् 'त्यदादेष्टे०' 'जस्ससोः शिः' 'नुमयमः' 'नोपधायाः' 'स्वरहीनं०' ॥ तृतीयादौ सर्वत्र 'त्यदादेष्टे०' 'न' । ताम्याम् 'अङ्गि' । तैः 'स्म्यः' 'अ इ ए' 'ए ऐ ऐ' । तस्मै 'सर्वादेः स्मट्' 'ए ऐ ऐ' । ताम्याम् 'अङ्गि' । तेभ्यः 'एस्मि बहुत्वे' । तस्मात् 'ङ्सिरत्' 'अतः' इति स्मडागमः 'सवणे०' । ताम्याम् 'अङ्गि' । तेभ्यः 'एस्मि बहुत्वे' । तस्य 'ङस्स्य' । तयोः 'ओसि' 'ए अय्' तेषाम् 'छडामः' 'एस्मि बहुत्वे' 'क्विळात्पः सः०' 'स्वरहीनं०' 'मोऽनुस्वारः' । तस्मिन् 'ङिस्मिन्' । तयोः 'ओसि' 'ए अय्' । तेषु 'क्विळात्पः सः०' त्यदादीनां धेरभावः ॥ एवम्—एतत् एते एतानि । द्वितीयायाम् 'एतदोऽन्वादेशे' इत्यस्य प्राप्ता अमिषिषये वक्तव्ये विशेषमाह—'नपुंसके एनदोऽन्वादेशे अमि एनदिति वक्तव्यम्' एतत्-एनत् एते-एने एतानि-एनानि । शेषं पुं वत् । केचित्तु इदमशब्दस्याप्यन्वादेशे नपुंसके अमि एनदिच्छन्ति ॥ मकारान्तः किम् शब्दस्य नपुंसके अमि एनदिच्छन्ति ॥ मकारान्तः किम् शब्दस्तस्य नपुंसकात्स्यमोर्लुकि कृते 'त्य-

(क) संज्ञापूर्वकेति । "संज्ञापूर्वको विधिरानित्य" इति परिभाष्येत्यर्थः ।

दादेष्टे०' इति अत्वं न भवति किं तु 'मोऽनुस्वारः' । अन्यत्र तु 'त्यदादेष्टे०' अत्ये क्ते नपुंसके सर्वशब्दवत् । किं के कानि । एवम् इदम् इमे इमानि । तृतीयादौ सर्वत्र पुंस्व पुल्लिङ्गवत् ॥

(प्र०) त्यदादीनामिति । "लुकि न तन्निमित्तम्" इति प्रतिषेधादित्यर्थः ॥

इति सारस्वतप्रसादे हसान्ता नपुंसकलिङ्गाः ॥ १२ ॥

चकारान्तः प्रत्यक्षशब्दः : 'चोः कुः' । 'वावसाने' प्रत्यक् प्रत्यग् । प्रतीची प्रत्यञ्चि । पुनरपि । शेषं पूर्ववत् ॥

(च०) चकारान्तः प्रत्यक्षशब्दः । 'नपुंसकात्स्वमोर्लुक्' 'चोः कुः' 'वावसाने' प्रत्यक् प्रत्यग् । द्विवचने 'इमौ' 'अञ्चेरलुक् दीर्घश्च' 'स्वरहीनं०' प्रतीची । बहुत्वे- 'जङ्गशसोः शिः' 'नुमयमः' 'नश्चापदान्ते०' प्रत्यञ्चि । अग्रे तृतीयादौ पुंस्वत् । स्वरादौ 'अञ्चेरलुक् दीर्घश्च' । मकारादौ—'चोः कुः' 'क्षवे जवाः' प्रतीचा प्रत्यभ्यां प्रत्यग्भिः इत्यादि । अपि 'चोः कुः' 'क्षिलात्पः सः०' 'क्षपसंयोगे क्षः' । प्रत्यक्षु ॥ तिर्यक् तिर्यञ्चि ॥ अन्वक् अन्वची अन्वञ्चि । गवाक् गोची गवाञ्चि । गां अञ्चतीति गो अच् । 'नो लोपः' 'गवादेरवर्णगमः' 'ओ अच्' गवाक् गवाग् । औ 'अञ्चेरलोपे' निमित्तापाये 'नैमित्तिकस्याप्यपायः' इत्यवर्णगमस्यापि लोपः 'ओ अच्' इत्यस्यापि निषेधः । गोची । गवाच् अस् 'जङ्गशसोः शिः' 'नुमयमः' इत्यादि ॥

तकारान्तो जगच्छब्दः । 'वावसाने' जगत्-जगद् जगती जगन्ति । पुनरपि ॥ महत्-महद् महती महान्ति । पुनरपि ॥ सकारान्ताः पयस्वचसूतेकस्यशस्प्रभृतयः । पयः पयसी पयांसि । पुनरपि ॥

(च०) तकारान्तो जगत्शब्दः । स्वमोर्लुक् जगत् । द्वित्वे 'इमौ' 'स्वरहीनं०' । बहुत्वे 'जङ्गशसोः शिः' 'नुमयमः' 'नश्चापदान्ते०' जगती जगन्ति ॥ शेषं कण्ठ्यम् । एवं यकृत् यकृती यकृन्ति ॥ महच्छब्दोऽप्येवम् । न वरम् । शौ विषये 'नसम्महतं०' इति दीर्घत्वम् । महत् महती महान्ति । महता महद्भ्यामित्यादि पुंस्वत् ॥

सकारान्तः पयस्शब्दः । पानीयं दुग्धं च पयः । स्वमोर्लुकि कृते 'ओर्वि०' ॥ द्वित्वे 'इमौ' 'स्वरहीनं०' ॥ बहुत्वे 'जङ्गशसोः शिः' 'नुमयमः' 'नसम्महतं०' इति दीर्घः । पयः पयसी पयांसि । तृतीयादौ स्वरादौ 'स्वरहीनं०' ॥ मकारादौ 'ओर्वि०' 'हवे' 'उ ओ' पयसा पयोभ्यां पयोभिः ॥ एवं तेजस् महस् वचस् यशस् वयस् शिरस् तपस् ओजस् मनस् तमस् अम्मस् नभस् पुनस् सरस् वासस् रजस् छन्दस् अनस् अयस् स्रोतस् रक्षस् श्रेयस् उषस् वचस् मेदस् शेफस् श्रवस् अशस् तरस् रंहस् ऊधस् यादस् आगस् पृथस् ओदस् प्रभृतयः ॥ हविष्शब्दे 'दोपां रः' 'नपुंसकात्स्वमोर्लुक्' 'ओर्वि०' हविः । हविषी 'इमौ' हवींषि 'जङ्गशसोः शिः' 'नुमयमः' 'नसम्महतं०' इति दीर्घे कृते नुमि सकार एवास्तीति नसन्तत्वम् । ततो नुम्विसर्गव्यवधानेऽपि षत्वम् । हविषा । भ्यांभ्यसुपविषये 'दोपां

हसन्ताः नपुंसकलिङ्गाः १२] सप्रसादचन्द्रकीर्ति-मनोरमोपेता । १७१

२. जलनुम्बिका० । हविर्भ्यां हविर्भिः हविःपु ॥ एवं सर्पिः सर्पिषी सर्पिषि । घनुः
घनुषी घनूषि । आयुः आयुषी आयूषि इत्यादि ॥

अदस्यशब्दस्य स्यमोर्लुकि कृते 'सोर्विसर्गः' । अदः अमू अमूनि ।
पुनरपि ॥ अमुना । अमूभ्याम् अमीभिः । इत्यादि शेषं पुंवत् ॥

इति हसान्तनपुंसकलिङ्गप्रक्रिया ॥ १२ ॥

(च०) अदस्यशब्दस्य प्रथमाद्वितीययोर्विशेषस्तत्रैकवचने—'नपुंसकात्स्यमोर्लुक् लु-
कि कृते 'त्यदादेष्टे०' अत्वं न भवति 'किंतु 'सोर्वि०' अदः ॥ द्वित्वे—'त्यदादेष्टे' अकारः
'दस्य मः' 'ईमौ' 'अ इ ए' 'मादू' एकारस्य ऊकारः । अमू ॥ बहुत्वे 'त्यदादेष्टे०' 'दस्य
मः' 'जश्वालोः शिः' 'नुमयमः' 'नोपधायाः' 'मादू' अकारस्य ऊकारः अमूनि ॥ तृती-
यादौ सर्वत्र पुंवत् । तृतीयैकवचने—'त्यदादेष्टे०' 'मादू' टा ना स्त्रियाम् अमुना । तृती-
याद्विवचने—'त्यदादेष्टे०' 'अस्मि' 'मादू' अमूभ्यां । तृतीयाबहुवचने—'मिम् मिस' 'ए
स्मि बहुत्वे' 'परी बहुत्वे' अमीभिः । चतुर्थैकवचने—'त्यदादेष्टे०' 'दस्य मः' 'सर्वादेः
स्मट्' 'मादू' 'क्लितात्पः सः०' 'ए ऐ ऐ' अमुष्मै । चतुर्थीद्विवचने 'अस्मि' 'मादू'
अमूभ्याम् चतुर्थीबहुवचने—'ए स्मि बहुत्वे' 'परी बहुत्वे' अमीभ्यः । पञ्चम्यैकवचने—
'त्यदादेष्टे०' 'दस्य मः' 'अतः' 'मादू' 'क्लितात्पः' अमुष्माव । पञ्चमीद्विवचने 'अस्मि०'
'मादू' अमूभ्याम् । पञ्चमीबहुवचने 'एस्मि बहुत्वे' 'परी बहुत्वे' अमीभ्यः । षष्ठ्यै-
कवचने 'त्यदादेष्टे०' 'इत्स्य' 'दस्य मः' 'मादू' 'क्लितात्पः सः०' अमुष्य । षष्ठीद्विवचने—
'ओसि' 'ए अय्' 'मादू' अमुयोः । षष्ठीबहुवचने—'त्यदादेष्टे०' 'दस्य मः' 'सुढामः' 'ए-
स्मि बहुत्वे' 'परी बहुत्वे' 'क्लितात्पः सः०' अमीषाम् । सप्तम्यैकवचने—'त्यदादेष्टे०'
'दस्य मा' 'हि स्मिन्' 'मादू' 'क्लितात्पः सः०' । सप्तमीद्विवचने 'त्यदादेष्टे०' 'दस्य
मः' 'ओसि' 'ए अय्' स्वरहीनं० 'मादू' अमुयोः । सप्तमीबहुवचने 'ए स्मि बहुत्वे'
'ए री बहुत्वे' 'क्लितात्प सः०' अमृषु ।

इति हसान्तनपुंसकलिङ्गसाधनम् ॥ १२ ॥

* युष्मदस्मत्प्रक्रिया । १३ । *

अथ युष्मदस्मदोः स्वरूपं निरूप्यते ॥ तयोश्च वाच्यलिङ्गस्वात्रिष्व-
पि लिङ्गेषु समानं रूपम् ॥ त्वमहं सिना ॥ सिसहितयोर्युष्मदस्मदोस्त्वमह-
मित्येतावादेशौ भवतो यथासंख्येन ॥ त्वम् । अहम् ॥ १ ॥

(च०) अथेति । संज्ञासंधिस्वरान्तहसान्तलिङ्गत्रयसाधनान्ततरं युष्मदस्मदोः
युष्मच्च अस्मच्च युष्मदस्मदौ तयोः स्वरूपं मुख्यस्वरूपमेव निरूप्यते कथ्यते । न तु
गौणत्वविशेषादिकमित्यर्थः । अत्राह परः—ननु यथा सर्वादयो लिङ्गत्रये साधितास्त-

था एतावपि कथं न साधितौ । तत्रोत्तरमाह-तयोर्युग्मदस्मच्छब्दयोर्वाचि वचने वाच्य-
वहारेऽलिङ्गत्वात् स्वविषये लिङ्गोद्योताभावात् त्रिष्वपि पुंस्त्रीनपुंसकलिङ्गेषु समानं सहस-
मेव रूपम् । यथा त्रिषु लिङ्गेषु सर्वो जनः, सर्वा जगती, सर्वे जगत् इत्यादिरूपभेदो ह्यप-
ते, न तथैतयोः । यथा त्वं देवः, त्वं देवी, त्वं ब्रह्म इत्यादौ न कोऽपि रूपभेदः । अतः प्राग्
न साधितावित्यर्थः । अथ वाच्यमिति नामवाच्यरूपम् अभिधेयं विशेष्यपदमित्यर्थः । त-
स्यैव लिङ्गो विद्यते ययोस्तौ वाच्यलिङ्गौ ॥ यदि वा वाच्यस्य पुरुषस्त्रीकुलोर्देर्लिङ्गमेव लिङ्गं
ययोरिति बहुव्रीहिः । यदुक्तम्—‘वाच्यमित्युच्यते भेधं तल्लिङ्गं भजते तु यः । विशेषण-
त्वमापन्नो वाच्यलिङ्गः स उच्यते ॥’ अनयोः साधनमुच्यते । प्रथमैकवचने सूत्रम्—‘त्व-
म’ सिना ॥ त्वं च अहं च त्वमहं प्रथमाद्विवचनान्तं सांकेतिकम् । सिना सिनाब्दस्य
तृतीयैकवचनान्तम् ‘दाना स्त्रियाम्’ ॥ युष्मद० । वृत्तिः कण्ठ्या । युष्मदः सिना सह
त्वम् इत्यादेशः । अस्मदश्च सिना सह अहम् इत्यादेशः ॥ १ ॥

(प्र०) अथेति । त्रिलिङ्गस्वरान्तहसान्तनिरूपणानन्तरं नाम्नि च युष्मदि चास्म-
दि च भार्यैरित्यादौ नामभ्यः पृथक्कार्यकारित्वादनयोः पृथगुक्तिर्युक्तैव । स्वमेव रूपं स्व-
रूपं विस्तरमयादौणत्वादिपरित्यागेन सत्वोद्विक्तधर्मराहित्येनार्थस्वरूपमात्रवाचित्वेन
चेत्यर्थः । वाच्यलिङ्गत्वोदिति । वचनं वाक् अस्यां लिङ्गत्वात् स्वविषये लिङ्गद्योतकामा-
वादित्यर्थः । अयमर्थः । सर्वस्य त्रिगुणारब्धत्वेन सत्वोद्विक्तवाचित्वे पुंस्त्वं रजःउद्विक्ता-
चित्वे स्त्रीत्वम् । तमउद्विक्ताचित्वे नपुंसकत्वं भवति । अनयोस्तु धर्मिमात्रवाचित्वेनालि-
ङ्गत्वम् । अथवा उपचयापचयाद्यभाववाचित्वादलिङ्गत्वम् । अत एवोक्तम् । “अलिङ्गे
युष्मदस्मदौ” इति केचित्तु “वाच्यमित्युच्यते भेधं तल्लिङ्गं भजते तु यः । विशेषणत्व-
मापन्नो वाच्यलिङ्गः स उच्यते ॥” इति विशेष्यलिङ्गत्वादलिङ्गत्वमित्याहुः । तदस्य ।
शुक्लादिशब्दानामपि वाच्यलिङ्गत्वेनालिङ्गत्वप्रसक्त्या आवाद्यभावप्रसंगात् । अत्रापि स्त्री-
वाच्यत्वे आप्रसंगाच्च । त्वमहं साङ्केतिकं प्रथमाद्विवचनान्तम् । सिना जसा इत्यादौ
ति सहाय्यं वृत्तयानिद्वेदेशात्समासे प्रधानत्वे गौणत्वे चानयोः सदैव एते आदेशा भवन्तीति
सूचितम् । ततश्च परमत्वं परमाहं तथा त्वां मां युवाम् आवां युष्मानस्मान्वातिक्रान्त इति
विग्रहे अतित्वम् । अत्यहम् एवं जसादिष्वपि ॥ १ ॥

युवावौ द्विवचने ॥ युष्मदस्मदोर्द्विवचने परे युव आव इत्येतावा-
देशौ भवतः ॥ २ ॥

(चा०) द्विवचने युष्मद् औ अस्मद् औ इति स्थिते सति । सूत्रम्—‘युवावौ
द्विवचने’ ॥ युवश्च आवश्च युवावौ प्रथमाद्विवचनान्तम् । ‘ओ औ औ’ । द्विवचने
सप्तम्येकवचनान्तम् ‘अ इ ए’ ॥ युष्म० । युष्मदः सर्वविभक्तिद्विवचने युव आदेशः ।
अस्मदश्च आव इत्यर्थः ॥ २ ॥

(प्र०) युवावौ । द्वयोः वचनं द्विवचनम् । द्वयर्थवाचित्वमित्यर्थः । ततश्च गौणत्वे
द्वयर्थवाचिनोर्युष्मदस्मदोर्द्विवचनपरत्वाभावेऽपि युवावौ स्त एव । यथा युवाम् आवाम्
अतिक्रान्तम् अतिक्रान्तान् अतिक्रान्तेनेत्यादि विग्रहे अतियुवाम्-अत्यावाम् । अतियु-

वान्-अत्यावान् । अतियुवया-अत्यावयेत्यादि । ननु द्विवचनपरत्वाभावेऽप्यादेशे युवयो-
रावयोर्वा पुत्रः युष्मत्पुत्रः अस्मत्पुत्र इत्यादावपि द्वर्थवाचित्वायुष्मदस्मदोर्युवावौ स्या-
त्तामिति चेत् । मैवम् । अत्रैवेत्यतो वानुवृत्तेर्व्यवस्थया तदभावात् ॥ २ ॥

अधौ ॥ युष्मदस्मदोः पर औ आम् भवति । सर्वेर्णे दीर्घः सह ।
युवाम् आवाम् ॥ ३ ॥

(च०) युव औ आव औ इति स्थिते सूत्रम्—‘आमौ’ ॥ आम् प्रथमैकवचनान्तम् । ‘ह्रस्वेपः०’ ॥ औ प्रथमैकवचनं सांकेतिकम् । ‘स्वरहीनं०’ सिद्धम् । वृत्तिः छग-
मा । यदादेशस्तद्वदिति । ननु आम् किमिति क्रियते अमेव कथं न क्रियते ‘मात्रालाघवेन
पुत्रोत्सवं मन्यन्ते वैयाकरणाः’ इति । सत्यम् । अस्मि कृते ‘अमृशसोरस्य’ इत्यलोपः स्या-
दिति आमेव युक्तः । अनेन औ इत्यस्य आम् ‘सर्वेर्णे०’ युवाम् आवामिति सिद्धम् ॥ ३ ॥

(प्र०) आमौ इति । नन्वम्बिधावपि सर्वर्णेदीर्घत्वेनेष्टसिद्धावाम्बिधिवैयर्थ्यम् ।
विधानसामर्थ्याच्चास्मसोरस्येत्यस्याप्रसङ्गादन्यथा मादेशमेव विदध्यादिति चेत् । मैवम् ।
जमादेशे त्वामामिति प्रसंगात् । न च लक्षणप्रतिपदोक्तन्यायेन लाक्षणिकत्वादसम्भवः ।
अस्मादेव ज्ञापकादम्प्रहणे न्यायस्याप्रवृत्तेः । अत एव कुलमित्यादावम्भासोरस्येत्य-
कारलोपः ॥ ३ ॥

यूयं वयं जसा ॥ जसा सहितयोर्युष्मदस्मदोर्युयं वयमित्येतावादेशौ
भवतः ॥ यूयम् वयम् ॥ ४ ॥

यहुत्वे युष्मद् अस् अस्मद् अस् । सूत्रम्—‘यूयं वयं जसा’ ॥ यूयं च वयं च यूयं-
वयं प्रथमाद्विवचनान्तं सांकेतिकम् । जसा इति जस्शब्दस्य तृतीयैकवचनान्तम् । ‘स्वर-
हीनं०’ सिद्धम् । जसा० । अनेन जस्सहितस्य युष्मदो यूयमित्यादेशः अस्मदश्च वयमि-
त्यादेशः । यूयं वयमिति ॥ ४ ॥

त्वन्मदेकत्वे ॥ युष्मदस्मदोः त्वन्मदित्येतावादेशो भवत एकत्वे
गम्यमाने(क) ॥ ५ ॥

(च०) अस्मि सूत्रम्—‘त्वन्मदेकत्वे’ ॥ त्वच्च मच्च त्वन्मत् प्रथमाद्विवचनान्तम् ।
सांकेतिकम् । एकस्य भाव एकत्वं तस्मिन्नेकत्वे सप्तम्येकवचनान्तम् । ‘अ इ ए’ ‘चपा
अवे जबाः’ ‘स्वरहीनं०’ सिद्धम् । अग्रे वृत्तिः कण्ठ्या । एकवचने एकार्थवाचित्वे वा
युष्मदस्त्वत् अस्मदश्च मत् आदेशः ॥ ५ ॥

(प्र०) त्वन्मत् । एकत्वे एकार्थवाचित्वे इत्यर्थः । ततश्च त्वामतिक्रान्तौ अतिक्रा-
न्तान्वेत्यादिविग्रहे अतित्वाम् अतित्वानित्यादि । यदा च युष्मानस्मान्वेति विग्रहस्तदा
युष्मदस्मदोर्द्वयार्थवाचित्वाभावाद्युवावत्त्वन्मदादेशानामभावादतियुष्मान् । अत्यस्मान् ।
अतियुष्मयेत्यादि ॥ ५ ॥

(क) त्वन्मदे । एकत्वे इत्यर्थपरो निर्देशः । ततश्चेकार्थवाचिनोर्युष्मदस्मदोरित्यर्थः । अत एव त्वमा-
न्मन इच्छति त्वयति त्वःपुत्र इत्यादावप्यादेशः । तथा युष्मानस्मान् वातिक्रान्ता अतियुष्मा मत्यस्मा मि-
त्यादौ चादेशाभावः । समासस्यैकार्थत्वे युष्मदस्मदोरनेकार्थत्वात् ।

आम्हमौ ॥ आ अम्हमौ । युष्मदस्मदोष्टेरात्वं अवति अमि सकोरे
मिसि च परे । अम्हसोरस्य । त्वाम् माम् । युवाम् आवाम् ॥ ६ ॥

(च०) त्वत् अम् मत् अम् इति स्थिते सुत्रम् 'आम्हमौ' ॥ आ प्रथमैकवचनान्तं
सांकेतिकम् । अम् च स् च भिस् च अस्मिन्मः देशैकग्रहणे देशीयग्रहणम् । तस्मिन् अम्हमौ
सप्तम्येकवचनान्तम् । 'हेरौ णित्' टिलोपः । 'स्वरहीनं०' आ अग्रे अम्हमौ 'सवर्णं०' ॥
युष्मदः० । अनेन त्वत् इत्यस्य त्वा, मत् इत्यस्य च मा । 'अम्हसोरस्य' 'मोऽनुस्वारः'
त्वां माम् ॥ द्विवचनेषु प्राप्तवत् ॥ ६ ॥

(प्र०) आम्हमौ इति । आ अम् हमौ । अम् च स च भिश्च आस्मिन्मः तस्मिन् भिनो
मिष्टप्लक्ष्यते । ननु अ एव विधीयताम् । विधानसामर्थ्याच्च टेरनुवृत्तौ पठोर्निर्दिष्टन्यायेना-
न्यस्यादेशेनेष्टसिद्धौ दीर्घविधिवैयर्थ्यमिति चेत् । मैवम् । युष्माभिरित्यादावकारान्तत्वे-
न भिनो भकारस्याकारप्रसंगात् ॥ ६ ॥

'त्यदादेष्टेरः स्यादौ' इत्यत्वे कृते शसि दीर्घत्वम् ॥ शासो नो व-
क्तव्यः ॥ युष्मान् । अस्मान् ॥

(च०) शसि युष्मद् अस् अस्मद् अस् इति स्थिते । 'त्यदादेष्टे०' अकारे कृते ।
'अम्हसोरस्य' इत्यकारलोपः । 'शसि' इति दीर्घः । वाच्यलिङ्गत्वात्केवलं पुंलिङ्गत्वा-
भावात् 'सो नः पुंसः' इति सूत्रेण सकारस्य नकारो न भवति । तेन विशेषमाह—'शासो
नो वक्तव्यः' शसः सकारस्य नकारो भवति इत्यर्थः । युष्मदस्मदोरेवेति शेषः युष्मान्
अस्मान् इति सिद्धम् ॥

(प्र०) शासो न इति ॥ सो नः पुंस इत्यस्य पुंलिङ्गविषयत्वेनानयोश्च लिङ्गविशेषा-
भावाद्भावात्प्रासावारम्भः । भ्यस् । ङसिभ्यसोऽस्तुरित्यत्र ङसिसाहचर्याद्भ्यस्पञ्चभ्या एवे-
त्यवधारणात्परिशेषाच्चतुर्थ्यां भ्यसः भ्यं भवतीत्यर्थः । अनेकाक्षरादेशत्वाद्गुणत्वेन सर्वा-
देशत्वसिद्धौ शित्करणप्रयोजनमाह । शकार इति । व्यर्थं सत्किञ्चिदिष्टं ज्ञापयतीति न्या-
यादित्यर्थः । अपवादनिवृत्ताबुत्सर्गप्रवृत्तिरित्येत्वमपि नेत्यर्थः ॥

त्वन्मदेकत्वे ॥ ए टाङ्योः ॥ युष्मदस्मदोष्टेरेत्वं अवति टा ङि
इत्येतयोः परयोः ॥ ए अय् । त्वया मया । युवाभ्याम् आवाभ्याम् । युष्मा-
भिः अस्माभिः ॥ ७ ॥

(च०) तृतीयैकवचने त्वन्मदादेशे कृते । 'त्यदादेष्टे०' अकारः ॥ त्व आ म मा
इति स्थिते । सुत्रम्—'ए टाङ्योः' ॥ ए प्रथमैकवचनान्तं सांकेतिकम् । टाङ्योः टा ङ
इति टाङी तयोः सप्तमीद्विवचनान्तम् । 'इयं स्वरे' 'स्वरहीनं०' सिद्धमिदं सुत्रम् ।
वृत्तिः कण्ठ्या । आदेशिवदादेशो भवतीति न्यायात् । अनेन यथाक्रमं त्वेमे 'एअय्' 'स्व-
रहीनं०' त्वया मया इति रूपद्वयं सिद्धम् ॥

द्विवचने भ्याम् । 'युवावौ द्विवचने' 'अङ्गि' युवाभ्याम् आवाभ्याम् । एवं चतुर्थी-
पञ्चमीद्वित्वेऽपि ॥

भिसि 'आस्मभौ' इति ढेराकारः । युष्माभिः अस्माभिः ॥ ७ ॥

तुभ्यं मह्यं ङया ॥ ङया साहितयोयुष्मदस्मदोस्तुभ्यं मह्यं इत्येता-
वादेशौ भवतः ॥ तुभ्यम् मह्यम् । युवाभ्याम् आवाभ्याम् ॥ ८ ॥

(च०) चतुर्थ्यैकवचने सूत्रम्—'तुभ्यं मह्यं ङया' ॥ तुभ्यं च मह्यं च तुभ्यं मह्यं
प्रथमाद्विवचनान्तं सांकेतिकम् । ङया इति ङेशब्दस्य तृतीयैकवचनान्तम् । 'ए अय'
'स्वरहीनं०' ॥ वृत्तिः छबोधा । अनेन यथाक्रमं ङेसाहितयोः युष्मदस्मदोस्तुभ्यं मह्यम्
आदेशौ भवतः ॥ ८ ॥

भ्यस् इभ्यम् ॥ युष्मदस्मदोः परो भ्यस् इभ्यं भवति ॥ शकारो भ-
कारादेशः (दित्व) व्यावृत्त्यर्थः । तेनात्वैत्वे न भवतः । युष्मभ्यम् अस्मभ्यम् ॥ ९ ॥

(च०) चतुर्थ्या बहुवचने—सूत्रम्—'भ्यस् इभ्यम्' ॥ भ्यस् प्रथमैकवचनान्तं सांके-
तिकम् । इभ्यम् प्रथमैकवचनान्तम् । 'हृसेपः०' ॥ युष्मदस्मच्छब्दाभ्यां परं यच्चतुर्थ्याव-
हुवचनं तस्य कृत्स्नस्यापि इभ्यं भवति । भ्यमादेशस्य गुरुत्वात्सर्वस्य प्राप्तौ शकारप्रहणं
किमर्थमित्याह—शकारो भकारादित्वनिषेधकः । उच्चारणमात्रः शकारो भकारादित्वव्या-
वृत्त्यर्थः ; भकार एव आदिर्यस्य स भकारादिस्तस्य भावो भकारादित्वं तस्य व्यावृत्त्यर्थो
निषेधार्थः । भ्यम् इत्येव चेत् क्रियते, तदा 'अजि' 'एस्मि बहुत्वे' पृथयोः सूत्रयोः प्रा-
प्तिर्भवति भकारपरत्वात् । अतस्तन्निवारणार्थं इभ्यमिति क्रियते । तेन 'अजि' इत्यात्वम्
'एस्मि बहुत्वे' इति पृथ्वं च न भवति अनेन चतुर्थ्यावहुवचनस्य इभ्यम् । 'त्यदादेष्टे०'
'मोऽनुस्वारः' । युष्मभ्यम् अस्मभ्यम् ॥ ९ ॥

ङसिभ्यसोः इतुः ॥ पञ्चम्या ङसिभ्यसोः इतुर्भवति (क) । शका-
रः सर्वादेशार्थः । उकार उच्चारणार्थः । त्वत् मत् । युवाभ्याम् आवाभ्याम् ।
युष्मत् अस्मत् ॥ १० ॥

(च०) पञ्चम्यैकवचने—त्वन्मदादेशे कृते त्वत् अस् मत् अस् इति स्थिते ॥ सूत्रम्—
'ङसिभ्यसोः इतुः' ॥ ङसिश्च भ्यस् च ङसिभ्यसौ तयोः षष्ठीद्विवचनान्तम् । 'स्वरहीनं०'
'होर्वि०' । इतुः प्रथमैकवचनान्तम् । 'होर्वि०' । पञ्चम्या एकवचनस्य बहुवचनस्य च
इतुः इत्यादेशो भवति । अनेन ङसिस्थाने इतुर्भवति । शकारः सर्वादेशार्थः । उकार
उच्चारणार्थः । त्व इति स्थितम् । 'त्यदादेष्टे०' । त्वत् मत् ॥ युवाभ्याम् आवाभ्याम् ।
बहुवचने भ्यस्स्थाने त्व । त्यदादेष्टे०' युष्मत् अस्मत् ॥ १० ॥

(प्र०) ङसिभ्यसोरिति । नानुबन्धकृतमनेकालत्वमित्युकारानुबन्धत्वाद्नेकवर्णा-
देशत्वाभावात्षष्ठीनिर्दिष्टत्वेनान्यस्य प्राप्तौ शित्वात्सर्वस्येत्यभिप्रेत्योक्तं शकारः सर्वादेशा-
र्थ इति । त्वन्मदादेशे त्यदाद्यत्वं संयोगान्तलोपो वा । नन्वेवं लोप एव विधीयताम् एक-
त्वाचित्वात् त्वन्मदादेशे चेष्टसिद्धिः स्थादेवेति चेत् । सत्यम् । भ्यसिप्रत्यये लक्षणत्वेन

(क) ङीति । अत्र ङसिभ्यसः अ इतुरिति च्छेदादकारोऽन्तादेशोऽन्योरिति व्याख्यानात् । युष्मा-
स्मोयुष्मदसदिति सिध्यति ।

त्यदाद्यत्वप्रसङ्गात् । यद्यपि लुकि क्रियमाणे न प्राप्नोति तथाप्यविवृदस्यावदित्यादिति ।
द्वयर्थे ऋतुविधिः ॥ १० ॥

तवमम ङसा ॥ ङसा सहितयोर्युष्मदस्मदोस्तव मम इत्येतावादेशौ
भवतः ॥ तव मम । युवयोः आवयोः ॥ ११ ॥

(च) पष्ठ्येकवचने । सूत्रम्—‘तव मम ङसा’ ॥ तव च मम च तवमम प्रथमादि-
वचनान्तं सांकेतिकम् । ङसेति ङस्ङङ्दस्य तृतीयकवचनान्तम् । ‘स्वरहीनं०’ ङसा० ।
अनेन ङस्सहितस्य युष्मदस्तव अस्मदो मम इत्यादेशः । तव मम ॥ ओस्विषयेषु
आवादेशे कृते ‘ओसि’ ‘ए अय्’ ‘स्वरहीनं०’ युवयोः आवयोः । एवं सप्तमोद्विवचनेऽपि ॥ ११ ॥

सामाकम् ॥ युष्मदस्मदोः परः सामाकं भवति(क) । युष्माकम्
अस्माकम् ॥ १२ ॥

(च०) आसि ‘त्यदादेष्टे०’ ‘छडामः’ ‘स्वरहीनं०’ युष्मासीम् अस्मासाम् इति
स्थिते ॥ सूत्रम् । ‘सामाकम्’ ॥ साम् प्रथमैकवचनान्तम् । ‘हसेपः०’ आकम् प्रथमैक-
वचनान्तम् । ‘हसेपः०’ ‘स्वरहीनं०’ युष्मदस्मदभ्यां परस्य छट्सहितस्य आमः आकम्
इत्यादेशो भवति । अनेन आकम् । ‘सवणं०’ युष्माकम् अस्माकम् । छट्सहितस्यामः
आकमादेशविधानम् ‘ए स्मि बहुत्वे’ इत्येकारनिवृत्त्यर्थं, न तु ‘आम्स्मौ’ इत्याकास्
निवृत्त्यर्थं कृते तस्मिन्न रूपविपर्ययः स्यादिति ॥ १२ ॥

(प्र०) साम् छट्सहित आम् साम् स आकं भवतीत्यर्थः । सछट्स्यदेशविधानादौ-
णत्वे च छडभावादाकमोऽप्राप्तेरडाङ्योरित्यत्र ए इति योगविभागाद्रेरत्वे अयादेशे च अ-
तित्वयाम् अतियुवयाम् अतियुष्मयामित्यादि । केचित्तु सछट्स्यनिर्देशस्य भाविछट्स्यनिवृत्त्य-
र्थत्वादाम एवाकम् । विषेर्गौणत्वेऽप्याकं भवत्येवेति अतित्वाकमित्याद्याहुः । अकम्बिधाने-
नैवेष्टसिद्धेराकम्बिधानं भाविछणिनवृत्त्यर्थम् । पक्षे तत्करोतिण्यन्तस्य क्विपि णिगेने
हलन्तस्यापि सिद्ध्यर्थं गौणत्वे वाचित्वे द्वित्वादिवाचित्वे युवावादिविधानमुक्तमुक्तचिन्ता-
याम् । यथा । ‘यदि युष्मदस्मदो तु द्वित्वं वदती समासमायातः । भवतस्तदा युवावौ
तदितरसङ्ख्ये समासार्थे’ ॥ अभिवदती त्वेकत्वं समासतस्तदानयोस्त्वन्मत । इत्यादेशो
भवतो द्वित्वबहुत्वान्विते समासार्थे ॥ ङस्ङेजस्सिषु चातस्तव मम तुभ्यं तथा मम्यद् ।
यूयं वयं त्वहमिति सर्वङ्गैव स्युरादेशाः ॥’ इति । उदाहरणानि तु तत्र तत्रोक्त-
न्यूयानि ॥ १२ ॥

त्वयि मयि । युवयोः आवयोः । युष्मासु अस्मासु ॥

(च०) सप्तम्येकवचने ‘त्वन्मदं कत्वे’ ‘त्यादादेष्टे०’ ‘ए डाङ्योः’ ‘ए अय्’ ‘स्वरहीनं०’

(क) अत्र तन्त्रैकशेषावृत्तिभिः सामिति इयं बोध्यम् । सकृदुच्चारितशब्दोऽनेकार्थगमको भवतीति
तन्त्रम् । इरूपाणामित्येकशेषः । द्विरुच्चारणमावृत्तिः । एकस्य सुटा सह आम् साम् । द्वितीयस्य तु आम्
सह साम् इत्यर्थः । ततः सुट्सहित आम् केवलमाम् च आकम् युष्मदस्मदोरेत्यस्याकारश्च भवतीत्यर्थः ।
तेनातियुष्माकम् अत्यस्माकमित्यादि सिद्ध्यतीति लघुभाष्यकर्तुरपि प्रयासो व्यर्थ एव ।

नं०' त्वयि मयि । युवयोः आवयोः । छपि । 'आम्सौ' युष्माह अस्माह ॥

त्यदादित्वात्सम्बोधनाभावः ॥

तथा समासान्तत्वे प्राधान्ये च युष्मदस्मदोः सिजस्छेडस्छ एत एव पूर्वोक्ताः त्वम्
अहम् यूयम् वयम् तुभ्यम् ममम् तव आदेशाः स्युर्नात्र । अन्यत्र तु तिऔजस्छेडस्व-
र्जितेषु सप्तदशह वचनेषु एकत्वे त्वमौ, द्विवचने युवावौ, बहुत्वे युष्मास्मौ यथा—
त्वामतिक्रान्तोऽतित्वम् अतित्वाम् अतियुयम् । अतित्वाम् अतित्वाम् अतित्वान् । अ-
दित्वया अतित्वाभ्याम् अतित्वामिः । अतितुभ्यं अतित्वाभ्याम् अतित्वभ्यम् । अति-
त्वत् अतित्वाभ्याम् अतित्वत् । अतितव अतित्वयोः अतित्वाकम् । अतित्वयि अति-
त्वयोः अतित्वाह ॥ एवं युवामतिक्रान्तः अतित्वम् अतियुवाम् अतियुयम् । अतियुवाम्
अतियुवाम् अतियुवान् । अतियुवया अतियुवाभ्याम् अतियुवामिः । अतितुभ्यम् अति-
युवाभ्याम् अतियुवभ्यम् । अतियुवत् अतियुवाभ्याम् अतियुवत् । अतितव अतियुवयोः
अतियुवाकम् । अतियुवयि अतियुवयोः अतियुवाह ॥ एवं युष्मानतिक्रान्तः अतित्वम्
अतियुष्माम् अतियुयम् । अतित्वाम् अतियुष्माम् । अतियुष्मान् । अतियुष्मया अति-
युष्माभ्याम् अतियुष्मामिः । अतितुभ्यम् अतियुष्माभ्याम् अतियुष्मभ्यम् । अतियुष्मत्
अतियुष्माभ्याम् अतियुष्मत् । अतितव अतियुष्मयोः अतियुष्माकम् । अतियुष्मयि
अतियुष्मयोः अतियुष्माह । उक्तं च प्रक्रियाकौमुद्याम्—'छजस्छेडस्छ परत आदेशाः स्युः
सदैव ते ॥ त्वाहौ यूयवयौ तुभ्यमहौ तवममावपि ॥ एते परत्वाद् बाधन्ते युवावौ विषये
त्वके । त्वमावपि प्रबाधन्ते पूर्वविप्रतिषेधतः ॥' यथा—प्रियस्त्वम् प्रियौ युवां प्रिया यूयं
वा यस्य प्रियत्वम् । एवं प्रियोऽहम् प्रियौ आवां प्रिया वयं वा यस्य स प्रियाहम् । एवं
जसि प्रिययूयं प्रियवयम् । हेविषये प्रियतुभ्यं प्रियमहं । छसि प्रियतव प्रियमम ॥ तथा
त्वामतिक्रान्त इत्यतित्वम् अत्यहमित्यत्रापि सिजस्छेडस्छ प्राग्वेदादेशाः स्युः । तथा
द्विवचने युवावादेशौ च न भवतः । यथा अतित्वम् अत्यहम् अतित्वाम् अतिमाम् अति-
युयम् । अतिवयम् । अतित्वाम् अतिमाम् । द्वित्वेपि अतित्वाम् अतिमाम् अतित्वान्
अतिमान् । अतित्वया अतिमया अतित्वाभ्याम् अतिमाभ्याम् अतित्वामिः अतिमा-
मिः । अतितुभ्यम् अतित्वाभ्याम् अतित्वत् अतिमत् । अतितव अतिमम अतित्वयोः
अतिमयोः अतित्वाकम् अतिमाकम् । केचित्तु अतित्वयाम् अतिमयामिति । अतित्वयि
अतिमयि अतित्वयोः अतिमयोः अतित्वाह अतिमाह ॥ एवं युवामावां वा अतिक्रान्त
इत्यत्रापि सिजस्छेडस्छ प्राग्वत् । अतित्वम् अत्यहम् अतियुवाम् अत्यावाम् अतियुयम्
अतिवयम् । अतियुवाम् अत्यावाम् अतियुवाम् अत्यावाम् अतियुवान् अत्यावान् । अ-
तियुवया अत्यावया अतियुवाभ्याम् अत्योवाभ्याम् इत्यपि ॥ एवं युष्मान् अस्मान्वा
अतिक्रान्त इत्यत्रापि सिजस्छेडस्छ प्राग्वत् । अतित्वम् अत्यहम् अतियुष्माम् अत्य-
स्माम् अतियुष्मान् अत्यस्मान् । अतियुष्मया अत्यष्मया इत्यादि । एवं परमत्वं पर-
माहं परमयूयं परमवयं परमतुभ्यं परममहं परमतव परममम इत्यादि लोकाज्ज्ञेयम् ।

इति युष्मदस्मद् साधनम् ॥ १३ ॥

* आदेशविशेषाः १४ * ।

अथानयोरादेशविशेषविधिर्निरूप्यते ॥ युष्मदस्मदोः षष्ठीचतुर्थीद्वितीयाभिस्तेमे वांनौ वस्नसौ ॥ युष्मदस्मदोर्यथासंख्येनामी आदेशाः स्युः ॥ कीदृशयोः । षष्ठीचतुर्थीद्वितीयासहितयोः (क) । तत्रैकवचनेन सह तेमे भवतः । द्विवचनेन वांनौ । बहुवचनेन वस्नसौ च ॥ १ ॥

(च०) पुनर्विशेषमाह—अथेति । युष्मदस्मच्छब्दयोः साधनानन्तरं कश्चित् आदेशस्य विशेष आदेशविशेषस्तस्य विधिः । आदेशाः पूर्वं कथिताः । अथ आदेशविशेषविधिः कथ्यते इत्यध्याहारः ॥ सूत्रम्—‘युष्मदस्मदोः षष्ठीचतुर्थीद्वितीयाभिस्तेमे वांनौ वस्नसौ’ ॥ युष्मदस्मदोः षष्ठीद्विवचनान्तम् । षष्ठीचतुर्थीद्वितीयाभिः तृतीयाबहुवचनम् । तेमे प्रथमाद्विवचनान्तं सांकेतिकम् । वांनौ प्रथमाद्विवचनान्तं सांकेतिकम् । वस्नसौ प्रथमाद्विवचनान्तम् । ‘स्वरहीनं०’ पञ्चपदमिदं सूत्रम् ॥ युष्म० । युष्मदस्मदोः षष्ठीचतुर्थीद्वितीयानामेकवचनबहुवचनेषु क्रमेण अमी अग्रे वक्ष्यमाणाः तेमे वांनौ वस्नस् आदेशा भवन्ति । अयं भावः—षष्ठीचतुर्थ्येकवचनेन सह युष्मदस्ते अस्मदश्च मे आदेशाः । द्वितीयैकवचनस्य त्वा मा इति विशेषविधानात् ते मे न भवतः । षष्ठीचतुर्थीद्वितीयाद्विवचने युष्मदो वां अस्मदश्च नौ आदेशाः । षष्ठीचतुर्थीद्वितीयाबहुवचने युष्मदो वस् अस्मदश्च वस् आदेशाः । द्वितीयाचतुर्थीषष्ठीति वक्तव्ये व्युत्क्रमेण षष्ठीचतुर्थीद्वितीयाभिरित्युक्तत्वात् कचित्त्वया मथेत्यस्मिन्नर्थे तेमे भवतः इत्यपि सूचितम् । यथा ‘श्रुतं ते निखिलं पार्थ’ इत्यादि प्रयोगेषु । तथा च । ‘कया वृथा वर्ततं वक्षरद्भिः क्षितिमण्डलम्’ । तथा च रघुकाव्ये—‘ज्ञेये केन विनीतौ वां’ इत्यादि प्रथमाद्विवचनेऽपि वामित्यादेशार्थम् । केचित् वामित्यव्ययं मन्यन्ते ॥

‘विपर्ययविधानेन नियमो नेष्यते दुष्टैः ॥

‘अतो विभक्तिष्वन्यास भवन्ति वस्नसादयः’ ॥

यद्वा षष्ठीचतुर्थ्योरत्र षष्ठ्या अल्पस्वरत्वात् पूर्वं निपातः । द्वितीयापेक्षया चतुर्थ्याश्च समस्वरत्वात्पूर्वनिपातः (ख) इति द्वन्द्वः ॥ १ ॥

स्वामी ते स समायातः स्वामी मे सांप्रतं गतः ।

नमस्ते भगवन् भूयो देहि मे मोक्षमव्ययम् ॥ १ ॥

स्वामी वां स जहासोच्चैर्दृष्ट्वा नौ दानयातनाम् ।

राजा वां दास्यते दानं ज्ञानं नौ मधुसूदनः ॥ २ ॥

(क) सहितप्रहणाद्युच्योः पुत्रः युष्मत्पुत्रः । आषयोः पुत्रः अस्मत्पुत्र इत्यादौ विभक्तिलोपे कृते आदेशा नेति ज्ञेयम् ।

(ख) ‘द्वितीयाचतुर्थ्योश्च समस्वरत्वात् पश्चाद्विपात इति पाठान्तरम्, ॥

देवो वामवताद्विष्णुर्नरकान्तौ जनार्दनः ।

स्वामी वो बलवान् राजा स्वामी नोऽसौ जनार्दनः ॥ ३ ॥

नमो वो ब्रह्मविज्ञेभ्यो ज्ञानं नो दीयतां धनम् ।

सानन्दान्वः प्रपश्यामः पश्यामो नः सुदुःखिनः ॥ ४ ॥

(च०) तत्रोदाहरणानि श्लोकैर्व्यञ्जयति—यथा स्वामी० । स ते तव स्वामी समा-
यातः । मे मम स्वामी सांप्रतं गतः । अत्र स्वामित्वे षष्ठी तस्या एकत्वे ते मे इत्यादेशौ
दर्शितौ । चतुर्थ्येकवचने दर्शयति—नमः भगो ज्ञानमस्यास्तीति भगवान् तस्याममन्त्रणे
हे भगवन् भूयः पुनरपि वारंवारं ते तुभ्यं नमः । अत्र नमः शब्दयोगे चतुर्थी । तत्र युष्म-
दस्ते आदेशः । मे मह्यम् अक्षयं मोक्षं देहि प्रयच्छ । अत्र दानार्थे चतुर्थी । अस्मदो मे
आदेशः एकवचनत्वात् ॥ द्विवचनदेशं दर्शयति—स्वामी० । स वां युवयोः स्वामी उच्चै-
रतिशयेन जहास अहसत् । किं कृत्वा ? नौ आवयोः दानयातनौ पीडां दृष्ट्वा । अत्र
षष्ठीद्विवचने युष्मदो वाम् अस्मदो नौ । वां युवाभ्यां राजा भूपतिर्दानं दास्यते मनुसूदनः
कृष्णः आवाभ्यां ज्ञानं तत्त्वावद्याधं दास्यते । अत्र चतुर्थीद्विवचनम् ॥ वां युवां विष्णुदेवा-
ज्ज्वात्वा पातु । जनार्दनः कृष्णो नौ आवां नरकाद्रक्षतु । अत्र द्वितीयाद्विवचनम् ॥ बहुत्वं
दर्शयति—स्वामी० । वो युष्माकं स्वामी राजा बलवान् बलयुक्तः नोऽस्माकम् असौ ज-
नार्दनः कृष्णः स्वामी । षष्ठीबहुत्वे रूपमिदम् । युष्मदो वस् अस्मदो नस् ॥ चतुर्थीबहुव-
चने वो युष्मभ्यं नमः । किंविशिष्टेभ्यो वः ? ब्रह्म विशेषेण जानन्तीति ब्रह्मविज्ञास्तेभ्यः ।
ज्ञानज्ञातृभ्य इत्यर्थः । नोऽस्मभ्यं ज्ञानं धनं ज्ञानमेव धनं दीयताम् । चतुर्थीबहुत्वरूपम् ॥
वो युष्मान् वयं सानन्दान् सह आनन्देन वर्तमानान् सुदुःखिनोऽसीव दुःखयुक्तान् पश्यामः ।
'पश्य त्वं नः सुखान्वितान्' इति पाठः । द्वितीयाबहुवचनरूपमिदम् ॥ १ ॥

(प्र०) षष्ठ्यादिसहितयोर्युष्मदस्मदस्तेमयादिविधाने यथाऽमि तेमयौ बाधित्व-
त्वामा इति विशेषादेशौ भवतस्तथा षष्ठ्याद्येकवचनबहुवचनयोस्तवममादिविशेषविधि-
मिस्तेमयादयो बाध्येरन् । ततश्च षष्ठीचतुर्थीद्वितीयाभिरिति सामान्यवचनमेतत्तद्विवचन-
मात्रविषयमेव स्यादेवं च यथासङ्ख्यत्वात्षष्ठ्यादित्रिवचनसहितयोस्तेमयौ प्रसज्येयातामि-
त्यत आह । अथानयोरादेशविशेषविधिरिति आदेशास्तवममादयस्तेषां तेमयाद्यादेशविशेष-
विधानमित्यर्थः । एवं च न बाध्यबाधकभावादिदोषः । युष्मदस्मदोः तेमयादीनां प्रत्येकं
युष्मदस्मद्गणं सम्बन्धाद्यथासङ्ख्यत्वम् । षष्ठ्यादीनां च त्रिवचनात्मकत्वेन तेमयादित्रि-
काणां प्रत्येकं यथासङ्ख्यत्वमनुसन्धेयम् । षष्ठीत्यस्यालपस्वरत्वात्पूर्वत्वम् । केचित्तु 'वैप-
रीत्यविधानेन नियमो नेष्यते बुधैः । अतो भवन्ति सर्वांश्च विभक्तिषु वसादयः ॥' अत
एव 'गेये केन विनीतौ वाम्' इत्यादिमहाकविप्रयोग इत्याहुः । अत्र 'द्वौ वा' इत्य
तो वानुवृत्तेस्तस्य च व्यवस्थया अनन्वादेशे विकल्पेन अन्वादेशे तु नित्यं विद्यमानपूर्वं
प्रथमान्तात्पर्योरन्वादेशोऽपि विकल्पेन षष्ठीचतुर्थीद्वितीयाभिरिति सहार्थतृतीयानिर्देशाद्वि-
भक्तिलोपेन भवन्ति । युवयोः पुत्रः युष्मत्पुत्र इत्यादौ अनन्वादेशे तेमयादीन् क्रमेणोदा-
हरन्ति । स्वामी ते इत्यादि चतुःश्लोकैः ॥ १ ॥

त्वामाऽमा ॥ अमा सहितयोर्युष्मदस्मदोस्त्वा मा इत्येतावादेशौ भवतः ।
(क) पश्यामि त्वा मदालीढ पश्य मा मदभेदकम् ॥ २ ॥

(च०) अमि विशेषमाह—सूत्रम्—‘त्वामाऽमा’ ॥ त्वामा प्रथमाद्विवचनान्तं सो-
केतिकम् । अमा इति अमृशब्दस्य तृतीयैकवचनान्तम् । ‘स्वरहीनं’ ‘सवर्गे’ अमा-
युष्मदः अमृसहितस्य त्वा अस्मदः मा आदेशः । अत्रोदाहरणम्—पश्यामि ॥ त्वा त्वा-
महं मदालीढं मदव्यासं गर्वयुक्तं पश्यामि । मा मां मदभेदकं मद्रोच्चारकं पश्य ॥ २ ॥

(प्र०) त्वामामा । अमेति तृतीया । तेमयोरपवादः । शेषं पूर्ववत् । मदेन आलो-
ढो युक्तः मदेनन्त इत्यर्थः ॥ २ ॥

नादौ । पादादौ वर्तमानयोर्युष्मदस्मदनैते आदेशा भवन्ति ॥ ३ ॥

तव ये शत्रवो राजन्मम तेऽप्यतिशत्रवः ।

तव मित्राणि यानि स्युर्मम मित्राणि तान्यपि ॥ १ ॥

(च०) पुनरादेशनिषेधमाह—सूत्रम्—‘नादौ’ ॥ न प्रथमैकवचनान्तम् । ‘अव-
या०’ । आदाविति आदिशब्दस्य सप्तम्येकवचनान्तम् । ‘छेदौ द्वित्’ टिप्पणः पश्चात् स्वर-
हीनं ॥ सिद्धम् । पादः श्लोकचतुर्थोऽयं तत्पादौ तेमे घानौ वस् नस् इत्येते आदेशा न
भवन्ति । अत्रोदाहरणम् तवेत्यादि । हे राजन् ये तव शत्रवः ते ममापि अतिशत्रवः ॥

[युष्माकं भगवान् देवश्चास्माकं पापनाशनः (ख) ॥] अत्र पादादित्वात्ते मे आदेशौ
न भवतः ॥ “सम्बोधनपदादग्रे न भवन्ति वसादयः” ॥ सम्बोधनमामन्त्रणं तदन्तं यस्मिन्
तदग्रे वस्नसादय आदेशा न भवन्ति । यथा ‘राजन् मम’ इत्येवोदाहरणम् । अथर्ववे
देव तव दासोऽस्मि । देव तुभ्यं नमः सदा ।’ पादादाविति किम् । पादादावेव एतेषा-
मादेशानां निषेधो न तु पादमध्ये । तत्रोदाहरणं श्लो ६—“पान्तु वो नरसिंहस्य नखलाङ्ग-
लकोटयः । हिरण्यकशिपोर्वाक्शःक्षेत्रासृकर्दमारुणाः ॥” नरसिंहस्य नरसिंहावतारस्य नख-
लाङ्गलकोटयः नखा एव लाङ्गला हलास्तेषां कोटयोऽप्रभागा वो युष्मान् पान्तु रक्षन्तु ।

(क) त्वामामेति । त्वा मा अमा इति च्छेदः । तेमयोरपवादोऽयम् । आमस्तु न प्रहणम् एकार-
नान्तस्थानिनिर्देशात् । षष्ठैवहुवचनस्यामोऽत्र न प्रहणं व्याख्यानम् । व्याख्यानतो विशेषप्रतिपातिर्न हि
सन्देहादलक्षणमिति भावः ।

(ख) अत्रे तव । देवस्मान्पाहि ॥ पदात्परयोरनयोरेते आदेशा वक्तव्याः ॥ त्वा पातु मा पातु ॥ एते
आदेशा अभ्युदेशे नित्यमनन्वादेशे वा वक्तव्याः ॥ यस्त्वं विश्वस्य जनकस्तस्मै ते विष्णवे नमः । अन्त्या-
देशे तु त्वं मे मम वा देवोऽसि ॥ विद्यमानपूर्वात्पथमात्तात्परयोरनयोरेवादेशोऽप्येते आदेशा वा वक्तव्याः ॥
भक्तस्त्वमप्यहं तेन हरिस्त्वा त्रायते स मा ॥ अचाक्षुषज्ञानार्थधातुनो योगे नैते आदेशा वक्तव्याः ॥ चेतसा
त्वामीक्षते ध्यायति स्मरतीति वा ॥ चाक्षुषज्ञानार्थधातुयोगे तु भक्तस्त्वा पश्यति चक्षुषा । युक्तयुक्तयोः
निषेधः । भक्तस्तव रूपं ध्यायति ध्यायते । रूपेण सह सम्बन्धाध्यानेन युक्तं रूपं तद्गुणेन युक्तस्य तवेत्यस्य
युक्तयुक्तत्वात् ॥ ‘सम्बोधनपदादग्रे न भवन्ति वसादयः’ । विशेष्यद्वयं सम्बोधनं हित्वा अभ्युदेशात्सम्बोध-
नात्परयोनैते आदेशा भवन्ति ॥ इति केचित् ॥ ‘देवास्मान्पाहि नृदरे विष्णोऽस्मान्पाहि सर्वतः ॥’ विशेष्य-
पूर्वात् । हरे कृपालो नः पाहि । सम्बोधनेतरपूर्वात् । सर्वदा रक्ष देव नः । अस्योपन्यासः ‘ते मे आदेशौ
न भवतः’ इत्युपसंहारविरुद्धः । इत्यधिकम् ।

कथम्भूताः ? हिरण्यकशिपुनास्मो दैत्यस्य यद्वक्षो हृदयं तदेव क्षेत्रं तत्र योऽसौ असृजो-
रुचिरस्य कर्दमः पङ्कस्तेन अरुणा रक्ताः एवंविधा नरसिंहरूपधारिणो विष्णोर्नखरूपहका-
प्रभागा रक्षन्तिवत्यर्थः । पान्तु वः इत्यत्र पादाद्यभावात् न प्रतिषेधः (क) ॥

(प्र०) नादाविति । आदाविति सामान्यत आदेशमात्रभूतयोरआदेशनिषेधात्वां पातु-
मां पात्वित्यादौ वाक्यादिभूतयोरपि न पादादावित्यत्र नेति योगविभागात्सम्बोधनपदा-
दित्याद्युक्तम् । यथा । “देवास्मान्पाहि नृहरे विष्णोऽस्मान् रक्ष सर्वदा ।” विशेष्यपूर्व ।
म्बोधनेतरपूर्वसम्बोधनान्तात्परयोस्तु भवन्त्येव । योगविभागस्येष्टसिद्धिहेतुत्वात् ॥ यथा ।
“हरे कृपालो नः पाहि सर्वदा रक्ष देव नः ॥

चादिभिश्च ॥ चादिभिरपि योगे नैते आदेशा भवन्ति ॥ २ ॥

(च०) पुनर्निषेधान्तरमाह-सूत्रम्-‘चादिभिश्च’ ॥ च आदिर्येषां ते चादयस्तैश्चादिभिः
तृतीयाबहुवचनान्तम् । ‘होर्वि०’ । च प्रथमैकवचनान्तम् । ‘अव्यया०’ ‘विसर्जनी०’
‘स्तोः इचुभिः इचुः’ सिद्धमिदम् । चादिभिरपि सह योगे च वा ह अह एव एतेषां पञ्चा-
नामव्ययानां योगेऽपि समीपवर्तित्वे सति एते ते मे वां नौ वस् नखरूपा आदेशाः प्रायो न
भवन्ति । यथा ॥

‘तव मम च समागमस्तदासीत्तव मम वा न किमप्यसाध्यमस्ति ॥

“तव मम इह महच्चकास्ति सख्यं न तव समाह क्वचिद्भवेद्वियोगः” ‘सदा तवैव भ-
क्तोऽस्मि’ इत्यादि ॥ द्विवचनादावपि प्रयोगवशाच्च ज्ञेयम् ॥ २ ॥

(प्र०) चादिभिरिति । च वा ह अह एवेति पञ्च चादयः । “आवयोर्युवयोश्चै-
वो वेवोऽद्भेनास्तयैव च । अद्भेना आवयोरेवं हरिर्नामेव रक्षतु ॥” साक्षाद्योगेऽयं निषेधः ।
युक्तयुक्ते तु हरो हरिश्च मे स्वामीत्यादौ भवन्त्येव । अनुक्तसमुद्धार्याच्चकारान्तेति योग-
विभागाद्वा । अचाक्षुषज्ञानार्थे घातुभिः साक्षात्परम्परया वा योगे नैते स्युः । यथा ।
“चेतसा त्वां समीक्षते । भक्तस्तत्त्वं रूपं ध्यायति ।” चाक्षुषज्ञानार्थेऽस्तु । भक्तस्तत्त्वा पश्य-
ति चक्षुषेत्यादि प्रयोगतो ज्ञेयम् । नामाख्यातनिपातोपसर्गात्मकचतुर्विधशब्दानुशासन-
तावच्छब्दशास्त्रम् । तत्र नाम निरूपितम् । वक्ष्यति चाख्यातम् ॥ २ ॥

इति युष्मदस्मत्प्रक्रिया ॥

* अथाव्ययानि * ॥ १५ ॥

चादिर्निपातः (ख) ॥ च वा ह अह एव एवं नूनम् पृथक् विना

(क) युवयोरारवयोश्चेशो हरिर्नामेव रक्षतु । तुभ्यं ममं च देवेशो दयाच्छं तुभ्यमेव च ॥ च वा ह
अह एव । आदिशब्देनैते पञ्चैव गृह्यन्ते नान्ये । ‘नच वाहोऽवयोमे’ इति पाणिनीयवचनात् ॥ साक्षाद्योगेऽयं
निषेधः । न पुनर्युक्तयुक्ते । शिवो हरिश्च मे स्वामीत्यादौ इत्यधिकम् ॥

(ख) चादिरिति । च आदिर्यस्य चादिः । निश्चयेन पतत्यनेकेषु अर्थेषु द्योतकत्वादिति निपातः ।
पठत् पतने । अस्माज्ज्वलादर्णे इति णप्रत्ययः । असस्ववाचिनामेव चादीनां निपातसंज्ञा अव्ययसंज्ञा च
भवति । स्वरादीनां तु सङ्घवाचिनामसस्ववाचिनां चाव्ययसंज्ञा न पुनर्निपातसंज्ञा । स्वस्ति वाचयति स्वः

जाना स्वस्ति अस्ति दोषा मृषा मिथ्या मिथस् अथ अथो ह्यस् इवस् उच्चैस्
नीचैस् स्वर अन्तर प्रातर् भूयस् आहोस्वित सह नमः ऋते अन्तरेण अ-
न्तरा नमस् अलम् कृतम् । अमानोनाः प्रतिषेधे । ईषत् किल सलु वै आ-
रात् दूरात् भृशं यत् तत् ॥ स्वराश्च । इत्येवमादिर्गणो निपातसंज्ञो भवति ।
द्रव्यवचनो नेति ज्ञेयम् ॥ १ ॥

(च०) अथ चादीनिपातानाह—सूत्रम्—‘चादिनिपातः’ ॥ चादिः प्रथमैकवचन-
न्तम् । ‘ओर्वि०’ । ‘निपातस्यनेकेष्वर्थेष्विति निपातः । ‘ओ०’ सिद्धम् । च वा इ इत्या-
दि यावत् ‘स्वराश्च’ इत्येवमादिर्गणो निपातसंज्ञो भवति । एते निपाता उच्यन्ते । अने-
तेषां किञ्चिद्विवरणं लिख्यते । पुनरर्थे समुच्चयादिषु च । वा विकल्पार्थे उपमानार्थे च ।
अह इति द्वौ खेदार्थौ पादपूरणार्थौ च । अहह इत्यपि खेदे आश्चर्ये च । एव निश्चया-
वधारणे औपम्ये वा । एवम् अमुना प्रकारेण अङ्गीकारे च पूर्वोक्तस्मरणे च उपमायां च ।
नूनं निश्चये पृथक् मिन्नार्थे । विनाऽभावार्थो वर्जनार्थश्च । नाना बहुप्रकारवाची । स्वस्ति
कल्याणार्थे । अस्ति सत्तार्थे । दोषा रात्र्यर्थे । मृषा मिथ्या एतौ द्वावस्त्यार्थे । मिथ-
परस्परार्थः । अथ अथो एतौ आनन्तर्यार्थे मङ्गलारम्भयोश्च अर्थान्तरकथने च । ह्यस्मिन्
गतदिनार्थे । श्वस् आगामिदिनार्थे । उच्चैस् उच्चत्ववाचकः अतिशयार्थवाचकश्च । एव
उच्चकैरपि । एवं नीचैः नीचकैः नीचत्वार्थः हीनत्वार्थश्च । स्वर स्वर्गार्थः । अन्तर मध्ये
प्रातः प्रभाते । पुनर्भूयस् एतौ द्वौ पौनःपुन्ये । आहोस्वित वितर्के । कृतश्चित् हरणी
चित्कर्के । उत अथार्थे । ऋते विनार्थे । सह सहाय्ये । अन्तरेण विनार्थे । अन्तरा मण-
र्थः । नमस् नमस्कारे । अलं भूपायां निवारणे च पर्याप्ते सामर्थ्ये च । कृतं निवार-
पूरणार्थे च । अ मा नो न एते चत्वारः प्रतिषेधार्थे । ईषत् स्तोकार्थे इत्यर्थः । किल सलु
वै एते त्रयो निश्चयार्थे स्मरणार्थे च । आरात् निकटार्थे दूरार्थे । च दूरात् दूराय च ।
भृशम् अत्यर्थे । यत् यस्मात्कारणात् । तत् तस्मात्कारणात् । स्वराश्च । अ आ इ ई
ऊ ऋ ॠ (लृ) ए ऐ ओ औ एतेऽपि निपाताः । तत्र असम्बोधने निर्मत्सर्ने च । आ वाक्-
स्मरणे च । इ सम्बोधने । ई दुःखचिन्तने च । उ रोषोक्तौ निवारणे च । ऊ प्रदने नि-
रोषे च । ऋकारलुकारौ क्षोभवाचकौ लोभवाचकौ च । लोभो दोषबुद्धिः । विश्रामवाच-
का । ए सम्बोधने । ऐ आश्चर्ये । ओ अनुनये । औ भवत्यर्थे । अं अङ्गीकारे । अः सं-
आश्चर्ये च इत्यादिर्गणो निपातसंज्ञो भवति । आदिशब्दादन्येऽपि ज्ञेयाः । सह साकं सार्प-
सन्ना अमा एते सहाय्ये । कच्चित् दृष्टपरिप्रदने । अये कोमलामन्त्रणे । ननु निश्चये वि-
तर्के च । नु वितर्के । नक्तं रात्रिवाचकं स्यात् । अनैकान्त्यपर्याया अनेकार्थवाचका इत्यर्थः
इति समाप्त्यर्थे । नाम इति कोमलामन्त्रणे । मन्ये इति वितर्के विचारणे च ।
एतेषु च केचिद्वाचकाः केचित्सूचकाः । तत्र वाचकाः पृथगादयः ते ह्यर्थे वदन्ति । सूच-

पश्यति स्वः पततीत्यादौ कर्मादिकारकयोगेन सत्त्ववाचकत्वं स्वरादीनां ह्यस्त्येव । एकस्वराणां निपात-
अन्विर्न भवतीति निपातसंज्ञा फलम् । एकस्वराणां स्वरादीनां तु प्रविर्भवत्येव तेषां निपातसंज्ञाभावात् ।

काश्चादयः ते किल सूचयन्त्यतः सूचका उच्यन्ते ॥ केऽप्येषां द्योतकाः केऽपि वाचकाः
 केऽप्यनर्थकाः । आगमा इव केऽपि स्युः सम्भूयार्थस्य वाचकाः ॥ १ ॥
 (प्र०) निपातोपसर्गाणामपि स्वाद्यन्तत्वात्तदन्तनिरूपणे प्राप्ते चादीन् प्रसङ्गतो-
 निरूपयन् निपातसंज्ञासूत्रमवतारयति । चादिरिति । अद्रव्यार्थानामेव चादीनां निपा-
 तत्वदर्शनादद्रव्यार्थश्चादिर्गणो निपातसंज्ञो भवतीत्यर्थः । ततश्च चक्षोरशब्दाङ्गयोरित्याद्यभि-
 धानाद्यादीनां चौरादिद्रव्यशब्दित्वे निपातत्वं न । द्रव्यं चोक्तम् । “वस्तूपलक्षणं यत्र सर्व-
 नाम प्रयुज्यते । द्रव्यमित्युच्यते सोऽर्थो भेद्यत्वेन विवक्षितः ॥” इति । भेद्यत्वेन विभे-
 द्यत्वेनेत्यर्थः । अत्र यद्यपि निश्चयेन पतन्त्यनेकेष्वर्थेष्विति निपातानामन्वर्थसंज्ञाविज्ञा-
 नादनेकाधिक्यम् । तथापि प्रसिद्धप्रयोगानुसारेण बालव्युत्पत्तये कियन्तोऽप्यर्थाः कथ्यन्ते ।
 “अन्वाचये समाहरेतरेतरसमुच्चये । विनियोगे तुल्ययोगितावधारणहेतुषु । पादस्य पूरणेऽ-
 प्युक्तं नवस्वर्थेषु चाव्ययम् ॥” तत्रान्वाचयो मुख्यसिद्धावप्रधाननिष्पत्तिः । समुदायप्रधानः
 निष्पत्तिः । समुदायप्रधानः समाहारः । प्रत्येक इतरेतरयोगः । एकत्रानेकप्रचयः समुच्चयः
 क्रमेणोदाहरणानि । भिक्षामट । गां चानय । पाणी च पादौ च पाणिपादम् । रामश्च कृ-
 ष्णश्च रामकृष्णौ । ईश्वरं गुरुं च भज । त्वं चाहं च संयुज्यावहे । ध्यातश्चोपश्रितश्च ।
 अतीतः पन्थानं तव च महिमा वाङ्मनसयोः । ग्रामो गन्तव्यः शीतं च । भोमः पार्थ-
 स्तथैव च । “द्वन्द्वौ यमानावधृति विकल्पानवक्लृप्तिषु । समुच्चये चाव्ययं वा षट्स्वर्थेषु-
 प्रकीर्तितम् ॥” सा वा शम्भोस्तदीया वा मूर्तिर्जलमयी मम । जाता मन्ये तुहिजमथिनो-
 पशिनोवान्वरूपाम् । गन्तव्यं वा यवैर्वीहिमिवां । कल्प वेह भुजवोर्यशालिनः । वायुर्वा
 दहनो वा । “पादस्य पूरणे द्योतकं विनियोगे चातिक्रमे ॥” मैत्रेयीति होवाच । त्वं ह-
 ग्रामं गच्छ । स्वयमासते । उपविशति उपाध्यायं ह भूमौ । “विनियोगे तथाचाराति-
 क्रमे पूजनेऽप्यह ॥” त्वमह ग्रामं गच्छ । स्वयम रथेन यात्याचार्यमह पदार्तिं गमयति ।
 सह माणवकमध्यापय । “आयोगस्य व्यवच्छेदेऽस्त्यन्तायोगान्ययोगयोः । एवावधारणे-
 चोक्तमव्ययं चतुर्थकम् ॥” तत्र विशेषणसङ्गतस्यायोगव्यवच्छेदोऽर्थः । क्रियासङ्गतस्या-
 त्यन्तायोगव्यवच्छेदोऽर्थः । विशेष्यसङ्गतस्य चान्ययोगव्यवच्छेदोऽर्थः । शङ्खः पाण्डुर-
 एव । नीलं सरोजं भवत्येव । पार्थ एव धनुर्धराः । कर्तव्यमेव । “एवं प्रकारे चार्थोपदे-
 शाङ्गीकारनिश्चये । प्रकृतस्य परामर्शो निर्देशेऽप्यव्ययं विदुः ॥” एवं कुब । अग्निरेवं वि-
 प्रः । एवं पठ । एवं कुर्मः । एवमेतत् । एवंवादिनि देवर्षौ । एवं तावत् । “नूनं तर्ह-
 व्यर्थं प्रोक्तमर्थस्यापि विनिश्चये ॥” नूनं शरत् फुल्ला हि काशाः । नूनं हन्तास्मि रावणम् ।
 “पृथग्विना च भेदार्थं नानानेकविनार्थयोः ॥” त्वत्तः पृथक् नास्ति बन्धुः । विना वार्त-
 विना वर्षम् । नानाविधं देहभृतां समाजम् । नाना नारीनिष्फला लोकयात्रा । “पुण्याशीः
 क्षेममाङ्गल्ये स्वस्ति प्रत्यभिवादने ॥” स्वस्त्यस्तु ते धार्मिक मत्प्रसादात् । स्वस्ति तेऽस्तु
 कृतया सह वृक्ष । स्वस्त्यस्तु ते सौम्य विराय जीव । स्वस्ति श्रीभुक्त्युपपराय राजा
 नमस्कृता विप्राः स्वस्तीत्येते प्रयुज्यते । “अस्तीति विद्यमानार्थे दोषा रात्राबुदीरितम् ।
 मृषा मिथ्या च वितथे रहोऽन्योऽन्यार्थयोर्मिथः ॥” अस्तिक्षीरा गौः । दोषामन्यमहः ।
 मृषोद्याः । मिथ्यावादिनौ मन्त्रयेते । मिथः मिथः प्रहरतः । “प्रश्नकात्स्न्याधिकारेपु-

प्रतिज्ञायां समुच्चये । मङ्गलानन्तरारम्भेऽवष्टव्यथान्वयम् ॥” अथ शक्तोऽसि भोक्तुम्
 अथ क्रतून्ब्रूमः । अथ स्नानविधिः । गौडो भावानयेति ब्रूमः । भीमोऽथाजुनः । अथ पा-
 स्मैपदानि । स्नातोऽथ भुङ्क्ते । अथ शब्दानुशासनम् । “अथो हृत्यर्थेऽवधेयमन्वादेशे
 तथैव च ॥” इमं वेदमध्यापय अथो एनं व्याकरणम् । “ह्यः स्यात्पुर्वदिने श्वस्तु परस्मि-
 न्दिवसे तथा । उच्चैर्नीचैर्महृत्यल्पे स्वः स्वर्गपरजोक्तयोः ॥” ह्योऽभवत् । इवो गन्ता ।
 उदैः पुरुषः । नीचैर्गच्छति । छायेव या स्वर्जलधेर्जलेषु । स्वर्थात्तस्य स्वपुत्रस्य । “अ-
 न्तर्मध्ये तथा प्रातः प्रत्युपे श्वोऽर्थ एव च । पुनर्विशेषेऽप्रथमे भूयोऽपि पुनरर्थकम् ॥” अ-
 न्तर्भाष्यः । प्रातःसन्ध्यामुपासीत । प्रातर्भाष्ये । किं पुनर्ब्राह्मणाः । पुनरुक्तम् । भूषी
 दर्शनम् । “आहोस्विच्च वितर्के चेदर्थोऽपि परिकीर्तितम् ॥” अयं स्थाणुराहोस्वित्पुरुषः ।
 आहोस्विदेवं वेदः । “सह साकं सर्गं सत्रा सार्थाथी सार्द्धमेव च । पुत्रेण सहागतः ।
 एवमन्येऽपि । “मध्येऽन्तरा विनार्थे च प्रह्वीभावे नमः स्मृतम् ॥” अन्तरा त्वां मां हति
 त्वामन्तरा तामरसायताक्षि । नमो देवेभ्यः । “अलं भूषणपर्यासिनिषेधे शक्तिवारणे ॥”
 अलङ्कारः । अलमस्य धनम् । आलप्यालमिदं बभ्रोर्यत्स दारानपाहरत् । अलं मल्लो म-
 ल्लाय । अलमतिप्रसङ्गेन । “कृतं निषेधेऽमानोनास्तदथाः परिकीर्त्तिताः ॥” कृतमतिवि-
 स्तरेण । अविप्र इव भाषसे । विप्रवन्न ब्रूषे इत्यर्थः । मा कुड । नो अन्न स्यातव्यम् ।
 नैकः सन्तेषु जागृयात् । “ईषदल्पे किलेति स्याद्दार्तासम्भाव्यहेतुषु । रुचिन्यकरणातीके-
 ष्वपि प्रोक्तं मनीषिभिः ॥, ईषद्गौरः । जघान कंसं किल बाह्वदेवः । पार्थः किल विजे-
 ष्यते । तत्किल कविनोक्तम् । एवं किल केचिद्वदति । त्वं किल योत्स्यसे गोत्रम् । वलितं
 फिलोशुभं कृत्वा । “निषेधवाक्यालङ्कारजिज्ञासानुनयेषु च । नियमे निश्चये हेतौ विषादे-
 ऽपि खलुदितः ॥” खलुक्त्वा खलुवाचिकम् । अथो खलवाटः । स खल्वधीते वेदम् । न
 खलु न खलु मुखे साहसं कार्यमेतत् । प्रवृत्तिसाराः खलु माहृशां धियः । न
 खलु दास्यौ । त्वदधीनं खलु देहिनां स्रष्टुम् । न विदीयाः कठिनाः खलु क्षियाः ।
 “वै स्यात्सम्बोधने पादपूरणेऽनुनयेऽपि च ।” एवं वै विप्राः । बृहस्पतिर्वै देवानां
 पुरोहितः । न वै पुनः कार्यमिदं हि साहसम् । “आराद्दूरे समीपे च भृशमत्यर्थवाच-
 कम् ॥” आराच्छत्रोः सदा वसेत् । प्रतीतानारात्स्थापयेत् । भृशमाह महीपतिम् । “य-
 त्कारणे तथा तत्स्यात्स्वराणां प्रतिरूपकाः । स्वरा निपातसंज्ञाः स्युरद्रव्यार्थस्य वाचकाः”
 यत्समाह प्रथमे । तत्पूज्योऽसि । “सम्बोधने तथाऽन्वयार्थे अ प्रोक्तमव्ययं बुधैः । ई म-
 र्त्सने तथा खेदे रोषोक्तावपि कीर्तितम् ॥ उ हर्षोक्तौ तथा तर्के संकुद्धौ पादपूरणे । मन्त्र-
 स्तोमे ऋकारः स्यात्लङ्कारोऽपि तथा मतः ॥ ए ऐ ओ औ च चत्वारो ह्रतिसम्बोधनार्थ-
 काः । यथासम्भवमन्येषु अर्थेष्वेतेऽव्ययात्मकाः ॥” १ ॥

तत्रादिर्गणो विभक्त्यर्थे निपात्यते ॥ तस्मिन्निति तत्र । य-
 स्मिन्निति यत्र । कस्मिन्निति कुत्र कुह क । अस्मिन्निति अत्र । तस्मिन्काले त-
 दा । यस्मिन्काले यदा । कस्मिन्काले कदा । अन्यास्मिन्काले अन्यदा । सर्व-
 स्मिन्काले सर्वदा । तेन प्रकारेण तथा । येन प्रकारेण यथा । केन प्रकारेण

कथम् । अनेन प्रकारेण इत्थम् । सर्वदा उभयथा अन्यथा अन्यतरथा इतर-
था । तस्मादिति ततः । यस्मादिति यतः । अस्मादिति अतः । कुतः अ-
मुतः युष्मच्चः अस्मत्तः भवत्तः ॥ २ ॥

(च०) अथ विभक्त्यर्थसूचकान्निपातानाह—तत्रादिगणो विक्त्यर्थो निपात्यते । तत्र
सप्तम्यर्थो यथा सप्तम्येकवचने तस्मिन्नित्यर्थो तत्र निपातः । एवं तयोःतेषु तस्यां तयोः ताद्य
एतेष्वपि तत्रेति निपातः । एवं सप्तम्यर्थो वर्तमानाच्चच्छब्दात् त्रप्रत्ययः दलोपश्च । एवं सप्त-
म्यर्थो वर्तमानाच्चच्छब्दात् त्रप्रत्ययोः दलोपः । यस्मिन्नित्यस्य यत्र । किम्शब्दात् त्रप्रत्ययः
किमः कुआदेशश्च । एवं सप्तम्यर्थो किम्शब्दात् अप्रत्ययः कुआदेशः । 'उवम्' स्वरहीनं
॥ कस्मिन्नित्यस्य कुत्र कुह क् ॥ एवं द्वि भवत् युष्मदस्मदौ च वर्जयित्वा सर्वादिग-
णात् सप्तम्या अर्थो त्र इति भवति । सर्वत्र उभयत्र अन्यत्र एकत्र पूर्वत्र परत्र इत्यादि ।
तस्मिन् काले तदा । यस्मिन्काले यदा । कस्मिन् काले कदा । एकस्मिन् काले एकदा ।
एवं सदा सर्वदा अन्यदा । येन प्रकारेण यथा । केन प्रकारेण कथं । अनेन प्रकारेण इत्थं ।
सर्गेण प्रकारेण सर्वथा । एवम् अन्यथा इतरथा अपरथा ॥ तत्प्रत्ययान्तानाह—पञ्चम्यर्थो
तत् । तस्मादिति ततः यस्मादिति यतः । कस्मादित्यर्थं कुतः । अस्मादित्यर्थो अतः
अतः । एवं ग्रामतः लोकतः सर्वतः ॥ २ ॥

(प्र०) इत्येवमादिरिति इतिशब्दो गणसमासिसूचकः प्रकृतपरामर्शको वा । एवमी-
दृशान्यादौ यस्य स तथा । आदिना शब्दश्रौषट्चौषट्पट्प्रभृतयः प्रयोगतो ज्ञेयाः ।
एतेषु केचित् द्योतकाः । केचिद्वाचकाः । केचिदनर्थकाः । तदुक्तम् । "केऽप्येषां द्योतकाः
केऽपि वाचकाः केऽप्यनर्थकाः । आगमा इव केपि स्युः सम्भूयार्थस्य वाचकाः ॥" इति
अथ प्रत्ययान्तनिपातानाह ॥ तत्रादिरिति विभक्त्यर्थो देशकालाद्यधिकरणाद्यर्थो । युष्म-
दस्मदौ वर्जयित्वाऽन्यस्मात्सर्वविर्बहुशब्दाच्च सप्तम्यर्थे त्रल् निपात्यते तद्धिते तदन्ता अ-
व्ययसंज्ञा इत्यर्थः । तस्मिन् तयोस्तेषु तस्यां ताद्य वेत्यर्थे तत्र । यस्मिन् ययोः येषु यस्यां
याद्य वा यत्र । कस्मिन् कयोः केषु कस्यां काद्य वा कुह-कुत्र-क् ॥ २ ॥

सार्वविभक्तिकस्तस्मै इत्येके । पूर्वतः सर्वतः । पूर्वस्मिन्निति पुरस्तात् ।
अधरस्मिन्नित्यधस्तात् । परस्मिन्निति परेण-परस्तात् ॥ आहिच्च दूरे ॥
दूरेऽर्थे वाच्ये सति आहिच् प्रत्ययो भवति । दक्षिणस्यां दिशि दूरे इति द-
क्षिणाहि वसन्ति चाण्डालाः । चकारादाच् ॥ दक्षिणा ॥ ३ ॥

(च०) सार्वा० । एके आचार्या इत्याहुः । तत्प्रत्ययः सर्वविभक्तिषु भवति । सर्वासां
विभक्तीनामर्थो भवतीत्यर्थः । स्वमते तु पञ्चम्यर्थो एव । कस्मादिति कुतः । पार्श्व इति
पार्श्वतः । पूर्वस्यामिति पूर्वतः । एवं सर्वतः इतः इत्यादयोऽत्रसेयाः । पूर्वस्मिन्निति पुर-
स्तात् पूर्वस्मिन् काले देशे च पूर्वस्यां दिशि वेत्यर्थः । तथा च कालापके—'पूर्वशब्दात्
दिग्देशकालार्थात्सप्तमीपञ्चमीप्रथमान्तादस्तातिः पूर्वस्य पुरनिपातः अनद्यतने काले' ।
एवम् अधस्तात् अध इति । एवमुपरिष्ठात् उपरि इति । परस्मिन्निति परस्मिन् देशे काले

परस्यां दिशि वेति परेण । दक्षिणस्यां दिशि दूरे इति दक्षिणाहि चाण्डाला वसन्ति । दक्षिणस्यां दिशि दूरे वसन्तीत्यर्थः । एवम् उत्तराहि वसन्ति कौरवाः । उ तस्यां दिशि दूरे वसन्तीत्यर्थः ॥ ३ ॥

(प्र०) सार्वविभक्तिक इति । सर्वासां विभक्तीनामर्थे अवतीति सार्वविभक्तिकः । पूर्वतः पश्यन्नप्रतो गच्छेत्यादिप्रयोगादित्यर्थः । दक्षिणस्यां दक्षिणाहि चाण्डालाः । इत्यनेन दूरार्थे सप्तम्यर्थे आहिप्रत्ययान्तनिपात इति सूचितम् । ग्रामादूरेण तेषां निवासत्वात् ॥ ३ ॥

किमः सामान्ये चिदादिः ॥ सर्वविभक्त्यन्तात्किंशब्दात्सामान्येऽर्थे चित् चन च इत्येते प्रत्यया भवन्ति ॥ कश्चित् कश्चन काचित् कचन ॥ ४ ॥

(च०) 'किमः सामान्ये चिदादिः' त्रिषु लिङ्गेषु सिद्धादेव किं शब्दात् सामान्ये अज्ञाताद्यर्थे अनिर्धारणेऽर्थे सप्तमि विभक्तिषु चिदादिरिति । चित् चन प्रत्ययो भवति इत्यर्थः । अज्ञातः कः कश्चित् कौचित् केचित् काचित् किञ्चित् कुत्रचित् क्वचित् कश्चन काचन किञ्चन कचन । एवं सप्तस्वपि विभक्तिषु ॥ ४ ॥

(प्र०) किम इति । सर्वप्रत्ययान्तात्किंशब्दात्सामान्ये विशेषाप्रकाशनेनर्थे चिदादिः प्रत्ययगणो भवतीत्यर्थः । केचित् । काचित् । किञ्चित् । कानिचित् । कस्मिंश्चित् । कस्याञ्चिदित्यादि । किम् इति सामान्योक्तेः कचन । कुतश्चेत्येत्यादि ॥ ४ ॥

तदधीनकात्स्न्ययोर्वा सात् ॥ तदधीनार्थे कात्स्न्यार्थे वा सात्प्रत्ययो भवति ॥ राज्ञोऽधीनं राजसात् । सर्वं भस्म इति भस्मसात् । अग्नेः अधीनमित्यग्निसात् ॥ सात्प्रत्ययस्य षत्वं नेच्छन्ति ॥ ५ ॥

(च०) पुनर्निपातान्तरमाह—'तदधीनकात्स्न्ययोर्वा सात्' । तदधीनेति । यथा स्याधीनमायात्तं तत्तधीनं । कृत्स्नस्य समग्रस्य भावः कात्स्न्यं समग्रत्वं तदधीनं च कात्स्न्यं च तदधीनकात्स्न्ये तयोः । तत् एतयोरर्थे नाम्नः पुरतः सात् प्रत्ययो निपात्यते । राजन् भस्मन् । राज्ञोऽधीनं राजसात् । सर्वं भस्म भवति इति भस्मसात् । 'तदधीनकात्स्न्ययोः' इति सात्प्रत्ययः । 'नाम्नो नो०' राजसात् । भस्मसात् । सात्प्रत्ययस्य षत्वं नेच्छन्ति । यथा । अग्निसात् ॥ ५ ॥

(प्र०) तदधीनेति तस्याधीन इत्यर्थे तस्य कात्स्न्यमित्यर्थे चेत्यर्थः । राजाधीनं राजसात् । सर्वं भस्म भस्मसादित्यर्थः । 'किञ्जात्सः सः' इत्यत्र वेङ्गयोरित्यतो वाङ् वृत्तेरग्निसादित्यादौ सात् सस्य षत्वाभावः । पक्षे राजकीयम् । भस्ममयम् ॥ ५ ॥

ऊर्युर्यङ्गीकरणे ॥ ऊरीकृत्य उररीकृत्य ॥ ६ ॥

(प्र०) 'ऊर्युर्यङ्गीकरणे' । अङ्गीकरणेऽथ ऊरी उररी शब्दौ निपात्येते । ऊरीकृत्य उररीकृत्ये अङ्गीकृत्येत्यर्थः । ऊरीकृतम् । उररीकृतम् । उररीकरोति ॥ ६ ॥

सद्यादिः काले निपात्यते ॥ सद्य अद्य सपदि अधुना इदानीम्

सम्प्रति साम्प्रतम् पूर्वद्युः परेद्युः आशु शीघ्रम् झटिति तूर्णम् अपरद्युः यर्हि
तर्हि (कहिं) जोषम् मौनम् अन्येद्युः ॥ ७ ॥

(च०) सद्यः । आदिकाले अर्थे कालविशेषे सद्यादिनिपाते । सद्यस्तत्कालम् ।
अथ साम्प्रतदिने । सपदि शीघ्रम् । अद्युना इदावीम् । एतौ वर्तमानक्षणार्थे । अक्षिपक्ष्मा-
वच्छिन्नकालः क्षणः । एवं सम्प्रति साम्प्रतमपि । झटिति शीघ्रम् तूर्णम् एते त्रयः औत्स-
र्यार्थाः । पूर्वद्युरिति गतदिवसार्थमाचक्रम् । परेद्युर्दिवसान्तरवाचकम् ॥ यहि यदि तर्हि
तदा कहिं कदा । आदिशब्दात् पक्त् परारि एवमः अवरेद्यवि अपरेद्युः उत्तरेद्युः उभयेद्युः
इत्यादयो ज्ञेयाः ॥ ७ ॥

प्रादिरूपसर्गः ॥ प्र परा अप सम् अनु अव निर् निस् दुर् दुस्
वि आङ् नि अधि अपि अति सु उत् अभि प्रति परि उप श्रत् अन्तर आ-
विर् । अयं गण उपसर्गसंज्ञकः ॥ ८ ॥

(च०) सुत्रम्—‘प्रादिरूपसर्गः’ ॥ प्र आदिर्यस्य स प्रादिः प्रथमैकवचनान्तम् ।
‘नोवि०’ । उपसृज्यते धातोः समीपे क्रियते इत्युपसर्गः । प्रथमैकवचनान्तम् । ‘नोवि०’ ॥
प्रादि० । अग्रे उपसर्गः । ‘नामिनोरः’ द्विपदं सूत्रम् । प्र आरभ्य यावत् आविः प्र, परा,
अप इत्यादि । ‘प्रपरापसमन्ववनिर्दुरभिव्यधिसूदतिनिः’ प्रतिपर्यपयः । उप आङिति वि-
शतिरेप सखे उपसर्गगणः कथितः कविना । अयं प्रादिः आविः पर्यवसानो गण उपस-
र्गसंज्ञकः । तत्र प्रशब्दः प्रकर्षार्थः । यथा प्रणम्य प्रवादः । ‘प्रादिकर्मणि दीर्घे च सामर्थ्ये
भृशसम्भवे । वियोगशुद्धिशक्तीच्छाशान्तिपूजाप्रदर्शने’ । आदिकर्मणि प्रारब्धं प्रकृतम् ।
आयामे प्रलम्बः । सामर्थ्ये प्रभुः । भृशार्थे प्रतपति । सम्भवे प्रभवति । प्रोणने
प्रतुष्यति । गमने प्रयाति । इच्छायां प्रार्थयते । शान्तौ प्रशान्तः । मुख्ये प्रवरः ।
अवलोकने प्रपश्यति । शुद्धौ प्रसन्ना आपः । प्रसन्नेन्द्रियः । प्रीतौ प्रसीदति राजा ।
पूजायां प्राञ्जलिः प्रह्वः । तत्परः पितामहात्परः प्रपितामहः । एवं प्रपौत्रः प्रशिष्यः
इत्याद्यर्थेषु उपसर्गो ज्ञेयः ॥ परा इति विपरीतार्थे पराजयार्थे विमुक्तार्थे दूरीकरणे
च । यथा पराजितः पराभूतः पराकृतः पराङ्मुखः । परावृतः पराक्रमः परा-
मर्शः । अप असत्यार्थविकारवर्जनस्तेनकर्षणादौ । यथा अपकर्षति अपचरति ।
अपकृतः । अपहरति । सम् सम्भवसम्यक्प्रकारादौ । यथा सम्भवति । मिलने संगच्छति ।
समवाये संकरः । एवं सन्धिः सङ्केतः संस्कृतः संशयः संरम्मः संवृतम् । अनु अनुज्ञाप-
श्चाज्ञावसाद्वयाभिमुखहीनसामोप्यादीप्सादौ । अनुजानाति अनुवदति अनुगच्छति अनु-
करोति अनुहरति । वत्सो मातरमनुधावति । अन्ववर्तुनं योद्धारः । अनुमेघम् । अनुगृहम् ।
अवअवज्ञालम्बज्ञानशुद्धिव्याप्यादौ । अवगणयति । अवजानाति । यष्टिमवष्टम्य तिष्ठति ।
अवगतोऽर्थः अवदानम् अवकीर्णः । निर् निश्चयनिगमनातिशयनिषेधनिर्णयादौ । निर्ण-
यति निर्गतः निरुपमः निष्पन्नः निश्चयः निर्मक्षिकम् । दुरिति दुष्टे दुःखकष्टाद्यर्थे । दुर्जनः
दुष्करम् । वि इति नानार्थवियोगविदीर्णवैषम्यवैमनस्यविशेषणाद्यर्थे । विविधं विदारितः

त्रिकटः विमनाः विराजते विशेषणादौ यथा । विशिनष्टि विरूप विरामः विस्मितः विषय-
ज्ञः विप्रकृष्टः विमुखः विनयः । आहू इति मर्यादाभिविधीपत्तसमन्तादाशंसनोपदेशाग-
मादौ । यथा आसमुद्रक्षितोशानाम् आजन्मशुद्धानाम् आगच्छति आरोहति आशास्ते
आलभते आलिङ्गति आरभते आदत्ते आसन्नः आशयः ॥ नि नितरं निक्षेपणादौ । निषीय
निहितं निक्षिपति ॥ अधि इति अध्यनाधीनाधिपत्याधिकाधिष्ठानादौ । यथा अधीते
अधिगुणः अधितिष्ठति ॥ अपि आच्छादनादौ । अपिदधाति यतः 'अपि सम्भावना प्र-
भवाङ्गागर्वासमुच्चये' ॥ अति अतिशयादौ 'अतिशब्दः प्रशंसायां प्रकर्षे लङ्घनेऽप्यति' ।
यथा अतिरथः अतितप्तं अतिक्रामति अतिशेते ॥ छ इति प्रशंसनातिशयसुखशोभनशु-
भादौ । छरः ॥ उत् प्राबल्ये ऊर्ध्वक्रियोत्कर्षादौ । 'उत् प्राबल्ये वियोगे च प्रकाशे
चोर्ध्वकर्मणि' । उत्कर्षति ॥ अभि अभिवादानेच्छारूपसम्मुखपराभवादौ । यथा अभिव-
दति अभिगच्छति ॥ प्रति प्रतिष्ठा प्रतिज्ञासादृश्यग्रहणाभिमुख्यसमीपहिंसाप्रतिषेधादौ ।
यथा प्रतितिष्ठति ॥ परि सामस्त्यदोषकथालिङ्गनपरिभवादौ परिभवति ॥ उप इति समी-
पव्यासोपरमप्रतिक्रियाध्ययनपृष्ठयादौ । उपतिष्ठते ॥ अत् अद्यायामास्तिक्यशुद्धौ च । अ-
न्तर्मध्ये । आविः प्राकट्ये । आविः करोति । अन्ये अर्था वृहद्वृत्तिभ्यो ज्ञेयाः । अयं
प्रादिर्गणः उपसर्गसंज्ञकः । एतेऽपि बाधकानुवर्तकविशेषनिरर्थकभेदाच्चतुर्था । यतः 'धात्व-
र्थे बाधते फश्चित्कश्चित्तनुवर्तते । तमेव विशिनष्ट्यन्योऽनर्थकोऽन्यः प्रयुज्यते' । बाधते
यथा—पराजयते 'उपसर्गेण धात्वर्थः' इति वचनात् ॥ तं धात्वर्थमनुवर्तते । यथा—विज-
यते ॥ विशिनष्टि विशेषयति । यथा—प्रभवति ॥ निरर्थकस्तु अशोभमानार्थकः । यथा—
प्रलोक्ते ॥ ८ ॥

(प्र०) प्रादिः । प्र आदिर्यस्थ स प्रादिर्गण उपसर्गसंज्ञः स्यादित्यर्थः । उपसृज्यते
इत्युपसर्ग इत्यन्वर्थसंज्ञातो धातूपसृष्टानां तत्क्रियायोगे तां प्रत्येवोपसर्गत्वम् । ततश्च प्र-
योगतो नायको यस्मात्स प्रनायकः । इत्यादौ । गमनक्रियायोगे नयनक्रियाया योगा-
भावात्तां प्रत्युपसर्गत्वाभावाण्णत्वाभावः । "प्रादिः कर्मणि दीर्घेवाभूवासम्भव-
सिपु । वियोगशुद्धिवाक्कीच्छाशान्तिपूजाप्रदर्शने ॥" क्रमेणोदाहरणानि । प्रयातः । प्रवृत्ता
मृषकाः । प्रमुर्देशस्य । प्रवदन्ति दायादाः । हिमवतो गङ्गा प्रभवति । प्रयुक्तमन्त्रम् ।
प्रोषितः पतिः । प्रसन्नमुदकम् । प्रकाको विप्राय । प्रार्थयते कन्याम् । प्रशान्तोऽग्निः ।
प्राञ्जलिः । प्रवालम् । प्रलोकयति । "वधे गतौ दर्शने च विक्रमाभिमुखे भृशे । अधीन-
मोक्षणप्रातिलोभ्यकेषु परा मतः ॥" पराहतः । परागतः । परादृष्टः । पराक्रान्तः । परा-
वृत्तः । पराजितः । पराधीनः । पराकृतः । पराह्मुखः । "अपो वियोगे विकृतौ विपरीते
निदर्शने । आनन्दे वज्जने चौर्ये वारणे सम्यगीरितः ॥" अपयाति । अपकृतवान् । अ-
पवाब्दः । अपदिशति । अपहरति । अपत्रिगतं वृष्टो देवः । अपहरति । अपसरति ।
"संयोगपेक्ष्यप्रभवसत्यप्रत्यक्षसिद्धिपु । भूषाङ्गोकरणवलेपक्रोधाभिमुखवाचिसम् ॥" सप्र-
तः । पुत्रेण संवदन्ति । संव्यः । सम्भवत्यग्निः काष्ठैः । गां सज्जानाति । सम्पश्यति ।
संसिद्धिः । संसृता कन्या । सङ्गृह्णाति । सन्धत्ते । संकुदः । संयाति । "शेदाचिह्नान-
सामीप्यपश्चाद्भावाजुबन्धने । साम्याभिमुखहीनेषु विसर्गे लक्षणोऽप्यनु ॥" अनुवाकमधीते ।

अनुष्ठानदेशे । अनुमेधं वर्धति । अनुरथम् । अनुशयः । अनुकृतिः । अनुवत्सो मातरं
 धावति । अन्वर्जुनं योद्धारः । अनुज्ञातः । अनुधनमसतां गतिः । “ज्ञानावलम्बकुक्षी-
 दर्थं व्याप्तिपराभवे । अत्रो ज्ञेयो वियोगे च लोकयोगानुसारतः ॥” अवगतोऽर्थः । अव-
 लम्ब्य यष्टिं याति । अवदातम् । अवलम्बते अवकीर्णम् । अवचनन्ति । अवयातः । “नि-
 वियोगात्ययादेशातिक्रमे लाभनिश्चये ।, निःसङ्गः । निर्मेषम् । निर्दिष्टः । निष्क्रान्तः ।
 निर्गोशः । निश्चितम् । “दुरीषदर्थे कृच्छ्रेऽर्थे कृशासम्पत्तिसङ्कटे ।, दुर्मतिः । दुर्जीवनः ।
 दुर्दलः । दुर्गतः । दुर्दिनम् । “नानावियोगातिशये भृशमोहेनावृष्टये । पैतृन्यात्मरणे
 भूपेषदर्थानामिमुख्यके ॥ अनवस्थामुख्यशौर्यदर्शने विरुदाहतः ।, विचित्रा गतिर्भव-
 तः । पाणिनेर्विमुक्तः । विकीर्णः । वितटा नद्यः । विमनस्कः । विभुः । विवदन्ति ।
 विगायति । विस्मृताः । विभूषितः । विलोपितः । विमुखः । विभ्रान्तः । विशिष्टः ।
 विक्रान्तः । विलोकयति । “आलिच्छामयवाक्येपदार्थोक्तेपादिकर्मणि । बन्धनेऽ-
 भिविधौ शाब्दे कृच्छ्रसामेऽप्यलंभये ॥ अभिमन्त्रनिवृत्त्याशादानानुभवविस्मये । प्र-
 तिष्ठादेशमर्यादास्पृष्टांमुख्योर्ध्वकर्मणि ॥” आकाङ्क्षते । आविरनः । आज्ञानाति ।
 आतामन्नपथः । आलिङ्गति । आरभते । कवचाभावानानि । आकुमारं यशः
 पाणिनेः । आचारति कपटेन । आहतः ॥ आसन्ना वयम् ॥
 आवसथः । आमन्त्रणम् । आधावति । आशास्ते । आबुक्ते । आशीतम् । आ पूर्वं किल
 तत् । आस्पदम् । आदिष्टः । आमुक्तेर्दुःखम् । आहूयते मल्लं मल्लः । आगच्छति ।
 आरोहति । “निराश्रयधोऽभ्रवादेशनित्यकौशलबन्धने । अन्तर्भावे समीपे निर्दर्शनोपरमा-
 श्रये ॥” निरुतो मणीनाम् । निपतति । निगृहोतः । निदिशति । निविशति । निपुणः ।
 निबद्धः । निपीतमुदकम् । निकृष्टः । निदर्शनम् । निवृत्तः पापात् । निलयः । “अधिर-
 ष्ययनैश्वर्यवशित्वस्मरणाधिके ।” उपाध्यायादधोते । अधिपतिः । अधीनः । मातुरध्येति
 अविहृतम् । “अपिः सम्भवगर्हांशीर्भृतिभूषासमुच्चये ।” अपि योजनमस्ति । अपि पापम्
 मदमपि । मरणमपि । अपि नहति हारम् । तदपि । “विक्रमातिक्रमे बुद्धौ श्रुतार्थातिश-
 येऽवतिः ।” अतिरथः । अतिक्रामति । अतिगहनम् । अतितप्तम् । अतिमनुते ज्ञानम् ।
 “प्रशंसानुमते पूजामृशकृच्छ्रशुभेषु सुः ।” सुपुरुषः । सुकृतम् । सुसाधुः । सुतप्तः । उदु-
 ष्करः । सुगन्धिः । “वृत्तप्राबल्यवियोगोर्ध्वकर्मलाभप्रकाशने । आश्चर्यं मोक्षणेऽभावे बल-
 प्राधान्यशक्तिषु ॥” उद्वलः । उद्वृच्छति । उत्क्षिपति । उत्पन्नम् । उच्चरति । उत्सह ।
 उद्गतोऽश्वः । उत्पथः । उत्कः । उद्दिष्टः । उत्सहः । “अभिः पूजामृशार्थेहाव्याधिसा-
 न्यामिमुख्यके । सारूप्यवचनाहारस्वाध्यायेषु निरूपितः ॥” अभिवन्दति गुहम् । अभि-
 युक्तः । अभिलिप्सते । अभिल्यन्दो व्याधिः । अभिजातः । अभिमुखः । अभिरूपः ।
 अभिधानम् । अभ्यवहरति । अभ्यस्यति । “साहचर्यादानर्हिसाङ्गोक्तौ प्रतिनिधौ क्व-
 चित् । व्याध्यामिमुख्योर्व्यासौ वारणे प्रतिरुच्यते ॥” प्रतिदेवदत्तस्य । प्रतिगृह्णाति । प्र-
 तिहन्ति । प्रतिज्ञातम् । अभिमन्युरर्जुनतः प्रति । प्रतिश्यायः । प्रतिसूर्यं गच्छति ।
 प्रतिकीर्णः प्रांशुभिः । प्रतिषिद्धः । “परिः समन्ततोभावव्याप्तिदोषकथासु च । भूषाश्लेषे
 पूजने च वर्जने वसने शुभे ।” परिभ्रमति । परिगतोऽग्निर्ग्रामम् । परिवादः । परिष्करोति

कन्याम् । परिष्वजते । परिचरति गुरुम् । परित्रिगतंभ्यो वृष्टो देवः । परिवत्ते वासः ।
परिदेवनम् । “उपः सामीप्यसामर्थ्ये व्याप्याचार्यकृतौ मृतौ । दोषदानक्रियावीभसारम्मा-
ध्ययनपूजने ॥” उपकुर्मं तिष्ठति । उपकरोति । उपकीर्णः पांछभिः । उपदिशति ।
उपरतः । उपवातः । उपहरत्यर्थम् । उपचारः । देवं देवमुपचरति । उपक्रमते भोक्तुम् ।
उपाध्यायादधीते । उपचितः पिता पुत्रेण । “अदित्यास्तिक्यदुद्धौ स्यादन्तर्मध्ये तथा
मतम् । प्राकट्येऽथे तथा चाविः कविभिः परिकीर्तितम् ॥” श्रद्धयते । अन्तर्गीतः । आ-
विष्कारः ॥ ८ ॥

प्राग्धातोः ॥ उपसर्गाः धातोः प्राक् प्रयोक्तव्याः ॥ ९ ॥

(च०) अथैतेषां प्रयोजनमाह—सूत्रम्—‘प्राग्धातोः’ ॥ प्राक् प्रथमैकवचनान्तम् ।
‘अव्यया० ।’ धातोरिति धातुशब्दस्य षष्ठ्येकवचनान्तम् । ‘ङिति’ ‘ङस्य’ ‘सोर्वि-’
सिद्धम् । उपसर्गां धातोः भ्वादेः क्रियायोगे प्राक् पूर्वमादौ प्रयोक्तव्याः । यथा प्रभव-
तीत्यादि ॥ ९ ॥

(प्र०) प्राग्धातोः ॥ प्रागिति सामान्योक्तेः प्रत्यवतिष्ठते । पर्यायणद्वमित्यादौ व्य-
वधानप्रयोगेऽप्युपसर्गत्वम् । एतेषु च केचिद्धात्वर्थं बाधन्ते । यथा । आदत्ते । वि-
तरति । केचित्तदर्थं विशिष्यन्ति । यथा विजयते । प्रभवति । केचिद्धात्वर्थमनुवर्तन्ते ।
यथा । अधीते । आशङ्किते । केचित् धात्वर्थस्य प्राधान्यादनर्थकाः । अवतिष्ठते । वि-
तनेति । तदुक्तम् । “धात्वर्थं बाधते कश्चित्कश्चित्तमनुवर्तते । तमेव विशिनष्ट्यन्योऽनर्थ-
कोऽन्यः प्रयुज्यते” इति ॥ ९ ॥

**तद्व्ययम् ॥ तदिदं प्रादिचादिशब्दरूपमव्ययसंज्ञं भवति ॥ क्त्वा-
द्यन्तं च ॥ १० ॥**

(च०) अथ चादीनां संज्ञामाह—सूत्रम्—‘तद्व्ययम्’ ॥ तत् प्रथमैकवचनान्तम् ।
‘अपुंसकात्स्य०’ अव्ययं न व्येति न क्षयं यातीत्यव्ययम् प्रथमैकवचनान्तम् । ‘अतोऽम्’
‘अम्भासो०’ ‘मोऽनुस्वारः’ पश्चात् ‘स्वरहीनं०’ तदिदं पूर्वोक्तं चादि चबाहेत्यारभ्य आ-
विः पर्यन्तं यच्छब्दरूपं तद्व्ययसंज्ञं भवति ॥ च पुनः ‘क्त्वाद्यन्तम्’ ‘पूर्वकाले क्त्वा’
इति सूत्रोत्पन्नः क्त्वा आदौ यस्य स क्त्वादिः । ‘भुवो भावे क्यप्’ इति यावत् सोऽन्ते
यस्य तत् क्त्वाद्यन्तं क्त्वा तुम् क्यप् धा कृत्वस् शस् णस् वत् आम्प्रत्ययान्तः शब्दः
तद्व्यव्ययसंज्ञं भवतीत्यर्थः ॥ यथा—कृत्वा कर्तुम् प्रणम्य द्विधा पञ्चकृत्वः कारं कारम्
घटवत् कितारम् बहुधा द्विः इत्यादि ॥ १० ॥

(प्र०) क्त्वाद्यन्तम् । क्त्वादयः प्रत्यया अन्ते यस्य तत्तथा । क्त्वा, क्यप्, तुम्
णम्, च्वि, ङाच्, धा, वङ्, शस्, कृत्वस्, आम्, छ इत्यादयः प्रयोगतो ज्ञेयाः ॥ १० ॥

**अव्ययाद्विभक्तैर्लुक् ॥ अव्ययात्परस्या विभक्तैर्लुग् भवति ॥ न
तु शब्दनिर्देशो ॥ अव्ययानां च न लिङ्गादिनियमः । तदुक्तं च -**

सदृशं त्रिषु लिङ्गेषु सर्वासु च विभक्तिषु ।

वचनेषु च सर्वेषु यन्न व्येति तदव्ययम् ॥ १ ॥

उक्तान्यलिङ्गान्यव्ययानि ॥ ११ ॥

(च०) ततः किं कार्यमित्याह—‘अव्ययाद्धि०’ ॥ अव्ययात् पञ्चम्येकवचनान्तम् । ‘डसिरत्’ ‘सर्वर्णे०’ । विभक्तेरिति विभक्तिशब्दस्य षष्ठ्येकवचनान्तम् । ‘डिति’ ‘डस्य’ ‘चपा अवे०’ ॥ लुक् प्रथमैकवचनान्तम् ‘हसेपः०’ ‘नामिनो०’ ॥ अव्ययात्परा या विभक्तिस्तस्या लुभभवति । तत्रापि विशेषः—न तु शब्दनिर्देशे तु परं शब्दनिर्देशे विभक्तेर्लुक् न भवति । शब्दस्वरूपत्वेन प्रतिपादनं शब्दनिर्देशः अव्ययस्य नामग्रहणमित्यर्थः । न तु तदर्थं वाचकत्वमित्यर्थः । यथा ‘अवाप्योरुपसर्गयोः’ इति । तथा द्वितीयवृत्तौ—‘क्रोडोऽनुसम्परिभ्यः’ ‘समवप्रविभ्यः स्थः’ ‘अद्विभ्यां तपः०’ इत्यादौ शब्दनिर्देशात्वादव्ययात्परस्थाया अपि विभक्तेर्न लुक् । च पुनः अव्ययानां लिङ्गादिनियमो नास्ति लिङ्गवचनविभक्तिभेदो न । उक्तं च शास्त्रान्तरे । सहशं० । यत्त्रिषु लिङ्गेषु पुंस्त्रीनपुंसकेषु सहशं, च पुनः सर्वास्तु प्रथमादिषु सप्तम्यन्तास्तु विभक्तिषु सहशं, सर्वेषु वचनेषु च एकद्विबहुवचनेषु सहशं समानरूपं, यन्न व्येति व्ययं न याति रूपान्तरं न भजति तदव्ययमित्युच्यते । अव्ययोपसंहारमप्येतन्सूत्रसम्बन्धं व्याचिकीर्षुः फक्किमाह—उक्ता० । अव्ययानि उक्तानि कथितानि । किमुतानि ? अलिङ्गानि पुंस्त्वादिलिङ्गभेदरहितानि ॥ ११ ॥

(प्र०) लिङ्गादिनियमाभावे ओङ्कारस्तुतिपराथर्षणश्रुतिसम्मतिमाह । उक्तं हीति । चादीनामव्ययीभावानां तत्रादीनां च साधारण्यार्थक्रमाद्विभक्तिवचनसादृश्यमुक्तम् । एतेनान्वर्थसंज्ञेयमित्युक्तम् ॥ ११ ॥

इति सारस्वतप्रसादेऽव्ययानि ॥ १५ ॥

* स्त्रीप्रत्ययप्रक्रिया १६ ॥ *

अधुना लिङ्गविशेषविजिज्ञापयिषया स्त्रीप्रत्ययाः प्रस्तुयन्ते ॥

आवतः स्त्रियाम् ॥ अकारन्तान्नाम्नः स्त्रियां वर्तमानादाप् प्रत्ययो भवति(क) ॥ जाया माया श्रद्धा मेधा धारा इत्यादि ॥ अजादेश्चाप् वक्तव्यः अजाएडका कोकिला बाला शूद्रा गणिका इत्यादि ॥ १ ॥

(च०) अधुना वक्ष्यमाणसूत्रैर्लिङ्गविशेषविजिज्ञापयिषया लिङ्गरूपो विशेषः तस्य विशेषेण ज्ञापयितुमिच्छया स्त्रीलिङ्गज्ञापनाय स्त्रीप्रत्ययाः स्त्रीत्वसूचका ये प्रत्ययास्ते प्रस्तुयन्ते प्रारम्भ्यन्ते इत्यर्थः । सूत्रम्—‘आवतः स्त्रियाम्’ आप् प्रथमैकवचनान्तम् । ‘हसेः

(क) “अजाश्वाकोकिलाबालावत्सादौ विकलादिके ।

इवादेरपवादार्थमजादेर्ग्रहणं पृथक्” ॥

अजादेत्येति चकारप्रहणाच्छ्रद्धा कथ्यकेत्यादौ प्रथमवयोवाचकत्वेन जातिवाचकत्वेन च ईप् प्रतिः । सोऽजादित्वात् न भवतीति सूचितम् ।

पः० । अत इति अतश्चदस्य पञ्चम्येकवचनान्तम् । 'स्वरहीनं०' 'ओर्वि०' 'वपा अवे०' ।
 स्त्रियामिति स्त्रीशब्दस्य सप्तम्येकवचनम् । 'स्त्रियां योः' 'स्त्रीभुवोः' 'वैयुवः' 'स्वरहीनं०' ।
 सिद्धं त्रिपदम् ॥ आकारान्तं स्त्रियां वर्तमानं स्त्रीलिङ्गत्वेन निर्दिष्टं यत्नाम तस्मात्पुरत
 आप् प्रत्ययो भवति । पकोरः सिलोपार्थः । सदाहरणम् जाय माय मेघ शब्द धार अनेक
 आप् प्रत्ययः । 'सवणे०' 'आपः' इति सेर्लोपः । अग्रे गङ्गावत् ॥ १ ॥

पुनर्विशेषमाह--'आवतः स्त्रियाम्' इत्याप्तिसिद्धौ पुनः 'अजादे०' इति 'जाते
 रयोपधात्' इतीपो निषेधार्थं पठ्यते । अजादेरिति । अजादेः शब्दगणान्जोतिवाचि-
 त्वेऽपि आप् प्रत्ययो भवति । अजा एङका कोकिला बाला शूद्रा गणिका । अत्र शूद्रा
 अमीरजातिः । एवम् अस्मा चटका मूषिका इत्यजादयः । अत्र 'अजादे०' इत्याप् ।
 'सवणे०' । प्रथमैकवचनम् । 'आपः' ॥ १ ॥

(प्र०) उक्तानुवादपूर्वकं स्त्रीप्रत्ययनिरूपणं प्रतिजानीते । उक्तानीत्यादि । लिङ्गेषु
 स्त्रीपुत्रपुंसकेषु विशेषस्त्रीलिङ्गस्य विशेषणेन ज्ञापयितुमिच्छया स्त्र्यधिकारविहिताः प्रत्ययाः
 स्त्रीप्रत्ययाः । यद्वाच्येन लोके स्त्रीयमिति प्रत्ययः । स धर्मः स्त्रीत्वम् । स च गोत्वादिव-
 त्सामान्यविशेषः स्तनकेषाद्यभिव्यङ्ग्यः । तदुक्तम् , "स्तनकेषादिसम्बन्धो विशिष्टा वा
 स्तनादयः । तदुपपन्नना जातिरुणावस्थागुणास्तथा ॥ शब्दोपजनिताऽर्थात्मा शब्दसं-
 स्कार इत्यपि । लिङ्गानां लिङ्गतत्त्वज्ञैर्विकल्पाः सप्त दर्शिताः ॥" इति । तथा "इयमप-
 मिदमिति येषु व्यपदेशो दृश्यते लोके । स्त्रीपुत्रपुंसकानि प्रोच्यन्ते तानि लोकेन ॥ गोत्वा-
 दित्वाश्रयेऽहत्सामान्यमुपलक्ष्यते । व्यञ्जकैरनुवृत्तत्वात्स्त्रीत्वं पुंस्त्वादिकं तथा ॥ ततो व्य-
 ञ्जकवैचित्र्यादेवात्र स्त्रीत्वमेव हि । व्यञ्ज्यते न तु पुस्त्वादिवः सोऽर्थः स्त्रीत्यभिधीयते ॥"
 इत्यादि ॥ १ ॥

अजादेरिति । जातेरयोपधादित्यादिविशेषविधानादीपि प्राप्ते वचनम् । बाला
 वत्सा कन्यकेत्यादौ च प्रथमवयोवाचित्वादीपि ञकारादनुक्तसमुच्चायाथार्त्तसम्भ-
 श्राजिनशाणपिण्डेभ्यः फलात् । सम्फला । भस्मफलेत्यादि । एकफलेत्यपि केचित् । अन्यत्र
 दासो फलीत्यादि । तच्चा ज्येष्ठा कनिष्ठा मध्यमेति । पुंयोगेऽपि । तथा सत्प्राक्काण्डप्रा-
 न्तशतैकेभ्यः परात्पुष्पादपि । सत्पुष्पा । एकपुष्पा । अन्यत्र तु शङ्खपुष्पीत्यादि । तथा
 नक्ष्पुर्वान्मूलादपि अमूला अन्यत्र दर्भमूली । ऋचि वाच्यायां पादान्तादपि । द्विपदा
 ऋक् । मन्त्रन्तादन्नन्ताच्च बहुग्रीहेवा । नो वेति टिलोपः । बहुसीमे । बहुसीमानौ ।
 बहुयज्ये । बहुयज्वानौ । उपधालोपिनेऽन्नन्ताद्वा । आवीयौ नो वेति षाशब्दस्य व्यव-
 स्थया काप्येव टिलोपो न इति । बहुराज्ञी बहुराज्ञ्यौ । बहुराजानौ इत्यादि प्रयोगानुसार-
 ततोऽनुसारणीयम् ॥ १ ॥

वष्टि भागुरिरल्लोपमवाप्योरुपसर्गयोः ।

आपं चैव हलन्तानां यथा वाचा निशा दिशा ॥ १ ॥

अवगाह्य वगाह्य । अपिहितम् पिहितम् । अपिधानम् पिधानम् ॥

(च०) अथ आप्प्रत्ययाधिकारे व्यञ्जनेभ्योऽपि तत्करणसूचकं श्लोकमाह--वष्टि-

आगु० । आगुरिराचार्यः अतोऽकारस्य लोपं वष्टि अभिलषति । कयोः ? अव अपि इत्ये-
तयोर्द्वयोरुपसर्गयोः । यथा पिदधाति मुखम् । अपिधानं पिधानम् । अवगाहः वगाहः ।
विमलगिरिवत्सं, तोयनिधौ वगाह्य इत्यादयः । च पुनः । एव अवधारणे । हसान्तानां
शब्दानामापम् आप् प्रत्ययं वष्टि । यथेत्युदाहरणोपन्यासे । वाच् निश् दिश् सर्वत्र आप्
'स्वरहीनं० आपः' इति श्लोकव्याख्या ॥ 'सीमन् शब्दस्य वा आप् टिलोपश्च' ॥ सीमा ॥

(प्र०) वष्टीति । हसान्तानामिति । स्वमतसिद्धहसप्रत्याहाराभिप्रायेण । पाठस्तु
हलन्तानामिति ॥

काप्यतः ॥ कापि इ अतः । स्त्रियां कापि परे पूर्वस्याकारस्य इकारो
भवति ॥ कारिका । पाचिका । पाठिका ॥ २ ॥

(च०) सूत्रम्—'काप्यतः' ॥ ककारेण सहित आप् काप् तस्मिन् कापि सप्तम्येक-
वचनान्तम् । अग्रे इ प्रथमैकवचनान्तं सांकेतिकम् । अग्रे अतः इति पठ्येकवचनान्तम् ।
'स्वरहीनं०' 'स्रोर्वि०' ॥ कापि अग्रे इ 'सवर्णे०' अतः 'इ यं स्वरे' 'स्वरहीनं०' सूत्रं सि-
द्धम् ॥ स्त्रियामिति स्त्रीलिङ्गे कसहिते आपि परे अकारस्य इकारो भवति । उदाहरणं च-
'हुङ्गन् करणे' । हु । 'हुपचप् पाके' पच् । करोतीति कारकः । पचतीति पाचकः । पठ-
तीति पाठकः 'तुवुणौ' इति वुण् प्रत्ययः । वु । 'धातोर्ना०' इति वृद्धिः । हु इत्यस्य
कार् । पच इत्यत्र 'अत उपधायाः' इति प इत्यस्य पा । 'युवोरनाकौ' इति वु इत्यस्य
अकोदेशः । 'स्वरहीनं०' कारकः पाचकः पाठकः इति सिद्धम् । ततः 'आगतः स्त्रियाम्'
'सवर्णे०' ततः । 'काप्यतः' इत्यनेन अकारस्य इकारो भवति प्रथमैकवचने स् 'आपः'
इति सेर्लोपः । कारिका पाचिका पाठिका इति रूपत्रयम् । 'कारिका तु स्वल्पवृत्तौ ब-
होरर्थस्य सूचिका' । एवमन्यान्यप्यवसेयानि । बाटिका शाटिका ॥ कन्यायाः कापि परे
ह्रस्वतैव नत्विकारः । कन्यका इत्यादि । क्वचिन्न भवति यथा बहुपरिव्राजका । बहु-
पाठका ॥ २ ॥

(प्र०) कापीति । ककारेणाव्यवहित आप् काप् तस्मिन् । ततश्च बहवः परिव्रा-
जका यस्यां सा बहुपरिव्राजकेत्यन्नापः स्यादिपरत्वेन तेन व्यवधानाज्ज । अण्प्रत्यये साह-
चर्यात्ककारोऽपि प्रत्ययसम्बन्धेन बोध्यः । एवं च शक्नोतीति शक्लृ शक्तावित्यादेः
पचाद्यञि आप्प्रत्यये च शक्नेत्यादौ न । ह्रस्वो वेत्यतो वानुकर्षणान्ममेयं मामिकेत्यत्रैत-
दर्थे ममकादेशे आपि च प्रत्ययकाराभावेऽपि भवति । तथा नरान्कायति नरिकेत्यन्ना-
पि । अथ वा कापीति सामान्योक्तावपि वाशब्दव्यवस्थया शक्नेत्यादावित्वाभावः । यका
शक्नेत्यादौ प्रत्ययसम्बन्धिकाप्यपि न । एवं अधित्यका । उपत्यका । जीवका । भवका ।
देवका । यजिका । क्षिपका । ध्रुवका । चाटका । दण्डका । इष्टका । हलका । पिण्ड-
का । ढका । प्लका । करका । मेनका । कन्यका । एरुकेत्यादिषु प्रयोगानुसारेण नेत्व-
म् । तारकाज्योतिषि । अन्यत्र तारिका । वर्णका तात्तवे अन्यत्र वर्णिका । वर्तका शकुनौ
प्राचाम् । उदीचां तु वर्तिका । अष्टका पितृदैवत्ये । अष्टिकान्या । इत्यादिष्वर्थभेदेन मत-
भेदेन चेतवाभावतज्जाव्यवस्था ॥ तथा सूतकादीनां वा ॥ सूतिका । सूत्रका । पुत्रका ।

पुत्रिका । वृन्दारिका-वृन्दारका । तथा यक्पूर्वस्य स्त्रीप्रत्ययाकारस्य स्थाने योऽकारस्त-
स्यापि वा । आर्यका-अर्यिका । चटकका-चटकिका । तथा भस्त्रैपाजाज्ञाह्वास्वा एषां
नञ्पूर्वाणामपि वा । मल्लका । मल्लिका । अभल्लिका-अभल्लका । पुषका-पुषिका ।
अज्जका-अजिका । ज्जका-ज्जिका । द्वके-द्विके । स्वका-स्विका । एषा हा
एतयोर्नञ्पूर्वयोर्नत्वम् । अनेषका । अद्वके । मल्लादेरुपसर्जनत्वेऽपि वा । निर्म-
ल्लका-निर्मल्लिका । अभाषितपुंस्काद्विहितस्यातः स्थाने योऽकारस्तस्यापि वा ।
गङ्गका-गङ्गिका । अगङ्गका-अगङ्गिका । परमगङ्गका-परमगङ्गिका । उक्तपुंस्कस्य तु
शुभ्रिका । तथा बहुव्रीहौ नित्यम् । अखट्टिका । तथा दाक्षिणात्यिका । इहत्तिका ।
कृत्यिकेत्यादौ । त्यक्त्यपोनित्यम् । तथा सुनयिका । सुपाकिकेत्यादौ । धात्वन्तयको-
रपि नित्यमित्यादि । यथाप्रयोगं व्यवस्थाऽवसेया । वाशब्दाहोकाद्वा । अभाषितपुंस्का-
दतः स्थाने आह्वा । गङ्गका । ह्रस्वो वेति व्यवस्थया ह्रस्वाभावो वा । पक्षे प्रागुक्तम् ।
आवतः स्त्रियामित्यत्र आविति योगविभागात्कचिद्विद्वन्तस्य आग्रप्रत्यय इत्यभिप्रेत्य
भागुरिसम्मतिमाह ॥ २ ॥

ह्रस्वो वा ॥ स्त्रियां कापि परे तरादौ च पूर्वस्य ह्रस्वो वा भवति ॥
वेणिका वेणीका । नदिका नदीका । श्रेयसितरा श्रेयसीतरा(क) ॥ ३ ॥

(च०) अज्ञाते कुत्सिते चैव संज्ञायामनुकम्पने । तद्युक्तनीतावप्यल्पे ह्रस्वे स्वार्थे
च कः स्मृतः ॥ अज्ञाते-अश्वकः, संज्ञायां देवदत्तकः, तद्युक्तनीतौ गुहेन मिश्रा घाना
गुडघानका, अल्पे तैलकम्, ह्रस्वस्वे वृक्षकाः, चकारात् स्वार्थेपि, चौर एव चौरकः ॥ अथ
कावधिकारात् कपि परे अत्यन्तकृत्यमाह-सूत्रम्-‘ह्रस्वो वा’ ॥ ह्रस्वः प्रथमैकवचनान्तम् ।
‘स्रोवः’ । वा प्रथमैकवचनान्तम् । ‘अव्यया’ । ‘हवे’ ‘अशो’ ॥ स्त्रियामित्यादिवृत्तिः
सुगमा । न वरम् । तरादाविति । तरतमौ तद्धितप्रत्ययौ । ‘तरतमेयस्विष्ठाः प्रकृषे’ इति
सूत्रोत्पन्नौ । उदाहरणम्-वेणी नदी । वेण्येव वेणीका वेणिका वा । नद्येव नदीका । न-
दिका वा । ‘स्वार्थेऽपि’ इति कप्रत्ययः । यद्वा ह्रस्वा वेणी वेणीका वेणिका वा । ह्रस्वा
नदी नदीका नदिका वा । ह्रस्वात्कप्रत्ययः । ‘आवतः स्त्रियाम्’ इत्याप् । अनेन सूत्रेण
एकत्र णी इत्यस्य णि नदी । सर्वत्र प्रथमैकवचने स् ‘आपः’ ‘सेतौ चावरणे वेणी नदीवाहे
कचोच्ये’ । अग्रे श्रेयसितरा अतिशयेन श्रेयसी श्रेयसितरा श्रेयसीतरा वा । ‘तरतमेय-
स्विष्ठाः’ इति तरप्रत्ययः । ‘ह्रस्वो वा’ इति सी इत्यस्य वा सि ॥ पूर्वं श्रेयसीतमा श्रेय-
सितमा(ख) ॥ ३ ॥

(प्र०) ह्रस्व इति । कापीति पूर्वतः तरादाविति वाशब्दव्यवस्थयोक्तम् । ते च तर-
तररूपकल्पादयः । बहुव्रीहौ कप्रत्यये वा सुसोमपाकः-सुसोमपकः ॥ ३ ॥

(क) तरतः पूर्वस्य पुंवत् ॥ श्रेयसितरा । विदुषितरा-विदुषीतरा विद्वत्तरा । भवतितरा-भवतीतरा-
भवत्तरा । सतितरा-सतीतरा-सत्तरा इत्यधिकम् ॥

(ख) आवन्तस्यानावन्तस्यापि कप्रत्यये परे बहुव्रीहौ वा ॥ बहुमालकः बहुमालाकः । सुसोमपाकः-
सुसोमपकः ॥

नौकादौ न भवति । नौका ॥ बाग्रहणादेवेयं विवक्षा । निश्चीय पत-
न्त्यनेकेष्वर्थेष्विति निपाताः । निपातानामनेकार्थत्वात्(क) ॥

(च०) प्रयोगान्तरे ह्रस्वनिषेधमाह—नौकादाविति । नौकादौ ह्रस्वो न भवति ॥
ह्रस्वा नौः नौका इत्यादौ शब्दे तु का इति पदं न भवति । एवं सरैका सरलौका धौः ॥
एवमन्येऽपि यथासम्भयमवसेयाः ॥ कुतो ह्रस्वनिषेध इत्याह—बाग्रहणादेवेति । उगमम् ।
अत्राह परः—ननु विकल्पसूचको वाशब्दः कथं निषेधार्थं सूचयति ? तत्राह—निपाताना-
मनेकार्थत्वात् । कथं ? निपतन्त्यनेकेषु बहुष्वर्थेष्विति । यथा चशब्दः पुनरर्थं समुच्च-
यार्थं च । एवं वो शब्दे विकल्पार्थो निषेधार्थश्चेति कुत्रचिद् विकल्पं कुत्रचिन्निषेधं सूच-
यतीति न दोषः ॥

(प्र०) नौका । रैका । रलौकेत्यादौ च नावि द्व्यक्षरेत्यादौ पुंवज्ञावोऽपीत्यादि वाश-
ब्दादवसेयम् । वाशब्दस्य विकल्पार्थत्वेऽपि निपातसंज्ञा बह्वर्थक्यादनेकार्थत्वमित्याहुः ।
निश्चयेनेत्यादि ॥

ऋण ईप् ॥ नकारान्ताहकारान्तादणन्ताच्च स्त्रियामीप् प्रत्ययो भव-
ति ॥ दण्डिनी करिणी मालिनी । ईपि राज्ञः अलोपो वक्तव्यः ॥
राज्ञी । शुनी कर्त्री हर्त्री । औपगवी ॥ ४ ॥

(च०) स्त्रीप्रत्ययाधिकारादाप्प्रत्ययमुक्त्वा ईप्प्रत्ययमाह—सूत्रम्—‘ऋण ईप्’ ॥
न च ऋश्च अण् च ऋण् तस्मान् ऋणः पञ्चम्यैकवचनान्तम् । ‘स्वरहीनं०’ ‘ऋ-
रम्’ ‘जोर्वि०’ । ईप् प्रथमैकवचनान्तम् । ‘हसेपः०’ नकारान्ता इन्प्रत्ययादयः, ऋका-
रान्तास्तृप्रत्ययादयः, अणन्ता औपगवादयः, एतेभ्यः शब्देभ्यः स्त्रियां खोलिङ्गे ईप् प्रत्ययो
भवति । उदाहरणम्—दण्ड दन्त कर माला । दण्डोऽस्त्यस्या इति दण्डिनी । दन्तोऽ-
स्त्यस्या इति दन्तिनी । करोऽस्त्यस्या इति करिणी । माला अस्त्यस्या इति मालिनी ।
‘मान्तोपधात्’ इति इन्प्रत्ययः । ‘यस्य लोपः’ इति अवर्णलोपः । ‘स्वरहीनं०’ अग्रे ‘ऋण
ईप्’ इति सूत्रेण ईप्प्रत्ययः । ‘स्वरहीनं’ प्रथमैकवचने स् ‘हसेपः०’ ॥ करिणी इत्यत्र
‘ऋर्णो णो०’ इति सूत्रेण नस्य णः ॥ एवं राजन् अग्रे ईप् प्रत्ययः । ईपि परे राज्ञो राजन्
शब्दसम्बन्धिनाऽकारस्य लोपो वक्तव्यः । अनेन उपधाया अकारस्य लोपः । स्तोः शुभिः
शुभिः’ इति नस्य झः । ‘जजोर्ज्ञः’ ‘स्वरहीनं’ राज्ञी । अन्येऽपि शुनी मघोनी इत्यादयो ना-
न्ताः । अथ ऋकारान्ताः हुज् हरणे । ह । हुज् करणे । कृ । हरतीति हर्त्री । करोतीति
कर्त्री । शीले तृन्प्रत्ययो गुणः कर् हर ‘राद्यपो द्वि’ जलतुम्बि० । ऋकारान्तत्वात् ‘ऋण
ईप्’ इतीप् । ‘ऋरम्’ ‘स्वरहीनं०’ ॥ ४ ॥

(प्र०) नृण इति । नृ च ऋ च अण् च एतेषां समोहारः नृण् तस्मात् । अत्र नो वे-
त्यतो मण्डूकप्लुत्या वानुवृत्तेः स्वप्नादिभ्यः संख्यावाचीकारान्तेभ्यश्च न । आगतः स्त्रि-

(क) उक्तं हि । निपाताश्चोपसर्गाश्च धातवश्चेति ते त्रयः । अनेकार्थाः स्मृताः सर्वे पाठस्तेषां
विदर्शनम् ॥

यामित्यत्रापि तत् पदानुवृत्तेः । पञ्चलित्रय इत्यादौ नलोप अकारान्तत्वेनापि प्राप्तेऽपि नकारान्तसङ्ख्यावाचित्वान्नेत्यादि व्यवस्थापनीयम् । ईपि राज्ञ इति । राज्ञोति राजन्-शब्दस्य नान्तस्य वकारमकारान्तसंयोगादुत्तरस्य चेत्यर्थो विवक्षितः । द्विदाम्नी भूरिदाम्नीत्यादिसिद्धिः ॥ ४ ॥

यस्य लोपः ॥ इश्च अश्च यः तस्य लोपो भवति स्वरे यकारे च परे(क) ॥ ५ ॥

(च०) अथ अणन्ताः । उपगु उपगोरपत्यमौपगवी । 'अपत्येऽण्' 'आदिस्वरस्य णिति वृद्धिः' उ इत्यस्य औ, 'वोव्य स्वरे' इति उकारस्य अच्, 'स्वरहीनं०' अणन्तत्वादीप् । औपगव ई इति स्थिते । सूत्रम्—'यस्य लोपः' ॥ इश्च अश्च यस्तस्य यस्य षष्ठ्येकवचनान्तम् । उस् 'उस्य' 'इ यं स्वरे' स्वरहीनं० लोपः प्रथमैकवचनान्तम् । 'सोर्वि०' सिद्धम् । यद्वा इश्च ई च ई 'सवर्णे०' अश्च आ च आ 'सवर्णे०' ततः ईश्च आश्च या । यस्येति याशब्दस्य षष्ठ्येकवचनान्तम् । 'नपुंसकस्य' इति ह्रस्वः । 'उस्य' । लोपः प्रथमैकवचनान्तम् । 'सोर्वि०' इति इकारस्य ईकारस्य च अकारस्य आकारस्य च लोपो भवति । वृत्तिः कण्ठ्या । न वरम् । यस्येति इवर्णस्य अवर्णस्य च लोपो भवति ईपि प्रत्यये परे तद्धिते स्वरे परे यकारे च परे । अनेन वकारस्य अलोपः । 'स्वरहीनं०' औपगवोति सिद्धम् । अणन्ताच्चेति चकारात् पञ्चादीनां नकारान्तत्वेऽपि स्वस्त्रादीनाम् ऋकारान्तत्वेऽपि ईप् न स्यात् । पञ्च सप्त स्वसा दुहिता ननान्दा माता तिस्रः चतस्रः इत्यादि ॥ ५ ॥

(प्र०) औपगवीत्यत्राकारलोपार्थमाह । यस्येति । इश्च अश्च यं णितो वेत्यतो वाजु-वृत्त्या सोप्रत्ययसमासान्ततद्धितप्रत्ययसम्बन्धियकारस्वरेष्वेव न विभक्त्यादिस्वरे । अतो वायुः दध्यन्नेत्यादावप्रसङ्ग इति व्यवस्था ॥ ५ ॥

ष्टितः ॥ षकारटकारउकारऋकारानुबन्धाच्च स्त्रियामिप् प्रत्ययो भवति ।

ष वराकी । ट् कुरुचरी । उ गोमती । ऋ पचन्ती । पठन्ती इत्यादि ॥ ६ ॥

(च०) सूत्रम्—'ष्टितः' ॥ प् च ट् च उश्च ऋश्च एव ते इती यस्य स ष्टितः तस्मात् ष्टितः पञ्चम्येकवचनान्तम् । अस् । मध्ये 'उवम्' ऋरम्' 'स्वरहीनं०' 'सोर्वि०' इव इति पदं षकारादिषु प्रत्येकं योज्यम् । तेन षकारानुबन्धाः पाकप्रत्ययान्तादयः, टकारानुबन्धाः टप्रत्ययान्तादयः, उकारानुबन्धा मत्वन्तादयः, ऋकारानुबन्धाः शतृप्रत्ययान्तादयः,

(क) विभक्तिस्वरं युप्रत्ययं च वर्जयित्वाऽप्यस्मिन्स्वरे यकारे च परे इति ज्ञेयम् । तेन देवे वातायुः उर्णायुः इत्यत्र न भवति ॥ समासतद्धितक्रोप्रत्ययेष्वयं विधिवेदितव्यः ॥ स्वस्त्रादीनामणन्तानां संख्यावाचिनो च नेप् षक्तव्यः ॥ स्वसा तिस्रश्चतस्रश्च ननान्दा दुहिता तथा । याता मातेति सप्तते स्वस्त्रादय उदाहृताः ॥ स्वसा दुहिता सीमा पञ्चेत्यादि ॥ पादन्तास्त्रियामिप् वा षक्तव्यः ॥ द्विपदी-द्विपात् ॥ ऋचि पादन्तादावपि षक्तव्यो न ईप् ॥ पादः पद् द्विपदा अक् ॥ अणन्ताद्बहुव्रीहेऽपि वा वाच्यः । बहुसीमा बहुसीमे बहुसीमाः । पक्षे बहुसीमानौ बहुसीमानः । बहुयज्वा बहुयज्वे बहुयज्वाः । पक्षे बहुयज्वा बहुयज्वानौ बहुयज्वानः ॥ उपधालोपिनोऽणन्ताद्बहुव्रीहेरपि वा ॥ बहुराक्षी बहुराक्षौ । पक्षे डाप् । बहुराजा बहुराजे । डापोऽप्यपक्षे बहुराजा बहुराजानौ ॥ संख्यादेर्दाम् ईप् ॥ द्विदाम्नी ।

तत एतेभ्यः श्रियामीप् प्रत्ययो भवति ॥ पानुबन्धमाह—चर निवारणे । 'पाको कगः' इति पाकप्रत्ययः । पकारस्येतसंज्ञत्वालोपः । आकः 'स्वरहीनं०' चकारानुबन्धत्वात् 'द्विजतः' अनेन ईप्प्रत्ययः । 'यस्य लोपः' 'स्वरहीनं०' स् । 'हसेपः' । टानुबन्धो यथा—चर गति-अक्षणयोः चर् कुरुपूर्वः । कुरुषु देशेषु चरतीति कुरुचरी । 'अटौ' इति टप्रत्ययः । टकारः इव । अ इति । 'स्वरहीनं०' 'प्प्रत्ययादिकं प्राग्वत् ॥ उकारानुबन्धो यथा—गो गौरस्या अस्तीति गोमती । अस्त्यर्थो मत्तु भव । उकारानुबन्धत्वादीप् प्रत्ययः शेषं प्राग्वत् । ऋका-रानुबन्धो यथा—'दुपचष् पाके' पच् । 'पठ व्यक्तायां वाचि' पठ् । 'शतृज्ञानौ' इति शतृ प्रत्ययः । ऋकार इव भव । 'अप् कर्तरि' इत्यप् प्रत्ययः । अ 'स्वरहीनं०' 'अदे' इत्यप्र-त्ययाकारस्य लोपः । 'स्वरहीनं' ऋकारानुबन्धत्वात् ईप्प्रत्ययः । 'अप्ययोरात्रित्यम्' इति जुमागमः । 'नश्चापदान्ते०' 'स्वरहीनं०' शेषं प्राग्वत् । 'द्विजतः' इति केवलधातोर्न भ-वति तेन—'त्रप् लज्जायाम्' त्रपा । 'क्षमूष् सहने' क्षमा ॥ ६ ॥

(प्र०) द्विजतः । प च ट च उश्च आ च एवृ तदित् यस्य तस्मात् अत्रापि पूर्ववद्भानु-वृत्तेस्त्रप् लज्जायामित्यादेः पचाद्यचि त्रपेत्यादौ वित्त्वेऽपि न । स्तनन्धयोत्यत्र घेटस्तु स्यादित्यादि व्यवस्थापनीयम् ॥ ६ ॥

नदादेः ॥ नदादेर्गणास्त्रियामीप्प्रत्ययो भवति । नदी गौरी गौत-मी(क) ॥ ७ ॥

(च०) सुत्रम्—'नदादेः' ॥ नद आदिर्यस्य स नदादिस्तस्मात् पञ्चम्येकवचना-न्तम् । 'दिति' इतीकारस्य पकारः । 'हस्य' इत्याकारलोपः । 'लोर्वि०' नदादिर्योऽसौ गणस्तस्मात्स्त्रीलिङ्गे ईप् प्रत्ययो भवति । नद गौर गौतम । अनेन ईप्प्रत्ययः । 'यस्य लोपः' 'स्वरहीनं०' नदादिराकृतिगणो द्रष्टव्यः । यथा नर्तकी तैषी पौषी मत्सी अनडुही अनड्वाही मातामही पितामही महिषी सूरी आगस्ती त्रिदशी ॥ ७ ॥

(प्र०) नदादेरिति । नदादेराकृतिगणत्वासौपण्ये । पीवरी जित्वरी । शर्वरी । द्वादशी । पञ्चमीप्रभृतयोऽविहितलक्षणा नदादौ ज्ञेयाः ॥ ७ ॥

इन्द्रादेरानीप् च ॥ इन्द्रादेर्गणास्त्रियामानीप्प्रत्ययो भवति(ख) ॥ इन्द्राणी भवानी रुद्राणी मृडानी वरुणानि । चकारान्मातुलोपाध्या-यचत्रियाचार्यसूर्यार्याद्वा ॥ अर्यक्षत्रियाभ्यां वा स्वार्थे ॥ मातुलानी मातुली उपाध्यायानी उपाध्यायी क्षत्रियाणी क्षत्रिया आचार्यानी आचार्या । आचार्यादणत्वम् । सूर्याणी सूर्या अर्याणी अर्या ॥ हिमार-

(क) नदादिराकृतिगणः । तेन चतुर्थी पञ्चमी द्वादशी पौर्णमासी इत्यादि ॥ इत्यनडुहो नाम वक्तव्यः । अनड्वाही अनडुही ॥ द्वायनादयसि च ॥ द्विहायनी चतुर्हायणी ॥ पुरुषाश्च परिभागे ॥ द्विपुरुषी—द्विपुरुषा चा परिभागे इत्यधिकम् ।

(ख) इन्द्रादेरित्यादिशब्दादिन्द्र-ब्रह्म-रुद्र-भव-शर्व-मृड-वरुणादयः ॥

पययोर्महत्वे ॥ महाद्धिमं हिमानी महदरण्यमरण्यानी । यवनानाल्लि-
प्याम् ॥ यवनानां लिपिर्यवनानी । यवाद्दोषे ॥ दुष्टो यवो यवानी ॥ ८ ॥

(च०) सूत्रम्—'इन्द्रादे०' पञ्चम्येकवचनान्तम् । 'ङिति' 'ङस्य' 'चोर्वि०' । आ-
नीप् प्रथमैकवचनान्तम् । 'ह्रसेपः०' पश्चात् 'नामिनोरः' 'स्वरहीनं' ॥ इन्द्रादेर्गणात्
स्त्रियामानीप् प्रत्ययो भवति । इन्द्र भवत्तर्वा सृष्ट वरुण ब्रह्म रुद्र । अनेन सूत्रेण आनीप्
प्रत्ययो भवति । यथासम्भवं नकारस्य णकारः । 'यस्य लोपः' इन्द्रस्य स्त्री इन्द्राणी
'स्वरहीनं०' 'ह्रसेपः०' ॥ मातुलश्च उपाध्यायश्च क्षत्रियश्च आचार्यश्च सूर्यश्च अर्यश्च मातुः
लोपाध्यायक्षत्रियाचार्यसूर्यायं तत् पतस्माच्छन्दषट्काद्वा आनीप् प्रत्ययो भवति । अर्यः
क्षत्रियार्या च स्वार्थे एव वा आनीप् ॥ मातुल २ एकत्र आनीप् अन्यत्र ईप् । 'यस्य
लोपः' शेषं छकरम् । एवम् उपाध्याय २ एकत्र आनीप् अन्यत्र 'पुंयोगे च' ह्रस्वीप् । मा-
तुलानी मातुली उपाध्यायानी उपाध्यायी । एवं क्षत्रियसूर्ययोः । 'चूर्णोणो०' भवति ॥
आचार्यादणत्वम् इति । आचार्यानी आचार्या । क्षत्रियाणी क्षत्रिया । सूर्याणी सूर्या ।
अर्याणी अर्या । पुंयोगे तु ईप् एव अर्या क्षत्रियो उपाध्यायी ॥ स्वयं व्याख्यात्री तु उपा-
ध्याया । अत्र आप् ॥ 'हिमारण्ययोर्महत्वे आनीप् प्रत्ययो भवति' महत् हिमं हिमा-
नी । महत् अरण्यमरण्यानी ॥ यवनशब्दाल्लिप्यामानीप् । यवनानां तुरुष्काणां लिपिर्य-
वनानी ॥ यवाद्दोषे आनीप् । दुष्टो यवो यवानी ॥ ८ ॥

(प्र०) इन्द्रादेरिति । इन्द्रादेर्गणादानीप्प्रत्ययो वक्तव्य इत्यर्थः । ते च । इन्द्रवरु-
णभवत्तर्वरुद्रमुहहिमारण्ययवयवनमातुलाचार्यादयः । वक्तव्यत्वाल्लोकाचाराद्वा । हिमार-
ण्ययोर्महत्वे । महद्धिमं हिमानी । अरण्यानी । यवाद्दोषे । दुष्टो यवो यवानी । यवना-
ल्लिप्याम् । यवनानी । मातुलोपाध्यायाभ्यां च वा । मातुलानी—मातुली । उपाध्याया-
नी—उपाध्यायी । आचार्यादणत्वं च आचार्यानी । अर्यक्षत्रियार्या वा स्वार्थे । अर्या-
णी—अर्या । क्षत्रियाणी—क्षत्रिया । पुंयोगे तु ईवेव । ब्रह्माणी । सूर्याणी इत्यपि केचित् ।
इत्याद्युहाः । ननु अनीवेव विधीयतां सवर्णदीर्घत्वे चेन्द्राणीत्यादिसिद्धेः । विधानसा-
ध्यांच्च यस्य लोप इत्यलोपो न स्यात् । अन्यथानीपमेव कुर्यादिति चेत्सत्यम् ।
इन्द्रमाचष्टे इन्द्रयति । इन्द्रयतीन्द्रस्तस्य स्त्री इन्द्राणीत्यादावपि दीर्घश्चुत्थर्था-
नीन्विधिः ॥ ८ ॥

ईप्समाहारे गुणश्च ॥ त्रयाणां समाहारः त्रयी ॥

(च०) सूत्रम्—ईप् समाहारे गुणश्च ॥ समाहार एकीभावस्तत्रार्थे ईप् प्रत्ययो
भवति नामिनो गुणश्च । त्रि त्रयाणां समाहारस्त्रयी समाहारत्वात् ईप् । इकारस्य एकारो
गुणः । 'ए अय्' 'स्वरहीनं०' 'ह्रसेपः०' ॥ केचित्तु ईप्समाहारे गुणश्च इति न मन्यन्ते ।
तन्मते 'तयायदौ संख्यायाम्' इति त्रिशब्दादयदि कृते 'यस्य०' ह्रस्वीकारलोपे दिक्वा-
'ध्वितः' इतीप् । पुनः 'यस्य लोपः' 'स्वरहीनं०' त्रयोऽवयवा यस्य इति त्रयी ॥

(प्र०) ब्रह्माणीत्यादौ नो वेति टिलोपेऽपि दीर्घश्चवर्णार्थं च ईप्समाहार इति । समा-

हारेऽथे वाच्ये इत्प्रत्ययः पुर्यस्य गुणो वक्तव्य इत्यर्थः । त्रयाणां समाहारस्त्रयी । एवं द्वयीत्याद्यपि ॥

पुंयोगे च ॥ पुंयोगे च स्त्रियामीप्प्रत्ययो भवति । शुद्धस्य भार्या शुद्धी । गणकी(क) ॥ ९ ॥

(च०) सूत्रम्—‘पुंयोगे च’ ॥ पुमान् पुरुषः तस्य योगेऽपि ईप् प्रत्ययो भवति । शुद्ध गणक । शुद्धस्य भार्या शुद्धी । जात्या या काचित् भवतु परं शुद्धस्य पुरुषस्य स्त्रीत्वात् शुद्धी । गणकस्य भार्या गणकी । ईप्प्रत्ययः । ‘यस्य लोपः’ शेषं सूकरम् ॥ ९ ॥

(प्र०) पुंयोगे । यः शब्दः पुंयोगात्स्त्रियां वर्तते तस्मादीप्स्यादित्यर्थः । शुद्धस्य गणकस्य स्त्रीत्यर्थः । चकारात्पालकशब्दान्तान्न । गोपालिका ॥ ९ ॥

जातेरयोपधात् ॥ जातिवाचिनोऽयकारोपधादकारान्तास्त्रियामीप्प्रत्ययो भवति(ख) ॥ सूकरी हंसी कुक्कुटी ब्राह्मणी इत्यादि ॥ अयकारोपधम-हणारक्षत्रिया वैश्या(ग) ॥ १० ॥

(च०) सूत्रम्—‘जातेरयोपधात्’ ॥ जातेरिति पञ्चम्येकवचनान्तम् । ‘ङिति’ इका-रस्य एकारः । ‘ङस्य’ इत्यकारलोपः । ‘जोर्वि०’ । अयोपध० । यो यकारः उपधा यस्य स योपधः न योपधः अयोपधस्तस्मात् पञ्चम्येकवचनान्तम् । ‘ङसिरत्’ ‘सवर्णे०’ पश्चात् ‘नामिनो रः’ ‘स्वर०’ । सिद्धम् ॥ जातिं मेषादिकां वक्षीति जातिवाची तस्मात् । जातिवाची शब्दो यकारोपधोऽपि स्यादत आह अयकारोपधादिति यकारोपधावर्जितादित्यर्थः । यकारोपधावर्जिता अपरेऽपि स्वराः स्युरत आह—अकारान्तादिति छगमम् ॥ जा-तिलक्षणमाह ‘आकृतिग्रहणाजातिर्लिङ्गानां च न सर्वभाक् । सकृदाख्यातनिर्ग्राह्या गोत्रं च चरणैः सह’ इति । आकृतिः आकारः ग्रहणं व्यञ्जकं यस्याः सा ॥ च पुन-र्लिङ्गानां सर्वभाक् न सर्वलिङ्गानि न भजतीत्यर्थः । यथा ब्राह्मणः पुंसि स्त्रियाम् । च पुनः सकृदुपदिष्टा सति निर्ग्राह्या निश्चेतुं शक्या सा जातिः ॥ [अपत्यप्रत्ययान्तस्य चरणसंज्ञा गोत्रमपत्यप्रत्ययान्तः शब्दोऽपि जातिः चरणैः अपत्यैः सह गोत्रं जातिरुच्यते(घ)] यद्वा नित्या एकाअनेकसमवेता सामान्यरूपा जातिः । यदि नित्या न, तर्हि पिण्डे नष्टे सैव नश्यति । यद्येका न, तर्हि अनेकेष्वप्येका जातिर्न स्यात् । यद्यनेकसमवेता न, तर्हि यस्मिन् पिण्डे उक्ता तस्मिन्नाष्टे अन्यतरे पिण्डे न प्रतीयत इति । तस्माज्जातिवाचकशब्दादीप् प्रत्ययो

(क) गोपालिकादीनां न ॥ गोपालिका पशुपालिका ॥ सूर्यदेवतायां चाप् ॥ सूर्यस्य स्त्री देवता सूर्या । अस्या सूरि ॥

(ख) अस्त्रीविषयादिति वाच्यम् । तेन मल्लिका बलाका इत्यादौ न ॥ गवयहयमुकयमत्स्यमनुष्याणां न निषेधः ॥ गवयी ।

(ग) शुद्धाज्जातो न । शुद्धस्य जतिः शुद्धा ॥ महत्पूर्वात्तु ईप् ॥ महाशूरी आमीरजातिः ॥ पुंयोगे च ॥ महाशूद्रस्य भार्या महाशूत्री ॥

(घ) ‘अपत्यप्रत्ययान्तस्य’ ‘गोत्रम्’ इति संज्ञा, ज्ञात्वाप्येतुवाचिनः ‘चरणसंज्ञा’, अपत्यप्रत्ययान्तः शास्त्राध्येतुवाची च जातिरुच्यते’ इत्येवं पाठ्यम् ॥

भवति । 'यस्य लोपः' प्रथमैकवचने 'हसेपः०' शेषे छकारम् ॥ क्षत्रिया वैश्या । अत्र जा-
तिवाचिनोऽपि यकारोपधत्वादीप् प्रतिषेधः । तत् आप्प्रत्ययः ॥ मत्स्यमनुष्यहयगवयानां
यकारोपधत्वेऽपि ईप्प्रतिषेधो न । मत्स्य ईप् प्रत्ययः 'यस्य लोपः' 'यलोपश्च' 'स्वरहीनं०'
मत्सी ॥ जातेः क्षिप् । सुण्डा ॥ अकारान्तात्क्षिप् । गौः ॥ १० ॥

(प्र०) जातेरिति । अथोपधादिति सामानाधिकरण्योक्तेर्जातिशब्देनाभिधेयानिधा-
यका । भेदोपचाराज्जातिवाचका लक्ष्यन्ते इत्यभिप्रेत्याह । जातिवाचिन इति । लक्षणं
चोक्तम् । "आकृतिग्रहणा जातिर्लिङ्गानां च न सर्वभाक् । सङ्कदाख्यातनिर्माह्या गोत्रं च
चरणैः सह ॥" इति । गृह्यतेऽनेनेति ग्रहणम् । आकृतिः संस्थानं ग्रहणं ग्राहकं यस्याः
अवयवविशेषव्यङ्ग्येत्यर्थः । एतेन गोत्वाद्विजातिरुक्ता । ब्राह्मणाद्याकृतेः क्षत्रियादिषु सम्म-
वात्तसङ्ग्रहायाह । लिङ्गानां चेति । या सर्वलिङ्गानि न सजतीत्यर्थः । ब्राह्मणः ब्राह्म-
णोत्पादेद्विलिङ्गत्वात् । एतच्चाधिकसङ्ग्रहार्थमिति । तदादेः सर्वलिङ्गत्वेऽपि पूर्णैवात्य-
जातित्वम् । देवदत्तादेरसर्वलिङ्गत्वेनातिव्याप्तायाह । सङ्कदाख्यातेति । सङ्कदुपदेशनिश्चये-
त्यर्थः । एतेन विश्रयत्वमेकत्वं प्रत्येकारिसमासत्वं चोक्तम् । ततश्चोक्तस्मिन् पिण्डे उपदिष्टा
तस्मिन्नष्टेऽपि पिण्डान्तरे उपलब्धत्वात् । देवदत्तादेश्च संज्ञाशब्दत्वेनातथाभावात्जातिव्या-
प्तिरिति भावः । नन्वेवमत्यप्रत्ययान्तस्य सर्वलिङ्गेऽप्याकृतिग्रहणाभावादव्याप्तिः स्यादत-
आह । गोत्रं च चरणैः सहेति । गोत्रमिति पूर्वाचार्याणामपत्यसंज्ञा । चरणानां वेदशास्त्रा-
व्ययनक्रियासम्बन्धात् क्रियाशब्दानां जातिव्यतिरिक्त्युक्तिः । अत्र जातेरिति योगविभागात्
गवयहयमुक्यमत्स्यमनुष्येभ्यो योपधेभ्यो निषेधो न गवयोत्यादि । नो वेत्यतो मण्डू-
प्लुत्या वानुवृत्तेर्मक्षिका बलाकेत्यादौ स्त्रीमात्रविषयत्वाज्जातिवाचिनो न ॥ १० ॥

प्रथमवयोवाचिनोऽत ईप् चक्षुर्व्यः ॥ [कन्याशब्दान्त]
कुमारी किशोरी कलमी ॥ प्रथमवयोग्रहणाद्बुद्धा स्थविरा इत्यत्र न । अ-
द्ग्रहणाच्छिशुः ॥

(च०) प्रथम० । कालकृता शरीरावस्था वयः । प्रथमवयो वाल्यं तद्वक्तीत्येवंशोका-
दकारान्ताच्छब्दादीप्प्रत्ययो भवतीत्यर्थः । कुमार किशोर कलम अनेन ईप् प्रत्ययः ।
'यस्य लोपः' 'स्वरहीनं०' प्रथमैकवचने 'हसेपः०' ॥ वृद्ध स्थविर । अत्र प्रथमवयोवर्जित-
त्वादाप्प्रत्ययः नत्वीप् ॥ शिशुः । अत्र प्रथमवयोवाचित्वे सत्यपि अकारान्तत्वाभावादी-
प्प्रत्ययप्रतिषेधः । प्रथमैकवचने 'छोर्वि' ॥

(प्र०) प्रथमवयोवाचिन इति । कालकृता शरीरावस्था यौवनादिवर्धः । तत्र
यद्यपि केचित्कौमारयौवनमध्यत्ववृद्धत्वानि चत्वार्याहुः । अन्ये तु कौमारयौवनस्थविर-
त्वानि त्रीणीच्छन्ति । अपरे "आपोढशान्नेद्वालो यावत्क्षौरनिवर्तकः मध्यमः । सप्त-
र्थावत्परतो वृद्ध उच्यते ॥" इत्यन्यथा त्रीण्याहुः । तथापि यावत् यो वृद्धिमत्योऽवस्था-
स्ताः सर्वा एकीकृत्य प्रथमं वयः । याश्चापचयवत्यस्ता राशीकृत्य द्वितीयमिति । द्विव-
पक्षोऽत्राभिप्रेतः । स चोक्तः । "वर्द्धता यावदनेन वर्धितव्यं पश्चादपायेन युज्यताम्" इति । एतदेवाभिप्रेत्याह । प्रथमग्रहणाद्बुद्धेति ॥

स्वाङ्गाद्वा ॥ स्वाङ्गवाचिनो वा स्त्रियामीपप्रत्ययो भवति ॥ सुमुखी-
सुमुखा ॥ मृगाक्षी-मृगाक्षा ॥ तन्वङ्गी-तन्वङ्गा (क) ॥ ११ ॥

(च०) सुत्रम्—‘स्वाङ्गाद्वा’ ॥ एवं स्वकीयमङ्गं स्वाङ्गं तद्वाची शब्दोऽपि स्वाङ्ग-
इत्युच्यते । यद्वा छण्डु शोभनमङ्गं स्वङ्गम् स्वङ्गमेव स्वाङ्गम् । यद्वा छष्ट शोभनं आस-
मन्तात् अङ्गम् स्वाङ्गम् । स्वस्य प्राणिनोऽङ्गं स्वाङ्गम् तस्मात् पञ्चम्येकवचनान्तम् ।
‘हस्तिरत्’ ‘सवणे’ ० ॥ वा प्रथमैकवचनान्तम् । ‘अव्यया’ ‘चपा अवे०’ ‘स्वरहीन०’ ।
विद्वम् । स्वाङ्गेति ‘प्राणिस्थमद्रवं मूर्तं स्वाङ्गं स्यादविकारजम् । तत्र दृष्टमतत्स्थं चे-
त्स्थितं तद्वच्च तादृशि ॥ प्राणिस्थं चेतनशरीरे वर्तमानम् । पुनः अद्रवं स्वेदादिरहितम्
पुनर्मूर्तम् आकारसहितम् पुनः अविकारजं शोफादिविकाररहितं तत् स्वाङ्गमुच्यते । पुन-
र्मूर्तं तत्र प्राणिनि दृष्टं पश्चात् यदि अतत्स्थं अप्राणिस्थं भवति तदपि स्वाङ्गम् ॥ च
पुनः तद्वत् प्राणिवत् तादृशि प्राणिसदृशे अप्राणिन्यपि स्थितं भवति तदपि वा स्वाङ्गम् ।
यत्तु अप्राणिस्थं द्रवरूपं अमूर्तम् अरूपम् विकाराज्जातम्, तत् स्वाङ्गं न । यथा सुमुखा
शाला अप्राणिस्थत्वात् । बहुस्वेदा द्रवत्वान्नेप् । सुज्ञाना अमूर्तत्वात् । बहुशोफा विका-
रजत्वान्नेप् । मुकेशो मुकेशा वा रथ्या प्राणिस्थस्य अप्राणिनि दृष्टत्वात्, सुस्तनी सुस्त-
ना वा प्रतिमा प्राणिवत् प्राणिसदृशे स्थितत्वात् । इत्यादौ विकल्पेनेप् । स्वाङ्गं मुखक-
णोदि तद्वाचिनः शब्दात् स्त्रियामीपप्रत्ययो भवति । वाशब्दः प्रयोगान्तरे निषेधाथो न
विकल्पार्थः । सुमुख मृगाक्ष तन्वङ्ग । छण्डु मुखं यस्याः सा सुमुखी । मृगावत् अक्षिणी
यस्याः सा मृगाक्षी । तनु कृशमङ्गं यस्याः सा तन्वङ्गी ‘स्वाङ्गा०’ इतीप् । ‘यस्य लोपः’
‘स्वरहीनं’ ‘हृसेपः’ ॥ वा शब्दस्य निषेधार्थत्वात् पञ्चवदना कमलनयना इत्यादौ ईप्रत्य-
यो न भक्ति ॥ ११ ॥

(प्र०) स्वाङ्गादिति । स्वाङ्गस्वरूपं चोक्तम् । “अद्रवं मूर्तिमत्स्वाङ्गं प्राणिस्थम-
विकारजम् । अतत्स्थं तत्र दृष्टं च तेन चेतत्तथा युतम् ॥” इति । शरीराभ्यन्तरचारी
वायुः प्राणः सोऽस्यास्तीति प्राणी तत्र तिष्ठतीति प्राणिस्थं तत्स्वाङ्गम् । एवं स्वेदस्यापि
प्राणिस्थत्वात्स्वाङ्गता स्यात्तत्राह । अद्रवमिति । तस्य तु द्रवत्वान्न । एवमपि ज्ञान-
स्य प्राणिस्थत्वादद्रवत्वाच्च स्वाङ्गता स्यादत आह । मूर्तिमदिति । असर्वगतद्रव्य-
परिमाणं काठिन्यादि स्पर्शविशेषो वा मूर्तिर्यस्यास्तीति तथा । ज्ञानस्यात्मगुणत्वेन परि-
माणलक्षणस्य गुणस्पर्शलक्षणस्य वा तन्मानङ्गोकारादमूर्तिमर्यं ज्ञानस्येत्यर्थः । एवमपि

(क) छण्डु आसमन्तादङ्गं स्वाङ्गम् ॥ स्वस्य प्राणिनो अङ्गं स्वाङ्गमित्युक्तेऽङ्गाङ्गिभावेन ज्ञानोदेरपि
स्वाङ्गत्वं स्यात् । अतः स्वाङ्गलक्षणमाह ॥ स्वाङ्गं स्यादद्रवं मूर्तं प्राणिस्थमविकारजम् । तत्र दृष्टमतत्स्थं चे-
त्स्थितं तद्वच्च तादृशि ॥ पूर्वार्धस्य प्रत्युदाहरणानि ॥ सुमुखा शाला अप्राणिस्थत्वात् ॥ सुस्वेदा द्रवत्वात् ॥
सुज्ञाना अमूर्तत्वात् ॥ सुशोफा विकारजत्वात् । उत्तरार्धस्योदाहरणानि ॥ मुकेशो-मुकेशा वा रथ्या । अ-
प्राणिस्थस्यापि प्राणिनि दृष्टत्वात् ॥ सुस्तनी-मुस्तना वा प्रतिमा । प्राणिवत्प्राणिसदृशे स्थितत्वाद् ॥ स्वाङ्ग-
त्वेऽपि वाशब्दस्य व्यवस्थितत्वात् । ओष्ठादिषु विकल्पः । वादनादिषु न वक्तव्यः । बिम्बोष्ठी-बिम्बोष्ठा ॥
चारुकर्णी-चारुकर्णा । समदन्ती-समदन्ता ॥ पद्मवदना । मृगनयना इत्यादौ ईप् । नखपुण्योश्च संज्ञायो-
नेप् ॥ शर्पणखा । गौरपुखा ॥ नासिकाशब्दात्केवलान्नेप् ॥ नासिकेत्याधिकम् ।

शोफादेशोक्तलक्षणवत्स्वाङ्गता स्यादत आह । अविकारजमिति । विकारो वातादि-
वैषम्यं ततो न जातम् । शोफादिस्तु विकारजः । रथ्यादिपतितकेशादेः स्वाङ्गतासङ्गहा-
र्थमाह । अतस्त्वं तत्र दृष्टं चेति । तत्र प्राणिनि न दृष्टम् । अन्यदा तत्रावर्तमानमपि
स्वाङ्गम् । एवमपि प्रतिमाद्यवयवानां मुखादीनां प्राणित्येनाविशेषादिना सम्बन्धः तथा
यद्यत्प्राणिनापि सम्बद्धं स्यात्तदपि तथेत्यर्थः । प्राणिमुखादिसदृशमप्राणिमुखाद्यपि स्वाङ्ग-
मिति भावः । उदाहरणं तु छकेनी-छकेशा वा रथ्या । छस्तनी-छस्तना वा प्रतिमा ।
प्रत्युदाहरणं तु क्रमेण । समुखा शाला । बहुस्वेदा । छजाना । छशोफेत्यादि ॥ ११ ॥

**कृदिकारादक्तेरीप् वा वक्तव्यः ॥ अङ्गुली-अङ्गुलिः ॥ धूली-
धूलिः ॥ आजी-आजिः ॥ अक्तेरिति विशेषणात्कृतिः मतिः भूतिः ॥**

(च०) 'कृदिकारा०' ॥ कृदिति तृतीयावृत्तिः । तत्प्रत्ययोत्पन्नो योऽसौ इकारस्त-
स्मादीप्प्रत्ययो भवति किंविशिष्टात् ? अक्तः क्तिप्रत्ययवर्जितादिकारादित्यर्थः । उदाह-
रणम्—धू । 'ध्वादेशलिः' इति उणादित्वादुलिप्रत्ययः । 'सवर्णे०' धूलिः धूली ॥ अगि राग
लगि गत्यर्थाः । अग उलिप्रत्ययः । 'इदित०' इति नुमागमः । 'नश्चापदा०' 'स्वहीनं०'
अङ्गुलिः अङ्गुली ॥ अज गतौ क्षेपणे च । अज् । लणादौ इङ् प्रत्ययः । गित्वात् 'अत
उपधाया' इति वृद्धिः । 'स्वरहीनं०' आजिः आजी । अनेन वा ई प्रत्ययः । 'यत्
लोपः' 'स्वरहीनं०' 'हसेपः' प्रथमैकवचने । अन्यत्र 'होर्वि०' ॥ अक्तेरिति किम् । इङ्
करणे । कृ । मनु ज्ञाने । मन् । भू सत्तायाम् । भू । 'किरापा०' इति क्तिप्रत्ययः । ति
मन् इत्यत्र । 'लोपस्त्वनुदात्तनाम्' इति न लोपः । अक्तेरिति विशेषणादोप्प्रत्यय
प्रतिषेधः ॥

(प्र०) कृदिकारादिति । अक्तेरित्यत्र क्तिशब्देन क्त्यर्थो गृह्यते । अक्त्यर्थादित्यर्थः ।
ततश्च अकरणिः । अहरणिरित्यादौ न वक्तव्यत्वाद्वा ॥

**ऐ च मन्वादेः ॥ मन्वादेर्गणास्त्रियामीप्प्रत्ययो भवति ऐकारादेश-
श्च ॥ आदिशब्दान्मन्वमिवृषाकपिपूतक्रतुकुक्षितकुसीदा ग्राह्याः ॥ मनोर्भायां
मनायी वृषाकपायी । चकारान्मनोष्टेरौ वा ॥ मनावी(क) ॥ १२ ॥**

(च०) सूत्रम् । 'ऐ च मन्वादेः' ॥ ऐ प्रथमैकवचनान्तं सांकेतिकम् । च प्रथमे-
कवचनान्तम् । 'अव्यया०' मन्ुरादिर्यस्य स मन्वादिस्तस्मात् पञ्चम्येकवचनान्तम् । 'कि-
ति' 'इस्य' 'होर्वि०' ॥ मन्वादेरिति वृत्तिः सुकरा । अन्त्यस्वरस्य च ऐकारादेशो स-
ति । उदाहरणम्—मनु । मनोर्भायां मनायी । वृषाकपि । वृषस्य धर्मस्य आसमन्तात्
कं फलं पिवतीति वृषाकपिस्तस्य भायां वृषाकपायी । उकार—इकारयोश्चैकारः । 'ऐ आ-
' 'स्वरहीनं०' प्रथमैकवचनान्तं 'हसेपः' ॥ चकारान्मनुशब्दसम्बन्धिन उकारस्य औकारो
भवति । तत 'औ आब्' 'स्वरहीनं०' मनावी । एवम् अगनायी स्वाहा वक्ति प्रिया ।
पूतक्रतोः स्त्री पूतक्रतायी । 'यथा तु क्रतवः पूताः स्यात् पूतक्रतुरेव सा' । कुक्षित कृति-

(क) अग्नेर्भायां अगनायी ॥ पूताः क्रतवो यस्येति पूतक्रतुः । पूतक्रतोर्भायां पूतक्रतायी इति विशेषः ।

स्तस्य भार्या कुसितायी । कुसोदो वृद्धिजीविकः तस्य भार्या कुसितायी ॥ १२ ॥

(प्र०) ऐ चेति । मन्वादेरित्यादिशब्दाद्बृषाकण्यग्निकुसितकुसोदपूतकतवो गृह्यन्ते । पूतकतोस्तु पुंयोग एव । अन्या पूतकतुः । स्त्री ॥ १२ ॥

पत्न्यादयः ॥ पत्न्यादयः शब्दा निपात्यन्ते(क) ॥ अन्तर्वत्नी । पतिवत्नी । सखी । अशिष्वी । अर्धजरती । युवती ॥ प्राची । प्रतीची ॥ उदीची । नारी । दारशब्दो नित्यं बहुवचनान्तः पुलिङ्गः । दाराः । दारान् । दारैः । दारेभ्यः । दारेभ्यः । दाराणाम् । दारेषु ॥ १३ ॥

(च०) सूत्रम्—‘पत्न्यादयः’ ॥ पत्नी आदिव्येषां ते पत्न्यादयः । प्रथमाबहुवचने जस् । ‘ए ओ जसि’ ‘ए अय्’ ‘स्वरहोर्न’ ‘जोर्वि०’ ॥ पत्न्यादयः शब्दा ईप्प्रत्ययान्ता निपात्यन्ते । न वरम् । पत्नो भार्या । अन्तर्वत्नी गुर्विणी । नारी स्त्री । सखी प्रसिद्धा । पतिवत्नी जीवन्नृत्का । अशिष्वी अप्रसूता । अर्धजरती अर्धवृद्धा युवती स्त्री । प्राची पूर्वादिक् । प्रतीची पश्चिमा दिक् । एवमन्येऽप्युद्धाः । सपत्नी एकपत्नी वीरपत्नी इत्यादि ईप्प्रत्ययान्ता निपातसिद्धा इत्यर्थः । तथा उदीची मत्सी मानुषी आगस्ती पाणिगृहीती असिक्नी पल्लिकनी पितामही स्थाली कुण्डी गोणी स्थली कवरी नागी कलसी कामुकी इत्यादयः पत्न्यादिषु ज्ञेयाः ॥ अकारान्तो दारशब्दो नित्यं बहुवचनान्तः पुलिङ्गे कलत्रवाची तत् आप्रत्ययः ईप्प्रत्ययोऽपि न भवति । किंतु दाराः दारान् दारैः दारेभ्यः दारेभ्यः दाराणां दारेषु । देवशब्दस्य बहुवचनान्तवत्साध्यः ॥ १३ ॥

(प्र०) पत्न्यादय इति । स्वाङ्गाद्वेत्यतो वायु केः क्वचिदर्थविशेषे क्वचिच्च वेति व्यवस्थापनीयम् । तत्र पत्नीति यज्ञसंयोग एव । अन्यत्र गवां पतिः स्त्री वृषलपत्नीत्युपमानात् विद्यमानपूर्वस्य तु वा । दृढपत्नी दृढपतिः । सपत्न्यादिषु नित्यम् । सपत्नी । एकपत्नी । अन्तर्वत्नी गर्भयोगे एव । अन्यत्रान्तर्वती शाला । तथा भृत्ययोगे । पतिपत्नी । अन्यत्र पतिमती नगरी । तथा । सखी । सवयस्था, सख्युभार्यापि । न शिशुर्यस्याः सा अशिष्वी । अर्धजरती । युवती । प्राची । मत्सी । मानुषी । सूरि । आगस्ती । असितपलितयोरसिक्नी । पल्लिकनी । एता-एनी । जानपदी । कुण्डी अमन्नं चेत् । कुण्डा अन्या । गोणी आवपनं चेत् । गोणाऽन्या । स्थली अकृत्रिमा चेत् । स्थलान्य । माजो पक्का चेत् । माजान्या । नागी स्थूला चेत् । नागाऽन्या । काली वर्णा चेत् । कालाऽन्या । नीली अनाच्छादनं चेत् । नीलाऽन्या । कुशी अयोविकारश्चेत् । कुशान्या । कामुकी मैथुनेच्छावती चेत् । कामुका अन्या । कवरी केशवेशश्चेत् । कवराऽन्या । औषवी प्राणिनि च नीली । संज्ञायां वा । नीली-नीला । शोणी-शोणेत्यादयो विहितलक्षणाः पत्न्यादौ द्रष्टव्याः ॥ १३ ॥

वैशुणात् ॥ उकारान्ताद्गुणवाचिनो वा स्त्रियामीप्प्रत्ययो भवति ॥ पट्वी-पटुः । मृद्वी-मृदुः । तन्वी-तनुः(ख) ॥ १४ ॥

(क) पत्नी आदिव्येषां ते तथा । आदिशब्दः प्रकारे । (ख) खरसंयोगोपधाज ॥ खरुः पाण्डुः ॥

(च०) सूत्रम् । 'वौर्गुणात्' ॥ प्रथमैकवचनान्तम् । 'अव्यया०' । जोरिति वच-
 दस्य पञ्चम्येकवचनान्तम् 'ङिति' 'ङस्य' इत्यकारलोपः । 'ओर्वि०' 'ओ औ औ' । अथ
 गुणादिति पञ्चम्येकवचनान्तम् । 'ङसिरत्' 'सवर्णे०' 'नामिनो०' जलतुम्बि० ॥ गुण-
 रूपादयश्चतुर्विंशतिः । 'सत्त्वे निविशतेऽपैति पृथग्जातिषु दृश्यते । आधेयश्चाक्रियाजश्च सो-
 ऽसत्त्वप्रकृतिर्गुणः ॥ १ ॥ बुधः स गुण उच्यते । स कः ? यः सत्त्वे द्रव्ये निविशते वर्तते
 इत्यर्थः । पुनः तस्माद् द्रव्यात् अपैति याति । च पुनः पृथग् जातिषु द्रव्यत्वावान्तरजा-
 तिषु दृश्यते । च पुनः आधेयः उत्पाद्यः यथा कस्तूरिका योगाद् वस्त्रे गन्धः । पुनः अक्रि-
 याजः अनुत्पाद्यः यथा आकाशादौ महत्त्वादि । पुनः असत्त्वप्रकृतिः अद्रव्यस्वभावः स गु-
 णस्तद्वाची उकारान्तो यः शब्दस्तस्मात् स्त्रियां स्त्रीलिङ्गे वा ईप् प्रत्ययो भवति । पद-
 अनेन वा ईप्प्रत्ययः । 'उवम्' 'स्वरहीनं' प्रथमैकवचने 'हसेपः' । अन्यत्र प्रथमैकवचने
 'ओ०' ॥ एवं सृद्धी-सृद्धुः । तन्वी-तनुः । बद्धी-बहुः । ऋज्वी-ऋजुः । वाग्रहणादेव सा-
 पाण्डुः इत्यादौ नेप्प्रत्ययः । गुणग्रहणात् धेनुः रज्जुः अणुः इत्यादौ नेप् ॥ १४ ॥

(प्र०) वौरिति । वा ओः गुणशब्देन मतुप उपादानादभेदापचाराद्वा गुणग्रहणादेव
 गृह्यते । वाशब्दव्यवस्थैव खरुदयोर्गोपधान्न । खरुः पतिवरा कन्या । पाण्डुः । गुणल-
 ङं चोक्तम् । "सत्त्वे निविशतेऽपैति पृथग्जातिषु दृश्यते । आधेयश्चाक्रियाजश्च सोऽसत्त्व-
 कृतिर्गुणः ॥" इति । सत्त्वं द्रव्यं वाक्यस्यान्यवच्छेदकत्वात्सत्त्वे निविशते इत्यनेन सत्त्व-
 स्य द्रव्यमात्रगुणित्वं लक्ष्यते । ततश्च सत्ताव्यवच्छेदः । तस्याद्रव्यगुणकर्मसुवृत्तेः । एवं
 द्रव्यत्वस्य द्रव्यमात्रवृत्तित्वात्त्रातिव्याप्तिः स्यादत आह । अपैति । अपगच्छति । क-
 र्थात्सत्त्वादेव । यथा पीततायां जातायामाभादेर्नीलिमा । न चैवं द्रव्यत्वादिद्रव्योप-
 पैति । यद्येवं गोत्वं सास्त्रादिमति वर्तमानमश्वदेरपैति । अत आहुः । पृथग्जातिषु
 न दृश्यते । दृश्यत इति । गोत्वं हि द्रव्यत्वावान्तरनानाजातिषु गुणस्य वा-
 ज्ञादौ दृष्टस्य नीलादेस्तृणादिष्वपि दर्शनात् । एवं सकलजातिव्यवच्छेदे पूर्वोक्त-
 विशेषणविशिष्टत्वात्क 'ण्यतिव्याप्तिवारणाय । आधेयश्चाक्रियाजश्चेति । आधेयः
 उत्पाद्यः पुष्पादियोगाद्वस्त्रादिष्विव गन्धनम् । अक्रियायां नित्यः आकाशादौ महत्त्वा-
 दिः । कर्म तूत्पाद्यमेव । नन्वेवं द्रव्येऽतिव्याप्तिः । तस्य स्वारम्भकावयवेषु निवेशाच्च-
 शेषगमादुत्पाद्यरूपत्वाच्चेत्यत आह । सोऽसत्त्वप्रकृतिर्गुण इति । गुणो न द्रव्यस्वभावः ।
 द्रव्यं तु द्रव्यस्वभावमिति । ननु स दीनां नित्यत्वानुत्पाद्योभयरूपत्वाभावादेवातिप्र-
 क्ताभावात्पूर्वार्द्धविशेषणवैयर्थ्यमिति चेत्सत्यम् । नित्यगुणसङ्ग्रहार्थव्यधिकरणोत्पाद्यगुणेना-
 स्योभयरूपत्ववत् । वाक्यद्रव्यरूपजात्योर्मिलितयोस्तत्पाद्यानुत्पाद्यरूपत्वादतिप्रसङ्गः स्वा-
 त्तद्वारणार्थं तदिति दिक् । "कर्मणो व्यतिरिक्तत्वे जातिमान्नाश्रयो गुणः ।" इति ।
 तान्त्रिकाः ॥ १४ ॥

उत्त ऊः ॥ उकारान्ताद्वा ऊप्रत्ययो भवति ॥ पङ्गुः पङ्गूः ॥ वा-
 मोरुः-वामोरुः(क) ॥ १५ ॥

(क) वाशब्दाद्वज्रवाद्यौ न भवति । रज्जुः धेनुः इत्यधिकम् ॥ माधवकले तु यूनहितरिति द्रव्य-
 नास्तीति पत्न्यादित्वात् बोध्यम् ।

(च०) सूत्रम्—‘उत ऊः’ ॥ उत इति उतशब्दस्य पञ्चम्येकवचनान्तम् । ‘स्वरहीनं०’ ‘ओर्वि०’ । ऊः प्रथमैकवचनान्तं ‘ओर्वि०’ मध्ये । ‘आदवे लोपश्’ वृत्तिः कण्ठ्या । नव-
रम् । गुणवाचिनोऽगुणवाचिनोऽपि मनुष्यजातिवाचिन उकारान्तात् ऊ प्रत्ययो वा भवति ॥
उदाहरणम्—पङ्क्तु अनेन ऊप्रत्ययः । ‘सवर्णे०’ ‘ओर्वि०’ पङ्क्तुः-पङ्क्तुः ॥ एवं वामोरुः-वामोरुः
करमोरुः करमोरुः ॥ २१ ॥

(प्र०) उत इति । अत्रापि पूर्वतो वानुवृत्त्यैव । धेनुः रज्जुरित्यादौ न । यद्यपि
ह्रस्वोच्चारविधानेऽपि दीर्घोच्चारणादीर्विश्रवणमुपपद्यते । तथापि दीर्घविधानसामर्थ्यात् ।
ग्रहवन्धूः । जीववन्धूरित्यादौ समासान्तकप्रत्ययाभावाथमित्यनुसन्धेयम् ॥ २१ ॥

यूनस्तिः ॥ युवन्शब्दास्त्रियां तिप्रत्ययो भवति । (क) युवतिः ॥ एभ्यो
नामत्वात्स्यादयः ॥ आबन्तात् ‘आपः’ इति, ईबन्तात् ‘हसेपः सेर्लोपः’ इति
सिलोपः पूर्ववत्प्रक्रिया ॥ २२ ॥

इति स्त्रीप्रत्ययप्रक्रिया ॥ १६ ॥

(क) अत्रेदमवधेयम् ।

स्तनकेशवती स्त्री स्यालोमशः पुरुषः स्मृतः ।

उभयोरन्तरं यच्च तदभावे नपुंसकम् ॥

इति लक्षणलक्षितमवयवसंस्थानविशेषात्मकं लौकिकं स्त्रीपुंसयोर्लिङ्गम् । तदभावे तयोरुभयोरभावे सति
तदुभयोरन्तरं सदृशं तन्नपुंसकमित्यर्थः । तदिदं लौकिकं लिङ्गमस्मिन् शब्दे नोपयुज्यते । तस्य अचेतने
जट्टामालादौ बाधात् स्त्रीप्रत्ययानापत्तेः । दारानित्यादौ ‘सोनः पुंस’ इति नत्वानापत्तेश्च किं तु सत्त्वरजस्त-
मभां प्राकृतगुणानां वृद्धिः पुंस्त्वम् । अपचयः स्त्रीत्वम्,—स्थितिमात्रं नपुंसकत्वम् । अत एव उत्कर्षापकर्ष-
सत्त्वेऽपि स्थितिमात्रमादाय ‘सामाध्ये नपुंसकम् । इति प्रवादः । उत्कर्षापकर्षसाम्यात्मकावस्थात्रयसाधारण-
स्थितिमात्रविवक्षायां नपुंसकं भवतीति तदर्थः । इदंशमवस्थावयवं केवलावस्थि । अयं पदार्थः, इयं व्यक्तिः,
इदं वस्तु, इतिव्यवहारस्य सार्वत्रिकत्वात् । तच्चेदं लिङ्गमर्थनिष्ठमेव तदुक्तं भाष्ये—

“एकार्थे शब्दान्यत्वात् दृष्टं लिङ्गान्यत्वमवयवाम्यत्वाच्च” इति एकस्मिन्नेवार्थे पुण्यः तारका नक्षत्रमिति
शब्दनानात्त्वदर्शनात् । कुटीकुटीरादौ रेफायवयवोपजनने लिङ्गभेददर्शनाच्च स्तनकेशायातिरिक्तमेव लिङ्गमि-
त्यर्थे इति कैयटः । पुलिङ्ग शब्द इत्यादि व्यवहारस्तु वाच्यवाचकयोरभेदेपचाराद् बोध्यः । न च उपच-
यादिधर्माणां विरुद्धत्वादेकत्र समावेशायोगादेकस्य द्वित्रिलिङ्गानापत्तिरिति वाच्यम् । एकस्मिन् वस्तुनि
चणभेदेन त्रयाणां धर्माणामपि समावेशोपपत्तेः । उक्तं च भाष्ये—

“कश्चिदपि सत्त्वादिधर्मः क्वचिन्मुहूर्तमपि नावतिष्ठतं यावदेतन् वर्धितव्यमपायेन वा युज्यते” इति । न
यैवं सति युगपत् द्वित्रिलिङ्गत्वानापत्तिरिति वाच्यम् । न हि व्यवहारे स्वसमकालिकपदार्थसत्ता प्रयोजिका ।
तथा सति भूतमविष्यद्व्यवहारोच्छेदापातात् । तत्र कश्चिच्छब्द एकलिङ्गविशिष्ट एवार्थे प्रयोज्यः । कश्चित्
द्विलिङ्गः । कश्चित् त्रिलिङ्गः । इत्येतन्नु लिङ्गानुशासनशब्दादवगन्तव्यम् । एषां पुंस्त्रीनपुंसकशब्दानां वृद्ध्या-
दिशब्दवदस्मिन् शब्दे सङ्केतश्च लिङ्गानुशासनत एव ज्ञेयः । उक्तं च भाष्ये—

‘अवश्यं तावत् कश्चित् स्वकृतान्त आस्थेयः’ यैवाकरणसिद्धान्त इत्यर्थः । ‘कृतान्तो यमसिद्धान्तो’
इत्यमरः । तत्र टद्यादिसंज्ञावत्त्वगुणसंज्ञामकृत्वा महासंज्ञाकरणसामर्थ्यात् सति सम्भवे स्तनकेशवतीत्यादि-
लौकिकं लिंगमप्यत्राश्रीयते । अन्यथा ‘पशुना यजेत’ इत्यत्र स्त्रीव्यक्तापि सत्त्वापुपचयात्मकपुंस्त्वापनपा-
यात् ‘आज्ञो नास्त्रियाम्’ इति नाभावस्याविरोधात् स्त्रीपशुरप्यलभ्येत ।

(च) 'युनस्तिः' युवनशब्दात् तिप्रत्ययो भवति स्त्रियाम् । ईप्निषेधः ॥ युवन अये ति-
प्रत्ययः । 'नाम्नो नो' 'ओर्वि' ॥ एवं स्त्रीप्रत्यया ईयाः ॥ अद्यैतेषां विभक्तिकार्यमाह-
पुम्य इति । पुम्यः पूर्वोक्तस्त्रीप्रत्ययान्तेभ्यः शब्देभ्यो 'अविभक्ति नाम' इति सूत्रेण क-
क्षणनामत्वात् स्यादयो विभक्तयो दीयन्ते । तत्र आवन्तात् 'आपः' इति सूत्रेण सि-
लोपः । ईवन्तात् 'हृसेपः' इति सेर्लोपः । तत्र आवन्ता गङ्गाशब्दवत्साध्याः । ई-
न्ता नदीशब्दवत् । ऊकारोकारान्ता बुद्धिरञ्जुवत् । ऊकारान्ता वधूवत् । इति स्त्रीप्रत्य-
यावचुरिः ॥ २२ ॥

(प्र०) युनस्तिरिति । युवनशब्दात्तिप्रत्ययो भवति । ईपोऽपवादः । नलोपः ।
युवतिः ॥ २२ ॥

इति सारस्वतप्रसादे भट्टवाछदेवविरचिते स्त्रीप्रत्ययाः ॥ १६ ॥

* कारकप्रक्रिया ॥ १७ ॥ *

अथ विभक्त्यर्थो निरूप्यते(क) ॥

लिङ्गार्थे प्रथमा ॥ धातुप्रत्ययातिरिक्तमर्थवच्छब्दरूपं लिङ्गं तस्यैवार्थे
सन्मात्रे प्रथमा विभक्तिर्भवति ॥ १ ॥

(च०) एवं ये 'लिङ्गादयः स्त्रीप्रत्ययान्ता उक्तास्ते विभक्तिमन्तरा न शब्दतां प्रा-
प्नुवन्तीति विभक्तिकार्यसम्बन्धमाह—अथेति । संज्ञासन्धिकार्यस्वरान्तहसान्तलिङ्गप्रत्यय-
क्रियायुष्मदस्मद्वस्त्रीप्रत्ययकथनानन्तरं विभक्तीनां कर्तृत्वादिसूचकानां प्रथमादीनामर्थोऽभि-
धेयो निरूप्यते ॥ तत्र प्रथमाविभक्तेः कार्यमाह—सूत्रम्—'लिङ्गार्थे प्रथमा' ॥ लिङ्गार्थे
लिङ्गस्यार्थो लिङ्गार्थस्तस्मिन् सप्तम्येकवचनान्तम् । 'अ इ ए' । प्रथमा इति प्रथमैक-
चनान्तम् । 'आपः' सिद्धं सूत्रम् । लिङ्गयन्ते चिह्नयन्ते ज्ञायन्ते पुंस्त्रीनपुंसकतया शब्दा
अनेनेति लिङ्गम् । तर्त्तिक विशिष्टं ? धातुप्रत्यातिरिक्तमिति । धातुर्भादिः, प्रत्ययाः कृदा-
दयस्तेभ्योऽतिरिक्तमधिकमन्यत् पृथक् यत् पुंस्त्रीनपुंसकलिङ्गभेदज्ञापकं तल्लिङ्गम् । 'नामे-
लिङ्गम्' इति कौमाराः । 'संस्त्यानप्रसवौ लिङ्गम्' इति महाभाष्यकारः । संस्त्यानं स्त्री-
त्वम् । प्रसव उपचयः । क्रमादुपचयापचयस्थितिरूपो वस्तुधर्मः । उपचये यथा इति
रविः । अपचये गङ्गा शाला । क्वचिदुपचयापचयाभावः कुलं ज्ञानम् ॥ तस्य लिङ्गस्य
पुत्रार्थे अभिधेये । सन्मात्रे सत्तामात्रे विद्यमानमात्रे । वाच्यमाने प्रथमा सिद्धौ जस्य
विभक्तिर्भवति ॥ १ ॥

(क) 'तत्र क्रियासिद्ध्युपकारकं कारकम् । तच्च षड्विधम् ॥ कर्ता कर्म च करणं सम्प्रदानं तमे-
च । अपादानाधिकरणमित्याहुः कारकाणि षट् ॥ उक्तानुक्ततया द्वेधा कारकाणि भवन्ति षट् । उक्तेषु
प्रथमैव स्यादनुक्तेषु यथाक्रमम् ॥' तानि विभक्तिरित्यभिधीयन्ते इत्यधिकपाठो मूलपुस्तके । सम्प्रदा-
र्थेकषष्ठीभिन्नविभक्त्यर्थद्वारा क्रियाभावित्वं कारकत्वमिति कारकसामान्यलक्षणं । मातुः स्मरतीत्यादौ षट्कार-
कारकत्वसंग्रहाय सम्बन्धार्थेकेति ।

(प्र०) लिङ्गविशेषप्रतिपादकप्रत्ययान्वित्युपपत्तौ पूर्वोक्तस्यादिप्रत्ययनियामकप्रकरणम-
वसरसङ्ख्या प्रारिष्टः प्रतिजानीते । अथेति । विभक्तीनां द्योत्यो वाच्यो वाच्यः विभ-
क्त्यर्थः । स च प्रातिपदिकार्थपक्षे द्योत्यस्त्रिकपक्षे वाच्यः । येषु येष्वर्थेषु या या विभक्त्यो-
भवन्ति ते विभक्त्यर्था उच्यन्ते इति भावः । एकवचनं जात्यभिप्रायेण । तत्र प्रथमो-
द्विष्टप्रथमार्थमाह । लिङ्गार्थं इति । धातुविभक्तिवर्जमर्थवलिङ्गमिति कोशादिषु लिङ्गश-
ब्देन नामाभिधानान्नामलक्षणेनैव लिङ्गलक्षणमाह । धातुप्रत्ययवर्जमित्यादि । प्रत्ययश-
ब्देनात्र प्रत्ययविशेषा विभक्तिरूपो लक्ष्यते । नामलक्षणे लिङ्गलक्षणे च विभक्तिवर्जनत्वा-
भिधानात् । धातुवर्जमिति तु सम्भवदाभिप्रायं विचारविशेषश्च नामलक्षणोक्तोऽवसेयः ।
सन्मात्र इति । शब्दप्रवृत्त्युपलक्षणम् । यत्रार्थान्तरानपेक्षया शब्दप्रवृत्तिः स सर्वोऽपि लिङ्ग-
इत्यर्थः । पुंस्त्रीनपुंसकलिङ्गादि तु तत्रान्तरीयकत्वाल्लिङ्गार्थं यवामिहितकारकार्यः प्रातिपदि-
कार्यः सम्पद्यत इति । तत्रापि लिङ्गार्थे प्रथमा । लिङ्गार्थस्य सर्वत्रानुस्यूतत्वेऽपि तत्र तत्र
कर्मार्थविशेषविवक्षायां द्वितीयादिविशेषविधानात्सामान्यविहितप्रथमाया बाधानाति-
प्रसङ्गः ॥ १ ॥

(क) लिङ्गादयोऽपि प्रथमार्था इति केचित् ॥

(च०) लिङ्गादयोऽपि प्रथमार्थाः इति मतान्तरवाचकं पदम् । लिङ्गं पुंलिङ्गं स्त्रीलिङ्गं-
नपुंसकलिङ्गम् ॥ २ ॥

आदिशब्दाल्लिङ्गवचनपरिमाणमात्रेऽपि प्रथमा(ख) ॥

तत्सङ्ग्रह ।

रविरिव राजते राजा रोषात्कुमारी रोरुयते ।

बोभुज्यते भुवं भूपालः प्रागास्तां रामलक्ष्मणौ ॥ १ ॥

सन्ति सन्तः कियन्तः(ग) ॥

कुमाराः शेरते स्वैरं रोरुयन्ते च नारकाः ।

जेगीयन्ते च गीतज्ञा मेघ्रीयन्ते रुजादिताः ॥ २ ॥

(च०) आदिशब्दात्परिमाणवचनप्रभृतयः । प्रथमैव अर्थो येषां ते प्रथमार्थाः । लि-
ङ्गवचनपरिमाणानां त्रयाणामप्यर्थे प्रथमा विभक्तिर्भवतीत्यर्थः ॥ यथा देवः श्रीः ज्ञानं खारी
द्रोणः आढकम् एकं द्वौ बहवः ॥ उदाहरणम्—‘तत्सङ्ग्रह’ तदिति ज्ञानदृष्टिगौचरं सदिति

(क) ‘लिङ्गार्थे प्रथमा । एतस्य सूत्रस्येमांशुदाहरणानि । उच्यैः नीचेरित्यादीनि ॥ सकलकारकभेद-
शून्यं वस्तु सत्ता’ इत्यधिकपाठो भूलपुस्तके ।

(ख) कृष्णः श्रीः ज्ञानम् ॥ वचने । एकः द्वौ बहवः ॥ परिमाणे । खारी द्रोणः आढकम् ॥ अष्टशुद्धि-
र्भवेत्किञ्चिद्विद्वद्वै च पुष्कलम् ॥ पुष्कलानि च चत्वारि आढकं परिकीर्तितम् ॥ चतुर्भिराढकैर्द्रोणः खारी
षोडशभिश्च तैः ॥

(ग) ‘मनसि वचसि काये पुण्यपीयूषपूर्णं क्षिप्तवनस्पतकारभोगिभिः प्रीणयन्तः’ । परगुणपरमाणूपर्व-
तीकृत्य नित्यं निजहृदि विकसन्तः सन्ति सन्तः कियन्तः । इति सम्पूर्णवलोक्तः ॥

वर्तमानम् आनिनाशि प्रधानं वा । एवंविधं ब्रह्म परब्रह्म वर्तते(क) । तत्सद्ब्रह्म इति वि-
 ष्वपि स्थानेषु नपुंसकलिङ्गस्य प्रथमाया उदाहरणम् ॥ रविरिव० राजा राजते । क इव ?
 रविरिव सूर्य इव । राजा इत्यत्र पुलिङ्गे प्रथमैकवचनोदाहरणम् । पुनः कुमारी रोक्ष्यते क-
 तिज्ञयेन रोदिति । कस्मात् ? रोषात् ॥ कुमारी । अत्र स्त्रीलिङ्गप्रथमैकवचनोदाहरणम् ।
 भूपालो राजा भुवं पृथ्वीं बोभुज्यते अतिज्ञयेन पालयतीत्यर्थः । भूपालः अत्रापि पुलिङ्गे
 प्रथमैकवचनोदाहरणम् । रामलक्ष्मणौ प्राक् पूर्वमास्तामभूताम् रामलक्ष्मणाविति पुलिङ्गे
 प्रथमाद्विवचनस्योदाहरणम् ॥ सन्तः सज्जनाः कियन्तः सन्ति ॥ कुमाराः बालकाः स्वै-
 स्वेच्छया शेरते । तु पुनः नारकाः नरकस्थाः रोक्ष्यन्ते । अतिज्ञयेन फून्क्षुर्वन्ति । पाठान्तो
 तु रोक्ष्यन्ते कुमारिकाः इति । गीतज्ञा जेगीयन्ते अत्यर्थं गायन्ति । रुजा रोगेन जिता
 (अर्दिताः ?) ग्रस्ताः पुरुषा मेक्षीयन्ते । सन्तः कुमाराः नारकाः गीतज्ञाः । अत्र सर्व-
 त्रापि पुलिङ्गे प्रथमानुवचनस्योदाहरणानि ॥

(प्र०) लिङ्गादयोऽपीति । केचित् पाणिनीयाः । लिङ्गं स्त्रीपुत्रपुंसकशब्दा-
 च्यम् । क्रमादपचयोपचयसाम्येष्विति रूपो वस्तुधर्मः । “सङ्ख्यानुप्रसरो लिङ्गम्” इत्या-
 दिना महाभाष्याद्युक्तेः । परिमाणं खारी । द्रोणः । आढकमित्यादि शब्दवाच्यम् । प-
 रितः सर्वतो मानं दारुलोहादिमर्थं पात्रम् । उन्मानं प्रमाणवचनं एकत्वद्वित्वबहुत्वावि-
 ष्यते प्रथमाया अर्थाः । एष्वर्थेऽपि प्रथमा भवतीत्यर्थः । उदाहरति । तदित्यादि । त-
 त्वमसीति वाक्ये तदित्यनेककारकविशेषानाकलितवस्तुमात्रमुच्यते । सदित्यनेनापि स-
 स्मीति वाक्ये तदेवोच्यते । नित्यं विज्ञानमानन्दं ब्रह्मेत्यादौ ब्रह्मपदेनापि निरस्तसमस्त-
 विशेषं सन्मात्रमुच्यते । यद्वा । यत्तदोर्नित्यसम्बन्धो यत् सत् कालत्रयावाच्यत्वेन परमा-
 र्थसत् । तद् ब्रह्मेत्यर्थः । रविरिव राजते राजेत्यादौ कर्माद्यर्थस्य तिङाद्युक्तत्वाद्धिगार्थ-
 इत्यनेनैव प्रथमा । तथा चोक्तं महाभाष्ये । “अभिहितो योऽर्थः सम्पन्नः प्रातिपदिका-
 र्थः” इति । न चैवमन्योक्ते प्रथमेत्यस्य दैयव्यापत्तिरिति वाच्यम् । तस्य कर्माद्यर्थस-
 ज्ञावाद्द्वितीयादिप्रासावपि नियमार्थत्वात् । ततश्चाधोदनुक्ते कर्माद्यर्थे द्वितीयाद-
 इत्यर्थः ॥

आमन्त्रणे च ॥ आमन्त्रणे अभिमुखीकरणे प्रथमा विभक्तिर्भवति ॥२॥

मां समुद्धर गोविन्द प्रसीद परमेश्वर ।

कुमारौ स्वैरमासार्था क्षमध्वं भो तपस्विनः ॥ १ ॥

(च०) सूत्रम्—‘आमन्त्रणे च’ ॥ आमन्त्र्यते आहूयन्ते पुरुषा अनेनेत्यामन्त्र-
 तस्मिन्नामन्त्रणे सप्तम्येकवचनान्तम् । ‘अ इ ए’ अपि प्रथमैकवचनान्तम् । ‘अन्यथा’
 आमन्त्रणमभिमुखीकरणमित्यादि सगमम् । उदाहरणम्—श्लोकः—मां समुद्धर ॥ व्याख्या-
 हे गोविन्द, मां समुद्धर भवसमुद्रादिति गम्यम् । हे परमेश्वर, प्रसीद प्रसन्नो भव । हे
 कुमारौ स्वैरं स्वेच्छया छलेन आसांयामुपविज्ञाताम् । भो तपस्विनः यूयं क्षमध्वं क्षमा-
 कुरुष्वम् । अत्र गोविन्द परमेश्वर प्रथमैकवचनान्तम् । कुमारौ प्रथमाद्विवचनान्तम् ।

(क) ‘एवंविधं ब्रह्मज्ञानस्वरूपं ब्रह्म वर्तते’ इति कश्चित् पाठः ।

तपस्विनः प्रथमाबहुवचनान्तम् । अत्र यथाक्रमं प्रथमाया एकद्विबहुवचनानि ॥ २ ॥

(प्र०) आमन्त्रण इति । आमन्त्रणमभिमुखीकरणम् । तस्य च लिङ्गार्थत्वाभावादारम्भः । हे पचन् । हे पचमानेत्यादौ सम्बोधनस्य शतृज्ञानज्भ्यामुक्तत्वात्पूर्वेषां ॥ २ ॥

ओस् ॥ ओस् भगोस् अधोस् ॥ एते शब्दा निपात्यन्ते धिविषये ॥ ३ ॥

क्षमस्व भो दुराराध्य भगोस्तुभ्यं नमोऽस्तु ते ।

अधीष्व भो महाप्राज्ञ घातयाधोः स्वघस्मरम्(क) ॥ १ ॥

(च०) सूत्रम्—‘भोसः’ ॥ भोसः इति भोस्वाब्दस्य प्रथमाबहुवचनान्तम् । ‘स्व-रही’ ० ‘एकग्रहणे तज्जातीयान्यशब्दस्य ग्रहणम्’ इति न्यायात् भोस इत्यनेन भोस् भगोस् अधोस् इति त्रयाणामपि ग्रहणम् । सूत्रपाठे तु ‘भोभगोअधोस्’ इत्येव सूत्रं दृश्यते । तेन भवन्नित्यस्य भो इति निपातः । भगवन्नित्यस्य भगो इति निपातः । अधवन्नित्यस्य अधो इति निपातः । यतः ‘भवद्भगवदधवतां भो भगो अधोः एते शब्दा वा निपात्यन्ते धौ विषये सम्बोधने इत्यर्थः । भो इत्यामन्त्रणे । भगो इति पूजामन्त्रणे । अधो इति पापजनवाचि सम्बोधनविषये एते शब्दा निपात्यन्ते ॥ उदाहरणम्—क्षमस्व भो० ॥ भो दुराराध्य दुःखेन आराध्यते इति दुराराध्यस्तस्यामन्त्रणं भो दुराराध्य । क्षमस्य क्षमां कुरु । न विद्यते स्तुतिर्वचनगोचरा यस्य सः अस्तुतिस्तस्यामन्त्रणं हे अस्तुते, वचनागोचरस्तवनातीत इति सम्बोधनपदम् । यद्वा न स्तौति अन्यं कञ्चन इति अस्तुतः तस्मै अस्तुते तुभ्यम् इति चतुर्थ्यन्तम् । एवंविध हे भगवन् तुभ्यं नमः । अथवा ‘भगोस्तुभ्यं नमोनमः’ इति पाठे छगमस् भो महाप्राज्ञ महाश्र्वासौ प्राज्ञश्च महाप्राज्ञस्तस्यामन्त्रणं भो महाप्राज्ञ त्वम् आधीष्व पठ । घातया० । हे अधो हे पापिष्ठ स्वघस्मरं स्वभक्षकमर्थोत्स्वपापं कालं वा घातय विनाशयेति श्लोकार्थः ॥ ३ ॥

(प्र०) भगोस्तुभ्यं नमोऽस्तु ते इत्यत्र अस्तु ते इति छेदः । न स्तौतीत्यस्तु तस्मै अस्तुते । परस्य स्तव्यस्याभावादविद्यमानस्तव्यायेत्यर्थः । अथवा । असद्गुणारोपणं गुणवत्तया ज्ञापनं वा स्तुतिः । तत्र भगवद्गुणानामनन्तत्वात्तेषामज्ञानात्तद्विशिष्टवचनासम्भवादविद्यमाना स्तुतिर्यस्य तत्सम्बोधनं स्तुतावसामर्थ्यात्केवलं तुभ्यं नम इत्यर्थः । अत-पवोक्तं कालिदासेन “भूतार्थव्याहृतिः सा हि न स्तुतिः परमेष्ठिनः ॥” इति । यद्वा । “अः केशवे विरिञ्चे च” इत्यभिधानात् । पुन ब्रह्मणा स्तुतिर्यस्य स तथा । सर्वसेव्यविरिञ्चिस्तव्य इत्यर्थः । हे अधो अधवन् । स्वस्य घस्मरं नाशकं पापं घातयेत्यर्थः ॥ ३ ॥

शेषाः कार्ये कर्तृसाधनयोर्दानपात्रे विश्लेषावधौ स-

(क) जातावेकास्मिन् बहुत्वं वा । गौरयं गाव इमे । सम्पन्नो यवः सम्पन्नाः यवाः । स्वरूपाणां बहुषु-द्योञ्चैकत्वं । केशा दीर्घाः केशौ दीर्घौ केशो दीर्घः । युष्मदो गौरवे त्वेकत्वे द्वित्वे च बहुवचनम् । त्वं मे गुरु युवां मे गुरु । पूयं मे गुरवः । द्विवर्जैत्यादादिमात्राच्च । द्विवर्जैत्यदादिमात्रादेकत्वे द्वित्वे च बहुवचनं भवति । स कुतुब गुरुः तत्र ते विराजन्ते । पूज्यवाचिभ्यस्त्वादराधिक्ये । गुरवः समादिशन्ति । तत्र भवन्तः कुर्वन्ति । अस्मदोऽविशेषणस्य च ॥ अहं प्रवीमि आभौ भुवः वयं ब्रूमः । इति विशेषः ।

स्वन्ध आधारभावयोः ॥ शेषा विभक्तयो द्वितीयाद्या एवर्थेभ्यो भ-
वन्ति ॥ ४ ॥

(च०) इत्थं प्रथमार्थमुक्त्वा इदानीं द्वितीयादिशेषविभक्तिमुक्त्वं सूत्रमाह—'शेषाः कार्ये' ॥ शेषाः प्रथमावहुवचनान्तम् 'सर्वर्ण०' 'स्रोवि०' । कार्ये क्रियते इति कार्यं तस्मिन् सप्तम्येकवचनान्तम् । 'अ इ ए' । कर्तृसाधनयोः । करोतीति । कर्ता साव्यते छिदादि-
क्रिया अनेनेति साधनम्, कर्ता च साधनं च कर्तृसाधने तयोः सप्तमीद्विवचनान्तम् 'मोसि' 'ए अय्' 'स्वरहीनं' । दानार्थं पात्रं दानपात्रं तस्मिन् सप्तम्येकवचनान्तम् 'अ इ ए' पश्चात् 'नामिनेरः' जञु० । अग्रे विज्ञेयावधौ विज्ञेये विज्ञेयं भति वा अवधि-
विज्ञेयावधिस्वस्मिन् सप्तम्येकवचनान्तम् । 'हेरौ डित्' टिलोपः । 'स्वरहीनं' अग्रे सम्ब-
न्धे सम्बन्धयते भृत्यस्त्राम्यादिरनेनेति सम्बन्धस्तस्मिन् सप्तम्येकवचनान्तम् । 'अ इ ए' ।
आधारभावयोः आध्रियते स्थाप्यते वस्तु यत्र स आधारः । भूयते क्रियालक्षगत्या अने-
नेति भावः । ततश्च आधारश्च भावश्च आधारभावौ तयोः । सप्तमीद्विवचनान्तम् ।
'मोसि' 'ए अय्' 'स्वरहीनं' 'स्रोवि०' पश्चात् । 'अवोर्लो०' सिद्धं सूत्रम् ॥ शेषाः ॥
प्रथमा उक्ता । अतः शेषाः द्वितीयाद्याः षट् विभक्तय इत्यादिवृत्तिः तत्र कार्यं द्वितीया ।
कर्तृसाधनयोस्तृतीया । दानपात्रे चतुर्थी । विज्ञेयावधौ पञ्चमी । सम्बन्धे षष्ठी ।
आधारभावयोः सप्तमी । इति संक्षेपार्थः ॥ ४ ॥

(प्र०) शेषाः कार्ये इत्यादि । भिन्नपदनिर्देशो द्वितीयादिवाङ्मकीनां षट्पदा-
धैर्येयासङ्ख्येत्यर्थः । उक्तादन्याः शेषा इति । प्रथमाया उक्तत्वात् अन्या अवशिष्टा द्वि-
तीयाद्याः षड्विभक्तय इत्यर्थः ॥ ४ ॥

कार्ये कर्मकारके—

उत्पाद्ये आप्ये संस्कार्ये च द्वितीया विभक्तिर्भवति(क) ॥

कटं करोति कारुको रूपं पश्यति चाक्षुषः ।

राज्यं प्राप्नोति धर्मिष्ठः सोमं सुनोति सोमपाः ॥ १ ॥

(च०) अथ विस्तरार्थः—कार्ये इत्यादि । कार्ये द्वितीया विभक्तिर्भवतीति योगः ।
कार्ये इति कोऽर्थः १ । कर्मकारके । क्रियते यत्तत्कर्म नाम कारकं तस्मिन् कर्तुः कर्मता-
पन्ने वस्तुनीत्यर्थः । यद्वा कार्यं कर्म तत्कारकसंज्ञत्वात्कारकम् कर्मकारकं षष्ठीं विना
अन्या विभक्तयः कारकसंज्ञाः क्रियाहेतुः कारकम् । षट्पद्यास्तु क्रियाहेतुत्वाभावेन कारक-

(क) तच्च कर्मकारकं चतुर्विधम् । उत्पाद्यं अप्यं संस्कार्यं विकार्यं च । उत्पत्त्यर्थपुत्त्यर्थं वा यदप-
त्त्वा भावि तदुत्पाद्यम् ॥ यस्मिद्धमेव प्राप्यते तदाप्यम् ॥ संस्कारो नाम प्राक्कर्मजो गुणः कश्चिद्गुणाति-
शयो वा गुणाधानं मलापकर्षो वा इति चतुर्विधः संस्कारः । संस्कारमर्हतीति संस्कार्यम् ॥ विकारो नाप-
पूर्वावस्थापरित्यागेनावस्थान्तरप्राप्तिः ॥ कटादिकषुत्यायादि चतुर्विधं कर्म ॥ गुणातिशयः संस्कार्यम् ।
व्रीहीप्यवान्वा प्रोक्षति । प्रोक्षणेन व्रीहिषु कश्चिद्गुणातिशयो जन्यते ॥ गुणाधानमलापकर्षयोश्च दृढस्त्वम् ।
वर्जं रक्षयति देवदत्तः । रजको वर्जं क्षालयति ॥ इति विशेषः क्वचित् पुस्तके,—कर्म कार्यम् ॥ यत्न-
साधनार्थं क्रिया प्रवर्तते तत्कार्यं कर्म इत्यधिकम् ।

संज्ञा न । यतः—‘कर्ता कर्म च करणं सम्प्रदानं तथैव च । अपादानाधिकरणे इत्याहुः कारकाणि षट्’ । इति ॥

तस्मिन् कर्मकारके कथम्भूते ? इत्याह—उपाद्ये आप्ये संस्कार्ये विकार्ये एवं चतुर्विधे । तत्र उत्पाद्ये यन्नवोनं क्रियते तदुत्पाद्यम् । यदाप्यते सिद्धं प्राप्यते तदाप्यम् । संस्क्रियते इति संस्कार्यम् । संस्कारो नाम कश्चिदतिशयस्तद्वद् संस्कार्यम् । संस्कारो द्विधा—गुणाधानं मलापकर्षो वा । पूर्वजन्मकृतः शुभोऽशुभो वा संस्कारः तस्माद् भवं संस्कार्यं सिद्धमेव । रूपं पश्यतीत्यत्र गुणाधानम् । यद्वा रूपमिति चक्षुर्ग्राह्यत्वादात्म्यमिति केचित् । राज्यमिति । राज्ञः संस्कारात् संस्कार्यम् । विकार्यं इति विक्रीयते अवस्थान्तरं भजते इति विकार्यं । ततः एवं चतुर्विधे कर्मकारके द्वितीयाविमक्तिर्भवति । उदाहरणं—कटमित्यादिश्लोकः । कारुकः पुमान् कटं करोतीत्यत्र कटस्य उत्पादकार्यत्वात् द्वितीयान्तरत्वम् । एवं चाक्षुषो नेत्रवान् जनो रूपं पश्यतीति रूपम् आप्यं कर्म तत्र द्वितीया ॥ केचित्तु रूपस्य नेत्रेन्द्रियेण गुणास्थापने संस्कार्यं द्वितीया । धर्मिष्ठः पुमान् राज्यं प्राप्नोति । अत्र राज्यं संस्कार्यम् । तत्र द्वितीया । केचित्तु राज्यमाप्यं तत्र द्वितीया । सोमममृतवल्लीरसं पिबतीति सोमपाः ब्राह्मणः सोमममृतवल्लीं छनोति ख(क)ण्डयतीत्यर्थः । अत्र सोमस्यामृतवल्लयाः ख(क)ण्डनरूपो विकारस्तत्र द्वितीया । अवस्थान्तरापादनं विकार इति ॥

(प्र०) तत्र तावदीप्सितानीप्सितद्विविधकर्मणोरीप्सितस्य त्रैविध्येऽपि संस्कार्यविकार्योरवान्तरभेदमाश्रित्य चातुर्विध्येनाह । उत्पाद्य इत्यादि । तत्र यदसंज्ञायते तदुत्पाद्यम् । यत्र चोत्पाद्यविकार्यसम्बन्धिनो विशेषाः प्रत्यक्षेणानुमानेन वा न प्रतीयन्ते केवलं प्राप्यते तदाप्यम् । गुणान्तराधानेन व्यपदेशान्तरनिमित्तं संस्कार्यम् । प्रकृत्युच्छेदेनावस्थान्तरत्वमापाद्यं विकार्यम् । प्रकृत्युच्छेदतदुच्छेदाभ्यां संस्कार्यविकार्ययोः भेदो न वास्तवः । अत एव त्रैविध्यमुक्तं भर्तृहरिणा । “निर्द्वैत्यं च विकार्यं च प्राप्यं चेति त्रिधा मतम् । तत्रेप्सिततमं कर्म चतुर्द्वान्यत्तु कल्पितम् ॥ तथा संज्ञायते पूर्वजन्माना यत्प्रकाशते । तन्निर्द्वैत्यं विकार्यं च कर्म द्वेधा व्यवस्थितम् ॥ प्रकृत्युच्छेदसम्भूतं किञ्चित्काष्ठादि भस्मवत् । किञ्चिद्गुणान्तरोत्पत्त्या ध्वर्णादिविकारवत् ॥ क्रियाकृतविशेषाणां सिद्धिर्यत्र न गम्यते । दर्शनादेनुमानाद्वा तत्प्राप्यमिति कथ्यते ॥” अनोप्सितं च द्विधोक्तम् । “औदासीन्येन यत्प्राप्यं यद्यत्कर्तुरनोप्सितम् । संज्ञान्तरैरनाख्यातं यद्यच्चाप्यन्य-पूर्वकम् ॥” इति । संज्ञान्तरैरनाख्यातम् । अपादानादिकारकविशेषैरकथितमित्यर्थः । अन्यपूर्वकम् “दिवः कर्म च” इत्यादिलक्षणम् । तदेवं सप्तविधं कर्म । उत्पाद्यादिवचतुर्विधं कर्म क्रमेणोदाहरति । कटं करोतीत्यादिरूपमिति प्राप्यस्योदाहरणम् । राज्यमिति च संस्कार्यस्य अभिषेकादिसंस्कारस्य राज्यशब्देन विवक्षणात् । अनोप्सितोदाहरणं च अन्नं भक्षयन्विद् भुङ्क्ते । ग्रामं गच्छंस्तृणं स्पृशति । अकथितस्य च । “बुद्ध्याचिरधिप्र-च्छिन्नजन्मशासिजिकर्मयुक् । नीह कृष्मन्निवहदण्डिप्रहमुषिपविकर्मभाक् ॥” दुहादीनां घातूनां यत्कर्म यद्युक्तमपादानादिभिरकथितं कर्म । यथा । “गां दुहोह धरामन्नं यथावे-चक्ष्वां बलिम् । करोध दैत्यान्पातालं पप्रच्छेदं च बाष्पितम् ॥ धर्मानवाचिनोद्देशमवबोत्तं

स्वसेविनः । पार्थिवानन्वशाद्भक्तिं त्रिलोकीमजयद्विप्नु ॥ द्वारकामनयद्वन्द्वस्त्रिमणीमहा-
 तपुरम् । चक्षुषं कंसं विपिनं ममन्थ क्षीरधिं क्षुधाम् ॥ अवहन्मन्दरं सिन्धुमदण्डयद्रीरु-
 रान् । जग्राह द्रुपतं शक्रममुष्णादितिजान्छुधाम् ॥ पचति प्राणिनां कर्म यः फलं तं
 हरिं भजे ।” इत्यादि । हरिः प्राणिनां कर्म धर्माधर्मलक्षणं फलं स्वर्गनिरयादिरूपं पच-
 ति । तत्कर्मणा निमित्तभूतेन फलं निष्पादयतीत्यर्थः । तं हरिं भजे इत्यन्वयः । एवम्
 अकथितमिति सर्वत्र सम्भव्यते । धरादीनामक्षरणाद्यपादाद्यादित्वेऽपि तदविवक्षायां नि-
 मित्तत्वमात्रार्थत्वे पष्ठ्यादिप्राप्तौ सकर्मकत्वविधिः । तथा गमनार्थकधातूनामण्यन्तात्-
 स्थायां कर्तृण्यन्तावस्थायां कर्मत्वम् । यथा । “शत्रून्गमयत्स्वर्गं वेदार्थं स्वानवेदयत् ॥
 आशयद्यामृतं देवान्वेदमध्यापयद्विधिम् । आसयत्सलिले पृथ्वीं यः स मे श्रीहरिर्गतिः ॥”
 इत्यादिप्रयोगानुसारेणोक्तम् । अन्यत्पूर्ववत् । अक्षैरक्षान्वा दीव्यतीत्यादि ॥

अभिसर्वतसोः कार्यां विगुपर्यादिषु त्रिषु ।

द्वितीयाभ्रेडितान्तेषु ततोऽन्यत्रापि दृश्यते ॥ १ ॥

अमितो ग्रामं सर्वतो ग्रामं नदी वहति विग्देवदत्तम् ॥ देवदत्तस्य वि-
 क्(क) ॥ उपर्युपरि पुरोहितं याचकाः पतन्ति ॥ अधोऽधो नगरं निधानानि
 सन्ति ॥

(च०) एनं द्वितीयार्थमाख्यायाधुना तदधिकारात् पुनर्वृत्तिकार उपपदद्वितीया-
 माह—अभिसर्वतसोः इत्यादि श्लोकः । तस् च तस् च तसौ अभिश्च सर्वश्च अभिसर्गो
 ताम्भ्यां सहितौ तसौ अभिसर्गतसौ । अभितस्सर्वतसावित्यर्थः । अथवा द्वन्द्वान्ते भू-
 माणः शब्दाः प्रत्येकं सम्बध्यते इति तयोरर्थयोगे पष्ठ्यर्थे द्वितीया विभक्तिः कार्येति योगः ।
 पुनर्विगिति विगर्थेऽपि विक्रशब्दयोगेऽपि द्वितीया कार्या । ‘विक्र निर्मात्सर्गनिन्दयोः’ पुन-
 र्विगुपर्यादिष्विति । उपरि अधः अधि इत्येवं त्रिवचन्येषु प्रयुज्यमानेषु द्वितीया विधेयेति
 कथम्भूतेषु ? आभ्रेडितान्तेषु आभ्रेडितमिति द्विस्त्रिभाषणं तदन्तं येषां ते आभ्रेडिता-
 न्ताः द्विवारमुच्चरिता इत्यर्थः । यथा उपर्युपरि अधोऽधो अधिअधिरूपास्तेषु । तत इति
 अमितः सर्वतसादिव्यतिरिक्तेऽन्यत्र अन्यस्मिन्नप्यर्थं पष्ठ्यर्थे द्वितीया दृश्यते रुदिवका-
 दिति ॥ तत्रोदाहरम्—अभि० । अभितोग्रामं ग्रामस्यामितः अभितो ग्रामम् अनेन द्विती-
 या । अभितोग्राममिति ग्रामस्य समीपे चतुर्दिक्षु वेत्यर्थः । तत्र नदी वहति । एनं सर्वतो
 ग्रामं वनं ग्रामस्य सर्वतः चतुर्दिक्षु वनमित्यर्थः । एनं विग्देवदत्तमित्यत्र विगर्थे द्वितीया ।
 उपर्युपरि ग्रामं पक्षिणो गच्छन्ति । ग्रामस्योपरीत्यर्थः । अधोऽधोग्रामं निधानं दृश्यते ग्राम-
 स्याद्य इत्यर्थः । अद्यधिग्रामं ग्रामे ग्रामे तापसास्तिष्ठन्ति । एवमत्र त्रिवचन्यभ्रेडितान्ते
 द्वितीया । ततोऽन्यत्रापि दृश्यत इति वचनात् उभयतः, परितः, समया, निकषा, हा, प्रकि,
 अनु, एतेषां योगेऽपि द्वितीया । [उभयतः कृष्णं गोपाः कृष्णस्य पादगर्द्वयेऽपीत्यर्थः ।

(क) उपर्यध्यधसः सामीप्ये ॥ एषा द्वे स्तो देशतः कालतश्च सामीप्ये ॥ तस्य परमाभ्रेडितम् ॥ द्वि-
 तस्य परं रूपमाभ्रेडितं स्यात् इत्यधिकम् ॥

परितः कृष्णस्य कृष्णस्य सर्वविधु] समया ग्रामं तीर्थं वर्तते । निकषा ग्रामं हतः शत्रुः ग्रामस्य समीप इत्यर्थः । एवं ग्रामं ग्रामं प्रति प्रतिग्रामं हा स्वामिनमित्यादि ॥ अनुग्रामं ग्रामस्यानु पश्चात् सीमा वर्तते ॥

(प्र०) एवं कारकद्वितीयासुक्त्वोपपदद्वितीयामाह । अभिसर्वतसोरिति । अभिश्च सर्वश्चाभिसर्वौ तान्मां तसौ अभिसर्वतसौ द्वन्द्वान्ते श्रूयमाणं पदं प्रत्येकमभिसम्बध्यत इति न्यायात्तसः प्रत्येकं सम्बन्धः । तथा धिगयोगे द्वितीया कार्या । उपर्यादयः उपरि अधि अधः पृते त्रयस्तेषु आग्नेडितं द्विस्त्रिरुक्तमिति त्रिकाण्डीस्मरणाद्विद्वद्धारितमन्ते येषु तेषु योगे द्वितीया कार्येत्यर्थः । ततोऽन्यत्रापि । अभितः परितः समया निकषा हा कृते प्रतीत्यादियोगेष्वपि क्रमेणोदाहरति । अभितो ग्राममित्यादि । धिग्जालमेत्यादौ जालप्रादीनां सम्बोध्यत्वेन विवक्षणात्कुत्साद्यर्थोविवक्षणाद्धिगर्थयोगाभावात्त द्वितीया । उपर्युपरीत्यादौ उपर्यर्थप्रधसः सामीप्य इति द्विवचनम् । समयानिकषाशब्दौ सामीप्यलक्षणसम्बन्धद्योतकौ । अत्र यद्यपि सम्बन्धस्योभयनिष्ठत्वादुभयत्रापि योगस्तथाप्येतद्वचनस्य षष्ठ्यपवादत्वादपवादो ह्युत्सर्गनिवर्तक इति न्यायाद्यत्रैव षष्ठी प्राप्ता तत्रैव द्वितीया । सम्बन्धस्य द्विनिष्ठत्वेऽप्यप्रधानादेव षष्ठ्योति वक्ष्यमाणत्वात् । अपिशब्दस्य विकल्पार्थत्वेन हा राम हा देवर तात मातरित्यादौ न । क्रियाविशेषणानामपि कर्मत्वम् । स्तोकोमोदनं पचति । क्रियाविशेषणानामपि कात्स्न्यादीनां करणत्वम् । कात्स्न्येन करोति । प्रत्यक्षेण पश्यति । सुखादीनां च वा । सुखं सुखेन वा करोतीत्यादिप्रयोगानुसारेणान्यत्राप्येतोऽवसेयम् ॥

कालाध्वनोनैरन्तर्ये ॥ कालाध्ववाचकशब्दानां नैरन्तर्येऽर्थे वाच्ये सति द्वितीया विभक्तिर्भवति(क) ॥ मासमधीते देवदत्तः ॥ क्रोशं पर्वतः ॥ ५ ॥

(च०) कालाध्वनोरितार्थं फक्कि । अन्तरेण 'रहितं निरन्तरं तस्य भावो नैरन्तर्यं तस्यिनैरन्तर्यं वाच्यमाने । तथा कालो दिवसादिः, अधवा मार्गः, क्रोशयोजनादिस्तत्पेतयोर्द्वयोर्विषये द्वितीया कार्या । नैरन्तर्यं कालवाचकशब्दात् अधवशब्दाच्च द्वितीया भवतीत्यर्थः । तत्रोदाहरणम्--काले--मासमधीते मासं यावत् निरन्तरमधीते । पठति । अत्र नैरन्तर्य द्वितीया । अन्यथा मासस्य द्विरधीते मासे वा दश दिवसानधीते इति भवति । एवं मार्गे क्रोशं पर्वतः क्रोशं यावन्निरन्तरं पर्वत इत्यर्थः । क्रोशप्रमाणलम्ब इत्यर्थः । अन्यथा क्रोशस्यैकभागे पर्वत इत्यर्थः । अन्यत्रापि अह्नात् अन्तर्ग्राममुपग्राममित्यादयः शब्दा ज्ञेयाः ॥ इति ॥ ५ ॥

(प्र०) कालाध्वनोरिति । कालाध्वार्थनैरन्तर्ये अत्यन्तसंयोगेऽर्थे द्वितीयेत्यर्थः । नैरन्तर्ये किम् । मासस्य द्विरधीते । क्रोशस्यैकदेशे पर्वतः ॥ ५ ॥

कर्तरि प्रधाने क्रियाश्रये साधने च ॥ प्रधाने कर्तरि, (क्रि-

(क) अविच्छिन्नसंयोगत्वं नैरन्तर्यम् । नैरन्तर्ये किम् । मासस्य द्विरधीते । क्रोशस्यैकदेशे पर्वतः । इति विशेषः ॥

याश्रये) क्रियासिद्ध्युपकारके करणेऽर्थे च तृतीया विभक्तिर्भवति (क) ॥६॥

भिन्नः शरेण रामेण रावणो लोकरावणः ।

करामेण विदीर्णोऽपि वानरैर्युध्यते पुनः(ख) ॥ १ ॥

(च०) अथ तृतीयार्थसूचकं कर्तृसाधनयोरिति पदं व्याचिख्यास्यते—‘कर्तरि०’ कर्तरि कर्तृविषये तृतीया विभक्तिर्भवति । कथम्भूते कर्तरि ? प्रधाने मुख्ये क्रियाया आश्रये मुख्यवृत्त्या कार्यस्य कारके उत्पादके ईदृशे कर्तरि तृतीया भवति ॥ च पुनः साधनेऽपि तृतीया भवति कथम्भूते साधने ? क्रियासिद्ध्युपकारके क्रियासिद्धेः उपकारके कार्यस्य साहाय्यकारके ॥ पुनः करणनामकारके साधनेऽपि तृतीया । यः प्रधानभूतः सन् क्रिया या आश्रयभूतः स्वातन्त्र्येण क्रियां कर्तुं प्रवृत्तः स कर्ता तस्यार्थं तृतीया भवति । च पुनः क्रियासिद्धेः उपकारके करणे प्रकृष्टकारणभूते साधनेऽपि तृतीया भवति । करोतीति कर्ता । स क उच्यते ? इत्याह—क्रियाश्रयः क्रियायाः कार्यस्य आश्रयः ॥ क्रियाया आश्रयोऽप्रधानोऽपि भवति । पटोत्पत्तौ तुरीयेमादिवदित्याह—प्रधान इति । सकलकारकप्रयोकृत्वत्वे सति इतरकारकाप्रयोज्यत्वमत्र प्रधानत्वम् । तस्मिन् किंविशिष्टे साधने ? क्रियासिद्ध्युपकारके क्रियायाः सिद्धिमुपकरोतीति क्रियासिद्ध्युपकारकं क्रियासिद्धेः साहाय्यदायकं । तस्मिन् पुनः कीदृशे साधने ? करणे । ‘साधकतमं करणं’ क्रियासिद्धेः प्रकृष्टं करणं यद्वा कर्ता करणनाम कारकं तस्मिन् । एवं कर्तृसाधनयोर्द्वयोरर्थे तृतीया भवति ॥ उदाहरणम्—भिन्नः शरेणेत्यादिश्लोकः । रामेण रावणो भिन्नः । केन ? शरेण । रामेण इति कर्तरि तृतीया । शरेणेति साधने तृतीया कथम्भूता रावणः ? लोकरावणः । लोकान् रावयति क्रन्दयतीति लोकरावणः । उदाहरणान्तरमाह—तथा रावणो वानरैः करामेण नखेन विदीर्णोपि विदारितोऽपि पुनः पुनरपि युध्यते । अत्र वानरैरिति कर्तृपदम् । करामेणेति साधनपदम् । उपयन्नापि तृतीया । करामेणेत्यत्र जातावेकवचनम् । पुनस्तृतीयार्थं ‘विना सह’ इत्यादिना अपेक्षयति । इति तृतीयार्थः ॥ ६ ॥

(प्र०) “कर्तृसाधनयोः” इति पदं व्याचष्टे । कर्तरीत्यादि । तत्र तावत्कर्तृद्विविधः । स्वतन्त्रः प्रयोजकश्च । स्वतन्त्रोऽभिहितानभिहितभेदात् द्विविधः । प्रयोजकोऽपि प्रेषकोऽध्येषकः आनुकूल्यभागी चेति त्रिविधः । तत्र प्रभुत्वेन प्रयोजयन्प्रेषकः । यथा । निष्पद्येण कारयति । हीनः प्रयोजयन्नध्येषकः । यथा गुरुं भोजयति । यस्तु प्रभुत्वाद्हीनत्वाभावेनानुकूल्यमात्रेण याजयति स आनुकूल्य भागी । यथा । आनन्दयति पितं सत्पुत्रः । एवं पञ्चविधः कर्ता । तत्राभिहिते प्रथमाऽभिधानादनभिहिते कर्तरि तृतीया । तत्र कर्तृलक्षणमाह । प्रधाने क्रियाश्रये इति क्रियाश्रयः कर्तृत्युक्ते कर्मादीनामपि तथात्वादतिप्रसङ्गः स्यादत उक्तं प्रधाने इति । प्रधानत्वं चेतत्कारकाप्रयोज्यत्वे सति सकलका-

(क) क्रियायाः परिनिष्पत्तिर्यापारादनन्तरम् । विवक्ष्यते यदा यत्र करणं तत्तदा स्मृतम् (निराते यदा तत्र तदत्र करणं स्मृतं) इति पाठान्तरम् ॥

(ख) प्रकृत्यादिभ्यः ॥ प्रकृत्यादिभ्यः शब्देभ्यस्तृतीया स्यात् ॥ प्रकृत्यां चारु । प्रायेण अतस्तत्तुल्येन याति गोत्रेण गार्ग्यः । गार्ग्योऽस्य गोत्रमित्यर्थः । इति विशेषो मूलपुस्तके ॥

रूपप्रयोक्तृत्वम् । यथा देवदत्तः काष्ठैः स्थात्यधामोदनं पचति । एतच्च देवदत्त आस्ते शेते
इत्यादौ तत्प्रयोज्यानां कर्मादीनामभावादव्यासाविति धातुकक्रियात्वं प्रधानत्वमवसे-
यम् । यदीयो व्यापारो धातुनोच्यते स कर्तृत्यर्थः । तथा चोक्तम् । “धातुनोक्तक्रिये नित्यं
कारके कर्तृतेष्यते ।” इति । करणमपि बाह्याभ्यन्तरभेदात् द्विविधम् । बाह्यं शरीरादि
आभ्यन्तरं चित्तादि । तल्लक्षणम् । क्रियासिद्ध्युपकारक इति । क्रियायाः सिद्धि उत्पत्ति
सन्निहितत्वेन करोतीति तथा यद्व्यापारान्तरमविलम्बेन क्रियोत्पत्तिरित्यर्थः । तथा चोक्तं
मूर्तहणिना । “क्रियायाः परिनिष्पत्तिर्यद्व्यापारादनन्तरम् । विवक्ष्यते यदा तत्र करणत्वं
तदा स्मृतम् ॥” उदाहरति । मित्र इति क्तेन कर्मोक्तमिति रावणात्कर्मणः प्रथमा वा-
नरैः कर्तृभिः कराग्रेण नखैः विदीर्णोऽपि तैः रामेण वा सह पुनरपि युज्यते । कराग्रेणेति
जातावेकवचनम् ॥ ६ ॥

दानपात्रे सम्प्रदानकारके चतुर्थी ॥ सम्यक् श्रेयोबुद्ध्या
प्रदीयते यस्मै तत्सम्प्रदानकारकम् ॥ वेदविदे गां ददाति ॥ अन्यत्र राज्ञो
दण्डं ददाति ॥ रजकस्य वस्त्रं ददाति(क) ॥ ७ ॥

(च ०) अथ चतुर्थ्यर्थमाह—दानपात्रे सम्प्रदानकारके चतुर्थी । दीयते इति दानं
दानाय पात्रं दानपात्रम् । दत्तवस्तुनः स्वामी भवतीति यावत् । तस्मिन् दानपात्रे ।
कीदृशे दानपात्रे ? सम्प्रदाने नाम कारके । सम्यक् श्रेयोबुद्ध्या यस्मै प्रदीयते तत्सम्प्र-
दानम् । यस्मै दत्ते आमुष्मिकफलप्राप्तिर्भवति तत्सम्प्रदानमुच्यते । सम्प्रदानं च तत्कारकं
च सम्प्रदानकारकं तस्मिन् । यदुक्तम्—

‘ददाति दण्डं पुरुषो महीपतेर्न चात्र भक्तिर्न च दानकामना ।

यदीयते वासनया सुपात्रे तत्सम्प्रदानं कथितं मुनीन्द्रैः’ ॥

तत्रोदाहरणम्—‘वेदविदे गां ददाति । वेदं वेत्तीति वेदवित् तस्मै वेदविदे
वेदज्ञाय ब्राह्मणाय कश्चित्पुरुषो गां ददाति । इत्यत्र वेदविद्वे सति दानपात्रत्वं सङ्गतमेव ।
एवं साधवे अन्नं प्रतिलाभयति ॥ अन्यथा दानपात्राभावे—राज्ञा दण्डं ददाति । अत्र
चतुर्थ्यभावः ॥ ७ ॥

(प्र ०) दानपात्रे । इत्येतद्व्याख्यां कुर्वते सम्प्रदानकारके इति । दानं नाम
पूजानुपश्रवणनया स्वस्वत्वपरित्यागेन परस्वत्वापादनं तस्य पात्रम् । “न त्रिषया केव-
लया तपसा चापि पात्रता । यत्र वृत्तमिमे चोभे तद्धि पात्रं प्रचक्षते ॥” इत्यादयुक्तं त-

(क) ददाति दण्डं पुरुषो महीपतेर्न चातिभक्त्या न च दानकाम्यया । यदीयते वासनया सुपात्रे तत्स-
म्प्रदानं कथितं कवीन्द्रैः ॥ अनभिहिते इत्येव । दानीयो विप्रः ॥ क्वचित्सम्यक्श्रेयोबुद्ध्याभावेऽपि चतुर्थी—
व्याजेन रघवे करमिति महाकविप्रयोगदर्शनात् ॥ तच्च सम्प्रदानं त्रिविधम् । प्रेरकमनिराकर्तृनुमन्तु चेति ॥
त्यागेन कर्मणा व्याप्तं प्रेरकं चानुमन्तु च अनिराकर्तृ चेत्येतत्सम्प्रदानं त्रिधा स्मृतम् ॥ देहीति प्रेरयति त-
त्प्रेरकम् ॥ यथा । बटवे भिक्षां ददाति । यत्तु इदमहं ददामीत्युक्तेऽनुमन्त्यते ओमित्याह तदनुमन्तु ॥ यथा
शिष्यो गुरुवे गां ददाति । यत्तु नानुमन्यते न निराकरोति तदनिराकर्तृ ॥ यथा । सूर्योयार्थं ददाति ॥ किय-
या यमभिप्रेति सोऽपि सम्प्रदानम् ॥ पश्ये शेते इति विशेषः ।

तस्मिन्प्रदानकारकमित्यर्थः । तथा चोक्तम् । “सम्प्रदानं तदैव स्यात्पुञ्जानुपदकाम्यया । दीयमानेन योगात्स्वामित्वं लभते यदि ॥” इति । तच्च त्रिविधम् । अनिशकर्तुं । प्रेरकम् । अनुमन्तु चेति । तत्रानिशकर्तुं यथा । आदित्यायाद्यं ददाति । प्रेरकम् । वि-
प्राय गां ददाति । मेढं गां देहीति प्रेरितो ददातीत्यर्थः । अनुमन्तु । गुरवे गां ददाति ।
गुरुर्हि न प्रार्थयते दीयमानां च तामर् मन्यते भद्रं कृतमिति । तदुक्तं भर्तृहरिणा । “अ-
निराकरणात्कर्तुरार्थं यत्कर्मणेप्सितम् । प्रेरणानुमतिभ्यां च लभते सम्प्रदानताम् ॥”
इति । अतश्च राज्ञ दण्डं ददाति । रजकस्य वस्त्रं ददातीत्यादौ सम्प्रदानत्वप्रसङ्गः ॥७॥

विश्लेषावधौ पञ्चमी ॥ विश्लेषो विभागस्तत्र योऽवधिः स च-
लतया अचलतया वा विवक्षितस्तत्रापादाने पञ्चमी(क) ॥ धावतोऽश्वादप-
तत् ॥ भूभृतोऽवतरति गङ्गा ॥ ८ ॥

(च०) अथ पञ्चम्यर्थमाचिख्यासुविश्लेषावधाविति पदं व्याकरोति—विश्लेष इ-
त्यादि । विश्लेष इति कोऽर्थः । विश्लेषो विभागो विरहः पृथग्भावः इदृश्या स्वरूपेण
वा एकाग्रयात्पृथक् भवनमित्यर्थः । तत्र विश्लेषे योऽवधिराश्रयो यस्माद्विभागो जायते स
चलतया अश्वकरभादिभावेन, अचलतया पर्वतशिखरादिभावेन विवक्षितो वक्तुमिष्टः वा-
ञ्छितः । तत्र विश्लेषावधौ अपादाननामकारके अपादीयते पृथक्क्रियते यस्मात्तदपादानम् ।
अपादानं च तत्कारकं च । तस्मिन् पञ्चमी विभक्तिर्भवति । उदाहरणम्—धावतोऽश्वादप-
तदित्यत्र अपतदिति विश्लेषः अश्वादि तस्यावधिः आश्रयः । धावत इत्यश्वस्य चलवक्रि-
याकारित्वाच्चलतया विवक्षितावधित्वम् । एवं भूभृतः पर्वतात् गङ्गा अवतरतीत्यत्र अ-
वतरणात्मको विश्लेषः । भूभृत इति स्थिरावधिः । एवमन्येऽप्यवसेयाः ॥ ८ ॥

(प्र०) विश्लेषावधावित्येतद्व्याचष्टे । विश्लेषो विभाग इति । अपादानं च
द्विविधम् । “अपाये यदुदासीनं चलं वा यदि वाचलम् । भ्रवमेव यदावेशात्तदपादानमु-
च्यते ॥” इति । तच्च त्रिविधोक्तम् । “निर्दिष्टविषयं किञ्चिदुपात्तविषयं तथा । अपे-
क्षितक्रियाकं च त्रिधाऽपादानमुच्यते ॥” इति । यत्र साक्षादपायभूतक्रिया निर्दिश्यते तदा-
यम् । यथा । ग्रामादायातोत्यादि । यत्र धात्वन्तरार्थं स्वार्थमाह तद्विद्वतीयम् । यथा ।
बलाहकात् विद्योतते विद्युत् । बलाहकात् निस्त्य विद्योतत इत्यर्थः । ‘प्रमाणान्त-
प्रतीतक्रियाकं तृतीयम् । यथा गच्छन्तं पश्यन्नाह कस्मात्त्वमिति परस्परस्मान्मेधावपसत
इत्यत्रान्योऽन्यमवधित्वमुक्तम् । मेधान्तरक्रियापेक्षमवधित्वं पृष्ठक् पृथक् मेधयोः स्वक्रि-
यापेक्षकर्तृत्वं च पृथगिति ॥ ८ ॥

सम्बन्धे षष्ठी ॥

राज्ञः स पुरुषो ज्ञेयः पित्रोरेतत्प्रपूजनम् ।

(क) विश्लेषो नाम संयोगपूर्वको विभागः ॥ आधारार्थेययोर्मध्ये आधारत्वेन यो ज्ञायमानः सोऽ-
धिः ॥ आधीयतेऽनेनासौ आधारः ॥ आधारतुं योग्यः आधेयः ॥

गुरुणां वचनं पठ्यं कवीनां रसवद्वचः(क) ॥ ९ ॥

(च०) अथ पष्ठयर्थमाह—सम्बन्ध इति । सम्बन्धयते जनादिरनेनेति सम्बन्धो जन्यजनकादिः स्वस्वामित्वादिः । यथा लिङ्गार्थकारकव्यतिरिक्तः स्वस्वामित्वादिलक्षणः । स चोभयानिष्ठश्च भवति । तस्मिन्नर्थे षष्ठी विभक्तिर्भवतीति । यतः—

‘भेद्यभेदकयोः श्लिष्टिः सम्बन्धोऽन्योन्यमिष्यते ।

द्विष्टो यद्यपि सम्बन्धः षष्ठ्युत्पत्तिस्तु भेदकात्’ ॥

उदाहरणं श्लोकेनाह—राज्ञ इति । स पुरुषः पुमान् राज्ञो राजसम्बन्धो ज्ञेयः । इत्येवं स्वामिसेवकसम्बन्धः । एतत्समीपतरवर्ति पूजनं पूजनोपकरणम् । पित्रोरिति माता च पिता च पितरौ तयोः पित्रोः पितृमातृसम्बन्धि, गुरुणां गुरुसम्बन्धि वचनं जाड्वज्वरविमुक्तानां पृथग्वत् पृथगुत्पत्त्यम् । कवीनां वचो वचनं रसवदिति रसयुक्तम् । एतन्मध्येऽप्युद्धाः ॥ ९ ॥

(प्र०) सम्बन्धे इत्येतत्पदमाह । सम्बन्धे षष्ठीति । सम्बन्धश्च स्वस्वामिभावा-
व्यवाचयविभावादिभेदादनन्तः । कारकेभ्यश्चान्यः । क्रियासम्बन्धाभावात् । तदुक्तम् ।
“सम्बन्धः कारकेभ्योऽन्यः क्रियाकारकपूर्वकः । श्रुतायामश्रुतायां च क्रियायां सोऽभि-
धीयते ॥” इति । तत्र श्रुतायां यथा । न माषाणामश्नीयात् । अश्रुतायां यथा । राज्ञः
पुरुष इति । तत्र यद्यपि सम्बन्धस्योभयाश्रितत्वादुभयोरप्यप्यर्थेण वा षष्ठी प्राप्ता तथा-
प्यप्रधानादेव द्विविशेषणादेव । तदुक्तम् । “परार्थे” स्वार्थनिःश्लेषादप्रधानं विशेषणम् ।
विशेष्यं तत्प्रधानं स्यात्स्वार्थस्यैव प्रकाशनात् ॥ भेद्यभेदकयोः श्लिष्टिः सम्बन्धोऽन्योन्य-
मुच्यते । द्विष्टो यद्यपि सम्बन्धः षष्ठ्युत्पत्तिस्तु भेदकात् ॥” इति । एकवचनादिक्रमेणो-
दाहरति । राज्ञः स पुरुषो ज्ञेयः । अत्र क्रियायोगिनः पुरुषादयः प्रधानभूता राजादिभि-
रप्रधानभूतैर्विशिष्यन्त इति राज्ञ इत्यादौ षष्ठी । पुरुषादौ तु लिङ्गार्था प्रथमैव । यद्वा पुनः
पुरुषो विशेषणं तदा पुरुषस्य राजेत्येव । यद्वा चोभावप्यप्रधानत्वेन विवक्ष्यते तदाभाम्या-
मपि षष्ठ्येव । यथा राज्ञः पुरुषस्य वस्त्रमित्यादि ॥ ९ ॥

आधारे सप्तमी ॥ आधारो नामाधिकरणम् ॥ षड्विधमधिकरणम् ।

औपश्लेषिकं सामीप्यकमभिव्यापकं वैषयिकं नैमित्तिकमौपचारिकं चेति (ख) ॥ १० ॥

(च०) आधारभावयोरिति पदं व्याचिख्यासुः प्रथममाधारं प्रकृत्यन्नाह—आधारे
सप्तमीति ॥ सुगमार्थः । आध्रियते स्थाप्यते च प्रकारा क्रिया अस्मिन्नित्याधारः क्रियाश्र-
यस्य कर्तुः क्रियाया आश्रयस्तत्र सप्तमी विभक्तिर्भवति । आधाराधिकरणौ, एकपर्यायौ ।

(क) भेद्यभेदकयोः श्लिष्टिः सम्बन्धोऽन्योन्यमुच्यते । द्विष्टो यद्यपि सम्बन्धः षष्ठ्युत्पत्तिस्तु भेदकात् ॥
भेद्यं विशेष्यमित्याहुर्भेदकं तु विशेषणम् । विशेष्यं तु प्रधानं स्यादप्रधानं विशेषणम् ॥ प्रधानाप्रधानयोर्मध्ये-
ऽप्रधाने षष्ठी ॥ क्रियान्वयि प्रधानम् ॥ क्रियान्वयप्रधानम् ॥ सेव्यसेवकभावसम्बन्धः । पूज्यपूजकभाव-
सम्बन्धो बोध्यबोधाभावसम्बन्धो वाच्यवाचकभावसम्बन्ध इति सम्बन्धश्चतुर्विधः इति विशेषो मूलपुस्तके ॥
सम्बन्धो बोध्यबोधाभावसम्बन्धो वाच्यवाचकभावसम्बन्ध इति सम्बन्धश्चतुर्विधः इति विशेषो मूलपुस्तके ॥

(ख) औपश्लेषिकं विविधम् । एकदेशवृत्त्याभिव्याप्यवृत्ति व्यङ्ग्यवृत्तीति केषाञ्चित्तम् ॥ भेदम-
धिकम् ॥ “कर्तृकर्मव्यवहिता साक्षाद्वाधारयत् क्रियाम् । उपकर्तृवत् क्रियासिद्धौ शास्त्रेऽधिकरणं स्मृ-
तम् ॥ आधाराभिविधो ज्ञेयः कटाकाशतिलेषु यः । निमित्तादिभेदाच्च षड्विधः केषाञ्चित्तम्”
आधारे वचनम् ॥

आधारशब्देनाधिकरणमेवोच्यते अतोऽधिकरणस्याधारस्य भेदानाह—पड्विधमिति । अ-
धिक्रियते आधारतया तदधिकरणम् । गुणानां गुणिवत् । तत्पड्विधमिति । पदसंख्याका-
विधाः प्रकारा यस्य तत्पड्विधम् । पोटेत्यर्थः । तानेव पदभेदानाह—औपश्लेषिकमित्या-
दि उप सामीप्येन श्लेषणं संघटनमुपश्लेषः एकदेशमात्रसंयोगे वा उपश्लेषः । यथा कटे शेते
कटस्यैकदेशे इत्यर्थस्तेन निमित्तमौपश्लेषिकम् । सामीपिकं समीपेन निर्वृत्तं सामीपिकम् ।
यदाधेयसमीपमात्रेण क्रियाहेतुः । यथा वटे वटसमीपे गावः सुशेरते । गङ्गायां घोषः गङ्गा-
समीपे इति । अग्नि समन्ताद्द्रव्याप्नोतीत्यभिध्यापकम् आधेयेन समस्तावयवसंयोगोऽभि-
ध्यापकः । यद्वा अपृथक्भूतयोराधाराधेययोर्यः सकलावयवसम्बन्धः सोऽभिध्यापकः ।
यथा तिलेषु तैलम् ॥ विषये भवं वैपयिकम् । अनन्यत्र भवो विपयिकः । यथा नमसि
तारकाः । आकाशे वायुः । हृदि ब्रह्मेत्यादि । हृदि विषये ब्रह्मैवं परं प्रकृतममृतमस्ति ॥
निमित्तेन भवं नैमित्तिकं यथा युद्धे युद्धनिमित्तमित्यादि ॥ अविद्यमानस्यारोपणमुपचारः
उपचारेण भवमौपचारिकम् । एवं पड्विधेऽप्यधिकरणे सप्तमी विभक्तिर्भवतीति शेषः ॥ १० ॥

(प्र०) आधारभावयोरित्यस्यैकदेशमाह । आधारे सप्तमीति । अधिक्रियते । य-
स्मिन्नित्याधारः । स च क्रियाश्रयकर्तृकर्मणोरेव । तथोक्तं भर्तृहरिणा । “कर्तृकर्मण्यवहि-
तामसाक्षाद्वारयन्क्रियाम् । उपकुर्वीतक्रियासिद्धौ शास्त्रेऽधिकरणं स्मृतम् ॥” इति आधा-
रस्यैवाधिकरणसंज्ञात्वमभिप्रेत्याधिकरणभेदानाह । पड्विधमित्यादि । तत्रान्यत्र सिद्धयो-
राधाराधेययोः प्रादेशिकः सम्बन्धः उपश्लेषः । सामीप्यं सान्निध्यम् । तत्र भवं समीपे
भवं सामीपिकमिति वा । अपृथक्देशयोराधाराधेययोः सकलावयवसम्बन्धेन व्यापकमभि-
ध्यापकम् । विषयोऽन्यत्र आवस्तत्र भवं वैपयिकम् । निमित्तं कारणम् । उपचारो लक्षणम्
तत्र भवम् ॥ १० ॥

कटे शेते कुमारोऽसौ वटे गावः सुशेरते ।

तिलेषु विद्यते तैलं हृदि ब्रह्मामृतं परम् ॥

युद्धे संनद्धते धीरोऽङ्गुल्यग्रे करिणां शतम् ।

आधे सप्तमी ॥ क्रियालक्षणं आवस्तत्रापि सप्तमी ॥ प्रसिद्धः
क्रियया अप्रसिद्धक्रियाया लक्षणबोधनं भावः ॥ देवे वर्षति चौर आयातः ॥
पतत्यंशुमालिनि पतितोऽरातिः । काले शरदि पुण्यन्ति सप्तच्छदाः ॥ ११ ॥

(च०) अथ सार्धश्लोकेन षष्ठ्याधारभेदोदाहरणान्याह—कटे शेते इत्यादि । असौ
कुमारः कटे कटमुपश्लिष्य शेते । इत्यत्र उपश्लेषिकमधिकरणम् अत्र शयनक्रियाश्रयः कर्ता
कुमारस्तदाधारः कटस्तत्रोपश्लेषः ॥ १ ॥ गावो धेनवः वटे इति वटसमीपे शेते गव्यं
कुर्वते इति सामीपिकोधिकरणम् । नहि वटस्योपरि गावः शेते किंतु समीपे ॥ एवं ग-
ङ्गायां घोषः गङ्गासमीपे घोषो गोकुलम् ॥ २ ॥ तिलेषु विद्यते तैलं तिलेषु सर्वत्राभिध्या-
प्य स्थितमित्यर्थः । इति अभिध्यापकम् ॥ ३ ॥ हृदीति हृदि विषये ब्रह्म परमममृतमि-
त्येतद्वैपयिकाधिकरणम् ॥ ४ ॥ युद्धेषु युद्धनिमित्तं धीरः नद्धते संनद्धं परिदधाति इति

त्रैमित्तिकम् ॥ ५ ॥ अङ्गुल्यग्रे अङ्गुल्यग्रेण प्रहृष्यमानमित्यर्थः । करिणां हस्तिनां शतमित्युपचारमात्रत्वादौपचारिकं नतु साक्षाद्वर्तमानमिति ॥ ६ ॥ इत्यमाधारमाख्यायेदानीं भावपदस्यार्थमाह—भावः क्रिया लक्षणमिति । क्रिया गमनस्थानोत्थानादिका तस्या लक्षणं चिन्हं स भाव इति कथ्यते । प्रसिद्धक्रियया कृत्वा अप्रसिद्धक्रियाया लक्षणं बोधनं भाव इति । तत्रापि तस्मिन्नर्थेऽपि सप्तमो विभक्तिर्भवतीति । उदाहरणम्—देवेति । देवे मेघे वर्धति सति चौरस्तस्कराः आयात आगतः । अत्र मेघवर्णरूपा प्रसिद्धा क्रिया । तथा चौरागमनरूपा अप्रसिद्धा क्रिया लक्षिता । देवे मेघे वर्धतीति प्रसिद्धेन वर्धनेनाप्रसिद्धं चौरागमनं लक्ष्यत इति तत्र सप्तमी । एवमंशुमालिनि सूर्यं पतत्यस्तं गच्छति सति आरातिः शत्रुः पतित इति । युद्धार्थमागत्य पतित इत्यर्थः । यद्वा पतितो मृत इत्यर्थः । अत्र प्रसिद्धेन सूर्यस्यास्तमनेन अप्रसिद्धं शत्रोः पतनं लक्ष्यते । एवं गुरो धर्ममुपदिशति सति शिष्यः कृणोतीत्येवमादयोऽवसेयाः । एवं द्वितीयादिविभक्तीनामर्थः ॥ ११ ॥

(प्र०) क्रमेणोदाहरति । कटे शेते इत्यादि । भावपदव्याख्यानस्तत्स्वरूपमाह । भावः क्रियालक्षणमिति । क्रिया धात्वर्थः । सा च प्रसिद्धा अप्रसिद्धा चेति द्विविधा । तत्राप्रसिद्धायास्तस्या लक्षणत्वासम्भवात्प्रसिद्धया क्रियया अप्रसिद्धायाश्चौरागमनक्रियाया लक्षणं भाव इति भावः । सर्वविदितत्वात्प्रसिद्धया वर्धनक्रियया अप्रसिद्धचौरागमनक्रिया लक्ष्यते अंशुमाली सूर्यस्तपतनं प्रसिद्धम् । आरातिः शत्रुस्तपतनं चाप्रसिद्धम् ॥ ११ ॥

अथोपपदविभक्त्यर्थो निपात्यते ॥ विनासहनमकृते निर्धारणह्वारुणादिभिश्च ॥ एतैरपि योगे द्वितीयाद्या विभक्तयो भवन्ति ॥ विना पापं सर्वं फलति ॥ अन्तरेणाक्षिणी जीवितेन किम् ॥ अन्तरा त्वा मा मध्वित्यादिपदाद्ग्राह्यम् (क) ॥ १२ ॥

(च०) अथ पुनस्तासामुपपदानामर्थान् प्रकारान्तरेणाह—सूत्रम्—विनासहनमकृते निर्धारण स्वाभ्यादिभिश्च ॥ ततो विना च सहचेत्यादिषट्कद्वन्द्वः । ते आदौ येषां तथा तैः तृतीयाबहुवचनान्तम् । 'स्रोर्वि०' । च प्रथमैकवचनम् 'अव्य०' ॥ सिद्धं सूत्रम् ॥ एतैर्विनादिभिरपि योगे द्वितीयाद्याः षट् विभक्तयः षट्स्वप्न्यर्थेषु यथाक्रमं भवन्ति । 'द्वन्द्वत्प-रतः श्रूयमाणं पदं प्रत्येकमभिसंबध्यते' इति । आदिशब्दो विनादिषु प्रत्येकं योज्यः । विनादिवाचके शब्दे प्रयुज्यमाने द्वितीयाविभक्तिर्भवतीति । सहादियोगे तृतीया । नम-आदियोगे चतुर्थी । कृतेआदियोगे पञ्चमी । निर्धारणाद्यर्थे षष्ठी । स्वाभ्याद्यर्थे सप्तमी ॥

(क) अधिशीङ्गस्थासं कर्म ॥ अधिपुर्णामेवामाधारः कर्मसंज्ञः स्यात् ॥ अधिशेते अधितिष्ठति अ-भ्यास्ते वा बैकुण्ठं हरिः ॥ अभिनिविशति ॥ अभिनीत्येतत्सङ्घातपूर्वस्य विशतेर्धातोराधारः कर्मसंज्ञः स्यात् ॥ आमम् अभिनिविशति ॥ उपान्वध्याह्वसः ॥ उपादिपूर्वस्य वसतेराधारः कर्मसंज्ञः स्यात् ॥ आवसत्यं आवसति ॥ उपवसति अनुवसति अधिवसति ॥ नाभुक्तार्थस्य ॥ वने उपवसति ॥ क्रियाविशेषणं कर्मसंज्ञं नपुंसकैकवचनञ्च ॥ स्तोत्रं पचति ॥ इति विशेषः ॥ क्वचित् पुस्तके च—दिवः करणं कर्म वा । दिवधातुप्रयोगे करणं कर्मसंज्ञं वा भवति । अक्षैरखान् वा दिव्यति । कुपुदुहोः सोपसर्गयोः सम्प्रदानम् । कंसमाभिक्रुष्यति अभिदुह्यति वा कृष्णः ॥ इति विशेषः ॥

तत्रोदाहरणेन द्वितीयां व्यञ्जयति—विना पापमिति । पापं विना पापाभावेन सर्वमपि धर्म-
कृत्यादि फलति फलमावहति । एवमत्र विनायं वाच्यमाने विनाशब्दयोगे द्वितीया । च-
कारात् पापेन विना पापाद्विनेति तृतीयापञ्चम्यावपि । 'बृहत्त्वं जरसा विना' ॥ अक्षिणी-
इति । नेत्रे अन्तरेण विना जोवितेन किं । जीवनेन न किमपीति भावः । अक्षिणी इत्यत्र-
द्वितीयाद्विवचनं नपुंसकान्तम् ॥ अन्तरेत्यादि । त्वां मामन्तरा मध्ये विचाले मधु क्षौद्रं
मद्यं वा वर्तते । त्वां मामिति युष्मदस्मदोर्द्वितीयैकवचनान्तत्वम् । आदिशब्दादन्तरेण-
अन्तरा इत्यर्थद्वयेऽपि द्वितीयाविभक्तिर्भवति । एतदेवाह—इत्यादिपदाद्ग्राह्यमिति । इत्यु-
दाहरणद्वयम् आदिपदाद् विनादियोगे द्वितीया इत्यादिशब्दाद्ग्राह्यम् अवसेयमिति भावः ।
इति द्वितीयार्थाः ॥ १२ ॥

(प्र०) एवं कारकविभक्तीः प्रदक्ष्योपपदविभक्तीर्दर्शयितुमाह । विना सहेति ।
द्वन्द्वान्ते श्रूयमाणं पदं प्रत्येकमभिसम्बध्यते इति न्यायादादिशब्दस्य प्रत्येकं सम्बन्धः ।
तथा च विनादिभिर्योगे द्वितीया । सहादियोगे तृतीया । नमआदिभिर्योगे चतुर्थी । ऋते-
आदिभिर्योगे पञ्चमी । निन्दारिणादेरर्थत्वात्निन्दारिणार्थादौ षष्ठी । स्वाभ्यादिभिः
सप्तमीति । चकारात्पापेन विना पापाद्विनेत्याद्यपि । अन्तरेणेत्येनवन्तयोगे अक्षिणी इति
द्वितीयाद्विवचनान्तम् अन्तरा मध्ये इत्यर्थः । इत्याद्यपदाद् ग्राह्यमिति । द्वन्द्वान्ते
श्रूयमाणस्यादिशब्दस्य प्रत्येकं सम्बन्धात्प्रयोगानुसारेण तृतीयार्थहीनार्थानुयोगे नदीम-
न्ववसिता सेना । नद्या सह सम्बद्धेत्यर्थः । अनुहरिं छराः हरेर्हीना इत्यर्थः । तथा
हीनार्थोपयोगेऽपि उपहरिं छराः । हरेर्हीना इत्यर्थः । तथा लक्षणेत्थम्भूताख्यानभाग-
वोऽसायैः प्रतिपर्यनुभिर्योगेऽपि । तत्र लक्षणे हरिं प्रति-परि-अनु वा प्रकाशते भक्तिः ।
इत्यम्भूताख्याने भक्तो विष्णुं प्रति-परि-अनु वा । विष्णोर्भक्त इति तात्पर्यार्थः । सागे
लक्ष्मीर्हरिं प्रति-परि-अनु वा । हरेर्भागे लक्ष्मीरित्यर्थः । वोऽसायां भूतं भूतं प्रति-
परि-अनु वा प्रभुः । एकैकस्मिन्भूते प्रभुरस्तीत्यर्थः । तथा भागवज्जितलक्षणाधर्षका-
भियोगेऽपि । हरिमभिवर्तते भक्तो हरिमभि । देवं देवमभिसिञ्चति । तथातिक्रमपुत्रार्था-
तियोगेऽपि । अतिदेवान्कृष्णः । इत्यादयो यथायथमूहाः ॥ १३ ॥

सहादियोगे तृतीयाऽप्रधाने (क) ॥ सह शिष्येणागतो गुरुः ॥
सदृशश्चैत्रो मैत्रेण ॥ साकं नयनाभ्यां श्लक्षणा दन्ताः ॥ सार्धं धनिना धृतः
साधुः (ख) ॥ १३ ॥

(च०) अथ तृतीया । सहादियोगे तृतीया । तत्र द्रव्यगुणक्रियाभिस्तुल्ययोग्यतायां

(क) सह सदृशं साकं सार्धं सममिति सहादयः ॥

(ख) समं शिष्याभ्यामधीते ॥ समं शिष्येण गुरुणा भुज्यते ॥ अग्निष्टव्यवहारे दानस्य प्रयोगे वतु-
र्यर्थे तृतीया ॥ दास्याः संयच्छते काबुकः । धर्म्ये तु मार्यायै संयच्छति ॥ वारणार्थयोगे तृतीया ॥ अर्कं पि-
वादेन वा संपूर्वजानातेकर्म । सम्पूर्वस्य जानाते कर्म करणं वा स्यादात्मने पदे च । पितरं पित्रा वा संजानाते
यजेतेः कर्मसम्प्रदाने । यजधातुप्रयोगे कर्मसम्प्रदाने करणकर्मणी भवतः । पशुना रुद्रं यजते । पशुं रुद्राय
ददातीत्यर्थः । इति विशेषः ॥

विद्यमानायां सहाय्ये तृतीयाविभक्तिर्वतीति वृद्धाम्नायः । सह शिष्येणेति । गुरुः शिष्ये-
ण सह आगतः । अत्रागमनक्रियया शिष्यशब्दस्य गुरुणा तुल्ययोग्यतायां सत्यां तृतीया-
न्तत्वम् । सह पुत्रेण पिता धनी इत्यत्र धनद्रव्येण तुल्ययोग्यत्वे पुत्रस्य तृतीयान्तत्वम् ॥
सहस्रवच्चैत्रो मैत्रेण । चैत्रनामा कश्चित्पुरुषः मैत्रेण मैत्रनाम्ना पुरुषेण सहस्रस्तुल्यः ।
साकं नयनाभ्यामिति । नयनाभ्यां साकं सहिताः कलक्षणा मनोहराः । अत्र गुणेन तुल्य-
त्वे तृतीया ॥ एवमादिशब्दात्साधुः पुरुषः धनिभिर्धनवद्भिः पुरुषैः साधैः धृतो गृहीतः बद्ध-
इत्यर्थः । वारणार्यालंयोगे तृतीया समर्थार्यालंयोगे चतुर्थीत्यर्थः । एतावता अलं विवादे-
न । धर्मेण अर्थः । गुणेन मिश्रः । शस्त्रेण कलहः । कर्मणा विना । पुण्येन हीन इत्याद-
योऽपि शब्दाव अवसेयाः ॥ प्रक्रियामते तु तुल्यार्थे तृतीयाषष्ठ्यौ स्तः । कृष्णेन कृष्ण-
स्य वा पुत्रः । यदुक्तं रघुकाव्ये—‘धृतेश्च धीरः सहस्रीर्व्यधत्त सः’ ॥ इति तृतीया ॥ १३ ॥

(प्र०) सहादियोगे तृतीयां दर्शयन्नाह । सहसह्येत्यादि । त्वमहं सिनेत्यादि-
निर्देशाज्ज्ञापकात्तद्योगं विनापि तदर्थविवक्षायां तृतीया । यद्यपि योगस्य सम्बन्धत्वा-
दुभयसम्बन्ध्याश्रितत्वादुभयत्र प्राप्तिस्तथापि षष्ठ्यपवादत्वादप्रधानादेव आदिशब्दात्प्र-
कृत्यादिभ्योऽपि । प्रकृत्या चारुः । प्रायेणालसः । मोक्षेण गार्ह्यः । समेनैति । विषमे-
णेति । द्विद्रोणेन धान्यं क्रीणाति । सुखेन दुःखेन वा यातीत्यादि । तथा फलप्राप्तौ
गम्यमानायां कालाध्वनोरत्यन्तयोगोऽपि । अह्ना क्रोधेन वाऽनुवाकोऽधीतः । अन्यत्र तु
मासमधीतो नायातः । तथा संपूर्वस्य जानातेः कर्मणि चकाराद्वा । पित्रा पितरं वा
संजानीते । तथा गम्यमानाद्दोषतायां कर्मणि वा । शतं शतं वत्सान्पाययति पयः ।
शतेन शतेन वा । तथा वारणार्यालंयोगे कलहहीनार्थपूर्वयोगोऽपि । कृतमेतावता । धर्मेणार्थो
विपश्चिताम् । गुणेन मिश्रः । शस्त्रेण कलहः । पुण्येन हीनः । मासेनावरः । मासेन पूर्वः ।
तथा अक्षिष्टव्यवहारे चतुर्थीत्यर्थोऽपि । दास्या संयच्छते कामुकः इत्यादि प्रयोगतो ज्ञेयम् ॥ १३ ॥

नमआदियोगे चतुर्थी ॥ नमो नारायणाय । स्वस्ति राज्ञे ।
सोमाय स्वाहा । पितृभ्यः स्वधा । अलं मल्लो मल्लाय । वषट् इन्द्रा-
य (क) ॥ १४ ॥

(च०) अथ चतुर्थी व्याचष्टे—नमआदियोगे चतुर्थी० ॥ नमः स्वस्तिस्वाहास्वधालं-
वषट् एतेषामव्ययानां योगे चतुर्थी वक्तव्या । सुगमम् । तत्र नम इति नमस्कारार्थः ।
स्वस्ति इति कल्याणवाचकमव्ययम् । स्वाहा इति होमावसरे मन्त्रावसानेऽक्षरद्वयोच्चार-
णम् ; हव्यवस्तुवाचकम् ॥ स्वधेति पितृकल्प्यं वस्तु । अलमिति सामर्थ्यार्थः । वषट् हो-
तव्यं वस्तु ॥ नमो नारायणायेति । नमो नमस्कारार्थः । स्वस्ति राज्ञे । राज्ञे नृपाय क-
ल्याणं भवतु । अत्र स्वस्ति कल्याणार्थं । सोमाय स्वाहा । सोमाय चन्द्राय स्वाहा
हव्यवस्तु ॥ पितृभ्यः स्वधा संतानकल्पितं वस्तु ॥ अलमिति । मल्लो मल्लाय अलं सम-

(क) रुच्यर्थानां प्रियमाणः ॥ रुच्यर्थानां धातूनां प्रयोगे प्रियमाणोऽर्थः सम्प्रदानसंज्ञः स्यात् ॥ इत्ये-
वोचते भास्किः ॥

र्थः । इन्द्राय वषट् । होतव्यं वस्तु । इत्यादिष्वर्थेषु चतुर्थी ॥ १४ ॥

(प्र०) नमआदियोगे चतुर्थी दर्शयन्नाह । नमः स्वस्तीत्यादिः । अलं मध्ये मञ्जयेत्यत्रालंकारः पर्याप्त्यर्थः शक्त इत्यर्थः । वारगार्थस्य तु योगे तृतीयेव । आदिनो क्रियया यममिपैति ततोऽपि । पत्ये शेते । एवं स्वयर्थधातुप्रयोगे प्रीयमाणादपि । इत्ये रोचते भक्तिः । तथा श्लाघहृष्टस्वाभावां ज्ञापयितुमिष्टादपि । कृष्णाय श्लाघते कुते तिष्ठते ज्ञापते वा गोपी स्मरात् । तथा धारेक्षतमर्णादपि । भक्ताय धारयति मोक्षं हरिः । तथा स्पृहेरिष्टादपि । हरये स्पृहयति । तथा राधीदयोर्विविधप्रवर्तनविषये कर्मणि चतुर्थी । कृष्णाय राक्षयति ईक्षते च । पृष्ठो गर्गः शुभाशुभं पर्यालोचयतीत्यर्थः । तथा प्रत्याङ्म्यां परस्य शृणोतेर्योगे पूर्वस्याः प्रवर्तनक्रियायाः कर्तुरपि । विप्राय गां प्रतिशृणोति आश्रुणोति प्रतिजानीते । तथा अनुप्रतिपरस्य गृगातेः पूर्वप्रवर्तनक्रियाकर्तुः । होत्रे अनुगृणाति प्रतिगृणाति । होतारं शंसन्तं प्रोत्साहयतीत्यर्थः । तथा नियतकालं वेतनेन स्वीकारणे तत्करणद्वारा । शताय शतेन वा परिकीर्तः । तथा कल्पत्यर्थयोगे सम्पद्यमानात् । भक्ति-ज्ञानाय कल्पते सम्पद्यते जायते इत्यादि । तथोत्पातज्ञापितादपि । वाताय कपिला विद्युत् । हितयोरो च । ब्राह्मणाय हितम् । तथा तुमर्थक्रियायोगे तुमुनोऽप्रयोगे कर्मणि । फलेभ्यो याति । फलान्याहर्तुं यातीत्यर्थः । तथा तुमर्थभावप्रत्ययान्ताच्च । यागाय याति । यष्टुं यातीत्यर्थः । नौकाकान्न शृगालशुक्रवर्जमन्यते । कर्मणि वाऽनादरे । न त्वा तृणं तृणाय वा मन्ये । नावादौ तु न । त्वां नावं मन्ये इत्यादि । अश्ववर्जिते गत्यर्थानां कर्मणि चेष्टायां वा । ग्रामाय ग्रामं वा गतः । अश्वनि तु मार्गं याति । उत्पद्यते तु भवत्येव । उत्पद्येन पथे गच्छति । अचेष्टायां तु मनसा घनं याति इत्यादयः प्रयोगतो ज्ञेयाः । अत्र चार्थविशेषविविधविकल्पादिकं लोकात् शब्दसूचनाद्वाऽवसेयम् ॥ १४३ ॥

ऋतआदियोगे पञ्चमी ॥ (क) ऋते ज्ञानान्न मुक्तिः ॥ अन्यो

गृहाद्विहारः ॥ आराद्वनात् ॥ इतरो ग्रामात् (ख) ॥ १५ ॥

(च०) अथ पञ्चमी—ऋते इति । ज्ञानादृते मुक्तिर्न भवतीति शेषः । अत्र ऋतेशब्दयोगे ज्ञानादिति पञ्चमी । आदिशब्दात् गृहादन्यो विहारः विहरणं । विनापृथक्शब्दोऽपि । विनाकामात् । पृथक्ग्रामात् । एवं भिन्नो ग्रामादिति । इतरो ग्रामात् । प्राक्प्रामात् । दक्षिणादि ग्रामात् । गृहाद्विहः । आरात् द्रुमादित्यादि ॥ १५ ॥

(प्र०) ऋते आदियोगे पञ्चमीमुदाहरन्नाह । ऋते ज्ञानादित्यादि । अन्य इति अन्याथग्रहणात्तत्पर्याययोगेऽपि । इतरो भिन्नो वा ग्रामात् । अन्यो देवदत्ताद्यज्जदत्त इत्यादावन्यादियोगस्य यज्जदत्तादिनिष्ठत्वेऽपि एकत्वं एवोपपन्नया पञ्चम्या तद्विशिष्टमन्यत्वं प्रतिपादयितुं शक्यमिति द्वितीयात्सम्बन्धिनः पञ्चमी न । आदिशब्दाद्विकृच्छब्दयोगेऽपि ।

(क) ऋते अन्धः आरात् इतरोः अञ्चूत्तरपदं दिग्वाचकः शब्दः आदि आञ् एते ऋत आदयः अन्यशब्देनान्यार्था गृह्यन्ते ॥

(ख) ऋतेयोगे च द्वितीयापि ॥ ज्ञानं ऋते ॥ चकाराद्विनादियोगे तृतीयापञ्चम्यौ स्तः ॥ विना ज्ञानम् ज्ञानं विना इति सू० पु० विशेषः ।

पूर्वो ग्रामात् । अयमस्मात्पूर्वः । दक्षिणेत्याजन्तनिपातः । दक्षिणाहीत्याहजन्तनिपातः ।
नियोगेऽपि । दक्षिणा ग्रामात् । दक्षिणाहि ग्रामात् । आरभ्यार्थयोगे बहिर्योगे च ।
भवादारभ्य भवात्प्रभृति वा सेव्यो हरिः ग्रामाद्द्विहिः । प्रभाख्यानयोश्च । कस्मात्तं नद्या
आगतः । तथा प्रतियोगे उपमानात्पञ्चमी । प्रद्युम्नः कृष्णात्प्रति । कृष्णसदृश इत्यर्थः ।
प्रतिदाने च । तिलेभ्यः प्रतियच्छति माषान् । तिलान् गृहीत्वा माषान् ददातीत्यर्थः ।
पृथग्विनानानायोगे पञ्चमी तृतीया द्वितीया च । पृथग्विना नाना ग्रामात् ग्रामेण ग्रामं
वा । तथा अद्रव्यवचनानां स्तोत्रालपकृच्छकतिपयानां करणे वा । स्तोकात् स्तोकेन
अलपादलपे न कृच्छ्रात्कृच्छ्रेण कतिपयात्कतिपयेन वा मुक्तः । द्रव्यवाचित्वे तु स्तोकेन
विषेण हत इत्यादि । दूरान्तिकार्थेभ्यः प्रातिपदिकार्थे द्वितीयापञ्चमीतृतीयाः स्युः ।
ग्रामस्य दूरं ग्रामस्यान्तिकं दूरात् दूरेण वा । अन्तिकादन्तिकेन वा तथा वारणार्थानां
धातूनां प्रयोगे वारयितुमिष्टात् । यवेभ्यो गां वारयति । यन्निमित्तमात्मनोऽदर्शनमिच्छति
ततोऽपि । मातुर्निलीयते कृष्णः । तथा विद्यास्वोकारेऽध्यापकात् । उपाध्यायादधीते ।
यत्श्चाध्वकालनिर्माणं तत्र पञ्चमी तद्युक्ताध्वनः प्रथमासप्तम्यौ स्तः कालात्सप्तमी ।
दनाद्ग्रामो योजनं योजने वा । कार्तिक्या आप्रहायणी मासे इत्यादि प्रयोगादवसेयम् ।
विकल्पादिकं च पूर्ववच्चारादेव ॥ १५ ॥

निर्धारणम् ॥ क्रियागुणजातिभिः समुदायात्पृथक्करणं यतस्तत्र
षष्ठी । क्रियापराणां भगवदाराधकः श्रेष्ठः । गवां कृष्णा गौः संपन्नक्षीरा ॥
एतेषां क्षत्रियः शूरतमः ॥ १६ ॥

(च०) अथ षष्ठ्यर्थसूचकं निर्धारणं व्याचष्टे निर्धारणमिति । निर्धार्यते पृथक्क्रियतेऽ
नेनेति निर्धारणं । काभिः ? क्रियागुणजातिभिः । क्रिया करणात्मिका गमनस्थानादिका ।
गुणो रूपादिः । जातिर्ब्राह्मणादिः । ततः क्रिया च गुणश्च जातिश्चेत्यादिना द्वन्द्वः । ततः
स्वाभिः कृत्वा यत्समुदायात् बहूनां समुदात् पृथक्करणमेकस्य तन्निर्धारणमुच्यते । तत्रार्थे
षष्ठीविभक्तिर्भवतीति । तत्रोदाहरणम्—क्रियाषु पराः क्रियाषु निष्ठास्तत्परा इत्यर्थः ।
तेषां मध्ये यो भगवत्प्रदानन्दस्य आराधकः स एव श्रेष्ठः प्रशस्त्यः । अत्र सामान्यक्रिया-
परेषु भगवदाराधकत्वरूपक्रियया पृथक्करणे क्रियापरशब्दस्य षष्ठी ॥ गवां धेनूनां मध्ये या
कृष्णा गौः सा संपन्नक्षीरा बहुदुग्धा । अत्र गोशब्दस्य कृष्णगुणेन निर्धारणे षष्ठी । एतेषां
क्षत्रियः शूरतम इति ॥ एतेषां सर्वजातायानां पुष्याणां मध्ये क्षत्रियोऽतिशयेन शूरः इति
शूरतमः । अत्र जात्या निर्धारणे षष्ठी ॥ व्याकरणान्तरमते तु निर्धारणे षष्ठीसप्तम्यौ द्वे
अपि भवतः ॥ १६ ॥

(प्र०) निर्धारणादौ षष्ठीं दर्शयितुं निर्धारणं तावद्व्याचष्टे । निर्धारणमित्यादि ।
क्रियया गुणेन जात्या वा धर्मविशेषेण निर्धार्यमाणस्य समुदायाद्विधीकरणं निर्धारण-
मित्यर्थः । तत्र षष्ठी चकारात्सप्तम्यपि । सा चाप्रधानात्समुदायादेव न निर्धार्यात् ।
ननु निर्धार्यमाणोऽवयवः समुदायाद्भिन्न इति यदा आधारत्वेन विवक्ष्यते तदा आधार-

त्वादेव वृक्षे शाखेतिवत्सप्तमी स्यात् । यदा त्ववयवसम्बन्धसात्रं विवक्ष्यते तदा वृक्षस्य शाखेतिवत्सम्बन्ध इत्येव षष्ठी स्यादिति । चेत्सत्यम् । तस्यैव प्रपञ्चार्यत्वात् निर्द्धारणार्थकषष्ठया समासनिषेधार्थत्वाच्च । क्रियागुणजातिभिरित्यस्य सम्भवदुक्तिरुक्त्वात् अमीषां छात्राणां देवदत्तः पटुरित्यादौ संज्ञादिभिरपि व्यवच्छेदे भवत्येव । क्रमेणोदाहरति क्रियापराणामित्यादि । आराधनक्रियया कृष्णगुणेन क्षत्रियत्वजात्या च अगवदाराधक-
द्वयो विशेष्यन्ते आदिशब्दात्कवित्कर्मण्यपि । भजे शम्भोश्चरणयोः । तथा भावकर्तृकानां स्वरिवर्जानां रुजार्थानां कर्मणि । चौरस्य रुजति रोगः । भावकर्तृकादन्यत्र नदीकूले रुजति कर्मविवक्षायां तु चौरं रुजतोत्येव । तथा नाथतेः कर्मणाशिपि । सर्पिषो नाथते । सर्पिर्भूयादिति प्रार्थयते इत्यर्थः । अन्यत्र बटुं नाथयति । याचत इत्यर्थः । तयो-
ज्जासतेः संहतव्यस्तविपर्यस्तनिप्रपूर्वाह्नन्तेः नाटयतेः क्राथयतेः पिनष्टेक्ष कर्मणि हिंसा-
याम् । चौरस्योज्जासयति । निप्रहन्ति । निहन्ति । प्रहन्ति । प्रणिहन्ति । नाटयति । क्राथयते । पिनष्टि वा । हिंसायां किम् । घानाः पिनष्टि । अवहन्तीत्यर्थः । तथा दूत-
व्यवहारार्थयोग्यवहरतिपणत्यादृतार्थदिवेश्च कर्मणि । शतस्य व्यवहरते पणते वा अन्यत्र शलाकां व्यवहरति । क्षिपतीत्यर्थः । ब्राह्मणं पणायति स्तोतीत्यर्थः । शतस्य दीव्यति । सोपसर्गस्य चास्य वा । शतं शतस्य वा प्रतिदीव्यति । तथा कृतवोऽर्थप्रयोगे काष्ठा-
चिन्त्यधिकरणे । पंचकृतवोऽहोऽहं भुक्ते । अधिकरणविवक्षायां तु द्विरहन्यधीते इत्यादि प्रयोगवशाज्ज्ञेयम् ॥ १६ ॥

**स्वामित्वे षष्ठीसप्तम्यौ ॥ गोषु स्वामी गवां स्वामी ॥ गवाम-
धिपतिः गोष्वधिपतिः ॥ १७ ॥**

(च०) स्वामित्वे षष्ठीसप्तम्यौ ॥ स्वामिनो भावः स्वामित्वं तस्मिन् स्वामित्वे सप्तमी । चकारात् षष्ठ्यपि भवति । गोषु स्वामी गवां स्वामी । एवं गोष्वधिपतिः गवा-
मधिपतिः इत्येतदपि ज्ञेयम् । स्वामीश्वरोधिपतिदायादसाक्षिप्रतिभूप्रसूतशब्दयोगे षष्ठीस-
प्तम्यौ भवतः ॥ १७ ॥

(प्र०) स्वाम्यादियोगे सप्तमी चकारात्षष्ठीं च दर्शयन्नाह । स्वाम्यादीति ।
आदिशब्दादीश्वरदायादसाक्षिप्रतिभूप्रसूतयोगे षष्ठीसप्तम्यौ । गवामीश्वरः । गोष्वोश्वर-
इत्यादि । तथा आयुक्तकुशलाभ्यां योगे तात्पर्येऽर्थं षष्ठीसप्तम्यौ । आयुक्तः कुशलो वा
हरिपूजने हरिपूजनस्य वा । अन्यत्रायुक्तः शकटे गौः । तथा साधुनिपुणयोगीयोगेऽर्था-
सप्तमी । मातरि साधुनिपुणे वा । अर्चायां तम् । साधुर्भृत्यो राजस्तत्त्वकथने । तथा
प्रसितोत्सुकाम्यां योगे तृतीयासप्तम्यौ । प्रसित उत्सुके वा हरिणा हरो वा । नक्षत्रे
लुपि । नक्षत्रे प्रकृत्यर्थे सति यो लुप्यमानस्य प्रत्ययस्यार्थस्तत्र वर्तमानात्तृतीयासप्तम्यौ
स्तोऽधिकरणे । “मूलेनावाहयेद्देवीं श्रवणेन विसर्जयेत् ।” मूले श्रव वा इत्यादि यथा-
प्रयोगसूक्ष्मम् । अत्राप्यर्थविशेषविकल्पादिश्चार्थः ॥ १७ ॥

कर्तृकार्ययोरुक्तादौ कृति षष्ठी ॥ कर्तरि कार्ये च षष्ठीविभक्ति-

भवति क्तादिवर्जितकृदन्ते शब्दे प्रयुज्यमाने ॥ व्यासस्य कृतिः । भारतस्य श्रवणम् (क) ॥ १८ ॥

(च०) पुनः पष्ठया अर्थान्तरमाह—सुत्रम्—‘कर्तृकार्ययोः’ ॥ कर्ता च कार्यं च कर्तृ-
कार्ये तयोः । सप्तमीद्विवचनान्तम् । ‘आसि’ ‘ए अय्’ ‘स्वरहीनं०’ ‘जोवि०’ । अग्रे अ-
क्तादि क्तप्रत्यय आदिर्यस्य सः क्तादिः न क्तादिरक्तादिस्तस्मिन् सप्तम्येकवचनान्तम् ।
‘हेरौ द्वि’ टिलोपः । ‘स्वरहीनं’ पश्चात् ‘नामिनोरः’ ‘स्वरहीनं०’ ॥ कृति सप्तम्येकवच-
नान्तम् । ‘स्वरहीनं०’ ॥ अग्रे षष्ठी । पण्णं संख्यापूरणी षष्ठी । प्रथमैकवचनान्तम् ।
‘हृतेपः०’ सिद्धम् ॥ कर्तरीति । प्रागुक्तलक्षणे प्रधाने क्रियाश्रये अर्थे तथा कार्ये कर्मणि
षष्ठीविभक्तिर्भवति । क सति ? कृदन्ते सति । कृत् तृतीयावृत्तिप्रोक्तः प्रत्ययसमुहः सोऽन्ते
यस्य स कृदन्तस्तस्मिन् कृदन्ते शब्दे प्रयुज्यमाने वाच्यमाने सतीति भावः ॥ कथंभूते
कृदन्ते शब्दे ? क्तादिवर्जिते क्तप्रत्ययादिरहिते । क्तादीत्यादिशब्दात् क्तकवत् ईषदुःखपु
खलु शत्रुशानौ क्लृप्तकानौ पूर्वकाले क्त्वा समासे क्यप् तुम् इष्णु स्तु क्तु इत्यादि क्तप्र-
त्ययान् विहाय अन्येषु क्तप्रत्ययान्तेषु परेषु सत्त्व इत्यर्थः ॥ तत्रोदाहरणम्—व्यासस्य
कृतिः, व्यासेन क्रियते स्म इति । अत्र व्यासः कृतेः कर्ता । ततः कृतिरिति क्तप्रत्ययान्ते
शब्दे प्रयुज्यमाने व्यासस्येति कर्तरि षष्ठी । एवं भारतस्य श्रवणं, भारतं शृणोतीति ।
श्रवणमिति युक्तं कृदन्ते प्रयुक्ते भारतस्येति कर्मणि षष्ठी । अत्रोभयत्रापि कृद्योगलक्षणा
षष्ठी ॥ अक्तादाविति किम् । त्वया कृतम् । ग्रामं प्राप्तः । अत्र यथाक्रमं कर्तरि कर्मणि च
तृतीयाद्वितीये क्तप्रत्ययान्तत्वात् । आदिशब्दात् शत्रुशान्क्लृप्तकानिष्णुस्तुक्त्वास्तुम्-
क्यप्पञ्चाद्यन्तेष्वपि शब्देषु परेषु षष्ठी न भवति किंतु द्वितीयैव । ग्रामं गच्छन् । अन्-
पचमानः । अन्नं पेचिवान् । शुभं चक्राणः । देवं दिदृक्षुः । आत्मानमलंकरिष्णुः ।
दैत्यान् घातुकः । दानवान् जिष्णुः । देवं नत्वा । गुरुं प्रणम्य । ग्रामं गन्तुमुक्त-
ण्डित इत्यादीन्युदाहरणान्यवश्यानि ॥ ‘द्विषेः शत्रुर्वा-षष्ठो’ मुरस्य मुरं वा द्विषन् ॥ १८ ॥

(प्र०) कर्तृकार्ययोरिति । अक्तादाविति आदिशब्दात् क्तकवत् किं उः इष्णु
उक्तः क्त्वाद्यन्ताव्ययं शत्रु शान क्लृप्त कान खलर्थशीलार्थतृच् भविष्यदर्थक । क्तभविष्यदाधम-
ण्येन इत्यादयो गृह्यन्ते । क्रमेण प्रत्युदाहरणम् । त्वया कृतम् । ग्रामं प्राप्तः सर्वे । कृत-
वान् विश्वं चक्री । हरिं दिदृक्षुः । अलंकरिष्णुर्हरिम् । दैत्यान् घातुकः । जगत्सृष्ट्वा
खलं कर्तुम् । हरिं प्रणम्य । लक्ष्मीमिच्छन् । मालां विभ्राणः । अन्नं पेचिवान् । शुभं
चक्राणः । ईषत्करः प्रपञ्चो हरिणा । विश्वं कर्ता । सतः पालकोऽवतरति । ग्रामं गामी ।
स्रस्मृणं दायी अत्र वा टाडयोरित्येतो वाजुवृत्तेष्वाकाङ्क्षा वर्तमानार्थकयोगे षष्ठी । सतां
ज्ञातः शीलितो देवदत्तेनेत्यादौ च न । कान्तो हरिश्चन्द्र इव व्रजानाम् । तथा नपुंसके
भावे क्तयोगे कर्माद्यविवक्षायां षष्ठी । सतां गतम् । कर्तृत्वे तु सन्निर्गतम् । अधिकरण-
वाचि क्तयोगेऽपि । इदमेषामासितम् । इदमेषां भुक्तमोदनस्य । उक्तप्रत्ययान्तकमेश

(क) उभयप्राप्तौ कर्मणि ॥ उभयोः प्रार्तिर्यस्मिन्कृति तत्र कर्मण्येव षष्ठी स्यात् ॥ चित्रं गवां दोहोऽगो-
पेन । इति विशेषो मूलपुस्तके ॥

योगे षष्ठी । वत्स्याः कामुकः । तथा द्विपः क्षतुर्वा । छरस्य छरं वा द्विपन् । कृत्यानां प्रयोगे कर्तरि वा । मया मम वा सेव्यो हरिः । उभयप्राप्तौ कृत्ये षष्ठी न । नेतव्या व्रजं गावः कृष्णेन । कर्तृकर्मणोरुभयोः प्राप्तिर्यस्मिन् कृति तद्योगे कर्मणि षष्ठी । आश्चर्यौ गवां दोहोऽगोपेनेत्यादि ज्ञेयम् ॥ १८ ॥

स्मृतौ च कार्ये ॥ स्मृत्यर्थे घातौ प्रयुज्यमाने च कार्ये षष्ठी भवति ॥ मातुः स्मरति ॥ १९ ॥

(च०) 'स्मृतौ च कार्ये' स्मृतावथ 'स्मञ् स्मरणे' इति घातुयोगे कार्ये कर्मणि विषये षष्ठी विभक्तिर्भवति । उदाहरणम्—मातुः स्मरति मातुः स्मर्तव्ये षष्ठी । चकारात् द्वितो-यापि कर्मापि भवति—मातरं स्मरति ॥ 'तृप्त्यर्थानां करणे वा षष्ठी' फलैः फलानां वा तृप्तः । अग्निः अपां वा तृप्तः ॥ १९ ॥

(प्र०) स्मृताविति । स्मृतावित्यर्थप्रहणम् । ततश्च स्मरणार्थघातुयोगे कर्मणि षष्ठीत्यर्थः । चकाराद्वयेशोरपि । सर्पिषो दयते । जगतामीष्टे । कर्मत्वविवक्षायां तु मातरं स्मरति । ननु कर्माद्यविवक्षायां सम्बन्धमात्रविवक्षायां षष्ठीसिद्धावानर्थक्यमेतस्येति चेत्सत्यम् । एतदारम्भसामर्थ्यादुपपदविधानवष्टया न समास इति सूचनात् । ततश्च मातुः स्मरणमित्यादौ समासाभावः ॥ १९ ॥

हेतौ तृतीया पञ्चमी च वक्तव्या ॥ अनित्यः शब्दः कृतकत्वेन कृतकत्वात् ॥

(च०) हेतौ साधने तृतीयापञ्चम्यौ भवतः । इह क्लिष्ट प्रतिज्ञा—हेतु-दृष्टान्त-उपवय-निगमन-भेदादनुमानस्य पञ्चावयवाः । तत्र पक्षवचनं प्रतिज्ञा । प्रतिज्ञास्थापको हेतुः (क) । यथा पर्वतोऽयं वह्निमान् । कस्मात् ? धूमवत्त्वात् । अयं पर्वतो वह्निमानिति प्रतिज्ञा । सा च धूमवत्त्वेन हेतुना स्थाप्यत इति । तत्र हेताविति द्वितीयानुमानावयवे तृतीया पञ्चमी च भवति । तत्रोदाहरणम्—अनित्यः शब्दः इति प्रतिज्ञा । कृतकत्वेन कृतकत्वादिति हेतुः । तत्र तृतीया विकल्पेन पञ्चमी । हेतुत्वादिति प्रस्तावाच्छेषा अपि त्रयोऽवयवा व्यज्यन्ते । ते चामी—यो यः कृतकः स सोऽनित्यः यथा घट इति दृष्टान्तः । कृतकोऽयमित्युपनयः । तस्मादनित्यश्चायमिति निगमनम् (ख) ॥

(प्र०) हेताविति साध्यसाधक इत्यर्थः । शब्दे अनित्यत्वं साध्यम् । कृतकत्वं हेतुः । अनित्यत्व इति प्रथमप्रयोज्यश्च साध्यत्वद्योतनायेत्यदोषः ॥

भयहेतौ पञ्चमी च वक्तव्या ॥ चौराद्विमेति ॥ व्याघ्राद्विमेति ॥ विद्युत्पाताच्चकितः ॥ ॥

(क) तथाच न्यायसूत्रम्—“साध्यनिर्देशः प्रतिज्ञा” इति, “उदाहरणसामर्थ्यात् साध्यसाधने हेतु” “तथा वैधर्म्यात्” इति च ।

(ख) “साध्यसाधर्म्यात्तद्वर्षमावी दृष्टान्त उदाहरणम्” “तद्विपर्ययाद् विपरीतम्”, “उदाहरणविष-स्तथेत्युपसंहारो न तथेति वा साध्यस्योपनयः”, “हेत्वपदेशात् प्रतिज्ञायाः पुनर्वचनं निगमनम्”—इति गौतमसूत्राणि ॥

(च०) भयहेतौ भयस्य करणे पञ्चमी । भयस्य हेतुर्थः पशुपुरुषादिजनितः कारणव-
गंस्तस्मिन्नर्थे पञ्चमी विभक्तिर्भवति । चौराद्विभेति । व्याघ्रात्त्रस्यति । विद्युत्पाताच्च-
कितः । अत्र भयहेतौ भयार्थे पञ्चमी ॥

(प्र०) भयहेताविति । भयस्य हेतुः करणं तत्र पञ्चमीत्यर्थः । भयेत्युपलक्षणं जुगु-
प्साविरामप्रसादायांनां ततश्च । पापाज्जुगुप्सते । पापाद्विरमति । धर्मात्प्रमाद्यति ॥

षष्ठी च हेतुप्रयोगे ॥ हेतुप्रयोगे हेतौ द्योत्ये षष्ठी स्यात् ॥ कस्य
हेतोरियं कन्या ॥ २० ॥

(च०) 'षष्ठी हेतुप्रयोगे च' ॥ हेतुशब्दस्य प्रयोगे हेतुशब्दे प्रयुज्यमाने षष्ठी भवति ।
कस्य हेतोरियं कन्या । कस्य निमित्तमित्यर्थः । चकारात्सर्वादिहेतुप्रयोगे तृतीयाषष्ठ्यौ
स्तः । केन हेतुना । कस्य हेतोः । निमित्तकारणहेत्वर्थप्रयोगे सर्वादिः सर्वा विभक्तयो भव-
न्ति । को हेतुः । कं हेतुं वसति । केन हेतुना । कस्म हेतवे । कस्माद्धेतोः । कस्य हेतोः
कस्मिन् हेतौ इत्यादि ॥ २० ॥

(प्र०) षष्ठी च हेतुप्रयोगे इति । प्रयोगस्य शब्दधर्मत्वाद्धेतुशब्द एव गृह्यते
न हेत्वर्थः । चकारात्सर्वादियोगे तृतीयापि । कस्य हेतोः केन हेतुनेत्यादि । सर्वान्मनो
हेतुप्रयोगे द्वितीयाव्यतिरिक्ताः सर्वा विभक्तयो निमित्तकारणहेतुत्वार्थे भवन्तीति भाष्य-
कारादयः । को हेतुः । केन निमित्तेन । कस्मै कारणायेत्यादि । सर्वानानाप्रयोगेऽपि
प्रातिपदिकमात्रात्तृतीयादय इति केचित् । ज्ञानेन निमित्तेन हरिः सेव्यः ॥ २० ॥

इत्थंभावे तृतीया ॥ शिष्यं पुत्रेण पश्यति ॥ संसारमसारेण पश्य-
ति ॥ २१ ॥

(च०) 'इत्थंभावे तृतीया' इति । असावयमिवेति इत्थंभावस्तस्मिन्नर्थे तृतीया-
विभक्तिर्भवति । उदाहरणम्—शिष्यं पुत्रेण पश्यति पुत्रसदृशं पश्यति । पुत्रमिवेति भा-
वः । यद्वा अयं प्रकारः इत्थम् तस्य भावः इत्थंभावः । सामान्यस्य भेदको विशेषः प्र-
कारः किञ्चित्प्रकारं प्राप्तः इत्थंभावः । यथा मनुष्यत्वसामान्यभेदको विशेषः शिष्यत्वं,
लक्षणं पुत्र इति न भवति किंतु तद्गतस्नेहः प्रशब्देनोच्यते इति । आचार्यः शिष्यं पुत्रेण
पश्यति प्रमिव पश्यतीत्यर्थः । एवं संसारमसारेणेत्यपि इयम् । साधुः संसारमसारमिव
पश्यति असारतया पश्यतीत्यर्थः ॥ २१ ॥

(प्र०) इत्थम् अनेन प्रकारेण भवनम् इत्थंभावः तस्मिन्नर्थे तृतीया भवतीत्यर्थः ।
शिष्यं पुत्रत्वेन संसारमसारत्वेन पश्यतीत्यर्थः ॥ २१ ॥

येनाङ्गविकारः ॥ येन विकृतेनाङ्गेनाङ्गिनोऽङ्गविकारो लक्ष्यते त-
स्मादङ्गात्तृतीया विभक्तिर्भवति ॥ अक्षणा काणः ॥ पादेन खञ्जः । शिरसा
सर्वाटः ॥ २२ ॥

(च०) सूत्रम्—'येनाङ्गविकारः' येनेति यच्छब्दस्य तृतीयैकवचनान्तम् । 'त्यदादेष्टे०'
'एन' 'अ इ ए' । अङ्गविकारः अङ्गं विक्रियतेऽनेनेत्यङ्गविकारः । प्रथमैकवचनान्तम् ।

‘जोवि०’ ‘सवर्णे०’ सिद्धं सूत्रम् । येन विकृतेनाङ्गेन अक्षयादिना अङ्गिनः क्षारोरिणोऽङ्गवि-
कारः क्षारोरविकृतिर्लक्ष्यते ज्ञायते तस्माद्विकृताङ्गाचतुर्तीया विभक्तिर्भवति । तत्र विकृतत्वं
द्विविधं न्यूनत्वेन आधिक्येन चेति ॥ न्यूनत्वं व्याचष्टे । अक्षणा नेत्रेण काणः । पादेन
खल्लः । शिरसा मस्तकेन खलवाटः केशरहितः । करेण कुणिः । न्यूनत्वविकृतादिदुसुवाट-
रणचतुष्टयम् । एवं मुखेन त्रिलोचनः । वपुषा चतुर्भुजः । इत्येतदुदाहरणद्वयमाधिक्यविकृतौ
ज्ञेयम् ॥ २२ ॥

(प्र०) येनेति । अङ्गानि सन्त्यस्येत्यङ्गं क्षारोरं येमेति तदवयवो हेतुत्वेन निर्दि-
श्यते स च विकृत एव विकारहेतुरिति येन विकृतेनाङ्गिनो विकारो लक्ष्यते तस्मादङ्गा-
चतुर्तीयेत्यर्थः ॥ २२ ॥

**जनिकर्तुः प्रकृतिः ॥ जायमानस्य कार्यस्योपादानमपादानसंज्ञं
भवति ॥ तत्रापादाने पञ्चमी । यस्मात्प्रजाः प्रजायन्ते तद्वद्ब्रह्मेति (क) ॥ २३ ॥**

(च०) अथ पञ्चम्या अर्थान्तरमाह—सूत्रम्—‘जनिकर्तुः प्रकृतिः ॥’ जनिकर्तुः जने-
र्जन्मनः यद्वा जनेर्धातोः क्रियापदस्य कर्ता उत्पद्यमानं वस्तु जनिकर्ता तस्य पञ्चम्येकव-
नान्तम् । ‘कृतो छ डः’ अस्य डः द्विस्वाट्टिलोपः । ‘स्वरहीनं०’ ‘जोवि०’ । प्रकृतिः प्र-
मैकवचनान्तम् । ‘जोवि०’ ॥ सिद्धं सूत्रम् । ‘जनिकर्तुः प्रकृतिरपादानम्’ इत्थं वा सूत्रम्
अथ वृत्तिः—जनिकर्तुरिति । कोऽर्थः ? जायमानस्य जायमानमुत्पद्यमानं यत्कार्यं तस्य
प्रकृतिरपादानं मूलकारणं तदपादानसंज्ञं भवति । तत्र अपादाने पञ्चमी विभक्तिर्मवतीति
शेषः । अर्थाज्जनेर्धातोः कर्ता स जायमानः सन् कार्यं भवति तस्य प्रकृतिः कारणं पञ्च-
मी । उदाहरणम्—‘यस्मात्प्रजाः प्रजायन्ते तद्वद्ब्रह्मेत्यभिधीयते ।’ प्रजायन्ते इति जनि-
धातुपदं प्रजा इति जनिकर्तृपदम् जायमाने कार्यत्वात्, तस्य प्रकृतिर्यच्छब्दनिर्दिष्टं ब्रह्म ।
ततो यस्मादिति मूलकारणत्वात् प्रकृतिपदस्य पञ्चमी ॥ २३ ॥

(प्र०) जनिकर्तुरिति । जननं जनिः जन्यर्थस्य कर्ता जनिकर्ता स च जायमान
एवेत्यभिप्रेत्याह । जायमानस्य कार्यस्येत्यादि । उपादानमत्र करणमात्रं गृह्यते न सम-
वायिकारणम् । पुत्रात्प्रमोदो जायते इत्यादौ तदभावादप्रसङ्गात् । अपादानम् अपादाने
पञ्चमीति सूत्रद्वयानुसारेणोक्तम् । अपादानसंज्ञं स्यात्तत्रापादाने पञ्चमीति ॥ २३ ॥

**आहादियोगे च ॥ आहादियोगे पञ्चमीविभक्तिर्भवति ॥ आपा-
टलिपुत्राद्बृष्टो देवः ॥ २४ ॥**

(च०) ‘आहादियोगे च’ ॥ आह् उपसर्गादियोगे पञ्चमी । आदिशब्दात् आह् उप-
परियोगे । आह् उपसर्गो मर्त्यादायाम् अभिविधौ च वर्तते । तत्र तेन विनेति मर्त्यादौ । तेन
सहेत्यभिधिरिति भेदः । तत्रोदाहरणम्—आपाटलिपुत्रादिति आटलिपुत्रं नगरं मर्त्यादौ
कृत्य तस्मादवागवाङ्, अभिव्याप्य वा देशो मेवो बृष्ट इत्यर्थः ॥ पर्यपायोर्बर्जने पञ्चमी ।

(क) “यतो वा इमानि भूतानि जायन्ते” इत्यत्रापि उपादानस्यापादानसंज्ञकतया पञ्चमी । तत्र
उपादानत्वं शेषोपनिषानतया बोध्यम्, स्वप्रधानतया निमित्तत्वात् । यथा कृता तन्मुकार्थं प्रीति
प्रधानतया निमित्तमपि स्वशरीरप्रधानतयोपादानं च भवति ॥—इति अद्वैतवेदान्तसिद्धान्तः ॥

पर्यपौ वर्जनार्थं । परि त्रिगर्तेभ्यो देवो वृष्टः । अप त्रिगर्तेभ्यो वृष्टो देवः । त्रिगर्तदेशान् वर्जयित्वा वृष्ट इत्यर्थः । 'राशि मेवे सुरे देवः' इत्यनेकार्थः ॥ विद्यास्वीकारे आख्यातुः पञ्चमी स्यात् । उपाध्यायादधीते ॥ २४ ॥

(प्र०) आङ्गादियोगे चेति । मर्यादामिविध्यर्थकोद्ध्योगे पञ्चमी । आदिना वर्जजनार्थकापपर्ययोगेऽपि । अप हरेः परि हरेः संसारः । हरिं वर्जयित्वा संसार इत्यर्थः । तथा भूकर्तुः प्रभवोदपि । हिमवतो गङ्गा प्रभवति । 'तत्र प्रथमं दृश्यते इत्यर्थः । तथा पराजेः प्रयोगेऽसह्यार्थादपि । पापात्पराजयते इत्यादि ज्ञेयम् ॥ २४ ॥

तादर्थ्यं चतुर्थी वक्तव्या(क) ॥

संयमाय श्रुतं घटे नरो धर्माय संयमम् ।

धर्मं मोक्षाय मेधावी धनं दानाय भुक्तये ॥ १ ॥

(च०) अथ पुनश्चतुर्थीमाह—'तादर्थ्यं' इति ॥ सोऽर्थो यस्य तत्तदर्थं तस्य भाव-स्तादर्थ्यम् । यद्वा स पदार्थस्तदर्थस्तस्य भावस्तादर्थ्यम् । यद्वा तस्मै कार्याय इदं कार-णं तदर्थं तस्य भावस्तादर्थ्यं तस्मिस्तादर्थ्यं अर्थो वाच्यमाने चतुर्थी विभक्तिर्भवति । तत्रोदाहरणं श्लोकेन—संयमायेति । नरो मनुष्यः श्रुतं शास्त्रं घटे । कस्मै ? । संयमाय संयमार्थमित्यर्थः । धर्माय धर्मार्थं संयमं घटे । मेधावी बुद्धिमान् मोक्षाय मोक्षार्थं धर्मं घटे । धनं दानाय तथा भुक्तये भोगाय घटे । अत्र संयमादीनां तादर्थ्यं चतुर्थी ॥

(प्र०) तादर्थ्यं इति । तच्छब्देन कार्यं निर्दिश्यते । तस्मै इदं तदर्थं तदर्थेशब्दः कारणसम्बन्धमाह । तत्तत्र षष्ठीप्राप्तौ वचनम् ॥

क्रुध्यादियोगे च ॥ क्रूराय क्रुध्यति ॥ विप्राय द्रुह्यति । पुत्राय कुप्यति । गुणवते असूयति ॥

(च०) क्रुध्यादिधातुयोगेऽपि चतुर्थी । कुध्दिदृहिर्घ्यांसूयाश्लाघुह्स्त्र्याशपृथारि-स्पृहि पृते कुध्यादयः । क्रूराय क्रुध्यति क्रूरं प्रति क्रोध इत्यस्मिन्नर्थे कुध्धातुयोगे क्रूराये-त्यत्र चतुर्थी । आदिशब्दान्मित्राय द्रुहति । गुणवते पुरुषाय असूयतीत्यादि । रोषवाचकधा-तुयोगे चतुर्थी । पुत्राय कुप्यति । दुष्टायेष्यतीत्यादयः । गुणेषु दोषारोपोऽसूया । परसम्पत्त्य-सहनमोष्या । इति भेदः । 'सोपसर्गयोश्च क्रुधद्रुहोयोगे चतुर्थीप्रतिषेधो वक्तव्यः' । क्रूरमभि-क्रुध्यति । मित्रमभिद्रुहति । चकारात् श्लाघासूयापृहस्पृहादीनां रुच्यर्थानां लुप्यमाणात् चतुर्थीति सूचितम् । भगवते श्लाघते । मन्त्राय क्षपते । मित्राय तिष्ठति । पत्न्यै धारयति सूषणानि पतिः । कृष्णाय स्पृहयति गोपी । क्षुधिताय रोचतेऽन्नमित्यादि ज्ञेयम् ॥

लोकानां शुभाशुमसूचको भूतादिविकार उत्पातस्तत्रापि चतुर्थी । वाताय कपिला विद्युत्, वातात्पातज्ञापिकेत्यर्थः ॥

(क) तादर्थ्यं इति । अत्रोपकारकत्वरूपसम्बन्धोऽभिधीयते । उपकारकत्वं चानेकधा । तेन विप्राय अभित्यादात्रापि भवति । इदमाधिकं यथा—'कल्पे सम्पदमाने' । कल्पेधातुप्रयुज्यमाने सति सम्पदमानेऽर्थे वर्तमानाच्चतुर्थी स्यात् । भक्तिर्ज्ञानाय कल्पते-सम्पदयते-जायते । इति ॥

(प्र०) क्रुधादियोगे चेति । क्रुधद्रुहेष्यासुयार्थाः क्रुधादयस्तद्योगे यं प्रति कोप-
स्ततश्चतुर्थी वाच्येत्यर्थः । ततश्च भार्यामीर्ष्यतीत्यादौ तां प्रति कोपाभावाच्चतुर्थ्यभावः ।
सोपसर्गयोस्तु क्रुधद्रुहोद्धितोयैव । क्रूरमभिक्रुध्यति । अभिद्रुह्यति । एवमायुष्यमद्रमद्रः
कुशललुखार्थयोगेऽप्याशिषि चतुर्थी पठ्यते च । कृष्णाय कृष्णस्य वा चिरं जीवितं मृत्या-
दित्यादि ॥

तुमन्तलोपे चतुर्थी । फलेभ्यो याति; फलान्याहर्तुं यातीत्यर्थः ॥

(च०) तुमर्थाच्च भाववचनात् । यागाय याति । य० यातीत्यर्थः ॥ मन्यते: कर्म-
ण्यमादरे वा चतुर्थी । न त्वां तृणाय मन्ये इत्यर्थः ॥ गत्यर्थकर्मणि द्वितीयाच्चतुर्थी ।
वजाय व्रजति व्रजं वा ॥

क्यब्लोपे कर्मण्यधिकरणे च पञ्चमी वक्तव्या ॥ हर्म्या-
त्प्रेक्षते । हर्म्यमारुह्य प्रेक्षत इत्यर्थः ॥ [आसनात्प्रेक्षते । आसने उपविश्य
प्रेक्षत इत्यर्थः] ॥

(च०) 'क्यब्लोपे इति' ॥ क्यवर्यो वाच्यमानः क्यपश्चात्प्रयोगः क्यब्लोपस्तस्मि-
न्नर्थे पञ्चमी वक्तव्या । यतः—'क्यवर्यो हृदयते यत्र क्यवर्त्म न प्रयुज्यते । स एव क्य-
ब्लोपः स्यादिति प्रोक्तं मनीषिभिः ।' क्यब्लोपे कर्मण्यधिकरणे पञ्चमी वक्तव्या । उदाह-
रणम्—हर्म्यात्प्रेक्षत इति ॥ कोऽर्थः ? । हर्म्यं गृहमारुह्य प्रेक्षते पश्यतीत्यर्थः । एवमा-
सनाद्वदति आसने उपविश्य वदतीत्यर्थः ॥

(प्र०) क्यब्लोप इति । यत्र क्यवर्यः प्रतीयते स च न प्रयुज्यते स च क्यब्लोपः
तस्मिन् सति कर्मण्यधिकरणे च पञ्चमी वक्तव्येत्यर्थः । हर्म्यमारुह्य आसने उपविश्य
प्रेक्षत इत्यर्थः ॥

निमित्तात्कर्मयोगे च सप्तमी वक्तव्या ॥

चर्मणि द्वीपिनं हन्ति दन्तयोर्हन्ति कुञ्जरम् ।

केशेषु चर्मरिं हन्ति सीम्नि पुष्कलको हतः(क) ॥

विषये च(ख) ॥ तर्के चतुरः ॥

(च०) सप्तमोदाह—निमित्तादिति । निमित्तं नाम पञ्चमोऽधिकरणभेदस्तस्माच्चि-
मितात् प्रयोजनवाचिनः शब्दात् कर्मयोगे सप्तमी वक्तव्या । तत्रोदाहरणत्—चर्म० ।
चर्मणीति चर्मनिमित्तं द्वीपिनं चित्रकं हन्ति विनाशयति । दन्तयोर्दन्तनिमित्तं कुञ्जरं
हस्तिनं हन्ति । केशेषु केशनिमित्तं चर्मरिं गां हन्ति । सीम्नि सामायां सीमानिमित्तं पु-

(क) निमित्तादिति । निमित्तादुद्देश्यात्तत्रचकपदादित्यर्थः । तथा च निमित्तकर्मणोरवयवव्यवस्थित-
सम्बन्धश्चेत्तदा निमित्तवाचकात् सप्तमी । तेन चर्मोद्देश्यकद्वीपिकर्मकहननानुकूलो व्यापारः । लोकेशकपा-
स्तु—निमित्तमिह फलं योगः संयोगसमवायात्मकः । योगविशेषे किं ? वेतनेन धान्यं लुनाति ।—इति प्राहुः ।
सीमेति । गुदमेद्वान्तरालाङ्गं सीमेति प्रोच्यते बुधेः । पुष्कलो मृगभेदः स्याद् वन्यः सौगन्ध्यहेतुकः ॥

(ख) विषयोऽनन्यभाषः ॥

ष्कलको नाम ग्रामाधिपतिः इतो मारितः ॥ विषये चेति । विषये विषयार्थं वाच्यमाने सप्तमी विभक्तिर्भवति ॥ उदाहरणम्—तर्कं तर्कविषये चतुरो निपुणः । अत्र तर्कः क्रिया-अथवाभावान्नाधिकरणं ततो विषये सप्तमी ॥

(प्र०) निमित्तादिति । निमित्तात्प्रयोजनवाचिशब्दात्कर्मणो योगे सप्तमी वक्तव्येत्यर्थः । चर्मणीत्यादौ हनननिमित्ताच्चर्मादेः द्वीप्यादिकर्मयोगे सप्तमी समभूत् । सीम-निमित्तं पुष्कलकः पाषाणो हतो निहितः । केचित्तु । “गुदमेदांतरालं वा सीमेति प्रोच्यते बुधैः । पुष्कलो वृषभेदः स्याद्वन्यः सौगन्ध्यहेतुकः ॥” सीम्नि गुदमेदान्तरालावयव-निमित्तं पुष्कलो मृषकविशेषः हतो धृत इत्याहुः । विषये चेति । क्रियापदाप्रयोगे कर्तृ-कर्माद्यसंभवे तदाधारत्वासंभवादारम्भः । तर्कचतुर इति । तर्कविषयं चातुर्यमस्येत्यर्थः । चकारात्साध्वसाधुप्रयोगे । साधुः कृष्णो मातरि । असाधुर्मातुले । तथा ह्यन्नन्तयोगे कर्मणि । अधीतो व्याकरणे इत्यादि ॥

षष्ठीसप्तम्यौ चानादरे ॥ बहूनां क्रोशतां गतश्चौरः ॥ बहुष्व-साधुषु वदस्त्वपि स्वयमार्यो याति साधुमार्गेण ॥ बहुषु साधुषु वदस्त्वपि स्वयमनार्यो यात्यसाधुमार्गेण ॥ मातापित्रो रुदतोः प्रव्रजति पुत्रः ॥ २५ ॥

(च०) षष्ठी० । अनादरे क्रियमाणे सति षष्ठी सप्तमी च भवति । तत्रोदाहरणम्—बहूनां जनानां क्रोशतां सतां च चौरो गतः । बहून् जनान् आक्रोशतोऽवज्ञाय अनादृत्येत्यर्थः । बहुषु साधुषु निवारयस्त्वपि निषेधयस्त्वपि आर्थः साधुः स्वयमात्मना साधुमा-मार्गेण यातीत्यत्रानादरे सप्तमी । बहुषु साधुजनेषु वदस्त्वपि कथयस्त्वप्यनार्योऽसाधुः स्व-यमात्मना असाधुमार्गेण असप्तमीचीनमार्गेण याति । बहुषु साधुजनेषु अनादरं कृत्वा व्रज-तीत्यर्थः । एवं मातापित्रो रुदतो व्रजति पुत्र इत्यपि ज्ञेयम् ॥ इन्नन्ते कर्मण्यपि सप्तमी अधीतो व्याकरणे ॥ २५ ॥

(प्र०) षष्ठीसप्तम्यौ चानादर इति । अनादरे षष्ठी सप्तमी च वक्तव्येत्यर्थः । अनादरस्तु बलवद्विवेकाविवेकजत्वाच्चतुर्धा इति चेतसि कृतोदाहरणचतुष्टयमाह । बहु-नामित्यादि । बहून् क्रोशतोऽनादृत्य गत इत्यर्थः । आर्यो विवेकी विवेकादसन्मार्गमना-दृत्य सन्मार्गण यातीत्यर्थः । अनार्य इत्यत्राविवेकादनादरः । सन्मार्गस्य प्रव्रजति संन्य-स्यति । इडाद्विवेकाद्वा । चकारात्कारकद्वयमध्यस्थत्वात्कालादध्वनश्च सप्तमीपञ्चम्यौ । अथ भुक्त्वाऽयं द्वयहे द्वयहाद्वा भोक्ता । अत्र कारकं नाम क्रियानिमित्तभूता शक्तिः । तत-श्चाथ भुजिक्रियायाः कर्तरि द्वे शक्ती व्यवस्थिते । एका अथ भुजेः साधनभूता । अपरा द्वयेऽस्तीति इति भिन्नयोर्द्वयोः कारकशक्त्ययोर्मध्ये कालः । अथवाधिकारणकर्तृकारकद्वय-मध्यस्थः । एवमिहस्थोऽयं क्रोशे क्रोशाद्वा लक्ष्यं विधेयम् । अत्रापीहस्थलक्ष्ययोः कर्तृ-कर्मणामध्येऽध्वान् । तथा अधिकयोगेऽपि । लोके लोकाद्वा अधिको हरिः इत्यादि प्रयोगवशाद्ब्रह्मम् ॥ २५ ॥

अन्योक्ते प्रथमा ॥ यदेदं कार्याद्यन्येनाख्यातेन कृता चोक्तं भवति तदा प्रथमा प्रयोक्तव्या ॥ घटः क्रियते । घटः कार्यः ॥ २६ ॥

(च०) सूत्रम्—'अन्योक्ते प्रथमा' ॥ अन्योक्तमन्योनोक्तमन्योक्तं तस्मिन् । सप्त-
म्येकवचनान्तम् । 'अ इ ए' । प्रथमैकवचनान्तम् । 'आपः' इति सेलोपः । सिद्धं सूत्रम् ।
अन्योक्त इति पदं व्याचष्टे—यदिति । यदा इदं कार्यादि कर्मादिकारकम् ॥ अन्येनेति
कोऽर्थः । आख्यातेन द्वितीयवृत्त्युक्तसूत्रनिष्पन्नेन यत्प्रत्ययान्तधातुरूपेण, कृता च तृताय-
वृत्तिसाधितशब्देन, चक्षब्दात् समासेन तद्धितेन च सह यदुक्तं भवति तद् उच्यते तदा
तस्मिन् कर्माणि प्रथमा विभक्तिर्भवति । अथाव यत्र तृतीयान्त कर्ता तत्र कर्माणि प्रथमा
विभक्तिर्भवति । उदाहरणम्—कुम्भकारेण घटः क्रियते इत्यत्र घटस्य कार्यत्वात् क्रियते
इत्याख्यातोक्तत्वेन कर्मणि प्रथमा । एवं कारुकेण कटः कार्यः इत्यत्र कृतोक्तत्वात्कर्मणि
प्रथमा । एवं राजा राजते अत्राख्यातेनोक्ते राजा इत्यत्र कर्तरि प्रथमा ॥ २६ ॥

(प्र०) अन्योक्त इति । अन्यैरुक्तमन्योक्तम् । तदेव विवृणोति । यदिदमिति ।
कृता चेति । चकारात्तद्धितेन समासेन च तद्धितोक्ते बुद्धकुमेन रक्तं कौडकुमम् । समा-
सोक्ते प्राप्तमुदकं यं ग्रामं प्राप्तोदको ग्रामः ॥ २६ ॥

छन्दसि स्यादिः सर्वत्र ॥ दधि जुहोतीत्यस्मिन्नर्थे दध्ना जु-
होति ॥ पुनन्तु ब्रह्मणस्पतिः ॥ ब्रजतीर्विरेजुः ॥ २७ ॥

(च०) छन्दसि कारकानियममाह—छन्द० । छन्दसि वेदत्रिषये स्यादिविभक्तिः सर्वत्र
सर्वस्मिन्नर्थे व्यत्ययेन च भवति । तत्रार्पत्वान्न विभक्तिनियम इत्यर्थः । उदाहरणम्—
दध्ना जुहोतीति । द्वितीयासम्भवे छान्दसत्वात् द्वितीयास्थाने तृतीया । भो लोकाः ब्रह्म-
णस्पतिं पुनन्तु ब्रह्माणं प्रक्षालयन्तु इति द्वितीयाथे 'ब्रह्मणस्पतिः' इति प्रथमा । यद्वा
ब्रह्मणस्पतिर्ब्रह्मा 'पुनन्तु' । अत्रैकवचनसम्भवे बहुवचनम् ॥ अत्र 'ब्रजन्त्यो गोप्यो विरेजुः'
इति प्रथमाबहुवचनसम्भवे द्वितीयाबहुवचनम् ॥ उक्तं च ब्रजतीर्विरेजुरिति । आगवते दक्ष-
मस्कन्धे पञ्चमाध्याये कृष्णजन्माधिकारे 'नन्दालयं सवक्रया ब्रजतीर्विरेजुः' । एवमन्या-
न्यपि छान्दसोदाहरणानि अवसेयानि ग्रन्थगौरवमयात्र लिख्यन्ते ॥ अथ विभक्त्यानां का-
श्चिदर्थान् समाहृत्याह—सामान्यलिङ्गवचनपरिमाणकर्तृसम्बोधनान्योक्तेषु प्रथमा । कर्म-
ण्यमितः सर्वतः उभयतः परितः प्रतिसमयानिकषाहा अनुधिरुपयुं परिग्रहोऽधः अद्यपि-
विना अन्तरेणान्तरा स्मरति कालाध्वनोर्नैरन्तर्ये शतृशानकृष्टकानहृणुस्तुक्त्वातुमक्यप-
योगे क्रियाविशेषणे च द्वितीया । कर्तृसाधनयोः सहसहसराकंसमसाधंविनेत्यंतज्ञावधेना-
ङ्गविकारवारणार्थाल्लयोगे निषेधार्थं कृतादियोगहेतुतुल्यार्थादिषु तृतीया । दानपात्रे नमः-
स्वस्तिस्वाहास्वधावषट्तादर्थ्यक्रुधादिरुच्यर्थादिधातुयोगे समर्थार्थाल्लयोगवलिरक्षितहित-
शब्दयोगेषु च चतुर्थी । विश्लेषावधौऋतेअन्यादिविनापृथक्स्मिन्नेतरप्रभृत्यारभ्य बहिःश-
ब्दयोगहेत्वर्थजनिकर्तृमर्यादाङ्गादियोगक्यल्लोपमयहेतुविद्याख्यातुमृत्यर्थेषु पञ्चमी । सम्ब-
न्धनिर्धारणस्वामित्वकर्तृकार्यस्मरणार्थहेतुशब्दप्रयोगतुल्यार्थानादरादिषु षष्ठी । आधारमा-
वस्वामित्वनिमित्तविषयानादराधोत्यादिषु सप्तमी । छन्दसि सर्वा विभक्तयः सर्वेष्वर्थे
व्यत्ययेन भवन्ति । जाटावेकवचने बहुवचनवद्भवति । एको द्वौ वा अस्मदो विशेषणे
बहुवचनवतः । गुरौ च एको द्वौ बहुवचनवतः । इत्यादि ज्ञेयम् ॥ यथा देशे प्रचुरो यवो
निष्पद्यते । तथा अहं आवां एतयोरर्थयोः 'वयम्' इति भवति । तथा एरुस्मिन्नपि गुरो

“एते गुरवः” इति बहुवचनं भवति ॥ कारकाधिकारप्रक्रियाविवरणं संक्षेपतः समासमिति ॥ २७ ॥

(प्र०) छन्दसोति । क्वचित्प्रवृत्तिरिति बाहुलकात् । दधि जुहोतीति द्वितीयार्थं तृतीया । ब्रह्मणस्पतिमित्यर्थे प्रथमा । व्रजत्य इत्यर्थे द्वितीया इत्यादि । “कर्ता कर्म च करणं संप्रदानं तथैव च । अपादानाधिकरणमित्याहुः कारकाणि षट्” ॥ २७ ॥

इति श्रीभट्टबासुदेवविरचिते सारस्वतप्रसादे कारकप्रकरणं समाप्तम् ॥ १७ ॥

कर्ता कर्म च करणं संप्रदानं तथैव च ।

अपादानाधिकरणमित्याहुः कारकाणि षट् ॥

द्वितीया कर्मणि ज्ञेया कर्तरि प्रथमा यदा ।

उक्तकर्तृप्रयोगोऽयं न तदा यक्प्रयुज्यते ॥

तृतीया कर्तरि यदा कर्मणि प्रथमा तदा ।

उक्तकर्मप्रयोगोऽयं न तदा परस्मैपदम् ॥

इत्यतन्त्रः कर्ता ॥ क्रियायां स्वातन्त्र्येण विवक्षितोऽर्थः कर्ता स्यात् प्रधानीभूतधात्वर्थाश्रितः कर्ता ॥ साधकतमं करणम् ॥ क्रियासिद्धौ प्रकृष्टोपकारकं करणसंज्ञं स्यात् । कर्तृकरणयोस्तृतीया ॥ अनभिहिते कर्तरि करणे च तृतीया स्यात् ॥ अकथितं च ॥ अपादानादिनिशेषैरविवक्षितं कारकं कर्मसंज्ञं स्यात् ॥

दुह्याच्पच्दण्डरुषिप्रच्छिचिब्रूशासुजिमन्थमुषाम् ।

कर्मयुक्स्यादकथितं तथा स्यान्नीहृकृष्वहाम् ॥

दुहादीनां द्वादशानां तथा नीप्रभृतीनां चतुर्णां कर्मणा यद्युज्यते तदेवाकथितं कर्मेति परिगणनं कर्तव्यमित्यर्थः ॥ गां दोग्धि पयः ॥ बलिं याचते वसुधाम् ॥ अविनीतं विनयं याचते ॥ तण्डुलानोदनं पचति ॥ गगान् शतं दण्डयति ॥ वृजमवरुणाद्धि गाम् ॥ माणवकं पन्थानं पृच्छति ॥ वृक्षमवचिनोति फलानि ॥ माणवकं धर्मं ब्रूते शास्ति वा ॥ शतं जयति देवदत्तम् ॥ सुधां क्षीरनिधिं मन्थाति ॥ देवदत्तं शतं मुष्णाति ॥ ग्राममर्जा नयति ॥ हरति कर्षति वहति वा ॥ अर्थनिबन्धनेयं संज्ञा । बलिं भिक्षुते वसुधाम् ॥ माणवकं धर्मं भाषते अभिघते वक्तव्यादि ॥ अकर्मकधातुभिर्योगे देशः कालो भावो गन्तव्योऽध्वा च कर्मसंज्ञा स्यादिति वाच्यम् ॥ कुरुन्स्वपिति ॥ मासमास्ते ॥ गोदोहमास्ते ॥ क्रोशमास्ते ॥

गतिबुद्धिप्रत्ययस्नानार्थशब्दकर्मकर्मकाणां कर्ता स
णौ ॥ गत्याद्यर्थानां शब्दकर्मकाणामकर्मकाणां चाणौ यः कर्ता स णौ

कर्म स्याति ॥

शत्रूनगमयस्त्वर्गं वेदार्थं स्वानबोधयत् ।

आशयच्चासृतं देवान्वेदमध्यापयद्विधिम् ॥

आसयत्सलिले पृथ्वी यः स मे श्रीहरिर्गतिः ।

गौणे कर्मणि दुह्यादेः प्रधाने नीहृक्ष्वहाम् ॥

बुद्धिमक्षार्थयोः शब्दकर्मकाणां निजेच्छया ।

प्रयोज्यकर्मण्यन्येषां प्यन्तानां लादयो मताः ॥

गौर्दुहते पयः ॥ अजा गामं नीयते ॥ बोध्यते माणवकं घर्मः माणव-
को घर्ममिति वा ॥ देवदत्तो ग्रामो गम्यते ॥ अकर्मकाणां कालादिकर्मणां च
कर्मणि भावे च लकार इष्यते ॥ मासो मासं वा आस्यते देवदत्तेन ॥ णिज-
न्तात्तु प्रयोज्ये प्रत्ययः ॥ मासमास्यते माणवकः ॥ तत्प्रयोजको हेतु-
श्च ॥ कर्तुः प्रयोजकः कर्तृसंज्ञो हेतुसंज्ञश्च स्यात् ॥ स्वार्थं परित्यज्य
अन्यार्थमिधायित्वमुपसर्जनत्वम् ॥ क्रियाजन्यफलशालित्वं कर्मत्वम् ॥
साक्षात्संबन्धेन क्रियान्वयित्वं मुख्यत्वम् ॥ परम्परासम्बन्धेन क्रियान्वयित्वं
गौणत्वम् (क) ॥

इति कारकप्रक्रिया संपूर्णा ॥ १७ ॥

* समासप्रकरणम् ॥ १८ ॥ *

अथार्थवाद्भिमाक्तिविशिष्टानां पदानां समासो निरूप्यते ॥ समास-
इचान्वये नाम्नाम् ॥ नाम्नामन्वययोग्यत्वे सत्येव समासो भवति ॥
चकारात्तद्धितोऽपि । ततो भार्या पुरुषस्येत्यादौ समासो न भवति (ख) ॥ १८ ॥

(क) 'कर्ताकर्म च' इत्यादिगौणत्वमन्तपाठो भूलपुस्तके दृश्यते । स चाध्येतॄणां परमोपकारकतया
आस्माभिर्नियोजितः ।

(ख) कर्मधारयादिषडन्यतमत्वं समासत्वमिति केचित्, अन्यतमत्वञ्च भेदकूटावच्छिन्नप्रतियोगिता-
कमेदवत्वम् । मैवम् । आत्माश्रयत्वात् । आत्माश्रयस्तर्कविशेषः । स्वापेक्षापादकप्रसङ्गः । नन्वभिधानाश्रित-
लोपामावागम्यमध्यवर्तिविभाक्तिशून्यनामसमुदायत्वं समासत्वमिति चेन्न, गौरवात् । जातित्वं चाघटमित्यादि-
व्यासं जातेरभावाच्चित्वात् । वस्तुतः समासत्वमखण्डोपाधिविशेषः ।

(च०) तत्र प्रथमं परिभाषामाह—अथार्थेत्यादि ॥ अथ व्याख्या—अथेति कारकक-
यनानन्तरं समासो निरूप्यते इति संबन्धः । तत्र समसत्वं अनेकेषां पदानामेकं पदमित्या-
दि यत्संक्षेपणं स समासो निरूप्यते कथ्यते । केषां ? पदानां स्यादिविभक्त्यन्तानामेवंवि-
धानां समासो निरूप्यते कथ्यत इति योगः । कथंभूतानां पदानाम् ? अर्थवदित्यादि ।
अर्थः प्रथमादीनां लिङ्गादिः सोऽस्त्यास्त्विति अर्थवत्यस्ताश्च ता विभक्तयश्च अर्थवद्विभक्त-
यस्ताभिर्विशिष्टानि युक्तानि अर्थवद्विभक्तिविशिष्टानि तथा तेषाम् । यद्वा अर्थवन्ति च
तानि विभक्तिविशिष्टानि च अर्थवद्विभक्तिविशिष्टानि तेषाम् ॥ अथ सामासस्य याथात-
थ्यमाह—सूत्रम्—‘समासश्चान्वये नाम्नाम्’ ॥ समासः प्रथमैकवचनान्तम् । ‘जोर्वि०’ ॥
प्रथमैकवचनान्तम् । ‘अव्यया०’ । पश्चात् ‘विसर्जनीयस्यसः’ स्तोः ङुमिःङुजुः ‘स्वरहीनं०’
च अन्वये अन्वेति पदानामर्थमित्यन्वयस्तस्मिन् सप्तम्येकवचनान्तम् । ‘अ इ ए’ पञ्चात् ।
‘सवर्णे०’ । नाम्नामिति नामनृशब्दस्य षष्ठीबहुवचनान्तम् । ‘अलोपः स्वरे०’ ‘स्वरहीनं०’
‘मोऽनुस्वारः’ ॥ सिद्धं सूत्रम् ॥ नाम्नामन्वयेत्यादिवृत्तिः कण्ठ्या । परमत्र नामशब्देन
पदमेव विवक्षितम् । अन्यथा ‘अविभक्ति नाम’ इत्युक्ते ‘समासप्रत्यययोः’ इति सूत्रं
व्यर्थं स्यादिति द्विवचनस्य बहुधाऽन्तःपातित्वात् द्वयोरपि नाम्नोः समासः स्यात् । यद्वा
नाम्नी च नामानि च नामानि तेषां नाम्नामेकशेषः समासः । तेन द्वयोरपि नाम्नोर्बहुनां
च नाम्नां समासो भवति । न वरम् । सत्येवेति । परस्परमर्थागमनमन्वयः बाधकप्रमाणा-
भावो योग्यत्वा । यत्र नाम्नां पदानां शब्दानामन्वययोरप्यस्य संभवति तत्रैव समासो भव-
ति नान्यत्रेति भावः ॥ चशब्दात्तद्धितोऽप्यन्वययोग्यत्वे सत्येव भवति । तत् इति तस्मा-
त्कारणात् भार्या पुरुषस्येत्यादौ विपरीतान्वये समासो न भवति । यद्वा देवदत्तस्य भार्या
पुरुषस्य वक्षमित्यत्र चतुर्णां शब्दानां मन्वात् आदिममन्तिमं च शब्दं विहाय मध्यस्थश-
ब्दद्वयग्रहणात् अन्वययोग्यत्वं नास्ति । ततः समासो न भवति अन्वयायोग्यत्वाद्वा
पुरुषस्य भार्येत्यादौ तु भवति ॥ १ ॥

(प्र०) विभक्त्येनामर्थवत्त्वं निरूप्य तद्युक्तानां पदानां समासनिरूपणं प्रतिजानोते ।
समासश्चान्वये नाम्नामिति । तात्पर्यतो व्याचष्टे । अथार्थवदित्यादि । अथमाशयः ।
समासश्चान्वये नाम्नामिति सूत्रे चेदविभक्ति नामेति परिभाषितं नाम गृह्येत तदा विभ-
क्तिरहितत्वादसाधुत्वमनन्वितत्वं समासान्तर्भवतिविभक्तिलोपविधायकवैयर्थ्यं च स्यादतो
नामाख्यातेत्यादौ प्रसिद्धं सुबन्तापरपर्यायं नाम गृह्यते । अत उक्तं पदानामिति । पदत्वं
चानर्थकानां निपातानामपीति अर्थवद्विभक्तिविशिष्टानामित्युक्तम् । अथा विद्यन्ते येषु तानि
अर्थवन्ति विभक्तिविशिष्टानि विभक्तिविशिष्टानि तानि च तानि च तथा । अथवा
अथा विद्यन्ते यासु ता अर्थवत्यः अर्थवत्यश्च ता विभक्तयश्च तद्विशिष्टानाम् । अर्थवद्वि-
भक्तिग्रहणात्प्रसङ्गसङ्गतिः सूचिता । विभक्त्येनामर्थवत्त्वनिरूपणे समासार्थस्यापि विभक्त्य-
र्थत्वाच्चन्निरूपणस्योचितत्वात् । समासः । समसत्वं समासः । स चैकस्य न संभवति ।
द्वयोर्बहुनां वा स्यात् । ततश्च नामानि च नामानि च नामानि तेषां द्वयोः पदयोः
समाससूचकं कचिद्द्वयोरित्यादिपरस्परसापेक्षत्वमन्वयः । समास इति सामान्यसमास-
विधायको योगः । अन्वये नाम्नामिति नियामकोऽपरो योगः । ततश्च सामन्वयतः अने-

केषां पदानां समासो भवति । स च नाम्नामन्वययोग्यत्वे सत्येव भवतीत्यर्थः । चकारा-
दनुक्तसमुच्चयार्थात्तद्धितोऽप्यन्वययोग्यत्वे एवेत्यभिप्रेत्याह । चकारात्तद्धितोऽपीति । नि-
मफलमाह । तत इति । देवदत्तस्य भार्या पुरुषस्य वक्षमित्यादौ देवदत्तान्वितभार्यापद-
वक्षान्वितपुरुषपदयोर्मध्यवतिनोरन्वयाभावात् समास इत्यर्थः । एवं वक्षमुपगोरपत्वं वै-
रुह्येत्यादौ तद्धितोऽपि न ॥ १ ॥

स च षड्विधः । अव्ययीभावस्तत्पुरुषो द्वन्द्वो बहुव्रीहिः कर्मधारयो
द्विगुश्चेति (क) तत्र पूर्वपदप्रधानोऽव्ययीभावः ॥ द्विगुतत्पुरुषौ परपदप्रधा-
नौ ॥ द्वन्द्वकर्मधारयौ चोभयपदप्रधानौ बहुव्रीहिरन्यपदप्रधानः तस्य क्रिया-
मिसंबन्धात् ॥ यत्रानेकसमासप्राप्तिस्तत्र उभयपदप्रधानो बलवान् (ख) ॥

(च०) अथ समासः कतिविध इति नामभिस्तद्भेदानाह—स चेति ॥ स समासः
षड्विधः षट्प्रकारः षट्संख्य इत्यर्थः । तत्राद्योऽव्ययीभावे द्वितीयस्तत्पुरुषः तृतीयो द्वन्द्व-
श्चतुर्थो बहुव्रीहिः पञ्चमः कर्मधारयः षष्ठो द्विगुरिति । एवं समासः षड्विधो ज्ञेयः ॥
सांप्रतं समासेषु पदानां प्राधान्यमाह—पूर्वपदप्रधानोऽव्ययीभावः । पूर्वपदमव्ययं पर-
मव्ययं तद्वशेन अनव्ययस्य अव्ययमवनमव्ययीभावः । द्विगुतत्पु चौ समासौ परपदप्रधा-
नौ पूर्वोत्तरयोः पदयोर्मध्ये तत्परमदेतत्तं पदं तस्यार्थः प्रधानो ययोस्तौ ॥ द्वन्द्वकर्मधारयौ
चोभयपदप्रधानौ च पुनः द्वन्द्वश्च कर्मधारयश्च द्वन्द्वकर्मधारयौ उभे पूर्वापरे पदे प्रधाने य-
योस्तौ ॥ बहुव्रीहिरन्यपदप्रधानः पूर्वोत्तराभ्यां पदाभ्यामन्यत्किंचिद्बहुहिः स्थितं पदं पवा-
यस्मिन् सः । स कस्मात् ? तस्य क्रियाभिसंबन्धात् । अस्य व्याख्या यथा—तस्य क्रिया-
भिसंबन्धादिति पदं सर्वत्रापि योज्यम् । तत्र तत्र तस्य तस्य पदस्य क्रियाभिः सह अधि-
संबन्धात् क्रियायां मुख्याधिकारित्वात् क्रियायोगित्वेन प्रधान्यादित्यर्थः ॥ अव्ययीभावः
पूर्वपदप्रधानो यथा—अधिष्ठात्रिभ्यमधिकृत्य भवतीत्यत्र पूर्वपदस्य अधिशब्दस्य क्रियायां
मुख्यत्वादव्ययीभावः पूर्वपदार्थप्रधानः । उत्तरस्य पदस्य अग्रेतनपदस्य क्रियाभिसंबन्धा-
भावात् ॥ द्विगुस्तत्पुरुषश्च एतौ परपदप्रधानौ । यथा पञ्चानां गवां समाहारः पञ्चगु इत्य-
त्र संख्याभूतस्य विशेषणत्वं गोशब्दस्य विशेष्यत्वं विशेष्यविशेषणयोर्विशेष्यस्य मुख-
त्वमिति गोशब्दस्य परपदस्य प्रधानत्वम् । तथा तत्पुरुषसमासे ग्रामं प्राप्त इत्यादीनां
परपदार्थं प्रधानत्वं यथा ग्रामं प्राप्तस्तथा पुरं गृहं धनं सुखं प्राप्त इत्यादिषु पूर्वपदस्य पर-
वृत्तिसहत्वात्परपदस्य च परावृत्तिसहत्वात्तत्पुरुषे परपदस्य प्राधान्यम् । एवं द्विगुतत्पुरुष-

(क) अव्ययस्य अव्ययेन वा भवनं सोऽव्ययीभावः । स एवाग्रिमः पुरुषः प्रधानं यस्यासौ तत्पुरुषः ।
द्वन्द्वायते उभयपदार्थो येनासौ द्वन्द्वः । बहु समातिरिक्तं व्रीहिः प्रधानं यास्मिन्नसौ बहुव्रीहिः । कर्म भेदकं धा-
यतीति कर्मधारयः । इभ्यां गच्छतीति द्विगुः । —इति विशेषः ॥

(ख) इदमकस्मिन्समासिते पदेऽनेकसमासप्राप्तिस्ताद्विषयम् ॥ निषादस्थपतिं याजयेदित्यत्र तत्पुरुष-
बहुव्रीहिकर्मधारयप्राप्तौ सत्यां निर्णयमाह ॥ समानाधिकरणव्याधिकरणयोर्मध्ये समानाधिकरणो बलवान् ।
एकविभक्त्यन्तत्वमेकार्थनिष्ठत्वं सामानाधिकरण्यम् ॥ नीलं च तदुत्पलं च नीलोत्पलम् ॥ भिन्नविभक्त्यन्त-
भेदार्थानिष्ठत्वं वैयधिकरण्यम्—इति विशेषः ।

योः परपदस्य क्रियाभिसंबन्धात् द्विगुतत्पुरुषौ परपदप्रधानौ ॥ तथा द्वन्द्वे कर्मधारये च उभयपदयोः क्रियाभिसंबन्धात् द्वन्द्वकर्मधारयादुभयपदप्रधानौ । यथा अग्निश्च सोमश्च अग्नीषोमौ वर्तते इत्यादिषु पद यस्यापि क्रियायामधिकारित्वात् द्वन्द्वे उभयपदयोः प्राधान्यम् । तथा कर्मधारये नीलं च तदुत्पलं चेत्यत्र विशेषणविशेष्ययोरेकार्थनिष्ठत्वादन्योन्याश्रयभूतत्वाच्च पदद्वयस्य प्राधान्यम् ॥ बहुब्रह्मो चान्यपदस्य प्राधान्यम् । यथा बहु धनं यस्येत्यत्र बहुधनस्य वस्तुभूतत्वं यच्छब्दस्य तु स्वामित्वमिति अन्यपदस्य प्राधान्यम् । तस्यान्यपदस्य क्रियाभिसंबन्धादिति ॥ अथ बलबलत्वमाह—उभयपदप्रधानो बलवानिति ॥ समासद्वयसंभवे य उभयपदप्रधानः सः बलवान् भवति । यथा निषादस्थपतिरित्यत्र निषादानां स्थपतिरिति तत्पुरुषे क्रियमाणे परपदप्रधानत्वम् । तथा निषादश्चासौ स्थपतिश्चेति कर्मधारये क्रियमाणे उभयपदप्रधानत्वम् । ततोऽत्र कर्मधारय एवोभयपदप्रधानत्वेन बलवान् । अतोऽत्र बलवत्त्वात् कर्मधारय एव स्यात् न तु तत्पुरुषः ॥

(प्र०) द्विगुकर्मधारययोस्तत्पुरुषत्वेऽपि अवान्तरभेदाभिप्रायेण षाड्विध्यमाह । स च षड्विधः इति । महाभाष्याद्युक्तानि प्रायिकाण्यव्ययीभावादिलक्षणान्याह । पूर्वपदप्रधान इत्यादि । साक्षात्क्रियान्वितत्वं प्रधानत्वम् । तच्च पदार्थस्येव संभवतीत्यभेदोपचारात्पूर्वपदादिभिः पूर्वपदाद्यर्था लभ्यन्ते । यद्यप्युभयपदप्रधानस्यापि पूर्वपदप्रधानत्वमपि तथापि नियमाङ्गीकरणान्नातिप्रसङ्गः । वाक्यस्य व्यवच्छेदफलत्वात् । एतच्चोन्मत्तगङ्गमित्यादौ न संभवति । अतः प्रायिकत्वमुक्तम् । एवमुत्तरत्रापि पञ्चगवधनमित्यादौ उत्तरपदविषयद्विगोत्तरपदप्रधानत्वम् । पूर्वपदार्थप्राधान्ये हेतुमाह । तस्य क्रियाभिसंबन्धादिति । एकपदप्रधानानेकपदप्रधानप्राप्तौ नियममाह । उभयपदप्रधानो बलवानिति ततश्चेतया निषादस्थपतिं याजयेदित्यादौ निषादानां स्थपतिरिति तत्पुरुषे निषादश्चासौ स्थपतिश्चेति कर्मधारये च प्राप्ते उभयपदप्रधानत्वात्कर्मधारय एवेत्यगसीयते । तत्पुरुषे षष्ठ्यर्थलक्षणादेषप्रसङ्गात् ॥

एकपदमैकस्वर्थमेकविभक्तित्वं च समासप्रयोजनम् ॥ अधि स्त्री इति स्थिते । स्त्रीशब्दाद्वितीयैकवचनम् । स्त्रियमधिकृत्य भवतीति विग्रहेऽन्वययोग्यार्थसमर्पकः पदसमुदायो विग्रहो वाक्यमिति यावत् ॥ कृते समासे अव्ययानां पूर्वनिपातो वक्तव्यः ॥

(च०) ननु विभक्तान्येव पदानि प्रयोक्तव्यानि किं समासेनेति समासस्य प्रयोजनमाह—एकपदमैकस्वर्थमेकविभक्तित्वं च समासप्रयोजनमिति ॥ अनेकेषां पदानामेकपदमिति तस्य भाव एकपदं बहूनि पदानि द्वे वा पदे उच्चार्य विभक्तिलोपं कृत्वा समासत्वात् या विभक्तिः क्रियते तस्यां कृतायामेकपदभावो भवति तदैकपदम् ॥ यद्वा—एकशेषे द्वे त्रीणि वा पदान्युच्चार्य एकं पदमवशिष्यते तदैकपदम् । यथा देवश्च देवश्च देवश्च देवाः ॥ तथा अनेकेषां स्वराणामेकस्वरस्य भावः ऐकस्वर्थम् । यथा स्त्रियमधिकृत्य भवतीति विभागोच्चारणे प्रयत्नगौरवं स्यात् । समासे उच्चारणप्रयत्नलाघवं स्यात् इदमेकं प्रयोजनम्

एकपद्याच्छरवणादौ णत्वमपि प्रयोजनम् ॥ तथा वैदिकप्रक्रियासिद्धोदात्तादिस्वराणामैक-
स्वर्यं च प्रयोजनम् ॥ अनेकासां विभक्तीनामेका विभक्तिस्तस्यां भावः एकविभक्तिकत्वं
समासप्रयोजनमिति ॥ यथा शशाश्च कुशाश्च पलाशाश्च इत्यत्रासमासकरणे पदत्रयम् ।
[ततः समासे कृते] विभक्तिकोपानन्तरं त्रयाणामपि पदानामेकं पदम् । तथाऽसमासे
किञ्चित्पदमुदात्तस्वरेण किञ्चित्पदं स्वरितस्वरेणोच्चार्यते, ततः समासे कृते एकस्वरेणैवो-
च्चारणम् ॥ तथा विभक्तित्रयस्याप्येकपदत्वे एकैव विभक्तिरित्येकविभक्तिकत्वं इति समा-
सेनैतत्त्रयं साध्यत इत्यर्थः । यतः ।

‘विभक्तिर्लुप्यते यत्र तदर्थस्तु प्रतीयते ।

एकपदं पदानां च स समासोऽभिधीयते’ ॥

अथ पूर्वमुद्दिष्टत्वादव्ययीभावोदाहरणमाह—अधि स्त्री इति ॥ तावद्विच्यते । अत्रा-
धिरूपसर्गोऽधिकृत्येत्यस्य वाचकः । स्वपदैवां विविच्य कथनं विग्रहः । तेनाव्ययीभाव-
स्यास्वपदविग्रहत्वात् । अधिशब्दो नोच्चार्यते, किन्तु तदर्थं वाचकोऽधिकृत्येति शब्दोऽ-
लिखित पत्राग्रे उच्चार्यते । अतः केवलं स्त्रीशब्दस्याग्रे द्वितीयाया एकवचनम् अम् दीय-
ते । ‘स्त्रीभ्रुवोः’ इति । ‘वाम्बासि’ इति वा इय् ‘स्वरहीनं’ स्त्रियमिति सिद्धम् । ततः
श्रियमधिकृत्येति विग्रहो भवति । अथ विग्रहपदस्यार्थमाह—अन्वयेति । परस्परसापेक्षपदै-
कार्थीभावोऽन्वयस्तस्यान्वयस्य योग्यो योऽसावर्थस्तस्य समर्पकः प्रापकः । समर्थको वा
वृद्धको यः पदसमुदायः पदसमूहः स विग्रहः तस्यापरं नाम वाक्यमित्यर्थबोधकं वाक्यं
विग्रहः इति वा । ततोऽधिस्त्रियमिति पदं स्त्रियमधिकृत्य भवतीति विग्रहे कृते, यद्वा स्त्रि-
यमधीत्युच्चार्यं कृते विग्रहे ‘अव्ययस्य पूर्वनिपातः कार्यः । अन्यच्च (त्र) यत्प्रति यत्-
त्पदमप्रधानं तस्य सर्वत्र समासे पूर्वनिपातो वक्तव्य इति ॥

(प्र०) समासप्रयोजनमाह एकपद्यमित्यादि । अनेकेषां पदानामैकपद्यम् । स-
मासे आद्युदात्तादिस्वरैक्यं च । एवं एकविभक्तिकत्वमपि तत्राव्ययीभावं प्रतिपिपादयिषु-
रस्वपदविग्रहस्य नित्यसमासत्वादस्य नित्यत्वं दर्शयन् विभक्त्यर्थान्वयपूर्वसमासनिरूपण-
प्रक्रियामाह । अधि स्त्री इति स्थिते इत्यादि । विग्रहशब्दार्थमाह । अन्वययोग्यार्थ
इति । अन्वययोग्यार्थं समर्थयति बोधयतीति । तथा यावदिति पर्यवसन्नोऽर्थः । कृते
समास इति । समास इति सामान्यतः समासविधायकेन योगेन समासे कृत इत्यर्थः ॥

पूर्वेऽन्वयेऽव्ययीभावः । अव्यये पूर्वपदे सति योऽन्वयः सोऽ-
व्ययीभावसंज्ञकः समासो भवति ॥ २ ॥ इति समाससंज्ञायाम् ॥

(च०) अयाव्ययीभावस्य लक्षणमाह—सूत्रम्—‘पूर्वेऽन्वयेऽव्ययीभावः’ ॥ पूर्वं इति
पूर्वशब्दस्य सप्तम्येकवचनान्तम् । ‘अ इ ए’ । अव्यये इति सप्तम्येकवचनान्तम् । ‘अ
इ ए’ । अव्ययीभावः प्रकर्मैकवचनान्तम् । ‘जोवि०’ । अकारद्वयस्यापि ‘पदोतोऽतः’
इत्यनेन लोपः । त्रिपदमिदं सूत्रम् । अव्यये पूर्वपदे सति प्राधान्येन पूर्ववर्तिनि सति
योऽन्वयः सोऽव्ययीभावसंज्ञकः समासो भवति । अत्र अद्युपसर्गस्य ‘तद्व्ययम्’ इति
सूत्रेणाव्ययसंज्ञा । ततो अव्यये पूर्वपदेऽस्यान्वयस्य अव्ययीभाव इति समाससंज्ञा ॥ २ ॥

(प्र०) पूर्वोऽव्यये इति । प्रधानत्वेनाव्यये पूर्वपद इत्यर्थः । ततश्च अत्राह्वण उच्चै-
रुच्च इत्यादौ नातिप्रसङ्गः समासे समाससंज्ञायामिति अव्ययीभावाख्यसमासविशेषसंज्ञा-
मित्यर्थः ॥ २ ॥

समासप्रत्यययोः ॥ समासे वर्तमानाया विभक्तेः प्रत्यये परे च
विभक्तेर्लुगभवति(क) । नामसंज्ञायां स्यादिविभक्तिर्भवति ॥ ३ ॥

(च०) ततः समाससंज्ञायां सिद्धायां किं कृत्यमिति सूत्रेणाह—‘समासप्रत्यययोः’ ॥
समासश्च प्रत्ययश्च समासप्रत्ययौ तयोः सप्तमीद्विवचनान्तम् । ओस् । ‘ओसि’ इत्यका-
स्य एकारः । ‘ए अय्’ ‘स्वरहीनं०’ ॥ समासेऽव्ययीभावादौ वर्तमानाया विभक्तेस्तथा
प्रत्यये कृतद्धितलक्षणे परे च विभक्तेर्लुक् भवति । समासे वर्तमानत्वं प्रस्तुतमेव । तद्धित-
प्रत्यये परे यथा उपगोरपत्यमित्यत्र षष्ठीलोपः । कृतप्रत्यये यथा—कुम्भं करोतीत्यत्र द्वि-
तीयावर्तमानार्थयोर्लोपः ॥ इति सूत्रेण अमो लुक् । ततो ‘निमित्ताभावे नैमित्तिकस्याप्य-
भावा’ इति वचनात् द्वयोऽपि निषेधः । स्त्रीशब्दः प्रकृत एव तिष्ठति । अधि स्त्री इति
यतम् । ततः ‘कृतद्धितसमासाश्च, इति समासस्य नामसंज्ञा ।’ अतो नामत्वात्स्यादय
वि सामान्येन प्रथमैकवचने स् । अधि स्त्री ६ इति स्थिते ॥ ३ ॥

(प्र०) समासेति । अव्ययीभावाद्विभक्तेर्लुगित्यतो विभक्तेर्लुगित्यनुवर्तते । स-
मासप्रत्यययोरित्येकापि सप्तमी भेदेनान्वेति सामर्थ्यादित्यभिप्रेत्याह । समासे वर्तमाना-
याः विभक्तेः प्रत्यये च परे इति । समासावयवभूताया इत्यर्थः । नामसंज्ञायां विभक्ति-
रपि विभक्तिरहितत्वेनार्थवशेन चाविभाक्त नामेति नामसंज्ञायामित्यर्थः ॥ ३ ॥

स नपुंसकम् ॥ सोऽव्ययीभावः समासो नपुंसकलिङ्गो भवति ।
नपुंसकत्वाद्भ्रस्वत्वम् ॥ ४ ॥

(च०) लिङ्गव्यवस्थां सूत्रेणाह—‘स नपुंसकम्’ ॥ स इति तच्छब्दस्य प्रथमैकव-
चनान्तम् । ‘त्यदादेष्टे०’ ‘स्तः’ इति तस्य सः । ‘ओर्वि०’ ॥ नपुंसकं प्रथमैकवचनान्तम् ।
‘अतोऽम्’ ‘अमूनासोरस्य’ ‘मोऽनुस्वारः’ ‘सैषान्दसे’ इति विसर्गलोपः । द्विपदमि-
त्यम् । सोऽव्ययीभावो नपुंसकलिङ्गो भवति । इति नपुंसकलिङ्गता । ततो नपुंसकत्वात्
‘सकस्य’ इति सूत्रेण ह्रस्वत्वमेवेति नान्यत् सेरमादिकार्यम् ॥ ४ ॥

(प्र०) ह्रस्वत् नपुंसकस्येति सूत्रेणेत्यर्थः ॥ ४ ॥

अव्ययीभावात् ॥ अव्ययीभावात्परस्या विभक्तेर्लुगभवति ॥ अधि-
नै गृहकार्यम् ॥ रायमतिक्रान्तमतिरि कुलम् । नावमतिक्रान्तमतिनु जलम् ।
अत्यादयः क्रान्ताद्यर्थे द्वितीयया ॥ क्रान्ताद्यर्थे वर्तमाना अत्यादयो

(क) ननु कार्यानामप्रयाग इति न्यायेन विभक्तीनामप्रयोग एव भविष्यति; चशब्दादोरिव वृत्तौ त-
त्परस्यान्तर्भावः । परार्थाभिधानस्यैव वृत्तिपदार्थत्वात् समासस्य वृत्त्यन्तर्भावात् इति किमनेनेति चेत्, स-
म्, राजाश्च ईत्यादौ प्रत्ययग्रहणेन पदकार्थार्थे स्वाभाविकया अपि निवृत्तेः सूत्रेण विधानात् ।—इति
विवरणाः ॥

द्वितीयया सह समस्यन्ते स तत्पुरुषसंज्ञकः समासो भवति ॥ ह्रस्वादेशे
संध्यक्षराणामिकारोकारौ च वक्तव्यौ ॥ ५-६ ॥

(च०) 'नपुंसकात्०' इति सूत्रेण स्यमोर्लुकि प्राप्ते सर्वविभक्तिलुगर्थसूत्रान्तरमाह—
'अव्ययीभावात्' ॥ अव्ययीभावशब्दस्य पञ्चम्येकवचनम् । 'ङसिरत्' 'सर्वणं' ॥ 'अव्य-
यीभावसमासात्तरस्याः' सर्वस्या अपि विभक्तेर्लुक् भवति, न शब्दनिर्देशे' इति सर्वविभ-
क्तेर्लुगेव भवति । न तु 'अतोऽम्' 'औरो' 'जङ्गलोः शिः' इत्यादिसूत्रप्राप्तिः । इति से-
र्लुक् अधिष्ठा इति सिद्धम् । द्वियमधिकृत्याश्रित्येत्यर्थः । इदं गृहकार्यं खोस्वामिकं स्वा-
धारमित्यर्थः । सप्तस्वपि विभक्तिषु सर्ववचनेषु अधिष्ठा अधिष्ठी ईदृशमेव रूपम् । एवम्
हरौ अधिष्ठत्य प्रवृत्ता कथा अधिहरि ॥ एवम् अतिरै अतिनौ इत्यत्र द्वितीयेकवचनेऽम् ।
ततो रायमतिक्रान्तं नावमतिक्रान्तमिति विग्रहे कृते अव्ययीभावसमासः । ततः 'समास-
प्रत्यययोः' इति विभक्तिलोपः । 'निमित्ताभावे नैमित्तिकस्याप्यभावः' इति अमोऽभावे 'ऐ
आय्' इत्यस्याप्यभावः । ततो नपुंसकत्वात् ह्रस्वत्वं क्रियते इति ह्रस्वकरणविधिमाह—
ह्रस्वादेश इति । संध्यक्षराणामेकारादीनां ए ओ ऐ औ एपां ह्रस्वादेशे क्रियमाणे सति ए-
कारैकारयोरिकारः । ओकारौकारयोस्तु उकारादेशः इति अतिरै इत्यत्र ऐकारस्य इकारः
अतिनौ इत्यत्र औकारस्य उकारः । ततः प्रथमैकवचने । 'अव्ययीभावात्' इति सिलोपः ।
अतिरि इति सिद्धम् । एतत्कुलमतिरि द्वयपुर्णमित्यर्थः । एवमेतज्जलमतिनु नौभिरपि
तरीतुमशक्यमित्यर्थः ॥ केचिदत्राव्ययीभावं नेच्छन्ति । किन्तु 'अत्यादयः क्रान्ताद्यर्थे
द्वितीयया तत्पुरुषे' इति तत्पुरुषसमासमिच्छन्ति ॥ अत्रत्वव्ययीभावः ॥ तच्चिन्त्यम् ।
एवमुपनदि उपबन्धु उपकर्तु अभ्यग्नि प्रत्यग्नि साम्नि ॥ अनुगिरि अनुवनम् अनुज्येष्ठं प्रत्य-
क्षं परोक्षं, 'नाथं निद्राकाल' इत्यतिनिद्रं, मध्येसमुद्रं पारेगङ्गमित्यादि लोकाज्ज्ञेयम् ।
अत उक्तं प्रक्रियाकौमुद्याम् 'अव्ययं विभक्तिसमोपसमृद्धिबृद्धयर्थभावात्ययासम्प्रतिश-
ब्दप्रादुर्भावपश्चाद्यथानुपूर्व्ययोगपद्यसाहचर्यसम्पत्तिसाकल्यान्तवचनेष्वव्ययीभावः' इति ॥ ६ ॥

(प्र०) अव्ययपूर्वत्वेऽपि पूर्वपदार्थप्राधान्याभावादव्ययीभावाभावं दर्शयन्नत्यादयः
क्रान्ताद्यर्थे द्वितीययेति तत्पुरुषोदाहरणे ह्रस्वप्रसङ्गत आह । रायमतिक्रान्तमित्यादि ।
कृते समासेऽव्ययस्येति सामान्यनिर्देशात्पुर्णनिपातः । कुलविशेषणत्वात्कृत्वत्वम् ॥ ६ ॥

यथाऽसाहचर्ये ॥ यथाशब्दोऽसाहचर्ये वर्तमानः समस्यते सोऽव्य-
यीभावः समासो भवति(क) । शक्तिमनतिक्रम्य करोतीति यथाशक्ति करोति॥

(च०) पुनरव्ययीभावस्य सम्भवमाह—यथाऽसाहचर्ये ॥ यथाशब्दः साहचर्यार्थसा-
हचर्यार्थे च । तत्र साहचर्यार्थे उपमाया यथाशब्देन सह समासो न भवतीत्यर्थः । यद्वा
योग्यतावीप्सापदार्थानतिवृत्तिसाहचर्यानि इति यथाशब्दस्य चत्वारोऽर्थाः । तत्र साहचर्य-
र्थे विहायान्येष्वर्थेषु वर्तमानस्य यथाशब्दस्यान्वितेन पदेन सह समासो भवतीत्यर्थः ।
बाधाभावे योग्यता । पदार्थानां व्याप्तुमीप्सा वीप्सा । उदाहरणम् । यथारूपं चेष्टते

(क) योग्यतावीप्सापदार्थानतिवृत्तिसाहचर्यानि यथार्थाः । योग्यता पदार्थानां परस्परसम्बन्धे बाधाभा-
वः । तेषां च व्याप्तुमिच्छा वीप्सा । पदार्थानतिवृत्तिः पदार्थानतिक्रमः । उदाहरणमूढम् ॥

रूपस्य योग्यम् 'यथारूपम्' इति योग्यता ॥१॥ यथा वृद्धं प्रणमति ये ये द्वास्तांस्त्रात्र
यथाक्रमं प्रणमति इति यथावृद्धम् इति वीप्सा ॥२॥ शक्तिमनतिक्रम्य करोतीति यथाशक्ति
पूर्णं सूत्रमनतिक्रम्येति पदार्थानतिक्रम्येति ॥ ३ ॥ सादृश्ये तु न समासः यथा विष्णुः तथा
शिवः ॥ ४ ॥ [यथा] शक्ति द्वितीयैकवचनम् । 'अम्नासोः०' अनतिक्रम्येत्युच्चारण-
मात्रं समनुसृत्येत्यर्थः । अनतिक्रम्य अनुलङ्घ्येत्यर्थः ॥ पूर्वं यथाशब्दः असादृश्यार्थ-
त्वात्समासः स चाव्ययीभावः । इति समासज्ञायां स्यादिविभक्तिः । 'अव्ययी-
भावात्' इति सेलौपः । यथाशक्ति शक्त्यनुसारेण करोतीत्यर्थः । [सादृश्ये तु यथा विष्णु-
स्तथा शिवः । अत्र न समासः] ॥ ७ ॥

(प्र०) यथेति ॥ योग्यतावीप्सापदार्थानातिक्रम्यसादृश्यानि यथार्था । तत्र सादृश्यव्यति-
क्तित्वेऽर्थं वर्तमानो यथाशब्दः ससस्यत इत्यर्थः । तत्र पदार्थानतिक्रम उदाहरति । शक्ति-
मनतिक्रम्येत्यादि । सादृश्ये तु यथा हरिस्तथा हरः ॥ ७ ॥

कुम्भस्य समीपमिति विग्रहे समासादि पूर्ववत् अव्ययीभावात् इति
श्रौते ॥ अतोऽमनतः ॥ आकारान्तादव्ययीभावात्परस्या विभक्तेरम् भवति
अतं वर्जयित्वा ॥ उपकुम्भं वर्तते ॥ उपकुम्भं पश्य ॥८॥

(च०) एतच्च 'अव्ययीभावात्' इति सूत्रं सामान्यसूचकम् । अथाकारान्तात्परतो
विभक्तीनां विशेषमाह—सूत्रम्—'अतोऽमनतः' । अत इति पञ्चम्येकवचनान्तम् । 'स्वर-
हीनं०' 'स्रोत्रि०' । अम् प्रथमैकवचनान्तम् । 'हसेपः०' अनत् न अत् अनत् तस्मात्
अनतः पञ्चम्येकवचनान्तम् । 'स्वरहीनं०' 'स्रो०' पश्चात् । 'अतोऽस्त्युः' 'इ ओ' 'पदेऽ-
तोऽस्तः' मकारस्य अकारेण सह । 'स्वरहीनं०' त्रिपदमिदं सूत्रम् । अकारान्तो योऽव्य-
यीभावस्तस्मात्परस्याः सर्वस्या अपि विभक्तेरमादेशो भवति । परम् अतमिति पञ्चम्या
आदेशं त्यक्त्वा अत आदेशग्रहणात् आदेशिनं छसिं वर्जयित्वेत्यर्थः । पञ्चम्या अम् न
भवतीति तात्पर्यार्थः ॥ अत्रोदाहरणम्—कुम्भस्य समीपमिति विग्रहे कुम्भशब्दात् षष्ठ्ये-
कवचने 'इत्यम्' कुम्भस्येति सिद्धम् । समीपार्थं उप इति पूर्वमुपसर्गरूपमव्ययम् । उपशब्दे-
न समीपार्थस्योक्तत्वादुक्तार्थानामप्रयोग इति समीपशब्दस्याप्रयोजनम् । ततोऽव्ययीभाव-
समाससंज्ञा । 'समासप्रत्यययोः' इति षष्ठोलोपः । उपकुम्भ इति समासस्य नामसंज्ञा ।
तत्र 'लिङ्गाथं प्रथमा' इति प्रथमैकवचनम् । 'अतो०' इति सेरम् । 'अम्नासेरस्य' 'मो-
नुस्वारः' प्रथमायाम् उपकुम्भं वर्तते इति । अग्रे उपकुम्भशब्दात् द्वितीयाद्याः सप्तमीप-
र्यन्ता विभक्तयो यथार्थं योज्याः । तत्र द्वितीयायामुपकुम्भं पश्य ॥ ८ ॥

(प्र०) अतोऽव्ययीभावादित्यनुवर्तते तेनात इति सम्भव्यते । अतोऽवत इति ना-
व्ययीभावविशेषणम् । विरोधात्किन्तु आदेशिविशेषणमित्यभिप्रेत्याह । अतं वर्जयित्वे-
ति । प्रायशोऽव्ययीभावस्यैकवचनान्यत्वादनत इत्युक्तं पञ्चमुपलक्षणं वा ॥ ८ ॥

वा टाड्योः ॥ टा डि इत्येतयोर्वा अम् भवति(क) ॥ उपकुम्भन-
कृतं उपकुम्भकृतम् । उपकुम्भं देहि । अनत इति विशेषणादुपकुम्भादानय ।
उपकुम्भं देशः । उपकुम्भं निधेहि । उपकुम्भे निधेहि ॥ ९ ॥

(च०) सूत्रम्—‘वा टाड्योः’ ॥ वा प्रथमैकवचनान्तम् । ‘अव्यया०’ । टा च
डिश्च टाडी तयोः पष्ठीद्विवचनान्तम् । ‘इ यं स्वरं’ ‘स्वरहीनं०’ ॥ द्विपदं सूत्रम् । टा
डि इत्येतयोर्वचनयोर्वा अम् भवति । उपकुम्भ द्विस्थाने उभयत्रापि तृतीयैकवचने टा
पुनत्र अम् अन्यत्र वाचाब्दस्य च बहुलार्थत्वात् लुक् न किं तु ‘टेन’ ‘अ इ ए’ उपकुम्भेन
वा कर्त्रा कृतं कुम्भस्य समीपेन कृतमित्यर्थः । चतुर्थ्यां तु उपकुम्भं कुम्भस्य समीपाय
देहीत्यर्थः । पञ्चम्याम् अनत इति विशेषणात् पञ्चम्या अम् न भवति । अत उपकुम्भात्
कुम्भस्य समीपादानाय । पष्ठ्यां तु उपकुम्भं देशः । कुम्भसंबन्धिनः समीपस्य देशः
प्रदेशः इत्यर्थः । सप्तम्यां तु ‘वा टाड्योः’ इति विकल्पेन अम् । पक्षे ‘अ इ ए’ उपकुम्भ-
मुपकुम्भे इति रूपद्वयम् । कुम्भस्य समीपे निधेहि स्थापयेत्यर्थः ॥ ९ ॥

(प्र०) एवं टाड्योरित्यत्रापि अव्ययीभावादित्यत्रालुक् क्वचिदित्यनुवृत्तेरकारान्ता-
दव्ययीभावाद्विभक्तेरलुगिति अम्भावाभावे लुगभावः ॥ ९ ॥

अवधारणार्थं यावन्ति च ॥ अवधारणार्थं यावच्छब्दे प्रयुज्य-
माने अव्ययपूर्वपदाभावेऽपि योऽन्वयः सोऽव्ययीभावसंज्ञकः समासो भवति ॥
यावन्त्यमत्राणि तावतो ब्राह्मणानामन्त्रयस्वेति यावदमत्रम् ॥ माक्षिकाणाम-
भावो निर्माक्षिकं वर्तते (ख) ॥ १० ॥

(च०) पुनरव्ययीभावं वक्तव्यरूपया फक्किया निरूपयति—न केवलम् अव्यये
पूर्णपद इवाव्ययीभावः किंत्ववधारणे यावच्छब्देऽपि पूर्णपदे सति अव्ययीभावः । अव-
धारणार्थं परिमाणे यावच्छब्दे । ततोऽवधारणेऽर्थे यावच्छब्दे प्रयुज्यमाने योऽन्वयः सोऽ-
व्ययीभावसंज्ञकः समासो भवति । चशब्दादभावायैऽपि अव्ययपूर्वकत्वे अव्ययीभावः स-
मासः । इति समाससंज्ञायां यावत् प्रथमाबहुवचने ‘जडशसोः शिः’ ‘नुमयमः’ ‘नश्चापदा-
न्ते०’ ‘स्वरहीनं०’ अग्रे अमत्र प्रथमाबहुवचने ‘जडशसोः शिः’ ‘नुमयमः’ ‘नोपधायाः’
‘रुर्नोणो०’ ‘स्वरहीनं०’ यावन्त्यमत्राणि पात्राणि भाजनानि सत्सम्बन्तीति विग्रहं कृत्वा
पदद्वयेऽपि ‘समासप्रत्यययोः’ इति विभक्तिकोपः । यावत्—अमत्र इति स्थिते ब्राह्मणानि-

(क) अतोऽभिनतः । वा टाड्योः । अत्र अत् टा डि एतत्पञ्चम्यास्तृतीयासप्तम्यार्द्धिवचनबहुवचन-
योरप्युपलक्षणम् । तेन द्विवचनबहुवचनयोरपि वा अम् भवति न लुक् । पञ्चम्यास्तु अमलुकोर्निषेधः ।
—इति विशेषः ॥

(ख) आङ्मर्यादाभिबिधोः ॥ मर्यादायामभिबिधौ च आङ् वा समस्यते । पाटलिपुत्रं मर्यादीकृत्ये-
त्यापाटलिपुत्रम् ॥ बालानभिग्राह्येत्याबालम् ॥ तेन विनोति मर्यादा ॥ तेन सहेत्याभिबिधिः ॥ पारे मध्ये
षष्ठ्या वा ॥ पारमध्यशब्दौ षष्ठ्या वा समस्येते ॥ एदन्तौ निगतौ सूत्रात् ॥ प्रथमानिर्दिष्ट समास उपसर्ज-
नम् । समासशब्दे प्रथमानेर्दिष्टमुपसर्जनसंज्ञं स्यात् ॥ उपसर्जनं पूर्वम् ॥ समासे उपसर्जनं प्राक् प्रयोज्यम्
गङ्गायाः पारे इति पारेगङ्गं गङ्गापारे ॥ गङ्गाया मध्ये इति मध्येगङ्गम् गङ्गामध्ये इति । —विशेषः ॥

तत्र विशेष्यस्य द्वितीयावहुवचनान्तत्वात् द्वितीयावहुवचनं वास । 'अतोऽमनतः' इति
 मासोऽम् । 'अमृशलो०' 'वपा अवे०' तस्य दः । यावदमत्रमिति पात्रसंख्यया ब्राह्मणा-
 वामन्त्रयस्येत्यर्थः ॥ तथा मक्षिकाशब्दात् षष्ठीबहुवचने । 'बुधामः' 'रुर्नोणो०' 'स्वर-
 तीर्त्त०' मक्षिकाणामभाव इति विग्रहे अभावेऽर्थे पूर्वं निरूपयोगः । अत्राभावोऽव्ययीभाव-
 समासः । 'समासप्रत्यययोः' इति षष्ठीलोपः । नामसंज्ञायां स्यादिः । प्रथमैकवचने नपुं-
 सकत्वादव्ययीभावस्य 'नपुंसकस्य०' इति ह्रस्वत्वम् । 'अतोऽमनतः' इति सेरम् । 'अ-
 मृशलो०' 'मोनुस्वारः' निर्मक्षिकं वर्तते । अग्रे निर्मक्षिकं पश्य निर्मक्षिकं कृतमित्यादीनि
 द्वितीयादिपुदाहरणानि ज्ञेयानि । इत्यव्ययीभावः समासः ॥ १० ॥

(प्र०) अत्रधारणार्थो इति । अत्रधारणं निश्चयस्तदर्थेने यावच्छब्दे पूर्वपदे सति
 योऽन्वयः सोऽव्ययीभावा इत्यर्थः । अन्यत्र यावद्वचनं तावद्भुक्तम् । नावधारयामि कियन्म-
 या भुक्तमिति । मक्षिकाणामभाव इति विग्रहः । अर्थाभावाथकाव्ययसमासे क्लोवत्वात्
 ह्रस्वत्वे अमादेशे च निर्मक्षिकमिति निर्देशः । यावति चेति । अनुक्तसमुच्चयाच्चकारादर्थ-
 विशेषेपे अन्वयीभावो ज्ञेयः । तथोक्तमुक्तविन्तायाम् । अद्वैत्याधिक्यविगमे पश्चाद्यथायें
 च अनुरूपता आत्मयोगे साकल्ये यौगपद्ये च सादृश्येऽर्थाभावे तथैव चान्तवाचित्वेऽपि
 शब्दप्रादुर्भावे असम्प्रतीत्येतदर्थे च इत्यादावपि नित्यं शिष्टैरिष्टोऽव्ययीभावः । सामीप्यं
 दैर्घ्यं वा यस्य हेतु समस्यते तेन अक्षशलाकासङ्ख्याः परिणा प्रतिना घना मात्रार्थे । तिष्ठ-
 द्रवम् । आयत्तीगवमित्याद्यसिद्धमेव निर्दिष्टम् । आङ्मर्यादान्याप्त्योरपपरिवहिरिष्यवः ।
 पञ्चम्या पारे मध्ये षष्ठ्या । सङ्ख्या वंश्येन समस्यन्ते इति । एतद्व्याख्यानत उदाहर-
 णानि स्वयमूहनीयानि विस्तरभयाज्ञान प्रपञ्च्यन्ते ॥ इत्यव्ययीभावः ॥ १० ॥

अस्मादौ तत्पुरुषः ॥ द्वितीयाद्यन्ते पूर्वपदे सति योऽन्वयः स त-
 त्पुरुषसंज्ञकः समासो भवति ॥ ग्रामं प्राप्नो ग्रामप्राप्तः ॥ दात्रेण छिन्नं दात्र-
 च्छिन्नम् ॥ यूपाय दारु यूपदारु ॥ वृकेभ्यो अयं वृकभयम् ॥ राज्ञः पुरुषो
 राजपुरुषः ॥ अक्षेषु शौण्डः अक्षशौण्डः ॥ ११ ॥

(च०) अथ तत्पुरुषसमासमाह—सूत्रम्—'अमादौ०' ॥ अम् आदिर्यस्याः सा
 अमादिस्तस्याममादौ सप्तम्येकवचनान्तम् । डेरौ डित् । डिच्वाट्टिलोपः । अग्रे तत्पुरुषः
 प्रथमैकवचनान्तम् । 'सोर्वि०' ॥ अमादावित्यत्र जातावेकवचनम् । तेन अमाद्या द्विती-
 याद्याः सप्तमीपर्यन्ताः षड्विभक्तयो ग्राह्या इति यस्य पदस्यान्ते द्वितीयाद्या विभक्तयो
 भवन्ति तस्मिन् पदे सति योऽन्वयो विग्रहः स तत्पुरुषसंज्ञकः समासो भवति अत्रान्वय-
 शब्देन अन्वयप्रतिपादको विग्रहो ज्ञेयः । तत्र प्रथमं द्वितीयान्तस्य पूर्वपदस्योदाहरणम् ।
 ग्रामशब्दात् द्वितीयैकवचने अम् । 'अमृशलो' 'मोऽनुस्वारः' । प्राप्तशब्दात् प्रथमैकवचने
 'सोर्वि०' । ग्रामं प्राप्तः इति द्वितीयान्ते पूर्वपदे तत्पुरुषः । 'समासप्रत्यययोः' इति अम्-

स्योर्लोपः । नामसंज्ञायां प्रथमैकवचने । 'स्रोर्वि०' ग्रामप्राप्त इति सिद्धम् । दात्रशब्दात् साधने तृतीया । तृतीयैकवचने । 'देन' 'अ इ ए' 'ज्जनोणो०' । छिन्नशब्दात् प्रथमैकवचने । 'अतोऽम्' 'अमृशसो०' 'मोऽनुस्वारः' । दात्रेण छिन्नमिति तृतीयान्ते पूर्वपदे तत्पुरुषः । पूर्ववद्विभक्तिलोपः । पुनरपि नामसंज्ञायां स्यादिः प्रथमैकवचने । 'अतोऽम्' 'अमृशसोरस्य' दात्रछिन्नमिति ॥ एवं यूपशब्दात् चतुर्थ्यैकवचने छे । 'छेरक्' 'ए अय्' 'सवर्णे दीर्घाः०' 'स्वरहीनो०' तादर्थ्ये चतुर्थी यूपाय दात्र प्रथमैकवचने 'नपुंसकात्स्यमोर्लुक्' यूपाय यज्ञस्तम्भाय दात्र काष्ठम् । 'समासप्रत्यययोः' इति विभक्तिलोपादि पूर्ववत् । पुनः प्रथमैकवचनं 'सि' नपुंसकात्स्यमोर्लुक् अत्र चतुर्थीपूर्वपदतत्पुरुषः ॥ वृक्षशब्दात् पञ्चमीबहुवचने भ्यम् । 'ए स्मि बहुत्वे' । भयशब्दात् प्रथमैकवचने सि 'अतोऽम्' । 'भयहेतोः पञ्चमी' इति पञ्चमीबहुवचनम् । वृकेभ्यो भयमिति विग्रहे विभक्तिलोपादि पूर्ववत् । ततस्तत्पुरुषस्य परपदप्रधानत्वात् भयशब्दः छीबलिङ्गे प्रथमैकवचने । 'अतोऽम्' 'अमृशसोरस्य' 'मोऽनुस्वारः' अत्र पञ्चमीतत्पुरुषः ॥ तथा राज्ञः पुरुषः इत्यत्र राजनृशब्दात्सम्बन्धे षष्ठी । राजनृशब्दात् षष्ठ्यैकवचने । 'अछोपः०' 'स्तोः ऋचुभिः ऋचुः' 'जजोर्ज्ञः' 'स्वरहीनो०' अग्रे पुरुषशब्दात् प्रथमैकवचने 'स्रोर्वि०' राज्ञः पुरुष इति विग्रहे 'समासप्रत्यययोः' इति विभक्तिलोपः । 'नाम्नो नो०' इति राजन्नित्यत्र नकारलोपः । ततो नामसंज्ञायां स्यादिः । प्रथमैकवचने 'स्रोर्वि०' अत्र षष्ठीतत्पुरुषः ॥ अक्षशब्दात् सप्तमीबहुवचने छप् 'एस्मि बहुत्वे' 'क्लितात्षः०' अग्रे शौण्डशब्दात् प्रथमैकवचने 'स्रोर्वि०' अक्षेषु पात्राकेषु शौण्डश्चतुरः । अत्र विपर्यये सप्तमी सप्तमीबहुवचने छप् 'समासप्रत्यययोः' प्रथमैकवचने सि 'स्रोर्वि०' अक्षशौण्ड इति सिद्धम् ॥ ११ ॥

(प्र०) अमादाविति ॥ अम् आदिष्वेपां ते अमादयः । द्वितीयाद्याः सप्तम्यन्ता विभक्त्यस्तासां च प्रत्ययत्वात्प्रत्ययग्रहणेन तदन्तस्य । जातावेकवचनम् । पूर्वोऽव्ययेऽव्ययीभाव इत्यतः पूर्वं इत्यनुवर्तत इत्येतत्सर्वं चेतसि कृत्वाह द्वितीयाद्यन्ते पूर्वपदे सतीति । बौर्णादित्यतो बानुवृत्तेर्वाक्यमपि । वाशब्दादमादाविति सामान्योक्तेर्लोकाद्वा स्वयंकृतं सामिकृतमित्यादावपि प्रयोगतस्तत्पुरुषोऽवसेयः । तथा अर्थेन नित्यसमासो विशेष्यलिङ्गता च । द्विजायायं द्विजार्थः पटः । द्विजार्थं पटी । द्विजार्थं वस्त्रम् । तथा हवेन नित्यसमासो विभक्त्यलोपश्च । वागर्थोविब । तथा निर्द्वारणार्थपष्ठया न समासः । गवां कृष्णा सम्पन्नक्षीरा । एवं प्रतिपदविधानादपि षष्ठी समस्यते । सर्पिषो ज्ञानम् । सर्पिषोपायेन प्रवर्तनमित्यर्थः । तथा पूरणतुष्ट्यर्थसद्व्ययतव्यसमानाधिकरणार्थेन षष्ठी न समस्यते । सतां षष्ठः । षष्ठस्य शौक्यम् । चन्दनगन्ध इत्यादौ सदा गुणवाचिनस्तु भवत्येव । फलाणां तृप्तः । द्विजस्य कुर्वन् । सतां कुर्वाणः । सतां कृत्वा । सतां कर्त्तव्यम् । राज्ञो नलस्य । एवं मतबुद्धपूजितयोगेऽपि न । सतां मतो बुद्धः पूजितो वा । अधिकरणवाचिकयोगेऽपि न । इदमेषामासितं गतं भुक्तं वा । उभयप्राप्तौ कर्मषष्ठ्या अपि न । आश्चर्यो गवां देहाजोपेन । तथा भवतः शायिकेत्यादौ अकयोगे कर्तृषष्ठ्याः न समासः । अपां स्रष्टा । वज्रस्य मतां सतामर्चक इत्यादौ कर्तरि तृजकाम्यां योगे न । भूभर्ता । उद्दालकपुष्पमञ्जिका । दन्तकेलक इत्यादौ च भवत्येवेत्यादिप्रयोगवशाद्व्यवस्थाऽवसेया ॥ ११ ॥

कचिदमाद्यन्तस्य परत्वम् ॥ अग्नौ आहित इत्याहिताग्निः ॥

पूर्वं भूत इति भूतपूर्वः(क) ॥

(च०) आम्प्रतं विशेषमाह—'कचिदमाद्यन्तस्य०' ॥ तत्पुरुषसमासे वर्तमानस्य द्वितीयाविभक्त्यन्तस्य प्रथमान्तस्य च पूर्वपदस्य परत्वमित्युत्तरपदत्वमग्रे वर्तमानत्वं भवति । कचित्प्रयोगान्तरे, न सर्वत्रेत्यर्थः । उदाहरणमाह—अग्निशब्दात् सप्तम्येकवचने 'हेरौ दित' द्वित्वाद्द्विषोपः । 'स्वरहीनं०' । आहितशब्दात् प्रथमैकवचने 'क्षोर्वि०' । अग्नौ आहित इति विग्रहे तत्पुरुषसमासः । विभक्तिलोपे कृते अग्निपदमाहितपदस्याग्रे प्रयुज्यते । 'सवर्णं दोर्दोः०' 'क्षोर्वि०' अग्निविषये तत्पर इत्यर्थः ॥ पूर्वं पूर्वास्मिन् काले भूत इति विग्रहे सप्तमीप्रथमयोर्लोपे 'कचिदमाद्यन्तस्य परत्वम्' इति भूत इति पदस्याग्रे पूर्वं इति पदं लिख्यते । प्रथमैकवचने 'क्षोर्वि०' भूतपूर्वं इति सिध्यति । पूर्वं दन्तानां राजा राजदन्तः ॥ कचिदित्युक्तत्वात् अग्न्याहित इत्यपि भवति ॥

आम्नासे कचिदेकपद्यं णत्वहेतुः ॥ शराणां वनं शरवणम् ॥

आम्नाणां वनमाभ्रवणम् ॥

(च०) अथ समासे पुनरकपद्यस्य प्रयोजनमाह—समासे कचिदेकपद्यं णत्वहेतुः ॥ समासविषये कचित्प्रयोगे पूर्वपदस्थात् पकाररेफक्त्वणंरूपात्रिमित्तादुत्तरपदस्य नकारस्य णत्वकरणे एकपद्यं हेतुः कारणं भवति । यथा आम्नाणां वनं आभ्रवणम् । शराणां वनं शरवणम् । इत्युभयत्रापि तत्पुरुषसमासः । विभक्त्यलोपः । ऐकपद्यत्वे 'ऽरुर्णो०' इति पूर्वपदस्थाद्व्यवहितरेफात् उत्तरपदवनसंबन्धिनो नस्य णत्वम् । प्रथमैकवचने । 'अवोऽम्' 'अमुशसा०' अत्र णत्वसंभवः । एवं शरवणम् । लक्षवणम् । खदिरवणम् ॥ तथा त्रीणि नयनानि यस्य स त्रिनयन इत्यत्र कचिदिति कथनादेकपदेपि न णत्वम् । केचित्तु त्रिनयनः त्रिनयनः ॥ अत्रापि विकल्पेन णत्वमिच्छन्ति ॥

(प्र०) कचिदमाद्यन्तस्येति । अमादौ पूर्वपदे सतीत्युक्तेरमाद्यन्तस्य तत्पुरुषे पूर्वनिपातत्वमुक्तम् । तत्र प्रयोगतः कचित्परत्वं वक्तव्यमित्यर्थः । कचिदित्युक्तेरग्न्याहित इत्यादौ । पुनो णोऽनन्ते इत्यत्र रेफात्परस्याऽपि नस्य णत्वाभावनिर्देशाज्ज्ञापकाद्विज्ञपस्यनिमित्ते णत्वाभावात्समासे वैकपद्याणत्वम् भवति न वेत्याकाङ्क्षायामाह । समासे कचिदैकपद्यमिति । कचिदित्युक्तेः पुरगाभिश्चकासिधकासारिकाकोटराग्नेभ्यो वनस्य नित्यम् । पुरगावणमित्यादि । एवं प्रवणं निर्याणमित्यादावपि । औषधिवनस्पतिवाचिभ्यः परस्य तु वनस्य वा । दूर्वावणं—दूर्वावनमित्यादि । युवादेश्च न । रम्ययुनेत्यादि प्रयोगादुक्तम् ॥

पानस्य वा ॥ सुरायाः पानं सुरापानम् सुरापणम् ॥

(च०) 'पानस्य वा' ॥ पानसंबन्धिनो नस्य वा णत्वं भवति । सुरायाः पानं सुरापणं सुरापानं वेति विकल्पेन णत्वम् । एवं क्षीरपाणं क्षीरपानं ॥ कचिदिति विशिष्ट-

(क) पिशाचादेः समादीनां नपुंसकत्वं वा ॥ पिशाचानां सभा इति पिशाचसभम्-पिशाचसभा ॥ गृहस्थम्-गृहस्थूणा ॥ शशोर्णम्-शशोर्णा-इति विशेषो मूलपुस्तके ।

प्रयोगानुसारेण णत्वे नित्यत्वं विकल्पोऽपवादश्च ज्ञेयः । प्रवणम् अन्तर्वणम् पूर्वाह्नः पराह्नः
खुरणाः खुरणसः शूर्णेणखा इत्यादि नित्यं णत्वम् । दूर्वावनं दूर्वावणं गिरिणदी गिरिणदी
चक्रनितम्बा चक्रणितम्बा इत्यादौ विकल्पेन णत्वम् । इन्द्रवाहना हरिभाभिनी प्रिययूना
परिपक्कानि इत्यादावैकपद्यात् प्रासस्यापि णत्वस्यावादः । एवं लौकिकप्रयोगवन्नाज्ज्ञेयम् ॥ ४ ॥

नाञि ॥ नाञि पूर्वपदे सति योऽन्वयः स तत्पुरुषसंज्ञकः समासे
भवति ॥ (क) न ब्राह्मणः ॥ ना ॥ समासे सति नञोऽकारादेशो भवति ।
नाकादिवर्जम् ॥ अब्राह्मणः ॥ १२-१३ ॥

(च०) अथ पुनस्तत्पुरुषं सूत्रेणाह—‘नञि’ ॥ नञश्चदस्य सप्तम्येकवचनम् ।
‘स्वरहीनं’ एकपदमिदं सूत्रम् । यत्र नञ् इति विधेधवाचकमव्ययं पूर्वपदं भवति स
नाम्नामन्वयो विग्रहस्तत्पुरुषः समासो भवति । न प्रथमैकवचनान्तम्—‘अव्यया०’ ।
ब्राह्मणशब्दात् प्रथमैकवचने ‘जोवि०’ । न ब्राह्मण इति स्थिते । सूत्रम्—‘ना’ ॥ न
प्रथमैकवचनान्तम् । ‘अव्यया’ । अग्रे अ प्रथमैकवचनान्तं सांकेतिकम् । पश्चात् संधिः
‘सवर्णे दीर्घः०’ ना इति द्विपदं सूत्रम् । समासे सति नञोऽकारादेशो भवति तत्रापि
नाकादीन् वर्जयित्वा । नास्त्यकं दुःखं यस्मिन् स नाकः, नागः, नमुचिः, नक्षत्रं, नखं,
नपुंसकं, नकुलः, नगः, नातिवित्तरा इत्यादयः शब्दाः नाकादौ द्रष्टव्याः । इत्यत्र नञोऽ
कारादेशो न भवति । अनेन नकारस्य अकारः । अब्राह्मणशब्दात् प्रथमैकवचने ‘जोवि०’
अब्राह्मणः ब्राह्मणादन्य इत्यर्थः ॥ १२-१३ ॥

(प्र०) नेति । न अ इति च्छेदः । नञोऽकारान्तत्वाद्कारान्तादेशत्रैयर्थ्यप्रसङ्गा-
त्सर्वस्य यद्वा नेत्यस्य साङ्केतिकप्रथमान्तं निर्दिश्यमानस्यादेशा भवन्तीति सर्वस्य ।
नाकादिवर्जमिति । पुंवद्वैत्यतोऽनन्तरसूत्राद्युत्तेर्व्यवस्थया नाकादौ नेत्यर्थः । नाकाद-
यश्च नाकनकुलनखनमुचिनपुंसक नक्षत्रादयः ॥ १२-१३ ॥

अन् स्वरे ॥ समासे सति नञोऽनादेशो भवति स्वरे परे ॥ अना-
देशोऽपदान्तश्चाच्छः ॥ तेन ह्णनः इति न द्वित्वम् । अश्वादन्योऽ
नश्वः (ख) ॥ घर्मविरुद्धोऽघर्मः ॥ ग्रहणाभावोऽग्रहणम् ॥ तदन्यतद्विरुद्धत-
दभावेषु नञ् वर्तते ॥ १४ ॥

(च०) पुनः सूत्रम्—‘अन् स्वरे’ ॥ अन् प्रथमैकवचनान्तम् । ‘ह्रसेपः०’ ‘स्वर-
हीनं०’ ‘अ इ ए’ समासे कृते सति नञ् इत्यस्याव्ययस्य अन्यविरुद्धाभाववाचिनः स्वरे
परे अन् आदेशो भवति । अत्रापि नाकादिवर्जमिति योज्यम् । तदुदाहरणमाह—अश्व-

(क) नञ उभयार्थत्वं प्रसिद्धम् । तथा चोक्तं वार्तिककारेण ॥ उभां नञौ समाख्यातौ पर्युदासप्र-
सज्यकौ । पर्युदासः सवर्गग्राही प्रसज्यस्तु निषेधकृत् ॥ प्राधान्यं तु विधेयं प्रतिषेधेऽप्रधानता । पर्युदासः
स विज्ञेयो योत्तरपदेन नञ् ॥ अप्राधान्यं विधेयं प्रतिषेधे प्रधानता । प्रसज्यप्रतिषेधोऽयं क्रियया सह
यत्र नञ् ।

(ख) नञनश्च इत्यादौ ‘ह्णनो’ इति द्वित्वं कथं नेति चेत्, उच्यते, अनपीति ज्ञापकाद् द्वित्वं नेति ।

शब्दात् पञ्चम्यैकवचने 'हसिरत्' 'सवर्णे दी०' । अन्यशब्दात् प्रथमैकवचने 'सोर्वि०' ।
 अर्मशब्दात् पञ्चम्यैकवचने । 'हसिरत्' 'सवर्णे०' । विरुद्धशब्दात् प्रथमैकवचने 'सोर्वि०' ।
 ग्रहणशब्दात् षष्ठ्यैकवचने 'हस्य' अभावशब्दात् प्रथमैकवचने 'सो०' । अथादन्यः
 धर्माद्विरुद्धः ग्रहणस्याभावः इति विग्रहत्रयम् । त्रिष्वपि पूर्वं नञ् प्रयोगः । उक्तार्थानाम-
 प्रयोग इत्यन्यविरुद्धाभावानां लोपः । 'समासप्रत्यययोः' इति पञ्चमीलोपः । अथशब्दे
 रे स्वरपरत्वात् 'अन् स्वरे' इति नञोऽनादेशः । शेषोदाहरणद्वये प्राक् स्वरत्वाभावात्
 'ना' इति सूत्रेण नञः केवलोऽकारादेशः । प्रथमैकवचने सर्वत्र । उदाहरणद्वयं पुल्लिङ्गे,
 तृतीयं नपुंसके । अथ केवर्थेषु नञ् प्रयुज्यते ? इत्याह—तदन्येति । तस्मादन्यस्त-
 न्यः तेन विरुद्धस्तद्विरुद्धः तस्याभावस्तदभावश्च पृथ्वर्थेषु नञ् प्रवर्तते । नञ् शब्दः पूर्व
 प्रयुज्यते इति आवः । तदन्य इति । अथादन्यः । तद्विरुद्ध इति धर्मात् विरुद्धः । तद-
 भाव इति ग्रहणस्याभावः । पृथ्वर्थेषु पूर्वमुपसर्गरूपो नञ् भवति तस्मिन् नञि पूर्वपदे
 तत्पुरुषसमासो भवतीत्यर्थः । इति तत्पुरुषः ॥ १४ ॥

(प्र०) इणो हस्वाद्विरुद्धः स्वरे इत्यत्र शेषवृत्त्यनन्तरसूत्रतो बालुवृत्तेर्व्यवस्थया अनश्च
 इत्यादौ तदभावः । तदन्येत्यादि । तस्मादन्यः तेन विरुद्धः तस्याभाव इति विग्रहः ॥ १४ ॥

चार्थे द्वन्द्वः ॥ समुच्चयान्वाचयेतरेतरयोगसमाहाराश्चार्थस्तेषु चार्थेषु
 द्वन्द्वसमासो भवति (क) ॥ तत्रेश्वरं गुरुं च भजस्वेति प्रत्येकमेकक्रियासंबन्धे
 समुच्चये समासो नास्ति । बटो भिक्षामटं गां चानयेति क्रमेण क्रियाद्वयसंब-
 न्धेऽन्वाचये समासो नास्ति नाम्नां परस्परसंबन्धात् ॥ इतरेतरयोगे समाहारे
 चार्थे द्वन्द्वसमासो भवति ॥ १५ ॥

(च०) सांप्रतं द्वन्द्वसमासो निरूप्यते ॥ सूत्रम्—'चार्थे द्वन्द्वः'—चस्य अर्थश्चार्थः
 तस्मिन् चार्थे सप्तम्यैकवचनम्, 'अ ह ए' । द्वन्द्वः प्रथमैकवचनान्तम् । 'सोर्वि०' ।
 द्विपदमिदं सूत्रम् । अथैतत्सूत्रं व्याचिख्यासुश्चार्थान् व्याकरोति—चार्थेषु समाससंभवा-
 संभवं चाह—समुच्चयः, अन्वाचयः, इतरेतरयोगः, समाहारश्च, इति चत्वारश्चार्थाः ।
 तत्र कर्मद्वयस्यैकक्रियानिष्ठत्वं समुच्चयः । कर्मद्वयेऽपि प्रत्येकं क्रियाद्वयेन संबन्धोऽन्वा-
 चयः । पदद्वयेन द्वन्द्व इतरेतरयोगः । बहूनां पदानां समवायः समाहारः एते चत्वार्यार्थाः ॥
 तत्र चतुष्टयमध्ये समुच्चयान्वाचययोः समासो नास्तीति दर्शयति । तत्र ईश्वरं गुरुं च भज-
 स्वेत्यत्र कर्मद्वयस्यैकक्रियानिष्ठत्वे समुच्चये समासो नास्ति । अत्र चकारो भजनक्रियाया
 ईश्वरेण गुरुणा च संबन्धं द्योतयति इति एकक्रियाभिसंबन्धश्चार्थः ॥ तथा हे बटो भिक्षा-
 मटं गां चानयेति अटनक्रियाया भिक्षाकर्म आनयनक्रियाया गौः कर्म । अत्र चकारः एकस्य

(क) यदा परस्परनिरपेक्षाः पदार्थाः एकस्मिन् सम्बन्धिनि समुचीयन्ते तदा समुच्चयः ।

यदा त्वेकस्याप्राधान्यात्तदुरोधेन स्वितरदन्वाचीयते तदान्वाचयः ।

परस्परसापेक्षयोरवयवप्राधान्येन एकक्रियायामवयव इतरेतरयोगः ।

परस्परसापेक्षानामेवावयवभेदातिरोधानेन बहुवचनरूपेणावयवः समाहारः ।

बटोः अटने आनयने च क्रियाद्वये संबन्धं द्योतयति । एवमेकस्य कर्तुः कर्मद्वये क्रियाद्वय-
संबन्धेऽन्वाच्ये चार्थे समासो नास्ति । परस्परमसंबन्धात् नाम्नामन्वययोग्यत्वे सत्येव
समासविधानम् । अत्र क्रियानिरोधात् नाम्नां परस्परं संबन्धाभावात्समासो नास्ती-
त्यर्थः ॥ यतः ईश्वरस्य गुरोश्च युगपद् भजनेऽसंबन्धः । तथाऽन्वाच्ये भिक्षाटनस्य गवा-
मानयनस्य च परस्परमसंबन्धात् अन्वाच्ये समासो नास्ति ॥ हृत्तरेतरयोगे समाहारे
चार्थे संबन्धसंभवात् द्वन्द्वः समासो भवति । अन्योन्यं सापेक्षो द्वयोर्योगः एकक्रियामि-
संबन्धः हृत्तरेतरयोगः । बहूनां समुदायः समाहारः ॥ १५ ॥

(प्र०) चार्थं इति । चास्यर्थश्चार्थः तस्मिन् । जात्यभिप्रायेणैकवचनम् । चार्था-
नाह । समुच्चयेत्यादि । समुच्चयान्वाच्ययोः स्वरूपं निरूपयन्नन्वययोग्यत्वाभावस्तत्र स-
मासाभाव इत्याह । तत्रेति । ईश्वरं भजस्व गुरुं च भजस्वेति चतस्र एकस्या एव भजन-
क्रियाया ईश्वरगुरुभ्यां प्रत्येकं सम्बन्धात्समुच्चयः । यदा त्वेकस्य प्रधानस्यानुरोधेनेतरद-
न्वाचीयते तदन्वाच्यः तदा बटो भिक्षामटेत्यादि अत्र भिक्षाटनं मुख्यम् । गवामानयनं
तु प्रासङ्गिकम् । एकस्य बटोः क्रमेणाटनक्रियया गवानयनक्रियया च सम्बन्धान्वाच्यः ।
अन्योश्चार्थयोः समासाभावे हेतुः परस्परमसंबन्धादिति । समुच्चये तावत्परस्परानभिस-
म्बद्धा एवेश्वरादयो भजनादिभिः सम्बध्यमानाः समुच्चीयन्ते । एवमन्वाच्येऽपि अन्यो-
न्यसम्बन्धावयवप्राधान्येन क्रियान्वय हृत्तरेतरयोगः । स एव तिरोहितावयवप्राधान्यः संह-
तिप्राधान्यः समाहारः ॥ १५ ॥

द्वन्द्वेऽल्पस्वरप्रधानेकारोकारान्तानां पूर्वनिपातो वक्त-
व्यः ॥ 'उक्तार्थानामप्रयोगः' इति च शब्दनिवृत्तिः । पटुश्च गुप्तश्च पटु-
गुप्तौ ॥ अग्निश्च मारुतश्च अग्निमारुतौ । ओक्ता च भोग्यश्च ओक्तृभोग्यौ ॥
धवश्च खदिरश्च धवखदिरौ ॥

(च०) अथ द्वन्द्वसमासे पदानां समानत्वात् कः शब्दः पूर्वं प्रयोज्य इत्या-
शङ्क्याह—'द्वन्द्वेऽल्पस्वर०' ॥ द्वन्द्वे द्वन्द्वसमासे प्रस्तावादितरेतरयोगे यदल्पस्वरं पदं
समस्वरे वा पदद्वये यत्प्रधानं पदं तथा इकारान्तमुकारान्तं यत्पदं भवति तस्य पूर्वं-
निपातः प्राक्प्रयोगः कर्तव्यः । परं बहुष्वनियमः ॥ अत्रोकारान्तोदाहरणमाह—पटुशब्दात्
प्रथमैकवचनान्तम् । 'अव्यया०' 'विसर्जनीय०' 'स्तोः श्रुभिः श्रुः' । गुप्तशब्दात्प्रथमैक-
वचनम् । 'ओर्वि०' । च प्रथमैकवचनान्तम् । 'अव्यया०' 'विसर्ज०' 'स्तोः श्रुभिः श्रुः' ॥
पटुश्च गुप्तश्चेत्यत्र समस्वरत्वेऽपि उपकारान्तस्य पूर्वनिपातः । 'समासप्रत्यययोः' । तत्र
'उक्तार्थानामप्रयोगः' उक्ता अर्था यैस्ते उक्तार्थाश्चकारादयः तेषामप्रयोगोऽभावो भवति
इत्यर्थः । इति चकारलोपः । पटुगुप्त इति स्थिते नामसंज्ञायां स्यादिः । हृत्तरेतरयोगा-
त्प्रथमाद्विवचनम् औ । 'ओ औ औ' पटुगुप्तौ कृतः इति उक्ते पटुसहायो गुप्तः इ-
स-
सहायः पटुरिति गम्यते । इत्यन्योन्यापेक्षाऽस्ति । एकस्याभावे तत्र क्रियते । एवमन्य-
त्रापि द्वेयम् । पटुगुप्तौ इत्यत्र पटुशब्दस्य उपकारान्तत्वात्पूर्वं निपातः । परं गुप्तपटु-
इति न भवति ॥ एवमेव अग्निश्च मारुतश्चेत्यग्निशब्दस्याल्पस्वरत्वादिकारान्तत्वाच्च

पूर्वनिपातः प्रयोगः । पूर्ववद्विभक्तेश्चकारस्य च लोपः । ततः प्रथमाद्विचने 'ओ औ औ' ॥ तथा भोक्तृशब्दात् प्रथमैकवचने । 'स्तुरार्' भोक्तार् यदादेशस्तद्वद्भवतीति न्यायात् 'सेरा' डित्वादिलोपः इत्या लोपः, 'स्वर०' । च प्रथमैकवचनम् 'अव्यया०' ॥ भोग्यशब्दात् प्रथमैकवचने । 'स्रोर्वि०' च प्रथमैकवचनान्तम् । 'अव्यया०' पश्चात् 'विसर्जनी०' 'स्तोः इचुमिः इचुः । भोक्ता च भोग्यश्चेति विग्रहे प्रधानभूतत्वाद्भोक्तृशब्दस्य प्रथमं प्रयोगः । भोक्ता पुरुषः भोग्यं विषयादि वस्तु ततो भोक्तुः भोग्यस्य स्वामित्वात्प्रधानत्वं ततः प्राग्विमक्त्यादिलोपः । भोक्तृभोग्यशब्दात् प्रथमाद्विचने 'ओ औ औ' ॥ पूर्वं धवश्च खदिरश्च धवखदिरौ इत्यत्र धवशब्दात् स्वल्पस्वरत्वात्प्रथमं प्रयोगः ॥ स्त्री च पुरुषश्च स्त्रीपुरुषौ । अत्र पुरुषस्य प्रधानत्वेऽपि अल्पस्वरत्वात्स्त्रीशब्दस्य पूर्वनिपातः ॥

(प्र०) द्वन्द्वे पूर्वाभावनियममाह । द्वन्द्वेऽल्पस्वरेत्यादि । अल्पस्वरस्य प्रधा-
नस्याभ्यर्हितस्य हकारान्तस्य उकारान्तस्य च पूर्वनिपात इत्यर्थः । अल्पस्वरत्वं च सम-
स्यामानपदापेक्षया । अनेकप्राप्तावेकस्य नियमः । हरिहरगुरवः । हरिगृहहराः । तथा शङ्ख-
दुन्दुभिवीणाः । वीणाशङ्खदुन्दुभयः । वक्तव्यत्वात्प्रयोगतः स्वरादेरकारान्तस्य पूर्वात्वम् ।
ईकाकृष्णौ । अहुषु त्वेकस्यैवेति अनियमः । अश्वरथेन्द्राः । इन्द्राश्वरथाः तथा स्वराद्यका-
रान्तस्येकारोकारान्तस्य च मिथः समासे स्वराद्यदन्तस्य पूर्वात्वम् । इन्द्राग्नी । इन्द्रवायू ।
तथा समाक्षराणामृतुनक्षत्रवाचकानामानुपूर्व्येण पूर्वात्वम् । हेमन्तशिशिरौ । अश्विनीमर-
ण्यौ । पूर्वं लघ्वक्षरस्य पूर्वात्वम् । कुक्काशम् । वर्णानां चानुपूर्व्येणैव पूर्वात्वम् । ब्राह्म-
णक्षत्रियविट्शूद्राः । जायापती । पुष्यपुनर्वसु । इत्यादाविकारान्तोकारान्तयोरपि न पूर्वा-
त्वमित्याद्युद्धम् । ननु समासवाक्ये चकारः किं न प्रयुज्यते इत्यत आह । उक्तार्थानामि-
ति । इतरेतरयोगादेः समासेनोक्तत्वाच्चास्याप्रयोग इत्यर्थः ॥

देवताद्वन्द्वे पूर्वपदस्य वा दीर्घो वक्तव्यः(क) ॥ अग्निश्च
सोमश्च अग्नीषोमौ इन्द्रश्च बृहस्पतिश्च इन्द्राबृहस्पती । अग्न्यादेः सो-
मादीनां षत्वं वक्तव्यम् ॥ इतरेतरयोगे द्विवचनम् ॥

(च)अथ द्वन्द्वे एव विशेषमाह 'देवताद्वन्द्वे०' ॥ देवतावाचकशब्दभावे द्वन्द्वसमासे पूर्व-
पदसम्बन्धिनोऽन्त्यस्वरस्य वा दीर्घो वक्तव्यः इति । वाग्रहणात्प्रयोगान्तरे न भवत्यपि ।
अत्रोदाहरणमाह—अग्निश्च सोमश्चेति विग्रहे विभक्तिलोपः । उक्तार्थानामप्रयोगे च अग्नि-
सोम इति स्थिते 'देवताद्वन्द्वे' इति अग्निशब्दस्य स्वरस्य दीर्घ ईकारः, द्वयोरपि देवता-
त्वात् ॥ अग्नीसोम इति स्थिते ॥ 'अग्न्यादेः सोमादीनां षत्वं वक्तव्यम्' अग्न्यादेर्दीर्घ-
वाग्यन्तात्परेषां सोमादीनामाद्यसकारस्य षकारो भवति । 'किलात्षः सः कृतस्य' इत्यस्य
च प्राप्तिः । सकारस्याकृतत्वात् । तेनेदं वक्तव्यं कृतम् । अग्नीषोमशब्दात् प्रथमाद्विवचने
'ओ औ औ' अग्नीषोमौ । इति सिद्धम् । अत्र हकारान्तस्य पूर्वात्वम् । अग्न्यादेरित्या-

दिशब्दात् अग्निष्टोमः । अग्निष्टुत् । ज्योतिष्टोमः । आयुष्टोमः । अङ्गलिषङ्गः । भीक्ष्वा-
नम् । मातृष्वसा । पितृष्वसा । इत्यादौ पत्वम् ॥ एवामन्द्रश्च बृहस्पतिश्चेत्यत्र इन्द्र-
शब्दस्याल्पस्वरत्वात् पूर्वनिपातः । विभक्तिलोपे उक्तार्थानामप्रयोगे च 'देवताद्वन्द्वे०'
इति इन्द्रस्य दीर्घः । प्रथमाद्विवचने 'औ यु' ईकारः । 'सर्वणं०' इन्द्रावृहस्पती । एवं
सूर्याचन्द्रमसौ । उदाहरणान्युक्त्वा अन्यादेरिति वक्तव्यं दृश्यते तच्च प्रागेव व्याख्यातम्
सांप्रतमितरेतरयोगद्वन्द्वस्य वचननियममाह—इतरेतरयोगे द्विवचनमिति । इतरेतरयोगे
द्वन्द्वे द्विवचनं भवति । पदद्वयात्पकत्वात् । लिङ्गनियमस्तु उभयपदप्रधानत्वेऽपि उत्तरपद-
लिङ्गप्रयोगो भवति ॥

(प्र०) देवताद्वन्द्व इति । देवतावाचकानामन्योन्यद्वन्द्वसमासे पूर्वपदान्त्यस्वरस्य
दीर्घो वक्तव्य इत्यर्थः । वाशब्दस्य व्यवस्थितविकल्पार्थत्वादग्निवायु वायव्यी इत्यादौ
न । "प्रादेश्च तथा तौछनमासू" इति पत्वविधानाज्ज्ञापकात्पदादेः सस्य पत्वाभावावग-
मादग्नीषोमादित्यादौ कथं पत्वमित्यत आह । अन्यादेः सोमादीनामिति । सत्येति शेषः ।
वक्तव्यस्य प्रयोगानुसारिवादीर्घान्तादेवाग्निशब्दाज्ज्ञेह । अग्निसोमौ माणवकौ ।
आदिशब्दात् । अग्निष्टुवः अग्निष्टोमः । ज्योतिष्टोमः । आयुष्टोमः । मातृष्वसा । पितृष्व-
सा । अम्बष्ठय इत्येवमादयो ज्ञेयाः ॥

**एकवद्भावो वा समाहारे वक्तव्यः(क) ॥ शशाश्च कुशाश्च
पलाशाश्च शशकुशपलाशाः—शशकुशपलाशम् ॥**

(च०) सांप्रतं समाहारद्वन्द्ववचनविशेषमाह—'एकवद्भावो वा समाहारे वक्तव्यः'
समाहारे द्वन्द्वे पदानां समासे कृते एकवद्भाव एकवचनं वा भवति । एकमिव एकत् ।
एकवचनम् । तस्य भावः ॥ पक्षे पदानां समाहारत्वाद् बहुत्वाद् बहुवचनं भवत्येव ।
एकवद्भावो वा समाहारे वक्तव्यः' इति । अत्र समुदायार्थप्रधान्यविवक्षायामेकवचनम् ।
अवयवार्थप्रधान्यविवक्षायां बहुवचनमिति निपातानामनेकार्थत्वात् । वाग्रहणात् कचिदि-
तरेतरयोगेऽप्येकवद्भावो भवतीति शेषः । द्वित्वमतन्त्रमिति वचनाद्वा ॥ समाहारोदाहर-
णमाह—यथा—शशशब्दात्प्रथमाबहुवचने 'सर्वणं०' 'सौर्वि०' । च प्रथमैकवचनान्तम् 'अ-
व्यथा०' । एवं कुशशब्दात् प्रथमाबहुवचने 'सर्वणं०' 'सौ०' । च प्रथमैकवचनम् । अव्य-
था० । पलाशशब्दात् प्रथमाबहुवचने 'सर्वणं०' 'सौ०' । च प्रथमैकवचनान्तम् । अव्य-
था० । शशाश्च कुशाश्च पलाशाश्च इति विग्रहे । अत्र पदद्वयाधिकपदात्मकत्वात्समाहार-
द्वन्द्वः । 'समासप्रत्यययोः' इति विभक्तिलोपे उक्तार्थानां चाप्रयोगे शशकुशपलाशम् । द्वि-
स्थाने एकत्र समाहारबहुत्वम् । प्रथमाबहुवचने पलाशशब्दस्य वृक्षवाचित्वात्पुलिङ्गत्वम् ।
प्रथमाबहुवचने 'सर्वणं०' 'सौर्वि०' ॥ द्वितीयरूपे 'एकवद्भावो वा समाहारे' इति एकवच-
नम् । प्रथमैकवचनम् । सत्यपि पुंस्त्वे एकत्वे 'द्विगुद्वन्द्वौ' इति वक्ष्यमाणसूत्रेण स्त्रीबलि-
ङ्गः । 'अतोऽम्' 'अमृशसो०' 'मोऽनुस्वारः ॥

(क) समाहारस्यैकत्वसमाहारे एकवद्भावः । सच्च एव । तर्हि वाग्रहणं किमर्थम् वाग्रहणात्कचिद्द्वयो-
रपीतरेतरयोगे एकवचनं कचिद्वन्द्वनामितरेतरयोगे एकवचनम् । इति मुले पाठः ।

(प्र०) इतरेतरयोगे द्विवचनमिति । द्वयोः समासे द्वयोरप्यवयवयोः प्राधान्या-
द्विवचनम् । बहुवचनानां बहुवचनमृद्धम् । समाहारस्य समुदायप्रधानत्वात्तस्य द्वैकत्वा-
द्विवचने प्राप्ते विकल्पमाह । एकवद्भावो वेति । केचित्तु सर्वो द्वन्द्वो विभाष्येकवद्भवतीति
इतरेतरयोगेऽप्येकवद्भाव इत्याहुः । वाशब्दव्यवस्थाया प्राणितूर्यसेनाङ्गादीनां द्वन्द्वस्य नि-
त्यमेकवद्भावः । वृक्षमृगतृणधान्यव्यञ्जनपशुशकुन्यश्ववडवपूर्वापराधरोत्तरादीनां वा । चूता-
शोभं चूताशोका इत्यादि । फलसेनावनस्पतिमृगशकुनिक्षुद्रजन्तुधान्यतृणानां बहुप्रकृतिरेव
एकवत् । वदराणि च आमलकानि च वदरामलकम् । द्विप्रकृतौ तु वदरामलके स्तः । द-
धिपयआदीनां च नैकवद्भावः । दधिपयसी इत्यादि ॥

अन्यादीनां विभक्तिलोपे कृते पूर्वपदस्य सगागमो व-
क्तव्यः ॥ अन्योन्यम् । परस्परम् ॥

(च०) सांप्रतमितरेतरयोगेऽपि एकवद्भावोदाहरणमाह—‘अन्यश्च अन्यश्च इति वि-
ग्रहे तथा परश्च परश्चेति विग्रहे ‘समासप्रत्यययोः’ इति उभयत्रापि विभक्तिलोपे उक्त्यानां
वाप्रयोगे । अन्य अन्य इति पर पर इति स्थिते । अन्यादीनां शब्दानां समासे वर्तमा-
नानां पूर्वपदवर्तिनां सगागम इति सकारस्यागमो वा वक्तव्यः । इत्यादिभूतयोरन्यपरश-
ब्दयोः सगागमः । किन्वादन्ते । अन्यस् अन्य इति स्थिते । स्त्रोर्वि० ‘अतोऽत्युः’ ‘उ-
शो’ ‘एदोऽतोऽस्तः’ अन्योन्यशब्दात् प्रथमैकवचने ‘अतोऽम्’ अत्र पदान्तताश्रयणात् स्त्रो-
र्वि० ‘एदोऽतोऽस्तः’ एतयोः सूत्रयोः प्राप्तिः ॥ अप्रधानभूतत्वात् ‘इत्वन्यादेः’ इत्यपि न
भवति । अन्योन्यमिति सिद्धम् ॥ पर अग्रे पर मध्ये सकारागमः । ‘स्वरहीनं०’ । अत्र
वाचस्पत्यादित्वान्न विसर्गोपधमानीयादि कार्यम् । ‘स्वरहीनं’ परस्पर उभयत्रापि पूर्वोक्त-
वाशब्देन एकवद्भाव इति । प्रथमैकवचने ‘एकत्वे द्विगुद्वन्द्वौ’ क्त्वत्वात् ‘अतोऽम्’ ‘अम्-
शसो०’ ‘मोऽलुस्वारः’ अन्योन्यं परस्परमिति सिद्धम् । एवमादिशब्देन हरिश्चन्द्रादीन्मुदा-
हरणानि ॥ अन्योन्यादयः सहादिमध्ये पठिता इत्यन्ये ॥ केचित्तु अन्योन्यमित्यत्र अन्यश्च
अन्यश्चेत्येकशेषात्समासं नेच्छन्ति । किन्तु ‘कर्मव्यतिहारे अन्यादीनां द्वित्वं वक्तव्यं स-
मासवच्च बहुलम्’ तत्र पूर्वपदे प्रथमैकवचम् । उत्तरपदे द्वितीयैकवचनम् इत्यन्योन्यं परस्परं
वचनान्त साधनः ॥ क्षेमेन्द्राचार्यस्तु ‘अन्यादीनां विभक्तिलोपे सक् कर्मव्यतिहाराभावे तु
अन्यश्च अन्यश्च अन्यौ इत्येकशेषः समास इति व्याख्यायि ॥ प्रक्रियाकलामुद्यां तु ‘कर्म-
व्यतिहारे सर्वनाम्नो द्वे स्तः समासवच्च बहुलम्’ यदा समासवत्तदा प्रथमैकवचनं पूर्वा-
पदस्य, द्वितीयाद्येकवचनान्तत्वं परपदस्य । अन्योन्यं विप्रा नमन्ति अन्योन्येन अन्यो-
न्यस्मै ददात अन्योन्यस्माद्गृह्णन्ति अन्योन्यस्य अन्योन्यस्मिन् साधनः । एवं पर-
स्परम् ॥

(प्र०) अन्यश्च अन्यश्चेति विग्रहे द्वन्द्वे विभक्तिलोपे एकवद्भावे पूर्वास्यान्यशब्दस्य
समागमे सस्य विसर्गे उत्तरीकारयोरलोपे चान्योन्यमिति वक्तव्यत्वात्कर्मव्यतिहारे एव
सक् । अन्याऽन्यं विमानयन्ति । अन्यत्रान्यान्यम् । परस्परमित्यत्र कुण्डोऽकःपौ
वेति वाशब्दात् अकःपामावे औत्सर्गिकः सः ॥

एकत्वे द्विगुद्वन्द्वौ ॥ एकत्वे वर्तमानौ द्विगुद्वन्द्वौ नपुंसकलिङ्गौ

भवतः ॥ १६ ॥

(च०) सांप्रतं लिङ्गविशेषमाह—‘एकत्वे द्विगुद्वन्द्वौ’ ॥ एकस्य भावः एकत्वं तस्मिन् सप्तम्येकवचनम् । ‘अ इ ए’ । द्विगुश्च द्वन्द्वश्च द्विगुद्वन्द्वौ प्रथमाद्विवचनम् । ‘ओ औ औ’ द्विपदं सूत्रम् । एकत्वे इति । एकवचने वर्तमानौ द्विगुद्वन्द्वसमासौ नपुंसकलिङ्गौ भवतः । तत्र द्वगुसमासे नित्यमेकत्वमेव । तत्र अकारान्ताक्षित्यमोपप्रत्ययस्तत्र स्त्रीलिङ्गत्वमेव । अकारान्तवर्जितानां तु नपुंसकलिङ्गत्वमेव । द्वन्द्वे तु हतरेतरयोगे द्विवचनमेव । पक्षे कुत्रचिदेकवचनमपि । तत्र यत्रैकवचनं तत्र नपुंसकमेव । द्विवचनं बहुवचनं तु यथासम्भवं त्रिवचनं लिङ्गेषु भवतीति भावः ॥ द्वन्द्वस्येकत्वे नपुंसकत्वं पूर्वं दर्शितम् ॥ १६ ॥

(प्र०) दशकुशापलाशमित्यादौ नपुंसकत्वार्थमाह । एकत्वे इति । अत्र तत्पुरुषस्याप्युपलक्षणात् वा टाड्योरित्यतो वानुवृत्तेस्तद्व्यवस्थया च । छायास्तत्पुरुषः पूर्णपदार्थबाहुल्ये स्त्रीर्हं स्यात् । शलभानां छाया शलभच्छायम् । तथा इनसमम् । ईश्वरसमम् । रक्षःसमम् । स्त्रीसममिति सङ्घाते । तथा सेनासराच्छायाशालानिधान्तो वा स्त्रीवे । द्विजसेनम्—द्विजसेनेत्यादि । असेनेत्यादौ च नेति प्रयोगतो ज्ञेयम् । चार्थे द्वन्द्व इत्यत्र वौर्गुणादित्यतो मण्डूकण्डुतिन्यायेन वानुवृत्तेः प्राणितूर्यसेनाङ्गानां समाहार एव द्वन्द्वः । दधिपयमादिनामितरेतरयोग एव । वृक्षमृगादीनां चोभयथेति व्यवस्थया ॥ १६ ॥

संख्यापूर्वो द्विगुः ॥ संख्यापूर्वः समासो द्विगुर्निगद्यते ॥ समाहारेऽत ईप् द्विगुः ॥ समाहारेऽर्थे द्विगुः समासो भवति ततोऽकारान्तादीपु प्रत्ययो भवति पात्रादिवर्जम् ॥ दशानां ग्रामाणां समाहारो दशग्रामी ॥ पञ्चाग्रयः समाहृता इति पञ्चाग्रि ॥ पञ्चानां गवां समाहारः पञ्चगु (पञ्चगवम्) त्रिफला रूढितः ॥ १७-१८ ॥

(च०) अथ क्रमोभावेऽपि प्रस्तुतत्वात् द्विगुलक्षणमाह सूत्रम्—‘संख्यापूर्वो द्विगुः’ संख्या द्वित्रिचतुरादिका पूर्वा पूर्णपदवर्तिनो यस्य सः संख्यापूर्वः प्रथमैकवचनम् । ‘जोर्वि०’ । द्विगुः प्रथमैकवचनान्तम् । ‘जोर्वि०’ संख्यावाचो शब्दः यत्र पूर्णपदे भवति स द्विगुरिति समासो भवति । तदेव सूत्रेणाह सूत्रम्—‘समाहारेऽत ईप् द्विगुः’ ॥ समाहारे सप्तम्येकवचनान्तम् । ‘अ इ ए’ । अतः पञ्चम्येकवचनान्तम् ‘स्वरहीनं०’ जोर्वि०, ‘पुद्गेऽतोऽतः’ । अतः अग्रे ईप् प्रथमैकवचनान्तम् । ‘हसेप०’ पश्चात् ‘मादवे लोपश्’ । अग्रे द्विगुः प्रथमैकवचनान्तम् । ‘जोर्वि०’ ॥ चतुःपदमिदं सूत्रम् । समाहारार्थे द्विगुः समासो भवति । यत्र पूर्णपदे संख्यावाचि पदं भवति तच्च समाहारार्थवाचकमेकीकरणार्थसूचकम् । स द्विगुः समास इत्यर्थः । तत् इति तस्मात् द्विगुसमासात् अकारान्तादीपुप्रत्ययो भवति । पात्रादिवर्जम् । यद्यपि द्विगुसमासस्य प्राक् क्लीबलिङ्गत्वं प्रतिपादितं तथापि अकारान्तात्परत ईप्प्रत्यये कृते स्त्रीबमेव तत्र ह्यदन्तवर्जितानां क्लीबलिङ्गता ॥ उदाहरणम् । दशान् शब्दात् षष्ठीबहुवचने । ‘णः’ इति जुगागमः । दशान् नाम् । ‘नोपधायाः’ इति षका-

संस्कारस्य दीर्घः । 'नाम्नो नो०' 'स्वरहीनं०' 'मोऽनुस्वारः' ॥ ग्रामशब्दात् षष्ठीबहुवच-
ने । 'नुडामः' 'नामि' इति दीर्घाः । 'रुर्नो' 'स्वरहीनं०' 'मोऽनुस्वारः' ॥ दशानां ग्रामाणां
समाहार इति विग्रहे अत्र दश इति संख्या पूर्वपदं समाहारमयं च अतो द्विगुसमासः ।
समाससंज्ञायामुभयत्रापि 'समासप्रत्यययोः' इति आमो लोपः । दशन् ग्राम इति स्थिते ।
तोऽकारान्तत्वादीप् । 'यस्य लोपः 'स्वरहीनं०' दशग्रामीशब्दात् प्रथमैकवचने 'हसेपः०'
त्वं त्रिलोकी पञ्चमूली । पञ्चशब्दात् प्रथमाबहुवचने 'जशसोर्लुक्' 'नाम्नो नो०' । अ-
शब्दात् प्रथमाबहुवचने 'ए ओ जसि' 'ए अय्' 'स्वरहीनं०' 'लोर्वि०' । पञ्चाग्नयः स-
गृह्णा एकत्रीकृता इति विग्रहे विभक्तिलोपे 'नाम्नो नो०' 'सवर्णे०' पञ्चाग्नि अत्रादन्तत्वाभा-
वत्त ईप् । ततः समाहारस्यैकत्वात् 'एकत्वे द्विगुद्वन्द्वौ' इति क्लीबे प्रथमैकवचनम् 'न-
सकात्स्यमोर्लुक्' पञ्चाग्नि इति सिद्धम् ॥ तथा पञ्चानां गवां समाहार इति विग्रहे 'स-
मासप्रत्यययोः' इत्यामो लोपे पञ्चन् गोशब्दात् प्रथमैकवचने 'नाम्नो नो०' 'नपुंसकस्य'
इति ह्रस्वः ओकारस्य उकारः 'ह्रस्वादेशे सन्ध्यक्षराणामिकारोकारौ' 'नपुंसकात्स्यमोर्लुक्'
अत्राप्यकारान्तवर्जितत्वान्नेप ('टाढकाः' इति अप्रत्ययः 'वोऽव्यस्वरे' उकारस्य अव-
स्वर०' पञ्चगव अग्रे प्रथमैकवचनम् सि 'अतोम्' 'अमृशसो०' 'मोऽनुस्वारः' अत्र अ-
कारान्तवर्जितत्वान्नेप् । 'पञ्चगवम्') इति सिद्धम् ॥ त्रिशब्दात् षष्ठीबहुवचने 'नुडामः'
त्रैयङ्' 'स्वरहीनं' 'मोऽनुस्वारः' । फलशब्दात् षष्ठीबहुवचने 'नुडामः' 'नामि' 'स्वर-
हीनं०' 'मोऽनुस्वारः' । अग्रे समाहार इति पदम् । त्रयाणां फलानां समाहार इति विग्रहे
'समासप्रत्यययोः' उक्तार्थानामप्रयोगः । 'आवतः स्त्रियाम्' प्रथमैकवचने 'आपः' त्रिफला
इति सिद्धम् । ननु त्रिफला इत्यत्र संख्यापूर्वकत्वेऽपि द्विगुसमासे फलशब्दस्य अकारान्त-
त्वादीप्प्रत्ययः किं न क्रियते इत्याशङ्क्यामाह—त्रिफलेति पदं रुढितो लोकप्रसिद्धितः
सिद्धम् ॥ 'लक्षणापपन्नस्य प्रयोगस्य कथञ्चन । बहुविष्टादतत्त्वं हि रुढिरित्यभिधीयते ॥'
तु नियतलक्षणोपपन्नमिति द्विगुसमासः । पात्रादिवर्जितत्वात् पञ्चानां पात्राणां समा-
हारः पञ्चपात्रम् । त्रयाणां भुवनानां समाहारश्चिभुवनम् एवं चतुर्युगं चतुःपथमित्यादाव-
कारान्तत्वेऽपि ईप् न भवति (त्रिलोकं त्रिलोकी इत्यादौ विकल्पेन ईप्) ॥ इति द्वि-
समासः ॥ १७-१८ ॥

(प्र०) एकत्वे द्विगुद्वन्द्वावित्यत्र द्विगोः स्मृतत्वात्प्रसङ्गतो द्विर् निरूपयिष्यंस्तल्ल-
गमाह । सङ्ख्यापूर्वं इति । वाच्यवाचकयोरभेदोपचारात्सङ्ख्याशब्देन तद्वाचकं पद-
रूपादीयते । तत्पूर्वकोऽन्वयो द्विगुसंज्ञो भवतीत्यर्थः । एतच्च समाहारेऽत ईद्विगुरित्यनेनै-
वाच्यतयान्वेति । ततश्च समाहारार्थे सङ्ख्यापूर्वो द्विगुः स चेदकारान्तस्तदा तच्च ईद्वित्य-
म् । एवं च द्विभार्यम् इत्यादौ सङ्ख्यापूर्वत्वेऽपि शशकुशपलाशमित्यादौ समाहारेऽपि
द्विगुत्वात्प्रसङ्गः । समाहार इत्यस्य तद्धितार्थोत्तरपदोपलक्ष्यकत्वात्पञ्चस्र कपालेषु संस्कृतः पु-
ष्पावासाः पञ्चकपाल इत्यादौ तद्धितार्थं द्विगुः । पञ्च गावो धनं यस्येति पञ्चगोधन इत्यादा-
वुत्तरपदे परे समाहारे अत्रापि वौर्णुणादित्यतो वानुवृत्तेरावन्ताद्विगोरोन्वा । त्रिसद्वी-त्रि-
शब्दा । तथा अन्नन्तोत्तरपदस्य नकारलोप ईप् वा । पञ्चकर्म-पञ्चकर्मा । पात्रादावुत्तरपदे
न । पञ्चपात्रम् । त्रिभुवनम् । चतुर्युगमित्यादि । पात्रादिश्रावृत्तिगणः त्रयाणां फलानां

समाहारस्त्रिफला । अत्रादिना परम्पराप्रयोगतो द्विगुत्वे अकारान्त्वेऽपीवभावनपुंसकत्वाभा-
वौ स्त्रीत्वं च ॥ १७-१८ ॥

बहुव्रीहिरन्यार्थे ॥ अन्यपदार्थप्रधानो यः समासः स बहुव्रीहिसं-
ज्ञको भवति ॥ बहुधनं यस्य स बहुधनः ॥ तस्य प्रधानस्यैकदेशो विशेषण-
तया यत्र ज्ञायते स तद्गुणसंविज्ञानो बहुव्रीहिः । लम्बौ कर्णौ यस्य स
लम्बकर्णः(क) ॥ १९ ॥

(च०) साम्प्रतं बहुव्रीहिसमासं निरूपयति । सूत्रम्—'बहुव्रीहिरन्यार्थे' ॥ बहुव्री-
हिः प्रथमैकवचनान्तम् । 'जोर्वि०' । अन्यार्थे अन्यस्यार्थोऽन्यार्थस्तस्मिन् सप्तम्येकवच-
नान्तम् 'अ इ ए' पश्चात् 'नामिनोरः' ॥ द्विपदमिदं सूत्रम् । समासमध्यवर्तिपदापेक्षया
अन्यपदस्यैव बाह्यपदस्यैवार्थः प्रधानो यस्य सः अर्थात् अन्यदेव पदं प्रधानं यत्र स बहुव्री-
हिसंज्ञकः समासो भवति ॥ बहुशब्दात् प्रथमैकवचने 'नपुंसकान्तस्यमोर्लुक्' । धनशब्दात्
प्रथमैकवचने 'अतोऽस्' 'अमृशसो०' 'मोऽनुस्वारः' । बहु धनं प्रचुरं धनं यस्येति विग्रहे
अत्र समासस्यैव बहुधनशब्दौ ताभ्यां यस्येत्यन्यपदं प्रधानं ततो बहुव्रीहिसमासः । इति स-
माससंज्ञायामुभयत्रापि विभक्तिलोपः । यस्येत्यस्यात्कार्थानामप्रयोगः । बहुधन इति स्थिते
बहुव्रीहैर्वाच्यलिङ्गता इति बहुव्रीहिरन्यपदप्रधानत्वात्परलिङ्गम् । यस्य नरस्येति नरशब्दस्य
पुल्लिङ्गत्वात्पुंस्त्वे प्रथमैकवचने बहुधन इति सिद्धम् । एवमस्थीन्येव धनं यस्याऽसाव-
स्थिधनः । यदि वाऽस्तीत्यन्यत् सत्तार्थवाचकं ततोऽस्ति विद्यमानं धनं यस्येत्यस्तिधनश-
ब्दात् प्रथमैकवचने 'जोर्वि०' ॥ एवं तपोधनः । यशोधनः । द्वितीयाद्यन्तान्यपदेषु प्रधानेषु
बहुव्रीहिर्भवति । यथा प्राप्तो राजायं स प्राप्तराजा । ऊढा कन्या येन स ऊढकन्यः । दत्तं वध-
यस्मै स दत्तवधः । सद्धृतः शल्यो यस्मात्सद्धृतशल्यं क्षतम् । वीतो रागो यस्मात् स
वीतरागः ॥ बहु धनं यस्य सः बहुधनः । धर्मिणो लोका यस्मिन् स धर्मिलोको ग्रामः
इत्यादि । इह बहुव्रीहिर्द्विधा—तद्गुणसंविज्ञानोऽतद्गुणसंविज्ञानश्च बहुव्रीहिसमासः । तस्य
लक्षणं ग्रन्थकार एवाह—तस्येति । तस्य प्रधानभूतस्य पुरुषादेः एकदेश एकोऽवयवो हस्त-
पादमुखकर्णादिरूपो यत्र विशेषणत्वेन ज्ञायते स तद्गुणसंविज्ञानो बहुव्रीहिः । तस्योदाहर-
णम्—लम्बौ कर्णौ यस्य स लम्बकर्णः इत्यत्र नरस्यैकदेशः कर्णः स एव समस्यमानविशे-
ष्यभूतस्य नरादेशैकवचनेन ज्ञातोऽतस्तद्गुणसंविज्ञानो बहुव्रीहिः । दीर्घकायः । अत्र का-
यस्य नरादेशैकवचनोऽयम् । एवं दीर्घग्रीवः । महाभुजः इत्यादयस्तद्गुणसंविज्ञाने शब्दाः(ख) ॥

(क) तेन सहेति तुल्ययोगे ॥ सहेत्येतत्तृतीयान्तेन समस्यते स तुल्ययोगबहुव्रीहिः ॥ सहादेः सादिः ॥
सहादीनां सादिर्भवति ॥ पुत्रेण सह वर्तमानः सपुत्रः ॥ सो वेति केचित् ॥ सहपुत्रो वागतः । तुल्ययोगवचनं
प्रायिकम् । कर्मणा सह वर्तते स सकर्मकः । सलोमकः—इति विशेषः ॥

(ख) 'अतद्गुणसंविज्ञानो यथा,—दीर्घकायः । अत्र कायस्य नरादेशैकवचनम् । एवं दीर्घग्रीवः महाभु-
जः चित्रगुरित्यादयस्तद्गुणसंविज्ञाने शब्दाः' इति काचित् पाठः । स च चिन्त्यः । दीर्घकायशब्देऽतद्गु-
णसंविज्ञानत्वस्य चित्रगुशब्दे तद्गुणसंविज्ञानत्वस्य वैयाकरणैरस्वीकृतत्वात् । यथाश्रुतपाठस्तु मुख्य्यादि-
पुस्तकेषुपलभ्यते ।

अतद्गुणसंविज्ञानो यथा—चित्रगुः । दृष्टसागरमानयेत्यादिषु द्रष्टव्यः ॥ १९ ॥

(प्र०) बहुव्रीहिरिति । अन्यस्य समस्यमानपदातिरिक्तपदस्यार्थः अन्यार्थस्तस्मिन् । अस्ति धनमित्यत्र अस्तीति तिङन्तप्रतिरूपकमवग्रहं सत्तार्थम् । अन्यपदार्थस्य प्रधानत्वे समस्यमानपदार्थस्य विशेषणत्वोपलक्षणताभ्यां द्वैविध्याद्विशेषणत्वेन तद्गुणसंविज्ञान इत्याह । तस्य प्रधानस्येति । यस्य प्रधानस्यान्यपदार्थस्य एकदेशः समस्यमानपदार्थविशेषणतया सद्ब्यावर्तकत्वेन यत्र समासे ज्ञायते स तद्गुणसंविज्ञान इत्यर्थः । तस्येति पाठः । यस्य प्रधानस्यैकदेशः कर्णादिः विशेषणतया समस्यमानपदार्थत्वेनेत्यर्थः । तस्यान्यपदार्थस्य गुणो व्यावृत्तिपदार्थः कार्यित्वेन यत्र संविज्ञायते स तद्गुणसंविज्ञान इत्यन्वर्थसंज्ञेयमिति भावः ॥ १९ ॥

बहुव्रीहौ विशेषणससम्यन्तयोः पूर्वनिपातो वक्तव्यः (क) ॥

(च०) ननु लम्बकर्ण इत्यत्रान्यपदार्थप्रधानत्वात् पदसाम्ये कर्णलम्ब इति कथं न प्रयुज्यत इत्याह—‘बहुव्रीहौ विशेषणससम्यन्तयोः पूर्वनिपातो वक्तव्यः’ ॥ ‘बहुव्रीहिसमासे यद्विशेषभूतं पदं भवति यच्च ससम्यन्तं पदं भवति एतयोः पदयोः पूर्वनिपातः प्रथमं प्रयोगो भवति । बहुव्रीहेरुपलक्षणत्वात् कर्मधारयेऽपि विशेषणस्यैव पूर्वनिपातो भवति तत्कलतेत्यादौ ॥ सम्बन्धं (ङं) सद्ब्यावर्तकं विशेषणं विशेषणपदम् । ‘परार्थे स्वार्थनिक्षेपादप्रधानं विशेषणम् । विशेष्यं तु प्रधानं स्यात्स्वार्थस्यैव प्रकाशनात्’ ॥ यथा लम्बकर्णः दीर्घग्रीव इत्यादि । ससम्यन्तं यथा—ब्रह्मणि योनिर्यस्य स ब्रह्मयोनिः । अण्ड पानीये योनिर्यस्येत्यण्डयोनिः । भाले लोचनं यस्य सः भाललोचनः इत्यादि ॥ वक्तव्यस्य प्रयोगाबुसारित्वात् क्वचित्ससम्यन्तस्यापि पूर्वनिपातो न, यथा—चन्द्रशेखरः पद्मनाभः चन्द्रमौलिः शूलपाणिः चक्रपाणिः कपिध्वज इत्यादौ ससम्यन्तं परपदम् ॥

(प्र०) पूर्वनिपातनियमाह । बहुव्रीहावित्यस्योपलक्षणत्वाद्रक्तलतेत्यादौ कर्मधारयेऽपि विशेषणस्य पूर्वनिपातः । वक्तव्यत्वात्सर्वनामसङ्ख्ययोः पूर्वनिपातः । सर्वश्वेतः । द्विशुक्रः । मिथोऽनयोः समासे सङ्ख्यायाः पूर्वत्वम् । द्वयन्यः । तयोश्चालपीयस्याः पूर्वत्वम् । द्वित्राः । प्रियस्य पूर्वत्वं वा । गुडप्रियः—प्रियगुडः । गड्वादेश्च ससम्यन्तस्य परत्वम् । गडुः कण्ठेऽस्य गडुकण्ठः । वहेगडुारित्यपि । इन्द्रादिभ्यश्च ससम्यन्तस्य न पूर्वत्वम् । इन्दुः शेखरेऽस्येन्दुशेखरः । पद्मनाभः । कपिध्वजः । चक्रपाणिः । दण्डपाणिरित्यादयो यथाप्रयोगं ज्ञेयाः ॥

(क) धनं करे यस्य स करधनः । मतिः कृष्णे यस्य स कृष्णमतिः । बुद्धिर्धमे यस्य स धर्मबुद्धिः । कण्ठे हारो यस्य स कण्ठहारः । करे कङ्कणं यस्यासौ करकङ्कणः । भुवने कीर्तिर्यस्यासौ भुवनकीर्तिः ॥ प्रहणार्थेभ्यः परे निष्ठासप्तम्यौ वक्तव्यौ ॥ कक्तवत् निष्ठा ॥ कक्तवत् प्रत्ययौ निष्ठासप्तौ स्तः । चक्रं पाणौ यस्य स चक्रपाणिः हरिः । दण्डः पाणौ यस्य स दण्डपाणिः पुरुषः । उद्यतोऽभिर्येनासावद्युयतः । उद्यताभिरित्यपि भवति ॥ प्रियादीनां वा ॥ प्रियगुडः गुडप्रियः ॥ नेन्द्रादिभ्यश्च ॥ इन्द्रादिभ्यः शब्देभ्यः ससम्यन्तस्य पूर्वनिपातो न ॥ इन्दुः शेखरे यस्यासाविन्दुशेखरः । पद्मं नामौ यस्य स पद्मनाभः ॥ कपिध्वजः । इति विशेषः ॥

प्रजामेधयोरसुक् ॥ सुप्रजाः दुर्मेधाः(क) ॥

(च०) प्रजा उपर्वः । तथा दूर् अग्रे मेधा । छट्टु शोभना प्रजा यस्येति विग्रहे । तथा दुर्दुष्टा मेधा यस्येति विभक्तिलोपः । सुप्रजा दुर्मेधा इति स्थिते । 'प्रजामेधयोरसुक्' बहुव्रीहौ नञ् छट्टु पूर्वयोः प्रजामेधाशब्दयोरन्याथे वर्तमानयोरसुगागमो भवति । कि-
स्वादन्ते । उकार उच्चारणार्थः सुप्रजा अस् इति दुर्मेधा अस् स्थिते 'यस्य लोपः' इत्य-
लोपः । 'स्वरहीनं०' सुप्रजस् दुर्मेधस् । उभयत्रापि प्रथमैकवचने । 'अत्वसोः सौ' 'हसेपः'
'होवि०' सुप्रजाः सुप्रजसौ सुप्रजसः । दुर्मेधाः दुर्मेधसौ । दुर्मेधसः एवमप्रजाः अमेधाः ॥
क्वचिदन्यत्रापि मन्दमेधाः अल्पमेधाः ॥

(प्र०) प्रजामेधयोरिति । प्रजामेधा इत्येतयोः समासेऽसुगागमो वक्तव्य इत्य-
र्थः । छट्टु प्रजा यस्य दुष्टा प्रजा यस्येति विग्रहे अलुकि यस्य लोप इति आकारलोपे अत्व-
सोः साविति दीर्घः । यद्यप्यलुकि उकारानुबन्धित्वादिभूतो नुमिति नुम्प्राप्नोति तथापि
तत्र वादीपोः शतुरित्यतो वानुकर्षणाच्च । वक्तव्यत्वाच्चट्टुः समन्दात्पेभ्यः परयोः नेह "म-
धुसमृद्धिसमेधितमेधया" । आगमाशुशासनस्यानित्यत्वाच्च ॥

धर्मादन् ॥ सुधर्मा(ख) ॥

(च०) तथा धर्मादन् ॥ अन्यार्थे वर्तमानधर्मशब्दात् अन् आगमो भवति बहुव्री-
हौ । उदाहरणम्—छट्टु शोभने धर्मा यस्येति विग्रहे सुधर्म इति स्थिते अनेन अन् 'यस्य
लोपः' 'स्वरहीनं०' प्रथमैकवचने 'नोपधायाः' 'हसेपः' 'नाम्नो नो' सुधर्मा इति सिद्धम् ।
राजन् शब्दवत् ॥ नवरम् । शसादौ मकारान्तसंयुक्तत्वात्, अलोपः स्वर इति न भवति ॥

(प्र०) धर्मादिति वक्तव्यत्वात्केवलत्पदाद्यः केवलो धर्मशब्दस्तस्मादन्प्रत्ययो व-
क्तव्य इत्यर्थः । तेनेह न । परमः स्वः धर्मः परमः स्वधर्मो वा यस्य स परमस्वधर्मः ॥

धनुषश्च ॥ शार्ङ्गं धनुर्यस्य स शार्ङ्गधन्वा ॥ (संज्ञायां वा ॥
शतधन्वा शतधनुः) ॥

(क) नञ्दुःसुभ्यः प्रजामेधयोर्नित्यमसुक् स्याद्बहुव्रीहौ ॥ अप्रजाः । सुप्रजाः । दुष्प्रजाः । अमेधाः ।
दुर्मेधाः । सुमेधाः ॥ जायाया निडादेशो बहुव्रीहौ वक्तव्यो यलोपश्च ॥ भूजानिः । लक्ष्मीजानिः ॥ उत्पुतिमु-
सुरभिभ्यो गन्धशब्दस्येकारान्तादेशो बहुव्रीहौ वक्तव्यः ॥ उन्नग्धिः । पूतिगन्धिः । सुगन्धिः । सुरभिगन्धिः ॥
आगन्तुकत्येकवचनान्तस्य वा सुगन्धिः आपणः सुगन्धो वा ॥ अलगाख्यायां च ॥ अल्पपर्यायो गन्धशब्दः
सूपोऽप्यो यस्मिन् तत्सूपगन्धि भोजनम् । घृतगन्धि वेति केचित् । सूपगन्धम् । घृतगन्धम् ॥ उपमाना-
च्च ॥ पद्मस्येव गन्धो यस्येति पद्मगन्धिः ॥ मतास्तरे-विकल्पः ॥ उधत्तोऽनङ् ॥ उधत्तोऽद्बहुव्रीहेरनङ्देशः
स्यात्कियाम् ॥ कुण्डोऽप्री गोः ॥ पुंसि तु कुण्डोधाः गोगुणः—इति विशेषः ॥

(ख) धर्मादनिच् केवलात् ॥ केवलात्पूर्वपदात्यरो यो धर्मशब्दस्तदाद्बहुव्रीहेरनिच् प्रत्ययः स्यात् ॥
कल्याणधर्मा सुधर्मा ॥ केवलात्किम् । परमः स्वो धर्मो यस्य सः परमस्वधर्मः ॥ इति पाठात्तरं मूलपुरस्क-
े वृत्तये ।

'नञ्च अन् प्रत्ययस्थाने नप्रत्ययेनेव रूपासिद्धे रकारो व्यर्थ इति चेदुच्यते; धनं करोत्याचटे वेति धर्म-
नाम्नो जिडित्करणे इति अन्तात् किपि । 'धर्म' इति, परमोधर्म यस्य एकदेशविकृतस्यानभ्यत्वात् अन्; सः
परमधर्मा, इत्याप्यर्थमकारोच्चारणं बोध्यम्—इति सदाशब्दः ।

(च०) 'धनुषश्च' ॥ धनुषशब्दस्य अन् आदेशो भवति बहुव्रीहौ । शार्ङ्गं धनुषस्य स शार्ङ्गधन्वा । एवं पुष्पधन्वा इत्यादि ॥

रूपवती भार्या यस्य स रूपवद्भार्यः ॥

(च०) रूपवतीशब्दात् प्रथमैकवचने 'हसेपः' भार्याशब्दात् प्रथमैकवचने 'आपः' । रूपवती भार्या यस्य इति विग्रहे विभक्तिलोपेऽवशिष्टं रूपवती भार्या इति ॥

(प्र०) रूपवद्भार्य इति । सिद्धरूपं प्रदश्यं तत्प्रक्रियामाह ॥

अन्यार्थे ॥ स्त्रीलिङ्गस्यान्यार्थे वर्तमानस्य ह्रस्वो भवति(क) ॥२०॥

पुंवद्वा ॥ समासे सति समानाधिकरणे पूर्वस्य स्त्रीलिङ्गस्य पुंवद्वा भवति ॥ पुंवद्वावादिपो निवृत्तिः । वाग्रहणात्कल्याणीप्रियः इत्यादौ न भवति ॥२१॥

(च०) सूत्रम्—'अन्यार्थ' ॥ अन्यार्थशब्दस्य सप्तम्येकवचनान्तम् । 'अ इ ए' एकपदं । स्त्रीलिङ्गस्य स्त्रीप्रत्ययान्तस्य शब्दस्य अन्यार्थं वर्तमानस्य ह्रस्वो भवति । उक्त-पदस्येति शेषः । अन्यथा पूर्वपदे रूपवती इत्यादौ प्रसङ्गः । अतो भार्याशब्दस्य ह्रस्वः । रूपवतीभार्य इति स्थिते सूत्रम्—'पुंवद्वा' ॥ पुंवत् प्रथमैकवचनान्तम् । 'अव्यया०' । वा प्रथमैकवचनान्तम् । 'अव्यया०' पश्चात् 'चपा अदे जवाः' तस्य दः । 'स्वरहीनं०' द्विप-दम् । समासे सति समानाधिकरणे एकविभक्त्यन्तानां पदानामेकार्थनिष्ठत्वं समानाधिक-रणं तस्मिन् वर्तमानस्य पूर्वपदस्य पूर्वपदभूतस्य उक्तपुंस्कस्य स्त्रीलिङ्गस्य पुंवत् पुल्लिङ्गवद्रूपं भवति । अनेन पुंवद्वावाद्रूपवतीत्यत्र वर्तमानस्य ईपो निवृत्तिः । अतो रूपवत्भार्य इति स्थिते 'चपा अदे जवाः' तस्य दः । 'स्वरहीनं०' 'ओर्वि०' रूपवद्भार्य इति सिद्धम् ॥ न हि पुंवद्भावे केवलमोपो निवृत्तिः । किन्तु क्वचिदापोऽपि निवृत्तिः शोभनभार्यः दीर्घजंघः रक्त-लतेत्यादौ । अयं वा शब्दाव्यवस्थितविकल्पं द्योतयतीत्याह—वाग्रहणात् कल्याणोप्रिय इत्यादौ पुंवद्भावो न भवति । कल्याणी प्रिया यस्येति विग्रहे समानाधिकरणे उक्तपुंस्कस्य कल्याणोशब्दस्य न पुंवद्भावः । आदिशब्दात् वामोरुभार्यः गौरीभार्यः पञ्चमीप्रिय इत्या-दौ न पुंवद्भावः । मनोज्ञा सुभगा दुर्भगा क्षान्ता चपला वामा वामना सचिवा इयामा

(क) अत्र लोकोपदेशकः—'यत्तु प्राचोक्तं स्त्रीलिङ्गस्येति, यच्च वस्तुदेवेन व्याख्यातं विचतुरोः क्षि-यामित्यतो विभक्तिविपरिणामेन क्षिया इति षष्ठ्यन्तमनुवर्तते इति, तत्र, अतिलक्ष्मीरित्यादावतिशयोक्तिरि-त्याह । यङ्गान्निवृत्तशसन्ततरादौ चारूप्ये ॥ एनीव आचरतीति एनायते । पत्यादित्वात्तो न । पण्डितमनि-नी । पटव्या भावः पटुत्वम् । अल्पं देहीति अल्पशः । पटुनरा । पटुतमा । पटुकल्पा । पटुदेव्या । पटुदे-शीया । अरूप्ये इति किम् । शुभारूप्या ॥ प्रियादौ न ॥ (प्रिया भक्तिः मनोज्ञा सुभगा दुर्भगा क्षान्ता कल्याणी चपला वामना सचिवा समा वामा कान्ता बाला तनया दुहिता स्वसा ।) इति प्रियादयः ॥ एषु परेषु भावितपुंस्कस्य स्त्रीप्रत्ययान्तस्य न पुंवत् ॥ ऊप्रत्ययान्तस्य च न पुंवत् । वामोरुभार्यः ॥ अभावित-पुंस्कस्य च न पुंवत् ॥ गङ्गाभार्यः ॥ कौपथपुरणीषेज्ञानां च न पुंवत् ॥ पाचकी (विका) भार्यः पञ्चमीभा-र्यः । दत्ताभार्यः ॥ जातिवाचकात्स्वाङ्गवाचकाय ईप्, तदन्तस्य न पुंवदमानिनि ॥ ब्राह्मणीभार्यः । मुकेशी-भार्यः ॥ अमानिनीति किम् । ब्राह्मणमानिना युद्धवर्जितरक्तविकारार्थवर्जिततद्धितान्तस्य न पुंवत् ॥ मैथि-लीजायः । युद्धवर्जितरक्तविकारार्थवर्जितोति किम् । वैयाकरणभार्यः । काषायकथः । हैममुद्रिकः । वाग्रह-णादियं विवक्षा ॥ इति विशेषो मूलपुस्तकगतः ।

वालो तनया द्राह्मणी दत्ता रसिका मैथिली इत्यादयः शब्दाः कल्याण्यादिषु ज्ञेयाः ॥ तथा ज्ञेनी इवाचरतीति ज्ञेनायते (ज्ञेनी इत्यग्र ईप्तिवृत्तिः) इत्यादौ यङि । पण्डितो मन्यते इति पण्डितमानिनी । पटव्या भावः पटुता पटुत्वम् । अल्पां देहि अल्पशः अल्पतरा कल्पतमा अनुकूलदेश्या अनुकूलदेशीया पण्डिता पट्वी अल्पा अनुकूला सर्वत्र पुंवद्भावः इत्यादौ प्रयोगानुसारे पुंवद्भावो दर्शनीयः । अन्यार्थे वर्तमानस्येत्युक्तत्वात् न केवलं बहु-द्रीहावेवेति भावः । तेन पाशस्तरतमदेश्यदेशीयेषु प्रत्ययेषु परेष्वपि भवति । शुभ्रा रूप्या इत्यादौ न वाग्रहणादेवेति ज्ञातव्यम् ॥ २०-२१ ॥

(प्र०) अन्यार्थे । त्रिचतुरोः स्त्रियामित्यतो विभक्तिविपरिणाशेन स्त्रिया इति षष्-यन्तमनुवर्तते । ह्रस्वो वेत्यतश्च ह्रस्व इत्यभिप्रेत्य व्याचष्टे स्त्रीलिङ्गस्येत्यादि । पुंवत् । समासश्चान्वये नाम्नामिति समासे इति सप्तम्यन्तम् । कर्मधारयस्तुल्यार्थ इति तुल्यार्थत्वं च समानाधिकरणस्यैवेत्यभिप्रेत्याह । समासे सतीत्यादि । स्त्रीशब्दस्य स्त्रीप्रत्ययान्तशब्द-स्येत्यर्थः । पुंसा तुल्यं पुंवद्भावातिदेशान्निमित्ताभावन्यायेन स्त्र्यधिकरणविहितस्येपो नि-वृत्तिरित्यर्थः ॥ २०-२१ ॥

गोः ॥ गोशब्दस्यान्यार्थे वर्तमानस्य ह्रस्वो भवति(क) ॥ पञ्च गावो यस्यासौ पञ्चगुः ॥ २२ ॥

(च०) सूत्रम्—‘गोः’ ॥ गोशब्दस्य पष्ठ्येकवचनम् । ‘ह्रस्व’ इत्यकारलोपः । ‘स्त्रीर्वि०’ । एकपदम् । अन्यार्थे परार्थे वर्तमानस्य सतः गोशब्दस्य ह्रस्वो भवति । गोशब्दस्य पुंस्त्रीलिङ्गस्य विशेषसूचकमिदं सूत्रम् । पञ्चनृशब्दात् प्रथमाबहुवचने ‘जडसो-र्लृक्’ । गोशब्दात् प्रथमोबहुवचने ‘ओरौ’ ‘औ’ ‘आव्’ ‘स्वरहीनं०’ ‘स्त्रीर्वि०’ ‘नाम्नो ना०’ पञ्च गावो यस्येति विग्रहे बहुव्रीहिसमासः । ‘समासप्रत्यययोः’ उभयत्रापि जतो लोपः । पञ्चन् गो इति स्थिते पूर्वं ‘नाम्नो०’ । गोः’ इत्यनेन सूत्रेण ह्रस्वता ओकारस्य उकारः । प्रथमैकवचने ‘स्त्रीर्वि०’ पञ्चगुरिति सिद्धम् ॥ २२ ॥

(प्र०) वाग्रहणादिति । निपातत्वादानेकार्थत्वादित्यर्थः । अतश्च उक्तपुंस्कल्यौ-वात्र । रुढं पुंवत्त्वं नेत्याह । गङ्गाभार्यः । वामोरुभार्यः । तथा यङ्मानिन्वत्ताशसूतर-तमादौ पुंवत् । एनीवाचरति एतायते । पुंवद्भावादान्निवृत्त्या पत्न्यादय इति निपातितस्य नस्यापि निवृत्तिः । पण्डितामात्मानं मन्यते पण्डितमानिनी । त्वतयोगुणवाचकस्यैव पुंव-द्भावः । पटव्या भावः पटुता—पटुत्वम् । नेह । कुटित्वम् । अत्र जातिवाचित्वम् । अ-ल्पार्थे देहि अल्पशः । पटुतरा । पटुतमा । एवं चरट्जातीयकल्पदेश्यदेशीयरूपपाशादौ । पटुचरी । पटुजार्ताया । दर्शनीयकल्पा । दर्शनीयदेश्या । दर्शनीयदेशीया । दर्शनीयरूपा । दर्शनीयपाशा । तथा कुक्कुट्यादीनामण्डादिषु । कुक्कुट्या अण्डं बुक्कुटाण्डम् । मृगपद-म् । मृगक्षीरम् । काकशावः इत्यादयः प्रयोगानुसारेणोद्धाः ॥ २२ ॥

संख्यासुव्याघ्रादिपूर्वस्य पादशब्दस्याकारस्य लोपो

(क) ननु यथाश्रुता विहायेदशार्थकरणे कामीष्टसिद्धिरिति चेदुच्यते, गोक्षीरमित्यत्र गोशब्दस्यो-परपदार्थे वर्तमानत्वेनान्याथत्वाद्ग्रन्थो माप्नुदिति ।

वक्तव्यः ॥ सहस्रं पादा यस्यासौ सहस्रपात् । व्याघ्रस्य पादाविव पादौ
यस्यासौ व्याघ्रपात् । शोभनो पादौ यस्य स सुपात् ॥ शसादौ स्वरे
पादशब्दस्य पदादेशश्च वक्तव्यः(क) ॥ द्विपदः । द्विपदा । द्विपदी ।
त्रिपदा । नदादित्वादीप् ॥

(च०) पुनर्विशेषमाह—‘संख्यासु व्याघ्रादिपूर्वा०’ । संख्या एकद्व्यदिक्ता तद्वा-
चकः शब्दस्तथा स इत्यवयवं शोभनार्थवाचकं व्याघ्रादयः शब्दा उपमात्वं प्राप्ता एते
पूर्वमादौ वर्तमाना यस्य पादशब्दस्य तत्सम्बन्धिनोऽकारस्य लोपो वक्तव्यः बहुव्रीहौ,
सर्वविभक्तिपु रतः । सहस्रशब्दात् प्रथमैकवचने ‘अतोऽम्’ ‘अमृशसोरस्य’ ‘मोऽनुस्वा-
ः’ । पादशब्दात् प्रथमाबहुवचने ‘सर्वो०’ । सहस्रं पादा यस्येति विग्रहे । शोभनौ पादौ
यस्य तथा व्याघ्रशब्दात् षष्ठ्येकवचने ‘इस्य’ । पादशब्दात् प्रथमाद्विवचने । ‘ओ औ
औ’ । इवशब्दात् प्रथमैकवचने ‘अवयया०’ । पादशब्दात् प्रथमाद्विवचने । ‘ओ औ
औ’ व्याघ्रस्य पादाविव पादौ यस्येति विग्रहत्रयम् । सर्वत्रापि बहुव्रीहिसमासे ‘समासप्र-
त्यययोः’ इति विभक्तिलोपः । सहस्रपाद शोभनपाद व्याघ्रपाद इति स्थिते । द्वितीये ‘स-
हादेः सादिः’ इति शोभनस्य स आदेशः । व्याघ्रेत्यादौ ‘वैयाघ्रिकण्ये बहुव्रीहौ०’ इत्या-
दना मध्यमपादशब्दस्य लोपः । सर्वत्र ‘संख्यासुव्याघ्रादि०’ इत्यादिना दकारमध्यस्याका-
रस्य लोपः । प्रथमैकवचने ‘हस्तेः०’ ‘वावसाने’ दस्य तः । सहस्रपात् सहस्रपादौ सहस्र-
पादः सहस्रपादं । सुपात् व्याघ्रपात् पुं द्वौ पादौ अस्य स द्विपात् द्विपादौ द्विपादः
द्विपादं द्विपादौ । शसादौ विशेषमाह—‘शसादौ स्वरे परे पादशब्दस्य पदादेशो वक्त-
व्यः’ । अनेन शसादौ स्वरादौ विभक्तौ परे पद इति आदेशः । चकारादन्यत्रापि नपुंसके
छोलिङ्गे ईपि परे तद्धिते च पदादेशः । कुम्भपदी सहस्रपदी एकपदी द्विपदी स्त्री । नदा-
दित्वादीप । द्विपदोऽपत्यं द्वैपदः इत्यादौ पदादेशः । प्रकृते द्विपदः द्विपदा द्विपाद्भ्यामि-
त्यादि । सहस्रपदः सहस्रपदा सहस्रपाद्भ्यां सहस्रपाद्भिः । भ्यां भिस् इत्यादौ स्वरादि-
त्वाभावात् पदादेशः ॥ ‘संख्यासुव्याघ्रादि०’ इत्यादिशब्दात्कचिदन्यत्रापि पादशब्दस्या-
कारलोपः—गुढपात् अपात् ॥

(प्र०) सङ्ख्यासुव्याघ्रादिपूर्वस्येति । व्याघ्रादय उपमानवाचिन एते पूर्वं यस्य
तस्येत्यर्थः । शसादाविति । चकारादनुक्तसमुच्चयार्थादोकारे ईपि आपि तद्धितेऽपि । द्विप-
दी । कुले । द्विपदी—द्विपदा । ऋक् । नदादित्वादीपि हसान्तत्वादापि च पुंवज्ञावः ।
द्विपदोऽपत्यं द्वैपदः । वैयाघ्रपद्यः ॥

टाडकाः ॥ समासे सति ट अ ड क इत्येते प्रत्यया भवन्ति(ख) ॥२३॥

नो वा ॥ नान्तस्य पदस्य टेल्लोपो वा भवति स्वरे यकारे च परे ॥२४॥

(क) शसादौ स्वरे तद्धितयस्वरयोरीपीकारे च पदादेशः—इति चम्बिकासम्मतपाठः ॥

(ख) अत्रायं विशेषो यथ—‘टश्च तत्पुरुषे ज्ञेयो ह्यकारो इन्द्र एव च । डकारस्तु बहुव्रीहौ ककारो
नियमो मतः ॥

अचिन्त्यो महिमा यस्य सोऽचिन्त्यमहिमाः ॥ वाग्रहणात्कचिन्न भवति किन्तु-
पधालोपश्च ॥ अहो मध्यं मध्याह्नः ॥

(च०) अथ सर्वसमाससाधारणान्प्रत्ययानाह—सुत्रम्—‘टाडकाः’ ॥ टश्च अश्च डश्च कश्च टाडकाः । प्रथमाबहुवचनान्तम् । ‘स्वरणं०’ सिद्धम् । समासे इति बहुव्रीहौ तत्पुरुषे द्वन्द्वे कर्मधारये च नाम्नः ट, अ, ड, क, एते चत्वारः प्रत्यया भवन्ति । यथार्थं अर्थं टकार ईवर्थः । डकारटिलोपार्थः । अकारः ककारश्च यथास्थित एव । तत्र प्रथमं टप्रत्ययोदाहरणमाह—अचिन्त्यशब्दात् प्रथमैकवचने ‘स्रोर्वि०’ महिमन्शब्दात् प्रथमैकवचने ‘नापधायाः’ ‘नाम्नो नो०’ । पश्चात्—‘ह्रस्व’ ‘उओ’ । अचिन्त्यो महिमा यस्येति विग्रहे बहुव्रीहिसमासे विभक्तिलोपे अचिन्त्यमहिमन् इति स्थिते । ‘टाडकाः’ इति टप्रत्ययः । अत्र सुत्रम्—‘नो वा’ ॥ नः षष्ठ्येकवचनान्तम् । ‘स्वरहीनं०’ । वा—प्रथमैकवचनान्तम् । ‘अव्यया०’ ॥ नकारान्तस्य पदस्य टेलोपो भवति यकारे स्वरं च पर । यकारे यथा राज्ञम् । तथा स्वरं इति प्रस्तुतमेव । ततो महिमन्नित्यत्र अकारनकारयोर्लोपः । ‘स्वरहीनं०’ ‘स्रोर्वि०’ अचिन्त्यमहिम इति सिद्धम् ॥ वाग्रहणात् कचिट्टेलोपो न भवति । च पुनः यत्र टेलोपो न तत्रापधाया लोपो भवति । तस्योदाहरणम्—यथा अहन्शब्दात् षष्ठ्येकवचने । ‘अलोपः स्वरं’ ‘स्वरहीनं०’ ‘स्रोर्वि०’ । मध्यशब्दात् प्रथमैकवचने ‘अतोऽम्’ ‘ह्रस्व’ ‘उओ’ अहो मध्यमिति विग्रहे तत्पुरुषसमासः । ‘समासप्रत्यययोः’ इति विभक्तिजोपे अहन्मध्य इति स्थिते । ‘कचिदमाद्यन्तस्य परत्वम्’ इति मध्य अहन् इति स्थिते ‘सर्वगं०’ वाग्रहणादुपधाया लोपः । ‘स्वरहीनं०’ ‘स्रोर्वि०’ । मध्याह्नः । एवं सायाह्नः ॥ २३-२४ ॥

(प्र०) टाडका इति । टश्च अश्च डश्च कश्च ते तथा । एते प्रत्ययाः समासान्ता अव्ययीभावादिभ्यो यथायोग्यं अवन्तीत्यर्थः । अत्रापि वानुकर्षणात्सुपखेत्यादावप्रसङ्गः । नो वा । वाव्यस्वरं इत्यतो यस्वरं यस्य लेवः इत्यतो लोपः किति टेरित्यतष्टेरित्यनुवर्त्य येन विधिस्तदन्तस्येति नान्तस्यैतच्चेतसि कृत्वाह । नान्तस्येतीत्यादि । अहो मध्यमिति विग्रहे तत्पुरुषे कचिदमाद्यन्तस्य परत्वमिति परत्वे सर्वणंदीर्घत्वे मध्याह्न इति स्थिते अप्रत्ययेनान्तत्वात्प्रासटिलोपनिवृत्तौ उपधाकारलोपे मध्याह्न इति । पुंस्त्वंलो जात् ॥ २३-२४ ॥

कवीनां राजा इति कविराजः । टकार ईवर्थः ‘ष्ट्रिभ्रतः’ कविराजी ॥ अप्रत्ययः राज्ञा पूः इति राजपुरम् । वाक् च मनश्च बाङ्मनसम् । दक्षिणस्यां दिशि पन्थाः इति दक्षिणापथः ॥ डप्रत्ययः ॥ अहश्च रात्रिश्च अहो-
रात्रम् । द्वौ च त्रयश्च द्वित्राः । पञ्चषाः (ख) ॥

(च०) टप्रत्यये तु तत्पुरुषे—कवीनां (षष्ठीबहुवचनम्) राजा (प्रथमैकवचनान्तम्) इति विग्रहे तत्पुरुषे विभक्तिलोपे कविराजन् टप्रत्ययः । ‘नो वा’ इति टिलोपः ‘स्वरहीनं०’

(क) द्वयोरहोः समाहारो ब्रह्मः ॥ रात्राह्नाहाः पुंसि ॥ एते पुंस्त्वेव स्युः ॥ सर्वरात्रः सर्वाह्नः । अहः—इतिविशेषो मूलपुस्तकगतः ।

(ख) अहोरात्रमित्यत्र नपुंसकत्वं वा वक्तव्यम् । अहोरात्रः—इति मूलपुस्तकगतपाठः ।

‘क्षोर्वि०’ कविराजः । तथा टकारानुबन्धः ईदर्थस्ततः ‘क्षिप्रतः’ इति ईप् ‘यस्य लोपः’
 ‘स्वरहीनं०’ प्रथमैकवचने ‘हसेपः०’ कविराजी । एवं महाराजः ॥—राज्ञां (षष्ठ्यबहुवचना-
 न्तम्) पूः (प्रथमैकवचनान्तम् (तत्पुरुषे ‘समासप्रत्यययोः’ इति विभक्तिलोपः । राजन्
 पुर इति स्थिते । अत्र अप्रत्ययः । ‘स्वरहीनं०’ प्रथमैकवचने । ‘अतोऽम्’ ‘अमृशसो०’
 राजपुरम् । पूःशब्दस्य अदन्तत्वे नपुंसकत्वम् ॥—वाच्शब्दात् प्रथमैकवचने ‘चोः कुः’
 ‘हसेपः०’ । चशब्दात् प्रथमैकवचने । ‘अव्यया०’ । मनस् शब्दात् प्रथमैकवचने । ‘नपुं-
 सकात्स्यमोर्लुब्’ ‘क्षोर्वि०’ च प्रथमैकवचनान्तम् । ‘अव्यया०’ वाक् च मनश्च इति विग्रहे
 द्वन्द्वसमासे विभक्तिलोपः । ‘चोः कुः’ चस्य कः । वाक् मनस् । ‘अमे जमा वा’ कस्य
 ः । ‘टाडकाः’ इति अप्रत्ययः । ‘स्वरहीनं०’ ‘अतोऽम्’ ‘अमृशसो०’ वाङ्मनसमिति
 सिद्धम् ॥—दक्षिणाशब्दात् सप्तम्येकवचने ‘आम्डे०’ इति डेराम् ‘डितां यट्’ ‘यटोऽङ्’
 इति सगागमः पूर्वाकारस्य च अकारः ‘स्वरहीनं०’ ‘सवर्णे०’ । पथिन्शब्दात् प्रथमैकव-
 चने—‘इतोऽप्यञ्च’ ‘थो जुट्’ पन्थिन् ‘आ सौ’ नश्चापदान्ते झसे ‘क्षोर्वि०’ । दक्षि-
 णस्यां पन्था इति विग्रहे तत्पुरुषे विभक्तिलोपे दक्षिणा पथिन् अप्रत्ययः ‘नो वा’ इति
 टिलोपः इन्लोपः ‘स्वरहीनं०’ ‘क्षोर्वि०’ दक्षिणापथ इति सिद्धम् ॥—अहन्शब्दात् प्रथ-
 मैकवचने । ‘हसेपः से०’ अहः सः ‘क्षोर्वि०’ । च प्रथमैकवचनान्तम् ‘अव्यया०’ विस-
 र्जनीयस्य० ‘स्तोः श्रुभिः श्रुः’ । रात्रिशब्दात् प्रथमैकवचने ‘क्षोर्वि०’ च प्रथमैकवचना-
 न्तम् ‘अव्यया०’ अहश्च रात्रिश्चेति विग्रहे ‘समासप्रत्यययोः’ अहन् रात्रि इति स्थिते
 ‘अहः सः’ ‘क्षोर्वि०’ रात्र्यादिवर्जितत्वाच्च रेफः किन्तु ‘हवे’ ‘उभो’ । टाडकाः इति
 ङप्रत्ययः । डित्वाटिलोपः । ‘स्वरहीनं०’ प्रथमैकवचने । ‘अतोऽम्’ ‘अमृशसो०’ अहोरा-
 त्रमिति सिद्धम् ॥—द्विशब्दात् प्रथमाद्विवचने ‘त्यदादेष्टे०’ द्वे ‘ओ औ औ’ । त्रिशब्दात्
 प्रथमाबहुवचने ‘ए ओ जसि’ ‘ए अय्’ ‘स्वरहीनं०’ ‘क्षोर्वि०’ द्वौ च त्रयश्चेति विग्रहे द्वन्द्वे
 विभक्तिलोपः । ‘टाडकाः’ इति ङप्रत्ययः । टिलोपः ‘स्वरहीनं०’ प्रथमाबहुवचने ‘सवर्णे०’
 ‘क्षोर्वि०’ द्वित्राः—पञ्चनशब्दात् प्रथमाबहुवचने जस् ‘जशसोलुक्’ ‘नान्ते नो०’ षष्श-
 द्वात् प्रथमाबहुवचने ‘जशसोलुब्’ षो डः ‘वावसाने’ ङस्य ङः । पञ्चन् षट् इति विग्रहे
 द्वन्द्वे विभक्तिलेपे पञ्चनषट् । ‘टाडकाः’ ङप्रत्ययः टिलोपः ‘स्वरहीनं०’ प्रथमाबहुवचने
 ‘सवर्णे०’ ‘क्षोर्वि०’ पञ्चषाः ॥ एवम् एकश्च द्वौ च एकद्वौ ॥

बहवो राजानो यस्यां सा बहुराजा नगरी । अत्र टिलोपे कृते । ‘आब-
 तः क्षियाम्’ । इत्याप् । कप्रत्ययः—बहवः कर्तारो यस्यासौ बहुकर्तृकः ॥

(च०) बहुशब्दात् प्रथमाबहुवचने ‘ए ओ जसि’ ‘ओ अय्’ ‘क्षोर्वि०’ राजन्शब्दात्
 प्रथमाबहुवचने ‘नोपधायाः’ ‘स्वरहीनं०’ ‘क्षोर्वि०’ बहवो राजान इति विग्रहे ‘टाडकाः’
 ङप्रत्ययः । अत्र टिलोपे कृते ‘आबतः क्षियाम्’ इत्याप् । प्रथमैकवचने ‘आपः’ इति
 सेर्लोपः । बहुराजा एषा नगरी ॥—बहवः कर्तारो यस्य सः बहुकर्तृकः । बहुशब्दात्
 प्रथमाबहुवचने पृद्वत् । कर्तृशब्दात् प्रथमाबहुवचने ‘स्तुरार’ ‘सेरा’ टिलोपः ‘स्वरहीनं०’
 ‘क्षोर्वि०’ बहवः कर्तारो यस्येति विग्रहे बहुव्रीहिसमासे कृते विभक्तिलोपे बहुकर्तृ ‘टाडकाः’

इति कप्रत्ययः प्रथमैकवचने 'होर्वि०' बहुकर्वकः प्रासादो ग्रन्थो वा ॥ अघातुघोर्लिङ्गे-
कारान्तोकारान्तेभ्यः ऋकारान्तेभ्यः उरसूशब्दाच्च नित्य एव कप्रत्ययः इति ज्ञातव्यम् ।
सपत्नीकः । प्रियसीनन्तिनीकः । सवधुः । फलितजम्बूक आरामः । नदीमातृकः जीव-
त्पिदकः । व्यूढोरस्कः । न तु सपत्नी सवधुः जीवत्पिता व्यूढोरा इत्यादिप्रयोगा अर्हाः ॥
एकमन्येऽपि प्रयोगाः । मैत्रस्य सखा मैत्रसखः । कङ्कणस्रजं मांसत्वचं वाक्त्वचं छत्रोपा-
नहं द्विनावं द्विखारं ग्रामतक्षः पूर्वरात्रोऽपररात्रः पुण्यरात्रः कृष्णभूमः द्विभूमः उपदेशाः
आसन्नत्रिंशाः बहुदातृकः इत्यादयो यथासंभवं ज्ञेयाः । इति बहुव्रीहिसमासः ॥

कर्मधारयस्तुल्यार्थे ॥ पदद्वये तुल्यार्थे एकार्थनिष्ठत्वे सति कर्म-
धारयसंज्ञकः समासो भवति ॥ नीलं च तदुत्पलं च नीलोत्पलम् । रक्ता
चासौ लता च रक्तलता ॥ २५ ॥

(च०) सांप्रतं कर्मधारयं निरूपयति—सूत्रम्—'कर्मधारयस्तुल्यार्थे ॥ कर्मधारयः
प्रथमैकवचनान्तम् 'होर्वि०' । तुल्यः सहशोऽर्थादेक एव अर्थोऽभिधेयो वाच्यं प्रयोजनं
यस्य स तुल्यार्थस्तस्मिन् सप्तम्यैकवचनान्तम् । 'अ इ ए' ॥ पदद्वयेति । पूर्वपदे उत्तरपदे
चौकार्यनिष्ठे एकार्थसंबन्धे पदद्वये एकवस्तुवाचके सति योऽन्वयः स कर्मधारयनामा
समासो भवति । एकस्मिन्नर्थे निष्ठा स्वर्यं प्रवृत्तिर्वा यस्य तत् एकार्थनिष्ठं तस्मिन् ।
उदाहरणम्—नीलशब्दात् प्रथमैकवचने 'अतोऽम्' 'अमृशसोरस्य' 'मोऽनु०' । च प्रथ-
मैकवचनान्तम् । 'अव्यया०' । तच्छब्दात् प्रथमैकवचने 'नपुंसकात्स्यमो०' 'वावसाने' ।
उत्पलशब्दात् प्रथमैकवचने 'अतोऽम्' 'अमृशसो०' 'मोऽनुस्वारः' । च प्रथमैकवचनान्तम्
'अव्यया०' ॥ एकार्थताद्योतनाय चकारस्तच्छब्दश्च अथवा असौशब्द आनीयते । नीलं
च तदुत्पलं चेति विग्रहे । अत्र नीलशब्दे विशेषणभूतः । उत्पलशब्दश्च विशेष्यभूतः ।
नीलं चेति विशेषणत्वात्पूर्वनिपातः । गुणद्वययोराधाराधारेयसंबन्धित्वात् एकार्थनिष्ठत्वम् ॥
ततः कर्मधारयसमासः । 'समासप्रत्यययोः' विभक्तिलोपे उक्तार्थानामप्रयोगः नील उत्पल
इति स्थिते । 'उआ' प्रथमैकवचने । 'अतोऽम्' 'अमृशसो०' 'मोऽनुस्वारः' नीलोत्प-
लम् । रक्ता चासौ लतेति विग्रहे । रक्ताशब्दात् प्रथमैकवचने 'आपः' । च प्रथमैक-
वचनान्तम् । 'अव्यया०' । अदसूशब्दात् प्रथमैकवचने 'त्यदादेष्टे०' 'सौ सः' 'सैतौ'
'ओ औ औ' । लताशब्दात् प्रथमैकवचने 'आपः' । च प्रथमैकवचनान्तम् । 'अव्यया०'
ततः समाससंज्ञा प्राग्वत् विभक्तिलोपश्च रक्तलता । 'पुंवद्वा' इति पुंवद्भावादीपो
निवृत्तिः । पूर्वपदस्य रक्ता इत्यस्य रक्त । ततो रक्तलताशब्दात् प्रथमैकवचने आपः ॥ २६ ॥

(प्र०) कर्मधारयस्तुल्यार्थे इति । तुल्यार्थत्वं नाम समानार्थत्वं तच्च प्रायज्ञः
पदयोर्दृष्टमिति पदद्वये इत्युक्तम् । तेन नीलांचलवट इत्यादौ बहुपदेऽप्यपेक्षः । एकार्थनिष्ठ-
त्वे सतीति । मित्रप्रवृत्तिनिमित्तत्वेऽप्यर्थसमासमहिम्ना एकस्मिन्नर्थे निष्ठा वृत्तिर्यस्येत्य-
र्थः । अतश्च कुम्भकलशादावनतिस्रस्तृणः । नीलपदं नीलवटादिभ्यो व्यावृण्य उत्पलपदं
च तामरसादिभ्यो व्यावृण्य एकस्मिन्नसितसरोजे वर्तत इति एकार्थनिष्ठत्वम् । नीलपदस्य

विशेषणत्वात्पूर्वाभिप्रायः । रक्तलतेत्यत्र समानाधिकरणे लतापदे परे पुंवद्वेति पुंस्त्वान्तिदेशा-
दापो निवृत्तिः ॥ २५ ॥

पुमांश्चासौ कोकिलश्च पुंस्कोकिलः ॥ पुंसः खपे संयोगान्तस्या-
लोपो वक्तव्यः (क) ॥

(च०) पुंस्शब्दात् प्रथमैकवचने 'पुंसेऽष्टह्' सकारस्य अस् । 'त्रितो नुम्' पुम-
नस् । न्महतोऽधौ०' इति दीर्घः । 'हसेपः०' 'संयोगान्तस्य०' इति सलोपः । पुमान् ।
च प्रथमैकवचनान्तम् 'अव्यया०' पश्चात् 'नः सकृच्छते' इति सकारागमः 'स्तोः श्रुमिः
श्रुः' 'नश्चापदान्ते०' अदस्शब्दात् प्रथमैकवचने 'त्यदादे०' 'सौ सः' 'सेरा' 'ओ औ
औ' पश्चात् 'सवर्णे०' कोकिलशब्दात् प्रथमैकवचने 'सोर्वि०' । च प्रथमैकवचनान्तम् ।
'अव्यया०' पुमांश्चासौ कोकिलश्चेति विग्रहे पूर्ववत्कर्मधारयः समासः विभक्तिलोपः ततः
उक्तार्थानामप्रयोगः । पुंस्कोकिल इति स्थिते । ननु 'संयोगान्तस्य०' इति सकारस्यात्र
लोपः क्रियताम् तत्राह—'पुंसः खपे०' पुंसशब्दस्य खप्प्रत्याहारे परे संयोगान्तस्य
सकारस्य अलोपो भवति । न लोपः अलोपः । तेन न सकारस्य लोपो भवतीत्यर्थः ।
ततो 'नश्चापदान्ते०' 'स्वरहीनं०' पुंस्कोकिल इति सिद्धम् । एवं परमश्चासावीश्वरश्च पर-
मेश्वरः । एवं महेश्वरः महावीरः महादेवः ॥

(प्र०) पुंसः खपे इत्यत्र वक्तव्यत्वेन प्रयोगानुसारित्वात् ख्याधातुवर्जिते अम्प्रत्या-
हारे परे खपे इत्यनुसन्धेयम् । ततश्च पुङ्ख्यानम् । पुङ्क्षीरमित्यादौ खपेऽपि संयोगा-
न्तलोपः ॥

नाम्नश्च कृता समासः ॥ प्रादेरुपसर्गस्य नाम्नश्च कृदन्तेन समासः
स तत्पुरुषसंज्ञको भवति (ख) ॥ प्रकृष्टो वादः प्रवादः । कुम्भकारः ॥ २६ ॥

(च०) पुनः समासविशेषमाह—सूत्रम्—'नाम्नश्च कृता समासः' ॥ नाम्न इति
नामनूशब्दस्य षष्ठ्येकवचनम् 'अलोपः स्वरं' 'स्वरहीनं०' । च प्रथमैकवचनान्तम्
'अव्यया०' पश्चात् 'विसर्जनी०' 'स्तोः श्रुमिः श्रुः' । कृतेति कृच्छब्दस्य तृतीयैकवचना-
न्तम् 'स्वरहीनं०' । समास इति प्रथमैकवचनान्तम् 'सोर्वि०' ॥ चतुःपदं सूत्रम् ।
प्रादेरुपसर्गस्य तथा नाम्नश्च धातोः प्राक् प्रयुक्तस्य कृदन्तेन कृत्प्रत्ययेन सह तत्पुरुषः
समासो भवति । तत्रोदाहरणम्—वद व्यक्तायां वाचि । वदप्रपूर्वः । प्रवदनं प्रवादः
प्रकृष्टो वादः प्रवादः । 'घञ्भावे' इति घञ्प्रत्ययः । निच्चात् 'अत उपधायाः' वृद्धिः ।
'स्वरहीनं०' 'सोर्वि०' प्रवादः प्रथमैकवचनम् । अत्र प्रोपसर्गस्य कृदन्तेन तत्पुरुषः ॥
तथा डुकृञ् करणे कुम्भपूर्वः । कुम्भागे द्वितीयैकवचने अम् । 'अम्शसोरस्य' 'मोऽनु०'

(क) पुंसः खपे ख्यावर्जिते चाम्परे संयोगान्तस्यालोपो वक्तव्यः । तेन पुंख्यानं पुंचीरं भवति—इति
श्रुलपुस्तकगतपाठः ।

(ख) नाम्नश्चेति चकारात्कुशब्दस्याव्ययस्य डरीडरीशब्दयोश्चिचप्रत्ययान्तादेशे कृदन्तेन समासस्तत्पु-
रुषो भवति ॥ प्रादेरुपसर्ग इत्यतो विभक्तिवैपरिणामेन प्रादिरित्यनुवर्त्तते प्रादेरपि नामत्वेन ग्रहणेऽपि ना-
माख्यातनिपातोपसर्गैत्यत्र भिन्नत्वेन निर्देशात् पृथगुक्तिः ॥

‘वर्तमाने’ ‘तनादेरूप’ गुणः । कर् उ इति स्थिते उकारस्य गुणः ओ । ‘स्वरहीनं०’ कुम्भं करोतीति विग्रहे पश्चात् ‘कार्येण’ ‘समासप्रत्यययोः’ उभयत्रापि विभक्तिलोपः कुम्भ कृ अ इति स्थिते । णित्वाद्बुद्धिः । कार ‘स्वरहीनं०’ प्रथमैकवचने ‘लोर्वि०’ अत्र कुम्भशब्दस्य कृदन्तेन तत्पुरुषः । कुम्भकारः ॥ २६ ॥

(प्र०) नाम्नश्चेति । प्रादिरूपसर्ग इत्यतो विभक्तिव्यत्ययेन प्रादेरित्यनुवर्त्याह । प्रादेरूपसर्गस्य नाम्नश्चेति । यद्यप्युपसर्गाणामपि नामत्वमस्त्येव तथापि नामाख्यातनिपातोपसर्ग इत्यादौ भिन्नत्वेन निर्देशात्पृथगुक्तिः समाससामान्यस्य समास इति पूर्वोक्तयोगेनैव सिद्धे समास इति विशेषपरम् । स चोत्तरपदार्थप्रधानस्तत्पुरुष इत्यभिप्रेत्योक्तम् । तत्पुरुषो भवतीति । अमादौ तत्पुरुष इत्यतो मण्डूकण्डूतिन्यायेन तत्पुरुष इत्यनुवृत्तिर्वा । चकारादूरीकृत्य स्थलीकृत्येत्याद्यपि । कालो भोक्तुमित्यादौ च न । उच्चैःकृत्य—उच्चैःकृत्वेत्यादौ च नेत्यादि प्रयोगवशाज्ज्ञेयम् ॥ २६ ॥

‘सहादेः सादिः’ सपुत्रः ॥ (सहस्रान्तिरसां सप्तिसप्तितिरयः) सह अञ्चतीति सप्रथङ् । तिरः अञ्चतीति तिर्यङ्(क) ॥

(च०) सूत्रम्—‘सहादेः सादिः’ ॥ सह आदिर्यस्य गणस्य स सहादिस्तस्य । षष्ठ्येकवचनान्तम् । ‘ङिति’ ‘दे’ इत्य’ इत्यकारलोपः । ‘लोर्वि०’ सादिः स आदौ यस्य स सादिः प्रथमैकवचनान्तम् ‘लोर्वि०’ द्विपदम् । समासे कृते सति सहादीनां सह सम् तिरिप् इत्यादीनां पूर्णपदानां क्रमेण स सप्तिसप्ति तिरि इत्यादय आदेशा भवन्ति इति भावः । तत्रोदाहरणम्—सहशब्दात् प्रथमैकवचने ‘अव्यया०’ पुत्रशब्दात् तृतीयैकवचने ‘देन’ ‘अ इ ए’ ‘रुर्नो’ ‘लो०’ । सह पुत्रेण अत्र ‘नाम्नश्च०’ इति चशब्दात्तत्पुरुषः । विभक्तिलोपे सहस्य स आदेशः । प्रथमैकवचने ‘लोर्वि०’ ॥ प्रक्रियामते तु बहुव्रीहिः । ‘तेन सहेति तुल्ययोगे’ ॥ तुल्ययोगे सहेत्येतत् तृतीयान्तेन समस्यते स बहुव्रीहिः । ‘तेन सहेति तुल्ययोगे’ ॥ तुल्ययोगे सहेत्येतत् तृतीयान्तेन समस्यते स बहुव्रीहिः । आदिशब्दात् समानस्यापि सो भवतीति सूचितम् । तेन ज्योतिर्जनपदपिण्डबन्धुलोहितनामिवेणीरात्रिगन्धकुक्षिब्रह्मचारितीर्थपत्नीपक्षेपु समानशब्दस्य स आदेशः । समानं ज्योतिर्यस्य स सज्योतिः सजनपदः सपिण्डः स्रबन्धुः सलोहितः सनामिः सवेणी सरात्रिः सगन्धः सकुक्षिः सत्रह्यचारी सतीर्थ्यः समाना पत्नी सपत्नी सपक्षः समानपक्षः । रूपादिषु विकल्पेन समानशब्दस्य स आदेशः । समानं रूपं यस्य स सारूपः समानरूपी इति वा । सवर्णः समानवर्णः सजातीयः समानजातीयः सगोत्रः समानगोत्रः सस्थानं समानस्थानं सधर्मा समानधर्मा सवयाः समानवयाः सनामा समाननामा इति यथाप्रयोगमवसेयम् । अञ्चु गतिपूजनयोः । अञ्च सहपूर्णाः सहशब्दात् प्रथमैकवचने । ‘अव्यया०’ । अञ्च तिप् । ‘अपकर्तरि’ ‘स्वरहीनं०’ सह अञ्चतीति विग्रहे कृदन्तेन क्तिप्प्रत्ययेन तत्पुरुषसमासः । ‘क्तिप्’ इति क्तिप्प्रत्ययः । क्तिपः सर्वापहारी लोपः ।

(क) क्वचिन्न भवति ॥ सह चरतीति सहचरः ॥ अनेदमाधिकम्,—कुणतिप्रादयः ॥ कुशब्दो गतिर्ज्ञाः प्रादयश्च समर्थेनान्वये समस्यन्ते स तत्पुरुषः ।

अञ् इत्यत्र 'नो लोपः' इति नकारादेशरूपस्य अनुस्वारस्य लोपः 'सहादेः सादिः' इत्यस्य सञ्चिआदेशः । 'इ यं स्वरे' सञ्चयच् । प्रथमैकवचने । 'अञ्चेः ण्वङ् जुम्' इति जुमागमः । 'स्तोः ऋभिः ऋचुः नस्य ऋः' 'ह्रस्वैः' 'संयोगान्तस्य०' इति चलोपः । 'चोः कुः' ऋस्य ङ् सञ्चयङ् ॥ अग्रे प्रत्यचङ्ङत्वं ॥ एवं सम्पूर्वाञ्च समः समि आदेशः । अग्रे पूर्ववत् । सम्चयच् । एवं तिरस्पूर्वाञ्च तिरसस्तिरि आदेशः । 'इ यं स्वरे' तिर्यच् द्वितीयाद्वित्तं यावत् प्रत्यच्चवत् । शसादौ स्वरे तु तिरश्चादय आदेशाः निपात्यन्ते । उदच्छब्दस्य उदीच् इति निपातः शसादौ स्वरे इति । तिरश्चः तिरश्चा । पूर्ववत् । एवं विष्णक् सर्वतः अञ्चतीति विष्ण्वच् । 'सहादेः सादिः' इति विष्ण्वक्त्याने विष्ण्वद्भि आदेशः । देवमञ्चतीति देवघ् । 'सहादेः सादिः' इति देवस्य देवद्भि आदेशः । अमुमञ्चतीति अदघ् अमुमित्यस्य अदद्भि आदेशः । इत्यादयो यथासम्भवं ज्ञेयाः ॥

(प्र०) सहादेरिति । आदिना समानस्य ज्योतिर्जनपद्ग्राभिनामिनामगोत्ररूपस्थानवर्णव्योवचनबन्धुषु पिण्डगन्धलोहितकुक्षिवेणीपत्नीपक्षेषु तथा व्रताचरणार्थे । ब्रह्मचारिणी परे यत्प्रत्ययान्ते तीर्थे च सो भवति समानं ज्योतिर्यस्य सः सज्योतिः । सपिण्डः । सन्नह्यचारी । सतीर्थ्य इत्यादि पुंवद्वेत्यतो वानुवृत्तेः क्वचिन्नित्यम् । क्वचिद्वा । क्वचिच्च नेति व्यवसेयम् । प्रत्ययान्ते उदरे वा । सोदर्थः । समानोदर्यरूपनामगोत्ररूपस्थानवर्णव्योवचनधर्मजातोयेषु वेति केचित् । सरूपः । समानरूप इत्यादि । हगहगह्वेषु च । सहक् । सहशः । सहश्च इत्यादयः प्रयोगतो ज्ञेयाः । पुत्रेण सह आगत इति विग्रहे समासे अव्ययत्वात्सहशब्दस्य पूर्वनिपाते सादेशे च सपुत्र इति सिद्धम् ॥

सहेति । सह अञ्चतीत्यत्र सहस्य सञ्चयादेशः । सम् अञ्चतीत्यत्र समः समिरादेशः । तिरः अञ्चतीत्यत्र तिरसस्तिर्यादेशः । एवं देवानञ्चति विष्ण्वगञ्चति अमुमञ्चतीत्यादिविग्रहे । देवद्भि । विष्ण्वद्भि । अदघ्नाद्यादेशाः । देवघ् । विष्ण्वघ् । अदघ् ॥

कुत्सितेषदर्थयोः कोः कदादयः ॥ कुत्सितेषदर्थयोर्वर्तमानस्य

कुशब्दस्य कत् का कव इत्येते आदेशा भवन्ति तत्पुरुषे ॥ कदन्नम् ॥ २७ ॥

काकचकदुष्णे ॥ उष्णशब्दे परे कुशब्दस्य का कव कत् इत्येते आदेशा भवन्ति ॥ कु ईषदुष्णं कोष्णम्-कवोष्णम् कदुष्णम् ॥ कु ईषत् लवणं का-

लवणम् ॥ २८ ॥ पुरुषे वा ॥ पुरुषशब्दे परे कुशब्दस्य वा कादेशो भवति

तत्पुरुषे ॥ कूपुरुषः । कापुरुषः(क) ॥ २९ ॥

(क) विभाषा पुरुषे का स्यान्नियमेन हस्ते परे । आवि विरथवदे कोः कत्काळे वा पुरुषे पथि ॥ ईष-
दर्थे च वाच्ये स्युरग्रावुष्णे काकत्कवाः ॥ कुत्सितालयः कवयः । कद्वयः कद्वदः । काष्ठः । कापयः । कुप-
यः । इति मूलपुस्तकगतपाठः ॥ इतः परमपीदमधिकम्,—षष उत्वं दधोर्द्वौ । षष उत्वं ददृशधास्यर-
पादेः ष्टुत्वं च धासु वा भवतीति वाच्यम् । बहुवचनं जम् । जवशर्लुक् । नात्रो नो लोपशर्वा । षड्-
भिरधिका दश षोडश । षट्प्रकारमिति षोड । धासु वा षकन्यामिति विकल्पात् षस्योत्पत्तावे । षोड इति
षस्य उत्पत्तिः । षड्ढा । संख्यायाः प्रकारे धा । अव्ययादिमन्त्रोर्लुक् । षड्दन्ता यस्य इति विग्रहे । विभक्ति-
लोपे कृते दन्तस्य दत् । इति दन्तादेशो षोडन् । तद्वृहतोः कर्पत्योश्चौरदेवतयोः सुदृ तलोपश्च । वृहता पतिः

(८०) कुत्सितेपदर्थयोः कोः कुशब्दस्य कदादयो वा वक्तव्याः । कु अन्न । कुश-
ब्दात् प्रथमैकवचने 'अव्यया०' । अन्नशब्दात्प्रथमैकवचने 'अतोऽम्' कुत्सितमन्नमिति
विग्रहे अत्र व्याकरणान्तरमते तु तत्पुरुषः । स्वमते तु कर्मधारयः । कुशब्दस्य कत् । 'चा-
अवे जवाः' तस्य दः । 'स्वरहोर्न' कदन्नशब्दात् प्रथमैकवचने 'अतोऽम्' 'मोऽनुस्वारः' ।
एवं कदशनम् कदम्बा सर्वत्र कुपूर्वः ॥ कुशब्दात् प्रथमैकवचने 'अव्यया०' । उष्णशब्दात्
प्रथमैकवचने 'अतोऽम् ॥ [काकवक्त्रदुष्णे] ईषदर्थे उष्णशब्दे परे कोः कु इत्यस्य एते
त्रय आदेशा भवन्ति । कु ईषदुष्णमिति विग्रहे एकत्र कत्, द्वितीये का, तृतीये कम् ।
कदुष्ण कोष्ण क्वोष्ण, प्रथमैकवचने सर्वत्र कुलशब्दवत् ॥ लवणः कुपूर्वः । ईषल्लवणमिति
विग्रहे ईषदर्थे कोः का कालवणम् ॥ 'पुरुषे वा' पुरुषशब्दे परे कुइत्यस्य वा का आदेशो
भवति । कुत्सितः पुरुषः कुपुरुषः कापुरुषः । एवं कत्तृणं कद्वयः कद्वदः कदम्बा कापयः
काक्षा काग्निः कदमिः । इत्यादयः प्रयोगानुसारेण ज्ञेयाः ॥ २७-२८-२९ ॥

(प्र०) कोरिति । तत्पुरुषे समासे कुशब्दस्य कुत्सार्थे ईषदर्थे च वाच्ये कत् कम्
का इत्यादेशाः स्युः । अन्नत्रिरथवदाक्षेषु कोः कन्नित्यम् । कवाक्षे पुरुषे पथि । ईषदर्थे च
वाच्येऽम्बुन्यगनावुष्णे काकत्कवाः । कुत्सितमन्नं कदन्नम् । कत्त्रयः । कद्वयः । कद्वदः ।
काक्षः । कापुरुषः । कापयः । कुपयः । ईषजलं । काग्निः । कवाग्निः । कोष्णम् ।
कदुष्णम् । तृणे च जातौ । कत्तृणम् । तत्पुरुषादन्यत्र कट्टो राजा ॥ २७-२८-२९ ॥

षोडश ॥ षोडन् । षोढा ॥

(८०) षप् दशन उभयत्रापि प्रथमाबहुवचने 'जडशसो०' 'षो ङः' 'वावसाने' समा-
सप्रत्ययोः । 'ष्टुमिः षुः' दस्य ङः । 'सहादेः०' इत्यनेन षप् इत्यस्य षो (षड्) षोडशन्
शब्दात् प्रथमाबहुवचने । 'जडशसो०' 'नाम्नो०' षट्भिरधिका दश षोडश । यद्वा षट् च
दश चेति विगृह्य विभक्तिलोपे षकारस्योकारो दस्य ङः इति वर्णविकारो जातः । यदि
षोडशानां संख्यापूर्णः षोडशः षोडशन् शब्दात् 'एकादशादेर्ङः' डित्वाट्टिलोपः । 'स्वर-
हीनो०' देवशब्दवत् ॥ षप् दन्त षट् दन्ता अस्येति स षोडन् । विभक्तिलोपे 'वयसि-
दन्तस्य दत्' इति पूर्वे दन्तस्य दत् आदेशः । ऋकारो जुमागमार्थः । 'ष्टुमिः षुः' दस्य ङः
पपः षो । षोडत्शब्दात् प्रथमैकवचने स् । त्रितो जुम् 'हसेपः' 'संयोगान्तस्य०' । षोडन्
द्विदन् ॥ तथा षट् ददातीति षोडः । 'नाम्नि च' इति ङप्रत्ययः । टिलोपः । 'सहादेः'
इति शस्य उत्त्वम् दस्य ङः । 'उ ओ' षोडः ॥ तथा षप् 'संख्यायाः प्रकारे धा' प्रत्य-
यः । षट्भिः प्रकारैः षोढा ॥ यद्वा षट्धा प्रकारा यस्य स षोढा । 'ष्टुमिः षुः' दस्य ङः
'सहादेः सादिः०' इति षोढा इत्यव्ययम् । तथोक्तम् 'षष उत्वं दत्तदशधासूचरपदादेः
ष्टुत्वं च धासुवेति वक्तव्यम्' इति ॥

(प्र०) षोडन्नित्यादौ षट् दन्ता यस्य षट् च दश च षट्प्रकारेणेति विग्रहे षुत्वम् ।

बृहस्पतिः । तदकरः तस्करः । महतटेराकारो भवति समानाधिकरणे ॥ महाशालौ ईश्वरश्च महेश्वरः । दिवो
धावा ॥ दिव्शब्दस्य यावादेशो भवति ॥ दौश्च भूमिश्च यावाभूमी । आकृतिगणोऽयम् । सिद्धं शब्दाकारकु-
पलभ्य तदनुसारेणादेशविधानं क्रियते यत्र स आकृतिगणः ।-इति ॥

सहादित्वात्पयः षो इत्यादेशे निमित्ताभावन्यायस्यानित्यत्वात्पुनर्वृत्तिः । पुनर्वृत्त्यतो
वानुवृत्तेश्च धाप्रत्यये वा । पङ्धा । क्वचिदपदान्ते पदान्तताश्रयणात्पुनर्वाभावः । तदुक्तम् ।
षष्ठं त्वं दत्तदशधासूत्ररपदादेः पुनर्वं धास्य वा वक्तव्यमिति ॥

बृहस्पतिः महेश्वरः महामाया महात्मा ॥ द्यावाभूमौ दम्पती जम्पती ॥
आकृतिगणोऽयम् ॥

(च०) बृहतां पतिः बृहत्पतिः बृहस्पतिः । अत्र 'सहादेः' इति तस्य सकारः ॥
केचिदत्र बृहस्पतिरिति न पठन्ति, वाचस्पत्यादिषु साधितत्वात् ॥ महाश्वासावोश्चरश्च
तत्र महच्छब्दस्य 'सहादेः सादिः' इत्यनेन महा इत्यादेशः । 'अ इ ए' महेश्वरः महादेवः
महामाया महात्मा ॥ द्यौ भूमि 'ओरौ' द्यौश्च भूमिश्च द्यावाभूमौ । अत्र 'सहादेः' इति
द्यौ इत्यस्य द्यावा इत्यादेशः । ततः प्रथमाद्विचने । 'औ यू ई' 'सवर्णे' । एवं दयि-
तापतिः । जायापतिः । दयिता च पतिश्च दम्पती । जाया च पतिश्च जम्पती । दयिता-
जाययोः क्रमेण दं जं इत्यादेशौ भवतः । उभयत्रापि प्रथमाद्विचने 'औ यू' 'सवर्णे' ।
जम्पती दम्पती जम्पतीभ्यां दम्पतीभ्यां जम्पत्योः दम्पत्याः । प्रक्रियामते तु जायाया
जम्भावदम्भावौ वा निपात्यौ ॥ ननु स्वच्छन्दमादेशाः कथं क्रियन्ते इत्याशङ्क्यामाह—
आकृतिगणोऽयम् । यादृशी आकृतिराकारः प्रयोगस्य दृश्यते तादृश एव प्रयोगो निपा-
त्यते इत्याकृतिगणः कथ्यते । लक्ष्यानुसारेण सूत्रस्य प्रवृत्तिः । सिद्धं शब्दाकारमुपलभ्य
तदनुसारेणादेशविधानमित्यर्थः ॥

(प्र०) बृहतां पतिरिति विग्रहे देवतायां वाच्यायां बृहत्तः बृहत् आदेशः सस्य
विसर्गेऽपि सहादित्वात्सः । एवं चौरै वाच्ये तत्करोतीति तत्स्करः । महाश्वासावीश्वरश्चेति
विग्रहे समानाधिकरणे जातीयदेशीययोश्च परतो महतो महा इत्यादेशः । वासकरविशि-
ष्टेष्वपि । महावासः । महाकरः । महाविशिष्टः । महामायेत्यादौ महतीशब्दस्यापि द्यौश्च
भूमिश्चेति विग्रहे द्यौशब्दस्य दिव्शब्दस्य वा द्यावादेशः । एवं जाया च पतिश्चेति विग्रहे
जायाया जम्भावदम्भावौ वा । जम्पती । दम्पती । जायापती । सहादेराकृतिगणत्वमाह
आकृतिगणोऽयमिति । आकृत्या सिद्धशब्दस्वरूपदर्शनेन तदन्तर्गण्यन्त इत्यन्वर्थसंज्ञातः
सिद्धशब्दस्वरूपमुपलभ्यादेशविधानं यस्मिन् स आकृतिगण इत्यर्थः ॥

अलुक् क्वचित् ॥ समासे तद्धिते कृदन्तेऽपि विभक्तेरलुग्भवति ॥
कृच्छ्रान्मुक्तः । अप्सु योनिर्यस्येत्यप्सुयोनिः । उरसि लोमानि यस्याऽसौ
उरसिलोमः । हृदि स्पृशतीति हृदिस्पृक् । कण्ठेकालः । वाचोयुक्तिः ।
दिशोदण्डः । पश्यतोहरः । इत्यादि ॥ ३० ॥

(च०) पुनर्विशेषमाह—सूत्रम्—'अलुक् क्वचित्' ॥ अलुक् प्रथमैकवचनान्तम् ।
'स्तेपः' । क्वचित् प्रथमैकवचनान्तम् । 'अव्यया' ॥ क्वचिदिति समासे कृते तद्धित-
प्रत्ययेऽपि परे पूर्वपदविभक्तेरलुक् लोपो न भवतीत्यर्थः । तद्धितप्रत्यये यथा—आमुष्यायणः
इत्यादौ विभक्तेरलुक् । समासे दर्शयति—कृच्छ्रशब्दात् पञ्चम्येकवचने 'उसिरत्' 'सवर्णे' ॥

मुक्तशब्दात् प्रथमैकवचने 'स्रोर्वि०' 'अमे अमा वा' तस्य नः । कृच्छ्रान्मुक्तः इति विग्रहेऽत्र तत्पुरुषः । अत्र पूर्वपदविभक्तेरलुक् उत्तरपदविभक्तेस्तु 'समासप्रत्यययोः' इति लुक् । पुनः प्रथमैकवचने कृच्छ्रात् मुक्तः कृच्छ्रान्मुक्त इति वा । एवं स्तोक्रान्मुक्तः ॥ तथा अप्स्ययोनिः । अप्शब्दात् सप्तमीबहुवचने । 'स्वरहीनं०' योनिशब्दात् प्रथमैकवचने । 'स्रोर्वि०' अप्स्य पानीयेषु योनिर्यस्येति बहुव्रीहिः । अत्र सप्तमीबहुवचनस्य अलुक् । केवलमुत्तरपदस्य सेलुक् ॥ उरशब्दात् सप्तमीबहुवचने 'स्वरहीनं' लोमन्शब्दात् प्रथमाबहुवचने । 'जशसोः०' 'नोपधायाः' मा 'स्वरहीनं०' उरसि लोमानि यस्येति विग्रहे पूर्वपदस्यसप्तम्या अलुक् उत्तरपदस्य जसो लुक् । पुनः प्रथमैकवचने 'नोपधायाः' 'हृसेपः०' उरसिलोमा ॥ एवं हृद्शब्दात् सप्तम्येकवचने 'स्वरहीनं०' स्पृङ् स्पर्शने । हृदिपूर्वः हृदि स्पृशतीति विग्रहे तत्पुरुषः समासः । क्तिप् प्रत्ययः । किरः सर्वापहारी लोपः । प्रथमैकवचने 'दिशाम्' इति शस्य कः । 'हृसेपः०' । अत्र कचिदिति वचनात् कृदन्तेऽपि विभक्तेरलुक् ॥ एवं कण्ठे सप्तम्येकवचनान्तम् । कालः प्रथमैकवचनान्तम् । वाचः षष्ठ्येकवचनान्तम् । युक्तिः प्रथमैकवचनान्तम् । दिशः षष्ठ्येकवचनान्तम् । दण्डः प्रथमैकवचनान्तम् । पश्यतः षष्ठ्येकवचनान्तम् । हरः प्रथमैकवचनान्तम् । दस्योः षष्ठ्येकवचनान्तम् । पुत्रः प्रथमैकवचनान्तम् । एतेषु यथासंभवं विभक्तेरलुक् । कण्ठे इत्यत्र सप्तमी अन्यत्र षष्ठी । एवं स्तम्भेरमः कर्णेजपः युधिष्ठिरः । अन्यादे०' इति पत्वम् ॥ आत्मनेपदं परस्मैपदम् । देवानांप्रियः । दिवस्पतिः वास्तोष्पतिः इत्यादावलुक् ॥ ३० ॥

(प्र०) अलुगिति । समासप्रत्यययोरिति प्रासल्यापवादत्वात्कृदन्ते च तत्प्राप्त्यभावात्सरसिजमित्यादौ नाम्नश्च कृता समास इति समासे एव प्रासलुक्प्रतिषेधात्कृदन्ते इत्यसम्यः पाठः । तद्धिते असुष्यापत्यम् आसुष्यायणः ॥ ३० ॥

समासे समानाधिकरणे शाकपार्थिवादीनां मध्यमपदलोपो वक्तव्यः ॥ शाकप्रियश्चासौ पार्थिवश्च शाकपार्थिवः । देवपूजकश्चासौ ब्राह्मणश्च देवब्राह्मणः ॥

(च०) एकविभक्त्यन्तानां पदानामेकार्थनिष्ठत्वं सामानाधिकरण्यम् । तत्र वर्तमानानां शाकपार्थिवादीनां मध्यमपदस्य द्वयोर्मध्यवर्तिनः पदस्य लोपो वक्तव्यः ॥ केचित्तु उत्तरपदलोप इति पठन्ति, ते पूर्वपदादुत्तरपदस्य लोपमिति व्याचक्षते । अथवा प्रथमसमासापेक्षया उत्तरपदस्येति व्याख्यान्ति ॥ परं शाकपार्थिवादीनामित्यशेषस्यापि पदस्य निरूपितत्वाच्च सङ्गतं पुनश्चिन्त्यम् । शाकप्रियपार्थिव इति स्थिते । शाकः प्रियो यस्य स शाकप्रियः शाकप्रियश्चासौ पार्थिवश्चेति विग्रहे अत्र एकविभक्तिकत्वेन सामानाधिकरणं ततो मध्यमपदस्य प्रियशब्दस्य लोपः । शाकपार्थिव इति स्थिते प्रथमैकवचने 'स्रोर्वि०' ॥ तथा देवपूजको ब्राह्मणः देवान् पूजयतीति देवपूजकः देवपूजकश्चासौ ब्राह्मणश्चेति विग्रहे पूर्ववद्विभक्तिलोपे मध्यमपदस्य पूजकस्य लोपः । देवब्राह्मणः प्रथमैकवचने 'स्रोर्वि०' प्राग्वत् ॥

(प्र०) सामानाधिकरणे शाकपार्थिवादीनामिति । पार्थिवादौ सामानाधिकरणे पूर्वपदस्य यदुत्तरपदं तस्य लोप इत्यर्थः । शाकः प्रियो यस्य स शाकप्रियः । देवान्

पूजयतीति देवपूजक इत्यत्रोत्तरपदयोः प्रियपूजकपदयोर्लोपः । मध्यमपदलोप इति पाठे समुदायापेक्षया मध्ये वर्तमानस्येत्यर्थः । आकृतिगणोऽयम् ॥

आदेशश्च द्वन्द्वे ॥ द्वन्द्वसमासे सति आदिपदस्य लोपो भवति ॥ माता च पिता च पितरौ । दुहिता च पुत्रश्च पुत्रौ । श्वश्रूश्च श्वशुरश्च श्वशुरौ ॥ ३१ ॥

(च०) नराह—‘आदेशश्च द्वन्द्वे’ ॥ आदिशब्दस्याजहलिङ्गत्वात्पदविशेषणत्वेऽपि हुस्त्वम् । द्वन्द्वे द्वन्द्वसमासे इतरेतरयोगे आदिपदस्य लोपो भवति । चकारात्कुञ्चित्, न तु सर्वत्र । मातृशब्दात् प्रथमैकवचने । ‘सेरा’ द्वित्वाद्द्विलोपः ऋलोपः ‘स्वरहीनं’ । च प्रथमैकवचनान्तम् ‘अव्यया०’ । पितृशब्दात् प्रथमैकवचने पूर्ववत् । च प्रथमैकवचनान्तम् । ‘अव्यया०’ । माता च पिता चेति विग्रहे द्वन्द्वसमासे ‘समासप्रत्यययोः’ इति विभक्तिलोपः । ‘उक्तार्थानामप्रयोगः’ इति च लोपे मातृ पितृ ‘आदेशश्च द्वन्द्वे’ मातृशब्दस्य लोपः । इतरेतरयोगे द्विवचनम् । प्रथमाद्विवचने ‘अर् पञ्चसु’ ‘स्वरहीनं०’ पितरौ ॥ एवं श्वश्रूश्च श्वशुरश्च इति विग्रहे विभक्तिलोपे ‘आदेशश्च द्वन्द्वे’ श्वश्रूपदलोपः । श्वशुरशब्दात् प्रथमाद्विवचने ‘ओ औ औ’ ॥ एवं दुहितृपुत्रौ दुहिता च पुत्रश्चेति विग्रहे विभक्तिलोपे आदिभूतदुहितृशब्दस्य लोपः पुत्रशब्दात् प्रथमाद्विवचने । ‘ओ औ औ’ ॥ चकारो बहु-
लार्थस्तेन कुञ्चित् सर्वत्र । यथा धवखदिरौ इत्यादौ लोपो न । चकारात्पक्षे मातापितरौ श्वश्रूश्चशुरौ इत्यपि भवति ॥ ३१ ॥

(प्र०) आदेशचेति । द्वन्द्वे समासे आदेशादिभूतस्य पदस्य लोपो वाच्यः वक्तव्ये तु प्रयोगान्तर इति प्रयोगतो व्यवस्था ॥ ३१ ॥

ऋतां द्वन्द्वे ॥ ऋकारान्तानां द्वन्द्वसमासे सति पूर्वपदस्य वा आ-
कारो वक्तव्यः ॥ मातापितरौ ॥ ३२ ॥

(च०) पुनर्विशेषमाह ‘ऋतां द्वन्द्वे’ ॥ ऋतामिति ऋकारान्तशब्दानां द्वन्द्वे पूर्वं
न्यपदं तत्संबन्धिनः ऋकारस्य आकारो वा भवति । माता च पिता च अत्र विभक्ति-
लोपे मातृशब्दस्य ऋकारस्य आ । मातापितृशब्दात् प्रथमाद्विवचने ‘अर् पञ्चसु’ ‘स्वर-
हीनं०’ मातापितरौ ॥ एवं पितापुत्रौ होतापोतारौ इत्यादि । पक्षे पूर्वपदलोपे पितरौ ।
वाग्रहणादेव मातरपितरावित्यपि ॥ ३२ ॥

(प्र०) ऋतां द्वन्द्वे इति । विद्यायोनिसंबन्धवाचिनामृकारान्तानां पुत्रे च परे
पूर्वपदान्तस्याकारो वक्तव्य इत्यर्थः । माता च पिता चेति विग्रहे समासे “पूर्वो माता
पितरौसी” इत्यादिवचनान्मातुः प्रधानत्वात्पूर्वनिपाते आकारादेशः । एवं होतापोतारौ
पितापुत्रौ इत्यादि । अन्यत्र कर्तृभोक्तारौ ॥ ३२ ॥

द्वन्द्वे सर्वादित्वं वा ॥ वर्णाश्च आश्रमाश्चेतरे च वर्णाश्रमेतरे
वर्णाश्रमेतराः ॥

(च०) ‘द्वन्द्वे सर्वादित्वं वा’ ॥ द्वन्द्वसमासे सर्वादीनां शब्दानां सर्वादित्वं सर्वा-
धिकार्ये वा भवति । भवति न भवति चेत्यर्थः । उदाहरणम्—वर्णाश्रमेतरे वर्णाश्रमेतराः

द्विस्थाने वर्णा ब्राह्मणादयः । आश्रमा ब्रह्मचर्यादयः । इतरे गृहवृषलादयः । ततो वर्णाश्च
आश्रमाश्च इतरे च समाहारद्वन्द्वः । ततो विभक्तिलोपे उभयत्रापि प्रथमाबहुवचनम् ।
एकत्र सर्वादित्वात् । 'जली' 'अ इ ए' आदौ 'स्वर्णे०' आश्रम अग्रे इतर 'अ इ ए' यत्र
सर्वादित्वं न, तत्र प्रथमाबहुवचने 'स्वर्णे०' 'जोर्वि०' ॥

(प्र०) द्वन्द्वे इति । असर्वादित्वमिति छेदः । ततश्च द्वन्द्वसमासे सर्वादित्वं न
भवति । वा इति । जलीति शेषः । वाशब्दादेव जलि वा नान्यत्र । वर्णाश्च आश्रमाश्च
इतरे चेति विग्रहः ॥

वैयधिकरण्ये बहुव्रीहौ मध्यमपदलोपश्च ॥ कुमुदस्य गन्ध इव
गन्धो यस्यासौ कुमुदगन्धिः ॥ हंसस्य गमनमिव गमनं यस्याः सा हंसगमना ॥

(च०) वैयधिकरण्ये इति ॥ भिन्नविभक्त्यन्तानां पदानां विभिन्नार्थनिष्ठत्वं वैयधि-
करण्यम् । यद्वा भिन्नविभक्त्यन्तत्वे सति भिन्नार्थप्रतिपादकद्वारा एकस्मिन्नर्थे वृत्तिर्व्यधि-
करणं तस्य भावो वैयधिकरण्यं तस्मिन् वर्तमाने बहुव्रीहिसमासे मध्यमपदलोपो वक्तव्यः ।
कुमुदशब्दात् पष्ठ्येकवचने 'इत्स्य०' गन्धशब्दात् प्रथमैकवचने 'जोर्वि०' इवशब्दात् प्रथ-
मैकवचने 'अव्यया०' गन्धशब्दात् प्रथमैकवचने 'जोर्वि०' । कुमुदस्य गन्ध इव गन्धो
यस्येति विग्रहे अत्र कुमुदस्येति पष्ठप्रत्ययं, शेषाणि प्रथमान्तावि । 'समासप्रत्यययोः' इति
विभक्तिलोपे—'उक्तार्थानामप्रयोगः' इति हवलोपे कुमुद गन्ध गन्ध इति स्थिते । अत्र
मध्यपदस्य गन्धस्य लोपः पश्चात् 'मध्यमपदलोपश्च' इति चकाराद् 'गन्धोदेरिः' इत्यर्थः,
'यस्य लोपः' 'स्वरहीनं' 'जोर्वि०' कुमुदगन्धिः ॥ हंसशब्दात् पष्ठ्येकवचने 'इत्स्य०' ।
गमनशब्दात् प्रथमैकवचने 'अतोऽम्' 'अल्ललो०' 'मोऽनु०' इव प्रथमैकवचनान्तम्
'अव्यया०' । गमनशब्दात् प्रथमैकवचने पूर्ववत् । हंसस्य गमनमिव गमनं यस्या इति
विग्रहे बहुव्रीहिः । 'समासप्रत्यययोः' उक्तार्थानामप्रयोगः' हंस गमन इति स्थिते । मध्य-
पदस्य गमनस्य लोपः । पश्चात् 'आयतः स्त्रियाम्' 'आपः' हंसगमना ॥ समासश्चतुर्धा ।
नित्य—अनित्य—लुक्—अलुक्—भेदात् ॥

(प्र०) वैयधिकरण्य इति । भिन्नविभक्त्यन्तपदवाच्यत्वं वैयधिकरण्यम् ।
गन्धपदस्य मध्यवर्तिनो लोपे इवेत्यस्योक्तार्थत्वादप्रयोगः । चकाराद्गन्धशब्दस्येकारा-
न्तादेशः । चकारादेव निर्गतास्त्रिंशदङ्गुल्यो यस्मात्स निश्चिन्ताः खड्गः । इत्यत्राङ्गुलिपद-
स्योत्तरस्यापि लोपः ॥

दिक्संख्ये संज्ञायाम् ॥ दिग्वाचकसंख्यावाचकशब्दौ संज्ञायां
तुल्यार्थेनोत्तरपदेन अविग्रहं समस्येते स तत्पुरुषः ॥ अविग्रहो नित्यसमासः ॥
अन्यस्त्वस्वपदविग्रहोऽपि भवति ॥ दक्षिणाग्निः । सप्तग्रामाः । इत्यादयो
ज्ञेयाः (क) ॥ ३३ ॥

इति समासप्रकरणम् ॥ १८ ॥

(क) विग्रहो द्विविधः एकः स्वपदविग्रह एवोऽस्त्वपदविग्रहोऽपि भवति ॥ अस्त्वपदेन समासव्याप्तिः


(च) अथ नित्यसमासमाह—‘द्विसंख्ये०’ द्विसंख्ये प्रथमाद्विवचनान्तम् । संज्ञायां सप्तम्येकवचनान्तम् । दिग्वाचकं संख्यावाचकं च संज्ञायां वाच्यमानायां तुल्यार्थेन एकार्थेन उत्तरपदेन सह अविग्रहं विग्रहरहितं समस्यते । तत्र समासश्च नित्यो भवति ॥ अथ नित्यानित्यसमासस्वरूपमाह—अविग्रहो नित्यसमासः । यो नित्यसमासः स विग्रहरहितः असमस्यमानपदविग्रहो भवति । अन्योऽनित्यसमासोऽस्वपदविग्रहोऽपि स्वैः पदैर्विग्रहो यस्य स स्वपदविग्रहः । न स्वपदविग्रहः अस्वपदविग्रहः परपदविग्रहः । अपिशब्दास्वपदविग्रहोऽपि भवति ॥ अस्वपदविग्रहो यथा—छियमधिकृत्य । अत्र अधिकृत्येति परपदेन विग्रहः बाह्यपदत्वादस्वपदम् । अथवा बहु धनं यस्य सः । अत्र यस्येति रपदेन विग्रहः । इति अस्वपदविग्रहः । अस्वादन्त्यः इत्यप्यस्वपदविग्रहः ॥ तथा ग्रामं प्रास इत्यादौ स्वाभ्यां पदभ्यां विग्रहमध्यवर्तिभ्यां पदाभ्यां विग्रहः । अथ नित्यसमासोदाहरणम् । यथा दक्षिणाग्निरित्याग्निभेदः । ‘दक्षिणाग्निगार्हपत्याहवनीयौ त्रयोऽग्नयः’ इति ॥ दिग्वाची दक्षिणाशब्दः । एकार्थेन अग्निना परपदेन समसितः । समासश्च तत्पुरुषः । नित्यत्वाद्विग्रहो न क्रियते । तथा सप्तग्रामा इत्यत्र सप्तशब्दः संख्यावाचक एकार्थेन ग्रामपदेन समसितः । अत्र विग्रहं विनापि तत्पुरुषः समासः नित्यः । नित्यं पदद्वयात्मकत्वात्समासरूपमेव पदमित्यर्थः । दक्षिणाग्निरिति अग्निभेदनामवाचो शब्दः । सप्तग्रामा इति ग्रामभेदनामवाचो शब्दः ॥ ३३ ॥

‘पूर्वेऽग्नयेऽग्नयोभावाऽमादौ तत्पुरुषः स्मृतः ।
चकारबहुलो द्वन्द्वः संख्यापूर्वो द्विगुः स्मृतः ॥
यस्य येन बहुव्रीहिः स चासौ कर्मधारयः ।
इति किञ्चित्समासानां षण्णां लक्षणमीरितम् ॥

इति छबोधिकार्यां समासदीपिका ॥ १८ ॥

(प्र०) द्विसंख्ये इति । दिग्वाचकसंख्यावाचकशब्दावित्यर्थः । संज्ञायामित्यनेन नित्यसमाससूचनात्तल्लक्षणमाह । अविग्रह इति । दक्षिणाग्निरित्यादौ विग्रहशून्य एको नित्यसमासः । अधिक्रीत्यादावस्वपदविग्रहः समस्यमानपदान्यपदविग्रहः । अन्यो नित्यसमास इति नित्यसमासो द्विधेत्यर्थः ॥ ३३ ॥

इति सारस्वतप्रसादे समाससङ्क्षेपः समासः ॥ १८ ॥



केनापि पदेन विग्रहो वाक्यं यत्र स नित्यः ॥ तेन लम्बौ कर्णौ यस्य स लम्बकर्णः ॥ दावेण छेजमिति स्वपदाविग्रहः ॥ अस्वपदविग्रहो नित्यः । यस्मिन्समासावबोधकं वाक्यं न तिष्ठति स नित्यः ।—इति मूळपुस्तकगतपाठः ॥ कुत्रचित्च नित्यसमासस्योदाहरणरूपं ‘दावेणाग्निः सप्त ग्रामः’ इति प्रयोगद्वयमधिकमस्ति ।

* तद्धितप्रकरणम् ॥ १६ ॥ *

अथ तद्धितो निरूप्यते ॥ अपत्येऽण् ॥ नाम्नोऽपत्येर्धेऽण्प्रत्ययो भवति (क) ॥ उपगोरपत्यं पुमानिति विग्रहे उपगोः अण् इति स्थिते । समासप्रत्यययोः इति षष्ठीलोपः । णकारो वृद्धयर्थ ईवर्थश्च ॥ १ ॥

(च०) अथ तद्धितो निरूप्यते—अथेति ॥ समासकथनानन्तरं तद्धितस्तद्धितसंज्ञकः प्रत्ययो निरूप्यते । तस्य समासस्य दितः, यद्वा तेषां पूर्वोक्तानां नामादीनामर्थान्तरप्रकाशनेन दितस्तद्धितः स निरूप्यते कथयत इत्यर्थः ॥ यद्यपि तद्धितसंज्ञकाः प्रत्यया वक्ष्यः सन्ति तथापि जात्यभिप्रायेणैकवचनम् ॥ सूत्रम्—‘अपत्येऽण्’ ॥ न पतति पिता यस्मात् तदपत्यं तस्मिन् । अपत्यशब्दस्य सप्तम्येकवचनान्तम् ‘अ इ ए’ । अण् प्रथमैकवचनान्तम् ‘हस्तेपा०’ इति नाम्नो० अपत्ये पुत्रपौत्रादिरुताने शिष्यप्रशिष्यादिरुताने वाच्ये सति नाम्नः अण् प्रत्ययो भवति । अत्रापि नामशब्देन पदमेव विवक्षितम् । अन्यथा ‘अवि-भक्ति नाम’ इत्युच्यमाने उपगोरिति षष्ठ्यन्तात् अण्प्रत्ययो न स्यात् । यद्वा उपगुशब्दात् प्रथममण् प्रत्ययः । ततः षष्ठीं दत्त्वा विग्रहः कार्यः ॥ उदाहरणम्—उपगुशब्दात् अपत्येऽर्धेऽण्प्रत्ययः । ततः उपगुशब्दात् षष्ठ्येकवचनम् । ‘ङिति’ ‘ङस्य’ इत्यकारलोपः । ‘क्षोर्वि०’ उपगोरपत्यमिति विग्रहे सति । तद्धितेऽपि विग्रहोऽन्वययोग्यत्वे सत्येव भवति । तेन ‘वक्ष-मुपगोरपत्यं दैत्रस्य’ इत्यादौ न । उपगुनाम्नस्तापसस्यापत्यं संतानादिः पुत्रादिरिति विग्रहे कृते ‘समासप्रत्यययोः’ इति विभक्तिलोपे ‘उक्तार्थानाम्’ इति अपत्यशब्दे लुप्ते उपगु अण् इति स्थिते । णकारो वृद्धयर्थः ईवर्थश्च ॥ १ ॥

(प्र०) समासश्चान्वये नास्नामित्यत्र चशब्दात्तद्धितस्याप्यन्वययोग्यत्वे एव संसृच-नात्समाससमासावसरसङ्ख्या तद्धितप्रत्ययान्निरूपयितुमुपक्रमते । अथेति । तद्धित इति जात्यभिप्रायेणैकवचनम् । तेभ्यः पूर्वोक्तेभ्यः नामपदेभ्योऽर्थान्तरप्रतिपादनशक्तिप्रद-त्वेन दितोऽनुकूलस्तद्धित इत्यन्वयसंज्ञाविज्ञानात्तद्धितसंज्ञा णादोनामिति भावः । अपत्येऽण् । नाम्न इति नामप्रकरणत्वात् । अत्रापि पूर्ववत्तामशब्देन पदं प्रोच्यते । वाक्ये औपगव इति तद्धितार्थबोधके इति शेषः । अपत्यार्थस्याण् उक्तार्थत्वादुक्तार्थानामित्य-भिप्रेत्यपदोपयोगः ॥ १ ॥

आदिस्वरस्य ङिति च वृद्धिः ॥ स्वहाणां मध्ये य आदिस्वर-स्तस्य वृद्धिर्भवति ङिति ङिति च तद्धिते परतः । उकारस्यौकारो वृद्धिः ॥ २ ॥

(च०) वृद्धिकरणसूत्रम्—‘आदिस्वर०’ ॥ आदिश्चासौ स्वरश्च आदिस्वरस्तस्य षष्ठ्येकवचनान्तम् । ‘ङस्य’ ङिति ङ् च ण् च ङ्गौ तौ इतौ यस्य ङित् तस्मिन् ङिति सप्तम्येकवचनान्तम् ‘स्वरहीनं०’ । वृद्धिः प्रथमैकवचनान्तम् ‘क्षोर्वि०’ त्रिपदमिदं सूत्रम् । स्वराणां तद्धितप्रत्यान्तपदसंबन्धिनां सर्वस्वराणां मध्ये य आदिस्वरस्तस्य ङिति

(क) “आत्मजस्तनयः सूनुः सुतः पुत्रः क्षिया त्वमी । आहुर्दुहितरं सर्वेऽपत्यं तोकं तयोः समे” ॥ इत्यमरः ॥

णिति च तद्धिते प्रत्यये परे वृद्धिर्भवति । अनेन उकारस्य औकारो वृद्धिः । आरै औ वृद्धिः' इत्युक्तत्वात् । औपगु अ इति स्थिते ॥ २ ॥

(प्र०) आदिस्वरस्य इति । आदौ स्वरः आदिस्वरः । आदित्वं च स्वरापेक्ष-
येत्यभिप्रेत्योक्तं स्वराणां मध्ये इत्यादि । ततश्च वासिष्ठ इत्यादौ वृद्धिः । तदपि संभव-
दभिप्रायम् । ततश्च एः कामस्यापत्यमाय इत्यादावाद्यन्तवदेकस्मिन्निति आदित्वाद्भवत्येव
वृद्धिः एतदपि संभवदभिप्रायम् । अ् च ण् च णौ णावितौ यस्य स णित् तस्मिन्
तद्धिते परत इति तद्धितप्रकरणत्वात् उकारौकारयोः स्थानादीनां तरतमत्वादौकारो
वृद्धिरित्यर्थः ॥ २ ॥

वोऽव्यस्वरे ॥ उकारस्य ओकारस्य च अव् भवति स्वरे यकारे च
परे ॥ औपगवः । वसिष्ठस्यापत्यं वासिष्ठः । गोतमस्यापत्यं गातमः(क)॥३॥

(च०) सूत्रम्—'वोऽव्यस्वरे' ॥ उश्च ओश्च वो तस्य वो षष्ठ्येकवचनान्तं सांकेति-
कम् । अच् प्रथमैकवचनान्तम्—'ह्रसेपः०' । यश्च स्वरश्च यस्वरं तस्मिन् सप्तम्येकवचना-
न्तम् । 'अ इ ए' । त्रिपदमिदं सूत्रम् । अन्त्यस्योकारस्य ओकारस्य च अव् भवति
तद्धितसंबन्धियकारे स्वरे च परे । अत्र स्वरे परे उकारस्य अव् भवति गच् 'स्वरहीनं०'
औपगवः । 'कृतद्धितसमासाश्च' इति नामसंज्ञायां प्रथमैकवचने 'ओर्वि०' उपगुर्नाम कश्चि-
न्मुनिस्तस्यापत्यमौपगवः ॥ एवं वसिष्ठस्यापत्यं वासिष्ठः । अण्प्रत्ययः । अत्र वकारस्य-
ताकारस्यादिस्वरस्य वृद्धिरौकारः । 'यस्य लोपः' 'स्वरहीनं०' ॥ एवं गोतमस्यापत्यं
गौतमः । इत्यत्राण्निमित्ता वृद्धिः—उकारस्य औकारः । 'ओर्वि०' ॥ सर्वत्र तद्धिते
विकल्पापानुवृत्तिर्ज्ञेया इति स्वयंभुवः इत्यादौ अवादेशो न ॥ ३ ॥

(प्र०) वोऽव्यस्वरे इति । उश्च ओश्च वो इति साङ्केतिकं षष्ठीद्विवचनान्तम् ।
यश्च स्वरश्चेति समाहारः एतत्तद्धितप्रकरणत्वात्तद्धिते एवेति गोयानमित्यादावनतिप्रसङ्गः
ओकारस्य स्वरे अविति सिद्धेऽपि यकारे विधानार्थं बचनम् । यद्यपि कचित्स्वरवद्यकार
इति स्वरत्वातिदेशाद्यकारेऽपि अव् संभवति तथापि सूत्रस्य वक्तव्यानुपजीवित्वादौकारो-
क्त्यर्थेनैव । नामसंज्ञायां स्थाद्युत्पत्तौ देववद्रूपं नेयम् । वसिष्ठस्यापत्यं गोतमस्यापत्यमिति
विग्रहे । ऋषिवाचकत्वादिजभावे अण् । यस्य लोप इति लोपः ॥ ३ ॥

ऋ उराणि ॥ ऋकारस्य उर् भवति आणि परे ॥ षण्णां मातृणामपत्यं
षाण्मातुरः । तिसृणां मातृणामपत्यं त्रैमातुरः । द्वयोर्मात्रोरपत्यं द्वैमातुरः(ख)॥४॥

(च०) सूत्रम्—'ऋ उराणि' ॥ ऋ षष्ठ्येकवचनान्तं सांकेतिकम् । उर् प्रथमैकवच-
नान्तम् 'ह्रसेपः०' । आणि सप्तम्येकवचनान्तम् । 'स्वरहीनं०' अण्प्रत्यये परे मातृशब्द-
संबन्धिनः ऋकारस्य उर् भवति । षट् मातृ । षष्शब्दात् षष्ठीबहुवचने 'ःणः' इति नुट्

(क) 'शिवादिभ्यश्च' इत्यण् वक्तव्यः । अन्यथा इजः प्राप्तिः । शिवस्यापत्यं शैवः । विदेहस्यापत्यं
वैदेहः ॥

(ख) 'वो उः' 'त्वन्मदेकत्वे' इति सूत्रनिर्देशान्काचिदपदान्तेऽपि ज्ञानानां जमा पठव्याः ।

‘पो ङः’ ‘वृद्धिः’ ‘पुः’ ‘स्वरहीनं’ ‘मोऽनु०’ । मातृशब्दात् षष्ठीबहुवचने ‘जुडामः’ ‘नामि’ ।
 षण्णां मातृणामपत्यमिति विग्रहे । ‘समासप्रत्ययोः’ इति विभक्तिलोपः षप् मातृ अ इति ।
 ‘आदिस्वरस्य०’ इति वृद्धिः । ‘पो ङः’ ‘वाचसाने’ ङस्य ङः । ‘जमे जमा वा’ ङस्य णः ॥
 यद्वा ‘षषो णो वाच्यो मातरि’ इति केचित् । क्वचिज्जवानामपि जमा एष्टव्याः इति
 केचित् । ‘ऋ उरणि’ इति उर् । ‘स्वरहीनं०’ ‘जोर्वि०’ पाणमातुरः । कार्तिकेय इत्यर्थः ॥
 एवं द्वयोर्मात्रोरपत्यमिति विग्रहे उभयत्रापि षष्ठीद्विवचनम् ‘त्यदादेष्टे०’ ‘आवतः स्त्रियाम्’
 ‘दौसोरे’ ‘ए अय्’ ‘स्वरहीनं०’ । मातृशब्दात् षष्ठीद्विवचने ‘ऋम्’ ॥ अण् । णित्वा-
 वृद्धिः । द्वि इत्यस्य द्वै । ‘ऋ उरणि’ इति उर् । ‘स्वरहीनं०’ द्वैमातुरः गणेशः ।
 एवं आद्रमातुरः । द्वावपि सतीष्ठतवाचकौ । सत्यास्तु तनयः पाणमातुरवद्भाद्रमातुरः ।
 इत्यादि अणन्ताः । अन्यत्राप्यण्प्रत्ययो भवति । यतः ॥

‘रागाक्षत्रयोगाच्च समूहात्सास्यदेवता ।

तद्वैत्यधीते तस्येदमेवमादिर्णिष्यते ॥’

रागाद्यथा कुङ्कुमेन रक्तं वस्त्रं कौङ्कुमम् । नक्षत्रयोगात् । पुष्येण युक्तः कालः पौषः ।
 समूहात् नराणां समूहो नारम् । स्त्रोणां समूहः स्त्रैणम् । सास्य देवतार्थे इन्द्रो देवताऽस्येति
 ऐन्द्रम् । तद्वैत्तीत्यस्यार्थे व्याकरणमधीते वेद वा वैयाकरणः । तस्येदमित्यस्यार्थे देवदत्त-
 स्यार्थमिदं देवदत्तम् । इत्याद्यर्थेण्वण्प्रत्ययः स्यात् । तदग्रे यथास्थाने कथयिष्यति ॥ ४ ॥

(प्र०) ऋ उरिति । षण्णां मातृणामपत्यमिति विग्रहे अणि सङ्ख्यापूर्वकत्वात्तद्धि-
 तार्थविषयत्वाच्च द्विगुलमासे विभक्तिलोपे पदान्तत्वमाश्रित्य षोड इति ङत्वे मृन्मयं दृषन्मय-
 मित्यादाविव जमे जमा वेत्यत्र चपा अवे जवा इत्यतो जवा इत्यनुवृत्तेः । क्वचिज्जवा
 जमे परे जमा भवन्तीति जवस्य ङकारस्य सवर्णत्वात् जमे जमो णकारः । केचित्तु नामि
 ङ्लुप्तेऽपि प्रत्ययलक्षणन्यायेनैतदाश्रितौ ङ इति णकारः इत्याहुः । अन्ये तु ह्रस्वेर्ह्रस्व इति
 षस्य द्वित्वे खसपरत्वेन पूर्वषस्य षोड इति ङत्वे खसे चपा इति चपे ङकारे संयोगान्तलोपे
 च निमित्ताभावन्यायस्यानित्यत्वात् जमे जमा वेति ङस्य ण इत्याहुः ॥ ४ ॥

अत इञ्जनृषेः ॥ अकारान्ताच्चांमोऽनृषिशब्दादपत्येऽर्थे इञ्प्रत्ययो
 भवति ॥ यस्य लोपः । देवदत्तस्यापत्यं देवदत्तिः [श्रीधरस्यापत्यं] श्रीधरिः ।
 [दशरथस्यापत्यं] दाशरथिः पौरन्दरिः ॥ ५ ॥

(च०) अथ अपत्येऽर्थे प्रत्ययान्तरमाह—‘अत इञ्जनृषेः’ ॥ अत इति पञ्चम्येकवच-
 नान्तं ‘स्वरहीनं०’ ‘जोर्वि०’ इञ् प्रथमैकवचनान्तम् । ‘ह्रस्वः०’ पश्चात् ‘आदवे लोपश्च’ ॥
 अनृषिः न ऋषिः अनृषिस्तस्मात् पञ्चम्येकवचनान्तम् । ‘ङिति’ इकारस्य एकारः । ‘ङस्य’
 इत्यकारलोपः । पूर्वे ‘जोर्वि०’ ‘स्वरहीनं०’ त्रिपदम् । ऋषिवाचकशब्दवर्जितादकारान्ता-
 च्चांमोऽपत्येऽर्थे इञ् प्रत्ययो भवति । अणोऽपवादः । अत्र अकारो वृद्धयर्थः । उदाहर-
 णम् । देवदत्तस्यापत्यं इञ् प्रत्ययः । अकारो वृद्धयर्थः ‘आदिस्वरस्य’ इति वृद्धिः । दै ।
 ‘यस्य लोपः’ ‘स्वरहीनं०’ ‘जोर्वि०’ देवदत्तिः ॥ एवं श्रीधरस्यापत्यं श्रीधरिः । अत्र इञ्
 प्रत्यये श्रीइत्यस्य श्री इति वृद्धिः ॥ तथा दशरथस्यापत्यं दाशरथिः । अत्र वृद्धिकार्यं दस्य

दा ॥ पुरंदरस्यापत्यं पौरंदरिः । अत्र उकारस्य औकारो वृद्धिः । एवं रावणिः ॥ ५ ॥

(प्र०) अत इजिति । अत इज् इति योगविभागात् वैदिर्गागिरौहालिकिरित्या-
दावृषिवाचकेभ्योऽपीज् । वा टाड्योरित्यतो मण्डूकप्लुत्या वानुवृत्तेर्व्यवस्थया शिवादिभ्यो
ऽवृषिवाचिभ्योऽकारान्तेभ्योऽपीज् । शिवस्यापत्यं शैवः । श्वाफलकः । रान्धसः ।
वृष्णिभ्यश्च । वासुदेवः । आनिरुद्धः । कुरुभ्योऽपि । नाकुलः । साहदेवः । वाशब्दादेव
लोकाद्वा ॥ ५ ॥

बाह्वादेशश्च ॥ बाह्वादेः पर इन्प्रत्ययो भवत्यपत्येऽर्थे ॥ बाहोरपत्यं
बाहविः । उपबिन्दोरपत्यमौपबिन्दविः । कृष्णास्यापत्यं कार्ष्णिः । उड्डुलोमोऽ
पत्यमौड्डुलोमिः । नो वा । अग्निशर्मणोऽपत्यमाग्निशर्मिः ॥ ६ ॥

(च०) 'बाह्वादेशश्च' ॥ बाह्वादेस्तु अकारान्तत्वाभावेऽपि इन् वक्तव्यः । बाहविः
औपबाहविः कार्ष्णिः आग्निशर्मिः ॥ सर्वत्र तद्धिते विकल्पपानुवृत्तिरस्त्येव । तेन वासुदेवः
शैवः वैदेह इत्यादौ इन् न स्यात् ॥ 'व्यासवरुडध्यातुनिषादबिम्बचण्डालादन्तस्य वाऽकः ।'
एभ्योऽपत्य इन् तद्योगे औपामन्तस्य अक आदेशः । नैयासकिः । वारुडकिः । सौधा-
तकिः । नैपादकिः । बौम्बकिः । चाण्डालकिः ॥ ६ ॥

(प्र०) बह्वादिभ्योऽपीज् । बाहविः । औपगविः । औड्डुलोमिः । आग्निशर्मिः ।
नान्तेभ्यो नो वेति टिलोपः । एवं धधातुव्यासवरुडनिषादचण्डालबिम्बानामिनि अकहा-
देशः । सौधातकिः । नैयासकिः । वारुडकिरित्यादि प्रयोगादूह्यम् ॥ ६ ॥

पयायनणेयणीया गर्गनडात्रिस्त्रीपितृष्वस्त्रादेः ॥ गर्गा-
देर्नडादेरज्यादेः स्त्रीलिङ्गापितृष्वस्त्रादेशश्च ण्य आयनण् एयण् णीय इत्येते
प्रत्यया भवन्ति अपत्येऽर्थे यथासंख्येन ॥ चकारात्पितृष्वस्त्रादेरेयण् प्रत्ययो
भवति ॥ गार्ग्यः । वात्स्यः । जामदग्न्यः । सौम्यः । नाडायनः । चारायणः ।
चान्द्रायणः । आमुण्यायणः । आत्रेयः । मार्कण्डेयः । कापेयः । गाङ्गेयः ।
माहेयः (क) पैतृष्वस्त्रीयः । मातृष्वस्त्रीयः ॥ ७ ॥

(च०) सूत्रम्—'पयायनणेय०' ॥ ण्यश्च आयनण् च एयण् णीयश्च पयायनणेयणीयाः
प्रथमाबहुवचनान्तम् 'सर्वण०' । गर्गश्च नडश्च अत्रिश्च स्त्री च पितृष्वसा च गर्गनडात्रि-
स्त्रीपितृष्वसारः ते आदौ यस्य स गर्गनडात्रिस्त्रीपितृष्वस्त्रादिः तस्मात् पञ्चम्येकवच-
नान्तम् 'ङिति' 'ङस्य' इत्यकारलोपः । 'स्त्रोर्वि०' ॥ द्विपदमिदं सूत्रम् । 'द्वह्वाङ्ते
भूयमाणम् पदं प्रत्येकं संबध्यते' इत्यादिशब्दस्य प्रत्येकं योगः । तेनापत्येऽर्थे गगदिर्ण्यः
नडादेरायनण् । अत्र्यदेः स्त्रीलिङ्गाश्च एयण् । पितृष्वस्त्रादेः णीयः । सर्वत्र णकारो वृद्धय-

(क) मातृपितृभ्यां स्वसा । मातृपितृभ्यां शब्दाभ्यां परस्य स्वसृशब्दस्य सकारस्य षकारः स्यात् समासे
भाति । पितुः स्वसा पितृष्वसा । मातुः स्वसा मातृष्वसा ॥—इति विशेषः ॥ मातृपितृभ्यां पितरि ङामहच् ।
माभ्यां परो ङामहच् प्रत्ययो भवति ॥ मातुः पिता मातामहः । पितुः पिता पितामहः ॥—इति विशेषः ।

र्थः । ण्यणीयोर्बुद्धयर्थमादौ प्रयुक्तो णकारोऽणन्तत्वनिराससूचकः । अणन्तत्वभावादीप-
निषेधः । गर्गं वात्स । गर्गस्यापत्यमिति विग्रहे च ण्यण् णित्वाद्बुद्धिः । गर्गं वात्स 'यस्य
लोपः' उभयत्रापि 'स्वरहीनं० गार्ग्यः वात्स्यः । स्त्रप्रपत्' चेत् गार्ग्या वास्या पाणिनीया-
नां तु गार्गी वात्सी इत्येवमेव भवति । नडस्यापत्यं नाढायनः । आयनण् प्रत्ययः ।
णित्वाद्बुद्धिः 'यस्य लोपः' 'स्वरहीनं०' 'स्रोर्वि०' एवं चरस्यापत्यं चारायणः । स्त्रियां
नाढायना । चरस्यापत्यं चारायणो । अदस्सञ्ज्ञात् पष्ठ्येकवचने । 'त्यदादेष्टे०' 'दस्य मा'
'डस्स्य' 'मादू' अमु । 'क्विलात्पः सः०' अमुष्यापत्यमिति विग्रहे आयनण्प्रत्ययः ।
णित्वाद्बुद्धिः । अद । 'अलुक् क्वचित्' इति पठ्या त्रिभक्तेर्न लोपः । 'यस्य लोपः' 'स्वर-
हीनं०' 'स्रोर्वि' आमुष्यायणः । अस्यार्थः—'स्यादामुष्यायणो मुख्यपुत्रो प्रख्यातपुत्रकः'
इति ॥ अत्रेरपत्यमात्रेयः । ण्यण्प्रत्ययः । आदिबुद्धिः 'यस्य०' 'स्वर०' प्रथमैकवचने
'स्रो०' ॥ एवं कपेरपत्यं कापेयः । अणन्तत्वादीप् । आत्रेयी कापेयी । गङ्गाया अपत्यं
गाङ्गेयः । मङ्गा अपत्यं माङ्गेयः । एवं चैनतेयः । सैहिकेयः । काद्रवेयः ॥ पितुः स्वसा
पितृष्वसा । मातुः स्वसा मातृष्वसा । 'मातृपितृभ्यां स्वसुः सकारस्य षत्व' वक्तव्यम्
पितृष्वसुञ्ज्ञात् पष्ठ्येकवचने । 'ऋतो ङ उः' डित्वाङ्गिकोपः । अत्रे अपत्यशब्दात्
प्रथमैकवचने । 'अतोऽम्' पितृष्वसुरपत्यं पौतृष्वसोयः । एवं मातृष्वसुरपत्यं मातृष्वसोयः
उभयत्रापि णीयः । पितृशब्दे इकारस्य ऐकारो बुद्धिः । मातृशब्दे न बुद्धिः बुद्धेरेव सञ्ज्ञा-
वात् । । एवं स्वसुरपत्यं स्वसोयः । अत्र 'णितो वा' इति विकल्पात्त बुद्धिः ॥ ७ ॥

(प्र०) रायायनणिति । ण्यश्च आयनण् च ण्यण् णीयश्च ते तथा गर्गश्च नडश्च
अत्रिश्च स्त्री च पितृष्वसा च ता आदौ यस्य स तथा द्वान्द्वान्तत्वादादिशब्दस्य प्रत्येकं
संबन्ध इत्यभिप्रेत्याह । गगादेरित्यादि । गगादेर्गणाण्यः । नडादेर्गणादायनण् ।
अत्र्यादेर्गणात्स्त्रीलिङ्गाच्च ण्यण् । पितृष्वस्रादेर्गणाण्णीयः । ण्यण् च । वाशब्दानुबुरोस्त-
स्य डित्वाङ्गिकोपो वा पैतृष्वस्रेयः मातृष्वस्रेय इति विवेकः । स्त्रीलिङ्गादिति स्त्रीप्रत्ययान्तो-
पलक्षणम् । अत एव भूमेरपत्यं भौम इत्यादावप्रसङ्गः ॥ ७ ॥

लुगबहुत्वे क्वचित् ॥ अपत्येऽर्थे उत्पन्नस्य प्रत्ययस्य बहुत्वे
सति क्वचिदनृषिविषये ऋषिविषये च लुगभवति ॥ गर्गाः । अत्रयः ।
विदेहाः (क) ॥ ८ ॥

(च०) अथ स्यादौ विषये तद्धितप्रत्ययान्तानां साधनविधिमाह—'लुगबहुत्वे
क्वचित्' ॥ लुक् प्रथमैकवचनम् 'हसेप०ः' बहुत्वे सप्तम्येकवचनान्तम् । क्वचित् प्रथमैकवचनं
'नान्तम् अव्यया०' ॥ त्रिपदम् । अपत्येऽर्थे उत्पन्नस्य अणादेः प्रत्ययस्य बहुवचने सति
क्वचिदिति ऋषिवाचकशब्दविषये अनृषिवाचके विषये वा लुगभवति न स्त्रियाम् । तत्र
ण्यप्रत्ययस्य यथा गार्ग्यः गार्ग्यौ । व वचने गार्ग्यं अस् इति स्थिते । 'लुगबहुत्वे०' इति
ण्यप्रत्ययस्य लुक् 'निमित्ताभावे नैमित्तिकस्याध्यमावः' इति बुद्धेरभावः । गर्गं अस् इति

(क) भृग्वक्रिक्तुस्ताङ्गिरोवसिष्ठगोतमदेशतुल्याख्यकाव्येभ्यः परस्य प्रत्ययस्य लुगभवति । भृगवः ।
कुत्साः । वसिष्ठाः ।—इति विशेषः ॥

स्थिते । 'सवणे'० 'सोर्वि'० गमाः । अग्रेऽपि गार्थं गार्थौ गगान् । गार्थेण गार्था-
भ्यां गगैः । एवं सर्वत्र बहुवचने ण्यप्रत्ययस्य लुक् । एवं वासिष्ठः । वासिष्ठौ । बहुवचने
वसिष्ठशब्दात् प्रथमाबहुवचनम् । अत्र अणो लोपः निमित्ताभावे इति वृद्धेरप्यभावः ।
वसिष्ठ अस् । 'सवणे'० 'सोर्वि'० वसिष्ठाः ॥ आत्रेयशब्दात् प्रथमाबहुवचनम् । एयण्
लोपः अत्रि अस् 'ए ओ जसि' 'ए अय्' स्वरहीनं० 'सोर्वि'० आत्रेयः आत्रेयौ अत्रयः ।
आत्रेयं आत्रेयौ अत्रीन् । इत्यादिरूपाणि ॥ वैदेहशब्दात् प्रथमाबहुवचने अणो लोपः वृद्धे-
रप्यभावः विदेह अस् । 'सवणे'० 'सोर्वि'० विदेहाः ॥ एवं रघवः ॥ ८ ॥

(प्र०) लुगबहुत्वे कचिदिति । गर्ग्यस्कविदादिभृगवन्निकृत्साङ्गिरोवसिष्ठगौतम-
देशतुल्यक्षत्रियेभ्यः परस्य प्रत्ययस्य बहुत्वविषये लुगभवतोत्यर्थः ॥ ८ ॥

देवतेदमर्थे ॥ देवतार्थे इदमर्थे चोक्ताः प्रत्यया भवन्ति ॥ इन्द्रो
देवता यस्येत्येन्द्रं हविः । सौम्यम् ॥ देवदत्तार्थमिदं देवदत्तं वक्षम् ॥ ९ ॥

(च०) सूत्रम्—'देवतेदमर्थे' ॥ देवता च इदं च देवतेदमौ तयोरर्थं देवतेदमर्थे सप्त-
म्येकवचनान्तम् । 'अ इ ए' ॥ एकपदमिदं सूत्रम् । देवता स्वामित्वेनाधिष्टायकः त-
स्यार्थे इदमर्थेति अस्येदं वस्तु अस्मिन्नर्थेऽप्युक्ता अणादयः प्रत्यया भवन्ति । इन्द्र ।
इन्द्रो देवता अस्येति वाक्ये अत्र देवतार्थं अण् णित्वाद्वृद्धिः । ऐन्द्र 'यस्य लोपः' 'स्व-
रहीनं०' प्रथमैकवचने 'अतोऽस्' 'अमुशतो०' ऐन्द्रं हविः । इन्द्रार्थे कल्पितं घृतमित्य-
र्थः ॥ सोम । सोमो देवता अस्येति वाक्ये अत्र देवतार्थे ण्यप्रत्ययः । आदिस्वरस्य०
इति वृद्धिः । सौ 'यस्य लोपः' 'स्वरहीनं०' प्रथमैकवचने कुलशब्दवत् सौम्यम् ॥ देवद-
त्तार्थमिदम् अत्रेदमर्थं अण् वृद्धिः दै 'यस्य लोपः स्वरहीनं०' प्रथमैकवचने कुलशब्दवत् ।
देवदत्तम् ॥ एवमाग्नेयं वायव्यं पित्र्यम् उषस्यमिति देवतार्थे । अथेदमर्थे नद्या अयं
नादेयः । इत्यादि ॥ 'देवतेदमः' इत्युक्तेऽपि सिद्धावर्थग्रहणात् अन्यत्राप्यर्थे । उदुम्बराणि
सन्त्यस्मिन्देशे औदुम्बरो देशः । एवं बादर इत्यादि ज्ञेयम् ॥ ९ ॥

(प्र०) देवते इति । देवता च इदं च देवतेदमौ देवतेदमोरर्थः देवतेदमर्थस्तस्मिन्
उक्ता अणादयो यथायोग्या भवन्तीत्यर्थः ॥ ९ ॥

क्वचिद्द्वयोः ॥ क्वचित्पुर्वोत्तरपदादेरचो वृद्धिर्भवति णिति णिति
च तद्धिते परे ॥ अग्निमरुतौ देवते यस्य तदाग्निमारुतं कर्म । सौहार्दम् ।
अत्र भावेऽण् वक्तव्यः ॥ १० ॥

(च०) अथ वृद्धिविशेषमाह—'क्वचिद्द्वयोः' ॥ क्वचित् प्रथमैकवचनान्तम् 'अव्यया०'
द्वयोरिति द्विशब्दस्य षष्ठीद्विवचनान्तम् 'त्यदादेष्टे'० 'ओसि' 'ए अय्' 'स्वरही'० 'सोर्वि'
पूर्वे 'चपा अवे'० ॥ क्वचिदिति प्रयोगान्तरे पूर्वपदादेः स्वरस्य उत्तरपदादेः स्वरस्य च द्वयो-
रपि वृद्धिर्भवति । अग्निमरुत् । अग्निश्च मरुच्च अग्निमरुतौ तयोरिदम् । इदमर्थं अण् ।
यद्वा 'कर्मण्यप्यण् वक्तव्यः' 'क्वचिद्द्वयोः' इति अग्निमरुतोक्तमयोरप्याद्यस्वरस्य वृद्धिः ।
'स्वरहीनं०' प्रथमैकवचने कुलशब्दवत् । आग्निमारुतमेतत्कर्म । सहद् शोभनं हृत् हृदयं
यस्य स सहत् । सहदो भावः । अत्र भावेऽण् वक्तव्यः । पश्चात् 'क्वचिद्द्वयोः' इति

सुहृत् इत्यत्र उकारन्कारयोर्द्वयोरपि वृद्धिः । सौहार्द । 'राघपो०' जलतुम्बि० । 'स्वर-
हीनं०' कुलशब्दवत् सौहार्दम् । अत्र भावेऽण् वक्तव्यः इति वक्तव्यबलादनुक्तेऽपि अण् ॥
एवं सुभगस्य भावः सौभाग्यम् ॥ एवं परस्मिन् अपत्यं पारस्त्रैण्यः ॥ १० ॥

(प्र०) कचिदिति । आदिस्वरस्येत्यत्र पदापेक्षया आदित्येऽविशेषाद्द्वयोः पूर्व-
पदादेः उत्तरपदादेश्च वृद्धिर्भवतोत्पत्त्यर्थः । अग्निमस्तौ देवते अस्य तत् अतिनमाद्यतम् । कर्मेति
विशेष्यपदम् । सुहृदो भावः सुभगस्य भाव इति विग्रहे आवायै प्रत्ययानभिदानादत्र भावे
अण् वक्तव्य इति वक्तव्यत्वात्स्वार्थेऽपीत्यपि शब्दादनुक्तसमुच्चयार्थाद्वा विकाराभावसमूहा-
दावपि सिद्धेरत्रापि तेनैव वक्तव्यो व्याख्येयः । सौभाग्यमित्यत्र भावे तत्त्वयण् इति यण् ।
यदि तु भावे यण् वक्तव्य इति पाठस्तदा भावे तत्त्वयण् इत्येव यण्सिद्धेः तेनैव वक्तव्यो
व्याख्येयः ॥ १० ॥

णितो वा ॥ उक्ता वक्ष्यमाणाश्च प्रत्यया विषयान्तरे णितो वा भव-
न्ति ॥ अजो गौर्यस्यासावजगुः शिवः । तस्येदं धनुराजगवं अजगवं वा ।
कुमुदस्येव गन्धो यस्यः सा कुमुदगन्धिः । तस्यापत्यं स्त्री कौमुदगन्ध्या ।
इवशुरस्यायं इवाशुर्यो ग्रामः । विष्णोरिदं वैष्णवम् । गोरिदं गव्यम् । कुले
भवं कुल्यम् । तवेदं त्वदीयम् । ममेदं मदीयम् ॥ ११ ॥

(च०) अथ प्रयोगानुसारेण वृद्धेरभावमाह—सूत्रम्—'णितो वा' ॥ णितः प्रथमा-
बहुवचनान्तम् 'स्वरहीनं०' 'स्रोवि०' । वा प्रथमैकवचनान्तम् 'अव्यया०' 'हवे' 'उओ' ॥
उक्ता अणादयः प्रत्ययाः विषयान्तरे कार्यान्तरे अर्थान्तरे णितो णकारानुगन्धा णिसंज्ञका वा
भवन्ति । अत्र वाशब्दे व्यवस्थावाचकः बहुलार्थकः । तेनैतेषु परेष्व्वादिस्वरस्य क्वचि-
द्वृद्धिः । क्वचिद्वृद्धेरभावोऽपीत्यर्थः । क्वचिद्विकल्पः ॥ उदाहरणम्—अजगु अजो गौ-
र्धृषभो यस्य सः अजगुः शिवः । 'गो' इति गोशब्दस्य ह्रस्वः । अजगु द्विस्थाने अजगो-
रिदं धनुः । अत्र इदमर्थेऽण् उभयत्र । एकत्र वृद्धिः आ । अन्यत्र न वृद्धिः । 'वोऽव्य-
स्वरे' अव् । 'स्वरहीनं०' प्रथमैकवचने कुलशब्दवत् । अजगवमजगवं वा धनुः । अत्र
वा वृद्धिः ॥ कुमुदगन्ध । कुमुदस्य गन्ध इव गन्धो यस्य स कुमुदगन्धिः । 'वैयधिकर-
ण्ये बहुव्रीहौ मध्यमपदलोपः' 'गन्धादेरिः' 'यस्य लोपः' 'स्वरहीनं०' कुमुदगन्धिस्त्वस्या-
पत्यमिति वाक्ये 'ण्यायनण्यणीयाः०' इत्यपत्येऽर्थे ण्यः । अत्राद्यस्य उकारस्य वृद्धिः ।
कौ । 'यस्य लोपः' 'स्वरहीनं०' कौत्वात् । 'आवतः स्त्रियाम्' इत्याप् । अत्र नित्यं
वृद्धिः । कौमुदगन्ध्या ॥ एवं इवशुरस्यायमिति वाक्ये इदमर्थे ण्यप्रत्ययः । वृद्धिः । 'यस्य
लोपः' 'स्वरहीनं०' प्रथमैकवचने इवाशुर्यो ग्रामः ॥ विष्णु । विष्णोरिदमिति वाक्ये अण्-
प्रत्ययः । वृद्धिः वै । 'वोऽव्यस्वरे' 'स्वरहीनं०' प्रथमैकवचने कुलशब्दवत् । केचित् वि-
ष्णोः स्वरूपं वैष्णवमिति पठन्ति । इदमर्थस्य पूर्वं प्रणीतत्वात् । विष्णोरिदमिति न
पठन्ति ॥ एवं गोरिदं घृतादि गव्यम् । इदमर्थे ण्यप्रत्ययः । 'वोऽव्यस्वरे' 'स्वरहीनं०'
गव्यम् ॥ कुले भवं कुल्यम् । 'कारकात्०' इति ण्यप्रत्ययः । अत्र प्रयोगद्वये वृद्धेरभावः

‘यस्य लोपः’ युष्मद् अस्मद् । ममेदमिति विग्रहे इदमर्थे णीयः । ‘त्वन्मदेकत्वे’ त्वत्-
मत् । ऋचिदपदान्तेऽपि पदान्तताश्रयणात् ‘वपा अवे जवाः’ ‘स्वरहीनं’ तवेदं त्वदीयम् ।
ममेदं मदीयम् । अत्रापि न वृद्धिः । एषां तस्येदं तदीयम् । अस्येदं यदीयम् । एतस्येदमे-
तदीयम् । अत्र णीयप्रत्ययो न णित् ॥ ११ ॥

(प्र०) णित इति प्राक् उक्ता अणादयः प्रत्यया विषयान्तरे मुख्यविषयादपत्यादि-
रूपादन्यस्मिन् विषये इदमर्थोदौ णितो णित्कार्यकृतो वा भवन्तीत्यर्थः । अयं च णित्वा-
तिदेशो णितोऽणितोऽपि व्यवस्थितः । विकल्पेन णित्वतदभावार्थः । अजगुशब्दादिदमर्थे
ऽपि णित्वविकल्पाद्बुद्धिविकल्पः । “ धनुर्वदन्त्याजगवं पिनाकिकरगोचरम् । ” इति
कात्यायनमते नित्यम् । अमरसिंहमते तु “ पिनाकोऽजगवं धनुः ” इत्युक्तेनेति वि-
कल्पः । विषयान्तर इत्यस्य प्रत्युदाहरणम् । कौमुदगन्धेति तत्र वैयधिकरण्ये बहु-
व्रीहौ मध्यमपदलोपश्चेति बहुव्रीहौ मध्यमपदलोपे च वकाराद्बन्धशब्दस्येकारान्तादेशो
कुमुदगन्धिशब्दादपत्यार्थे गर्गादित्वात् ण्यप्रत्यये विषयान्तरत्वभावाणि त्वविकल्पाभावः ।
स्त्रीत्वादाप् । कचित् कुमुदगन्धेति । णित्वाभावोदाहरणमप्यस्ति । तच्चिन्त्यम् । विषया-
न्तरत्वाभावात् । इवाशुच्यः वैष्णवमित्यत्र नित्यं णित्वम् । गव्यमित्यादौ च न ॥ ११ ॥

चतुरश्चलोपो ण्यणीययोः ॥ चतुरशब्दस्य चकारस्य लोपो
भवति ण्यणीययोः प्रत्यययोः परतः । तुर्यः तुरीयः ॥ १२ ॥ अन्यस्य दक् ॥
अन्यशब्दस्य दगागमो भवति णीयप्रत्यये परे ॥ अन्यदीयम् । अर्धजर-
तीयम् (क) ॥ १३ ॥

(च०) ‘चतुरश्चलोपो ॥ चतुरशब्द बन्धनश्चकारस्य लोपो भवति ण्यणीयप्रत्यययोः
परयोः इत्यनेनेमयत्रापि चलोपः । चतुर्णां संख्यापूरणः अयं तुर्यः तुरीयः । अत्र पूरणार्थ-
स्येदमर्थान्तःपातित्वात् इदमर्थे ण्यणीयप्रत्ययौ । अत्रापि न णित्वम् ॥ ‘अन्यस्य दक्’
अन्यशब्दस्य णीयप्रत्यये परे दगागमो भवति । ककारः स्थाननियमार्थः । अकार उच्चार-
णार्थः । अन्य । अन्यस्येदमिति विग्रहे इदमर्थे णीयप्रत्ययः । ईय दगागमः । ‘स्वरहीनं’
अन्यदीयम् ॥ अन्यत्रापि दगागममिच्छन्ति । अन्यदर्थः । अन्यद्वागः । अन्यदाशोः ।
अन्यदुत्सुकम् । अन्यद्वृत्तिः । अन्यदास्था । इत्यादि ॥ अर्धजरती । अर्धजरत्या अर्ध-
वृद्धायाः स्त्रिया इदं वखादि अर्धजरतीयम् । इदमर्थे णीयप्रत्ययः । ‘यस्य लोपः’ ‘स्वर-
हीनं’ कुलवत् । गव्यमित्यारभ्योक्तप्रयोगेषु न वृद्धिः ॥ १२-१३ ॥

(प्र०) चतुरश्चलोप इति । चतुरशब्दस्य यश्चकारस्तस्येत्यर्थः । ण्यणीययोः
परतो लोपो वक्तव्य इत्यर्थः । चतुर्णां संख्यापूरण इति विग्रहे स्वाद्योऽपोत्यपिशब्दात्पूर-
णार्थे ण्यणीयौ तयोश्च णित्वाभावादादिबुद्ध्यभावः । अन्यस्य दगिति । अन्यशब्दादणीये-
दगागमो वक्तव्यः । स्त्रीत्वादन्ते । अन्यस्येदमिति विग्रहः ॥ १२-१३ ॥

कारकात्क्रियायुक्ते ॥ कारकादप्येते अणादयः प्रत्यया भवन्ति

(क) स्वपरयोः कक् । स्वकीयम् परकीयम् । — इति मूर्खपुस्तके विशेषः ॥

क्रियायुक्ते कर्तरि कर्मणि चाभिधेये ॥ कुङ्कुमेन रक्तं वस्त्रं कौङ्कुमम् ।
मथुराया आगतो जातो वा माथुरः । ग्रामे भवो ग्राम्यः ग्रामीणः । धुरं
बहतीति धुर्यः धौरेयः ॥ १४ ॥

(च०) सूत्रम्—‘कारकात्क्रियायुक्ते’ ॥ कारकादिति कारकशब्दस्य पञ्चम्येकवचना-
न्तम् ‘उसिरत्’ ‘सवणे’ ० । क्रियायुक्ते क्रियाया युक्तं क्रियायुक्तं तस्मिन् सप्तम्येकवच-
नान्तम् । द्विपदम् । कारकात् कर्तृकर्मकरणप्रदानाधारलक्षगान्तादपि एते अणादयः प्रत्य-
या भवन्ति । क्रियासहिते कर्तरि कर्मणि च वाक्ये सति । षट् कारकाणि सन्ति । ततः
‘कारकेभ्यः’ इति वक्तव्ये कारकादित्येकवचनं जात्यभिप्रायेण । कुङ्कुमशब्दात् तृतीयैक-
वचने ‘टेन’ ‘अ इ ए’ । कुङ्कुमेन रक्तं वस्त्रमिति विग्रहे । अत्र कुङ्कुमेनेत्यत्र करणं-
कारकम् । तथा रञ्जनरूपक्रियासहितं वस्त्रं कर्म । तच्चाग्राभिधेयम् । अतोऽण् । ‘समास-
प्रत्यययोः’ इति तृतीयालोपः । ‘वक्तृार्थानामप्रयोगः’ णित्वाद्बुद्धिः । ‘यस्य लोपः’ ॥
एवं कुङ्कुमेन रक्तं वस्त्रं कौङ्कुमम् । माजिष्ठम् ॥ मथुराशब्दात् पञ्चम्येकवचने । ‘छितां
यट्’ ‘सवणे’ ‘मथुराया आगत’ इति वाक्ये । अत्र अपादानं कारकम् । ‘विश्लेषावधौ’
इति पञ्चमी । आगमनक्रियायुक्तो नरः कर्ताभिधेयस्ततोऽण् प्रत्ययः । ‘आदिस्वरस्य’
‘यस्य लोपः’ ‘स्वरहीनं’ मायुरः ॥ एवं ग्रामे भवो ग्राम्यः । अत्र भवनक्रियायुक्ते कर्तरि
अभिधेये ग्रामे इत्यधिकरणकारकान् ण्यप्रत्ययः । ‘यस्य लोपः’ ‘स्वरहीनं’ ‘स्रोर्वि’ ॥
धुरशब्दाद् द्विस्थाने धुरं बहतीति धुर्यः धौरेयो वा । एकत्र ण्यप्रत्ययः । तत्र वाग्रहणाच्च
बुद्धिः । अन्त्यत्र एयण् तत्र बुद्धिः धौ ‘स्वर’ ० । ‘य्वोर्विहसे’ इति सूत्रे ‘तद्धितयकारे न’
इति वक्तव्यम् । तेन धुर्यः इत्यत्र दीर्घत्वाभावः । प्रक्रियामते तु ‘न भकुङ्कुमम्’ इति
दीर्घत्वनिषेधः । धौरेयः । अत्र बहन्क्रियाश्रये कर्तरि अभिधेये धुरमिति कर्मकारकात्
ण्यण्प्रत्यय एयण्प्रत्ययौ ॥ एवमात्मने हितः आत्मनीनेः विश्वजनाय हितः विश्वजनीनः ।
अत्र संप्रदानकारकात् वक्ष्यमाण ईनः प्रत्ययः ॥ १४ ॥

(प्र०) कारकादिति । क्रिया धात्वर्थस्तद्युक्तस्तदाश्रयः । स च क्वचित्कर्ता ।
क्वचिच्च कर्म । यथा देवदत्तो ग्रामं गच्छतीत्यत्र गमनक्रियाश्रयो देवदत्त ओदनं पचतीत्यादौ
च विक्लितिरूपायाः पचनक्रियाया आश्रयः कर्मभूतौदन इत्यभिप्रेत्य कर्तरि कर्मणि
चाभिधेये इत्युक्तम् । यत्क्रियायुक्ते कर्तृकर्मणी तत्क्रियाकारकादणादयो भवन्ति । तद्धि-
तान्तस्य चैते एव वाक्ये भवेतामित्यर्थः । कौङ्कुममित्यत्र रञ्जनक्रियायाः करणकारणात्
कुङ्कुमादञ्जनक्रियायुक्ते वस्त्रेऽभिधेयेऽण् । धुरमिति कर्मकारकाद्बहन्क्रियायुक्ते कर्तर्यनङ्गुहि
वाक्ये ण्य एयण् । णितो वेति व्यवस्थितो णित्वाभावादादिवृद्धभावः । एयणश्च
णित्वाद्बुद्धिः णितो वेत्यनन्तरसूत्रतो वाजुवृत्तेर्व्यवस्थयाऽर्थविशेष एव न भिन्नः शरेण
ग्रामेनेत्यादौ ॥ १४ ॥

केनेयेकाः ॥ क ईन इय इक एते प्रत्यया भवन्ति भवाद्यर्थेषु ॥
णित्त्वं चैषा वैकल्पिकम् । कर्णाटे भवः कार्णाटकः—कर्णाटकः ॥ ग्रामादा-

गतस्तत्र जातो वा ग्रामीणः—ग्रामीणः ॥ सध्रीचि भवो वा सध्रीचा युक्तः सध्री-
चीनः । समीचि भवो वा समीचा युक्तः समीचीनः । तिरश्चि भवो वा तिरश्चा-
युक्तस्तिरश्चीनः । उदीचि भवो वा उदीचा युक्त उदीचीनः ॥ १५ ॥

(च०) सूत्रम्—‘केनेयेकाः’ ॥ कश्च ईनश्च इयश्च इकश्च केनेयेकाः प्रथमाबहुवचनान्तम् ।
‘सत्रणे’० एकपदम् । नाम्नेो भवाद्यर्थेषु इदमर्थे च वाच्ये सति क ईन इय इक एते च-
त्वारः प्रत्यया भवन्ति । णिस्वं चौषामिति । एषां कादीनां प्रत्ययानामणिच्चेऽपि वैक-
ल्पिकं णिस्वं व्यवस्थितं विकल्पेन णिस्वं भवति ‘णितो वा’ इत्युक्तत्वात् । तेन क्वचि-
त्प्रयोगे विकल्पेन वृद्धिः । क्वचिन्नित्यं वृद्धिः । क्वचित्सर्वथापि वृद्धिर्न भवतीति भावा-
र्थः ॥ कर्णाट—कर्णाटदेशे भवः कर्णाटकः कर्णाटको वा । उभयत्रापि कप्रत्ययः । एकत्र
वृद्धिः । अन्यत्र न । प्रथमैकवचने ‘स्रोर्वि०’ अत्र भवार्थे कप्रत्ययः । ग्राम—ग्रामादागत-
स्तत्र जातो वा ग्रामीणः । आदिशब्दादत्र आगतार्थे ईनप्रत्ययः । ‘यस्य लोपः’ ‘स्वरहीनो’
‘प्रथमैकवचने ॥ सध्र्यच् सध्र्यङ् एव सध्रीचीनः । अथवा सध्रीचि भवः सध्रीचीनः अत्र
स्वार्थे ईनप्रत्ययः । वर्णविश्लेषे सध्रि अच् ‘अञ्जेर्दीर्घश्च’ इत्यलोपः इकारस्य च ई दीर्घः ।
‘स्वरहीनो’ प्रथमैकवचनम् ॥ एवं सम्यङ् एव । यद्वा समीचि भव समीचीनः । सम्यच्
शब्दात् ईनप्रत्ययः । ‘अञ्जेर्दीर्घश्च’ समीच् । ‘स्वरहीनं’ प्रयोगद्वयेऽपि वैकल्पिकत्वात्
वृद्धिः एवं तिरश्चि भवः तिरश्चीनः तिर्यच् ईनप्रत्ययः । ‘तिरश्चादयः’ इति तिरश्च् आदेशः ।
‘स्वरहीनो’ प्रथमैकवचने ‘स्रोर्वि०’ ॥ १५ ॥

(प्र०) केनेति । कश्च ईनश्च इय इकश्च ते तथा । णिस्वं चौषां वैकल्पिकमिति ।
णितो वेत्यस्यात्रानुवृत्तेरिति भावः । सध्र्यङ्छेव सध्रीचीनः सम्यगेव समीचीनः । स्वार्थे
ईनप्रत्यये । तद्धिते परे अञ्जेर्दीर्घचेत्यकारलोपपूर्वकारदीर्घो । तिरश्चीन इत्यत्र तिरश्चादयः
इति तिरश्चनिपातः ॥ १५ ॥

यलोपश्च ॥ नाम्नामुपधाभूतस्य यकारस्य लोपो भवति तद्धिते परे ।
यस्य लोपः । कानीनः । पौषी । क्षत्रे भवः क्षत्रियः । शुक्रियम् इन्द्रियम् ॥
अक्षैर्दीर्घ्यतीत्याक्षिकः । तर्के चतुरः तार्किकः । शब्दे कुशलः शाब्दिकः ।
वैदिकी ॥ १६ ॥

(च०) ‘यलोपश्च’ ॥ तद्धितप्रत्यये परे नाम्नामुपधाभूतस्य यकारस्य लोपो भवति ।
कन्याशब्दात् सप्तम्येकवचने । कन्यायां भवः कानीनः ईनप्रत्ययः । कल्पितणित्वाद्बुद्धिः
‘यस्य लोपः’ ‘यलोपश्च’ अमेन यकारलोपः । कानीनः प्रथमैकवचनम् ॥ ननु कन्यायाः
कथमपत्यं संभवति । नैवं, देवतासुनिमाहात्म्यात् कन्याया अपत्यं घटते । कानीनो द्वैपाय-
नसुनिः ॥ एवं पुण्यः । पुण्येण युक्ता रात्रिः पौर्णमासी वा पौषी । अत्र ‘कारकात्’० इति
षष्ण् बुद्धिः । पौ ‘यलोपश्च’ इति यकारलोपः । ‘यस्य लोपः’ ‘स्वरहीनो’ ‘अण ईप्’ पुनः
‘यस्य लोपः’ ‘स्वरहीनो’ ‘हसेपः’० पौषी । यकारलोपप्रसङ्गादिदमुदाहरणम् ॥ अन्य-

त्रापि यलोपमाह—

‘मत्स्यस्य यस्य स्त्रीकारे ईये वाऽगस्त्यसूर्ययोः ।

तिष्यपुष्ययोर्नक्षत्रे आणि यस्य विभञ्जनः ॥,

विभञ्जने लोपो नाम ॥ मत्स्यो ॥ अगस्त्यस्यापत्यमागस्त्यः । तस्यायमागस्त्यः । आगस्त्यस्येयं दिक् आगस्त्यो ॥ सूर्यस्यापत्यं सौर्यः । तत्र सौरीयः सौर्यस्येयं दिक् सौरी ॥ तिष्येण युक्तः कालः तैषः । पुष्येण युक्तः कालः पौषः इत्यादि ॥ क्षतात्प्रहारात् त्रायते इति क्षत्रत्रम् । क्षत्रत्राद्भवं क्षत्रिप्रयं क्षत्रस्यापत्यं वा क्षत्रिप्रयः । अत्र इय् ‘यस्य लोपः’ ‘स्वरही०’ ‘अतोऽम्’ ॥ पक्षे अण् । क्षाऽत्रः ॥ एवं शुक्राद्भवं शुक्रिप्रयं । शुक्रो देवताऽस्येति शुक्रियम् । तथा इन्द्राद्भवमिन्द्रियं । यद्वा इन्द्रस्यात्मनः प्रत्यक्षज्ञानकरणमिन्द्रियम् । क्षत्रिप्रयं शुक्रियमिति प्रयोगत्रयेऽपि विकल्पत्वात्सर्वथाऽपि न वृद्धिः ॥ तथैव अक्षौः पाश-
कैर्दीव्यति आक्षिकः । अत्र ‘कारकात्०’ इति क्रीडनार्थं इकप्रत्ययः । अवादिवाद्वा गित्वम् । वृद्धिश्च यलोपः । ‘स्वरहीन०’ प्रथमैकवचने ‘ओर्वि०’ । शब्दमधीते शाब्दिकः । वेदे भवा वैदिकी स्तुतिः । इकप्रत्यये गित्वाभ्यगादणन्तत्वे ‘नूण ईप्’ ‘यस्य लोपः’ । प्रथमैकवचने ‘ओर्वि०’ ॥ एवं शास्त्रेण जयतीति शास्त्रिकः । धनुषा जयतीति धानुष्कः । भवता प्रोक्तं भवत इदं वा भावत्कम् ॥ १६ ॥

(प्र०) यलोपश्चेति । कचित्ताद्धिते परे यकारस्य लोपो घक्तव्य इत्यर्थः । कन्यायां भव इति विग्रहे ईनः । यस्य लोप इत्यकारलोपः । आदिबुद्धिः । पुष्ये भवः पौषेणः । इयो वेति क्षत्रज्ज्वाजातावेवेयः । क्षत्रं जातिः । क्षत्रियः । क्षात्रोऽन्यः । अक्षौ-
र्दीव्यति शब्दान् करोति तर्कमधीते वेद वेत्यादि विग्रहाः । वैदिकीत्यत्र तदादि-
त्वादीप् ॥ १६ ॥

त्यतनौ ॥ त्यश्च तनश्च त्यतनौ । किमादेरद्यादेर्भवाद्यर्थे त्यतनौ प्रत्ययौ भवतः । कुत्रत्यः । कुतस्त्यः । तत्रत्यः । ततस्त्यः । अत्रत्यः । अतस्त्यः । अद्यतनः । ह्यस्तनः । श्वस्तनः । सदातनः (क) ॥ १७ ॥

(च०) सूत्रम्—‘त्यतनौ’ ॥ त्यश्च तनश्च त्यतनौ प्रथमाद्विवचनान्तम् । ‘ओ औ औ’ एकपदम् । किमादेरद्यादेशेति । किमादेर्भवाद्यर्थे त्यप्रत्ययो भवति । तथैव अद्यादे-
स्तनः अद्याद्यव्ययसाहचर्यात् किमोऽव्यव्ययं गृह्यते । भवाद्यर्थे इत्यत्रादिशब्दात् आगत-
सहशा गृह्यन्ते । कुत्र भवः कुत्रत्यः । अत्र किमोऽव्ययान्नवाद्यर्थे त्यप्रत्ययः एवं तत्र भव इति तदोऽव्ययात् । अत्र भवोऽत्रत्यः इत्यत्र इदमोऽव्ययम् । तथा कुतो भवः कुत आगतो वा कुतस्त्यः । अमा सह भवः अमात्यः । इह भव इहत्यः इत्यादिशब्दाज्ज्ञेयम् ॥ अद्य-
भवोऽद्यतनः । अत्र अद्यादेर्भवाद्यर्थे तनप्रत्ययः । ह्यो गतदिने गतकल्पे भवो ह्यस्तनः च आगामिदिने भवतीति श्वस्तनः । सदाभवः सदातनः । सना निरन्तरं भवतीति सनातनः ।

(क) पुराभवः पुरातनः । चिरं भवश्चिरंतनः । सायं भवः सायंतनः । प्राह्णे भवः प्राह्णेतनः । चिरा-
दिभ्यस्तः चिरपरुत्परादिभ्यस्तो भवाद्यर्थे । चिरं भवश्चिरतः । परु भवः परुतः । परारि भवः परारिः ॥ इति विशेषः ॥

एवं दोषातनं सार्थतनं चिरंतनं पुरातनं प्रगेतनं प्राक्तनम् इत्यादि ॥ 'दक्षिणापश्चात्पुरस-
स्त्यण् चक्षव्यः । दाक्षिणात्यः । पाश्चात्यः । पौरस्त्यः ॥ १७ ॥

(प्र०) किमादेस्त्यतनाविति । किमादेरिति किञ्चब्द आदिः आद्यवयवो यस्य
तत्प्रकारकाङ्गणात् त्यः । स च अमाइहकतसिक्नुत्रेभ्यः । अमात्यः । इहृत्यः । कृत्यः ।
कुतस्त्यः । कुत्रत्यः इत्यादि । एवमौपमसूत्रसूत्रसस्त्यः । ऐषमस्त्यः । ह्यस्त्यः । तथा
परस्परारिचिरात् त्नः । परस्मत् । परारित्मन् । दक्षिणापश्चात्पुरसस्त्यण् । तस्य च
णितो वेति णिचवम् । दक्षिणस्यां आवी दाक्षिणात्यः । पाश्चात्यः । पौरस्त्यः इत्या-
द्युद्यम् ॥ १७ ॥

स्वार्थेऽपि ॥ उक्ताः प्रत्ययाः स्वार्थेऽपि भवन्ति ॥ देवदत्त एव दैव-
दत्तकः । चत्वारो वर्णा एव चातुर्वर्ण्यम् । चोर एव चौरः(क) ॥ १८ ॥

(च०) सूत्रम्—'स्वार्थेऽपि' ॥ स्वस्यार्थः स्वार्थः तस्मिन् सप्तम्येकवचनम् । 'अ इ
ए' अपि प्रथमैकवचनम् । 'अव्यया०' ॥ पूर्वोक्ता अणादयः केनेयेकाश्चत्वारः प्रत्ययाः
स्वार्थेऽपत्यार्थवजितेऽपि मूलार्थं भवन्ति । देवदत्त एव दैवदत्तकः अत्र स्वार्थो कः ॥ चतु-
र्वर्णं चत्वार एव वर्णा इति वर्णाण्यप्रत्ययः जलतुम्बि० 'यस्य लोपः' 'स्वरहीनं०' प्रथ-
मैकवचनम् कुलशब्दवत् । चातुर्वर्ण्यम् ॥ चोर एव चौरः स्वार्थेऽण् । 'यस्य लोपः'
बुद्धिः ॥ एवं द्वितीय एव द्वैतीयकः । तृतीय एव तार्तीयकः । त्रयोः लोका एव
त्रैलोक्यम् ॥ १८ ॥

(प्र०) स्वार्थेऽपीति । अपिशब्दोऽनुक्तसमुच्चयार्थस्ततश्चेष्टसिद्धिः । चत्वार एव वर्णा
इति विग्रहे कर्मधारये चतुर्वर्णशब्दात्स्वार्थेभ्यः ॥ १८ ॥

अणीनयोर्युष्मदस्मदोस्तवकादिः ॥ तावकम् । मामकम् ।
तावकीनः । मामकीनः । यौष्माकः । आस्माकः । यौष्माकीणः ।
आस्माकीन ॥

(च०) 'अणीनयोर्युष्मद०' ॥ इत्यादि वक्तव्यरूपम् ॥ युष्मद् अस्मद् इत्येतयोः
अण् प्रत्यये ईनप्रत्यये च परे तवकादिरादेशो भवति ॥ आदिशब्दात् द्विवचनबहुवचनयो-
विषये युष्मदस्मदोर्युष्माकास्माकौ आदेशौ भवतः ॥ अत्र युष्मद् एकत्वे अणीनयोः पर-
योस्तवकादेशः । द्वित्वे बहुत्वे च युष्माकः ॥ अस्मदश्च एकत्वे ममकः । द्वित्वे बहुत्वे च
अस्माकः ॥ युष्मद् अस्मद् । तवायं तावकः । ममायं मामकः । उभयत्रापि ईनप्रत्ययः ।
बुद्धिश्च 'यस्य लोपः' 'स्वरहीनं०' सिद्धम् । युष्मद् अस्मद् । युवयोः युष्माकं वा अयं
यौष्माकः । आवयोः अस्माकं वा अयं आस्माकः । एवं युवयोः युष्माक वा अयं यौ-
ष्माकीणः । आवयोरस्माकं वा अयमास्माकीनः । द्वाभ्यामण् द्वाभ्यामीनः । युष्मदो

(क) काचिदिदमधिकमुपलभ्यते; तद्यथा ।—अव्ययसर्वनाम्नामकच् प्राक् टे ॥ अव्ययस्य सर्वादेशा-
न्यस्वरात्पूर्वोऽकच्प्रत्ययो भवति ॥ उच्चैरेवोच्चकैः । नीचैरेव नीचकैः । सर्व एव सर्वकः । विश्व एव विश्व-
कः । मया एव मयका । त्वया एव त्वयका । तदेव तकद । यदेव यकद । एतदेव एतकद ।—इति ॥

युष्माकः, अस्मदश्च अस्माकः । वृद्धिः । यौष्माकः आस्माकः सर्वत्र 'यस्य लोपः' यौष्मा-
कीण इत्यत्र अवप्रत्याहारकवर्गपवर्गान्तरत्वात् 'ऽन्वर्णो' ॥ एवं आस्माकीनः ॥

(प्र०) अणीनयोरिति । अण् च ईनश्च अणीनौ तयोः परतः युष्मदस्मदोस्त-
वकादिः । एकत्वे तवकममकौ । द्वित्वबहुत्वयोर्युष्माकास्माकौ च वक्तव्यावित्यर्थः ।
अनेकवर्णत्वेन गुरुत्वादगुरुः । शिष्येति सर्वोद्देशः ॥

वत्तुल्ये ॥ तुल्ये सादृश्येऽर्थे वत् प्रत्यया भवति ॥ चन्द्रवन्मुखम् ।
घटवदुदरम् । पटवत्कम्बलम् ॥ १९ ॥

(च०) सूत्रम्—'वत्तुल्ये' । वत् प्रथमैकवचनान्तम् । 'हसेपः०' । तुल्ये सप्तम्ये-
कवचनान्तम् । तुल्ये सदृशत्वस्यार्थे उपमायै वाच्ये वत्प्रत्ययो भवति । चन्द्रेण तुल्यं स-
दृशं चन्द्रवत् । वत्प्रत्ययः 'कत्वाद्यन्तं वा' इतिवत्प्रत्ययान्तस्याव्ययसंज्ञा ततः प्रथमैक-
वचने 'अठयया०' । एवं घटेन तुल्यं घटवत् ॥ सार्वविभक्तिको वत् इति एके । यथा 'घ-
टवत् रेणुकरणे तिष्ठति' किं ? निर्मलं घोरम् । अत्र घटेवत् घटवत् इति सप्तम्यन्तात्
वत् । गिरिवत्तुङ्गा गजः । इत्यादौ गुणतुल्यत्वेऽपि वत् । देवमिव भवन्तं पश्यामि देव-
वत् । राज्ञेव व्यवहृतमनेन राजवत् । ब्राह्मणायेव देवदत्ताय ददाति ब्राह्मणवत् । पर्वतादिव
आसनादवरोहति पर्वतवत् । ब्राह्मणस्येव वृत्तमस्येति ब्राह्मणवत् । मथुरायामिव पाटलिपुत्रे
प्रसादाः मथुरावत् । एवं यथाप्रयोगं ज्ञेयम् ॥ १९ ॥

(प्र०) वदिति । तृतीयान्तात् क्रियातुल्य इति व्याख्येयम् । तेन पुत्रेण तुल्यः
स्थूलः गोमान्वा इत्यादौ गुणद्रव्यतुल्ये न । केचित्तु तुल्य इति सामान्योक्तेर्विवक्षितार्थः-
प्रयोगदर्शनात्पुत्रतुल्यस्थूल इत्यादावपि अस्तौत्यादिक्रियाभ्याहाराद्विरिवद्वज इत्या-
दाविव वत्प्रत्ययेऽप्यदोषात्तृतीयान्तात्क्रियातुल्य इत्यादिविवक्षा नेति । चन्द्र इव घट इव
पटस्येवेति प्रथमासप्तमीषष्ठ्यन्तादपि वदित्याहुः ॥ १९ ॥

भावे तत्त्वयणः ॥ शब्दस्य प्रवृत्तिनिमित्तं भावः । तस्मिन्भावे
त त्व यण् इत्येते प्रत्यया भवन्ति ॥ ब्राह्मणस्य भावो ब्राह्मणता । तान्तस्य
नित्यं स्त्रीलिङ्गत्वादाप् ॥ २० ॥

(च०) सूत्रम्—'भावे तत्त्वयणः' ॥ भावे सप्तम्येकवचनान्तम् । 'अ इ ए' । त-
त्वयण् तश्च त्वश्च यण् च तत्त्वयणः प्रथमाबहुवचनान्तम् । 'स्वरहीनं०' 'स्रोवि०' ॥ अय-
सूत्रं व्याचिख्यासुः प्रथमं भावशब्दं व्याचष्टे—शब्दस्य प्रवृत्तिनिमित्तं भावः । येन शब्द-
स्य प्रवृत्तिः प्रवर्तनं सम्पद्यते भवति तत्प्रवृत्तिनिमित्तम् । ततो यच्छब्दस्य ब्राह्मणादेः
प्रवृत्तेः कारणं स एव भावः । जातिद्रव्यगुणक्रियाभिः शब्दस्य प्रवृत्तिनिमित्तं भावः इत्यु-
च्यते । तस्मिन् भावेऽर्थे तत्त्वयण् इत्येते त्रयः प्रत्यया भवन्ति । ददाहरणम्—ब्राह्मण ।
ब्राह्मणस्य भाव इति विग्रहे । अत्र ब्राह्मण इति जातिरूपः शब्दस्य यो भावः यजना-
दिक्रियानिष्ठत्वलक्षणः स ब्राह्मणशब्दस्य प्रवृत्तिनिमित्तमतस्तत्प्रत्ययः । अत्र तत्प्रत्ययान्तं
नाम स्त्रीलिङ्गम् । त्वयण् इत्येतदन्तं न संकलिङ्गम् । तत्र तान्तस्य नित्यं स्त्रीलिङ्गत्वात्
'आवतः स्त्रियाम्' इत्याप् ॥ २० ॥

(प्र०) भाव इति । तच्च त्वञ्च यन् च ते तथा । अवत्यस्माच्छब्दप्रवृत्तिरिति भावशब्दस्यान्वयंतामभिप्रेत्याह । शब्दस्य प्रवृत्तिनिमित्तं भाव इति । तच्च “चतुष्टयी-शब्दानां प्रवृत्तिः” इति महाभाष्यानुसारात् द्रव्यगुणक्रियाजातिरूपा । केचित्तु द्रव्यगुण-क्रियाजातिरुद्धयः शब्दहेतव इत्याहुः । ब्राह्मणशब्दप्रवृत्तिनिमित्तं जातिः । समाहारे ता चेत्यावन्तनिर्देशान्तान्तस्य नित्यस्तीत्वसूचनादप् ॥ २० ॥

समाहारे ता च त्रेगुणश्च ॥ त्रयाणां समाहारस्तेता ॥ (क) ज-
नानां समूहो जनता ॥ ब्राह्मणस्य भावो ब्राह्मणत्वम् । त्वयणन्तं नपुंसकम् ।
ब्राह्मणस्य भावो ब्राह्मण्यम् । सुमनसो भावः सौमनस्यम् । सुभगस्य भावः
सौभाग्यम् । विदुषो भावो वैदुष्यम् ।

(च०) स्त्रीलिङ्गाधिकारात् पुनर्विशेषं वक्तव्येनाह—‘समाहारे ता च त्रेगुणश्च’ ॥
समाहारेऽर्धेऽपि ताप्रत्यया अवति चशब्दात् तस्मिन् परे त्रेगुणः । ताप्रत्ययान्तश्च आब-
न्तवदित्यर्थः ॥ क्वचित्तु—‘समाहारे तश्च’ इति पश्चाद् ‘आवतः स्त्रियाम्’ । त्रि त्रयाणां
समाहारस्तेता । अत्र ताप्रत्यये कृते त्रेगुणः प्रथमैकवचनम् । ‘आपः’ सेर्लोपः । जनानां
समूहो जनता ॥ पूर्वं त्यप्रत्यये ब्राह्मणस्य भावो ब्राह्मणत्वम् । यन्प्रत्यये ब्राह्मण्यम् ।
प्रथमैकवचनम् । ‘अतोऽम्’ ॥ सुमनस् । सुमनसो भावः सौमनस्यम् । अत्र द्रव्यम् । यन्
वृद्धिः सो । ‘स्वरहीनं०’ ‘अतोऽम्’ ॥ विद्वस् । विदुषो भावः वैदुष्यम् । अत्र क्रिया ।
अत्र यन् वृद्धिः । नौ । ‘वसोर्बे डः’ दु । ‘क्विळात्षः सः०’ ‘स्वरहीनं०’ कुलवत् ॥
सर्वत्र तद्धिते विकल्पावबुद्धिः । तेन यूनो भावो यौवनम् ॥ रमणीयस्य भावो रमणीय-
कम् । वृद्धस्य भावो वार्धक्यम् । चपलस्य भावश्चापल्यम् इत्यादावण्प्रत्ययोऽपि भवति ॥

(प्र०) समाहारे ता चेति । चकारादनुक्तसमुच्चयायात् । हस्तिनां समूहो
हास्तिकम् । धैनुः षमित्यादौ । समूहे कः । तस्य च णितो वेति णित्वादादिशब्धिः । तथा
अपूपानां समूह आपूपिकम् । शाकुलिकमित्यादावन्नवाचकैरभ्यः कण् । पूर्वं क्वचिनां
समूहः कावचिकम् । केदारानां समूहः केदारिकम्—केदारकम् । कैदार्यमित्यत्र ह्रस्वकण्ठ्याः
तथा मिश्रादिभ्योऽण् । मिश्रानां समूहो मौक्षम् । यौवनम् । तथा पाशादिभ्यो यत् ।
पाशानां समूहः पाश्या । वात्या । खल्या । गव्या । रथ्या । वातादूलः तथा खलिनी
गोत्ररथेभ्य इनिन्नकण्ठ्येत्यादयः । खलानां समूहः खलिनी गोत्रा । रथकण्ठ्येत्यादयः
प्रयोगतो ज्ञेयाः । स्त्रीत्वादिर्बल्लोकात् । गुणश्चेति विशेषायाश्चकारात्त्रिशब्दस्यैव गुणः ॥

(क) सूत्रे चकारात्समूहे प्रत्ययान्तरमपि । तेन हस्तिनां समूहां हास्तिकम् । धेनुनां समूहो धेनुकम् ।
अत्र कप्रत्ययः । तस्य णित्वादादिशब्धिः ॥ अचित्तवाचकादिकः । कवचानां समूहः कावचिकम् । अपू-
पानां समूहः आपूपिकम् । शाकुलीनां समूहः शाकुलिकम् । कवचिन्शब्दादिकः कवचिनां समूहः काव-
चिकम् ॥ गणिकायां शब्धः । गणिकानां समूहो गणिक्यम् ॥ केदारद्वयञ्च । चकारादिकः । केदा-
रानां समूहः कैदार्यम् । केदारिकम् ॥ युवत्यादेरण् । युवतीनां समूहो यौवतम् । मिश्रानां समूहो मौक्षम् ॥
पाशादिभ्यो यः स चं ज्ञियाम् ॥ पाशानां समूहः पाश्या । वातानां समूहो वात्या । रथानां समूहो रथ्या ।
खलानां समूहः खल्या ॥ खलनोरथेभ्य इनिन्नकण्ठ्याः । इनिः खलिनी । रथानां समूहो रथक्या । रथ्ये-
त्यपि । गवां समूहो गोत्रा । गव्येत्यादिप्रयोगा उक्ताः ॥ इति मूलपुस्तकगतो विशेषः ॥

कर्मण्यपि यण् वक्तव्यः(क) ॥ ब्राह्मणस्येदं कर्म ब्राह्मण्यम् ।
राज्ञ इदं कर्म राजन्यम्-राज्यम् । नो वा इति टिलोपः(ख) ॥

(च०) कर्मण्यपि यण् वक्तव्यः । कर्मण्यपि कर्मार्थेऽपि यण् वक्तव्यः । ब्राह्मणस्य-
कर्म ब्राह्मण्यम् ॥ सुगमम् । राजन् राज्ञ इदं कर्म राज्यम् । राजन्यं च । उभयत्रापि-
कर्मणि यण् प्रत्ययः । एकत्र 'नो वा' इति टिलोपः राज् 'स्वरहीनं०' । अन्यत्र न टिलो-
पः । 'स्वरहीनं' उभयत्रापि प्रथमैकवचनम् । कुलशब्दवत् । जातावपि यण् । राज्ञो जा-
तीयः राजन्यः । अपिशब्दात् मुनेः कर्म मौनम् । कर्मणि साधुः कर्मण्यः । समार्या साधुः
सम्यः । यशसे हितं यशस्यम् ॥

(प्र०) कर्मण्यपीति । अपिशब्दात्साध्वर्थेऽपि । सामह साधुः सामन्यः ।
कर्मण्यः । नो वेति शब्दव्यवस्थया टिलोपप्रसङ्गः । नाम्नो नो लोपश्चावित्यत्रापि ह्रस्वो
वेत्यतो वाजुकर्षणाद्व्यवस्थयात्र तदभावः । पुनं समार्या साधुः सम्यः । समाने तीर्थे
वासी सतीर्थः । सहादेरिति समानस्य सः । समाने उदरे शयितः समानोदर्यः-सोदर्यः ।
विकल्पेन सादेशः । अग्रादिभ्य ईधेयतो वार्थे । अग्रे भवः अग्रीय अग्निः-अग्रयः । तथा
हितार्थे शरीरावयवाद्यत् । दन्तेभ्यो हितं दन्त्यम् । कण्ठ्यम् । ओष्ठ्यमित्यादि । शतेन-
क्रीतः शत्यः इत्यादि प्रयोगानुसारेणोक्तम् । णितो वेति णित्वव्यवस्था ॥

लोहितादेर्दिमन् ॥ लोहितादेर्गणाद्भावेऽर्थे इमन् प्रत्ययो भवति
स इमन् वित्संज्ञो भवति ॥ वित्त्वाट्टिलोपः ॥ लोहितस्य भावो लोहिति-
मा । (कालस्य भावः) कालिमा । (लघोर्भावो) लघिमा । (अणोर्भावः)
अणिमा ॥ २१ ॥

(च०) सूत्रम्—'लोहितादेर्दिमन्' ॥ लोहित आदिर्यस्य स लोहितादिस्तस्मात् ।
पञ्चम्येकवचनान्तम् 'विति' 'इस्य' इत्यलोपः 'सोर्वि०' । दिमन् प्रथमैकवचनान्तम् ।
'हृसेपः०' ॥ लोहितादेर्नाम्नो भावेऽर्थे इमन्प्रत्ययो भवति स च वित्संज्ञकः । परम् अने-
कस्वराट्टिदिति वक्तव्यम् । तेन भूमा इत्यत्र एकस्वरे टिलोपो न । उदाहरणम्—लोहित ।
लोहितस्य रक्तस्य भावः इति विग्रहे । इमन्प्रत्ययः । वित्त्वाट्टिलोपः । विति टिः 'स्वः
रहीनं०' प्रथमैकवचने 'नोपधायाः' 'हृसेपः०' 'नाम्नो नो०' लोहितिमा । अणोर्भाव-
अणिमा । तथा लघोर्भावः लघिमा । पुनं महतो भावो महिमा । राजन्शब्दवत् ॥ २१ ॥

(प्र०) लोहितादेरिति । भावे तत्त्वयण इत्यनुवृत्तेस्तेऽपि । ततश्च लोहितता-
लोहितत्वम्—लोहित्यमित्याद्यपि ॥ २१ ॥

(क) कर्मण्यपीत्यपिशब्दात्साध्वर्थे यण् तस्य णित्वं न । सामानि साधुः सामन्यः । कर्मणि साधुः कर्म-
ण्यः । समार्या साधुः सम्यः ॥

(ख) अन्यत्रापि यण् प्रत्ययः समानस्य वा स इत्यादेशः समाने उदरे शयितः समानोदर्यः । सोदर्य-
शतेन क्रीतः शत्यः ॥

ऋ र इमनि ॥ पृथोर्भावः प्रथिमा । (ह्रस्वस्य भावो) द्रढिमा ।
बहोर्भाव इति विग्रहे ॥

(च०) 'ऋ र इमनि' ॥ ऋ षष्ठ्येकवचनान्तम् । रः प्रथमैकवचनान्तम् । इमनि
सप्तम्येकवचनान्तम् । पृथुमृदुह्रस्व इत्यादीनां नाम्नामादेः ऋकारस्य इमनि प्रत्यये परे
र आदेशो भवति ॥ पृथु । पृथोर्भावः इति विग्रहे अनेन ऋस्थाने रः । टिलोपः पूर्ववत्
प्रथिमा । एवं मृदोर्भावा इदिमा । ह्रस्वस्य भावो द्रढिमा । कृशस्य भाव ऋशिमा । ह-
सादेर्लघोश्च ऋकारस्येति व्याख्येयं । तेन कृष्णिमा ऋजिमा इत्यादौ रकारो न भवति ।
सर्गत्र तद्धिते विह्वलपानुवृत्तिरिति लोहितता लोहितत्वम् । लौहित्यम् । अणुता अणु-
त्वम् । लघुता लघुत्वं पृथुता पृथुत्वं मृदुता मृदुत्वं । कृशता कृशत्वं ह्रस्वता ह्रस्वत्वम् ।
इत्याद्यापि भवति ॥

(प्र०) ऋ र इति । वक्तव्यत्वेन प्रयोगानुसारित्वाद्धसादेर्लघोरित्येव नेह
ऋशिमा । कृष्णिमा ॥

बहोर्लोपो भू च बहोः ॥ बहोरुत्तरेषामिमनादीनामिकारस्य लो-
पो भवति बहोः स्थाने भू चादेशः ॥ भूमा(क) ॥ २२ ॥

(च०) सूत्रम्—'बोर्लोपो भू च बहोः' । बाहोरिति बहुशब्दस्य पञ्चम्येकवचना-
न्तम् । 'ङिति' 'ङस्य' इत्यलोपः । 'लोर्वि०' । लोपः प्रथमैकवचनान्तम् । 'लोर्वि०'
पञ्चात् 'नामिनो०' । भू प्रथमैकवचनान्तं सांकेतिकम् । पश्चात् 'हवे' 'उओ' । च प्रथ-
मैकवचनान्तम् । 'अव्यया०' । बहोः षष्ठ्येकवचनान्तम् । 'ङित' 'ङस्य' इत्यलोपः ।
पञ्चपदं सूत्रम् । बहुशब्दात्परेषामिमनप्रत्ययादीनां संबन्धिन इकारस्य लोपो भवति,—
बहुशब्दस्य च भूइत्ययमादेशो भवति । अत्र इमनादीनामित्यादिशब्दात् इमन् ईङ् ईयस्
इत्येते गृह्यन्ते । यद्यपि ईयस् ईकारोऽस्ति 'कारग्रहणे केवलग्रहणम्' इति न्यायस्यापि भू
चादेश इत्यत्र चकारात्रोक्तदोषः ॥ केचित्तु इमनादीनामादेर्लोपो भवत्येवं व्याख्यान्ति ।
अन्ये तु इमनादीनामिवर्णस्य लोपमिति व्याख्यान्ति । बहु बहोर्भाव इति विग्रहे लोहिता-
दित्वादिमन् । एकस्वरत्वाद्वैरलोपः । 'बहोर्लो०' इति इकारलोपः बहोर्भावादक्षः पूर्व-
वत् । प्रथमैकवचने सि 'नोपचायाः' 'हसेपः' 'नाम्नो नो०' भूमा ॥ २२ ॥

(प्र०) बहोरिति । इमनादीनामित्यादिशब्देनेष्टेयसोर्ग्रहणम् । पुनर्बहोरिति स्था-
नियमार्थम् । अन्यथा इमनादीनां प्रकृतत्वात्तेषामेव स्यात् । यद्यपि तेषामिकारलोप
सामर्थ्यात् संभवति । तथापि पूर्णस्य पञ्चम्यन्तत्वेन स्थानषष्ठ्यन्तस्य पृथगुक्तिपुङ्क्तैव ।
अत एवादेः परस्येति परिभाषया परलोपप्रसङ्गो संभवदभिप्रायेणेकारस्योक्तिः । ततश्चेया-
नित्यादौ इकारस्यापि लोपः ॥ २२ ॥

अस्त्यर्थे मतुः ॥ नाम्नो मतुः प्रत्ययो भवति अस्यास्मिन्वास्तीत्ये-

(क) 'गुर्वादेः' इति गुरोर्गणदेशः । गुरोर्भावो गरिमा । वरस्य भावो वरिमा ॥ इमनि लोपः । इमनि
प्रत्यये परे वकारस्य लोपो भवति । स्थूलस्य भावः स्थेमा । स्थूलस्य स्थवादेशः ।—इति विशेषः ॥

तस्मिन्नर्थे ॥ उकारो जुम्बिधानार्थः । गौरस्यास्तीति गोमान् गोमती(क) ॥ २३ ॥

(च०) सूत्र—‘अस्त्यर्थे मनुः’ ॥ अस्तेर्घांतरथोऽस्त्यर्थस्तस्मिन् सप्तम्येकवचना-
न्तम् ‘अ इ पु’ । मनुः प्रथमैकवचनान्तम् ‘स्त्रोर्वि०’ अस्यास्ति स्वेन अस्ति अस्मिन् विषये
वा इदमस्ति इत्येतस्मिन्नर्थे तद्धिताज्ञाम्नेो मनुप्रत्ययो अवति । अत्र मनुप्रत्यये उकारो
‘नितो नुम्’ इति नुम्बिधानार्थस्तथा ‘ध्वनितः’ इति ईप्बिधानार्थश्च । गो द्विस्याने ।
गौरस्यास्तीति, द्वितीये स्त्रीविशेषणे गौरस्या अस्तीति । उभयत्रापि मनुः । मत् । आद्ये
प्रथमैकवचने ‘नितो नुम्’ मन्व ‘अत्वसोः सौ’ दीर्घः सा ‘हसेपः०’ ‘संयोगान्तस्य०’
गोमान् ॥ द्वितीये ‘ध्वनितः’ इति ईप् । ‘स्वरहोन्०’ ‘हसेपः०’ गोमती । नपुंसकलिङ्गे
तु गोमत् । एवं श्रीमान् श्रीमती ॥ नित्ययोगातिशयप्रज्ञास्त्वादिविशिष्टे अस्त्यर्थे मनु-
रिति केचित् । तन्मते नित्यं श्रीरस्त्यस्येति श्रीमान् । अतिपायिता प्रीतिरस्यास्तीति
प्रीतिमान् । प्रज्ञास्ता धीरस्येति धीमान् ॥ २३ ॥

(प्र०) अस्त्यर्थे इति । अस्तेरर्थोऽस्त्यर्थो विद्यमानार्थस्तस्मिन्नाम इति प्रथमा-
न्तपरम् । ततश्च प्रथमान्ताज्ञाम्नेोऽस्त्युपाधिकान्मनुप्रत्ययः । अस्यास्मिन्वास्तीत्यर्थः ।
विशेषस्तु वानुद्गृहेरवसेयः । गौः श्रीश्चास्यास्मिन्वेति विग्रहे उकारानुपन्धिस्त्वात् ध्रिन्त
हृत्तौप् । “ भूमनिन्दाप्रशंसाऽ नित्ययोगेऽतिशायने । संसर्गेऽस्तिविवक्षायां भवन्ति
मनुवाच्यः ॥ ” क्रमेण । ब्राह्मणवान् ग्रामः ॥ उदरिणी कन्या । रूपवान्नटः । दण्डी ।
अस्त्यर्थोदाहरणं चेक्षम् ॥ २३ ॥

अहकौ च मत्वर्थे ॥ मत्वर्थे अहकौ प्रत्ययौ भवतः ॥ वैजयन्ती
पताका यस्यासौ वैजयन्तः । माया विद्यते यस्यासौ मायिकः ॥ २४ ॥

(च०) सूत्रम् । ‘अहकौ च मत्वर्थे’ ॥ अहच इकश्च अहकौ प्रथमाद्विवचनान्तम् ।
मतोः अर्थः मत्वर्थस्तस्मिन् सप्तम्येकवचनम् । यद्यपि समासे सन्धिविचयेन स्यात्तथा-
प्यत्र स्पष्टार्थत्वात् ‘अहकौ०’ इत्यत्र सन्धिर्न कृतः । क्वचित्तु ‘एकौ च मत्वर्थे’ इत्येव
व्ययते । मत्वर्थे इति मनुप्रत्ययार्थे अर्थादस्त्यर्थे एव नाम्नः अहकौ इत्येतौ प्रत्ययौ

(क) फलवर्हरथेभ्य इनेनौ वा वक्तव्यौ फलमस्यास्तीति फलिनः फली । बर्हमस्यास्तीति बर्हिणः
वर्ही । रथोऽस्यास्तीति रथिनः—रथी ॥ बलवाताभ्यामूलः ॥ बल्लः ॥ बातूलः ॥ दातातिसाराभ्यां
किन् ॥ वातकी अतिसारकी ॥ ऊर्णाहंशुर्भभ्यो युः अस्त्यर्थे ॥ ऊर्णायुः । अहंयुः । शुभंयुः ॥ अर्णयः
केशयोर्वः अर्णयः सलोपश्च । अणवः केशवः ॥ शंकर्यां बभयुस्तितुतयसः । आभ्यामेते प्रत्ययाः
स्युरस्त्यर्थे ॥ शं विद्यते यस्यासौ शवः । शंमः । शंयुः । शंतिः । शंतुः । शंतः । शंयः । कं विद्यते यस्यासौ
कम्बः । कम्भः । कंयुः । कन्तिः । कन्तुः । कन्तः । कंयः । इत्यादि ॥ लोमादिभ्यः शः लोमशः । पाना-
देर्नः । पाननः । अङ्गना । पिच्छादेरिलच् । पिच्छलः । फेनादिभ्य इलच् । फेनलः ॥ तुन्दिवलिबदिभ्यो
भः तुन्दमः । वलिभः । वटिभः ॥ कृष्यादिभ्यो वलच् दीर्घश्च । कृषीवलः ॥ प्रज्ञार्चाभ्यञ्जावृत्तिभ्योऽण् ।
प्रज्ञांस्यास्तीति प्राज्ञः । आर्घः । प्राद् । वार्तः । शृङ्गवृन्दाभ्यामारकच् । प्रशस्तं शृङ्गमस्यास्तीति शृ-
ङ्गरकः । प्रशस्तं वृन्दमस्यास्तीति वृन्दारकः । मध्वादे रः । मधुरः । मुखरः । शुषिरः । रुन्ध्रानित्यर्थः ।
कुञ्जरः । कुञ्जो हस्तिहनुः ॥ सिध्मादेर्लः । सिध्मास्यास्तीति सिध्मलः । चूडास्यास्तीति चूडालः ॥—इति
पुस्तकान्तरे विशेषः ॥

भवतः । वैजयन्ती वैजयन्ती नाम पताका ध्वजो विद्यतेऽस्मिन्निति विग्रहे अप्रत्ययः ।
'यस्य' ईलोपः । 'स्वरहीनं' । 'हो' वैजयन्तः प्रासादः ॥ तथा मायास्त्यस्येति मा-
यिकः । पुर्ववत् इकप्रत्ययः । 'यस्य लोपः' 'स्वरहीनं' मायिकः ॥ क्वचिदप्रत्ययो
णिदपि । प्रज्ञास्यास्तीति प्राज्ञः । अद्वा अस्यास्तीति आद्वाः ॥ २४ ॥

(प्र०) अइकाविति । अश्च इकश्च अहकौ सन्वयभावोऽसन्देहार्थः । एवं प्रज्ञाप-
स्यास्ति प्राज्ञः । आद्वाः । अर्थः । वृत्तिरस्यास्ति वार्त्त इत्यादौ णितो वेति व्यवस्थया
णित्वम् । चकारादनुत्पत्तिसमुच्चयार्थात्प्रयोगानुसारेणान्येभ्योऽपि । यथा फलवृक्षस्येभ्य इनः ।
फलमस्यास्तीति फलिनः । बर्हिणः । रथिनः । तथा बलवाताभ्यामूलः । बलमस्यास्ति
बलूलः । वातूलः । तथा वातातीसारभ्यां किन् रोगे । वातो रोगोऽस्यास्तीति वातकी ।
अतीसारकी । तथा वंशभ्यां बभ्रादयः । कं शं वास्यास्तीति । कम्बः । शम्बः । कम्भः ।
शम्भः । दंयुः । दंयु । कन्तिः । शन्तिः । कन्तुः । शन्तुः । कन्तः । शन्तः । तथा तुन्दि-
वलिद्विभ्यो भः । तुन्दिनो विद्यन्तेऽस्मिन् तुन्दिभः । बलिभः । वटिभः । कृष्यादिभ्यो
वलः । पूर्वस्य च दीर्घः । कृषोवलः । रजस्वला दन्तावलशिखावलौ रंज्ञायाम् । अन्यत्र
दन्तवान् शिखावान् । तथा मध्वादे रः । मधुरः । ऊषः क्षारमृत्तिकाऽस्यास्ति ऊषरः ।
शुषीरः । समुत्तकुञ्जेभ्यश्च । खरः । मुखरः । कुञ्जा हस्तिहनुः सोऽस्यास्ति कुञ्जरः ।
कच्छूः कण्डूः सास्यास्तीति कच्छूरः । अस्य ह्रस्वत्वम् । अर्णसो वः सलोपश्च । अर्णांसि
जलान्यस्मिन्नर्णवः । केशादिभ्योऽपि प्राशस्त्ये । प्रशस्ताः केशाः सन्त्यस्य केशवः ।
तथा काण्डाण्डयोरीरः । काण्डीरः । मेधारथाभ्यामिरः । मेघिरः । रथिरः । तथा लोमा-
दिभ्यः शः । लोमशः रोमशः । पामादेर्नः । पामनः । प्रशस्तान्यङ्गानि सन्त्यस्या अङ्गना
सिद्धमादेर्लः । सिद्धमलः । चण्डालः इत्यादयो यथाप्रयोगमूढा ॥ २४ ॥

मान्तोपधाद्वत्त्वनौ ॥ मकारान्तान्मकारोपधादकारान्तादकारोप-
धाच्च वत्त्वनौ प्रत्ययौ भवतः अस्त्यर्थे(क) ॥ किं विद्यते यस्यासौ किंवान् ।
लक्ष्मीवान् (शमी) ॥ भवान् । धनवान् धनी दण्डी छत्री दृषद्वती । कामो
विद्यते यस्यासौ कामी । क्रमयो विद्यन्ते यस्यासौ क्रमिवान् । शमोऽस्यास्तीति
शमी । दमोऽस्यास्तीति दमी ॥ २५ ॥

(च०) सूत्रम्—“मान्तोपधाद्वत्त्वनौ” ॥ मश्च अश्च मौ अत्र 'सवर्ण०' 'मो औ
औ' अन्तश्च उपधा च अन्तोपधे मौ अन्तोपधे यस्य स मान्तोपधस्तस्मात् पञ्चम्येकवच-
नान्तम् । पुनः पूर्वं 'सवर्ण०' अग्रे वत्त्वनौ वतुश्च इन् च वत्त्वनौ प्रथमाद्विवचनान्तम् ।

(क) 'अस्त्यर्थे' इतः परं 'यशस्वान्' इत्यवधिफपाठविशेषो भूलपुस्तके दृश्यते । सो यथा,—मघोऽ-
स्यास्तीति मघवान् ॥ श्रिया यशसि सौभाग्ये योनौ कान्तौ माहात्मि च । सूर्ये संज्ञाविशेषे च भृगाङ्केऽपि
भगः स्मृतः ॥ भगं भाग्यं विद्यते यस्यासौ भगवान् । लक्ष्मीरस्यास्तीति लक्ष्मीवान् । पुत्रोऽस्यास्तीति पुत्र-
वान् । धनमस्यास्तीति धनवान्-धनी । छत्रमस्यास्तीति छत्रवान्-छत्री । इनां शो सौ । दण्डो विद्यते यस्यासौ
दण्डवान् दण्डी । क्षेत्रं विद्यते यस्यासौ क्षेत्रवान् क्षेत्री । विद्यास्यास्तीति विद्यावान् । दृषदो विद्यन्ते यस्यासौ
दृषदवान् दृषद्वती भूमिः । द्वितः ॥ यशोऽस्यास्तीति यशस्वान् इति ।

‘स्वरहीनं०’ पूर्वे ‘चपा अवे जवाः’ ॥ द्विपदमिदम् । मकारान्तान्मकारोपधाच्च तथा अकारान्तादकारोपधाच्च यद्वा अवर्णान्तादवर्णोपधाच्च नाम्नोऽस्त्यर्थे वतु इन् एतौ प्रत्ययौ भवतः । इन्प्रत्ययस्तु अकारान्तादेव भवत्यस्त्यर्थः ॥ प्रथमं मान्तोदाहरणम् । किम् । किमस्यास्तीति वाक्ये अत्र वतु । वत् । क्वचित्पदान्तताश्चयणात् ‘मोऽनु०’ प्रथमैकवचने । ‘त्रितो नुम्’ ‘अत्वसोः सौ’ ‘हृसेपः०’ ‘रुंयोगान्तस्य०’ किवान् ॥ लक्ष्मी । लक्ष्मीः अस्यास्तीति लक्ष्मीवान् । अत्र मकारोपधत्वात् वतुः ॥ नेम्यादिभ्यः इति ऊर्मिमान् भूमिमान् इत्यादौ मान्तोपधत्वेऽपि न वतुप्रत्ययः, किन्तु मनुप्रत्ययः ॥ शम् । शमोऽस्यास्तीति शमी । अत्र मकारोपधत्वादकारान्तत्वाच्च इन् । एदं भानि नक्षत्राणि सन्त्यस्येति भवान् चन्द्रः । यद्वा भानि नक्षत्राणि सन्त्यस्मिन् इति भवान् आकाशः ॥ अत्र अकारान्ताद् वतुः ॥ एदं मालावान् दयावान् । अत्र आकारान्ताद् वतुः ॥ धन छत्र दण्ड । धनमस्यास्तीति धनी । छत्रमस्यास्तीति छत्री । दण्डोऽस्यास्तीति दण्डी । एषु सर्वत्र इन् अकारान्तेभ्यः । ‘यस्य लोपः’ ‘स्वरहीनं०’ । त्रिष्वपि प्रथमैकवचने ‘हनां सौ सौ दीर्घः’ ‘हृसेपः०’ नाम्नो नो० ॥ दृषद्ः सन्त्यस्यामिति दृषद्वती । अकारोपधत्वाद्वतुः । उकारानुबन्धत्वात् ‘ष्टिन्नतः’ इति ईप् ॥ क्वचिद्वतुप्रत्यये परे दीर्घत्वमपि भवति यथा—अमरावती पद्मावती मृगावती पुष्करावती कुशावती भोगावती अहीवती पुष्पावती शरावती ॥ क्वचिन्मनुप्रत्ययेपि दीर्घत्वम् । यथा—इन्मान् ॥ २५ ॥

(प्र०) मान्तोपधादिति । मश्च अश्च मौ मौ अन्ते उपधायां च यस्योत् व्यधि-करणवहुव्रीहिः । वतुप्रत्ययः सामान्येन भवति इन्प्रत्ययस्त्वकारान्तादेवेति विवेकः । दृषद्वा नित्यवर्णापधोदाहरणम् । वतोऽसकगनुबन्धित्वादीप् । किवान् । लस्मोवानिति मकारान्तमकारोपधयो दाहरणे णितो वेत्यतो मण्डूकप्लुतिन्यायेन वानुवृत्तेर्व्यवस्थया यवा-देर्न । यवमान् । भूमिमान् इत्यादि ॥ २५ ॥

तडिदादिभ्यश्च ॥ तडिदादिभ्यः शब्देभ्यो वतुप्रत्ययो भवति ॥ तडिद्विद्यते यस्यासौ तडित्वान्(क) । [भानि नक्षत्राणि विद्यते यस्यासौ भवान् ।] यशस्वान् । मरुद्विद्यते यस्यासौ मरुत्वान् ॥ २६ ॥

(च०) साम्प्रतं मान्तोपधत्वं विनाऽपि वतुप्रत्ययं वक्तव्येनाह—‘तडिदादिभ्यश्च’ ॥ तडिदादिभ्यो मान्तोपधत्वरहितेभ्योऽपि वतुप्रत्ययो भवति ॥ चकारात्तडिदित्यत्र चपस्य जवत्वं न भवति । तडित् । तडिदस्यास्तीति तडित्वान् । एवं विद्युदस्यास्तीति विद्यु-त्वान् उभयत्रापि वतुप्रत्ययो भवति । पूर्ववत् । एवं सरस्वान् मरुत्वान् । समिधवान् ॥ चकारात् राजन्वान् राजन्वती सौराज्ये । उदधौ उदन्वान् एतौ निपात्यौ ॥ तथा चूडासि-ह्मादेश्च लप्रत्ययः । चूडाऽस्त्यस्येति चूडालः । सिध्मलः । मांसलः । इत्यादि ॥ ऐश्वर्ये स्वशब्दादामिन् । स्वमैश्वर्यमस्त्यस्येति स्वामी ॥ २६ ॥

(प्र०) तडितादिभ्य इति । चकारादधिकविधानार्थात्तडितादीनां चपानां जवा न ।

(क) अयमत्र विशेषः ।—तकारान्तस्य सकारान्तस्य हसादावस्त्यर्थे प्रत्यये परे अपदान्तता वक्तव्या यस्वरौ प्रत्ययमात्रे परे सर्वेषामपदान्तता भवति । ईये परे पदान्तता । तेन भवदीयम् ॥

त्रोर्विसर्ग इत्यत्रापि स्काराद्योश्चेत्यनन्तरसूत्रात्तकारानुवृत्तेर्मत्वर्थीयपरे यशस्वानित्यादौ
विसर्गाप्रसङ्गः ॥ २६ ॥

**एतत्किञ्चत्तद्भयः परिमाणे वतुः ॥ एतत्किञ्चत्तद्भयः शब्देभ्यः
परिमाणेऽर्थे वतुप्रत्ययो भवति ॥ २७ ॥**

(च०) 'एतत्किञ्चत्तद्भयः०' इत्यादि । एतद् किम् यद् तद् एतेभ्यः शब्देभ्यः परि-
माणेऽर्थे वतुप्रत्ययो भवति । उकार उच्चारणार्थः । यद् तद् । यत्परिमाणमस्य यावान् ।
तत्परिमाणमस्य तावान् । परिमाणे वतुः ॥ २७ ॥

(प्र०) एतत्किञ्चत्तद्भय इति । एभ्यः परिमाणेऽर्थे वतुप्रत्ययो वक्तव्यः । मान्तो-
ऽधादित्यनेनैव सिद्धे परिमाणार्थं वचनम् ॥ २७ ॥

**यत्तदोरा ॥ यत्तदोष्टेरात्वं भवति वतौ परे । यत्परिमाणमस्येति
यावान् । तावान् ॥ २८ ॥**

(च०) 'यत्तदोरा' ॥ यत्तद् एतयोष्टेराकारो भवति परिमाणेऽर्थे वतौ परे इत्यर्थः ।
यावत् तावत् । उभयत्रापि प्रथमैकवचने । 'वितो जुम्' 'अत्वसोः सौ' 'हस्तेपा०' 'संयो-
गान्तस्य०' इति तलोपः । तिद्धम् । स्त्रीलिङ्गे यावतो । नपुंसके यावत् ॥ किम् । किं
परिमाणमस्येति कियान् । 'एतत्किं०' वतुप्रत्ययः ॥ २८ ॥

**किमः किर्यश्च ॥ किमशब्दस्य किरादेशो भवति वतौर्वकारस्य य-
कारादेशो भवति ॥ किं परिमाणमस्येति कियान् ॥ २९ ॥**

(च०) 'किमः किर्यश्च' वतुप्रत्यये परे किमशब्दस्य कि इत्यादेशः कृत्स्नस्य भव-
ति । वतौर्वकारस्य च यकारो भवति । अनेन किमः किः वस्य यः । चकाराच्छित्वं वि-
नापि सर्वस्य किरादेशः । प्रथमैकवचने पूर्ववत् । एतद् उभयत्रापि वतुप्रत्ययः ॥ २९ ॥

(प्र०) किम इति । किमः किरादेशो वक्तव्यः । चकाराद्वतौर्वस्य यादेशश्चेत्यर्थः
एतत्किं वा परिमाणमस्येति विग्रहे इयानित्यत्र चकाराद्यः ॥ २९ ॥

**आ इश्चैतदो वा ॥ एतदष्टेर्वा आ इश् च वा भवति वतौ परे(क) ।
एतत्परिमाणमस्येति एतावान् इयान्(ख) ॥ ३० ॥**

(च०) 'आ इश्च एतदो वा' ॥ वतुप्रत्यये परे एतच्छब्दस्य आ इश् इत्येतावादेशौ
भवतः । 'गुरुः शिचि सर्वस्य' इति न्यायात्कृत्स्नस्य आ इति गुरुस्तथापि चकारग्रहणाद-
स्यस्यैव षेराकारादेशो न कृत्स्नस्य । इश् इति शित । 'गुरुः शिचि' इति शित्वात्सर्व-
स्य एतद् इत्यस्य इ आदेशः । वाग्रहणाद्यत्र इशादेशस्तत्र वकारस्य यकारः । अन्यत्र
॥ एतावत् इयत् प्रथमैकवचने पूर्ववत् । 'वितो जुम्' 'हस्तेपा०' 'संयोगान्तस्य०' ॥ ३० ॥

तुन्दादेरिलः ॥ तुन्दादेर्गणात् इलप्रत्ययो भवति । प्रशस्तं तुन्दं य-

(क) यस्मिन्पक्षे आत्वं न तस्मिन्पक्षे इशादेशः स्यात् शकारः सर्वादेशार्थः चकाराद्वतौर्वकारस्य यकारः ॥

(ख) वाशब्दोऽनुक्तसमुच्चयार्थः । तेन इदमो वतुप्रत्ययः । इदम् इयं चकाराद्वतौर्वकारस्य यश्चेति
प्रथमम् । इदं परिमाणं यस्य स इयान् । शकारः सर्वादेशार्थः ॥

स्यासौ तुन्दिलः ॥ ३१ ॥ औन्नत्ये दन्तादुरः ॥ औन्नत्येऽर्थे वाच्ये सति
दन्तशब्दादुरः प्रत्ययो भवति । उन्नता दन्ता यस्यासौ दन्तुरः ॥ ३२ ॥

(च०) 'तुन्दादेरिलः' ॥ तुन्दादेः शब्दात् अस्त्यर्थे इलप्रत्ययो भवति । तुन्द ।
तुन्दमस्यास्तीति तुन्दिलः । इलप्रत्ययः । 'यस्य लोपः' 'स्वरहीनं' प्रथमैकवचनम् ॥
एवम्—उदरिलः फेनिलः ॥ 'औन्नत्ये दन्तादुरः' दन्तशब्दादौन्नत्ये उच्चत्वार्थे उरप्रत्ययो
भवति । उन्नता उच्चा दन्ता अत्येति दन्तुरः ॥ ३१-३२ ॥

श्रद्धादेर्लुः ॥ श्रद्धा विद्यते यस्यासौ श्रद्धालुः । कृपा विद्यते यस्या-
सौ कृपालुः । मायाळुः । दयाळुः ॥

(च०) 'श्रद्धादेर्लुः' ॥ श्रद्धादेर्नाम्नोऽस्त्यर्थे लुप्रत्ययो भवति । श्रद्धा दया कृपा ।
श्रद्धा अस्यास्तीति श्रद्धालुः । दयाऽस्यास्तीति दयाळुः । कृपाऽस्यास्तीति कृपालुः ।
सर्वत्र लुप्रत्ययः । प्रथमैकवचने 'सोवि०' ॥

अस्मायामेधास्त्रग्भ्योऽस्त्यर्थे विनिर्वक्तव्यः ॥ तपो विद्यते
यस्यासौ तपस्वी । यशस्वी । मायावी । मेधावी । सक् विद्यते यस्यासौ स्रग्वी ॥

(च०) अस्मायामेधा० ॥ अस् इति । 'वचादेरस्' इत्युणादिउन्नोक्तोऽसूप्रत्ययः त-
दन्तान्नाम्नः पुनः मेधामायास्त्रज्जशब्देभ्यश्च अस्त्यर्थे विनिः प्रत्ययो वक्तव्यः । इकार
उच्चारणार्थः । तपस् । 'तप तन्तापे' इत्यस्यासन्तस्य रूपम् । विन् । तपोऽस्यास्तीति
तपस्वा । दण्डिन्शब्दवत् । प्रथमैकवचने । 'इनां शौ सौ' 'हसेपः०' 'नाम्नो नो०' ॥
एवं यशस्वी । एवं मायाऽस्यास्तीति मायावी । मेधा बुद्धिरस्यास्तीति मेधावी । सक्
माला अस्यास्तीति स्रग्वी । 'दिशाम्' इति कुत्वम् स्रज् इत्यत्र अन्तर्वर्तिनी विभक्ति-
माश्रित्य पदान्तताश्रयणात् ('चोः कुः') जस्य गः । प्रथमैकवचने सिः पूर्ववत् ॥

(प्र०) अस्मायेति । अस्मायेत्यत्रासः प्रत्ययत्वात्प्रत्ययग्रहणेन तदन्तस्येति अस्-
प्रत्ययान्तान्मायादेशेत्यर्थः ॥

वाचो गिमनिः ॥ वाचशब्दात् गिमनिः प्रत्ययो भवति अस्त्यर्थे ॥
प्रशस्ता वाक् विद्यते यस्यासौ वाग्मी(क) ॥ ३३ ॥

(च०) 'वाचो गिमनिः' ॥ वाचशब्दात् गिमन्प्रत्ययो भवति । गकारोऽनुबन्धमका-
रादित्वनिषेधार्थः । तेन 'अमे अमा वा' इति न भवति । वाच् वाग् । प्रशस्ता वागस्या-
स्तीति वाग्मी गिमन्प्रत्ययः । 'चोः कुः' पदान्तताश्रयणात् 'चपा अबे जवाः' कस्य गः ।
'स्वरहीनं' दण्डिन्शब्दवत् ॥ गोरपि अस्त्यर्थे गिमनिः । गावो विद्यन्तेऽस्येति गोमी ॥ ३३ ॥

(प्र०) वाच इति । वाक्शब्दादस्त्यर्थे गिमनिप्रत्ययो वक्तव्यः । गिमनेर्गकारः
अमादित्वव्यावृत्त्यर्थः । अथवा वाचो गिमनिरिति च्छेदे वाचो गिमिन्प्रत्ययः वाचश्च गकारो
ऽन्तादेशश्चेति वक्तव्यः । एवं च वाच इत्यस्योपलक्षणार्थोमीत्यादावपि ॥ ३३ ॥

आलाटौ कुत्सितभाषिणि ॥ कुत्सितभाषिण्यर्थे वाच्ये सति

(क) एकादाकिनिचासहाये । न विद्यते एकः सहायो यस्य सः एकाकी । सी चेत् एकाकिनी ॥

आलाटौ प्रत्ययो भवतः । कुत्सिता वाक् विद्यते यस्यासौ वाचालः ।
वाचाटः(क) ॥ ३४ ॥

(च०) 'आलाटौ कुत्सितभाषिणि' ॥ आलश्च आटश्च आलाटौ प्रथमाद्विवचनम् ।
बहुभाषिणीत्येके । कुत्सितं माषते इत्येवंशोलः कुत्सितभाषी तस्मिन् अभिषेये वाच-
न्दात् आल आट इत्येतौ प्रत्ययौ भवतः ॥ वाच् । कुत्सिता वागस्येति वाचालः ।
वाचाटः । एकत्र आलः अन्यत्र आटः । 'स्वर०' 'होवि०' ॥ ३४ ॥

(प्र०) आलाटाविति । कुत्सितमनस्वितं भाषितुं शीलमस्य कुत्सितभाषी तस्मिन्-
स्तद्धितान्तवाच्ये विवक्षित इत्यर्थः । ईषदपरिसमाप्तिः किञ्चिन्मन्यूनत्वम् । प्रशंसा प्राश-
स्त्यं स्तुतिरिति यावत् । पूर्वं भूतः प्राज्ञो ज्ञात इति यावत् । टकारस्येवर्थत्वाच्च दृष्टचरी ॥ ३४ ॥

ईषदपरिसमाप्तौ कल्पदेश्यदेशीयाः ॥ ईषदपरिसमाप्तः स-
र्वज्ञ इति सर्वज्ञकल्पः ईषदपरिसमाप्तः पटुरिति पटुदेश्यः । पटुदेशीयः ।
ईषद्वूनः कविरिति कविदेश्यः । कविदेशीयः ॥ ३५ ॥

(च०) 'ईषदपरिसमाप्तौ कल्पदेश्यदेशीयाः' ॥ अपरिसमाप्तौ अपरिपूर्णत्वे किञ्चि-
न्मन्यूनत्वे वाच्ये नाम्नः कल्प देश्य देशीय इत्येते त्रयः प्रत्ययाः भवन्ति । सर्वज्ञ पटु कवि ।
ईषदपरिपूर्णसर्वज्ञः सर्वज्ञकल्पः । ईषदसमाप्तः पटुः पटुदेश्यः । ईषदसमाप्तः पटुः पटुदेशी-
यः । पटुश्चतुरः । ईषदसमाप्तः कविः कविदेशीयः । त्रिषु क्रमेण कल्पदेश्यदेशीयप्रत्ययाः ॥ ३५ ॥

प्रशंसायां रूपः ॥ प्रशंसायां रूपः प्रत्ययो भवति ॥ प्रशस्तो
वैयाकरणो वैयाकरणरूपः ॥ ३६ ॥

पाशः कुत्सायाम् ॥ कुत्सायां वाच्यां सत्यां पाशः प्रत्ययो भव-
ति ॥ कुत्सितो वैयाकरणो वैयाकरणपाशः ॥ ३७ ॥

भूतपूर्वे चरट् ॥ भूतपूर्वेऽर्थे वाच्ये सति चरट् प्रत्ययो भवति ॥
पूर्वं दृष्ट इति दृष्टचरः । स्त्री चेदूदृष्टचरी ॥ ३८ ॥

(च०) 'प्रशंसायां रूपः' ॥ प्रशंसायां श्लाघायां वाच्यमानायां रूपप्रत्ययो भवति ।
वैयाकरणः । प्रशस्तो वैयाकरणो व्याकरणस्य पाठी वैयाकरणरूपः ॥ केचिदत्र कुत्सायां
पाश इत्यपि पठन्ति । तन्मते कुत्सितः पाषण्डः पाषण्डपाशः । पूर्वं भिषकपाशः । इत्यु-
दाहरणम् ॥ 'भूतपूर्वे' चरट् । पूर्वं भूत इति निदर्शनादिक्रियया तत्समयात्प्राक् विषयीभूतो
भूतपूर्वः । तस्मिन्नर्थे चरट् प्रत्ययो भवति । दृष्ट । द्विस्थाने पूर्वं दृष्ट इति विग्रहे अत्र
दर्शनक्रियायां वर्तमानकालात्प्रागपि दृष्टत्वात्स्मृतिज्ञानेन विषयीभूतत्वाद्भूतपूर्वोऽस्तश्च-
रट् । उभयत्रापि टकार ईवर्थः । एकत्र पुंस्त्वे देववत् । अन्यत्र टित्वादीप् । 'द्विमतः'
'यस्य लोपः' 'स्वरहोर्न' नदीवत् ॥ ३६-३७-३८ ॥

(क) लः समाहारप्रकृष्टयोः नाम्नः समाहारप्रकृष्टयोर्विषये लः प्रत्ययो भवति । क्लेशस्य समू-
हः प्रकृष्टः क्लेशो वा क्लेशलः ॥

प्राचुर्यविकारप्राधान्यादिषु मयट् प्रत्ययो भवति ॥ अन्न-
मयो यज्ञः । मृन्मयो घटः । स्निग्धमयो जालमः । अमृतमयश्चन्द्रः । गोमयम् ॥

(च०) 'प्राचुर्यविकारप्राधान्यादिषु मयट्' ॥ प्रचुरस्य भावः प्राचुर्यं, विकारोऽ-
वस्थान्तरापादनं, प्राधान्यं मुख्यत्वं तथा आदिशब्दान्निर्द्देशनस्वरूपपुरीषावयवेषु च । ए-
वर्थेषु नाम्नो मयट्प्रत्ययो भवति । उदाहरणानि—अन्न । अन्नं प्रचुरं यन्न सोऽन्नमयो
यज्ञः । अन्न प्राचुर्याथं मयट् । टित्वादीप् । अन्नमयो स्थाली ॥ मृद् । मृदो विकारो
मृन्मयः । अन्न विकारे मयट् । 'वावसाने' दस्य तः ॥ 'जमे जमा वा' तस्य नः । 'स्वर-
हीनं०' । यद्वा 'क्षविज्जवानां जमा पृष्ठयाः' इति दस्य नः 'स्वरहीनं०' मृन्मयो घटः ॥
स्त्री प्रधानाऽस्येति स्त्रीमयो जालमः । जालमो मूलः । अविचार्यकारीत्यर्थः । अमृतेन नि-
र्दुत्तो अमृतमेव रूपं वा यस्य सोऽमृतमयश्चन्द्रः । अन्न निर्वर्तनार्थं मयट् ॥ गोः पुरीष-
गोमयम् ॥ शरस्यावयवाः शरमयाः ॥

(प्र०) प्राचुर्येति । प्राचुर्यं च विकारश्च प्राधान्यादिश्च ते तथा तेषु वाच्येषु मय-
ट्प्रत्ययो वक्तव्य इत्यर्थः । प्रचुरस्य भावः प्राचुर्यं बाहुल्यमित्यर्थः । अन्नप्रचुरोऽन्नमयः ।
मृदो विकारः मृन्मयः । स्त्रीप्रधानो जालमोऽसमीक्ष्यकारी । आदिशब्दाणाद्रूपेऽपि ।
तदेवाह । अमृतमयश्चन्द्र इति । अमृतरूप द्वयर्थः । एवमादिशब्दादेव । गोः पुरीष-
मयट् । गोमयम् । मयट्प्रित्वाद्गमयो स्थालीत्यादावोप् ॥

तदधीते वेद वेत्यच्चाणवक्तव्यः ॥ व्याकरणमधीते वेद वा वैया-
करणः ॥ शोभनोऽश्वः स्वश्वः । तं वेदेति सौवश्वः । न्याये कुशलो नैयायिकः ॥

(च०) 'तदधीते०' ॥ तच्छास्त्रादि अधीते पठति वेद जानाति वा इत्येतस्मिन्नर्थे
अण् प्रत्ययो भवति । उदाहरणम् । व्याकरणमधीते अथवा वेद जानातीति वैयाकरणः ।
सुष्ठु शोभनोऽश्वः स्वश्वः तं वेदेति सौवश्वः पुरुषः । व्याकरण, स्वश्व, पुरुषाद्ययनज्ञानार्थ-
ऽण् । अन्यत्र वेदेत्यर्थोऽण् । णकारो वृद्धयर्थः ॥

(प्र०) तदिति । अधीते पठति तद्वेद जानाति वा इत्यर्थे अण् वक्तव्य इत्यर्थः ।
व्याकरणाश्वशब्दाभ्यामणि णित्वात् वृद्धिप्रासावपवादमाह ॥—

न सन्धिचोर्युट् च ॥ सन्धिजौ य्वौ सन्धिच्यौ तयोः । सन्धिज-
योर्यकारवकारयोः सम्बन्धिनः स्वरस्य वृद्धिर्न भवति किन्तु तयोर्युडागमो
भवति । तेन इट् उट् इत्येतावागमौ भवतः वर्णविश्लेषं कृत्वा यकारात्पूर्व
इकारः । वकारात्पूर्व उकारः । पश्चात् 'आदिस्वरस्य ङिति च वृद्धिः (क) ॥ ३९ ॥

(च०) नन्वत्र स्वपदे वृद्धिराकारः क्रियतां तत्राशङ्क्यामाह—सूत्रम्—'न सन्धि-
चोर्युट् च' ॥ न प्रथमैकवचनान्तम् । 'अव्यया०' । सन्धिच्यौ इत्यस्य समासो वृत्ता-
वेव विहितः । यथा सन्धिजौ य्वौ सन्धिच्यौ तयोः सन्धिच्योः षष्ठीद्विवचनान्तम् । 'स्वर-

(क) चटकादेरेण् चटकस्यापस्यं चाटकैः । कल्याण्यादीनामिनेयः ॥ कल्याण्या अपत्यं काल्याणि-
मयः । इति मूलपुस्तके विशिष्टपाठः ॥

हीनं० 'ओर्वि०' इ च उट् च युट् प्रथमैकवचनान्तम् । 'ह्रसेपः०' । च प्रथमैकवचना-
न्तम् । 'अव्यया०' पूर्वं 'नामिनोरः' चतुःपदम् ॥ संधिजातयोर्थकारवकारयोः सम्बन्धिनः
स्वरस्य वृद्धिर्न भवति । अत्र व्या इत्यत्र वि आङ् उपसर्गयोयोगे संधिजो यकारस्तत्स-
म्यधी स्वर आकारः स च वृद्धिरूप एव । अतो न तस्य वृद्धिकार्यं किन्तु व्योर्थकारव-
कारयोर्युडागमः । तत्सम्बन्धो स्वर आकारः स च वृद्धिरूपः । एतस्य णिच्वाट् वृद्धिसम्भवे
प्रस्तुतसुत्रेण वृद्धिनिषेधः ततः किन्तु तयोर्थकारवकारयोर्युडागमो भवति । युडागमः इति
कोऽर्थः । तथैतदेव विवृणोति । इट् उट् इत्येतावागमौ ॥ ननु कथं संश्लिष्टस्य यकारस्य
वकारस्य च इट् उट् आगमौ भवत इत्याह—वर्णविश्लेषमिति । वय् आ, स्क् अ इति
वर्णविश्लेषं चियोजनमरुयोगेनोच्चारणं कृत्वा यकारात्पूर्वमिकारः कर्तव्यः,—यकारात्पूर्व-
मुकारः कर्तव्यः । 'स्वरहीनं०' विया छव इति जातम् । पश्चात् 'आदिस्वरस्य०' इति
वृद्धिः । वैया सौव । 'यस्य लोपः' 'स्वरहीनं०' । प्रथमैकवचने 'ओर्वि०' वैयाकरणः ।
सौवश्वः । इति सिद्ध्यति ॥ अन्यत्राप्यर्थे स्वस्ति आह इति सौवस्तिकः । द्वारे नियुक्त
इति दौवारिकः । एवमैतिहासिकः पौराणिकः । स्वस्येदं सौवम् । त्रिपक्षस्येदं त्रौपक्षम् ।
व्यर्थस्य आवो वैयर्थ्यम् । इत्यादि ॥ ३९ ॥

(प्र०) न सन्धिव्येति । सन्धेः संबन्धिनौ यवौ सन्धिव्यौ । संबन्धश्च जन्य-
जनकभाव एवेति विग्रह व्याचष्टे । सन्धिजा य्वावित्यादि । इश्च उश्च द्वन्द्वान्तत्वादुभा-
म्यामन्वेति । अत एवेट् उट् इत्येतावागमौ भवत इति । तौ च सन्धिव्येरेव यथासंख्येन
ततश्च व्याकरणे इत्यत्र वकारस्य सन्धिजत्वाद्यकारवकारयोर्विश्लेषं कृत्वा सन्धिजाद्यकारा-
त्पूर्वमिकारः एवं सकारवकारयोर्विश्लेषं कृत्वा यकारात्पूर्वमुकार इत्यर्थः । विश्लेषश्च बाल-
लोघार्थं तयोक्तः । हकारोकारयोश्च यकारवकारजनकत्वाभावादादिवृद्धिर्भवत्येवमित्युक्तेर्वृ-
द्धिविषय एव न । दाढ्य वृश्चिक् इत्यादौ नो वेत्यतो वानुवृत्तेर्व्यवस्थया स्वध्वस्वागतव्य-
व्यवहारस्वगंव्यायामप्रभृतोनां न निषेधयुतौ । द्वारादीनां च सन्धिजत्वाभावेऽपि निषे-
धयुतौ । दौवारिकः । सौवस्तिकः । नैयग्रोधः । वैयासकिरित्यादि ॥ ३९ ॥

इतो जातार्थे ॥ जातार्थे इतः प्रत्ययो भवति ॥ लज्जा सज्जाता यस्यासौ
लज्जितः(क) ॥ ४० ॥

(च०) 'इतो जातार्थे' ॥ इतः प्रथमैकवचनान्तम् । जातार्थे सप्तम्यैकवचनान्तम् ।
जातार्थे उत्पन्नार्थे इतप्रत्ययो भवति । उदाहरणम् । लज्जा । जाता अस्येति ल-
ज्जितः । जातार्थे इतप्रत्ययः । 'यस्य लोपः' 'स्वरहीनं०' 'ओर्वि०' । एवं पुष्पितः फलि-
त वृक्षः । तारकितं नभः । पुलकितः । कन्दलितः । कण्टकितः । क्षुधितः ॥ ४० ॥

(प्र०) इत इति । अस्य जातमित्यर्थे इतप्रत्ययो वक्तव्य इत्यर्थः । लज्जा जाता-
स्य लज्जितः । एवं तारकितं नभः । पल्लवितो वृक्ष इत्यादि ज्ञेयम् ॥ ४० ॥

(क) 'लज्जितः' इत्यारभ्य 'करिष्ट' इति वक्ष्यमाणावधिकपाठो मूलपुस्तके दृश्यते । सो यथा,—
मत्तुवत्तुप्रत्ययानां लोपश्च इष्टादौ ॥ मतिर्विद्यते यस्यासौ मतिमान् । अतिशयेन मतिमान् इति म-
तिः । अतिशयेन मायावि इति मायिष्ठः । अतिशयेन धनवान् इति धनिष्ठः । अतिशयेन कर्ता इति क-
र्तिष्ठः—इति ॥

तरतमेयस्विष्टाः प्रकर्षे ॥ अतिशयेऽर्थे तरः तमः इयसुः इष्टः
इत्येते प्रत्यया भवन्ति ॥ अतिशयेन कृष्णः कृष्णतरः । अतिशयेन कृष्णः
कृष्णतमः । अतिशयेन शुक्लः शुक्लतरः शुक्लतमः ॥ ईयस्विष्टौ डि-
ताविति वक्तव्यौ ॥ अतिशयेन लघुर्लघीयान् । लघीयसी । लघिष्ठः ।
अतिशयेन पापः इति पापीयान् । अतिशयेन पापिनी इति पापीयसी । पापिष्ठः ४१ ॥

(च०) 'तरतमेयस्विष्टाः प्रकर्षे' ॥ तरश्च तमश्च ईयसुश्च इष्टश्च तरतमेयस्विष्टाः प्र-
थमाबहुवचनान्तम् । 'सवणे'० 'स्रोवि'० । प्रकर्षे सप्तम्येकवचनान्तम् । 'अह ए' प्र-
कर्षेऽतिशयाथे नाम्नस्तत्तर तम ईयसु इयसु इष्ट एते चत्वारः प्रत्यया भवन्ति । इष्ट प्रत्य-
यः टान्तः । कृष्ण । अतिशयेन कृष्णः इयामः इति कृष्णतरः कृष्णतमः । एकत्र तरप्रत्य-
यः । अन्यत्र तमप्रत्ययः । प्रथमैकवचने 'स्रोवि'० एषां शुक्लतरः शुक्लतमः ॥ ईयस्विष्टा-
विति । ईयसु इष्टः इत्येतौ द्वित्वेनौ वक्तव्यौ । अतिशयेन लघुर्लघीयान् । अतिशयेन लघुः
स्त्री लघीयसी । अतिशयेन लघुर्लघिष्ठः । रूपद्वये ईयसु, तृतीये इष्टः । 'ईयस्विष्टौ द्वितौ'०
द्वित्वाटुकारलोपः । 'स्वरहीनं'० । आद्ये प्रथमैकवचने उकारानुबन्धत्वात् 'जितो नुम्'
इति नुमागमः । 'नसम्महतो' 'हसेपः'० 'संयोगान्तस्य'० द्वितीये । 'द्वित्वतः' 'स्वरही-
नं'० प्रथमैकवचने । 'हसेपः से'० । तृतीये इष्टप्रत्ययः । द्वित्वाटुलोपः । 'स्वरहीनं'०
'स्रोवि'० लघिष्ठः ॥ पाप । अत्र पापशब्दः पापयुक्तस्य नरस्य वाचको न पापस्य । यतः
पापशब्दस्य व्याकरणान्तरेषु हनृप्रतिषेधोऽस्तीति । (नो पापदरिद्राभ्यामिन् छन्दसि तु
भवति) । अतः अतिशयेन पापः पापवान् पुष्वः इति पापीयान् । स्त्री चेत् पापीयसी ।
उभयत्रापि ईयस् । द्वित्वाटुलोपः । 'स्वरहीनं'० आद्ये प्रथमैकवचने लघीयस्त्वत् । द्वितीये
'द्वित्वतः' इति ईप् । पुनः अतिशयेन पापः इति पापिष्ठः । पापवान् पुष्वः । इष्टप्रत्ययः ।
द्वित्वाटुलोपः । 'स्वरही'० प्रथमैकवचने 'स्रोवि'० पापिष्ठः ॥ ४१ ॥

(प्र०) तरतमेति । तरश्च तमश्च ईयसुश्च इष्टश्च ते तथा । प्रकर्षोऽतिशयः । अति-
शयेन कृष्णः । जितो वेत्येतो वानुवृत्तेर्व्यवस्थया । याचकतरः याचकतम इत्यादौ तर-
तमावेव नेयस्विष्टौ ॥ ४१ ॥

गुर्वादेरिष्टेमेयस्सु गरादिष्ट्यलोपश्च ॥ इष्टमेयस्सु परतो गु-
र्वादेर्गरादिरादेशो भवति टेरलोपः(क) ॥ गुरोर्गरादेशः-अतिशयेन गुरुः ग-
रीयान् गरीयसी गरिष्ठः ॥ गुरोर्भाविो गरिमा ॥ प्रियस्य प्रादेशः । प्रेयान्
प्रेयसी प्रेष्ठः । लोहितादेर्दिमन् । प्रेमा ॥ स्थिरस्य स्थादेशः । स्थेयान् स्थेय-
सी स्थेष्ठः ॥ स्थूलस्य स्थव् आदेशः । स्थवीयान् स्थवीयसी स्थविष्ठः ॥ प्र-
शस्यस्य आदेशः । श्रेयान् श्रेयसी श्रेष्ठः ॥ वृद्धस्य ज्यादेशः ॥ ४२ ॥

(च०) 'गुर्वादेरिष्टेमेयस्सु गरादिष्ट्यलोपश्च' गुर्वादेः शब्दस्य इष्ट इमन् ईयस् इत्ये-
तेषु परेषु गर् इत्यादय आदेशा भवन्ति । गुरु प्रिय स्थिर स्थूल प्रशस्य वृद्ध दीर्घ बहुल

दूर निकट लूनां क्रमेण गर् प्र स्थ स्थव अ ज्या द्राघ् ईह दव् नेद कना एते आदेशा भवन्ति । ऐश्च अलोप इति लोपो न भवतीत्यर्थः ॥ गुरु । एकत्र ईयस् । अन्यत्र इष्ट तृतीये आवेऽथे 'लोहितादे०' सर्वात्र गुरु इत्यस्य गर् । अत्र 'ईयस्विष्ठौ०' इति द्वित्वेऽपि निषेधकथनादेर्नलोपः । प्रक्रिया पूर्णवत् । अतिशयेन गुरुगरीयान् । वरिष्ठः । तृतीये गु-रोर्भावा गरिमा । हमन् 'स्वरहीनं०' प्रथमैकवचने राजन्शब्दवत् । स्त्री चेद्वरीयसी ॥ प्रिय अतिशयेन प्रियः प्रेयान् प्रेष्ठः । ईयस् इष्ट उभयत्रापि 'गुवादेः०' इत्यादिना प्रियस्य प्र इत्यादेशः । 'अ इ ए' । स्त्री चेत् प्रेयसी । एवं स्थिर इत्यस्य स्थ । अतिशयेन स्थिरः स्त्रेयान् स्त्रेयसी स्त्रेष्ठः । स्थिरस्य भावः स्थेमा ॥ स्थूलस्य स्थव् । अतिशयेन स्थूलः स्थवीयान् । स्थवीयसी स्थविष्ठः ॥ प्रशस्यस्य अ आदेशः । अतिशयेन प्रशस्यः श्रेयान् श्रेयसी श्रेष्ठः ॥ वृद्ध । अतिशयेन वृद्धो ज्यायान् ज्येष्ठः । वृद्धस्य ज्या आदेशः ॥ ४२ ॥

(प्र०) गुवादेरिति । अतिशयेन प्रियः प्रेष्ठः प्रियस्य भावः प्रेमा । प्रियस्य प्रादेशः स्थूलस्य स्थवादेशः । अतिशयेन स्थिरः स्थेयान्-स्थेष्ठः-स्थेमा । स्फिरः स्फेष्ठः-स्फेयान् । उरुः वरिष्ठः-वरीयान्-वरिमा । बहुलः बंहिष्ठः-बंहोयान्-बंहिमा । वृद्धः वर्धिष्ठः-वरीयान्-वृष्टः त्रपिष्ठः-त्रपीयान् । वृन्दारकः वृन्दिष्ठः-वृन्दीयान् । दूरः दविष्ठः-दवीया-न् । युवा यविष्ठः-यवीयान् । ह्रस्वः ह्रसिष्ठः-ह्रसीयान्-ह्रसिमा । क्षिप्रः क्षेपिष्ठः-क्षेपीयान्-क्षेपिमा । क्षुद्रः क्षोदिष्ठः-क्षोदीयान्-क्षोदिमा । अस्तिकः नेदीयान्-नेदिष्ठः । बाढः साधीयान्-साधिष्ठः । युवाल्पयोः कन् वा । कनिष्ठः-कनीयान् । इत्यादयो यथाप्रयोगं ज्ञेयाः ॥ ४२ ॥

इलोपो ज्याशब्दादीयसः ॥ ज्याशब्दादीयस ईकारस्य लोपो भवति ॥ ४३ ॥ अतिशयेन वृद्धो ज्यायान् ज्यायसी ज्येष्ठः ॥ दीर्घस्य द्राघादेशः । द्रा-घायाम् द्राघीयसी द्राधिष्ठः द्राधिमा ॥ बहुलस्य बंहादेशः । बंहोयान् बंहोयसी बंहिष्ठः बंहिमा ॥ दूरस्य दवादेशः । दवीयान् दवीयसी दविष्ठः ॥ निकटस्य नेदादेशः । नेदीयान् नेदीयसी नेदिष्ठः ॥ लाघेः कन् आदेशः । कनीयान् कनीयसी कनिष्ठः ॥ क्षिप्रस्य क्षपादेशः । क्षेपीयान् क्षेपीयसी क्षेपिष्ठः । क्षे-पिमा ॥ क्षुद्रस्य क्षोदादेशः । क्षोदीयान् क्षोदीयसी क्षोदिष्ठः क्षोदीमा ॥ चहोरि-ष्ठे यिः ॥ बहुशब्दात्परस्य इष्ठे वर्तमानस्येकारस्य यिर्भवति । ईयस ईकार-स्य लोपश्च ॥ बहोर्भूरादेशः ॥ भूयान् भूयसी भूयिष्ठः ॥ भूमा ॥ ४४ ॥

(च०) एकत्र 'ईलोपो ज्याशब्दादीयसः' ॥ बहोश्च ॥ ज्याशब्दात् परस्य ईयसः प्रत्ययस्य ईलोपो वक्तव्यः । प्रथमैकवचने 'ब्रितो नुश्' 'न्सम्महतो धौ०' 'हसेपः०' 'सं-योगान्तस्य०' ॥ अन्यत्र इष्टप्रत्ययः । 'अ इ ए' दीर्घः ॥ अतिशयेन दीर्घो द्राघीयान् । द्राधिष्ठः । दीर्घस्य द्राघमादेशः ॥ अतिशयेन बहुलः बंहोयान् बंहिष्ठः ॥ अतिशयेन दूरः दवीयान् दविष्ठः । स्त्री चेत् दवीयसी ॥ अतिशयेन निकटः नेदीयान् नेदिष्ठः ॥ अतिशयेन लघुः कनीयान् कनिष्ठः । स्त्री चेत् कनीयसी ॥ पाणिनीये तु "युवाल्पयोः कन् वा" । अतिशयेन युवा अल्पो वा कनीयान् कनिष्ठः । पक्षे यवीयान् यविष्ठः । स्त्री यवीयसी ।

पक्षे अल्पीयान् अल्पिष्ठः । स्त्री चेत् अल्पीयसो ॥ 'अन्तिकवाढयोर्नेदसाधो' ॥ अतिशयेन अन्तिकः नेदोयान् नेदिष्ठः । अतिशयेन वाढः साधीयान् साधिष्ठः ॥ गुरु, स्फिर, वृद्ध, तृप्तानां [तृप्राणां], क्रमेण गर्, स्फ, वर्ष, तनपः स्युः ॥ 'विन्मतोलुक्' विनो मतुपश्च लुक् स्यात् इष्टेयसोः परयोः । अतिशयेन स्रग्वी स्रजिष्ठः स्रजोयान् । अतिशयेन त्वग्वान् त्वचिष्ठः त्वचीयान् एवमन्येऽपि यथा संभवं ज्ञेयाः ॥ क्वचित्तु स्थूल, दूर, युवन्, ह्रस्व, क्षिप्र, क्षुद्राणामन्त्या शरलवाः सस्वरा एव लोप्याः । पूर्वस्य च गुणः इष्टेयसोः परयोः ॥ स्थविष्ठः स्थवीयान् । दविष्ठः । यविष्ठः । ह्रस्वस्य गुणारंभवः हसिष्ठः । क्षेपिष्ठः । बहु । अतिशयेन बहु भूयान् । अत्र ईयस्प्रत्यये 'बहोर्लोपो' इत्यादिना भूमादेशः । चकारादिमनादीनामिति बहुत्वादिकारलोपः । बहोश्चेति कथनादीकारलोपः । बहु । इष्टप्रत्ययः । पुनः बहु । इष्टप्रत्ययः । 'बहोर्लोपो' इत्युकारलोपः बहोश्च भूमादेशः । ततो 'बहोरिष्टेयिः । बहुशब्दात् इष्टप्रत्यये परे यिश्चवति इति इकारस्य चकारागमो भवति । अत्र बहोर्भूमादेशो 'यदादेशस्तद्वद्भवति' इति बहुवच । तथा इष्टस्य इकारे लुतेपि 'एकदेशविकृतमनन्यद्भवति' इति न्यायात् न विरुद्धम् । भूयिष्ठः ॥ अत्र केचित् बहुशब्दादिष्टसंवन्धिन इकारस्य यि इत्यादेश इत्येवं व्याचक्षते ॥ तदसंगतम् । ईकारलोपस्य प्रधानत्वात् । भूइत्यादेशस्तु इकारलोपादृते दुःसाधः । पुनश्चिन्त्यम् ॥ ४३-४४ ॥

(प्र०) ईलोप इति । प्रशस्यवृद्धयोर्ज्यादेशः तस्माज्ज्याशब्दादीयस ईकारस्य लोपो वक्तव्य इत्यर्थः । प्रशस्यस्य ज्यादेशः । बहोरिति । बहोर्लोपो भूश्च बहोरिति इष्टेकारलोपे बहोर्भूमादेशो पदादेशन्यायेन (क) एकदेशविकृतन्यायेन च बहोरिति इष्टेप्रत्यये परे बहुशब्दात् यिप्रत्ययो वक्तव्य इत्यर्थः । अथवा इष्टस्य इति सांकेतिकं प्रथमान्तम् । ततश्च बहुशब्दात्परो य इष्टेकारः स यिर्भवति । यद्वा । इष्टे इति स्थानसप्तम्यापि आदेशे प्राप्ते आदेः परस्येति परिभाषया इकारस्य यिरादेशः । केचित्तु बहुशब्दात्परे इष्टप्रत्यये य ईकारः स यकारयुक्तो वक्तव्य इत्याहुः ॥ ४३-४४ ॥

किमोऽव्ययादाख्याताच्च तरतमयोराभ्यक्तव्यः (ख) ॥ कुत इति कुतस्तरां परमाणवः । अतिशयेन कुत इति कुतस्तमां तेषामारम्भकत्वम् । उच्चैस्तरां गायति । अतिशयेन उच्चैरिति उच्चैस्तमाम् । नीचैस्तराम् । नीचैस्तमाम् । किन्तराम् । किन्तमाम् । आतेशयेन पठति इति पठतितराम् । पठतितमाम् । अतिशयेन पचति इति पचतितराम् । पचतितमाम् ॥

(च०) 'किमोऽव्यया०' ॥ किम् इति अव्ययरूपात्किमः किम्शब्दसम्बन्धिनोऽव्ययात् अन्यस्मादप्यव्ययादाख्याताच्च सिद्धत्वादिधातुप्रयोगात् परयोस्तरतमप्रत्यययो राम्प्रत्ययो भवति । अयं भावः । किम्शब्दसम्बन्धिनोऽव्ययात् अन्यस्मादपि उच्चैस् इत्यादिकादव्ययात् आख्याताद्भवति पचतीत्यादिरूपात्स्वाथे अतिशयार्थं वा तरतमप्रत्ययो

(क) "सर्वे पादः पाददेशा दाक्षीपुत्रस्य पाणिनेः" इति ।—पदादेशस्यायस्वरूपम् ।

(ख) 'अद्वयप्रकर्षे' इति चन्द्रिकासम्मतम् । निरनुबन्धकग्रहणे न सानुबन्धकस्येति परिभाषया तुद्विधौ नास्य गृहणम् । अन्यथा पचतितराणामिति स्यात् ।—इति सदानन्दः ॥

भवतः । तस्मात्पुरत आम्प्रत्ययो भवति । उदाहरणम् । कुत इति 'तत्रादिगणः' ।
 किमः पञ्चम्यन्तस्य निपातरूपमव्ययम् । तस्मात्तत्प्रत्ययस्तमप्रत्ययश्च । उभयत्रापि
 आम् । कुतस्तरां परमाण्वः । प्रादुर्भवन्तीत्यव्याहारः । तथा तेषां परमाणूनां कुतस्त-
 मामारम्भकत्वं परमाणुद्वययोगेन द्रव्यणुकाद्युत्पादकत्वं कुतः कुतो मुलोत्पत्तिरित्यर्थः ।
 उच्चैस्तरां गायति इत्यव्ययम् । केचित्तु केवलात्किम एवाव्ययात्तरतमयोराम् इति व्याच-
 क्षते । चशब्दात् उच्चैर्नीचैरव्यययोरपीति । तथा 'हुपचप् पाके' । पच् तिप् । 'अप्
 कर्तरि' 'स्वरहीनं' पवति । अग्रे स्वार्थं तरस्तमश्च । तस्माच्च आम् । एवं 'पठ व्यक्तायां
 वाचि' । पठ पूर्ववत् । पठतितमाम् ॥ एतदाख्यातिकम् ॥

(प्र०) किमोऽव्ययादिति । पुंभ्यः परयोरित्यर्थः । वक्तव्यत्वाद्द्रव्यप्रकर्ष एव । नेह
 उच्चैस्तरस्तदः एषां सङ्गात् प्रमाणाभावत्वावारम्भकत्वेनाभिमतताः परमाणवोऽतिशयेन
 कुतः । एवं परमाणूनामसत्त्वात्तेषां पृथिव्यादिचतुष्टयारम्भकत्वमप्यतिशयेन कुत इत्यर्थः ॥

परिमाणे दृष्टनादयः (क) ॥ परिमाणेऽर्थे वाच्ये सति द्रष्टृ द्वय-
 सत् मात्रद् इत्येते प्रत्यया भवन्ति ॥ जानु परिमाणं यस्य तज्जानुद्वयं जलम् ।
 शिरोद्वयसम् । पुरुषमात्रं जलम् ॥ ४५ ॥

(च०) 'परिमाणे दृष्टनादयः' ॥ परिमाणार्थं द्रष्टृ द्वयसत् मात्रद् इत्येते त्रयः प्रत्य-
 या भवन्ति । वक्तव्यमात्रमेतत् ॥ उदाहरणम् । जानु । जानुपरिमाणमस्य जानुद्वयम् ।
 अत्र परिमाणे द्रष्टृप्रत्ययः । जानुपरिमितं जलमित्यर्थः । तथा पुरुषः प्रमाणमस्येति पुरु-
 षमात्रम् । तथा शिरस् । शिरः परिमाणमस्य शिरोद्वयसम् । टकारानुबन्धत्वात् 'ष्ट्रुतः'
 इतो । उरुद्वयसो ऊरुद्वयो शिरोद्वयसो गजपतिद्वयसो । इत्यादि ॥ ४५ ॥

(प्र०) परिमाण इति । दृष्टनद्वयसमात्रादयः । तत्र दृष्टनद्वयसादृश्वे माने मात्र-
 स्त्वविशेषेण आदिशब्दात्पुरुषहस्तिभ्यामेतेऽण् च । पुरुषः प्रमाणमस्य पौरुषम् । वो वेति
 वाशब्दव्यवस्थया टिलोपाभावे हस्ती प्रमाणमस्य हास्तिनम् । पक्षे पुरुषमात्रमित्यादि ॥ ४५ ॥

द्वयोर्बहुनां चैकस्य निर्धारणे किमादिभ्यो डतरडतमौ
 वक्तव्यौ ॥ कतरो भवतोर्मध्ये काण्वः । कतमो भवतां तान्त्रिकः । भव-
 तोर्यतरस्तार्किकस्ततर उद्गुणात् । यतमः । ततमः ॥

(च०) 'द्वयोर्बहुनां चैकस्य निर्धारणे किमादिभ्यो डतरडतमौ वक्तव्यौ । व्याख्या-
 द्वयोर्मध्ये बहुनां चावराणां मध्ये एकस्य निर्धारणे पृथक्करणे जात्यादिपरिग्रहे वा किमा-
 दिभ्य इति कियत्तद्भ्यो डितौ अतरअतमौ प्रत्ययौ भवत इत्यर्थः । बहुनां द्वयोर्मध्ये कः
 कतरः कतमः । अत निर्धारणं पृथक्करणं तस्यार्थे डतरः । डिश्वाट्टिलोपः । 'स्वरहीनं'
 कतरो भवतोः काण्वः । क इति कतरः । भवतोर्द्वयोर्मध्ये काण्वः कण्वगोत्रोयः कण्ववं-
 शीयः कः । तथा किम् । डतमः पूर्ववत् । कतमो भवतां मध्ये तान्त्रिकः शास्त्रविदि-
 त्यर्थः । सद्धान्तिकस्तु तान्त्रिकः । यद् तद् उभयत्रापि डतरः । टिलोपः 'स्वरहीनं'
 'लोर्विसर्गः' भवतोर्द्वयोर्मध्ये यतरस्तार्किकस्ततर उद्गुणात् ब्रवोतु इति भावः ॥ चका-

रादेकशब्दादन्यशब्दादपि डतरडतमौ वक्तव्यौ । एकतरः एकतमः । अन्यतरः अन्यतमः

(प्र०) द्वयोर्मध्ये एकस्य निधारणे किमादिभ्यः क्रियत्तद्धो डतरः । एवं बहुनां मध्ये निर्धारणे डतम इत्यर्थः । काण्वः काण्वशास्त्रीयः । तान्त्रिकः शास्त्रज्ञः । तर्के कुशलस्ताविकः । उद्गुणात् स्वसिद्धान्तावलम्बेन प्रथममुपन्यस्यत्वित्यर्थः ॥

संख्येयविशेषावधारणे द्वित्रिभ्यां तीयः त्रैः संप्रसारणं सस्वरस्य ॥ द्वयोः संख्यापूरको द्वितीयः त्रयाणां संख्यापूरकस्तृतीयः ॥

(च०) 'संख्येयविशेषा०' संख्यातुं योग्यः संख्येयः । द्वयोश्चपाणां वा मध्ये योऽन्त्यः संख्येयो गणनायां प्रस्तुतः संख्यापूरणस्तस्य विशेषेणावधारणे 'अयं कतिथ' इत्यस्मिन्नर्थे अपरिच्छेदे द्वित्रिशब्दाभ्यां तीयप्रत्ययो भवति ॥ 'त्रैः संप्रसारणं च वक्तव्यम्' ॥ द्वि त्रि । द्वयोः संख्यापूरणो द्वितीयः । एकस्यापेक्षयाऽपरः संख्येयः तस्य विशेषणपरिच्छेदः क्रियते इति द्विशब्दाच्चीयः प्रत्ययः । अन्यत्र तु द्वौ । त्रयाणां संख्यापूरणत्वेन विशेषावधारणे तत्रापि तीयः । तस्मिंश्च परे त्रैः संप्रसारणम् । यकारस्य सस्वरस्य संप्रसारणमिकारः, वकारस्य च उकारः । रेफस्य ऋकारः सस्वरस्यैव । दीर्घस्वरयुक्तस्य दीर्घ ईकारादिः, ह्रस्वस्वरयुक्तस्य ह्रस्व इकारादिरिति संप्रसारणं वक्तव्यम् । अत्र त्रिशब्दे रेफस्य ऋकारः । तृ तृतीयः ॥

(प्र०) संख्येयविशेषेति । संख्यातुमर्हं संख्येयम् । तस्य विशेषः तत्पूरकस्तस्यावधारण इत्यर्थः द्वयोः संख्ययोः पूरकः । संप्रसारणम् । सस्वरस्य रेफस्य ऋकारः । षट्चतुरोरिति षट्चतुरशब्दाभ्यां संख्येयविशेषावधारणे थट्प्रत्ययो वक्तव्यः । षण्णां चातुर्णां संख्यापूरण इति विग्रहे षस्य पत्वमाख्यातादौ डत्वनिषेधार्थमित्यत्राणि षविधानसामर्थ्यात्पो ड इति डत्वाप्रसङ्गः । स्रोर्विसर्गः इत्यत्र ह्रस्वो वेत्यतो मण्डूकप्लुतिन्यायेन वानुवृत्तेर्व्यवस्थया विसर्गाप्रसङ्गः ॥

षट्चतुरोऽथट् ॥ षण्णां संख्यापूरकः षष्ठः ॥ पञ्चादेर्मः ॥ पञ्चमः । सप्तमः । अष्टमः । नवमः । दशमः । इत्यादि ॥ एकादशादेर्डः ॥ द्वित्र्यष्टैकानां द्वात्रयोष्टैकाः । प्राक्शतादनशीतिबहुव्रीहोरिति वक्तव्यम् ॥ एकेनाधिकादश एकादश । एकादशानां संख्यापूरक एकादशः—एकादशी । द्वादशः—द्वादशी । त्रयोदशः—त्रयोदशी । चतुर्दशः—चतुर्दशी । सप्तदशः—सप्तदशी । अष्टादशः—अष्टादशी ॥

(च०) 'षट्चतुरोऽथट्' ॥ षट् चतुर् इत्येतयोः संख्येयविशेषावधारणेऽर्थे थट् प्रत्ययो भवति । षप् । षण्णां संख्यापूरणः षष्ठः । थट् प्रत्ययः । 'दुःसः दुः' यस्य ठः । 'स्वरहीनं' प्रथमैकवचने 'स्रोर्वि०' ॥ चतुर् । चतुर्णां संख्यापूरणश्चतुर्थः । थप्रत्ययः जलुत्प्रक्रिया ॥ टित्वादीप् । षष्ठी चतुर्थी । चतुर्णां संख्यापूरणस्तुर्थस्तुरीयः इति तु पूर्वमेवोक्तम् 'पञ्चादेर्मः' ॥ पञ्चादेर्नाम्नो दशपर्यन्तात्संख्येयविशेषावधारणेऽर्थे मट् प्रत्ययो भवति । पञ्चानां संख्यापूरणः पञ्चमः । सप्तप्रत्ययः । 'नाम्नो नो०' पञ्चमः ॥ एवं सप्तमः । अष्टमः नवमः दशम इति ॥

‘एकादशादेर्दः’ ॥ टकारानुबन्धत्वमत्राप्यनुवर्तनीयम् । एकादशन् इत्यादेः अष्टादश-
यावत् संख्येयविशेषावधारणे ढप्रत्ययो भवति । मट्प्रत्ययनिषेधः । एकादशन् । एकाद-
शानां संख्यापूरणः एकादशः । ढप्रत्ययः । अत्र डित्वाट्टिलोपः । ‘स्वरहीनं०’ ‘क्षोर्वि०’ ॥
‘सहादेः सादिः’ इति एकस्य एका इत्यादेशः । प्रक्रियामते तु ‘आन्म०’ इति योगविभा-
गादात्वम् । देववत् । एकत्वात्प्रायः एकवचनमेव ॥ एवं द्वादशः त्रयोदशः । ‘द्वित्र्यष्टानां
द्वात्रयोष्टाः’ इति द्विशब्दस्य द्वाइत्यादेशः । त्रिशब्दस्य त्रय इत्यादेशः । चतुर्दशः । पञ्च-
दशः ॥ षोडशः । ‘सहादेः सादिः’ इति पस्य डः । दस्य डः । ‘उ ओ’ । सप्तदशः ।
अष्टादशः । एकोनविंशतिः । अत्र ढप्रत्यये कृते निपातनात्तिप्तहितस्य ढेरकारस्य लोपः
‘स्वरहीनं०’ एकोनविंशः ॥

(प्रः) पञ्चादेरिति । संख्येयविशेषावधारणे इति सर्वज्ञानुवर्तते पञ्चादेर्देशपर्य-
न्तान्मप्रत्ययः । सप्तमः । अष्टमः । नवमः । दशमः । एकादशादेरिति निपातनादेकदा-
ब्दस्य दशाब्दादे परे आत्वम् । एवं द्वादशेत्यादौ । द्वित्र्यष्टानां समासे सहादेः सादिरि-
ति । द्वात्रयोष्टाः आशतादनशीतेः स्युः । द्वाविंशः । त्रयोविंशः । द्वात्रिंशत्त्रयस्त्रिंशच्च
त्वारिंशदादौ वा । द्विचत्वारिंशत्-द्वाचत्वारिंशदिन्यादि । यद्यप्येकादश इत्यादौ डित्वं
विनापि नो वेति टिलोपः सम्भवति तथापि विंश इत्यादौ यस्य लोपे कृतेऽलोपार्थं डित्व-
मिति सन्ध्येयम् । विंश इत्यत्र वादाबदाल्लोकाद्वा तिलोपे डित्वादलोपः ॥

विंशत्यादेर्वा तमट् ॥ विंशतेः संख्यापूरकः विंशतितमः । पक्षे-
विंशतेस्तिलोपः ॥ विंशः ॥

(च०) ‘विंशत्यादेर्वा तमट्’ विंशत्यादेर्नाम्नः संख्येयविशेषावधारणे तमट्प्रत्ययो
वा भवति । वाग्रहणात् एकत्र तमट्, द्वितीये डः (तृतीये प्रत्ययो न, यथास्थित एव
तिष्ठति ?) विंशति । आद्ये तमट् प्रत्ययः । टकार ईवर्थः । विंशतेः संख्यापूरणः
विंशतितमः । तथा स्त्रीत्ये विंशतितमो इत्यपि भवति । द्वितीये ढप्रत्ययः । डानुबन्धेऽ-
न्त्यस्वरादेर्लोपः तेन विंशतेरपिति इत्यनेन सह टिलोपः । ‘स्वरहीनं०’ विंशः ॥ तथा प्र-
क्रियार्थां ‘ति विंशतेडिति’ विंशतेर्मस्य त्रिशब्दस्य लोपः स्यात् डिति परे ॥ यद्वा केचित्तु
टिलोपे कृते पुनः ‘हलादेशीषा०’ इति टिलोपमिच्छन्ति ॥ केचित्तु टिलोपे कृते ‘सहादेः
सादिः’ इति विंशति इत्यस्य विंश इत्यादेशमिच्छन्ति ॥ (तृतीये विंशतिरित्येव रूपं
भवति । विंशतिसंख्य इत्यर्थः ।) केचित्तु वाग्रहणादेव पञ्चादेर्मः इति मप्रत्ययमपी-
च्छन्ति । तन्मते विंशम इत्यपि स्यात् । एवमेकविंशतितमः एकविंशः । द्वाविंशतितमः
द्वाविंशः । त्रयोविंशतितमः त्रयोविंशः । चत्वारिंशत्तमः चत्वारिंशः । एवं पञ्चाशत्तमः
पञ्चाशः । एवं षष्टितमः एकषष्टितमः एकषष्टः । इत्यादि ज्ञेयम् । अत्र ग्रन्थान्तरेष्वेतानि
वक्तव्यानि सन्ति । ‘द्वित्र्यष्टानां द्वात्रयोष्टा’ भवन्ति । ‘प्राक्शतादनशीतेः’ शतात्प्राक्
शतं यावत् अनशीतेः अशीतिशब्दं वर्जयित्वा अन्यत्र यत्र द्वित्रिअष्टशब्दाः सन्ति तत्र
क्रमेण द्वा त्रयः अष्टा एते आदेशा भवन्ति । यद्वा द्वादशः त्रयोदशः अष्टादशः ॥

चत्वारिंशदादौ वा ॥ द्विचत्वारिंशत्-द्वाचत्वारिंशत् । त्रिचत्वा-
रिंशत् । त्रयश्चत्वारिंशत् । अष्टचत्वारिंशत् । अष्टाचत्वारिंशत् । अनशीती-

विशेषाद् द्रव्यशीतिः त्र्यशीतिः अष्टाशीतिः । शतादेर्नित्यम् ॥ शततमः ॥

(च०) 'चत्वारिंशदादौ वा' । चत्वारिंशदादिशब्देषु परेषु द्वित्र्यष्टानां द्वात्रयोष्टा वा भवन्ति । द्विचत्वारिंशत् द्वाचत्वारिंशत् । त्रिचत्वारिंशत् । त्रयश्चत्वारिंशत् । अष्टचत्वारिंशत् । अष्टाचत्वारिंशत् । द्विपञ्चाशत् । द्वापञ्चाशत् । त्रिपञ्चाशत् । त्रयःपञ्चाशत् । अष्टपञ्चाशत् । अष्टापञ्चाशत् । ऐवं द्विषष्टिः द्वाषष्टिः त्रिषष्टिः । त्रयःषष्टिः । अष्टषष्टिः अष्टापष्टिः । द्विसप्ततिः द्वासप्ततिः । त्रिसप्ततिः त्रयः सप्ततिः । अष्टसप्ततिः अष्टासप्ततिः । द्विनवतिः द्वा नवतिः । त्रिनवतिः त्रयो नवतिः । अष्टनवतिः अष्टानवतिः । अनशीतेरिति विशेषणात् द्व्यशीतिः द्रव्यशीतितमः । त्र्यशीतिः अष्टाशीतिः । अत्र द्वात्रयोष्टा न भवन्ति ॥ 'शतादेर्नित्यम्' तस्य प्रत्ययः स्यात् । शततमः । 'एकादशादेरधिकार्थात् सप्तम्यर्थे शते सहस्रे च डप्रत्ययः' । एकादश अधिका यस्मिन् तत् एकादशं शतं सङ्गमम् । एवं द्वादशं शतं त्रयोदशं शतं एकविंशं त्रिंशं चत्वारिंशं पञ्चाशं शतमित्यादि ज्ञेयम् ॥ शतादेरित्यादिशब्दात् शततमः । एकशततमः । मासतमः । अर्धमासतमः । संवत्सरतमः इत्यादि ज्ञेयम् । शतादीनि संख्योपयोगानि लोकादवगन्तव्यानि ॥

संख्यायाः प्रकारे धा ॥ संख्यावाचकाच्छब्दात्प्रकारेऽर्थे वाच्ये सति धाप्रत्ययो भवति ॥ द्विप्रकारं द्विधा । त्रिप्रकारं त्रिधा । चतुष्प्रकारं चतुर्धा ॥ ४५ ॥

(च०) 'संख्यायाः प्रकारे धा' ॥ संख्यावाचिनो नाम्नः प्रकारेऽर्थे धाप्रत्ययो भवति । द्विप्रकारं इति । द्वौ प्रकारावत्येति वा द्विधा त्रिधा चतुर्धा पञ्चधा षोढा इत्यादि ॥ ४५ ॥

गुणोऽण् च ॥ धाप्रत्ययान्तस्य शब्दस्य गुणो वा भवति अण् च वा भवति ॥ द्विप्रकारं द्वेधा । त्रिप्रकारं त्रेधा । धाप्रत्ययान्तात्स्वार्थेऽण् । द्विधा एव द्वैधम् । त्रैधम् (क) ॥ क्रियाया आवृत्तौ कृत्वस् ॥ (ख) पञ्चवारान् भुङ्क्ते इति पञ्चकृत्वो भुङ्क्ते । सप्तकृत्वः ॥ ४६ ॥

(च०) गुणोऽण् च धाप्रत्यये परे द्वित्रिशब्दयोर्गुणो भवति अण् च वा भवति । इकारस्य ए गुणः । द्वेधा त्रेधा । प्रथमैकवचने । 'क्त्वाद्यन्तं च' इति 'अव्ययाद्विभक्तेर्लुक्' । तथा धाप्रत्ययात्स्वार्थाऽण् प्रत्ययो भवति । णकारो वृद्धव्यर्थः । द्विधा त्रिधा । उभयत्रापि अण् वृद्धिः । 'यस्य लोपः' 'गायत्र्याद्यण्' इति नपुंसके प्रथमैकवचने । 'मत्तोऽस्' द्वैधं त्रैधम् ॥ 'क्रियाया आवृत्तौ कृत्वस्' क्रियायाश्चलनगमनकरणादिकाया आवृत्तौ तत्संख्यापरिवृत्तेन पौनःपुन्येन वारंवारार्थे पञ्चसप्ततिसंख्यायाः कृत्वस् इति प्रत्ययो भवति ॥ पञ्चन् । पञ्च वारान् इति । पञ्चन् कृत्वस्प्रत्ययः । 'नाम्नो नो' प्रथमैकवचनं सि । 'अव्यया' 'ओर्वि' पञ्चकृत्वः । सप्तकृत्वः । त्रिसप्तकृत्वः । कतिकृत्वः । इत्यादीन्युदाहरणानि ॥ ४६ ॥

(क) एकाद्व्यमुच्चा ॥ ऐक्यम् । एकधा इति विशेषः ।

(ख) पौनः पुन्येन गणनमावृत्तिः । वारशब्दस्य क्रियात्वस्याधारकालवाचित्वात् कालाधनोरिति द्वितीया । भूरिवारान् भुङ्क्ते इत्यत्र भूरिशब्दस्य लौकिकसंख्यावाचित्वेऽपि न कृत्वस् । एकत्वाद्विधाविधयितनिष्ठाभावात् ।

(प्र०) गुणोऽण् चेति । धाप्रत्यये परे गुणो भवति । गुणविधितामभ्यां च चकाराद्वा गुणाभावपक्षे धाप्रत्ययान्तादण् चकारो विकल्पार्थः । क्रियाया आवृत्तौ क्रियाभ्यावृत्तिगणने सङ्ख्यावाचकात्कृत्वस् वक्तव्य इत्यर्थः । पञ्च वारानिति पञ्चकृत्वः ॥ ४६ ॥

द्वित्रिचतुर्भ्यः सुः ॥ द्वित्रिचतुःशब्देभ्यः सुप्रत्ययो भवति ॥ ४७ ॥
द्विवारमिति द्विः । त्रिवारमिति त्रिः । चतुः । द्विरुक्तम् । त्रिरुक्तम् ॥ बह्वादेः कारकाच्छस् ॥ बह्वादेः शब्दाच्छस्प्रत्ययो भवति ॥ बहुवारानिति बहुशः । अल्पशः । शतशः । सहस्रशः । लक्षशः । कोटिशः । इत्यादि । बहुशो घनं ददाति ॥ कारकात्किम् । बहूनां स्वामी ॥ ४८ ॥

(च०) 'द्वित्रिभ्यां सुः' ॥ द्वित्रिशब्दाभ्यां क्रियाया आवृत्तौ सुप्रत्ययो भवति । इकार उच्चारणार्थः । द्वौ वारौ इति द्विः । त्रीन् वारानिति त्रिः । सुप्रत्यये कृते प्रथमैकवचने । 'अव्यया०' 'स्तोवि०' ॥ अग्रे उक्तमिति 'नामिनोरः' 'स्वरहीनं०' । एवं द्विसुक्ते । द्वौ वारौ इत्यर्थः । त्रिरधीते त्रिः । त्रीन् वारान् अधीते पठतीत्यर्थः । चतुः स्वपिति इत्यपि क्वचित् दृश्यते ॥ एकस्य सुप्रत्ययसहितस्य सकृदादेशो वक्तव्यः । सकृदेकारम् ॥ 'बह्वादेः शस्' बह्वादेर्नाम्नो वारंवारार्थे संख्यायां वा शस्प्रत्ययो भवति । बहु । बहून् वारानिति बहुशः । अथवा बहवः एव बहुशः । कोटि संख्या येषां ते कोटिशः । शस्प्रत्ययः । 'अव्यया०' ॥ एवं शतशः सहस्रशः लक्षशः कोटिशः अनेकशः भूरिशः गणशः कतिशः इत्यादीनि ॥ ४७-४८ ॥

(प्र०) द्वित्रिभ्यां स्रित्यत्रापि क्रियावृत्तावित्येव । बह्वादेरिति । बह्वादेः कारकावित्यर्थस्तेन बहूनां स्वामीत्यादौ न । अत्रापि क्रियाभ्यावृत्तिगणन एव । भूरिशः । गणशः । स्तोकाशः । अल्पशः । अनेकश इत्यादि ॥ ४७-४८ ॥

तयायडौ संख्याया अवयवे ॥ संख्याया अवयवे वाच्ये सति तयायडौ प्रत्ययौ भवतः ॥ द्वौ अवयवा यस्य तद्विद्वतयम् ॥ त्रितयम् । द्वौ अवयवौ यस्य तद्वद्वयम् । त्रयम् । चतुष्टयी ॥ अल्पे कुटीशमीशुण्डाभ्यो रः ॥ अल्पा कुटी इति कुटीरः । अल्पा शमी इति शमीरः । अल्पा शुण्डा इति शुण्डारः ॥ ४९ ॥

(च०) 'तयायडौ संख्यायामवयवार्थे' ॥ अवयवार्थं संख्यायां वाच्यमानार्थां तयट् तयट् इत्येतौ प्रत्ययौ भवतः । तत्र तयट् संख्यावाचिनः शब्दात्संभवति अयट् द्वित्रिशब्दाभ्यामेव । द्वित्रि । उभयत्र तयट् । क्लृप्ते द्वितयम् त्रितयम् । चतुष्टयम् । अयडि-उभयत्र डकारष्टिलोपार्थः । इति सिन्त्यम् । द्वौ अवयवौ अस्य समुदायस्य द्वितयम् । यद्वा त्रयेव द्वयम् । त्रय एव त्रयम् । त्रयोऽवयवा यत्नेति त्रयम् । एवं द्वयम् । द्वित्रि । अयट् प्रत्ययः । 'यस्य लोपः' 'स्वर०' प्रथमेकवचने । 'अतोऽम्' ॥ क्लीबिङ्गे द्वितयी त्रितयी चतुष्टयी द्वयी त्रयी ॥ उभयशब्दादप्ययट् वक्तव्यः । उभौ अवयवौ यस्येति उभयः । दिस्वा-

दुमयी । 'यस्य लोपः' ॥ 'अल्पे शमीकुटीशुण्डाभ्यो रः' ॥ अल्पार्थे लघ्वर्थे वाच्ये शमी-
कुटीशुण्डा इति त्रिभ्यः शब्देभ्यः रप्रत्ययो भवति । अल्पा शमी शमीरः । अल्पा कुटी
कुटीरः । अल्पा शुण्डा शुण्डारः ॥ ४९ ॥

(प्र०) तयायडाविति । तयश्च अयद् च तौ सङ्ख्याया अद्वयवत्त्वविचक्षायां भवत
इत्यर्थः । द्वावयवौ त्रयो वाचयवा इति विग्रहः । द्वितयी । त्रितयीत्यत्र नदादित्वादीप् ।
द्वयो । त्रयीत्यत्र । यट्प्रित्वात् ष्प्रित् इतीप् । केचित्तु तयायडो इति पठित्वा डित्वाट्टिलोपे
नदादित्वादेवेप् । इत्याहुः । तदसत् । यस्य लोप इत्येव सिद्धे डित्वाद्वैयर्थ्यप्रसङ्गात् । त-
द्धितप्रत्ययानामनन्तत्वात्कात्स्न्येनाभिधातुमशक्यत्वादनुक्तनिष्पत्यर्थमाह ॥ ४९ ॥

स्त्रीपुंसोर्नण्स्नणौ ॥ स्त्रीणम् । पौंसम्(क) ॥ शेषा निपात्याः क
त्यादयः । आदिशब्दात् या संख्या येषां ते यति । सा संख्या येषां ते तति ॥
का संख्या येषां ते कति ॥ लोकाच्छेषस्य सिद्धिः ॥

इति सारस्वतव्याकरणे तद्धितप्रकरणम् ॥ १९ ॥

(च०) 'स्त्रीपुंसोर्नण्स्नणौ' ॥ स्त्रीपुंसोः शब्दयोः क्रमेण नण्स्नणौ प्रत्ययौ भवतः
अपत्याद्यर्थे ॥ नकारो वृद्धयर्थः । स्त्रीपु भवः स्त्रिया अपत्यं स्त्रीयां समूहो वा स्त्रीणम् ।
पुंसि भवः पुंसोऽपत्यं पुंसां समूहो वा पौंसम् । तत्र स्त्रीणमित्यत्र नण् । णित्वाट्टद्धिः ।
'ददर्शोणो' ॥ तथा पुंसः स्नण् प्रत्ययः णित्वाट्टद्धिः । पौंसम् । 'संयोगान्तस्ये' इति
सलोपः । प्रथमेक्यचने क्लीदे । 'अतोऽम्' 'असृशसो' 'मोऽनु' ॥ अथोपसंहारमाह-
'शेषा निपात्याः कत्यादयः ।' शेषा अत्र व्याकरणेऽनुक्ता ग्रन्थान्तरेषु च उदाहृताः शब्दाः
कति कतिपय कतिथ कतिपयथ यति तति अन्येऽपि विंशति त्रिंशत् पञ्चाशत् षष्टि सप्तति
अशीति नवति शतं इत्यादयः शब्दाः निपात्याः निपातसिद्धाः प्रयोगानुसारेण साध्याः ॥
इति सुबोधिकायां तद्धितदीपिका ॥ १९ ॥

सुबोधिकायां क्लृप्तायां सूरिश्रीचन्द्रकीर्तिभिः ।

स्यादीनां प्रक्रिया पूर्णा बभूवेत्यं मनोहरा ॥ १ ॥

तेषामेव हि सच्छिष्यो हर्षकीर्त्याह्वपाठकः ।

लिखनोपक्रमं चास्याः प्रपेदे प्रीतमानसः ॥ २ ॥

इति श्रीनागपुरीयतपागच्छाधिविद्याधिसदाचारभट्टारकश्रीचन्द्रकीर्तिसुरिकृतायां

सारस्वतटीकायां प्रथमावृत्तिः पूर्णा ॥

(प्र०) शेषा इति । निपातात् साधवो निपात्याः । किमः सङ्ख्यापरिग्रहे ढतिः ।
का संख्यैषां कति । एवं यति तति इत्यादि प्रयोगादूह्यम् ॥

इति श्रीमद्वाष्पदेवविरचिते सारस्वतप्रसादे तद्धितप्रक्रिया समाप्ता ॥ १९ ॥

इति सारस्वतप्रक्रियायाः पूर्वाद्धं समाप्तम् ।

विभावेनानुभावेन व्यक्तः सञ्चारिणा तथा ।

रसतामेति रत्यादिः स्थायी भावः सचेतसाम् ॥ १ ॥ (२)

(२) विभावेनेति । अत्र विभावादिपदेन तज्ज्ञानं लक्ष्यते । विभावेन का-
व्यान्तर्गतनायकनायिकादिरूपालम्बनविभावज्ञानेन तथा चन्द्रचन्दनादिरूपोद्दीपन-
विभावज्ञानेन चेत्यर्थः । अनुभावेन अनुरागादिप्रकाशकस्तम्भस्वेदादिरूपानुभाव-
ज्ञानेनेत्यर्थः । तथा सञ्चारिणा निर्वेदादिरूपसञ्चारिविभावज्ञानेनेत्यर्थः । व्यक्तः स्वयं
स्वयं ताद्रूप्येण परिणम्य पिण्डीभावेन प्रकाशितः, सचेतसां सामाजिकानां सहृदयानाम्,
रत्यादिरनुरागप्रभृतिः स्थायी भावः स्थायिविभावज्ञानम्, रसतां रसस्वरूपत्वम्, एति
प्रतिपद्यते । सामाजिकेषु युगपद् विभावादिज्ञानमेव रसरूपेण प्रकाशत इति सारार्थः ।

“नायकादिनिष्ठोऽपि रत्यादिज्ञानसम्बन्धेन सामाजिकनिष्ठो रसो भवतीत्यभिप्रायः”
इति तर्कवागीशः ।

इदमप्यत्र पुत्रव्याख्यानम्—“सचेतसां सहृदयानां रत्यादिः स्थायीभावः । भा-
व्यते वास्यते इति व्युत्पत्त्याऽनादिवासनान्तर्लीन इत्यर्थः । तदुक्तम्—

“वासनानादिकालीना याऽसौ हृदि सचेतसाम् ।

खसामग्रीं समासाद्य व्यक्ता सैति रसात्मताम्” ॥ इति ।

यद्यपीह मिलितो रत्यादिः प्रपाणकरसन्यायेन चर्व्यमाणोऽखण्डरूपो रसस्तथा-
पि लोकप्रसिद्धिमासाद्य प्रत्यभिज्ञानात् स्थायी भावो रसतामेतीत्युक्तम् ।—इति ।

केचित्तु—विभावादिपदानां लक्षणामकृत्वैव व्याख्यानमिदमुपक्रमन्ते तद्व्यथा—

विभावेन—विभावयति विशिष्टात्मना भावनामास्वदयोग्यतां नयतीति तेन तथो-
क्तेन । भावना च रत्यादीनामेव । कारणं चोत्पादनापरपर्यायमालम्बनं निमित्तापरप-
र्यायं चोद्दीपनमिति द्विविधम् । तथा च रत्यादीनां भावनाया आस्वादयोग्यतानयने
कारणीभूतो यः तेन आलम्बनोद्दीपनात्मकतया द्विविधेन विभावपदार्थेनेत्यर्थः ।

‘विभावादीनां सम्बन्धाद्रसस्य रत्यादेर्निष्पत्तिरारोपः’ इति पञ्चमे ।

‘विभावादिभिः कृत्रिमैरप्यकृत्रिमतया गृहीतैः संयोगादनुमानाद्रसस्य रत्यादेर्निष्प-
त्तिरनुमितिर्नादादौ पक्ष इति शेषः’ इति षष्ठे ।

‘विभावादीनां त्रयाणां संयोगात्समुदायाद्रसनिष्पत्ती रसपदव्यवहारः’ इति सप्तमे ।
‘विभावादिषु सम्यग्योगाच्चमत्कारात्’ इत्यष्टमे । तदेवं पर्यवसितस्त्रिषु मतेषु सूत्रत्रि-
रोधः । विभावानुभावव्यभिचारिणामेकस्य तु रसान्तरसाधारणतया नियतरसव्यञ्जक-
तानुपपत्तेः सूत्रे मिलितानामुपादानम् । एवं च प्रामाणिके मिलितानां व्यञ्जकत्वे यत्र
कचिदेकस्मादेवासाधारणाद्रसोद्बोधस्तत्रैतरद्वयमाक्षेप्यम् । अतो नानैकान्तिकत्वम् ।
इत्थं नानाजातीयाभिः शेषुषीभिर्नानारूपतयावसितोऽपि मनीषिभिः परमाह्लादाविना-
भावितया प्रतीथमानः प्रपञ्चेऽस्मिन्नसौ रमणीयतामावहतीति निर्विवादम् ।—इति ।

विभावादयो वक्ष्यन्ते । सात्त्विकाश्चानुभावरूपत्वात् न पृथगुक्ताः
(३) । व्यक्तो दध्यादिन्यायेन रूपान्तरपरिणतो व्यक्तीकृत एव रसो न तु
दीपेन घट इव पूर्वसिद्धो व्यज्यते (४) । तदुक्तं लोचनकारैः—“रसाः

अनुभावेन—अनुभावयति वासनारूपेणावस्थितान् रत्यादीन् स्फुटमिति तेन,
अनुभवनं वासनात्मनाऽवस्थितानां रत्यादीनां कार्यात्मना परिणमनमनुभावः तेनेति
वा । तथा च स्तम्भस्वेदादिरूपतया सात्त्विकेन कटाक्षपातादिरूपतया चासात्त्विकेन
रत्यादीनां कार्यात्मना परिणामेनेत्यर्थः ।

तथा सञ्चारिणा—सम्यक् सर्वाङ्गव्यापितया कार्यजनने आनुकूल्येनेति यावत्,
चरतीत्येवं शीलस्तेन तथोक्तेन, सहकारिणेति भावः, अत्र सहाय्यद्योत्ये तृतीया, तेन
सम्भूयेति फलितम् । अत एवाहुः प्रदीपकाराः—

‘नन्वेवं स्थायिविभावादिसमूहालम्बनात्मिका रसस्य प्रतीतिरिति पर्यवसन्नम्,
तच्च न च युक्तम्, विभावादीनां पार्थक्येन प्रतीतिप्रसङ्गात्, ‘घटपटा’ विति समू-
हालम्बनवत्, इति चेन्न, पानकरसन्यायेन चर्वणात्, यथा पानकरसे कर्पूराद्यंशो न
पार्थक्येनानुभूयते तथात्रापि विभावाद्यंशः ।’ इति

व्यक्तः व्यञ्जितः—व्यक्त्याख्यया वृत्त्या प्रतिपत्तिं नीत इत्येके, भगनावरणया चिदा-
विषयीकृत इत्यपरे प्राहुः ।

सचेतसां—चेतसा परिपक्ववृत्तिकेन चित्तेन सहिता इति तेषां तथोक्तानाम् । रत्या-
दिः स्थायी भावः चिदवच्छिन्न इत्येके, तदवच्छिन्नं चैतन्यमित्यपरे प्राहुः, रसतां
रसस्वरूपत्वम्, एति प्राप्नोति । इति ।

(३) विशृणोति—विभावादय इति । वक्ष्यन्ते इहैव परिच्छेदे । सामान्यत-
स्तु—“कारणानि च कार्याणि सहकारीणि चानि च । रत्यादेः स्थायिनो लोके तांनि
चेन्नाद्यकाव्ययोः । विभावा अनुभावाश्च कथ्यन्ते व्यभिचारिणः” ॥ इत्युक्तप्रकाराः ।
नन्वन्यैरुक्तम्—

“विभावैरनुभावैश्च सात्त्विकैर्व्यभिचारिभिः ।

आनीय नीतः स्वाद्यत्वं स्थायी भावो रसः स्मृतः ॥”

इति । तत्कथमत्र लक्षणे सात्त्विकानामनुपादानमित्याशङ्क्याह—सात्त्विकाश्चेति ।
सात्त्विकाः स्तम्भस्वेदादयः । अनुभावरूपत्वात् न पृथगुक्ता इति । अनुभावग्रहणेनैव
प्राप्तत्वादिति भावः ।

(४) ननु व्यङ्ग्यव्यञ्जकयोर्घटदीपयोरिव सर्वत्र व्यतिरेकदर्शनादत्रापि व्यङ्ग्य-
व्यञ्जकरूपयो रसविभावाद्योर्व्यतिरेकोऽवश्यंभाव्य इति तत् कथं ‘ततः संवलितः सर्वो
विभावादिः सचेतसाम् । प्रपाणकरसन्यायाच्चर्व्यमाणो रसो भवेत्’ ॥ इति वक्ष्यमाणरीत्या
स्थापितो रसविभावाद्योरव्यतिरेकः सङ्गच्छते इत्यत आह—व्यक्त इति । दध्यादिन्या-

(११) । चिन्मय इति स्वरूपार्थे मयद् (१२) । चमत्कारश्चित्तविस्ताररूपो विस्मयापरपर्यायः । तत्प्राणत्वञ्चास्मद्वृद्धप्रपितामह-सहृदय गोष्ठी-गरिष्ठ-कवि-पण्डित-मुख्य-श्रीमन्नारायणपादैरुक्तम् । तदाह धर्मदत्तः स्वग्रन्थे—(१३)

“रसे सारश्चमत्कारः सर्वत्राप्यनुभूयते ।

तच्चमत्कारसारत्वे सर्वत्राप्यदभुतो रसः ।

तस्माददभुतमेवाह कृती नारायणो रसम् ॥” इति (१४) ।

दीत्यादिपदेनानुभावसञ्चारिभावयोः रत्यादीत्यादिपदेन तु हासादिस्थायिभावान्तराणां च परिग्रहः । विभावादित्रयं कारणकूटं रत्यादिकं तु कार्यकूटमिति, कार्यकारणभेदेन गणयोर्द्वित्वादादिपदद्वयं प्रयुक्तम् । ननु मिलिता विभावादयो रसस्तत्कथमस्याखण्ड-त्वमत आह—अत्रेति । अत्र रसस्याखण्डतायामित्यर्थः, हेतुं समूहालम्बनज्ञानतादा-त्म्यम् । वक्ष्यामः कथयिष्यामः ।

तथा च—यद्यपि विभावादीनां प्रत्येकस्य खण्डरूपतैव तथापि प्रपाणकरस इव समूहालम्बनविधया विभावादीनामभेदेन तदा प्रत्ययादेतस्य रसस्याखण्डत्वं वक्ष्यत इति भावः ।

(११) रसस्य रत्याद्यंशशबलितत्वेऽपि यथा, स्वप्रकाशत्वमविरुद्धं तथैवाग्रे दर्शयिष्यते, एतदेवाह—स्वप्रकाशत्वादीति । रत्याद्यंशशबलत्वादेव चास्य ब्रह्मास्वादसहोदरत्वं न तु तत्त्वं सूत्रेणोक्तम् । आदिपदेनानन्दचिन्मात्रत्वयोर्ग्रहणम् । अपिः समुच्चये ।

(१२) स्वरूपार्थे मयडिति । स्वरूपार्थ इत्यनेन मयटः प्रस्तुतार्थस्य निराशाः, तेन स्वप्रकाशानन्दाभिन्नत्वं रसस्योक्तं भवति । न तु अन्नमयो यज्ञ इत्यादि-वत् प्राचुर्यार्थः ।

(१३) द्वितीयकारिकार्थं विवृणोति । चमत्कार इति । चित्तं विस्तीर्यते स्वाव-बोधकाले दीर्घमिव क्रियते अनेनेति चित्तविस्तारः । अलौकिकार्थाकलनेन किमेतदिति ज्ञानधाराजनने चित्तस्य दीर्घप्रायत्वं चित्तविस्तारः तद्रूप इत्यर्थः । दृष्टहेतुभ्योऽसम्भवि-त्वज्ञानेन हेत्वनुसन्धाने मनोव्यापारणमेव चित्तविस्तार इति केचित् । विस्मयेति । विस्मयो-विस्मयशब्दोऽपरः पर्यायो वाचकान्तरं यस्य सः । यद्वा—अपरपर्यायोऽ-भिन्नः । तत्प्राणत्वञ्च रसस्य चमत्कारसारत्वञ्च । नारायणपादैरुक्तमिति । तदाहुः—

“चमत्कार एव सर्वरसप्राणभूतः, तस्य च रत्याद्यंशशबलत्वेन यथायथं शृङ्गारा-दिरसव्यपदेशः । तदभावाददभुतव्यपदेशः” इति ।

(१४) रस इति । सर्वत्र सर्वस्मिन्नपि रसे, चमत्कारः चित्तविस्ताररूपो विस्मय एव, सारः स्थिरांशोऽनुभूयते प्रतीयते । विस्मय एव सारत्वेन प्रतीतो भव-





